

॥ श्रीः ॥

काशी संस्कृत ग्रन्थमाला ॥

१३६

( व्याकरणविभागे (१७) सप्तदशं ऋषम् )

महामहोपाध्याय श्रीभट्टोजिदीक्षितविराचिता

वैयाकरण-

सिद्धान्तकौमुदी

श्रीवासुदेवदीक्षितकृत 'बालमनोरमा' व्याख्यासहिता

रूपलेखन-पङ्क्तिरेखनप्रकारपरिशिष्टैश्च विभूषिता

सम्पादकः

पण्डित श्रीगोपालशास्त्री नेने

[ तृतीयो भागः ]

चौखम्बा संस्कृत सीरिज आफिस, बनारस-१

तृतीयं संस्करणम् ]

मूल्यं ३)

[ सन् १९५६

[ सर्वेऽधिकाराः प्रकाशकाधीनाः ]

पूर्वाद्धं कथितास्तुर्यपञ्चमाध्यायवर्तिनः ।

प्रत्यया अथ कथ्यन्ते तृतीयाध्यायगोचराः ॥ २ ॥

नित्याऽनित्यवस्तुविवेकः, इहाऽमुत्रार्थफलभोगविरागः, शमदमादिसम्पत्तिः, समुच्चत्व-  
मित्यादिप्रशस्तगुणसम्पन्नैरित्यर्थः । 'रूपादाहत्प्रशंसयो'रिति सूत्रे 'अन्येभ्योऽपि  
इश्यते' इति वार्तिकेन यपप्रत्ययः, तद्भाष्ये 'गुण्या ब्राह्मणा' इत्युदाहरणात् । महर्षि-  
भिरिति । महान्तश्च ते ऋषयश्चेति कर्मधारयः । 'आन्महत' इत्यात्वम् । अतितप-  
स्विभिरित्यर्थः । अहर्दिवमिति । अहश्च दिवा चेति वीप्सायां 'अचतुरे'त्यादिना द्वन्द्वो  
निपातितः । अहन्यहनीत्यर्थः ।

तोष्टूर्यमानोऽपीति । 'ष्टुञ् स्तुतौ' सकर्मकः । गुणवत्त्वेनाऽभिधानं स्तुतिः । अभि-  
धानक्रियानिरूपितं कर्मत्वमादाय 'देवान् स्तोती'त्यादौ द्वितीया । न तु गुणाभिधा-  
नमेव स्तुतिः, तथा सति गुणस्य धात्वर्थोपसङ्गगृहीतत्वेनाऽकर्मकत्वापत्तेः । 'धात्वादेः  
षः सा' इति षकारस्य सकारे षुत्वनिवृत्तौ, 'धातोरेकाच' इति भृशार्थे यङि, 'अकृत्सा-  
र्वधातुकयो'रिति दीर्घे, 'सन्त्यङो'रिति द्वित्वे, 'शपूर्वाः खय' इति सकारस्याभ्यासग-  
तस्य लोपे, 'गुणो यङ्लुको'रित्यभ्यासोकारस्य गुणे, ततः परस्य सस्य 'आदेशप्रत्यय-  
यो'रिति षत्वे, षुत्वेन तकारस्य टकारे, 'तोष्टूर्येति' यङन्तात् 'सनाद्यन्ता' इति धातु-  
संज्ञकात् कर्मणि लटि लटश्शानचि'आने सु'गिति सुगागमे, 'सार्धधातुके य'गिति यकि  
यङोऽङ्कारस्य 'अतो लोप' इति लोपे, 'तोष्टूर्यमान' इति रूपम् । भृशं स्तूर्यमानोऽ-  
पीत्यर्थः । अचिन्त्यजगद्रचनान्द्यनन्तगुणसम्पन्नतया भृशं सङ्कीर्त्यमानोऽपीति यावत् ।  
नगुण इति । निर्गुण इत्यर्थः । 'साक्षी चेता केवलो निर्गुणश्चे'त्यादिश्रुतेरिति भावः ।  
निर्गुणस्य गुणवत्त्वेन कथनात्मिका स्तुतिर्विरुद्धेत्यापातप्रतिपन्नं विरोधमपिशब्दो द्यो-  
तयति । गुणानां व्यावहारिकसत्यत्वेऽपि पारमार्थिकत्वाऽभावाच्च विरोध इत्युत्तरमी-  
मांसायां स्पष्टम् । विभुरिति । सर्वव्यापकः परमेश्वर इत्यर्थः । विजयतेतरामिति । जि  
जये, अकर्मकः । उत्कर्षेण वर्तनं जयः । 'विपराभ्यां जे'रित्यात्मनेपदम् । 'तिङ्श्चे'त्य-  
तिशायने तरप् । 'किमेत्तिङ्भ्ये'ति तरबन्तात् स्वार्थे आम्प्रत्ययः । 'तद्धितश्चासर्ववि-  
भक्ति'रित्यत्र तसिद्धादिषु परिगणनादामन्तमव्ययम् । सर्वोत्कर्षेण वर्तत इत्यर्थः । न  
च विजयते इति समुदायस्याऽतिङन्तत्वात् कथं ततस्तरबिति वाच्यम् । वि इति हि  
भिन्नं पदम्, तिङन्तोत्तरपदसमासस्य छन्दोमात्रविषयत्वात् । ततश्च जयत इत्यस्मा-  
देव तरप् । न च जायते इत्यस्य 'विपराभ्यां जे'रिति कृतात्मनेपदस्य विशब्दसापेक्ष-  
त्वाद्दिसामर्थ्यं शङ्क्यम् । वीत्युपसर्गस्य द्योतकत्वेन पृथगर्थविहीनतया तत्सापेक्षत्वा-  
भवात् तिङन्तस्य प्रधानतया तस्य विशब्दापेक्षत्वेऽपि बाधकाऽभावाच्चेत्यलम् ।  
द्वत्कथनपूर्वकं वर्तिष्यमाणनिरूपणं प्रतिजानीते-पूर्वाद्धं इति । तुर्यस्तुर्यः । 'चतुरश्छ-  
यतावाद्यचरलोपश्चे'ति चतुरशब्दाद्यप्रत्ययः, प्रकृतेश्चकाराऽकारसङ्घातलोपश्च । पूर्वार्धं  
चतुर्थपञ्चमाध्यायवर्तिनः प्रत्ययाः कथिता इत्यन्वयः । 'स्युशोऽनुदके कि'ञ्चित्यादि-

## अथ भ्वादिप्रकरणम् ।

तत्रादौ दश लकाराः प्रदर्श्यन्ते—लट् । लिट् । लुट् । लृट् । लेट् । लोट् । लङ् । लिङ् । लुङ् । लृङ् । एषु पञ्चमो लकारश्छन्दोमात्रगोचरः । २१५१ वर्तमाने लट् ३।१।१२३॥ वर्तमानक्रियावृत्तेर्धातोर्लट् स्यात् । अटावितौ । २१५२ लः कर्मणि च भावे चाऽकर्मकेभ्यः ३।४।६६॥ लकाराः सकर्मकेभ्यः कर्मणि कर्तरि च स्युरकर्मकेभ्यो भावे कर्तरि च । २१५३ लस्य ३।४।७७॥ अधिकारोऽ-

तार्तीयिककतिपयप्रत्ययोपन्यासस्तु प्रासङ्गिक इति भावः । अथेति । चतुर्थपञ्चमाध्यायवर्तिप्रत्ययनिरूपणानन्तरं तृतीयाध्यायगोचराः प्रत्ययाः कथ्यन्त इत्यन्वयः । तृतीयाध्यायस्य गोचराः प्रतिपाद्यतया विषयाः । तृतीयाध्यायविहिता इति यावत् । कृत्सु 'णचः स्त्रियाम्'नित्यादितद्धितव्युत्पादनं तु प्रासङ्गिकमिति भावः । तत्रेति । निर्धारणसप्तम्यन्ताब्रह् । तेषु तृतीयाध्यायवर्तिप्रत्ययेष्वित्यर्थः । दशेति । अनुबन्धभेदाब्रह्कारभेद इति भावः । पञ्चम इति । लेडित्यर्थः । छन्दोमात्रेति । लिङ्थे लेडित्यत्र 'छन्दसि लङ्लङ्लिटः' इति पूर्वसूत्रात् छन्दसीत्यनुबृत्तेरिति भावः । एतेन लेडरूपाणि इह कुतो न प्रदर्श्यन्त इति शङ्का निरस्ता । वर्तमाने लट् । धातोरिति सूत्रमातृतीयाध्यायसमाप्तेरधिकृतम् । 'वर्तमाने' इति तत्रान्वेति । वर्तमानेऽर्थे विद्यमानाद्घातोः लडिति लभ्यते । फलितमाह—वर्तमानक्रियावृत्तेरिति । धात्वर्थक्रियाया वर्तमानत्वं तु वर्तमानकालवृत्तित्वम् । कालस्य तु वर्तमानत्वम् अतीतानागतभिन्नकालत्वम् । 'भूतभविष्यतोः प्रतिद्वन्द्वी वर्तमानः काल' इति भाष्यम् । वर्तमानत्वं च न प्रत्ययार्थभूतकर्त्रादिविशेषणम् । अतीतपाकादिक्रिये कर्तरि वर्तमाने, पचति इत्याद्यापत्तेः, किन्तु धात्वर्थविशेषणमेव वर्तमानत्वम् । लट् तु तस्य द्योतक एव । अटाविताविति । न च अकार उच्चारणार्थ एवास्त्विति वाच्यम् । लिडादिवैलक्षण्याय तस्यावश्यकत्वात् । तथा च तस्य ह्रस्वज्ञां विना निवृत्त्युपायाभावात् ह्रस्वज्ञेवादत्तन्वेति भावः । लः कर्मणि च । वाक्यद्वयमिदं सूत्रम् । 'लः कर्मणि चे'ति प्रथमं वाक्यम् । ल इति प्रथमाबहुवचनान्तम् । चकारेण 'कर्तरि कृ'दित्यतः कर्तरीत्यनुकृष्यते । धातोरित्यधिकृतम् । लकाराः कर्मणि कर्तरि च धातोः स्युरिति लभ्यते । सकर्मकधातुविषयमेवेदम् । अकर्मकेषु कर्मणीत्यस्य बाधितत्वात् । तदाह—लकाराः सकर्मकेभ्यो (धातुभ्यः) कर्मणि कर्तरि च स्युरिति । एवं च सकर्मकेभ्यो भावे लकारा न भवन्ति । सकर्मकेभ्योऽपि भावलकारप्रवृत्तौ तु 'देवदत्तेन घटं क्रियत' इत्यादौ भावलकारेण कर्मणोऽनभिहितत्वात् द्वितीया स्यादिति भावः । 'भावे चाकर्मकेभ्य' इति द्वितीयं वाक्यम् । अत्रापि चकारेण कर्तैवानुकृष्यते । न तु कर्म, असम्भवात् । तदाह—अकर्मकेभ्यो भावे कर्तरि चेति । अत्राऽकर्मकप्रहणेन अविचित्तकर्मका अपि गृह्यन्ते । तेन 'देवदत्तेन भुज्यते' इत्यत्र सतोऽप्योदनरूपकर्मणः अविचक्षायां भावे लकारोऽस्त्येवेत्यन्यत्र विस्तरः । लस्य । 'धातो'रित्यधिकृतम् ।

इम् । २१५४ तिस्रस्मिन्स्थस्थमिब्वस्मस्तातांज्ञाथासाथांघ्वमिड्वहि-  
महिङ् ३।१।७८॥ एतेऽष्टादश लादेशाः स्युः । २१५५ लः परस्मैपदम् १।  
४।६६॥ लादेशाः परस्मैपदसंज्ञाः स्युः । २१५६ तडानावात्मनेपदम् १।४।  
१००॥ तड् प्रत्याहारः । ( तादिनवकं ) शानच्कानचौ चैतत्संज्ञानि स्युः । पूर्वसंज्ञा-  
पवादः । २१५७ अनुदात्तङित आत्मनेपदम् १।३।१२॥ अनुदात्ते उप-  
देशे यो ङित् तदन्ताच्च धातोर्लस्य स्थाने आत्मनेपदं स्यात् । २१५८ स्वरि-

अकारो न विवक्षितः । तेन लिङादीनामपि सङ्ग्रहः । 'चूडाल' इत्यादौ च नातिप्रसङ्गः ।  
तिस्र् । तिप् , तस् , झि, सिप् , थस् , थ, मिप् , वस् , मस् , त, आताम, झ, थास् ,  
आथाम् , ध्वम् , इट् , वहि, महिङ् । एषां समाहारद्वन्द्वात् प्रथमैकवचनम् । लस्येति  
स्थानषष्ठ्यन्तमधिकम् । तेन आदेश इति लभ्यते । फलितमाह—एत इति । तसादौ  
रूत्वाऽभावः आर्षः । तिबादौ पकारानुबन्धयोजनं तु द्वष्टीत्यादौ सार्वधातुकमपिदिति  
ङित्वनिवृत्त्यर्थम् । तदुदाहरणेषु स्पष्टीभविष्यति । लः पर । ल इति स्थानषष्ठी ।  
आदेशः इत्यध्याहार्यम् । तदाह—लादेश इति । तडानौ । तड् च आनश्चेति द्वन्द्वः ।  
प्रत्याहार इति । 'त आतामिति तन्नबदमारभ्य महिङिति डकारेणे'ति शेषः । तदाह—  
तादिनवकमिति । इह पूर्वसूत्राच्च इत्यनुवर्तते । ततश्च आनग्रहणेन ज्ञानच्कानचावेव  
गृह्येते । न तु 'ताच्छील्यवयोवचनशक्तिषु चानशि'ति विहितश्चानशपि । तस्य लादे-  
शत्वाऽभावात् । तेन परस्मैपदिभ्योऽपि चानश् सिध्यति, निघ्नाना इत्यादौ । तदाह—  
ज्ञानच्कानचौ चेति । एतत्संज्ञानीति । आत्मनेपदसंज्ञकानीत्यर्थः । पूर्वसंज्ञिति । परस्मै-  
भृदसंज्ञापवाद इत्यर्थः । एवं च तिबादिनवके परस्मैपदसंज्ञा पर्यवस्यति । अथ कस्मा-  
द्धेतोः परस्मैपदम् , कस्मादात्मनेपदमित्याकाङ्क्षायामाह—अनुदात्तङितः । अनुदा-  
त्तश्च लुच् अनुदात्तङौ । तावितौ यस्य सः अनुदात्तङित् । तस्मात् अनुदात्तङितः ।  
द्वन्द्वान्ते श्रूयमाण इच्छब्दः प्रत्येकं सम्बध्यते । अनुदात्तेतः ङितश्चेति लभ्यते ।  
'उपदेशेऽजनुनासिक इ'दित्यस्मात् मण्डूकप्लुत्या उपदेश इत्यनुवृत्तम्, ङित इत्यनेन  
सम्बध्यते । नत्वनुदात्तेत इत्यनेन । उपदेशादन्यत्र अनुदात्तस्येत्संज्ञाया अप्रसक्तत्वेना-  
ऽव्यभिचारात् । 'भूवादवो धातव' इत्यस्मान्मण्डूकप्लुत्या धातव इत्यनुवृत्तं पञ्चम्या  
विपरिणतम् अनुदात्तेता ङिता च विशेष्यते । तत्रानुदात्तेदंशे तदन्तविधेः प्रयोजना-  
ऽभावात् ङिदंशे तदन्तविधिः । तदाह—अनुदात्तेत इत्यादिना । लस्य स्थान इति । आ-  
त्मनेपदग्रहणलभ्यमिदम् । तिङां लादेशत्वनियमात् । उपदेशे किम् । चुकुटिषति ।  
'अत्र 'गाङ्गुटादिभ्य' इति सन आतिदेशिकमेव ङित्वम् , न रवौपदेशिकम् । धातोः  
किम् ? अदुद्रुवत् । अत्र 'णिश्रीति' चङन्ताच्चात्मनेपदम् । ङिदंशे तदन्तविध्यभावे तु  
बोभूयत इत्यादौ 'सनाद्यन्ता' इति धातुसंज्ञकात् यङन्तादात्मनेपदं न स्यात् । ङित्  
इत्येवोक्तौ यङो ङित्वेऽपि तदन्तस्य धातोर्ङित्वाभावादात्मनेपदं न स्यात् । स्वरि-

तञ्जितः कर्त्रभिप्राये क्रियाफले १।३।७२॥ स्वरितेतो जितश्च धातोरात्मनेपदं  
स्यात्कर्तृगामिनि क्रियाफले । २१५६ शेषात्कर्तरि परस्मैपदम् १।३।७३॥ आत्म-  
नेपदनिमित्तहीनाद्घातोः कर्तरि परस्मैपदं स्यात् । २१६० तिङ्श्रीणि त्रीणि  
प्रथममध्यमोत्तमाः १।४।१०१॥ तिङ् उभयोः पदयोस्त्रयस्त्रिकाः क्रमादेतत्संज्ञाः  
स्युः । २१६१ तान्येकवचनद्विवचनबहुवचनान्येकशः १।४।१०२॥  
लब्धप्रथमादिसंज्ञानि तिङ्श्रीणि त्रीणि वचनानि प्रत्येकमेकवचनादिसंज्ञानि स्युः ।  
२१६२ युष्मद्युपपदे समानाधिकरणे स्थानिन्यपि मध्यमः १।४।१०५॥

तञ्जितः । स्वरितश्च ञ् च स्वरितञौ, तौ इतौ यस्य तस्मादिति बहुव्रीहिः । इच्छब्दः  
प्रत्येकं सम्बध्यते । तदाह—स्वरितेतो जितश्चेति । धातोरित्यनन्तरं 'लस्य स्थाने' इति  
शेषः । कर्तारमभिप्रेति गच्छतीति कर्त्रभिप्रायम् । कर्मण्यण् । तदाह—कर्तृगामिनीति ।  
एवं च 'होता याज्यया यजती'त्यादौ यागफलस्य स्वर्गस्य यजमानगामित्वेन होतृ-  
गामित्वाऽभावात् नात्मनेपदम् । तथा 'वेतनेन यज्ञदत्तभृतो देवदत्तः पचती'त्यत्रापि  
पाकफलस्य भोजनस्य पक्तृगामित्वाऽभावात्त्वात्मनेपदम् । दक्षिणादिलाभस्तु न फ-  
लम् । लोकतो वेदतो वा यदुद्देशेन क्रियाप्रवृत्तिः तस्यैवात्र क्रियाफलशब्देन विवक्षित-  
त्वात् । कर्तृगामिफलक्रियावृत्तेर्धातोरित्यर्थः । आत्मनेपदं तु धात्वर्थफलस्य कर्तृगा-  
मित्वं शोतयतीत्यलम् । शेषात्कर्तरि । 'अनुदात्तङित' इति 'स्वरितञित' इति चोक्ता-  
दात्मनेपदविषयादन्यः शेषः । तदाह—आत्मनेपदनिमित्तहीनादिति । अनेन भूधातोः कर्तरि  
लस्य परस्मैपदं सिद्धम् । तत्र तिबादिनवके युगपत् पर्यायेण एकद्वित्रादिकतिपरुरूपेण,  
वा प्राप्ते 'युष्मद्युपपदे समानाधिकरणे स्थानिन्यपि मध्यमः' 'अस्मद्युत्तमः' 'शेषे प्रथमः'  
इति व्यवस्थां वच्यन् प्रथमादिसंज्ञां तावदाह—तिङ्श्रीणि त्रीणि । तिङः षट् त्रिभ्यः,  
संज्ञास्तु तिञ् इति यथासङ्ख्याऽसम्भवादेकैकस्य त्रिकस्य तिसृषु संज्ञासु प्राप्तास्वाह-  
तिङ् उभयोः पदयोरिति । 'लः परस्मैपद'मित्यतः परस्मैपदमिति, 'तङानावात्मनेपद'-  
मित्यत आत्मनेपदमिति चानुवृत्तं षष्ठ्यन्ततया विपरिणम्यते । ततश्च परस्मैपदात्मने-  
पदयोर्हभयोरपि प्रत्येकं त्रयस्त्रिकाः सन्तीति यथासङ्ख्यं प्रथमादिसंज्ञाः प्रवर्तन्त इति  
भावः । प्रथमांदिषु पुरुषसंज्ञा तु प्राचीनाचार्यशास्त्रसिद्धेति बोध्यम् । अथ प्रथमादि-  
पुरुषेषु एकैकस्मिन् पुरुषे प्रत्ययत्रिकात्मके युगपत् पर्यायेण वा एकैकप्रत्यये प्राप्ते  
'द्व्येकयोर्द्विवचनैकवचने' 'बहुषु बहुवचन'मिति व्यवस्थार्थमेकवचनादिसंज्ञामाह—  
तान्येक । तच्छब्देन पूर्वसूत्रोपात्तानि प्रथममध्यमोत्तमाख्यानि तिङ्श्रीणि त्रीणि पश्चा-  
मृश्यन्ते । तदाह—लब्धप्रथमादिसंज्ञानीति । 'एकश' इत्यस्य विवरणं प्रत्येकमिति ।  
'सङ्ख्येकवचनाच्च वीप्साया'मिति शसिति भावः । युष्मदि । उपोच्चारितं पदमुप-  
पदम् । युष्मदि समीपोच्चारिते सतीत्यर्थः । समानमेकमधिकरणं वाच्यं यस्येति  
विग्रहः । सामानाधिकरण्यं च युष्मदस्तिङःस्थानीभूतलकारेण विवक्षितम् । 'लः पर-

तिङ्वाच्यकारकवाचिनि युष्मदि अप्रयुज्यमाने प्रयुज्यमानेऽपि मध्यमः स्यात् । २१६३ प्रहासे च मन्योपपदे मन्यतेरुत्तम एकवच्च १।४।१०६। मन्य-  
धातुरुपपदं यस्य धातोस्तस्मिन्प्रकृतिभूते सति मध्यमः स्यात्परिहासे गम्यमाने ।  
मन्यतेरुत्तमः स्यात्स चैकार्थस्य वाचकः स्यात् । २१६४ अस्मद्युत्तमः १।४।  
१०७। तथाभूतेऽस्मद्युत्तमः स्यात् । २१६५ शेषे प्रथमः १।४।१०८। मध्य-  
मोत्तमयोरविषये प्रथमः स्यात् । १ भू सत्तायाम् । कर्तृविवक्षायां भू इति स्थिते ।

स्मैपदमित्यतस्तदनुवृत्तेः । तथा च फलितमाह—तिङ्वाच्यकारकवाचिनि युष्मदीति ।  
स्थानं-प्रसङ्गोऽस्यास्तीति स्थानी तस्मिन्, प्रसक्ते सतीत्यर्थः । प्रसङ्गश्च तदर्थवा-  
गतौ सत्यां वक्त्रा अप्रयोग एव भवति । तथा च स्थानिनीत्यनेन उपपदभूते युष्मदि  
प्रयोगं विना स्वार्थं बोधयति सतीत्यर्थः पर्यवस्यति । तदाह—अप्रयुज्यमान इति ।  
स्थानिनीत्यनुक्तौ युष्मद्युत्तमः प्रयुज्यमान एव मध्यमः स्यात् । ततश्च राम पाही-  
त्यादौ अभ्यासिः स्यात् । अपिना लब्धमाह—प्रयुज्यमानेऽपीति । ‘युष्मद्युत्तमः स्था-  
निनीत्येवोक्तौ राम त्वं पाहीत्यादौ युष्मत्प्रयोगे मध्यमो न स्यात् । अतोऽपि ग्रहण-  
मिति भावः । अत्वं त्वं सम्पद्यत इत्यत्र तु न मध्यमपुरुषः, तत्र युष्मच्छब्दस्य गौण-  
त्वात् । ‘भवानागच्छती’त्यादौ भवच्छब्दयोगे तु न मध्यमपुरुषः, युष्मच्छब्दस्य स-  
म्बोध्यैकविषयत्वात् भवच्छब्दस्य तु स्वभावेन सम्बोध्याऽसम्बोध्यसाधारणत्वादित्य-  
लम् । प्रहासे च । वाक्यद्वयमिदं सूत्रम् । ‘प्रहासे च मन्योपपदे’ इति प्रथमं वाक्यम् ।  
मध्यम इत्यनुवर्तते । मनधातुः श्यन्विकरणः उपपदं यस्येति बहुव्रीहिः । मन्यपद-  
श्रवणबलाद्भाताविति विशेष्यं लभ्यते । तदाह—मन्यधातुरित्यादिना । तस्मिन् प्रकृति-  
रूप्ते सतीति । तस्माद्भातोर्लस्य स्थाने इत्यर्थः । मध्यमः स्यादिति । ‘अस्मद्युत्तमः इति  
शेषः । अस्मद्युत्तम इत्युत्तरसूत्रात्तदनुवृत्तेः । एवं च उत्तमपुरुषापवादोऽयं मध्यम-  
विधिः । ‘मन्यतेरुत्तम एकवच्चे’ति द्वितीयं वाक्यम् । तद्व्याचष्टे-मन्यतेरुत्तमः  
स्यादिति । ‘युष्मद्युत्तमः इति शेषः पूर्वसूत्रात्तदनुवृत्तेः । स चेति । सः मन्यतेरुत्तमपु-  
रुषः, द्वित्वबहुत्वयोरपि एकवचनं लभत इत्यर्थः । मध्यमोत्तमयोर्व्यत्यासार्थमिदम् ।  
पुत्रसर्वमनुपदमेवोदाहरणे स्पष्टीभविष्यति । अस्मद्युत्तमः । तथाभूत इति । तिङ्वाच्य-  
कारकवाचिनि प्रयुज्यमाने अप्रयुज्यमाने चेत्यर्थः । शेषे । उक्तान्मध्यमोत्तमविषया-  
दन्यः शेषः । तदाह—मध्यमोत्तमयोरविषय इति । ‘त्वमहं च पचाव’ इत्यत्र तु परत्वा-  
दुत्तमपुरुष एव । न तु मध्यमः । ‘देवदत्तस्त्वं च पचथ’ इत्यत्रापि न प्रथमपुरुषः ।  
युष्मदस्सत्त्वेन शेषत्वाऽभावादित्यलम् । भू सत्तायामिति । वर्तते इति शेषः । भ्वादि-  
गणे प्रथमो धातुरयम् । तत्र भू इत्येव गणे पाठः । अर्थनिर्देशस्त्वाऽनुक्तिक इति  
वक्ष्यते । यद्यपि सत्ता जातिः, न क्रिया, तथापि आत्मधारणं सत्तेत्युच्यते । स्वरूपे-  
णाऽवस्थानमिति यावत् । कर्तृविवक्षयामिति । वर्तमानसत्तावृत्तेर्भूधातोः कर्तरि लटि

२१६६ तिङ्शित्सार्वधातुकम् ३ । ४ । ११३ ॥ तिङ् शितश्च धात्वधिकारोक्ता एतत्संज्ञाः स्युः । २१६७ कर्तरि शप् ३।१।६८॥ कर्त्रर्थे सार्वधातुके परे धातोः शप् स्यात् । शपावितौ । २१६८ सार्वधातुकार्द्धधातुकयोः ७ । ३ । ८४ ॥ अनयोः परयोरिगन्तस्याङ्गस्य गुणः स्यात् । अत्रादेशः । भवति । भवतः । २१६६ झोऽन्तः ७ । १ । ३॥ प्रत्ययावयवस्य ऋस्यान्तादेशः स्यात् । 'अतो गुणे' ( सू १९१ ) । भवन्ति । भवसि । भवथः । भवथ । २१७० अतो दीर्घो यञि

आत्मनेपदनिमित्तहीनतया परस्मैपदे तिवादिनक्के तत्रापि युष्मदस्मत्सामानाधिकरण्याऽभावात् प्रथमपुरुषत्रिके तत्रापि कर्तुरेकत्वविवक्षायां तिपि सति, भू ति इति स्थिते प्रक्रिया वक्ष्यत इत्यर्थः । तत्र सार्वधातुककार्यं वक्ष्यन् सार्वधातुकसंज्ञामाह— तिङ्शित् । धातोरित्यधिकृतम् । तदाह—धात्वधिकारोक्ता इति । तेन हरीनित्यत्र शसः सार्वधातुकत्वं न । अन्यथा 'तिङ्शित्सार्वधातुक'मिति शसः सार्वधातुकत्वात् सार्वधातुकमपिदिति ङित्वे 'वेङ्ङिती'ति गुणः स्यात् । कर्तरि शप् । सार्वधातुके यगि'त्यस्मात् सार्वधातुक इत्यनुवर्तते । 'धातोरेकाचो हलादेरित्यस्माद्धातोरिति । तदाह—कर्त्रर्थे इत्यादिना । तिङि परे धातोर्विहितानां प्रत्ययानां शबादीनां विकरणसंज्ञा प्राचीनाचार्यसिद्धा । शपाविताविति । शकारपकारौ 'लशक्तद्धिते' इति 'हलन्त्य'मिति चेत्संज्ञकावित्यर्थः । ततश्च शपि शकारपकारयोः लोपे अकारमात्रं शिष्यत इत्यर्थः, भू अ ति इति स्थिते—सार्वधातुकार्द्ध । 'इको गुणबुद्धी' इति परिभाषया इक इत्युपस्थितेन अङ्गस्येत्यधिकृतं विशेष्यते । तदन्तविधिः । 'मिदुगुण' इत्यस्मात् गुण इत्यनुवर्तते । तदाह—अनयोरित्यादिना । तथा च ऊकारस्य गुणः ओकारः । अवादेश इति । ओकारस्येति शेषः । तथा च परिनिष्ठितं रूपमाह—भवतीति । भवत इति । कर्तुर्द्वित्वविवक्षायां भूधातोर्लटः तसादेशे शपि गुणे अवादेशे सकारस्य रुत्वविसर्गाविति भावः । कर्तुर्बहुत्वविवक्षायां भूधातोर्लटः क्षि इत्यादेशे शपि गुणे अवादेशे च कृते-शोऽन्तः । झः अन्तः इति छेदः । झ इति षष्ठ्यन्तम् । आदेशे तकारात् अकार उच्चारणार्थः । 'आयनेयी' इति सूत्रात् प्रत्ययग्रहणमनुवर्तते । न त्वादिग्रहणमपि, अस्वरितत्वात् । अनुबृत्तं च प्रत्ययग्रहणमवयवषष्ठ्यन्तमाश्रीयते । तदाह—प्रत्ययावयवस्येति । शस्य । झकारस्येत्यर्थः । अन्तादेशः स्यादिति । अन्त् इत्ययमादेशः स्यादित्यर्थः । प्रत्ययावयवस्येति किम् । उज्झिता । अत्र धात्ववयवस्य झकारस्य न भवति । आदिग्रहणानुबृत्तौ तु 'शयान्तै'इति न सिध्यति । अन्तादेशात्प्रागेवान्तरङ्गत्वात्ल्लेटोऽडांटावित्यादि कृते झकारस्य प्रत्ययादित्वाऽभावात् इति भाष्ये स्पष्टम् । एवं च भव क्षि इत्यत्र झकारस्य अन्त् इत्यादेशे, भव अन्ति इति स्थिते, 'अतो गुण' इति द्वयोरकारयोः सवर्णदीर्घापवादे पररूपे कृते, भवन्तीति रूपमित्यर्थः । अन्तादेशे प्रथमाऽकारोच्चारणं तु लुग्विकरणे द्विषन्तीत्यादौ अकारश्रवणार्थम् । भवसीति । मध्यमपुरुषैकवचने

७३।१०॥ अदन्तस्याङ्गस्य दीर्घः स्याद्यञादौ सार्वधातुके परे । भवामि । भ-  
 वावः । भवामः । स भवति । तौ भवतः । ते भवन्ति । त्वं भवसि । युवां भवथः ।  
 यूयं भवथ । अहं भवामि । आवां भवावः । वयं भवामः । एहि, 'मन्ये ओदनं  
 भोक्ष्यसे' इति, भुक्तः सोऽतिथिभिः । एतमेत वा 'मन्ये ओदनं भोक्ष्यथे । भोक्ष्यध्वे'  
 इत्यादि । भोक्ष्ये । भोक्ष्यावहे । भोक्ष्यामहे । मन्यसे । मन्यथे । मन्यध्वे इत्यादि-  
 र्थः । 'युमद्युपपदे' (सू २१६२) इत्याद्यनुवर्तते । तेनेह न । एतु भवान्मन्यते ओ-  
 दनं भोक्ष्ये इति भुक्तः सोऽतिथिभिः । प्रहासे किम् । यथार्थकथने मा भूत् । एहि  
 मन्यसे ओदनं भोक्ष्ये इति, भुक्तः सोऽतिथिभिः । २१७१ परोक्षे लिट् ३।२।  
 ११५॥ भूतानद्यतनपरोक्षार्थवृत्तेर्धातोर्लिट् स्यात् । लस्य तिवादयः । २१७२ लिट्

सिपि शपि गुणे अवादेशे रूपम् । भवथ इति । मध्यमपुरुषद्विवचने थसि शपिगुणे अवा-  
 देशे रुत्वविसर्गयोश्च रूपम् । 'न विभक्तौ तुस्मा' इति सस्य नेरवम् । भवथेति । म-  
 ध्यमपुरुषबहुवचने थादेशे शपि गुणे अवादेशे रूपम् । उत्तमपुरुषैकवचनेऽपि शपि गुणे  
 अवादेशे भव मि इति स्थिते-अतो दीर्घो यञि । 'अङ्गस्ये'त्यधिकृतम् अता विशेष्यते ।  
 तदन्तविधिः । 'तुरुस्तुशस्यम्' इत्यतः सार्वधातुक इत्यनुबृत्तं यजा विशेष्यते । तदा-  
 दिविधिः । तदाह—अदन्तस्येत्यादिना । भवामीति । न च भूधातोर्विहितलादेशं प्रति  
 भूधातुरेवाऽङ्गम्, न तु भवेति विकरणान्तमिति वाच्यम् । 'यस्मात्प्रत्ययविधिस्तदा-  
 दि प्रत्ययेऽङ्ग' मित्यत्र तदादिप्रहणेन विकरणविशिष्टस्यापि अङ्गत्वात् । भवावः भवाम  
 इति । लस्य वसि मसि च शपि गुणे अवादेशे अतो दीर्घे रुत्वे विसर्गे च रूपे । 'न वि-  
 भक्ताविति सस्य नेरवम् । अथ प्रथममध्यमोत्तमपुरुषव्यवस्थामुक्तां स्मारयितुमाह—  
 स भवतीत्यादि । 'अथ प्रहासे चे'ति सूत्रस्योदाहरति-यहीति । सर्वेषु भुक्तवत्सु भोक्तमा  
 गतं जामातरं प्रति परिहासाय प्रबृत्तमिदं वाक्यम् । भोजामातः, एहि आगच्छ, ओदनं  
 भोक्ष्ये इति त्वं मन्यसे, नैतद्युक्तमित्यर्थः । कुत इत्यत आह-भुक्तः सोऽतिथिभिरिति ।  
 स ओदनः अतिथिभिर्भक्षित इत्यर्थः । अत्र भुजेरुत्तमपुरुषे प्राप्ते मध्यमः पुरुषः ।  
 मन्यतेस्तु मध्यमपुरुषे प्राप्ते उत्तमः पुरुषः । एतम् एत वेति । हे जामातरौ आगच्छतम्  
 'ओदनं भोक्ष्यावहे' इति मन्येथे इति भो जामातरः 'ओदनं भोक्ष्यामहे' इति मन्यध्वे  
 इति चार्थः । अत्रोभयत्रापि भुजेरुत्तमे प्राप्ते मध्यमः । मन्यतेस्तु मध्यमे प्राप्ते उत्त-  
 मः । द्वित्वबहुत्वयोरेकवचनं च । इत्यादीति । एहि एतम् एत वा मन्ये जलं पास्यसि  
 पास्यथः पास्यथ इत्यादिसङ्ग्रहः । मन्ये इत्युत्तमपुरुषैकवचनान्तं व्याचष्टे—मन्यस  
 इत्यादिना । अनुवर्तत इति । 'प्रहासे चेति सूत्रे' इति शेषः । एतु भवानिति । युष्मद्भवतोः  
 पर्यायत्वाऽभावस्यानुपपदेवोक्तत्वादिति भावः । इति लट् प्रक्रिया । परोक्षे लिट् । 'अ-  
 नद्यतने ल'ङित्यस्मादनद्यतन इत्यनुवर्तते । 'भूते' इत्यधिकृतम् । परोक्षत्वं धात्वर्थवि-  
 शेषणम् । तदाह—भूतानद्यतनेत्यादिना । अतीतरान्नेरन्ययामेन आगामिराधयामेन



च ३।४।११५॥ लिङादेशस्तिबार्द्धधातुकसंज्ञ एव स्यान्न तु सार्वधातुकसंज्ञः । तेन शबांदयो न । २१७३ परस्मैपदानां णलतुसुस्थलथुसणलत्वमाः ३।४। ८२ ॥ लिटास्तिवादीनां नवानां णलादयो नव स्युः । भू अ इति स्थिते २१७४ भुवो वुग्लुङ्लिटोः ६।४। ८८ ॥ भुवो वुगागमः स्यात् लुङ्लिटोरचि । नित्यत्वात् वुगुणवृद्धी बाधते । २१७५ एकाचो द्वे प्रथमस्य ६।१।१ ॥ २१७६ अजादेर्द्वितीयस्य ६।१।२ ॥ इत्यधिकृत्य । २१७७ लिटि धातोरनभ्यास-

सहितो दिवसः अद्यतन इति लुङ्सुत्रभाष्ये कैयटे स्थितम् । परोक्षत्वं तु वर्षशतवृत्तत्वमित्येके । वर्षसहस्रवृत्तत्वमित्यपरे । द्वयहवृत्तत्वं त्रयहवृत्तत्वं चेत्यन्ये । कुड्यकटाद्यन्तरितत्वमितीतरे । पृते पक्षा भाष्ये स्थिताः । तत्र प्रयोक्तुरिन्द्रियाऽगोचरत्वं परोक्षत्वमित्येव सर्वसम्मतमित्यलम् । लस्य तिवादय इति । तिवादिनवकमित्यर्थः । लिट् च । लिङिति लुप्तस्थानषष्ठ्यन्तम् । 'तिङशित्सार्वधातुक'मित्यस्मात् तिङित्यनुवर्तते । 'आर्धधातुकं शेष' इत्यस्माद्बार्द्धधातुकमिति । तदाह—लिङादेशस्तिङिति । एकसंज्ञाधिकारबहिर्भूतत्वात् सार्वधातुकसंज्ञाया अपि समावेशे प्राप्ते आह—आर्धधातुकसंज्ञ एवेति । 'लुङशकटाद्यनस्यैवे'ति सूत्रादेवकारानुवृत्तेरिति भावः । तेनेति । सार्वधातुकत्वाऽभावेन तन्निमित्ताः शप्शयनादयो न भवन्तीत्यर्थः । परस्मैपदानाम् । लिटस्तत्तयोरित्यस्मात् लिट् इत्यनुवृत्तिमभिप्रेत्याह—लिट्स्तिवादीनामिति । णलादय इति । णल्, अतुस्, उस्, थल्, अथुस्, अ, णल्, व, म, इत्येते नव यथासङ्ख्यं स्युरित्यर्थः । तत्र तिपो णल्, सर्वादेशः । न च णकारलकारयोः 'चुट्' इति 'हलन्त्य'मिति च इत्संज्ञकत्वाज्जोपे कथमनेकास्त्वमिति वाच्यम् । सर्वादेशत्वात्प्राक् णलः प्रत्ययत्वाऽभावेन 'चुट्' इत्यस्याप्रवृत्तेः । णित्वं तु जुहावेत्यादौ वृद्धयर्थम् । लिट्वं तु लिट्स्वरार्थम् । ननु मध्यमपुरुषबहुवचनथस्य विधीयमानः अकारः 'अलोऽन्त्यस्येत्यन्त्यस्य स्यात् । अकारस्य अकारविधिस्तु यथासङ्ख्यापादनार्थ इति चेत्, सत्यम् । द्वयोरकारयोः पररूपेण अ इति सूत्रे निर्देशादनेकास्त्वात् सर्वादेशत्वमिति भाष्ये स्पष्टम् । न च अतुसादीनामादेशत्वात् पूर्वं विभक्तित्वाऽभावेन 'न विभक्ता'विति निषेधाऽभावात् सकारस्येत्वं दुर्वारमिति वाच्यम् । सकारादुपरि सकारान्तरस्य संयोगान्तलोपेन लुप्ततया श्रूयमाणसकारस्योपदेशेऽन्त्यत्वाभावादित्यलम् । भुवो बुक् । अचीत् । 'अचि श्नुधात्वि'त्यतस्तदनुवृत्तेरिति भावः । अचीति किम् । अभूत् । ननु णलि परत्वात् बुक् बाधित्वा 'अचो ङ्णिती'ति वृद्धिः स्यात् । बभूविथेत्यत्र तु 'सार्वधातुकबार्द्धधातुकयो'रिति गुणः स्यादित्यत आह—नित्यत्वादि । कृतयोरपि गुणवृद्धयोरेकदेशविकृतन्यायात् बुक् प्रवर्तते । अकृतयोरपि प्रवर्तते । ततश्च 'कृतोऽकृतप्रसङ्गी यो विधिः स नित्य' इति न्यायेन बुक् नित्यः सन्, गुणवृद्धी बाधत इत्यर्थः । बुकि ककार इत्, उकार उच्चारणार्थः । किस्वादन्तावयवः । भूव् अ

स्य ६।१।२॥ लिटि परेऽनभ्यासधात्ववयवस्यैकाचः प्रथमस्य द्वे स्त आदिभूता-  
इति स्थिते । एकाचः । अजादेः । इत्यधिकृत्येति । षष्ठाध्यायारम्भे द्वे इमे सूत्रे । ते  
च न विधायके, अतिप्रसङ्गात् । किन्तु 'ष्यङः सम्प्रसारण'मित्यतः प्राक् अनुवर्तते  
एवेति भावः । लिटि धातोः । 'एकाचो द्वे प्रथमस्येत्यधिकृतम् । धातोरित्यवयवष-  
ष्ठी । तदाह—धात्ववयवस्येति । 'एकाच' इति 'प्रथमस्ये'ति च धात्ववयवस्य विशेष-  
णम् । एकः अच् यस्येति तद्गुणसंविज्ञानो बहुव्रीहिः । तथा च लिटि परे अभ्या-  
समिन्नस्यैकाऽऽकस्य प्रथमस्य धात्ववयवस्य द्वे उच्चारणे स्त इत्यर्थः । एकाच इत्यत्र  
कर्मधारयाश्रयणे तु पपाचेत्यादि न सिध्येदिति भाष्ये स्पष्टम् । 'अजादेर्द्वितीयस्ये'  
त्यप्यधिकृतम् । तत्राऽच्चासावादिश्च अजादिः तस्मादिति कर्मधारयात् पञ्चमी ।  
तदाह—आदिभूतादचः परस्य तु द्वितीयस्येति । एकाच इति शेषः । अजादिधात्ववय-  
वस्य एकाचश्चेत् द्वित्वम् , तर्हि द्वितीयस्यैवैकाचो द्वित्वम् । नतु प्रथमस्येति या-  
वत् । अत्र द्वे इत्यनन्तरमुच्चारणे इत्यध्याहृत्यैकाचः प्रथमस्येति कृद्योगलक्षण-  
षष्ठी चाश्रित्य द्विः प्रयोग एवात्र विधीयते । न स्थानषष्ठीमाश्रित्यादेशपक्ष इति  
प्रकृतसूत्रभाष्ये प्रपञ्चितम् । 'आदेशप्रत्यययो'रिति सूत्रभाष्येऽपि द्विःप्रयोगपक्ष एवो-  
क्तः । तदिह विस्तरभयाच्च लिखितम् । पपाच इयायेत्यादौ प्रथमत्वमेकाचकत्वं च  
व्यपदेशिवत्त्वेन बोध्यम् । अजादेरिति बहुव्रीह्याश्रयणे तु, इन्द्रमात्मन इच्छति  
इन्द्रीयति, इन्द्रीयितुमिच्छति इन्द्रीषिषतीत्यादौ 'न न्द्राः संयोगादय' इति द्वा-  
रस्य द्वित्वनिषेधश्च स्यात् । तत्राऽजादेरित्यनुवृत्तेः । धातोरिति किम् । तदभावे हि  
लिटि परे यः प्रथमः एकाच् तस्य द्वे इत्यर्थः स्यात् । एवं सति पपाचेत्यादावेव  
स्यात् । न तु जजागारेत्यादाविति भाष्ये स्पष्टम् । न च पपाचेत्यादौ 'लिटि धातो'-  
रिति द्वित्वे कृते 'लक्ष्ये लक्षणस्येति' न्यायेन पुनर्द्वित्वस्याऽप्रसक्तेरनभ्यासग्रहणं  
व्यर्थमिति वाच्यम् । यङन्तात् 'सन्यङो'रिति यङ्निमित्तकद्वित्वविशिष्टत्वात् सनि  
सन्निमित्तकद्वित्वनिवृत्तये सङ्गन्तात् 'सन्यङ्गो'रिति कृतद्वित्वाणिचि लुङि चङि  
कृते 'चङी'ति द्वित्वनिवृत्तये चाऽनभ्यासग्रहणस्यावश्यकत्वात् । भाष्ये तु 'कृष्णो  
नोनाव वृषभो यदीद'मित्यादौ नुधातोर्गङ्गन्तात् 'सन्यङो'रिति कृतद्वित्वात् नोनूय  
इत्यस्मात् लिटि 'कास्प्रत्ययादाममन्त्रे लिटी'ति मन्त्रपर्युदासादामभावे 'यस्य  
हल्' इति यकारलोपे अतो लोपे तिपो णलि वृद्धावावादेशे नोनावेत्यत्र 'लिटि  
धातो'रिति द्वित्वनिवृत्तये अनभ्यासग्रहणमित्युक्त्वा, 'अनभ्यासग्रहणमनर्थकम्  
ङ्ङन्दासि वा वचना'दित्युक्तम् । यङ्गन्तात् सनि, सङ्गन्ताणिचि चङि च प्रयोगो  
लोके नास्येवेति तदाशय इति शब्देन्दुशेखरे स्पष्टम् । प्रकृते च भूव् अ इत्यत्र  
चत्वार एकाचः । तत्र भू इति प्रथमः, ऊव् इति द्वितीयः, ऊ इति व्यपदेशिवद्भावेन  
चतुर्थ एकाच्, भूव् इति समुदायस्तु चतुर्थः । तत्र समुदाये द्विरुच्यमाने सर्वे  
अवयवाः द्विरुच्यन्त इति भूव् इति समुदायस्यैव द्विवचनमिति भाष्ये स्पष्टम् ।

दचः परस्य तु द्वितीयस्य । भूव् भूव् अ, इति स्थिते । २१७८ पूर्वोऽभ्यासः  
 ६।१।४। अत्र ये द्वे विहिते तयोः पूर्वोऽभ्याससंज्ञः स्यात् । २१७९ हलादिः  
 शेषः ७।४।६०॥ अभ्यासस्यादिर्हल् शिष्यतेऽन्ये हलो लुप्यन्ते । इति वलोपः ।  
 २१८० ह्रस्वः ७।४।५६॥ अभ्यासस्याऽचो ह्रस्वः स्यात् । २१८१ भवतेरः  
 ७।४।७३॥ भवतेरभ्यासोकारस्य अः स्यात्लिटि । २१८२ अभ्यासे चर्चं न  
 ४।५।४॥ अभ्यासे भ्रलां चरः स्युर्जशश्च । भ्रशां जशः । खयां चरः । तत्रापि प्रकृ-

तदाह—भूव् भूव् अ इति स्थित इति । अत्र भूव् इत्यस्य एकाचः धात्ववयवत्वं प्रथमत्वं  
 च व्यपदेशिवत्त्वाद्बोधयम् । पूर्वः । अत्रेति । 'एकाचो द्वे प्रथमस्येति षाष्टद्वित्वप्रकरण  
 इत्यर्थः । तेन 'सर्वस्य द्वे' इत्यादिविहितस्य द्वित्वरयन न संग्रहः । कस्य पूर्व इत्या-  
 काङ्क्षायां द्वे इत्यनुवृत्तं षष्ठ्या विपरिणतं संबध्यते । तदाह—ये द्वे विहिते तयो-  
 रिति । हलादिः शेषः । 'अत्र लोपोऽभ्यासस्येत्यस्मादभ्यासस्येत्यनुवर्तते । शिष्यत  
 इति शेषः, कर्मणि घञ् । शिषधातुरितरनिवृत्तिपूर्वकावस्थितौ । तदाह—अभ्यास-  
 स्येत्यादिना । इति वलोप इति । भूव् भूव् इत्यत्र अभ्यासवकारस्य लोप इत्यर्थः । भू  
 भूव् अ इति स्थिते—ह्रस्वः । 'अत्र लोपोऽभ्यासस्येत्यतः अभ्यासस्येत्यनुवर्तते ।  
 ह्रस्वश्रवणादचश्चेति परिभाषया अच इत्युपस्थितम् । तदाह—अभ्यासस्याऽच इति । भू  
 भूव् अ इति स्थितम् । यद्यपि 'भवतेर' इति वच्यमाणाऽकारविधिनैव सिद्धमिदम् ।  
 तथापि लुलावेत्याद्यर्थाभावश्चकमिदम् अत्रैव न्याय्यत्वाद्दुपन्यस्तम् । भवतेरः । भवतेः  
 अः इति छेदः । भवतेरिति शितपा निर्देशः । भूधातोरित्यर्थः । इक्षितपौ धातुनि-  
 र्देशे' इत्युक्तेः । 'अत्र लोपोऽभ्यासस्येत्यस्मादभ्यासस्येत्यनुवर्तते । 'व्यथो लिटि'  
 इत्यस्मात् लिटीति । भूधातोरभ्यासस्य भवन्नकारः 'अलोऽन्त्यस्येत्यन्त्यस्योकारस्य  
 भवति । तदाह—अभ्यासोकारस्येति । 'नानर्थकेऽलोन्त्यविधि'रिति तु नेह प्रवर्तते ।  
 'अनभ्यासविकारे' इत्युक्तेः । भू भूव् अ इति स्थिते—अभ्यासे चर्चं । 'झलां जश  
 झशी'त्यस्मात् झलामित्यनुवर्तते । चकारेण जश् समुच्चीयते । तदाह—अभ्यासे  
 झलामित्यादिना । झलश्चतुर्विंशतिः । तत्र शषसाः शरः । तेषामभ्यासे लोपो वच्यते  
 'शर्पूर्वाः खय' इति । हकारस्य त्वभ्यासे कुहोश्चुरिति खुत्वं वच्यते । एवं च झल्लु  
 झयो विंशतिरिहाऽभ्यासगताः स्थानिनो लभ्यन्ते । तेषां मध्ये कस्य चरः, कस्य जशः  
 इत्यकाङ्क्षायामाह—झशां जश इति । वर्गाणां तृतीयचतुर्थां झशः । तेषां जशः जव-  
 गडदा इत्यर्थः । यद्यद्वर्गाः स्थानिनः तत्तद्वर्गा आदेशा इत्यपि बोध्यम् । खयां चर  
 इति । वर्गाणां प्रथमद्वितीयाः खयः, तेषां चरः चटतकपा इत्यर्थः । अत्रापि यद्यद्वर्गाः  
 स्थानिनः तत्तद्वर्गा आदेशा इत्यपि बोध्यम् । तत्रापीति । तेष्वपि वर्गेषु प्रकृत्या  
 स्वभावेन जशामेव सतां प्रकृत्या स्वभावेन जश एव सन्तः तत्तद्वर्गा आदेशाः स्युः ।  
 एवं प्रकृत्या स्वभावेन चरामेव सतां प्रकृत्या स्वभावेन चर एव सन्तः तत्तद्वर्गा आदे-

तिजसां प्रकृतिजशा, प्रकृतिचरां प्रकृतिचर इति विवेकः, ध्रान्तरतम्यात् । २१८३  
असिद्धवदत्राभात् ६।४।२२। इत ऊर्ध्वमापादपरिसमाप्तेराभीयम् । समानाश्रये  
तस्मिन्कर्तव्ये तदसिद्धं स्यात् । इति वुकोऽसिद्धत्वादुवङि प्राप्ते । वुगुटावुवङ्यणोः

ज्ञाः स्युरित्यर्थः । पर्जन्यवल्लक्षणप्रवृत्तेरिति भावः । कुत इयं व्यवस्थेत्यत आह—  
आन्तरतम्यादिति । ज्ञाशां जशां च घोषसंवारनादप्रयत्नसाम्यम् । खयां चरां च श्वासा-  
ऽघोषविवारप्रयत्नसाम्यम् । तत्तद्वर्ग्याणां तत्तद्वर्ग्या आदेशा इत्यत्र तु स्थानसाम्यं  
नियामकं बोध्यम् । तथा च प्रकृतेः अभ्यासभकारस्य बकारे सति बभू अ इति  
स्थिते 'अचिरनुधात्वि'त्युवङादेशमाशङ्कितुमाह—असिद्धवदत्रा । षष्ठस्य चतुर्थपादे इदं  
सूत्रम् । 'श्नाञ्जलोप' इति सूत्रात् पूर्वं पठितम् । आ भादित्यभिविधावाङ् । भस्वे-  
त्यधिकारमभिव्याप्येत्यर्थः । भाधिकारश्च आ पादपरिसमाप्तेरिति सिद्धान्तः । तथा  
च आपादपरिसमाप्तेरिति लभ्यते । 'विहितं कार्य'मिति शेषः । किमारभ्येत्याका-  
ङ्क्षायामुपस्थितत्वादस्मादेव सूत्रादूर्ध्वमिति लभ्यते । ततश्च 'श्नाञ्जलोप' इत्यारभ्या-  
पादसमाप्तेः विहितं यदाभीयं कार्यं तदसिद्धवद्भवति । प्रवृत्तमप्यप्रवृत्तवत् भवतीत्यर्थः ।  
अधिकारसूत्रमिदमुत्तरत्र 'श्नाञ्जलोप' इत्यादौ प्रतिसूत्रमुपपठिते । तथा च यद्य-  
सूत्रे इदमनुवर्तते तत्तदाभीयकार्यं कर्तव्येऽसिद्धमिति लभ्यते । एवं च 'श्नाञ्जलोप'  
इत्यादि तत्तदाभीयं कार्यं 'श्नाञ्जलोप' इत्याद्याभीये कार्यं कर्तव्ये असिद्धवदित्यर्थः  
पर्यवस्यति । अत्रेभ्यनेन निमित्तसप्तम्यन्तेन त्वसिद्धीभवतः कार्यस्य यस्मिन्मितं तन्नि-  
मित्तके कार्यं कर्तव्ये सतीत्यर्थलाभात् 'समानाश्रये कार्यं कर्तव्ये सतीति'लभ्यते ।  
एतस्सर्वं भाष्ये स्थितम् । तदाह—इत ऊर्ध्वमित्यादिना । तस्मिन्निति । आभीये कर्तव्ये  
'सतीत्यर्थः । एधि शाधीत्युदाहरणम् । 'अत्र 'ध्वसोरेद्धावभ्यासलोपश्चे'त्यस्तेरे'त्वस्य  
'शाहा'विति शास्तेः शाभावस्य चाभीयत्वेनाऽसिद्धत्वात् 'हुद्भस्वो हेधि'रिति हेधि-  
त्वमाभीयं प्रवर्तते । तथा 'जङ्घही'त्याद्यप्युदाहरणम् । हनधातोर्थेऽलुगन्तात् लोपम-  
ध्यमपुरुषैकवचने सिपो हिभावे 'अनुदात्तोपदेशेति' नलोपस्याभीयस्यासिद्धत्वाद्दतो  
हेरित्याभीयो लुङ् न भवति । समानाश्रय इति किम् । पपुष इत्यत्र पाधातोर्लिटः  
कसौ 'लिटि धातो'रिति द्वित्वे अभ्यासह्रस्वे कस्वन्तात् द्वितीयावहुवचने शसि  
'वसोः सप्रसारण' माभीयम् 'आतो लोप इटि चे'त्याहोपे आभीये कर्तव्ये असिद्धं  
च भवति । 'आहोपेः क्वसौ, संप्रसारणं तु शसीति भिन्नाश्रयत्वात् । आभीये कर्तव्ये  
इति किम् । 'अभाजि' राग इत्यत्र भञ्जेऽश्रिणि, रञ्जेर्धञि च कृते, 'भञ्जेऽश्रिणि',  
'धञि च भावकरणयो'रिति नलोपस्याभीयस्यानाभीयायामुपधावृद्धौ कर्तव्यायां  
नासिद्धत्वम् । आभादित्यभिविधिः किम् । भाधिकारात् प्रागित्युक्ते भूयानित्यत्र 'बहो-  
र्लोपो भू च बहो'रिति बहोर्भूभावस्य ओर्गुणे कर्तव्ये असिद्धत्वं न स्यात्, भस्वेति-  
सूत्रादूर्ध्वभावितादित्यलम् । इति वुकोऽसिद्धत्वादिति । वुक् आभीयस्य अचि रनुधा-  
त्वि'त्युवङि आभीये कर्तव्ये असिद्धतया ऊकारस्योवङि लघूपधगुणे बभोवेति प्राप्ते

सिद्धौ वक्तव्यौ । बभूव । बभूवतुः बभूवुः । २१८४ आर्द्धधातुकस्येड्वल्लादेः  
 ७।२।३५॥ वलादेरार्द्धधातुकस्येडागमः स्यात् । बभूविथ । बभूवथुः । बभूव । बभूव ।  
 बभूविथ । बभूविम । २१८५ अनद्यतने लुट् ३।३।१५॥ भविष्यत्यनद्यतनेऽर्थं धा-  
 तोर्लुट् स्यात् । २१८६ स्यतासी लृलुटोः ३।१।३३॥ लृ इति लृलुटोर्ग्रहणम् ।  
 धातोः स्यतासी एतौ प्रत्ययौ स्तो लृलुटोः परतः । शयाद्यपवादः । २१८७ आर्द्ध-  
 धातुकं शेषः ३।४।११४॥ तिङ्शिञ्ज्योऽन्यो धातोरिति विहितः प्रत्यय एतत्संज्ञः  
 स्यात् । इट् । २१८८ लुटः प्रथमस्य डारौरसः २।४।८५॥ डा, रौ, रस् एते

सतीत्यर्थः । वुग्विधिसु गुणवृद्धिबाधकत्वेन चरितार्थं इति भावः । वुग्युटावुवळ्यणो-  
 रिति । यथासङ्ख्यमन्वयः । बभूवेति । णलो णित्वं तु जगादेत्यादौ वृद्ध्यर्थम् । बभूवतु-  
 रिति । तसः अनुसादेशे वुगादि पूर्ववत् । सकारस्य रूत्वविसर्गौ । बभूवरिति । श्लेषा-  
 देशे वुगादि पूर्ववत् । सिपः थलि बभू थ इति स्थिते—आर्द्धधातुकस्येड् । 'नेड्वशिकृती  
 त्यस्मादनुवृत्त्यैव सिद्धेरिहेड्ग्रहणं न कार्यमिति 'नेड्वशी'ति सूत्रभाष्ये प्रत्याख्या-  
 तम् । आर्द्धधातुकस्येति किम् । जुगुप्सति । अत्र 'गुसिञ्जिक्रयः' इति सनो धातो-  
 रित्यधिकृत्य विहितत्वाऽभावाद्आर्द्धधातुकत्वम् । बभूविथेति । सिपः थलि तस्य  
 इडागमे वुगादि पूर्ववत् । बभूवथुरिति । थसः अथुसादेशे वुगादि पूर्ववत् । सकार-  
 रस्य रूत्वविसर्गौ । बभूवेति । मध्यमपुरुषबहुवचनस्य अकारः सर्वादेश इति 'पर-  
 स्मैपदानां णलुतसि'त्यत्रोक्तम् । वुगादि पूर्ववत् । बभूवेति । मिपो णलि वुगादि  
 पूर्ववत् । बभूविथेति । वसो वादेशे वलादित्वादिडागमे वुगादि पूर्ववत् । नचात्र  
 'श्रयुकः कितौ'तीडागमनिषेधः शङ्क्यः 'कृसृष्ट्वस्तुदुलुशुवो लिटी'ति क्रादिनिधमा-  
 दिट्सिद्धेः । बभूविथेति । मसो मादेशे इडागमे वुगादि पूर्ववत् । इति लिट्प्रक्रिया ।  
 अनद्यतने लुट् । धातोरित्यधिकृतम् । 'भविष्यति गम्यादयः' इत्यतः भविष्यतीत्यनु-  
 वर्तते भविष्यत्यनद्यतन इति धात्वर्थेऽन्वेति । तदाह—भविष्यत्यनद्यतन इति ।  
 अनद्यतनशब्दस्तु परोचे लिङित्यत्र व्याख्यातः । उटावितौ । लुटस्तिबादयः । भू  
 ति इति स्थिते 'कर्तरि शबि'ति शपि प्राप्ते—स्यतासी लृ । स्यश्च तासिश्चेति  
 द्वन्द्वत् प्रथमाद्विवचनम् । तासेरिकार उच्चारणार्थः । लृ लुट् अनयोर्द्वन्द्वत्  
 सप्तमीद्विवचनम् । ग्रहणमिति । लृस्वरूपस्योभयत्राऽविशिष्टत्वादिति भावः । धातो-  
 रित्यधिकृतम् । तदाह—धातोरिति । भूतास् ति इति स्थिते—आर्द्धधातुक शेषः ।  
 'तिङ्शिञ्सार्वधातुक'मिति पूर्वसूत्रोपात्ततिङ्शिदन्त्यः शेषः तदाह—तिङ्शिञ्ज्योऽन्य  
 इति । विहित इति । धातोरित्यधिकृतं विहितविशेषणमाश्रीयत इति भावः । एवं च  
 'जुगुप्सते' इत्यादौ 'गुसिञ्जिक्रयः' इत्यादिविहितसनादीनां धातोरित्युच्चार्यं विहित-  
 त्वाऽभावेन आर्द्धधातुकत्वाभावादिडागमो न भवति । एतत्संज्ञः स्यादिति । आर्द्धधातु-  
 कसंज्ञक इत्यर्थः । षडिति । तास्प्रत्ययस्योक्तसूत्रेणार्द्धधातुकत्वात् स्वतो वलादित्वाच्च

क्रमात्स्युः । डित्त्वसामर्थ्यादभस्यापि टेलोपः । २१८६ पुगन्तलघूपधस्य च  
७।३।८६॥ पुगन्तस्य लघूपधस्य चाऽङ्गस्येको गुणः स्यात्सार्वधातुकार्कधातुकयोः ।  
येन नाव्यवधानं तेन व्यवहितेऽपि, वचनप्रामाण्यात् । तेन भिनत्तीत्यादावनेकव्यव-  
हितस्येको न गुणः । भवित् आ । अत्रेको गुणे प्राप्ते । २१६० दीधीवेवोटांम्

‘आर्द्धधातुकस्येड्वल्लादे’रितीडागम इत्यर्थः । भू इ तास् इति स्थिते, उकारस्य  
गुणे अवादेशे च भविता स् इति स्थिते—लुटः प्रथमस्य । डा रौ रस् एषां द्वन्द्वात्  
प्रथमाबहुवचनम् । लुट इति स्थानषष्ठी, लुडादेशस्य प्रथमपुरुषस्येत्यर्थः । क्रमा-  
दिति । यथासङ्ख्यलभ्यम् । ननु परस्मैपदस्य त्रयः प्रथमाः, आत्मनेपदस्य च त्रयः  
प्रथमाः इति स्थानिनः षट्, आदेशास्तु त्रय इति कथं यथासङ्ख्यमिति चेन्न ।  
डाश्च रौश्च रस् चेति कृतद्वन्द्वानां डारौरसश्च डारौरसश्चेति एकशेषमाश्रित्य भाष्ये  
समाहितत्वात् । डाभावस्य चादेशत्वात् प्राक् प्रत्ययत्वाऽभावेन ‘चुट्टु’ इत्यस्याऽप्रवृ-  
त्त्या सर्वादेशत्वम् । सति च तस्मिन् प्रत्ययत्वाच्चुट्टु इति टकारस्येत्सञ्ज्ञेति भाष्ये  
स्पष्टम् ।—एवं च भू तास् आ इति स्थिते प्रक्रियां दर्शयति—डित्त्वसामर्थ्यादिति । डा-  
भावस्य कप्रत्ययावधिषु स्वादिष्वनन्तभूतत्वेन तस्मिन् परे भत्वाऽभावेऽपि डित्त्वसा-  
मर्थ्यात् टेरिति टिलोप इत्यर्थः । तथा च भवित् आ इति स्थिते—पुगन्तलघू । ‘मिदे-  
गुणं’ इत्यतः गुण इत्यनुवर्तते । अङ्गस्येत्यधिकृतमवयवषष्ठ्यन्तमाश्रीयते । पुगन्तल-  
घूपधस्येति तद्विशेषणम् । पुक् अन्तो यस्य तत् पुगन्तम् । लघ्वी उपधा यस्य तल्ल-  
घूपधम् । पुगन्त च लघूपधं चेति समाहारद्वन्द्वत्वात् षष्ठी । ‘इको गुणवृद्धी’ इति परि-  
भाषया इर्कइत्युपस्थितं स्थानषष्ठ्यन्तमाश्रीयते । तदाह—पुगन्तस्येत्यादिना । अङ्गस्येक  
इति । अङ्गावयवस्येत्यर्थः । द्वेष्टि द्वेष्टा इत्याद्युद्धारणम् । नन्वत्राऽङ्गावयवस्येकः तदु-  
परितनहला व्यवधानात् सार्वधातुकपरत्वाऽभावात् कथमिह इको गुण इत्यत आह—येन  
नेति । येन स्थान्युत्तरवर्णेन परनिमित्तस्य, नाऽव्यवधानं व्यवधानमवर्जनीयमिति यावत् ।  
तेन वर्णेन व्यवहितेऽपि परनिमित्तं कार्यं भवतीत्यर्थः । कुत इत्यत आह—वचनप्रामा-  
ण्यादिति । तथाविधवर्णव्यवधानेऽपि कार्यप्रवृत्तौ वचनारम्भस्यैव प्रमाणत्वादित्यर्थः ।  
लघूपधस्य हीको गुणो विधीयते । उपधात्वं चाऽन्त्यादलः पूर्वस्यैव भवति । तत-  
श्चेक उपर्यन्त्यस्य वर्णस्याऽभावे इक उपधात्वाभावात्लघूपधस्याङ्गस्य गुणविधानं  
निर्विषयमेव स्यात् । अतस्तदव्यवधानं सोढव्यमिति भावः । ननु व्यवहितस्यापीको  
गुणप्रवृत्त्यभ्युपगमे भिनत्ति छिनत्तीत्यादौ इकारस्यापि गुणः स्यादित्यत आह—तेने-  
ति । अवर्जनीयव्यवधानस्यैवाश्रयणेनेत्यर्थः । उपधात्वस्यैकमेव वर्णमुपरितनमादाय  
सम्भवाद्नेकवर्णव्यवधानं नादुर्लभ्यमिति भावः । गुणे प्राप्त इति । भवित् आ इति स्थिते  
डाभावसम्पन्नस्याऽऽकारस्य स्थानिवत्त्वेन सार्वधातुकतया तस्मिन् परे भवित् इत्य-  
ङ्गावयवस्योपधाभूतस्येकारस्य गुणे प्राप्ते सतीत्यर्थः । न च भूधातोर्विहितं सार्वधातुकं

१।१।६॥ दीधीवेव्योरिटश्च गुणवृद्धी न स्तः । भविता । २१६१ तासस्त्योर्लो-  
पः ७।४।५०॥ तासेरस्तेश्च लोपः स्यात्सादौ प्रत्यये परे । २१६२ रि च ७।४।  
५१॥ रादौ प्रत्यये प्राग्वत् । भवितारौ । भवितारः । भवितासि । भवितास्थः । भविता-  
स्थ । भवितासिमि । भवितास्वः । भवितास्मः । २१६३ लृट् शेषे च ३।३।१३॥ भविष्य-  
दर्थाद्घातोर्लृट् स्यात्क्रियार्थाया क्रियायामसत्यां सत्यां च । स्यः इट् । भविष्यति । भवि-

प्रति भूधातुरेवाङ्गम्, न तु भवित् इति विकरणविशिष्टमिति वाच्यम् । अङ्गसम्भ्रा-  
सूत्रे तदादिग्रहणेन विकरणविशिष्टस्याऽप्यङ्गत्वात् । दीधिवेवी । 'दीधीङ् दीसिदेवनयोः'  
'वेवीङ् वेतिना तुस्ये' । दीधीश्च वेवीश्च इट् चेति द्वन्द्वात् षष्ठी । 'इको गुणवृद्धी' इत्य-  
तो गुणवृद्धी इति, 'न धातुलोप' इत्यतो नेति चानुवर्तते । तदाह—दीधीवेव्योरित्या-  
दिना । अथ प्रथमपुरुषद्विवचने तसि परे शबपवादे तासि इडागमे ऊकारस्यगुणे अवा-  
देशे तसो रौभावे भवितास् रौ इति स्थिते 'रि चे'ति सकारस्य लोपं वच्यन् तत्रानु-  
वृत्तिप्रतिपत्तये तत्पूर्वसूत्रमुपन्यस्यति—तासत्स्योः । तास् चाऽस्तिश्चेति द्वन्द्वात् षष्ठी । सः  
स्यार्धधातुके' इत्यतोऽनुवृत्तेन सीति सप्तम्यन्तेनाऽधिकृताङ्गाच्चिसप्रत्ययस्य विशेषणात्  
तदादिविधिः । तदाह—तासेरित्यादि । अस्तेरिति शितपा निर्देशः । अस्रधातोरित्यर्थः ।  
अलोऽन्त्यस्येत्यन्त्यस्य लोपः । भवितासीत्यनुपदमेवोदाहरणं वच्यते । रि च । 'ता-  
सस्त्योर्लोप' इति सूत्रं अस्तित्वजंमनुवर्तते । रीत्यनेनाऽङ्गाच्चिसप्रत्ययस्य विशेषणात्-  
दादिविधिः । तदाह—रादाविति । प्राग्वदिति । तासेर्लोप इत्यर्थः । अस्तित्स्तु नानु-  
वर्तते । ततो रादिप्रत्ययस्याऽसम्भवात् । आर्धधातुके तस्य भूभावविधानात् । एवं च  
भवितास् रावित्यत्र सलोपे सति रूपमाह—भविताराविति । भवितार इति । श्रौ तासि  
इडागमे ऊकारस्य गुणे अवादेशे श्नेः रस् इत्यादेशे तासः सकारस्य लोपे रसः सका-  
रस्य रुत्वविसर्गाविति भावः । भावितासीति । सिपि तासि इडागमे ऊकारस्य गुणे अ-  
वादेशे 'तासस्त्यो'रिति सकारस्य लोप इति भावः । भवितास्थ इति । थसि तासि इ-  
डागमे गुणे अवादेशे थसः सस्य रुत्वविसर्गाविति भावः । भवितास्थेति । बहुवचने थे  
तासि इटि गुणावादेशौ भवितास्मीति । मिपि तासि इटि गुणावादेशौ । भवितास्व इति ।  
वसि तासि इटि गुणे अवादेशे रुत्वविसर्गौ । एवं मसि भवितास्म इति रूपम् ।  
इति लृट्प्रक्रिया । लृट् शेषे च । धातोरित्यधिकृतम् । 'भविष्यति गम्यादयः' इत्यतो  
भविष्यतीत्यनुवृत्तं धात्वर्थेऽन्वेति । तदाह—भविष्यदर्थाद्घातोः लृट् स्यादिति । 'तुसुन्-  
ण्वुलौ क्रियायां क्रियार्थाया'मिति पूर्वसूत्रे क्रियार्थायां क्रियायामित्यर्थनिर्देशः स्थितः ।  
ततोऽन्यः शेषः । 'क्रियार्थायां क्रियायामसत्या'मिति लभ्यते । चकारात् 'क्रियार्थायां  
क्रियायां सत्या'मित्यपि लभ्यते । तदाह—क्रियार्थायां क्रियायामसत्यां सत्यां चति । ननु  
लृट् इत्येव सूत्रमस्तु । शेषे चेति मास्तु । भविष्यदर्थाद्घातोः लृट् इत्येतावतैव क्रि-  
यार्थायां क्रियायामसत्यां सत्यां च लृटो लाभ इति चेत् मैवम् । 'शयिष्यत । इति

प्यतः । भविष्यन्ति । भविष्यसि । भविष्यथः । भविष्यथ । भविष्यामि । भविष्यावः ।  
 भविष्यामः । २१६४ लोट् च ३ । ३ । १६२॥ विध्यादिष्वर्थेषु धातोर्लोट् स्यात् ।  
 २१६५ आशिषि लिङ्लोटौ ३।३।१७३॥ २१६६ परः ३।४।८६॥ लोट् इका-  
 रस्य ङः स्यात् । भवतु । २१६६ तुह्योस्तातङ्ङाशिष्यन्यतरस्याम् ७ । १ ।  
 ३५ ॥ आशिषि तुह्योस्तातङ्ङा स्यात् । अनेकाल्त्वात्सर्वादेशः । यद्यपि 'ङिच्च'  
 ( सू ४३ ) इत्ययमपवादस्तथाप्यनन्यार्थङित्वेष्वनङादिषु चरितार्थ इति गुणवृद्धि-  
 प्रतिषेधसम्प्रसारणाद्यर्थतया सम्भवत्प्रयोजनङकारे तातङ्ङि मन्थरं प्रवृत्तः परेण

स्थीयत् इत्यादौ भावकर्त्रोः तुमुन्ण्वुलभ्यां लोटो बाधाऽभावार्थत्वात् । नच वासरूप-  
 विधिना तस्मिद्धिः शङ्कया । 'कस्युट् तुमुन्खलर्थेषु वासरूपविधिर्नास्तीति' तन्निषेधा-  
 दित्यास्तां तावत् । स्य इङिति । लुट्स्तिपि 'स्यतासी लृलुटो'रिति स्यप्रत्ययः । तस्य  
 वलाघाद्भातुकत्वात् इडागम इत्यर्थः । भविष्यतीति । स्यप्रत्ययस्य इटि ऊकारस्य  
 गुणे अवादेशे प्रत्ययावयवत्वात् सकारस्य षत्वे भविष्यतीति रूपमित्यर्थः । तसादौ  
 भविष्यत् इत्याद्यन्वेवं योज्यम् । भविष्यामीत्यादौ 'अतो दीर्घो यञी'ति दीर्घः । इति  
 लुट्प्रक्रिया । लोट् च । 'विधिनिमन्त्रणामन्त्रणाधीष्टसम्प्रश्नप्रार्थनेषु' इत्यनुवर्तते ।  
 तदाह—विध्यादिष्विति । विध्यादिशब्दा अनुपदमेव लिङ्विधौ व्याख्यास्यन्ते । आ-  
 शिषि लिङ् । आशिष्यपीत्यर्थः । आशासनमाशीः इष्टप्राप्तीच्छा । लोट्स्तिपि विशेष-  
 माह—परः । एः उः इति ष्ङेदः । प्रति षष्ठ्यन्तम् । इवर्णस्येति लभ्यते । 'लोटो  
 लङ्व'दित्यतो लोट् इत्यनुवर्तते । तदाह—लोट् इति । भवत्विति । तिपि शपि गुणे अवा-  
 देशे तिप इकारस्य उकारः । अथाऽऽशिषि लोटो विशेषमाह—तुह्योस्तातङ् । तुह्य  
 तुही, तयोरिति विग्रहः । तातङ्ङि ङकार इत् । अकार उच्चारणार्थः । तादित्यादेशः  
 शिष्यते । ननु किमस्य अनेकाल्त्वात्सर्वादेशता, उत ङित्वादन्तादेशतेत्यत आह—  
 अनेकाल्त्वात् सर्वादेश इति । ननु ङिच्चे'त्यस्य सर्वादेशापवादतया अनङादेरिव तात-  
 ङोऽप्यन्यादेशत्वमेवोचितमित्याशङ्कते—यद्यपि ङिच्चेत्ययमपवाद इति । परिहरति—  
 तथापीति । परेण नाध्यत इति । तातङ्ङादेशे 'ङिच्चे'त्यर्थं विधिः 'अनेकाल्शित्तसर्वस्ये'  
 ति परेण बाध्यत इत्यर्थः । ननु 'परनित्यान्तरङ्गापवादानामुत्तरोत्तरं बलीय' इति  
 परापेक्षया अपवादस्य प्रबलत्वात् ङिच्चेत्यन्तादेशत्वमेव तातङ्ङि युक्तमित्यत आह—  
 तातङ्ङि मन्थरं प्रवृत्त इति । 'ङिच्चे'ति विधिरिति शेषः । तातङ्ङविषये ङिच्चेति विधि-  
 मन्थरं प्रवृत्त इति हेतोः परेण सर्वादेशविधिना बाध्यत इत्यर्थः । कुतो मन्दप्रवृत्तिक-  
 त्वमित्यत आह—अनन्यार्थेत्यादिना । अन्तादेशत्वादन्योऽर्थो यस्य ङित्वस्य न विद्यते  
 अनन्यार्थम् । तथाविधं ङित्वं येषां तेषु अनङादिषु ङिच्चेति विधिः चरितार्थः  
 प्रयोजनक इति कृत्वा मन्दं प्रवृत्त इत्यर्थः । तातङ्ङो ङित्वं तु अन्तादेशत्वापे-  
 अनन्यार्थं नेत्याह—सम्भवत्प्रयोजनङकारे इति । सम्भवन्ति प्रयोजनानि अन्यानि





मन्त्रणं नियोगकरणम्, आचर्यके श्राद्धभोजनादौ दौहित्रादेः प्रवर्तनम् । आमन्त्रणं कामचारानुज्ञा । अधीष्टः सत्कारपूर्वको व्यापारः । 'प्रवर्तनायां लिङ्' इत्येव सुवचम् । चतुर्णां पृथगुपादानं प्रपञ्चार्थम् । २२०६ यासुट् परस्मैपदेषूदात्तो लिङ्च ३। ४। १०३। लिङ्ः परस्मैपदानां यासुडागमः स्यात् स चोदात्तो लिङ्च । लिङ्त्वोक्ते-  
र्ज्ञायते क्वचिदनुबन्धकार्येऽप्यनल्विधाविति प्रतिषेधः इति । शनः शानचः शित्त्वम-

नियोगकरणमिति । नियोगशब्दस्य प्रेरणशब्दपर्यायत्वञ्च वारयति—आचर्यके श्राद्ध-  
भोजनादौ दौहित्रादेः प्रवर्तनमिति । 'श्रीणि श्राद्धे पवित्राणि दौहित्रः कुतपस्तिलः' ।  
इत्यादिवचनादिति भावः । तथा दौहित्रादीन् प्रति इह श्राद्धे भवान् भुञ्जीतेति ।  
आमन्त्रणं कामचारानुज्ञेति । यथेच्छं क्रियतामित्यभ्यनुज्ञानमित्यर्थः । अधीष्ट सत्कार-  
पूर्वको व्यापार इति । भाष्यवाक्यमिदम् । सत्कृत्य प्रवर्तनमित्यर्थः । अधिपूर्व-  
कस्येषधातोभावे क्तान्तस्योपसर्गवशादस्मिन्नर्थे वृत्तिः । अत एव भाष्यप्रयोगादधी-  
ष्टशब्दस्य पुंस्त्वम् । अधीष्टमित्येव क्वचित्पाठः । 'माणवकं भवानध्यापये'दित्युदाह-  
रणम् । इदं कार्यं न वेति विचार्य निर्धारणम् सम्प्रश्नः । यथा—किं भोः व्याकरणं  
भवानधीयीतेति । प्रार्थनं याञ्चा । यथा 'भवानन्नं मे दद्या'दिति । सुवचमिति । प्र-  
वर्तनावस्य विध्याद्विचतुर्षु अनुस्यूतत्वादिति भावः । प्रवृत्त्यनुकूलव्यापारः प्रवर्त-  
ना । तत्र प्रवृत्तिः शिष्यादिनिष्ठा । तदनुकूलव्यापारस्तु प्रेरणात्मकः प्रवर्तयितुगुर्वा-  
दिनिष्ठः । विस्तरस्तु मञ्जूषायां द्रष्टव्यः । चतुर्णामिति । विधिनिमन्त्रणामन्त्रणा-  
धीष्टानामित्यर्थः । अथ लिङ्गस्तिपि इतरच्चेतीकारलोपे ऋपि गुणे अवादेशे भवत् इति  
स्थिते—यासुट् पर । 'लिङ्ः सीयु' इत्यतः लिङ् इत्यनुवर्तते । षष्ठ्यर्थे सप्तमी । उ-  
दाह—लिङ्ः परस्मैपदानामिति । सीयुटोऽपवादः । यासुटि टकार इत्, उकार उच्चा-  
रणार्थः । टित्वात् तिबादीनामाद्यवयवः । अवयवे लिङ्त्वं च 'भानर्थक्यात्तदङ्गेषु' इति  
न्यायेन समुदाये आगमविशिष्टतिबादौ विश्राम्यति । 'भागमा अनुदात्ता' इति या-  
सुटः अनुदात्तत्वे प्राप्ते उदात्तवचनम् । इदमेव वचनमागमा अनुदात्ता इत्यत्र ज्ञाप-  
कमिति भाष्यम् । स्तुयात् स्तुयातामित्यादौ गुणादिनिषेधार्थं यासुटो लिङ्त्ववच-  
नम् । ननु यदागमा इति न्यायेन यासुडागमो लिङ्गादेशपरस्मैपदावयवः । ततश्च  
स्थानिवत्त्वेनैव लिङ्त्वसिद्धेः यासुटो लिङ्त्वविधिर्व्यर्थः । न च स्थानिभूतलिङ्गे ङका-  
रस्याल इत्त्वेन गुणनिषेधविधावाश्रयणादनल्विधाविति निषेधः शङ्क्यः । 'धुमास्था-  
गापाजहातिसां हली'ति किङ्कति विहितस्य ईत्त्वस्य 'न ह्यपी'ति निषेधेन लिङ्गेना-  
नुबन्धकार्ये अनल्विधाविति निषेधाऽभावज्ञापनादित्यत आह—किञ्चोक्तेरिति । क्वचि-  
दनुबन्धकार्येऽपि अनल्विधाविति निषेध इति । यासुटो लिङ्त्वेन ज्ञायत इत्यन्वयः । तथा  
च पुतज्ञापनार्थमेव यासुटो लिङ्त्वमिति भावः । ज्ञापनफलं तु वक्ष्यमाणेत्यत्र ङीब-  
भावः । अन्यथा लुडादेशस्य शानचः स्थानिवत्त्वेन टित्वात् ङीप् स्यात् । ननु 'क-

पीह लिङ्गम् । २२१० सुट्तिथोः ३।४।१०७॥ लिङ्स्तकारथकारयोः सुट् स्यात् । सुटां यासुट् न बाध्यते । लिङो यासुट् तकारथकारयोः सुडिति विषयभेदात् । २२११ लिङः सलोपोऽनन्त्यस्य ७।२।७६॥ सार्वधातुकलिङोऽनन्त्यस्य सस्य लोपः स्यात् । इति सकारद्वयस्यापि निवृत्तिः । सुटः श्रवणं त्वाशीर्लिङि । स्फुटतरं तु तत्राप्यात्मनेपदे । २२१२ अतो येयः ७।२।८०॥ अतः परस्य सार्वधातुकावयवस्य या इत्यस्य इय् स्यात् । गुणः । यलोपः । भवेत् । सार्वधातुके

चिदनुबन्धकार्येऽप्यनस्विधाविति निषेध' इत्यत्र यासुटो ङित्ववचनं न ज्ञापकम् । अनुबन्धकार्ये सर्वत्र अनस्विधाविति निषेधाऽभावे सत्यपि यासुटो ङित्वस्य तिपसि-पमिबागमयासुटो ङित्वार्थमावश्यकत्वात् । नहि लिङादेशत्वेऽपि तिपसिपमिपां ङित्वं स्थानिवत्त्वभ्यम् । 'हलश्शनश्शानज्झा'विति सूत्रभाष्ये 'ङिच्च पिन्न पिच्च ङिन्नेति' प्रपञ्चितत्वादित्यस्वरसादाह—शनः शानचः शित्वमपीह लिङ्गमिति । इह अनुबन्धकार्येऽपि क्वचिदनस्विधाविति निषेधोऽस्तीत्यस्मिन्नर्थे शनः—शनाप्रत्ययस्य, यः शानजादेशः हलः शनश्शानज्झाविति विहितः, तस्य शित्वमपि लिङ्ग-ज्ञापकमित्यर्थः । अन्यथा स्थानिवत्त्वेनैव तस्य शित्वसिद्धेस्तद्वचनं व्यर्थं स्यादिति भावः । अत्र च यद्वक्तव्यं तत् स्त्रीप्रत्ययप्रकरणे वक्ष्यमाणेत्यत्र प्रपञ्चितम् । तथा च प्रकृते भव यास् त् इति स्थिते—सुट्तिथोः । लिङ्गस्तीयुडित्यतः लिङ् इत्यनुवर्तते । तिश्च थ् चेति द्वन्द्वात् षष्ठीद्विवचनम् । इकार उच्चारणार्थः । तदाह—लिङ्स्तकारेति । सुटि टकार इत्, उकार उच्चारणार्थः । भव यास् त् इति स्थितम् । नन्विह परेण सुटा यासुटः कथं न बाधः । भवेयुरित्यादौ परस्मैपदेषु यासुड्विधेः चरितार्थत्वादित्याशङ्क्य निराकरोति—सुटा यासुट् न बाध्यत इति । तत् कुत इत्यत आह—लिङो यासुडिति । लिङः सीयुट् यासुडागमश्च । लिङादेशैकदेशस्य तकारस्य सुडागम इति विषयभेदादित्यर्थः । तथा च यौगपद्याऽसम्भवाऽभावात् विप्रतिषेधाऽभावाच्च परेणापि सुटा यासुटो बाध इति भावः । लिङः स । सेति लुप्तषष्ठीकं पदम् । 'रुडादिभ्यः सार्वधातुके' इत्यतः सार्वधातुक इत्यनुवृत्तं षष्ठ्या विपरिणम्यते । तदाह—सार्वधातुक लिङ इति । सकारद्वयस्यापि । अविशेषात् सकारद्वयस्यापि युगपद्भोपः प्रवर्तते । 'लक्ष्ये लक्षणस्य सकृदेव प्रवृत्तिरिति तु पर्यायेण पुनःप्रवृत्तिनिवृत्तिपरमिति भावः । यद्यपि भव यास् त् इत्यत्र स्कोरित्येव सिध्यति । तथापि भवेयुरित्याद्यर्थं सूत्रम् । ननु सुटो लोपे किमर्थं सुड्विधिरित्यत आह—सुटः श्रवणं त्वाशीर्लिङोति । भूयास्तामित्यादौ लिङाशिषीत्यार्द्धधातुकत्वेन तत्र सकारलोपस्याऽप्रसक्तेरिति भावः । 'व्यञ्जनपरस्यैकस्याऽनेकस्य बोधारेणे विशेषाऽभाव' इति भाष्यादाह—स्फुटतरं त्विति । तत्रापि आशिषि लिङ्यपि, पृथिषीष्टेत्यादावात्मनेपदे स्फुटतरं सकारद्वयस्य श्रवणमित्यर्थः । तत्र यासुटो अभावेन सलोपाऽभावेन च सुट् एव सकारस्य पृथक् स्पष्टं श्रवणसम्भवादिति भावः ।

किम् । चिकीर्ष्यात् । मध्येऽपवादन्यायेन हि अतो लोप एव बाध्येत । भवे-  
दित्यादौ तु परत्वादीर्घः स्यात् । भवेताम् । २२१३ शेर्जुस् ३।४।१०८॥ लिङो

तथा च भव या त् इति स्थिते । अतो येयः । 'या' इति लुसषष्ठीकं पदम् । अत इति  
पञ्चमी । परस्येत्यध्याहार्यम् । इय इत्यत्राऽकार उच्चारणार्थः । 'रुदादिभ्य' इत्यस्मात्  
'सार्वधातुक' इत्यनुवृत्तम् अवयवषष्ठया विपरिणम्यते । तदाह — अतः परस्येत्यादिना ।  
भव इय् त् इति स्थितम् । गुण इति । 'आद्गुण' इत्यनेनेति शेषः । भवेय् त् इति  
स्थितम् । यलोप इति । 'लोपो व्योस्तिथनेने'ति शेषः । भवेदिति । यलोपात् प्राक् ह-  
क्त्व्यादिलोपः संयोगान्तलोपश्च न शङ्क्यः, अन्तरङ्गत्वेन यलोपस्य पूर्वं प्रवृत्तेः, संयो-  
गान्तलोपस्य त्रैपादिकत्वेनाऽसिद्धत्वाच्चेति भावः । सार्वधातुके किमिति । 'रुदादिभ्य'  
इत्यतस्सार्वधातुक इत्यनुवृत्तिभ्यं सार्वधातुकावयवस्येति किमर्थमित्यर्थः ।  
भूयादित्यादावाशीर्लिङि आर्धधातुके अतः परत्वाऽभावादेव इयादेशाऽभावसिद्धेः सा-  
र्वधातुकप्रहणानुवृत्तिर्व्यर्थेत्याशयः । चिकीर्ष्यादिति । कृञ्धातोः सन्नतात् आशीर्लिङि  
तिबादौ चिकीर्ष यादिति स्थिते'अतो लोप'इत्यकारलोपे चिकीर्ष्यादिति रूपम् । तत्र  
'अतो येय' इत्यत्र सार्वधातुकप्रहणाननुवृत्तौ चिकीर्ष यादिति स्थिते अतो येय इति  
इयादेशे आद्गुणे यलोपे चिकीर्षेदिति स्यात् । सार्वधातुकप्रहणानुवृत्तौ तु न दोषः,  
आशीर्लिङादेशस्य तिङः लिङाशिषोस्त्याद्धधातुकतायाः वक्ष्यमाणत्वादिति भावः ।  
ननु आशिषि लिङि चिकीर्ष यादिति स्थिते नित्यत्वात् अतो लोप इति अकारलोपे  
सति अतः परत्वाऽभावादेव 'अतो येय'इत्यस्याऽप्रवृत्तेः तत्र सार्वधातुकप्रहणानुवृत्ति-  
र्व्यर्थेवेत्यत आह—मध्येपवादन्यायेन ह्यतो लोप एव बाध्येतेति । षष्ठस्य चतुर्थपादे अतो  
लोप इति सूत्रम्, सप्तमस्य द्वितीयपादे अतो येय इति सूत्रम्, सप्तमस्य चतुर्थपादे  
तु 'अतो दीर्घो यञी'ति सूत्रमिति स्थितिः । तत्र आशीर्लिङि आर्धधातुके चिकीर्ष  
यादित्यत्राहोपप्राप्त्या विधिलिङि तु भव यादित्यत्र अतो दीर्घप्राप्त्या च इयादे-  
शस्य निरवकाशत्वेन बाध्यसामान्यचिन्तामाश्रित्यापवादतया तेन अन्यतरस्मिन्  
बाध्ये सति 'मध्येऽपवादाः पूर्वान् विधीन् वाधन्ते नोत्तरा'निति न्यायेनातो लोप एव  
बाधमर्हति । न तु अतो दीर्घ इत्यर्थः । एवं चार्द्धधातुके चिकीर्ष यादिति स्थिते अतः  
परत्वादियादेशः प्रसज्येतेत्यतिष्यासिः स्यादिति स्थितम् । एवं चाध्याप्तिरपीत्याह—  
भवेदित्यादाविति । अतः परस्य इयादेशविधौ सार्वधातुकप्रहणाननुवृत्तौ विधिलिङिस्त-  
'पि सार्वधातुके भव यादिति स्थिते इयादेशं परत्वाद्वाधित्वा 'अतो दीर्घो यञी'ति  
यथादौ सार्वधातुके परे अतो विधीयमानो दीर्घः स्यात् । ततश्च अतः परत्वाऽभावा-  
दियादेशो न स्यादित्यव्याप्तिः स्यादित्यर्थः । नच इयादेशस्य निरवकाशत्वात् दीर्घ-  
बाधकत्वं शङ्क्यम् । चिकीर्ष्यादित्याद्धधातुके दीर्घप्राप्त्ययोग्ये इयादेशस्य सावकाश-  
त्वादिति भावः । भवेतामिति । तसः तामादेशे षपि गुणे अवादेशे यासुडागमे सुटि  
स्कारद्वयलोपे या इत्यस्य इयादेशे आद्गुणे यलोपः । अथ लिङो शेर्जोऽन्त इति प्राप्ते-

झेर्जुस् स्यात् । ज इत् । २२१४ उच्यपदान्तात् ६ । १ । ६६॥ अपदान्तादवर्णा-  
दुसिं परे पररूपमेकादेशः स्यात् । इति प्राप्ते । परत्वान्नित्यत्वाच्च 'अतो येयः'  
( सू २२१२ ) इति प्राञ्चः । यद्यप्यन्तरङ्गत्वात्पररूपं न्याय्यम् , तथापि 'यास्'  
इत्येतस्य इय् इति व्याख्येयम् । एवं च सलोपस्यापवाद इय् । 'अतो येयः' ( सू  
२२१२ ) इत्यत्र तु सन्धिरार्षः । भवेयुः । भवेः । भवेतम् । भवेत् । भवेयम् । भवेव ।

झेर्जुस् । लिङ्गस्सीयुडित्यतो लिङ् इत्यनुवर्तते । तदाह-डिडो झेरिति । अनेकाल्वात्स-  
र्वादेशः । ज इदिति । जुसः स्थानिवत्त्वेन प्रत्ययत्वात् चुटु इति जकार इत्संज्ञक इत्यर्थः ।  
उसि शपि गुणे अवादेशे यासुडि सकारलोपे भव या उसिति स्थिते इयादेशं बाधित्वा  
पररूपप्रवृत्तिं शङ्कितुमाह-उच्यप । एकः पूर्वपरयोरित्यधिकृतम् । आद्गुण इत्यस्मादा-  
दित्यनुवर्तते । 'एङि पररूप'मित्यस्मात्पररूपमिति । तदाह—अपदान्तादिति । उसीति ।  
उसि यः अच् उकारः तस्मिन् परत इत्यर्थः । 'इको यणचो'त्यतः अचीत्यनुवृत्तेः । य-  
द्यपि उसः कृत्स्नस्याकारस्य च उसित्येकादेशेऽपि रूपं तुल्यम् । तथापि 'अकः सवर्णे  
दीर्घ' इत्यादात्तुत्तरत्राचीत्यावश्यकमत्राप्यनुवर्तत इति बोध्यम् । भिन्ध्यरित्याद्युदाहर-  
णम् । इति प्राप्त इति । भव या उसित्यत्राकारस्योकारस्य चाद्गुणं बाधित्वा एकस्मि-  
न्नुकारे पररूपे प्राप्ते सतीत्यर्थः । सति च पररूपे या इत्यस्याऽभावात् इय् न स्या-  
दिति मन्यते—परत्वादिति । पररूपापेक्षया इयादेशः परः नित्यश्च, अकृते कृते च प्र-  
वृत्तेः । कृते पररूपे य् इत्यस्यैकदेशविकृतन्यायेन एकादेशस्य पूर्वान्तवत्त्वेन वा इया-  
देशस्य निर्बाधत्वात् । ततश्च पररूपं बाधित्वा इयादेशे भवेयुरिति रूपमिति प्राचीना  
मन्यन्त इत्यर्थः । ननु पररूपमङ्गाधिकारस्थत्वाऽभावात् अङ्गानपेक्षत्वात् अन्तरङ्गम् ,  
इयादेशस्तु आङ्गत्वात् प्रकृतिप्रत्ययोभयसापेक्षत्वात् बहिरङ्गः । ततश्च परान्नित्याद-  
पीयादेशात् पररूपस्यान्तरङ्गतया बलवत्त्वात् पररूपमेव इह स्यादिति शङ्कते—यद्य-  
पीति । परिहरति—तथापीति । अतः यास् इयः इति पदच्छेदः । यासिति लुप्तषष्ठीकं  
पदम् । ततश्च अतः परस्य यासित्येतस्य इय् स्यादिति व्याख्येयमित्यर्थः । ननु 'लिङ्गः  
सलोपोऽनन्यस्ये'ति सकारस्य लोपः इयादेशं बाधित्वा नित्यत्वात् प्राप्नोतीति,  
ततश्च यास् इत्यस्य इय् इति कथमित्यत आह—एव चेति । यासिति सकारान्तस्य  
इयादेशविधिसामर्थ्यादेव सकारलोपं बाधित्वा प्रागेव यासीति सकारान्तस्य इया-  
देशो भवतीत्यर्थः । तथा च सकारावस्थायां अवर्णात्परत्वाभावेन पररूपस्याप्रवृत्ति-  
रिति भावः । ननु यदि 'यास् इयः' इतिच्छेदः, तदा सकारस्य रूत्वे, भोभगो इति यत्वे,  
'लोपः शाकल्यस्ये'ति तस्य लोपे अतो या इयः इति स्यात् । आद्गुणे कर्तव्ये यलो-  
पस्याऽसिद्धत्वादित्यत आह—सन्धिरार्ष इति । 'आने मु'गिति सूत्रे भाष्ये तु अतो या  
इय इत्येव सूत्रपाठो लक्ष्यते । भवेरिति । सिपि, शपि, गुणः । अवादेशः । इतश्चेति इ-  
कारलोपः । यासुडागमः । सकारस्य लोपः । इयादेशः । आद्गुणः यलोपः । रूत्वि-

भवेत् । २२१५ लिङाशिषि ३ । ४ । ११६ ॥ आशिषि लिङ्गस्तिङ्गधातुकसंज्ञः स्यात् । २२१६ किदाशिषि ३ । ४ । १०४ ॥ आशिषि लिङ्गे यासुट् कित्स्यात् । 'स्कोः' ( सू ३८० ) इति सलोपः । २२१७ विकडति च १ । ११५ ॥ गित्किङ्गि-

सर्गौ । एवं थसः तमादेशे थस्य तादेशे च, भवेत्तम् । भवेतेति च रूपम् । भवेयमिति । मिति अमादेशः । शप् । गुणः । अवादेशः यासुट् । सलोपः ह्यादेशः । आद्गुणः । भवेवेति । वस् । शप् । गुणावादेशौ । 'नित्यं डित्' इति सकारलोपः । यासुट् । सलोपः । ह्यादेशः । आद्गुणः । यलोपः । एवं मसि भवेमेति रूपम् । इति विधिलिङ्गप्रक्रिया । अथाशीर्लिङ्गि विशेषमाह—लिङ्गशिषि । लिङ्गिति लुप्तषष्ठीकं पदम् । 'तिङ्गि'सार्वाधातुक'मित्यतस्तिङ्गित्यनुवर्तते । तदाह—आशिषि लिङ्गस्तिङ्गिति । सार्वाधातुकसंज्ञापवादोऽयम् । ततश्च सार्वाधातुकसंज्ञाकार्यं शबादि न भवति । किदाशिषि । लिङ्गस्सीयुडित्यतः लिङ्ग इत्यनुवर्तते । 'यासुट् परस्मैपदेष्वित्यतः यासुडिति च । तदाह—आशिषि लिङ्ग'इति । 'यासुट् परस्मैपदेष्विति लिङ्गित्यपवादः । यद्यपि लिङ्गैवैव गुणनिषेधः सिध्यति । तथापि 'इज्या'दित्यादौ 'वचिस्वपियजादीनां किती'ति सम्प्रसारणाद्यर्थं किरवमावश्यकम्, इह न्याय्यत्वाद्गुपन्यस्तम् । अथ आशिषि लिङ्गस्तिपि आर्धधातुकत्वात् शबभावे 'इतश्चे'तीकारलोपे यासुडागमे अतः परत्वाभावात् सार्वाधातुकत्वाभावाच्च ह्यादेशाभावे सुटि भूयास् सत् इति स्थिते प्रक्रियामाह—स्कोरिति सलोप इति । 'लिङ्गसलोप' इत्यस्य सार्वाधातुकविषयत्वात् स्कोरिति सुटः पदान्तसंयोगादित्वाज्ञोपः । ततः यासुटः सस्यापि पदान्तसंयोगादित्वादेव लोपः । ननु झत्परसंयोगादित्वेन यासुटः सस्य लोपे सुटः सस्य पदान्तसंयोगादित्वाज्ञोप इति युक्तम् । तथा सति झत्परसंयोगादिलोपस्याऽसिद्धत्वेन संयोगान्तलोपापत्तेः । अत्र हस्यादौ सावकाशस्य झत्परसंयोगादिलोपस्य संयोगान्तलोपाऽबाधकत्वादिति शब्दरत्ने विस्तरः । एवं च भूयास् सत् इति स्थिते सकारद्वयस्य निवृत्तौ भूयादिति रूपम् । तत्र 'सार्वाधातुकार्द्धधातुकयो रिति गुणे प्राप्ते । किञ्चित् च । ग्क्ङ् एषां समाहारद्वन्द्वः, कारपूर्वं गकारस्य चत्वेन निर्देशात् क्क्ङ् च इत् यस्येति विग्रहः । द्वन्द्वान्ते श्रूयमाण इच्छन्दः प्रत्येकमन्वेति । तथा च गिति किति ङिति चेति लभ्यते । निमित्तसप्तम्येषा । 'इको गुणबृद्धी' इत्यनुवर्तते । चकार इत्यर्थे । इक इत्युच्चार्यं विहिते इति लभ्यते । 'न धातुलोप आर्द्धधातुके' इत्यतः नेत्यनुवर्तते । तदाह—गित्किङ्गिमित्ते इत्यादिना । गितीत्यनुक्तौ तु 'गलाजिस्थश्च ग्स्तु'रिति ग्स्तुप्रत्यये 'जिष्णु'रित्यत्र गुणनिषेधो न स्यात् । 'न च ग्स्तुप्रत्ययः किदेव क्रियतामिति वाच्यम् । तथा सति 'धुमास्थे'ति किति विहितस्य ईत्वस्य प्रसङ्गात् । यदि तु गिति किति ङिति परतो गुणबृद्धी न स्त इति व्याख्यायेत, तदा द्विन्नं भिन्नमित्यत्र क्प्रत्यये परे लघूपधगुणनिषेधो न स्यात् । स्थानिभूतस्येकः हला व्यवधानात् । न च येन नाव्यवधानन्यायः शङ्क्यः ।

मित्ते इग्लक्षणे गुणवृद्धी न स्तः । भूयात् । भूयास्ताम् । भूयासुः । भूयाः । भूयास्तम् । भूयांस्त । भूयासम् । भूयास्व । भूयास्म । २२१८ लुङ् ३।२।११०॥ भूतार्थवृत्तेर्धातोर्लुङ् स्यात् । २२१६ माङि लुङ् ३ । ३ । १७५ ॥ सर्वलकारापवादः । २२२० स्मोत्तरे लङ् च ३।३ । १७६ ॥ स्मोत्तरे माङि लङ् स्यात्लुङ् च । २२२१ च्लि लुङि ३ । १ । ४३ ॥ शबाद्यपवादः । २२२२ च्लेः सिच् ३।१।४४॥ इचावितौ २२२३ गातिस्थाद्युपाभूयः सिचः परस्मैपदेषु २ । ४ । ७७ ॥ एभ्यः सिचोः

चित्तं स्तुतमित्यादावव्यवहिते चरितार्थत्वात् । यदि च 'इको न गुणवृद्धी' इत्येव व्याख्यायेत न विग्लक्षणे इति, तदा लिंगोरपर्यं लैगवायनः, नडादित्वात् फक्, इह आदिबृद्धेरोर्गुणस्य च वस्तुगत्या इवस्थानिकत्वात् निषेधः स्यादित्यलम् । भूयादिति । इहाद्धातुकत्वाच्चिङः सलोप इत्यस्याऽप्रवृत्तेः स्कोरिति सलोप इत्युक्तं न विस्मर्तव्यम् । न चैवमपि संयोगादिलोपस्यासिद्धत्वाद्भ्रष्टत्वादिलोपः स्यादिति वाच्यम्, सुटि यासुटि च सति ताभ्यां विशिष्टस्यैव प्रत्ययत्वेनाऽपृक्तत्वाभावादित्यलम् । भूयास्तामिति । आशिषि लिङ्स्तसस्तामादेशे आद्धातुकत्वात् शबभावे यासुडागमे भतः परत्वाऽभावादियादेशाऽभावे सुटि झल्परसंयोगादित्वेन यासुटः सकारस्य लोपः गुणनिषेधश्च । भूयासुरिति । श्लेर्लुसियासुडागमे गुणनिषेधे रूपम् । भूया इति । आशीर्लिङ्गः सिपि इत्श्चेतीकारलोपः । यासुटः स्कोरिति सलोपः, गुणनिषेधः, स्त्वविसर्गौ । भूयास्तमिति । थसस्तमादेशे यासुटि गुणनिषेधः । एवं थस्य तादेशेऽपि भूयास्तेति रूपम् । भूयासमिति । मियः अमादेशे यासुटि गुणनिषेधः । भूयास्वेति । लिङ्गो वस् । 'नित्यं ङित' इति सकारलोपः । यासुट् । गुणनिषेधः । एवं मसि भूयास्मेति रूपम् । इत्याशीर्लिङ्गप्रक्रिया । लुङ् । धातोरिति भूत इति चाधिकृतम् । तदाह—भूतार्थवृत्तेरिति । माङि लुङ् । माङि प्रयुज्यमाने धातोर्लुङ् स्यादित्यर्थः । ननु लुङ् इत्युदाहृतसूत्रेणैव सिद्धेः किमर्थमिदमित्यत आह—सर्वलकारापवाद इति । मास्वित्यादौ तु मा इत्यव्ययान्तरं प्रतिषेधार्थकमित्याहुः । 'आङ्माङोश्चे'ति सूत्रभाष्ये तु ङितो माशब्दस्य निर्देशात् प्रमाच्छन्द इत्यत्र तुक् न भवतीत्युक्तम् । माशब्दस्याऽव्ययान्तरस्य सत्त्वे तु तदेवोदाह्रियेत । मास्वित्यत्र तु अस्विति विभक्तिप्रतिरूपकमव्ययमित्यन्ये । स्मोत्तरे लङ् च । चकारात् माङि लुङित्यनुकृत्यते । स्म इत्यव्ययं उत्तरं यस्मादिति विग्रहः । तदाह—स्मोत्तरे माङोति । अयमपि सर्वलकारापवादः । च्लि लुङि । च्लि इति लुप्तप्रथमाकम् । लुङि परे धातोः च्लिप्रत्ययः स्यादित्यर्थः । शबाद्यपवाद इति । आदिना श्यनादिविकरणसङ्ग्रहः । च्लेः सिच् । इचाविति । चित्स्वरश्चित्त्वस्य प्रयोजनम् । इदित्त्वस्य तु अमस्तेत्यत्र 'अनिदितौ हल उपधाया' इत्युपधालोपस्याऽप्रवृत्तिः प्रयोजनम् । गातिस्थाद्यु । गाति स्था यु पा भू एषां इन्द्रात् पञ्चमीबहुवचनम् । परस्येति शेषः । सिच इति षष्ठी । गातीति रितपा निर्देशात् ।

लुक्स्यात् । गापाविहेणादेशपिबती गृह्यते । २२२४ भूसुबोस्तिङि ७ । ३ । ८८ ॥  
भू सू एतयोः सार्वधातुके तिङि परे गुणो न स्यात् । २२२५ अस्तिस्तिचोऽपृ-  
क्ते ७ । ३ । ९६ ॥ सिच अस् चेति समाहारद्वन्द्वः । सिचछन्दस्य सौत्रं भत्वम् ।  
अस्तीत्यव्ययेन कर्मधारयः । ततः पञ्चम्याः सौत्रो लुक् । विद्यमानास्तिचोऽस्तेश्च  
परस्याऽपृक्तस्य हल ईडागमः स्यात् । इति ईद् नेह, सिचो लुका लुप्तत्वात् । अभूत् ।

गाधातोर्ग्रहणम् । शु इत्यनेन 'दाधाध्वदाबि'ति घुसञ्चकयोः दाधातोर्धाधातोश्च प्रह-  
णम् । 'ष्यच्चत्रियाषञितो-यूनि लुगणिञो'रित्यस्माद्भवहितादपि लुगित्यनुवर्तते ।  
'लुहोत्यादिभ्यः श्लु'रित्यव्यवहितमपि श्लुग्रहणं नानुवर्तते । व्याख्यानात् । तदाह-  
पन्थः सिच इत्यादिना । गापाविहेति । इह गातिस्थेति, सूत्रे गातीत्यनेन पाग्रहणेन च  
इणो गा लुङीति लुक्विकरणस्येणो गादेशः, शक्विकरणः पिबादेशयोग्यः पाधातुश्च  
गृह्यते इत्यर्थः । 'गापोर्ग्रहणे इण्पिबत्योर्ग्रहण'मिति भाष्यादिति भावः । तथा च  
लुङ्स्तिबादेशे इतश्चेति इकारलोपे शबपवादे च्लिप्रत्यये तस्य सिचि तस्य लुकि  
अडागमे अभूत् इति स्थिते पिप्वात् ङित्वाऽभावे 'सार्वधातुकार्द्धधातुकयोरि'ति गुणे  
प्राप्ते—भूसुबोस्तिङि । 'मिदेर्गुण' इत्यतो गुण इति, 'नाभ्यस्तस्याचि पितो'त्यतो नेति  
सार्वधातक इति चानुवर्तते । तदाह—पनयोरिति । भू सू इत्यनयोरित्यर्थः । इह  
'पृङ् प्राणिगर्भविमोचन' इति लुक्विकरणस्यैव ग्रहणम् । न तु सुवतिस्यस्योः शक्विक-  
रणशक्विकरणयोरपि । तत्र तिङो विकरणेन व्यवधानात् । अथ अभूत् इत्यत्र तका-  
रस्येडागममाशङ्कितुमाह—अस्तिस्तिचोऽपृक्ते । अस्तिश्च सिच्चेति समाहारद्वन्द्वात्  
पञ्चमी । 'श्रुव ईङि'त्यत ईङित्यनुवर्तते । 'तस्मादित्युत्तरस्ये'ति परिभाषया 'अस्ति-  
सिचः' इति पञ्चमी अपृक्तस्येति षष्ठीं प्रकल्पयति । ततश्च अस्तेः सिचश्च परस्या-  
पृक्तस्य ईडागमः स्यादिति प्राचीना व्याचक्षते । तथा सति लुङि अस्तेभूभावे अभू-  
दिति न स्यात् । भूभावस्य स्थानिवत्त्वेन अस्ति तथा तत्रापृक्तस्य हल ईडागमस्य  
दुर्वारत्वात् । तथा अगात्, अस्थात्, अपादित्यादावपि 'गातिस्थे'ति सिचो लुक्यपि  
स्थानिवत्त्वेन सिचः परत्वादीडागमः स्यात् । अतः प्रकारान्तरेण व्याचष्टे—सिच्च  
अस् चेत्यादिना । ननु सिचस्यशब्दे सिचश्चन्दस्य पूर्वखण्डस्यान्तर्वर्तिविभक्त्या पद-  
स्वाचोः कुरिति कुत्वप्रसङ्ग इत्यत आह—सिचश्चन्दस्य सौत्रं भत्वमिति । तथा च  
भत्वेन पदत्वस्य बाधान्न कुत्वमिति भावः । ननु सिचस्यशब्दे अस् इत्यनेनैवास्तेर्ला-  
भात् अस्तिग्रहणं किमर्थमित्यत आह—अस्तीत्यव्ययेन कर्मधारय इति । अस्तीति  
निभक्तिप्रतिरूपकमव्ययं लुप्तसुबिभक्तिकं विद्यमानार्थकम् । तेन सिचस्यशब्दस्य  
कर्मधारय इत्यर्थः । तथा च अस्तिस्तिचस् इत्येकं पदमिति स्थितम् । ततः पञ्चम्याः  
सौत्रो लुगिति । 'सुपां सुलुगित्यनेने'ति शेषः । तथा च अस्तिस्तिच इति पदात् लब्धा-  
र्थमाह—विद्यमानास्तिचोऽस्तेश्च परस्येति । इह इति । 'उतो बुद्धिर्लुकि हली'त्यतोऽनु-



हलः किम् । ऐधिषि । अपृक्तस्य इति किम् । ऐधिष्ट । अभूताम् । २२२६ सिज-  
भ्यस्तविदिभ्यश्च ३।४।१०६ ॥ सिचोऽभ्यस्ताद्विदेश परस्य वित्संबन्धिनी  
भेर्जुस् स्यात् । इति प्राप्ते । २२२७ आतः ३।४।११० ॥ सिज्जुक्त्वादन्तादेव द्वे-  
र्जुस् स्यात् । अभूवन् । अभूः । अभूतम् । अभूत । अभूवम् । अभूव । अभूम । २२२८  
न माडमोगे ६।४।७४ ॥ अडाटौ न स्तः । मा भवान् भूत् । मा स्म भवत् । भूद्वा ।  
२२२९ लिङ्निमित्ते लृङ् क्रियातिपत्तौ ३ । ३ । १३६ ॥ हेतुहेतुमद्भावा-  
वादि लिङ्निमित्तं तत्र भविष्यत्यर्थे लृङ् स्यात्क्रियाया अनिष्पत्तौ गम्यमानायाम् ।

त्तस्य हलीत्यस्य षष्ठ्या विपरिणाम इति भावः । इतीट् नेहेति । अनेन सूत्रेण अभूत्  
इत्यत्र ईडागमो नेत्यर्थः । कुत इत्यत आह—सिचो लुका लुप्तत्वादिति । विद्यमानत्व-  
विशेषणेन लुप्तारिसचः परस्य नेति भावः । एवं च अगादित्यादावपि लुप्तारिसचः  
परस्य, अस्तेर्लुङि कृतभूभावात्परस्य च नेत्युक्तप्रायम् । ऐधिधीति । एधधातोर्लुङि  
उत्तमपुरुषैकवचनम् इट् । अत्र इकारस्य सिचः परस्वेऽपि ह्रस्वाऽभावात् ईडागमो  
नेति भावः । ऐधिष्टेति । एधधातोर्लुङि प्रथमपुरुषैकवचनम् । अत्र त इत्यस्य सिचः  
परस्वेऽपि एकावप्रत्ययत्वाऽभावेनाऽपृक्तत्वाऽभावात् ईडागमो नेति भावः । अभूता-  
मिति । लुङस्तसि तस्य तामादेशः । च्लिः । सिच् । अट् । गुणनिषेधः । सिज्भ्यस्तविदि ।  
झेर्जुसिति सूत्रमनुवर्तते । 'नित्यं ङित' इत्यतः ङित इति च । तदाह—सिचोभ्यस्तादि-  
त्यादिना । इति प्राप्त इति । 'लिङो ज्ञेर्जुसी'ति शेषः । आतः । 'झेर्जु'सिति सूत्रमनुवर्तते ।  
'आतः सिज्जुगन्तादिति वक्तव्य'मिति वार्तिकं भाष्ये पठितम् । ततश्च सिज्जुकि यदा  
कारान्तं तस्मात्परस्य ज्ञेर्जुसिति लभ्यते । सिज्भ्यस्तेति पूर्वसूत्रेणैव सिद्धे नियमा-  
र्थमिदम् । तदाह—सिज्जुक्त्वादन्तादेवेति । अभूवन्निति । क्षिः । च्लिः । सिच् । लुक् । अट्,  
झोऽन्तः । इतश्चेति इकारलोपः । तकारस्य संयोगान्तलोपः । 'भुवो वुण्डुल्लोटो'रिति  
बुक् । सिज्जुकि आतः परस्यैवेति नियमात् सिज्भ्यस्तेति न जुसिति भावः । अभू-  
रिति । सिप् च्लिः सिच् लुक् अट् इकारलोपः । रुत्वविसर्गौ । अभूतमिति । थसस्तम्  
च्लिः सिच् लुक् अट् । गुणनिषेधः । एवं थस्य तादेशे अभूतेति रूपम् । अभूवमिति ।  
मिप् अम् । च्लिः सिच् । लुक् अट् बुक् । अभूवेति । वस् च्लिः सिच् लुक् अट् । नित्यं  
ङित इति सकारलोपः गुणनिषेधः । एवं मसि अभूमेति रूपम् । अथ माङि लुङि विशे-  
षमाह—न माडयोगे । शेषपूरणेन सूत्रं व्याचष्टे—अडाटौ न स्त इति । 'लृङ्लृङ्चवडु-  
दात्त'इत्यतः 'आडजादीना'मित्यतश्च, तदनुवृत्तेरिति भावः । मा भवान् भूदिति । मां  
भूदित्यत्र अडागमे सति असति च विशेषाऽभावात् भवत्पदस्य मध्ये प्रयोगः । अथ  
'स्मोत्तरे लृङ् चेत्यस्य उदाहरति—मा स्म भवद्भूद्देति । एवं वहुवचने मा स्म भवन्  
मा स्म भूवन्निति चोदाहरणं बोध्यम् । इति लृङ्प्रक्रिया । लिङ्निमित्ते । हेतुहेतुम-  
द्भावादीति । हेतुहेतुमतोर्लिङ्, 'इच्छार्थेषु लिङ्लोटा'वित्यादि लिङ्निमित्तं लकारा-

अभविष्यत् । अभविष्यताम् । अभविष्यन् । अभविष्यः । अभविष्यतम् । अभविष्यत ।  
अभविष्यम् । अभविष्याव । अभविष्याम । २२३० ते प्राग्धातोः १।४।८०॥ ते  
गत्युपसर्गसंज्ञा धातोः प्रागेव प्रयोक्तव्याः । २२३१ आनि लोट् ८।४।१६॥ उ-  
पसर्गस्थान्निमित्तात्परस्य लोडादेशस्यानीत्यस्य नस्य णः स्यात् । प्रभवानि । 'दुरः  
षत्वणत्वयोरुपसर्गत्वप्रतिषेधो वक्तव्यः' । दुःस्थितिः । दुर्भवानि । 'अन्तःशब्दस्या-  
ऽङ्किविधिणत्वेषूपसर्गत्वं वाच्यम्' । अन्तर्धा । अन्तर्धिः । अन्तर्भवाणि । २२३२  
शेषे विभाषाऽकखादावधान्त उपदेशे ८।४।१८॥ उपदेशे कादिखादिषान्तव-  
र्जं गदनदादेरन्यस्मिन्धातौ परे उपसर्गस्थान्निमित्तात्परस्य नेर्नस्य णत्वं वा स्यात् ।

थंप्रक्रियायां स्पष्टीभविष्यति । भविष्यत्यर्थे इति । 'भविष्यति मर्यादावचने' इत्यतः  
तदनुवृत्तेरिति भावः । क्रियातिपत्तिपदं व्याचष्टे—क्रियाया अनिष्पत्ताविति । 'सुबृ-  
ष्टिश्चेद्भविष्यत् तदा सुभिन्नमभविष्यत्' इत्युदाहरणं बोध्यम् । अभविष्यदिति । लृङ्  
तिप् इतश्चेतीकारलोपः । 'स्यतासी लृटो'रिति शबपवादः स्यप्रत्ययः । अट् । बला-  
दिलक्षण इट् गुणावादेशौ । षत्वम् । अभविष्यतामिति । तसस्तामादेशः । स्यः । अट् ।  
इट् । गुणावादेशौ । षत्वम् । अभविष्यन्निति । स्निः, स्यः, अट्, इट् गुणावादेशौ 'श्लोऽन्तः  
इति श्लेरन्तादेशः इतश्चेतीकारलोपः । तकारस्य संयोगान्तलोपः । षत्वम् । अभविष्य  
इति सिप् । स्यः । अट्, इट् । गुणः । अवादेशः । इतश्चेतीकारलोपः । षत्वम् । रूव-  
विसर्गौ । अभविष्यतमिति । थसः तमादेशः । स्यः, अट्, इट्, गुणावौ, षत्वम् । एवं थस्य  
तादेशादि पूर्ववत् । अभविष्यमिति । मिपः अम्, स्यः, अट्, इट्, गुणावौ पूर्वरूपम् ।  
षत्वम् । अभविष्यावेति । वस्, स्यः, अट्, इट्, 'नित्यं ङित्' इति सकारलोपः । अतो  
दीर्घः । षत्वम् । एवं मसि अभविष्यामेति रूपम् । इति लृङ्प्रक्रिया । अथ प्रसङ्गादाह-  
ते प्राग्धातोः । ते इत्यस्य विवरणम्—गत्युपसर्गसंज्ञा इति । 'उपसर्गाः क्रियायोगे' 'गति-  
श्चे'ति प्रकृतत्वादिति भावः । प्रागेवेति । न परतः नापि व्यवहिता इत्यर्थः । इह  
'धातोः प्रागेव प्रयुज्यमाना गत्युपसर्गाः स्यु'रिति संज्ञानियमपक्षोऽपि भाष्ये स्थितः ।  
आनि लोट् । लोटिति आनीति च लुसषष्ठीकं पदम् । 'रषाभ्यां नो ण' इत्यनुवर्तते ।  
'उपसर्गादसमासेऽपी'त्यत उपसर्गादिति च । तदाह—उपसर्गस्थान्निमित्तादिति । रेफ-  
काराम्कादित्यर्थः । असमानपदत्वार्थे आरम्भः । 'अट् कुप्वाङ्नुभ्यवायेऽपी'ति सूत्रं  
णत्वप्रकरणे सर्वत्र भवतीति भाष्यम् । दुरः षत्वेति । षत्वणत्वयोः कर्तव्ययोः दुरः उप-  
सर्गत्वप्रतिषेध इत्यर्थः । दुःस्थितिरिति । अत्रोपसर्गात्सुनोतीति षत्वं न भवति । दुर्भ-  
वानीति । अत्राऽऽनि लोटिति णत्वं न भवति । अन्तः शब्दस्येति । अङ्किविधौ किविधौ  
णत्वे च कर्तव्ये अन्तर् इत्यस्य उपसर्गत्वमित्यर्थः । प्रादिखाऽभावादप्रान्ते वचनम् ।  
अन्तर्धैति । खियामित्यधिकारे धाधातोः 'आतश्चोपसर्ग' इत्यङ् । टाप् । अन्तर्धिरिति ।  
उपसर्गे चोः किः । अन्तर्भवाणीति । 'आनि लो'डिति णत्वम् । शेषे विभाषा । अकखादा-

प्रणिभवति—प्रनिभवति । इहोपसर्गाणामसमस्तत्वेऽपि संहिता नित्या । तदुक्तम्—

‘संहितैकपदे नित्या नित्या धातूपसर्गयोः

नित्या समासे वाक्ये तु सा विवक्षामपेक्षते ॥’ इति ।

सत्ताद्यर्थनिर्देशश्लोपक्षणम् । ‘यागात्स्वर्गो भवती’त्यादानुत्पद्यत इत्याद्यर्थात् । उपसर्गास्त्वर्थविशेषस्य द्योतकाः । प्रभवति । परभवति । संभवति । अनुभवति । अभिभवति । उद्भवति । परिभवतीत्यादौ विलक्षणार्थावगतेः । उक्तं च—

‘उपसर्गेण धात्वर्थो बलादन्यत्र नीयते । प्रहाराहारसंहारविहारपरिहारचत् ॥’ इति ।

एष २ वृद्धौ । कथ्यन्ताः षट्त्रिंशदनुदात्ततः । २२३३ टित आत्मनेपदानां

विति ष्छेदः । ‘नेर्गदन्दे’ति पूर्वसूत्रोक्तधातुभ्योऽन्यः शेषः । तदाह—गदनदादेर-  
न्यस्मिन्निति । ननु णत्वप्रकरणं संहिताधिकारस्थम् । ततश्चाऽविवक्षितायां संहितायाम्  
उपसर्गात्परत्वाऽभावात् णत्वाभावः । विवक्षितायां तु णत्वमिति विकल्पसिद्धेः किमिह  
विभाषाग्रहणेनेत्यत आह—इहोपसर्गामिति । उक्तमिति । हरिणेति शेषः । अत्र  
‘एकपदे’इत्यनेन अखण्डं पदं विवक्षितम् । ‘नित्या समासे’ इति लिङ्गात् । अखण्डत्वं  
च पदमिच्छोत्तरखण्डकत्वम् । अन्यथा ‘राजीयती’त्यादौ ‘अतो गुणे’इति शपा पररूपम्  
एकादेशः पक्षे न स्यात् । अर्थनिर्देशश्चेति । धातुपाठे ‘भू सत्ताया’मित्याद्यर्थनिर्देश  
इत्यर्थः । उपलक्षणमिति । प्रदर्शनमात्रमित्यर्थः । नन्वर्थान्तरपरिसंख्या कुतो न स्या-  
दित्यत आह—यागादिति । न च ‘यागात् स्वर्गो भवती’त्यादौ उत्पत्त्यादौ लक्षणा कुतो  
न स्यादिति वाच्यम् । प्रयोगप्रानुच्यसत्त्वात् । पाणिनिर्हि धातुपाठे धातून् कांश्चि-  
दर्थसहितान् कांश्चिदर्थरहितान् पठतीति ‘लुट्’ इति सूत्रभाष्ये स्थितम् । न चाति-  
प्रसङ्गः शङ्क्यः । ‘अनेकार्था अपि धातवो भवन्तीति’ भाष्ये अपिशब्देन प्रयोगानुसा-  
रित्वावगतेः । सर्वेषु धातुत्वर्थनिर्देशस्त्वाधुनिकः । एवं च ‘सेधतेर्गता’विति सूत्रे ग-  
तावित्युपादानात् षिध गत्यामित्यर्थनिर्देशः अपाणिनीय एवेति दिक् । ननु भूधातोः  
केवलस्योत्पत्त्याद्यर्थकत्वे उद्भवतीत्यादौ उपसर्गां व्यर्था इत्यत आह—उपसर्गास्त्विति ।  
उपसर्गां विनापि भूधातोरूपस्याद्यर्थप्रतीतेः । ‘उद्भवती’त्यादौ प्रयुज्यमाना अष्ट्युपसर्गा  
द्योतका एव, न तु वाचका इति भावः । द्योतकत्वं वा तेषां किमर्थं स्वीकार्यमित्यत आ-  
ह—प्रभवतीत्यादिति । प्रभवः प्रकाशः उत्पत्तिः शक्तिर्वा । पराभवः पराजयः । सम्भवः—  
सम्भावना । अनुभवः उपभोगः । अभिभवः हिंसा । उद्भवः उत्पत्तिः । परिभवः  
तिरस्कारः । उक्तं चेति । हरिणेति शेषः । प्रहारः कशाद्याघातः । आहारो भक्षणम् ।  
संहारः वधः । विहारः क्रीडा । परिहारः परित्यागः । इति भूधातुप्रक्रिया । एष वृद्धां-  
विति । जायते, अस्ति, विपरिणमते, वर्धते, अपचीयते, विनश्यतीति षट् भावविका-  
राः । तत्र चतुर्थावस्था वृद्धिः उपचयः । कथ्यन्त इति । कथ्य श्लाघायामित्यन्ता इत्य-  
र्थः । अनुदात्त इति । ततश्च पृतेभ्य आत्मनेपदमेवेति भावः । तत्र पृध् इत्यस्मात्

टेरे ३ । ४ । ७६ ॥ टितो लस्यात्मनेपदानां टेरेत्वं स्यात् । एधते । २२३४ सार्व-  
धातुकमपित् १।२।४॥ अपित्सार्वधातुकं द्वित्तस्यात् । २२३५ आतो ङितः ७ ।  
२ । ८१ ॥ अतः परस्य ङितामाकारस्य इय् स्यात् । एधेते । एधन्ते । २२३६ था-  
सः से ३।४।८०॥ टिलो लस्य थासः से स्यात् । एधसे । एधेथे । एधध्वे । 'अतो  
गुणो' ( सू १९१ ) । एधे । एधावहे । एधामहे । २२३७ इजादेश्च गुहमतोऽनु-  
च्छः २ । १ । २६ ॥ इजादिर्यो धातुर्गुहमानृच्छत्यन्यस्तत आम् स्यादिति । 'आमो  
मकारस्य नेत्त्वम्' । आस्कासोराम्बिधानाज्ज्ञापकात् । २२३८ आमः २।४।८१॥

कर्तरि लटि तस्यात्मनेपदप्रथमपुरुषैकवचने तादेशे शपि एधत इति स्थिते—टित  
आत्म । टेः ए इति छेदः । लस्येत्यधिकृतम् । तदाह—टितो लस्येति । 'आदेशाना'मि-  
ति शेषः । अत्रात्मनेपदशब्देन तद्धेव गृह्यते नत्वानोऽपि । तेन पचमानो यजमान  
इत्यादावेत्वं नेति भाष्ये स्पष्टम् । एधत इति । अत्र तकारादकारस्य व्यपदेशिव-  
द्भावेनान्त्यादित्वेन टित्वादेशत्वम् । अथ लटः प्रथमपुरुषद्विवचने आतामित्यादेशे  
'टित आत्मनेपदाना'मिति आम एत्वे शपि एध आते इति स्थिते डित्कार्यं वचयन् डि-  
स्वमाह—साबंधातुकमपित् । 'गाङ्कुटादिभ्य' इत्यतो डिदित्यनुवर्तते । अङितो ङित्वं  
वास्तवं न सम्भवतीति ङिट्त्वदिति लभ्यते । तदाह—ङिट्त्वदिति । आतो ङितः । ङित  
इत्यवयवषष्ठी । 'अतो येय' इत्यस्मात् अत इति पञ्चम्यन्तं, इय इति प्रथमान्तं चा-  
नुवर्तते । यकारादकार उच्चारणार्थः । तदाह—अतः परस्येति । ङितामित्यनन्तरं अ-  
वयवस्येति शेषः । एधेते इति । एध आते इति स्थिते, आकारस्य इय्, 'आद्गुणः',  
'लोपो भ्योर्वली'ति यकारलोप इति भावः । एधन्त इति । लटः प्रथमपुरुषबहुवचने आ-  
देशे परे शपि झकारस्य अन्तादेशे पररूपे टेरेत्वमिति भावः । अथ लटो मध्यमपुरुषै-  
कवचने थासादेशे कृते टित आत्मनेपदानामित्येत्वे प्राप्ते । थासः से । से इति लुस-  
प्रथमाकम् । एधस इति । थासि शपि थासः सेभावः । एधेथे इति । लटो मध्यमपुरुषद्वि-  
वचने आथामादेशे शपि आम एत्वे आकारस्य इयादेशे गुणे यलोप इति भावः ।  
एधध्व इति । लटो मध्यमपुरुषबहुवचने ध्वमादेशे शपि टेरेत्वे रूपम् । लट उत्तमपुरु-  
षैकवचने इजादेशे एत्वे शपि ए इति स्थिते प्रक्रियां दर्शयति—'अतो गुणे इति ।  
'अतो गुण' इति पररूपे बृद्धपवादे कृते सति 'एधे इति रूपमित्यर्थः । एधावहे इति ।  
लट उत्तमपुरुषबहुवचने वहि इत्यादेशे टेरेत्वे शपि अतो दीर्घः । एधामह इति । लट  
उत्तमपुरुषबहुवचने महि इत्यादेशे टेरेत्वे शपि अतो दीर्घः । महिङिति ङकारस्तङ्प्र-  
त्याहारार्थः । इति लट्प्रक्रिया । इजादेश्च । नजः ऋच्छ इत्यनेन समासे अनृच्छ  
इत्यस्मात् पञ्चमी । 'धातोरेकाच' इत्यतो धातोरित्यनुवर्तते । 'कास्प्रत्यया'दित्यतः  
आमिति, लिटीति चानुवर्तते । तदाह—इजादिरित्यादिना । आस्कासोरिति । 'कास्प्रत्य-  
यादाममन्त्रे लिटी'ति, 'दयायासश्चेति च, कास्धातोः आस्धातोश्च लिटि आम कि-

आमः परस्य लुक्स्यात् । २२३६ कृञ्चानुप्रयुज्यते लिटि ३ । १ । ४० ॥ आ-  
मन्ताल्लिट् पराः कृभ्वस्तयोऽनुप्रयुज्यन्ते । 'आम्प्रत्ययवत्कृञोऽनुप्रयोगस्य' ( सू  
२२४० ) इति सूत्रे कृञ्ग्रहणसामर्थ्यादनुप्रयोगोऽन्यस्यापीति ज्ञायते । तेन 'कृभ्व-  
स्तियोगे—' ( सू २११७ ) इत्यतः 'कृञो द्वितीय—' ( सू २१२९ ) इति  
वकारेण प्रत्याहाराश्रयणात्कृभ्वस्तिरामः । तेषां क्रियासामान्यवाचित्वादात्प्रकृतीनां

हितः । तत्र मकारस्य इत्संज्ञकत्वे 'मिदचोऽन्त्यात् पर' इति आकारादाकारान्तरं  
स्यात् । ततश्च सवर्णदीर्घे कृते कास् आस् इत्येव भवतीति आम्विधिरनर्थकः स्यात् ।  
अत आमो मकारस्य नेत्संज्ञेति विज्ञायत इत्यर्थः । तथा च एध् आम ल इति स्थिते  
आमः । 'मन्त्रे घसह्वरे'त्यतः लेरिति 'ण्यच्चत्रियार्थजित' इत्यत लुगिति चानुवर्तते ।  
तदाह—आमः परस्य लेरिति । अत्रेदमवधेयम् । 'कृन्मेजन्त' इत्यत्र कृञो मान्तस्तद-  
न्तमव्यमिति व्याख्याने एधामित्यादि नाऽव्ययं, लिट एव कृत्वात्, तस्य च मान्त-  
त्वाभावात् । तथा च प्रत्ययलक्षणेन कृदन्तत्वात् प्रातिपदिकत्वे स्वाद्युत्पत्तौ 'आम'  
इति लुक् । लेरिति तु नानुवर्तते । मान्तं कृदन्तमव्ययमिति व्याख्याने तु प्रत्यय-  
लक्षणेन कृदन्तत्वात् एधामिति मान्तमव्ययम् । ततः सुबुत्पत्तौ अव्ययादाप्सुप इति  
लुक् । 'आम' इत्यनेन तु परिशेषाल्लेरेव लुक्सिद्धेर्लेरिति नानुवर्तनीयम् । 'आमः  
परस्य ले'रिति विवरणवाक्ये तु लेरिति स्पष्टार्थमेव । एवं च एधामित्यव्ययं न वेति  
पञ्चद्वयम्, उभयथापि सुबन्तं पदमिति भाष्ये स्पष्टम् । कृञ्चानु । कास्प्रत्ययादामित्यतः  
आमित्यनुवृत्तं पञ्चम्या विपरिणम्यते । प्रत्ययग्रहणपरिभाषया तदन्तं गृह्यते । लिटि  
परे यः कृञ् सः अनुप्रयुज्यत इत्यन्वयः । फलितमाह—आमन्ताल्लिट्परा इति । लिट्-  
शिरस्का इत्यर्थः । कृभ्वस्तय इति । कृञित्यनेन कृभ्वस्तीनां ग्रहणमिति भावः । अनु-  
प्रयुज्यन्त इति । प्रशब्दादनुशब्दाच्चाव्यवहिताः पश्चात्प्रयुज्यन्त इत्यर्थः । 'विपर्यास-  
निवृत्त्यर्थं व्यवहितनिवृत्त्यर्थं चे'ति वार्तिकत्वात् भाष्याच्च । एवं च 'तं पातयां प्रथम-  
मास पपात पश्चात्' 'प्रअंशयां यो नहुषं चकार' इत्यादिप्रयोगाः ग्रामादिका एव ।  
धातोरात् स्यात्, कृञ्चानुप्रयुज्यत इत्युक्तसमुच्चयार्थश्रकारः । ननु कृञ एवाऽनुप्रयोग-  
श्रवणात् कथं भवस्त्योरप्यनुप्रयोग इत्यत आह—आम्प्रत्ययवदित्यादिना । 'कृञ्चानुप्रयु-  
ज्यत' इत्यत्र कृञ एकस्यैवानुप्रयोगविधौ सति 'आम्प्रत्ययव'दिति सूत्रे अनुप्रयु-  
ज्यमानस्येत्यस्य कृञ इति विशेषणं व्यर्थं स्यात् । धात्वन्तरस्यानुप्रयोगाऽप्रसक्तेः ।  
ततश्च कृञ इति विशेषणादन्यस्यापि अनुप्रयोगो विज्ञायत इत्यर्थः । ननु कृञोऽन्य-  
स्याप्यनुप्रयोगो विज्ञायतां, भवस्त्योरपीत्येव कुत आयातमित्यत आह—तेनेति ।  
कृञ्ग्रहणेनेत्यर्थः । प्रत्याहाराश्रयणादिति । एतच्च भाष्ये स्पष्टम् । नन्वनुप्रयुज्य-  
मानानां कृभ्वस्तीनां आमप्रकृतिभूतानां च कथमन्वय इत्यत आह—तेषामित्यारभ्या-  
भेदेनान्वय इत्यन्तेन । सामान्यविशेषयोरभेदान्वयस्य न्याय्यत्वादिति भावः । कृञ

विशेषवाचित्वात्तदर्थयोरभेदेनान्वयः । सम्पदिस्तु प्रत्याहारेऽन्तर्भूतोऽप्यनन्वितार्थ-  
त्वाच्च प्रयुज्यते । कृञस्तु क्रियाफले परगामिनि परस्मैपदे प्राप्ते । २२४० आम्प्र-  
त्ययवत्कृञोऽनुप्रयोगस्य १ । ३ । ६३ ॥ आम्प्रत्ययो यस्मादित्यतद्गुणसंवि-  
ज्ञानो बहुव्रीहिः । आम्प्रकृत्या तुल्यमनुप्रयुज्यमानात्कृञोऽप्यात्मनेपदं स्यात् । इह

इव भवस्योरपि क्रियासामान्यवाचित्वात् धातूनामनेकार्थत्वादिति ज्ञेयम् । ननु  
कृञ्भवस्तिर्योग' इत्यस्य 'कृञो द्वितीये'त्यस्य च सूत्रस्य मध्ये 'अभिविधौ सम्पदा च'  
इति पठितम् । एवं च कृञ्प्रत्याहारे सम्पदोऽपि कुतो न ग्रहणमित्यत आह—सम्प-  
दिस्त्विति । अनन्वितार्थत्वादिति । सिद्धस्य वस्तुनो रूपान्तरापत्तिः सम्पदेरर्थः । एधा-  
दिधातोस्त्वाम्प्रकृतिभूतस्य वृद्ध्यादिरर्थः । तयोरुभयोरपि विशेषरूपत्वेन सामान्य-  
विशेषभावाऽभावेन अभेदान्वयाऽसम्भवादित्यर्थः । अत एव कृञ्भवस्तीनां ग्रहणमिति  
भाष्यं सङ्गच्छत इति भावः । ननु आम्प्रत्ययवदिति कृञ् आत्मनेपदविधायकसूत्रं  
वक्ष्यमाणं व्यर्थम् । 'स्वरितञित' इत्येव तत्सिद्धेरित्याशङ्क्याह—कृञ्स्त्विति । आम्प्र-  
त्ययवत्कृञः । अनुदात्तञित इत्यत आत्मनेपदमित्यनुवर्तते । तन्नाम्प्रत्ययस्यात्मनेप-  
दाऽभावादाह—आम् प्रत्ययो यस्मादित्येतद्गुणसंविज्ञानो बहुव्रीहिरिति । तस्य अन्यपदा-  
र्थस्य गुणाः विशेषणानि वर्तिपदार्थरूपाणि, तेषां संविज्ञानं क्रियान्वयितया ज्ञानं न  
विद्यते यस्य बहुव्रीहेः सः अतद्गुणसंविज्ञानः । यथा चित्रगुमानयेति । अत्र हि  
पुरुषस्यैवान्यपदार्थस्य क्रियान्वयः । न तु चित्राणां गवामपि । तथा च प्रकृते आम्-  
प्रत्ययविनिर्मुक्तः आम्प्रत्ययप्रकृतिभूतः एधादिधातुरेव आम्प्रत्ययशब्देन लभ्यत  
इति भावः । 'आम्प्रत्ययव'दिति तृतीयान्ताद्धृतिः । अनुप्रयुज्यत इत्यनुप्रयोगः । कर्मणि  
वृञ् । पञ्चम्यर्थे षष्ठी । तदाह—आम्प्रकृतेत्यादिना । आप्रकृतेर्भवितुं योग्यं यदा-  
त्मनेपदं तत् अनुप्रयुज्यमानात् कृञोऽपि स्यादिति यावत् । अत्र न प्रत्याहारग्रह-  
णम् । 'अनुप्रयोगस्येत्येव सिद्धे कृञ्ग्रहणादिह न प्रत्याहारग्रहण'मिति भाष्यम् ।  
परगामिन्यपि क्रियाफले कृञ्धातोरात्मनेपदार्थोऽयमारम्भः । इन्दाञ्कारेत्यादौ तु  
परगामिनि क्रियाफले नाऽनेनात्मनेपदम् । आम्प्रकृतेः 'इदि परमैश्वर्ये' इति धातो-  
रात्मनेपदाऽभावात् तस्य परस्मैपदित्वात् । एतदर्थमेव आम्प्रत्ययवदित्युपात्तम् । नन्वि-  
न्दाचकारेत्यादौ मास्वनेन सूत्रेण परगामिनि क्रियाफले आत्मनेपदम् । आत्मगा-  
मिनि तु क्रियाफले 'स्वरितञित' इत्यात्मनेपदं दुर्वारम् । अस्य सूत्रस्य एधाञ्चक  
इत्यादौ परगामिनि क्रियाफले आत्मनेपदस्याऽप्राप्तस्य विधान एव समर्थतया आत्म-  
गामिनि क्रियाफले 'स्वरितञित' इति प्राप्तस्यात्मनेपदस्य निवारणे सामर्थ्याभा-  
वादित्यत आह—इति । इह 'आम्प्रत्ययवत् कृञोऽनुप्रयोगस्ये'ति सूत्रे 'पूर्ववत्सनः'  
इति पूर्वसूत्रात् पूर्ववदित्यनुवर्त्य 'आम्प्रत्ययवत् कृञोऽनुप्रयोगस्ये'त्येकं वाक्यं,  
'पूर्ववत् कृञोऽनुप्रयोगस्ये'ति अन्यद्वाक्यमिति, वाक्यद्वयं सम्पाद्यम् । तत्र पूर्ववदिति

पूर्ववत् इत्यनुवर्त्य वाक्यभेदेन सम्बन्ध्यते । पूर्ववदेवात्मनेपदं न तु तद्विपरीतमिति । तेन कर्तृगेऽपि फले इन्द्राञ्चकारेत्यादौ न तद् । २२४१ लिटस्तद्भयोरेशिरेच् ३ । ४ । ८१ ॥ लिडादेशयोस्तफ्योः एश् इरेच् एतौ स्तः । एकारोच्चारणं ज्ञापकं 'तडादेशानां टरेत्वं न' इति । तेन डारौरसां न । कृ ए इति स्थिते । २२४२ असंयोगाह्लिट्कित् १ । २ । ५ ॥ असंयोगात्परोऽपिह्लिट् कित्स्यात् । 'क्विञ्ङिति च' ( सू २२१७ ) इति निषेधात् 'सार्वधातुकार्धधातुकयोः' ( सू २१६८ ) इति गुणो न । द्वित्वात्परत्वाद्यणि प्राप्ते ! २२४३ द्विर्वचनेऽचि १।१।५६॥ द्वित्वनिमित्तेऽ-

तृतीयान्ताद्धृतिः । पूर्वेण-पूर्वप्रयुक्तेन एधादिधातुना तुल्यमित्यर्थः । तत्र वाक्यद्वयस्य समानार्थकत्वे वैयर्थ्यात् द्वितीयं वाक्यं नियमार्थं सम्पद्यते । पूर्ववदेव आत्मनेपदं न तु तद्विपरीतमिति । एवं च पूर्ववाक्येन एधाञ्चक्रे इत्यादौ कृजः परगामिन्वपि क्रियाफले आत्मनेपदविधिः, द्वितीयवाक्येन तु इन्द्राञ्चकारेत्यादौ कर्तृगामिनि क्रियाफले 'स्वरितञित' इत्यात्मनेपदस्य निवृत्तिः फलति । तदाह—तेनेति । द्वितीयवाक्येनेत्यर्थः । न तद्धिति । न आत्मनेपदमित्यर्थः । एवं चानुप्रयुज्यमानात्कृजः लिटस्तद्धि प्रथमपुरुषैकवचने तादेशे एधाम् कृ त इति स्थिते । लिटस्तद्भयोरेशि । ननु लिटस्तद्भयोरीशिरिजित्वेवास्तु । आदेशयोरेकारोच्चारणं व्यर्थम् । टित आत्मनेपदानामित्वेत्वेनैव सिद्धेरित्यत आह—एकारोच्चारणमिति । ज्ञापनस्य फलमाह—तेन डारौरसां नेति । डारौरस् एषां लुडादेशभूतात्मनेपदादेशानां टरेत्वं नेत्यर्थः । वस्तुतस्तु परस्वादेत्वे कृते पुनः प्रसङ्गविज्ञानेन डादिषु कृतेषु लचये लक्षणस्येति न्यायात् एत्वं नेति लुटः प्रथमस्येति सूत्रभाष्ये स्पष्टम् । कृ ए इति स्थित इति । तकाराकारसङ्घातस्य एकारः शिखात् सर्वादेश इति भावः । असंयोगाह्लिट् । अपिदिति । सार्वधातुकमपिदित्यतस्तदनुवृत्तेरिति भावः । सार्वधातुकमपिदिति द्वित्वं तु नात्र प्रवर्तते । लिडादेशानामार्धधातुकत्वादिति बोध्यम् । कित्वस्य फलमाह—क्विञ्ङिति चेति । द्वित्वादिनि । कृ ए इति स्थिते लिटि धातोरिति द्वित्वात् परस्वात् इको यणच्येति ऋकारस्य यणादेशे रेफे प्राप्ते सतीत्यर्थः । कृते तु यणि एकाच्चाभावात् लिटि धातोरिति द्वित्वं न स्यादिति भावः । द्विर्वचनेऽति । द्विरुच्यते येन परनिमित्तेन तत् द्विर्वचनं द्वित्वनिमित्तमिति यावत् । अचीत्यस्य विशेषणमिदम् । 'अचः परस्मिन्' इत्यतः अच इति 'स्थानिवदादेश' इत्यतः आदेश इति न पदान्तेत्यतः नेति चानुवर्तते । द्विर्वचन इत्यावर्तते । एवं च द्वित्वे कर्तव्ये सतीत्यपि लभ्यते तदाह—द्वित्वनिमित्तं अचीत्यादिना । द्वित्वे कर्तव्ये-सतीत्युक्तेः कृते द्वित्वे चक्रे इत्यादौ यणाद्यो भवन्ति । अन्यथा तु न स्युः । द्वित्वं निमित्तस्य अचः सत्त्वात् । द्वित्वनिमित्त इति किम् । दुष्पठति । दिव् धातोः सनि द्वित्वात्परस्वात् ऊठि कृते द्वित्वात्प्राग्यण् भवत्येव । तथा च ह्रू इत्यस्य द्वित्वे दुष्पठतीति सिध्यति । द्वित्वे कर्तव्ये यणो निषेधे तु दिव्युषतीत्यभ्यासे इकार एव भ्रूयते ।

चि परे अच आदेशो न स्याद् द्वित्वे कर्तव्ये । २२४४ उरत् ७।४।६६॥ अभ्यासऋवर्णस्यात्स्यात्प्रत्यये परे । रपरत्वम् । 'ह्लादिः शेषः' ( सू २१७९ ) । प्रत्यये किम् ? वन्नश्च । २२४५ कुहोश्चुः ७।४।६२॥ अभ्यासऋवर्णहकारयोश्चवर्गादेशः

न त्कारः । द्वित्वनिमित्त इत्युक्तौ तु ऊठि परे द्वित्वात् प्राक् यणो न निषेधः । ऊठो द्वित्वनिमित्तत्वाभावात् । अचीति किम् । जेघ्रीयते । अत्र घ्राघातोर्द्यङ् द्वित्वात् प्राक् 'ईं ब्राध्मोः' इति ईकारादेशो न निषिध्यते । ईत्वस्य द्वित्वनिमित्तयङ्निमित्तकत्वेऽपि द्वित्वनिमित्ताज्निमित्तकत्वाभावात् । अचः किम् । असूषुपत् । इह स्वापे-  
श्चङ् द्वित्वात् प्राक् 'स्वापेश्चङी'ति वकारस्य सम्प्रसारणं न निषिध्यते । तस्याजादेशत्वाभावात् । ततश्च कृते सम्प्रसारणे सुप् इत्यस्य द्वित्वे अभ्यासे उकारस्य श्रवणं सम्भवति । सम्प्रसारणे निषिद्धे तु स्वप् इत्यस्य द्वित्वे अभ्यासे उकारो न श्रूयेत । एवं च प्रकृते यणादेशात् प्राक् लिटि धातोरिति द्वित्वे कृ कृ ए इति स्थिते—उरत् । उः अत् इति चङ्गेदः । ऋ इत्यस्य उरिति षष्ठ्येकवचनम् । 'अत्र लोपोऽभ्यासस्ये'त्य-  
स्मादभ्यासस्येत्यनुवर्तते । अङ्गस्येत्यधिकृतम् । तद्वशात् प्रत्यये परत एव अङ्गसंज्ञा-  
विधानात् । तदाह—अभ्यासऋवर्णस्येत्यादिना । रपरत्वमिति । अभ्यासऋवर्णादेशस्या-  
कारस्योरणरपर इति रपरत्वमित्यर्थः । तथा च कर् कृ ए इति स्थिते । ह्लादिः शेषः  
इति । रेफस्य निवृत्तिरिति भावः । प्रत्यये किमिति । अङ्गेनैव प्रत्ययस्याक्षिप्तत्वात्  
प्रत्यये परत इति किमर्थमित्यर्थः । वन्नश्चेति । 'ओ 'ब्रश्चू' छेदने, लिटि णल् द्वित्वं  
लिट्यभ्यासस्ये'ति अभ्यासरेफस्य सम्प्रसारणं ऋकारः । उरत् । रपरत्वम् । ह्लादिः  
शेषः । वन्नश्चेति रूपम् । अत्र अभ्यासऋवर्णस्येति रेफस्थानिकस्य सम्प्रसारणस्य यः  
उरद्वसम्पन्नः अकारः तस्य अचः परस्मिन्निति स्थानिवत्त्वेन सम्प्रसारणतया तस्मिन्  
परे वकारस्य 'न सम्प्रसारणे सम्प्रसारण'मिति निषेधाच्च सम्प्रसारणमिति स्थितिः ।  
उरदित्यत्र 'प्रत्यये परत' इत्यनुक्तौ तु सम्प्रसारणभूतऋकारस्थानिकस्य अकारस्य  
परनिमित्तकत्वाभावेन स्थानिवत्त्वाप्रसक्तेः सम्प्रसारणत्वाभावात्तस्मिन् परतो 'न  
सम्प्रसारणे सम्प्रसारणमि'ति निषेधो न स्यादिति भावः । एवं च क कृ ए इति  
स्थिते—कुहोश्चुः । कु हु इत्यनयो द्वन्द्वात् षष्ठीद्विवचनम् । 'अत्र लोपोऽभ्यासस्ये'त्य-  
तः अभ्यासस्येत्यनुवर्तते । तदाह—अभ्यासेति । यद्यपि स्थानिनां कवर्गायाणां हका-  
रस्य च षट्त्वात् चवर्गायाणां पञ्चत्वाच्च यथासङ्ख्यम् , नापि स्थानत आन्तर्यम् ,  
कृण्ठतालुस्थानभेदात् । आभ्यन्तरप्रयत्नसाम्यं तु कवर्गचवर्गयोरविशिष्टम् । हकार-  
चवर्गयोस्तु नास्येव तत् । अतो बाह्यप्रयत्नत एवान्तर्यमिह व्यवस्थापकमाश्रयणी-  
यम् । तत्र प्रथमस्य कवर्गीयस्य प्रथम एव चवर्गीयो भवति, अथोषश्वासविचाराल्प-  
प्राणप्रयत्नसाम्यात् । न तु द्वितीयः, महाप्राणत्वात् । नापि तृतीयपञ्चमौ, घोषसंवार-  
नादप्रयत्नत्वात् । नापि चतुर्थः, घोषसंवारनादमहाप्राणप्रयत्नत्वात् । तथा द्वितीयस्य



स्यात् । एधाञ्चक्रे । एधाञ्चक्राते । एधाञ्चक्रिरे । २२४६ एकाच उपदेशेऽनुदात्तात् ७।२।१०॥ उपदेशे यो धातुरेकाजनुदात्तश्च ततः परस्य बलादेरार्धधातुकस्येदं न स्यात् । उपदेशे इत्युभयान्वयि । एकाच इति किम् । येऽल्लुप्यन्वावृत्तिर्यथा स्यात् । स्मरन्ति हि—

कवर्गीयस्य द्वितीय एव चवर्गीयो भवति, अघोषश्वासविवारमहाप्राणप्रयत्नत्वात् । नतु प्रथमः, अल्पप्राणत्वात् । नापि तृतीयपञ्चमौ, घोषसंवारनादाल्पप्राणप्रयत्नत्वात् । नापि चतुर्थः, घोषसंवारनादप्रयत्नत्वात् । तथा तृतीयस्य कवर्गीयस्य तृतीय एव चवर्गीयो भवति । घोषसंवारनादाल्पप्राणप्रयत्नत्वात् । न तु प्रथमः, अघोषश्वासविवारप्रयत्नत्वात् । अत एव न द्वितीयोऽपि, महाप्राणप्रयत्नत्वाच्च । नापि चतुर्थः, महाप्राणत्वात् । नापि पञ्चमः, घोषसंवारनादाल्पप्राणत्वाभ्येऽपि अनुनासिकतया भेदात् । तथा चतुर्थस्य कवर्गीयस्य चतुर्थ एव चवर्गीयो भवति, घोषसंवारनादमहाप्राणप्रयत्नत्वात् । न तु प्रथमः, अघोषश्वासविवाराल्पप्राणप्रयत्नत्वात् । नापि द्वितीयः, अघोषविवारश्वासप्रयत्नत्वात् । नापि तृतीयपञ्चमौ, अल्पप्राणत्वात् । पञ्चमस्य तु कवर्गीयस्य अनुनासिकत्वात् अकार एव । हकारस्य तु घोषसंवारनादमहाप्राणवतः तादृशो वर्गचतुर्थ एव शकार इति विवेकः । प्रकृते तु क कृ ए इति स्थिते अभ्यासककारस्य चकारे ऋकारस्य यणि रेफः । तदाह—एधाञ्चक्र इति । एककर्तृका भूतानद्यतनपरोच्चा बुद्धिरूपा क्रियेत्यर्थः । एधाञ्चक्राते इति । कृजो लिटिः आतामि टिरेत्वम् । 'द्विर्वचनेऽची'ति यणि निषिद्धे 'कृ' इत्यस्य द्वित्वे उरदत्वम् । हलादिः शेषः । चत्वम् । यण् । न च आतामित्यस्य द्वित्वनिमित्तत्वेऽपि आकारस्याचो द्वित्वनिमित्तत्वाभावात् कथमिह 'द्विर्वचनेऽची'ति यण्निषेध इति वाच्यम् । साच्चाद्वा समुदायघटकतया वा द्वित्वप्रयोजकस्यैव द्वित्वनिमित्तशब्देन विवक्षितत्वादिति भावः । एधाञ्चक्रिरे इति । झस्य हरेच् । कृ इत्यस्य द्वित्वादि पूर्ववत् । अथ लिटि थासः सेभावे कृ इत्यस्य द्वित्वादौ एधां चक्रु से इति आर्द्धधातुकस्येडचलादेरिति इडागमे प्राप्ते—एकाच उपदेशेऽनुदात्तात् । 'ऋत इद्धातो'रित्यतो धातोरित्यनुवर्तते । 'नेड्वशिकृती'त्यतः नेति च । तदाह—उपदेशे यो धातुरेकाजिति । एकः अच् यस्येति बहुव्रीहिः । आर्धधातुकस्येति । यद्यपीदं न श्रुतम् । नाप्यनुवृत्तिलभ्यम् । तथाप्यार्थिकमिदम् । आर्द्धधातुकस्यैवेदः प्राप्तेः । वृत्तिग्रन्थे तु आर्द्धधातुकस्येति नोपात्तम् । नन्वेकाच उपदेशेऽनुदात्तादित्यत्र यदि उपदेश इत्येतदेकाच इत्यन्वान्वेति तदा कर्तुमित्यत्र इग्निषेधो न स्यात् । कृज्धात्तोरुदन्तैरित्यादिना अनुदात्तत्वस्य वक्ष्यमाणत्वेऽपि तुमुन्प्रत्यये कृते 'ग्नित्यादिनित्य'मित्याद्युदात्तत्वात् । यदि तु उपदेश इत्येतत् अनुदात्तादित्यनेनान्वेति तदा यद्यपि नायं दोषः । कृते तुमुन्प्रत्ययये उदात्तत्वेऽपि धात्पदेशकाले अनुदात्तत्वेन तत्र इग्निषेधस्य निर्बाधत्वात् । तथापि एधाञ्चक्रुषे इत्यादौ इग्निषेधो न स्यात् । द्वित्वे

‘रितपा शपाऽनुबन्धेन निर्दिष्टं यद्वहो न च ।

यत्रैकाग्रहणं चैव पञ्चैतानि न यङ्लुकि ॥’ इति ।

एतच्चेहैवैकाग्रहरो न ज्ञाप्यते । अचः इत्येवैकत्वविवक्षया तद्वतो ग्रहरो न च सिद्धे एकग्रहणसामर्थ्यादनेकाचक्रोपदेशो व्यावर्त्यते । तेन वधेर्हन्त्युपदेशे एकाचोऽपि न निषेधः । आदेशोपदेशोऽनेकाचकत्वात् । अनुदात्ताश्चानुपदमेव सङ्ग्रहीष्यन्ते । एधाञ्चकृषे । एधाञ्चक्राये । २२४७ इणः षीध्वंलुङ्लिट्ठां धोऽङ्गात् ८३।७८॥

कृते अनेकाच्चादित्यत आह—उपदेश इत्युभयान्वयीति । ‘उपदेश’ इत्येतत् ‘एकाजि’ त्यत्रा‘नुदात्ता’दित्यत्र चान्वेति । मध्यमणिन्यायादिति भावः । ननु ऊढ्वन्तैरित्यादिना परिगणितानामनुदात्तोपदेशधातूनामेकाच्चाव्यभिचारादेकाग्रहणं मास्तु । उपदेशोऽनुदात्तादित्येवास्तु । एतावतैव कर्तुं चकृष इत्यादावपि निषेधसिद्धेरिति पृच्छति—एकाचः किमिति । यङ्लुग्व्यावृत्तिरिति । यङ्लुकि चर्करितेत्यादौ इग्निषेधव्यावृत्तये एकाग्रहणमित्यर्थः । ननु कृतेऽप्येकाग्रहणे कथं यङ्लुग्व्यावृत्तिः । कृते द्वित्वे अनेकाचत्वेऽपि धातूपदेशे एकाच्चादित्यत आह—स्मरन्ति हीति । प्राचीनाचार्या निबध्नन्तीत्यर्थः । रितपा शपेत्यादेरुदाहरणानि यङ्लुङ्ङ्निरूपणे स्पष्टीभवित्यन्ति । नन्विह एकाग्रहणाद्यङ्लुकि इग्निषेधस्य व्यावृत्तावपि रितवादिनिर्दिष्टानां यङ्लुकि व्यावृत्तिः प्राचीनाचार्यसम्मताऽपि पाणिनेरसंमतैवेत्यत आह—एतचेति । एतत् ‘रितपाशपे’ति श्लोकसिद्धं सर्वमपि, इह सूत्रे एकाग्रहणेनैव एकदेशानुमत्या ज्ञाप्यत इत्यर्थः । ननु ‘ह्नो वधलिङि’ ‘लुङिचे’ति ह्न धातोर्वधादेशे कृते अवधीदित्यत्र इडागमो न स्यात् । वधादेशे कृते अनेकाचत्वेऽपि धातूपदेशे हन्तरेकाच्चादित्यत आह अच इत्येवैकत्वेत्यादि व्यावर्त्यत इत्यन्तम् । ‘एकाच उपदेशोऽनुदात्ता’दित्यत्र हि एकग्रहणमपनीयाच इत्युक्तेऽपि एकाच्चादिति लभ्यते । एकवचनोपात्तस्यैकत्वस्य त्यागे प्रमाणाभावात् । न चैवं सति एकत्वविशिष्टादचः परस्येत्येव लभ्येत । नत्वेकाच्चादिति बहुव्रीह्यर्थ इति वाच्यम् । अनुदात्तोपदेशपरिगणने शक्यलृपचिमुच्चादीनां परिगणनसामर्थ्येन ‘अच’ इत्यस्य मत्वर्थलक्षणाभाश्रित्य एकाज्वतो ग्रहणसम्भवात् । तदेवमचइत्यनेनैव एकाच्चादिति सिद्धे यदेकग्रहणं करोति तत्सामर्थ्यादुपदेशे सर्वत्र एकाजेव, न तु कस्मिंश्चिदप्युपदेशे अनेकाजित्यर्थकल्पनया कदाचिदनेकाचक्रोपदेशधातुज्यावर्त्यत इत्यर्थः । तेनेति । उपदेशे सर्वत्र एकाजेवेत्यर्थलाभेन, हन्त्युपदेशे हनिति स्थान्युपदेशे एकाचोऽपि सतो हनिति धातोरादेशस्य वधेः परस्य इणनिषेधो नेत्यर्थः । कुत इत्यत आह—आदेशोपदेश इति । ‘अवधी’दित्यत्र ‘अतो ह्लादेर्लघो’रिति वृद्धि निबृत्तये ह्नो वधादेशस्य अदन्तताया भाष्ये उक्तत्वादिति भावः । ननु केते अनुदात्ता धातव इत्यत आह—अनुदात्तास्त्वनुपदमेवेति । पदस्य पश्चादनुपदम्, पदमात्रे अतीते सतीत्यर्थः । अनन्तरमेवेति यावत् । एधाञ्चकृषे इति ।

इण्णन्तादङ्गात्परेषां षीध्वंलुङ्लिटां धस्य मूर्धन्यः स्यात् । एधाञ्चकृद्वे । एधाञ्चक्रे । एधाञ्चकृवहे । एधाञ्चकृमहे । एधाम्बभूव । अनुप्रयोगसामर्थ्यादस्तेर्भूभावो न । अन्यथा हि 'कृञ्चानुप्रयुज्यते' इति 'कृभु'—इति वा ब्रूयात् । २२४८ अत आदेः ७।४।७०॥ अभ्यासस्यादेरतो दीर्घः स्यात् । पररूपाऽपवादः । एधामास । एधामासतुरित्यादि । एधिता । एधितारौ । एधितारः । एधितासे । एधितासाथे । २२४९

इडभावे प्रत्ययावयवत्वात् षत्वम् । एधाञ्चक्राथे इति । लिटः आथामादेशः । टेरेत्वम् । द्वित्वादि पूर्ववत् । लिटो ध्वमप्टेरेत्वे द्वित्वादौ एधाञ्चकृ ध्वे इति स्थिते—इणः षीध्वंलुङ्लिटाम् । षीध्वं लुङ् लिट् एषां द्वन्द्वः । 'धः' इति षष्ठ्येकवचनम् । 'इण' इत्यङ्गविशेषणम् । तदन्तविधिः । 'अपदान्तस्य मूर्धन्य' इत्यधिकृतम् । तदाह—इण्णन्तादित्यादिना । धकारस्य ढकारो मूर्धन्यः । घोषसंवारनादमहाप्राणप्रयत्नसाम्यात् । तदाह—एधाञ्चकृद्व इति । उत्तमपुरुषैकवचने इटि एत्वे पूर्ववत् द्वित्वादौ कृते रूपमाह—एधाञ्चकृ इति । एधाञ्चकृवह इति । लिटो वहिभावे एत्वे द्वित्वादि पूर्ववत् । एवं लिटो महिभावे द्वित्वादि पूर्ववत् । सर्वत्रासंयोगाच्छिट्किदिति क्तिवाद्गुणाभावः । अथ भूधातोः लिङन्तस्यानुप्रयोगे उदाहरति—एधाम्बभूवेति । एधाञ्चकृ इत्यनेन समानार्थकम् । अनुप्रयुज्यमानस्य भूधातोः क्रियासामान्यार्थकत्वात् । नन्वस्तेरनुप्रयोगे लिङादेशस्यार्धधातुकत्वात् अस्तेर्भूरित्यार्धधातुके विहितो भूभावः कुतो न स्यादित्यत आह—अनुप्रयोगेति । 'कृञ्चानुप्रयुज्यत' इत्यत्र प्रत्याहारमाश्रित्य कृभ्वस्तीनामनुप्रयोगविधिसामर्थ्यादस्धातोर्भूभावो नेत्यर्थः । तदेवोपपादयति—अन्यथेति । अनुप्रयुज्यमानस्यास्तेर्भूभावाभ्युपगमे कृञ्चानुप्रयुज्यत इत्यनुप्रयोगविधौ 'कृञ्चानुप्रयुज्यत' इति वा 'कृभुञ्चानुप्रयुज्यत' इति वा ब्रूयात् । तावता एधाम्बभूवेति सिद्धेरित्यर्थः । यद्यपि कृभित्युक्तौ लाघवमस्ति । तथापि एकस्यैव भवतेरधिकस्य लाभाय कृञ्जिति प्रत्याहारकलेशो न कर्तव्य इति भावः । अत एवात उत्सार्वधातुक इति सूत्रभाष्येऽनुप्रयोगे भूभावेन अस्तेरबाधनमिति भाष्यं सङ्गच्छते । ततश्च अनुप्रयुज्यमानादस्धातोर्लिट् भूभावनिवृत्तौ णलि एधाम् अस् अ इति स्थिते द्वित्वे हलादिशेषे अ अस् इति स्थिते सवर्णदीर्घ बाधित्वा अतो गुण इति पररूपे प्राप्ते—अत आदेः । 'अत्र लोप' इत्यस्मादभ्यासस्येत्यनुवर्तते । 'दीर्घ इण' इत्यतो दीर्घ इति च । तदाह—अभ्यासस्येति । अत्र यद्वक्तव्यं तन्नामधातुप्रक्रियायां 'अ इवाचरति अती'त्यादिग्रन्थस्य व्याख्यानावसरे वच्यते । एधामासेति । न चानुप्रयुज्यमानाभ्यामस्तिभूम्यामाम्प्रत्ययवदित्यात्मनेपदं शङ्क्यम् । तत्र कृञ्ग्रहणेन प्रत्याहारग्रहणाभावस्य भाष्ये उक्तत्वात् । एधामासतुरित्यादीति । एधामासुः । एधामासिथ । एधामासथुः । एधामास । एधामास । एधामासिव । एधामासिम । इति लिट्प्रक्रिया । एधितेति । लुटः तादेशे एध् त इति स्थिते शबपवाद्दस्तास् इट् । लुटः प्रथमस्येति डा टिलोप, एधितेति रूपम् ।

धि च नार२२॥ धादौ प्रत्यये परे सलोपः स्यात् । एधिताध्वे । २२५० ह एति  
 ७।४।५२॥ तासस्त्योः सस्य हः स्यादेति परे । एधिताहे । एधितास्वहे । एधितास्म-  
 हे । एधिष्यते । एधिष्येते । एधिष्यन्ते । एधिष्यसे । एधिष्येथे । एधिष्यध्वे । ए-  
 धिष्ये । एधिष्यावहे । एधिष्यामहे । २२५१ आमेतः ३।४।६०॥ लोट एकारस्या-  
 म्स्यात् । एधताम् । एधेताम् । एधन्ताम् । २२५२ सवाभ्यां वामौ ३।४।६१॥

‘दीधीवेवीटा’मिति लघूपधगुणो न । एधितारविति । लुट आताम् तास् इट् आतामि-  
 त्यस्य रौभावः । ‘रि च्वे’ति सलोपः । एधितार इति । झस्य रस् तास् इट् रि च्वेति  
 सलोपः स्त्वविसर्गौ । एधितास इति । थासः से । तास् इट् । तासस्त्योरिति सलोपः ।  
 एधितासाधे इति । आथाम् टेरेस्वं तास् इट् । अथ ध्वमि टेरेत्वे तासि इटि एधितास्  
 ध्वे इति स्थिते—धि च । ‘सः स्याद्धातुके’ इत्यतः स इत्यनुवर्तते । तासस्त्यो-  
 रित्यतो लोप इति । अङ्गाच्चिसप्रत्ययो धीत्यनेन विशेष्यते । तदादिविधिः ।  
 तदाह—धाताविति । तासः सलोपे ‘एधिताध्वे’ इति रूपम् । अथ लुटः इडादेशे  
 एत्वे तासि इटि एधितास् ए इति स्थिते—ह एति । ह इति प्रथमान्तम् । अकार  
 उच्चारणार्थः । सः स्याद्धातुके इत्यतः स इति तासस्त्योर्लोपे इत्यतः तासस्त्यो-  
 रिति चानुवर्तते तदाह—तासस्त्योरिति । तासः सस्य हकारे ‘एधिताहे’ इति  
 रूपम् । एधितास्वहे इति । लुटो वहिभावः टेरेस्वम् तास् इट् । एवम् ‘एधितास्महे’  
 इति । तत्र महिभावो विशेषः । इति लुटप्रक्रिया । एधिष्यत इति । लुटः तादेशे  
 टेरेस्वम् । ‘स्यतासी’ इति शबपवादः स्यः इट् प्रत्ययावयवत्वात् षत्वम् । एधिष्येते  
 इति । आताम् । टेरेस्वम् । स्यः । इट् । ‘आतो डित’इत्याकारस्य ह्य् । ‘लोपो व्यो’  
 रिति यलोपः । आद्गुणः षत्वम् । एधिष्यन्त इति । झस्य टेरेस्वम् झकारस्य अन्तादेशः  
 स्य इट् पररूपं षत्वम् । थासादावपि लटीव सुयोजमिति मत्वा रूपाणि न प्रदक्षि-  
 तानि । तत्र ‘थासः से’ । स्यः । इट् । षत्वम् । एधिष्यसे इति रूपम् । एधिष्येते  
 इतिवदाथामि एधिष्येथे इति रूपम् । ध्यम एत्वे । स्यः इट् । षत्वम् । एधिष्यध्वे  
 इति रूपम् । इट् । एत्वे । स्यः । इडागमः । षत्वम् । अतो गुण इति पररूपम् । एधिष्वे  
 इति रूपम् । वहिमहोष्टेरेस्वम् , स्यः । इट् । अतो दीर्घः । एधिष्यावहे । एधिष्यामहे  
 इति रूपे । इति लृट्प्रक्रिया । आमेतः । आम् अतः च्छेदः । ‘लोटो लड्व्’ दित्यतो लोट  
 इत्यनुवर्तते तदाह—लोट एकारस्येति । लोडादेशावयवस्य एकारस्येत्थर्थः । एधतामिति ।  
 लोटः तादेशे टेः एत्वे आमादेशे शपि रूपम् । एधेतामिति । आताम् । टेरेस्वं शप् ।  
 ‘सावंधातुकमपि’दिति छिन्वादातोडित इत्यकारस्य ह्य् । गुणः । यकारलोपः । ‘आ-  
 मेत’ इत्येकारस्य आम् । एधन्तामिति । झस्य टेरेत्वे शपि झकारस्य अन्तादेशे एका-  
 रस्य आम् । अथ लोटः थासः सेभावे शपि एधसे इति स्थिते । सवाभ्याम् । सञ्च वश्च  
 सचौ । ताभ्यामिति विग्रहः । अकारावुच्चारणार्थौ । वश्च अमृच वाऽमौ । ‘लोटो

सकारवकाराभ्यां परस्य लोडेतः क्रमात् व अम् एतौ स्तः । एधस्व । एधेथाम् । एध-  
ध्वम् । २२५३ एत ए ३।४।६३॥ लोडुत्तमस्य एत ए स्यात् । आमोपवादः । एधै ।  
एधावहै । एधामहै । २२५४ आडजादीनाम् ६।४।७२॥ अजादीनामाट् स्याल्लु-  
डादिषु । अटोऽपवादः । 'आटश्च' ( सू २६९ ) । ऐधत । ऐधेताम् । ऐधन्त । ऐ-  
धथाः । ऐधेथाम् । ऐधध्वम् । ऐधे । ऐधावहि । ऐधामहि । २२५५ लिङः सीयुट्  
३।४।१०२॥ (लिङात्मनेपदस्य सीयुडागमः स्यात् ) सलोपः । ऐधेत । ऐधेयाताम् ।  
२२५६ झस्य रन् ३।४।१०५॥ लिङो ऋस्य रन्स्यात् । ऐधेरन् । ऐधेथाः । ऐधे-

लड्व'दित्यस्मात् लोट इति 'आमेत' इत्यस्मादेत इति चानुवर्तते । तदाह—सका-  
रेति । 'आमेत' इत्यस्यापवादः । एधस्वेति । 'एधसे' इत्यत्र एकारस्य व इति वकारा-  
कारसङ्घात आदेशः । ऐधेथामिति । आथाम् । टेरैत्वम् । शप् । 'आतो ङित' इत्या-  
कारस्य इय् । गुणः । यलोपः । 'आमेत' इत्याम् । एधध्वमिति । ध्वमि शप्, टेरैत्वे  
कृते सवाभ्यामिति वकारात् परत्वादेकारस्य भम् । उत्तमपुरुषैकवचने इटि टेरैत्वे शपि  
'आमेत' इत्येकारस्य आमि प्राप्ते । एत ए । 'ए' इति लुप्तप्रथमाकम् । 'लोटो लड्व'-  
दित्यस्माद्धोट इति 'आडुत्तमस्य पिच्चे'त्यस्मादुत्तमस्येति चानुवर्तते । तदाह—  
लोडुत्तमस्येति । एधै इति । एध ए इति स्थिते एकारस्य ऐत्वे आडुत्तमस्येत्याडागमे,  
आटश्चेति वृद्धौ, वृद्धिरेचीति वृद्धिः । एधावहै एधावहै इति । वहिमह्योष्टेरैत्वे शपि  
एकारस्य ऐत्वे आटि सवर्णदीर्घः । इति लोटप्रक्रिया । अथ एधधातोर्लङि लुङ्लड्व-  
लुङ्ववहुदात्त इत्यडागमे वृद्धिं बाधित्वा परत्वादतो गुण इति पररूपे प्राप्ते । आड-  
जादीनाम् । लडाश्चिविति । 'लुङ्लड्वलुङ्वचिव'त्यनुवृत्तेरिति भावः । अटोऽपवाद इति ।  
अटि सति पररूपं स्यादिति भावः । आटश्चेत्यनन्तरं वृद्धिरिति शेषः । यद्यपि वृद्धि-  
रेचीति एत्येधतीति वा वृद्धौ इदं सिध्यति । तथापि ऐत्ततेत्याद्यर्थम् सूत्रमिहापि  
न्याय्यत्वादुपन्यस्तम् । ऐधतेति । लडस्तादेशे शपि आडागमे आटश्चेति वृद्धिः ।  
लडादेशानां टिदादेशत्वाभावात् एत्वम् न भवति । आडजादीनामिति सूत्रं भाष्ये  
प्रत्याख्यातम् । ऐधेथामिति । आतामि शपि आटि वृद्धिः । 'आतो ङित' इत्याकारस्य  
इय् आद्गुणः यलोपः । ऐधन्तेति । झेरन्तादेशः । शप् आट् वृद्धिः । ऐधथा इति । थास्,  
शप्, आट्, वृद्धिः । ऐधेथामिति । आथाम् शप् आट् वृद्धिः । इय् । आद्गुणः । य-  
लोपः । ऐधध्वमिति । ध्वम्, शप्, आट्, वृद्धिः । ऐधे इति । इट् शप् आद्गुणः । आटो  
वृद्धिः । ऐधावहि ऐधामहि इति । वहिमह्योः शप्, आट्, वृद्धिः, अतो दीर्घः । इति  
लङप्रक्रिया । लिङः सीयुट् । स्पष्टम् । परस्मैपदानां लिङादेशानां यासुडागमविधाना-  
दात्मनेपदविषयमिदम् । सीयुटि टकार इत् । उकार उच्चारणार्थः । सलोप इति । 'लिङः  
सलोप' इत्यनेनेति शेषः । ऐधेतेति । लिङस्तादेशः । सीयुट् । शप् । सलोपः । आद्-  
गुणः । यलोपः । ऐधेयातामिति । आतामि सीयुट् शप् सलोपः आद्गुणः । झस्य रन् ।

याथाम् । एधेध्वम् । २२५७ इटोऽत् ३।४।१०६॥ लिङादेशस्येटोऽस्स्यात् । एधेय ।  
एधेवहि । एधेमहि । आशीलिङि आर्धधातुकत्वाङ्गिः सलोपो न । सीयुट्सुटोः प्र-  
त्ययावयवत्वात्पत्वम् । एधिषीष्ट । एधिषीयास्ताम् । एधिषीरन् । एधिषीष्ठाः । एधि-  
षीयास्थाम् । एधिषीध्वम् । एधिषीवहि । एधिषीमहि । ऐधिष्ट । ऐधिषा-

‘लिङ् सीयुडि’त्यतो लिङ् इत्यनुवर्तते । तदाह—लिङो झस्येति । लिङादेशस्य झस्ये-  
त्यर्थः । अनेकास्तत्सर्वादेशः । एधेरन्निति । झस्य रन् । शप् । सीयुट् । सलोपः ।  
आद्गुणः । यलोपः । एधेथा इति । थास् सीयुट् शप् । सीयुटस्सस्य लोपः । आद्गुणः ।  
यलोपः । थासस्सस्य रुत्वविसर्गौ । एधेयाथामिति । आथाम् । सीयुट् । सलोपः । शप् ।  
आद्गुणः । एधेध्वमिति । ध्वं सीयुट् । शप् । सलोपः । आद्गुणः । यलोपः ।  
इटोऽत् । इटः अत् इति ष्छेदः । ‘लिङ्सीयुडि’त्यतो लिङ् इत्यनुवर्तते । तदाह—  
लिङादेशस्येति । ‘अच्च घे’रित्यत्रेव आदेशे तकार उच्चारणार्थ एव नत्विसञ्ज्ञक  
इति शब्देन्दुशेखरे ‘दिव औदि’त्यत्र प्रपञ्चितम् । इत्सञ्ज्ञक एवेत्यन्ये । ‘न विभक्ता-  
वि’ति निषेधस्तु न । आदेशत्वात् प्राक् विभक्तिर्वाभावात् । ‘झस्य र’न्नित्यत्र तु  
लक्ष्यानुरोधेन संयोगान्तलोपमाश्रित्य नकारान्तरप्ररलेषादुपदेशे अन्यत्वाऽभावाच्च-  
कारस्य नेत्सञ्ज्ञेत्यलम् । एधेयेति । इट् । तस्य अकारादेशः । सीयुट् । शप् । सलोपः ।  
आद्गुणः । एधेवहि एधेमहीति । वहिमङ्गोः सीयुट् । सलोपः । शप् । आद्गुणः यलो-  
पः । इति विधिलिङ्प्रक्रिया । आर्धधातुकत्वादिति । ‘लिङाशिषी’त्यनेनेति भावः । स-  
लोपो नेति । सार्वधातुकप्रहणस्य ‘लिङः सलोपः’ इत्यत्रानुवृत्तेरिति भावः । सीयुट्सु  
दोरिति । लक्ष्यभेदात्पुनः प्रवृत्तिरिति भावः । युगपदेवोभयोः षत्वमित्यन्ये । एधिषी-  
ष्टेति । आशिषि लिङः तादेशः आर्द्धधातुकत्वात् न शप् सीयुट् तकारस्य सुट् सीयु-  
टस्सकारात् प्रागिङागमः । यलोपः, सीयुटः सुटश्च सकारस्य षत्वं, तकारस्य ष्टुत्वेन  
ठकारः । एधिषीयास्तामिति । आताम् सीयुट् । आकारादुपरि तकारात्प्राक् सुट् । सी-  
युटः प्रागिट् । तत् उत्तरस्य सकारस्य षत्वम् । एधिषीरन्निति । झस्य रन् सीयुट् ।  
इङागमः । यकारलोपः । षत्वम् । एधिषीष्ठा इति । थास् सीयुट्, थकारस्य सुट् । सी-  
युटः प्रागिट् । सकारद्वयस्य षत्वम् । थकारस्य ष्टुत्वेन ठकारः । रुत्वविसर्गौ । एधिषी-  
यास्थामिति । आथाम् । सीयुट् । आकारादुपरि थकारात् प्राक् सुट् सीयुटः प्रागिट्  
तत् उत्तरस्य सकारस्य षत्वम् । एधिषीध्वमिति । ध्वम् सीयुट् यलोपः सीयुटः प्रागिट्  
षत्वम् । इणः परस्वेऽपि इण्यन्तादङ्गात्परत्वं नास्ति । इटः प्रत्ययभक्तत्वात् । तत्तश्च  
इणः षीध्व’मिति ढत्वं न भवति । एधिषीयेति । इटः अत् । सीयुट् इट् । षत्वम् ।  
एधिषीवहि एधिषीमहीति । वहिमङ्गोःसीयुट् । इट् षत्वम् । इत्याशीलिङ्प्रक्रिया । ऐधि-  
ष्टेति । लुङः तादेशः । च्लिः । सिच् । इट् । धातोराट् । वृद्धिः । षत्वम् । ष्टुत्वम् ।  
ऐधिषातामिति । आताम् । च्लिः । सिच् । इट् । आट् । वृद्धिः । षत्वम् । अथ झस्य

ताम् । २२५८ आत्मनेपदेष्वनतः ७।१।१॥ अनकारात्परस्यात्मनेपदेषु ऋस्य  
‘अत्’ इत्यादेशः स्यात् । ऐधिषत् । ऐधिष्ठाः । ऐधिषाथाम् । ‘इणः षीध्वंलुङ्लिटां  
घोऽङ्गात्’ ( सू २२४७ ) । ऐधिद्वम् । इङ्भिन्न एव इणिह ‘गृह्यत’ इति मते तु  
ऐधिध्वम् । ढधयोर्वस्य मस्य च द्वित्वविकल्पात्षोडशरूपाणि । ऐधिषि । ऐधिष्वहि ।  
ऐधिष्महि । ऐधिष्यत् । ऐधिष्येताम् । ऐधिष्यन्त । ऐधिष्यथाः । ऐधिष्येथाम् ऐधिष्य-

आदेशकारस्य शोऽन्त इत्यन्तादेशे प्राप्ते—आत्मनेपदेषु । ‘शोऽन्त’ इत्यतः श्न इति  
षष्ठ्यन्तमनुवर्तते । ‘आत्मनेपदेष्वि’ति षष्ठ्यर्थे सप्तमी । आत्मनेपदावयवस्य श्नकार-  
स्येति लभ्यते । ‘अदभ्यस्ता’दित्यतः अदित्यनुवर्तते । न अत् अनत् । तस्मादिति  
विग्रहः । तदाह—अनकारादित्यादिना । ऐधिषतेति । ज्ञावयवश्चकारस्य अत् इत्यादेशः ।  
च्लिः । सिच् । इट् । आट् । वृद्धिः । षत्वम् । ऐधिष्ठा इति । थास् च्लिः । सिच् इट् ।  
आट् । वृद्धिः । षत्वं थकारस्य घृत्वेन ठकारः । रुत्वविसर्गौ । ऐधिषाथामिति । आ-  
थाम् । च्लिः । सिच् इट् । आट् । वृद्धिः । षत्वम् । अथ ध्वमो धस्य ढत्वं स्मार-  
यति—इणः षीध्वमिति । ऐधिद्वमिति । ध्वम् । च्लिः । सिच् । इट् । आट् । वृद्धिः ।  
धि चे’ति सस्य लोपः । ‘इणः षीध्वमिति धकारस्य ढत्वम् । इट् लुप्तसिञ्भक्ततया  
सिजन्ताङ्गान्तभूतत्वेन इडन्तस्य इणन्ताङ्गत्वादिति भावः । इङ्भिन्न एवेति । उत्तर-  
सूत्रे ‘विभाषेत्’ इत्यत्र इङ्ग्रहणात् पूर्वसूत्रे ‘इणः षीध्व’मित्यत्र इङ्भिन्न एव इण्  
गृह्यत इति केचिदाहुः । तन्मते तु प्रकृते इट् परत्वात् धकारस्य ढत्वाभावे ऐधिध्व-  
मित्येव रूपमित्यर्थः । इदं तु मतान्तरभाष्याऽनारूढमिति सूचयितुं तुशब्दः ।  
ढधयोरिति । मतभेदमाश्रित्येदम् । तत्र ढत्वाभावपक्षे धकारस्य अनचि चेति द्वित्ववि-  
कल्पात् द्विधमेकधमिति रूपद्वयम् । एवं ढत्वे द्विढम्, एकढमिति रूपद्वयम् । रूपच-  
तुष्टयेऽपि ‘यणो मयो द्वे वाच्ये’ इत्यत्र मय इति पञ्चमीमाश्रित्य वकारस्य द्वित्ववि-  
कल्पादेकवकाराणि द्विवकाराणि च प्रागुक्तानि चत्वारि रूपाणि भवन्ति । तथा च  
अष्टौ रूपाणि सम्पन्नानि । मकारस्य द्वित्वविकल्पादेतान्यष्टौ रूपाणि एकमकाराणि  
द्विमकाराणि चेति षोडश रूपाणि सम्पन्नानीत्यर्थः । ऐधिषीति । लुङ् इडादेशः । च्लिः ।  
सिच् । इडागमः । आट् । वृद्धिः । वहिमह्योस्तु च्लेः सिचि इडागमे आटि वृद्धौ, ऐ-  
धिष्वहि, ऐधिष्महीति रूपे । इति लुङ्प्रक्रिया । ऐधिष्यतेति । लङ्ः तादेशः । स्यः ।  
इट् । आट् । वृद्धिः । षत्वम् । ऐधिष्येतामिति । आतां स्यः । इट् । आकारस्य इय् ।  
आद्गुणः । यलोपः । आट् । वृद्धिः । षत्वम् । ऐधिष्यन्तेति । ज्ञावयवश्चकारस्यान्तादेशः  
स्यः । इट् । आट् । वृद्धिः । षत्वम् । ऐधिष्यथा इति । थास् । स्यः । इट् । आट् । वृद्धिः ।  
रुत्वविसर्गौ । ऐधिष्येथामिति । आथाम् । स्यः । इट् । अकारस्य इय् । आद्गुणः ।  
यलोपः । आट् । वृद्धिः । षत्वम् । ऐधिष्यध्वमिति । ध्वम् । स्यः । इट् । आट् । वृद्धिः ।

ष्वम् । ऐधिष्ये । ऐधिष्यावहि । ऐधिष्यामहि । उदात्तत्वाद्गलादेरिट् प्रसङ्गादनुदात्ताः सङ्गृह्यन्ते—

ऊदन्तैर्यौतिरुच्युशीड्श्नुनुक्षुरिचडोड्श्रिभिः ।

वृड्बृज्भ्यां च विनैकाचोऽजन्तेषु निहताः स्मृताः ॥

शकल्लपच्चमुच्चरिच्च्वच्चिच्चसिच्चप्रच्छित्यज्निजिर्भजः ।

भञ्जभुज्भ्रञ्जमस्जियज्युजरुज्जरञ्जविजिर्स्वञ्जिसञ्जसृजः ॥

अद्क्षुद्खिद्छिद्दुत्तुदिनुदः पद्यभिद्वियतिर्विन्द ।

शद्सदी स्विद्यति स्कन्दि हदी कृध् क्षुधिवुध्यती ॥

षत्वम् । ऐधिष्य इति । इडादेशः । स्यः । इडागमः । षत्वम् । आद्गुणः । वहिमहोस्तु स्यः । इट् । अतो दीर्घः । आट् । वृद्धिः । षत्वम् । ऐधिष्यावहि, ऐधिष्यामहि, इति रूपे । नन्वेधधातोर्नुदात्तेत्वात् 'एकाच उपदेशेऽनुदात्तादि'तीगिनपेधः कुतो न स्यादित्यत आह—उदात्तत्वादि । एधधातुर्यद्यपि अनुदात्तेत् तथापि अनुदात्तस्येतः लोपे सति परिशिष्टे धातुर्नानुदात्त इति भावः । ननु कतिपये धातवः पाणिनिना अनुदात्ता उच्चरिता इति कथमिदानीन्तनैरवगन्तव्यमित्यत आह—प्रसङ्गादिति । स्मृतस्योपेक्षानर्हत्वम्—प्रसङ्गः । पाणिनिपठितानामनुदात्तधातूनां तदानींतनशिष्यपरम्परया आनुनासिक्यवदिदानीं ज्ञानं सम्भवतीति भावः । उदन्तैरिति । अजन्तेषु धातुषु ऊदन्तैः ऋदन्तैश्च धातुभिर्विना, यु रु चणु शीड् स्नु नु क्षु रिच डोड् श्रि एतैश्च धातुभिर्विना, वृड् बृज् आभ्यां च विना, अन्ये एकाच अजन्तधातवः । निहताः । अनुदात्ताः स्मृताः । पाणिनिशिष्यपरम्परया ज्ञाता इत्यर्थः । अथ हलन्तेषु अनुदात्तान् धातून् परिगणयति—शकल्लपच्च मुचिति । शकल्लपच्च मुच् रिच् वच् विच् सिच् प्रच्छित्यज् निजिर् भज् एषां द्वन्द्वः । तत्र कान्तेषु शकल्ल इत्येकः । लृकार इत् । भाष्ये तु अनुबन्धरहितः पाठो दृश्यते । चान्तेषु पच् मुच् रिच् वच् विच् सिच् इति षट् । अत्र ह्रुपचष इत्यस्यैव ग्रहणं, प्रसिद्धत्वात् । न तु पच्च व्यक्तीकरणे इत्यस्येत्याहुः । मुचल्ल मोक्षणे इत्यस्यैव ग्रहणं, न तु मुचि कल्कन इति भौवादिकस्य । अविशेषात्सर्वस्येत्यन्ये । छान्तेषु प्रच्छ एकः । प्रच्छीतीकार उच्चारणार्थः । निजिरित्यत्र इर इत्सञ्ज्ञा वचयते । भञ्ज भुजित्यादि सृज इत्यन्तमेकं पदम् । जान्तेषु त्यज् निज् भज् भञ्ज् भुज् भ्रज् मस्ज् यज् युज् रज् रञ्ज् विज् स्वञ्ज् सञ्ज् सृज् इति पञ्च पदश । अद् क्षुदित्यादि नुद इत्यन्तमेकं पदम् । तत्र तुदेरिकार उच्चारणार्थः । पद्यभिदित्येकं पदम् । समाहारद्वन्द्वः । पद्येति श्यना निर्देशः । विद्यतिरिति श्यना निर्देशः । विन्दिति श्यना निर्देशः । शद्सदी स्कन्दि हदी क्षुधिवुध्यती इति द्विवचनान्तानि । सदि स्कन्दि हदि क्षुधि इति इका निर्देशः । स्विद्यति बुध्यतीति शितपा श्यन्विकर-



बन्धियुधिरुधी राधिव्यधशुधः साधिसिध्यती ।  
 मन्यहन्नापक्षिपुष्टुपितपतिपस्तृप्यतिदृप्यती ॥  
 लिप्लुप्वपशपस्वपस्त्रपियभ्ररभ्लभग्मनम्यमो रमिः ।  
 क्रुशिदंशिदिशि दृशुसृशरिश्रुशलिशविशस्पृहः कृषिः ॥  
 त्विषतुषुद्विषुदुषुपुष्यपिषुविषुशिषुशुषुशिलष्यतयो घसिः ।  
 वसतिर्दहृदिहिदुहो नहृमिहृरुह् लिह्वहिस्तथा ॥  
 अनुदात्ता हलन्तेषु धातवो द्वयधिकं शतम् ।  
 तुदादौ मतभेदेन स्थितौ यौ च चुरादिषु ॥

णयोनिर्देशः । ततश्च दान्तेषु अद् जुद् खिद् छिद् तुद् जुद् पद् (श्यन्विकरणः) भिद्  
 विद् (श्यन्विकरणः) विद् (शनम्बिकरणः) शद् सद् स्विद् (श्यन्विकरणः) स्कन्द  
 हद् इति पञ्चदश । बन्धिरिति । इका निर्देशः । युधिरुधी इत्येकं पदम् इका निर्देशः  
 'राधिव्यध् शुधः' इत्येकं पदम् । राधीति इका निर्देशः । साधिसिध्यती इति द्वन्द्वः ।  
 साधीति इका निर्देशः । ततश्च धान्तेषु क्रुध् जुध् बुध् (श्यन्विकरणः) बन्ध् युध् रुध्  
 राध् व्यध् शुध् साध् सिध् (श्यन्विकरणः) इत्येकादश । मन्येत्यादि तिप इत्यन्तमेकं  
 पदम् । मन्येति श्यना निर्देशः । छुपीति इका निर्देशः । 'तृप्यतिदृप्यती' इति द्वन्द्वः  
 श्यना निर्देशः । लिबित्यादि यम इत्यन्तमेकं पदम् । सृपीति इका निर्देशः । रमिरिति  
 भिन्नं पदम् । इका निर्देशः । तथा च नान्तेषु मन् हञ्जिति द्वौ । मनिः श्यन्विकरणः ।  
 पान्तेषु आप् छिप् छुप् तप् तिप् तृप् हृप् लिप् लुप् वप् शप् स्वप् सृप् इति त्रयोद-  
 श । भान्तेषु यभ्ररभ्लभ् इति त्रयः । मान्तेषु गम् नम् यम् रम् इति चत्वारः ।  
 क्रुशिरित्यादि स्पृश इत्यन्तमेकं पदम् । दृशिरिति च इरित् । कृशि दिशि दंशीति  
 इका निर्देशः । तथा च शान्तेषु क्रुश् दंश् दिश् दृश् सृश् रिश् रुश् लिश् विश्  
 स्पृश् इत्येते दश । कृषिरिति पृथक् पदम् । इका निर्देशः । त्विषित्यादि शिलष्य-  
 तय इत्यन्तमेकं पदम् । पुष्येति श्यना निर्देशः । शिलष्यतीति श्यन्विकरणस्य शित-  
 पा निर्देशः । तथा च पान्तेषु कृष् त्विष् तुष् द्विष् दुष् पुष् (श्यन्विकरणः) पिष्  
 विष् शिष् शुष् शिलष् (श्यन्विकरणः) इत्येकादश । घसिरिति पृथक्पदम् । इका  
 निर्देशः । वसतिरिति पृथक्पदं शितपा निर्देशः । सान्तेषु घस् वस् इति द्वौ । दहृदि-  
 हिदुह इति द्वन्द्वः । दिहीति इका निर्देशः । नह् मिह् रुह् लिह् इति समाहारद्वन्द्वः ।  
 वहिः इति पृथक्पदं इका निर्देशः । तथेति चकारपर्यायः । हान्तेषु दह् दिह् दुह्  
 नह् मिह् रुह् लिह् वह् इत्यष्टौ । द्वयधिकं शतमिति । भाष्ये मृषेः पान्तेषु पाठस्तु  
 लेखकप्रमादकृत इति भावः । अथ पान्तेषु द्वयोः श्यना निर्देशस्य फलमाह—  
 तुदादाविति । यौ तृप्यपि तुदादौ चुरादौ च मतान्तरीयत्वेन भानुपाठे स्थितौ

तृपृहपी तौ वारयितुं श्यना निर्देश आहतः ।

किं च-स्विद्यपद्यौ सिध्यबुध्यौ मन्यपुष्यशिल्षः श्यना ॥

वसिः शपा लुका यौतिर्निर्दिष्टोऽन्यनिवृत्तये ।

णिजिर्विजिशक्लु इति सानुबन्धा अमी तथा ॥

चिन्दतिश्चान्द्रदौर्गादेरिष्टो भाष्येऽपि दृश्यते ।

व्याघ्रभूत्यादयस्त्वेनं नेह पेटुरिति स्थितम् ॥

रञ्जिमस्जी अदिपदी तुद् ( तुद् ) क्षुध् शुषिपुषी शिषिः ॥

भाष्यानुक्ता नवेहोक्ता व्याघ्रभूत्यादिसम्मतैः ॥

३ स्पर्धं संघर्षे । संघर्षः पराभिभवेच्छा । धात्वर्थेनोपसंग्रहादकर्मकः । स्पर्धते ॥

तौ अनुदात्तेभ्यो वारयितुं श्यना निर्देशः अभ्युपगत इत्यर्थः । अत एव 'शे मुचादी-  
ना'मिति सूत्रभाष्ये वृपितो इपित इत्युदाहृतं सङ्गच्छत इति भावः ।

किं चेति । अन्यदपि वच्यत इत्यर्थः । अन्यनिवृत्तय इति । विकरणान्तनिवृत्तय इत्यर्थः । तच्चाग्रे तदाङ्गधातुकनिरूपणे स्पष्टीभविष्यति । अमी तथेति । उक्तानुबन्ध-  
रहितानां व्यावृत्तय इत्यर्थः । एतदपि तत्तदाङ्गधातुकनिरूपणे स्पष्टीभविष्यति ।  
विन्दतिरिति । 'विद् लु लाभे' इति तौदादिकः । चान्द्रदौर्गादिव्याकरणसम्मतः । भाष्येऽ-  
पि दृश्यत इति । विन्दतिविनत्तिविद्यतीति तत्र पाठादिति भावः । एनमिति । विन्द-  
तिमित्यर्थः । नेह पेटुरिति । तथापि भाष्यप्रामाण्यादस्यानिट्कत्वमिति भावः । 'रञ्जि-  
मस्जी' इत्येकं पदम् । तुद् क्षुध् इति पृथक्कृते पदे । 'शुषिपुषी' इत्येकं पदम् । शिषि-  
रित्यन्तरम् इत्येते इति शेषः । नवेहेति । नव धातवः भाष्यानुक्ता अपि इहानुदात्तेषु परि-  
गणिता इत्यर्थः । कुत इत्यत आह-व्याघ्रभूत्यादिसम्मतैरिति । भाष्ये त्वेभ्यो नवभ्योऽ-  
न्येषां परिगणनं नवानामप्येषामुपलक्षणमिति भावः । 'तेन रक्तं रागात्', 'तदस्मि-  
ञ्जज्ञं प्रायेण' 'क्तोऽकृतमितप्रतिपन्नाः' 'शुक्लघृष्टौ' 'वक्तेन नन्विशिष्टेने'त्यादिसौत्रप्र-  
योगाः । नुञ्जः, मग्नः, पुष्टः, मङ्गा मङ्गल्यमित्यादिभाष्यप्रयोगाश्चात्र लिङ्गम् । इत्यनिट्-  
कारिकाः । स्पर्धं संघर्षे इति । 'वर्तते' इति शेषः । पराभिभवेति । परस्याभिभवः परा-  
जयः । तद्विषयकेच्छेत्यर्थः । नन्वत्रेच्छायां पराभिभवस्य कर्मतया स्पर्धधातोः सकर्म-  
कत्वात्, 'देवदत्तः यज्ञदत्तं स्पर्धयतीत्यादौ' 'गतिबुद्धिप्रत्यवसानार्थशब्दकर्मकर्मका-  
णा'मित्यकर्मककार्यं कथमित्यत आह-धात्वर्थेनोपसंग्रहादकर्मक इति । 'धात्वर्थबहि-  
र्भूतकर्मकत्वमेव सकर्मकत्वमिति 'सुप आत्मनः क्यजि'ति सूत्रभाष्ये प्रपञ्चितत्वादिति  
भावः । न चैवं सति पदव्यवस्थार्या 'स्पर्धायामाह' इत्यत्र 'कृष्णञ्जाणूरमाह्वयते' स्पर्-  
धत इत्यर्थ इति मूलग्रन्थविरोध इति वाच्यम् । तत्र स्पर्धरभिभवपूर्वकहाने वृत्तेरि-  
त्यलम् । स्पर्धत इति । 'कस्थन्ताः षट्त्रिंशदनुदात्ते' इत्युक्तेरात्मनेपदम् । एषधातुवत्

२२५६ शर्पूर्वाः खयः ७ । ४ । ६१ ॥ अभ्यासस्य शर्पूर्वाः खयः शिष्यन्ते ।  
‘ह्लादिः शेषः’ ( सू० २१७९ ) इत्यस्याऽपवादः । पस्पर्थे । स्पर्धिता । स्पर्धि-  
ष्यते । स्पर्धाताम् । अस्पर्धत । स्पर्धेत । स्पर्धिषीष्ट । अस्पर्धिष्ट । अस्पर्धिष्यत ।  
४ गाधृ प्रतिष्ठालिप्सयोर्ग्रन्थे च । गाधते । जगाधे । ५ बाधू लोडने । लोडनं प्रति-  
घातः । बाधते । ६ नाथृ ७ नाथृ याच्छौपतापैश्वर्याशीःषु । ‘आशिषि नाथ इति  
वाच्यम्’ । अस्याशिष्येवात्मनेपदं स्यात् । नाथते । अन्यत्र नाथति । नाधते ।

लुटि रूपाणीति भावः । धातोर्जादित्वाभावादिजादेशचेति लिटयाम् न । अत एव  
नानुप्रयोगोऽपि । किन्तु लिटस्तादेशे ‘लिटस्तद्धयो’रिति तस्यैशि ‘लिटि धातो’रिति  
द्वित्वे ‘ह्लादिः शेष’ इत्यभ्यासे प्रथमहल्व्यतिरिक्कहलां निवृत्तौ सस्पर्थे इति प्राप्ते ।  
शर्पूर्वाः खयः । अभ्यासस्येति । ‘अत्र लोपोऽभ्यासस्ये’त्यतस्तदनुवृत्तेरिति भावः । ‘श-  
र्पूर्वाः’ इत्यत्र शर् पूर्वः येभ्य इत्यतद्गुणसंविज्ञानो बहुव्रीहिः । तेन शर् न शिष्यते ।  
शिष्यन् इति । ‘ह्लादिः शेष’ इत्यतः शेषः इत्यनुवृत्तं कर्मणि घञन्तं बहुवचनान्ततया  
विपरिणम्यत इति भावः । तथा च प्रकृते अभ्यासे खय् पकारः शिष्यते । ‘न न्द्राः  
संयोगादय’ इति रेफस्य द्वित्वनिषेधो न शक्यः । द्वितीयैकाजवयवस्यैव तन्निषेधात् ।  
तदाह—पस्पर्थे इति । न च वज्रश्चेत्यत्राभ्यासे चकार एव शिष्येतेति वाच्यम् । हला-  
दिः शेष इत्यतो हि आदिरित्यप्यनुवर्तते । शब्दतिरिक्कवर्णापेक्षया । धात्वादिभूता  
इत्यर्थः । पस्पर्धाते । पस्पर्धिरे । पस्पर्धिषे । पस्पर्धाथे । पस्पर्धिष्वे । पस्पर्थे । पस्पर्धि-  
वहे । पस्पर्धिमहे, इति लिटि रूपाणि सुगमानि । स्पर्धितेति । लुटि एधधातुवत् रूपाणि  
सुगमानीति भावः । स्पर्धिष्यत इति । लुटि एधधातुवद्रूपाणीति भावः । स्पर्धातामिति ।  
लोटि एधिवद्रूपाणीति भावः । अस्पर्धतेति । लुटि एधिवद्रूपाणीति भावः । ह्लादि-  
त्वाडडेव न त्वाडिति विशेषः । स्पर्धेतिति । विधिलिङि एधिवद्रूपाणि । स्पर्धिषीष्टेति । आ-  
शिषि लिङि एधिवद्रूपाणि । अस्पर्धिष्टेति । लुटि एधिवद्रूपाणि । अडागमः, न त्वाट् इति  
विशेषः । अस्पर्धिष्यतेति । लुटि एधिवद्रूपाणि । अडागमो विशेषः । न त्वाट् । गाधृ प्रति-  
ष्टेति । चतुर्थान्तो धातुः । ऋकारो ‘नागलोपिशास्वृदितामि’ति निषेधार्थः । अजगा-  
धत् । प्रतिष्ठा अधारे स्थितिः । ग्रन्थः ग्रन्थनं रचनम् । जगाधे इति । लिटि द्वित्वादि ।  
अभ्यासस्य इस्वः । जुत्वम् । बाधृ इति । प्रतिघातः पीडनम् । नाथृ नाथृ इति । द्विती-  
यचतुर्थान्तौ धात् । उपतापः ज्वरप्रयुक्ता पीडा । आशोः आशासनम् । द्वितीया-  
न्तस्य नाथृधातोर्विशेषमाह—आशिषि नाथ इति । अत्र ‘नाथ’ इति षष्ठी । ‘अनुदा-  
त्तलित’ इत्यतः आत्मनेपदमित्यनुवर्तते । अनुदात्तेत्वादेव सिद्धे नियमार्थमिदं वार्ति-  
कम् । तदाह—आस्याशिष्येवेति । आशासनार्थवृत्तेरेव नाथधातोरात्मनेपदम् । याञ्जा-  
द्यर्थवृत्तेस्तु ‘शेषात् कर्तरी’ति परस्मैपदमेवेत्यर्थः । नाथत इति । आशास्ते इत्यर्थः ।  
अन्यत्रेति । याञ्जाद्यर्थं विद्यमानस्येत्यर्थः । अथ चतुर्थान्तस्य नाधधातोर्हृदाहरति—नाधते

८ दध धारणौ । दधते । २२६० अत एकहल्मध्येऽनादेशादेर्लिटि ६।४।१२०॥  
लिण्निमित्तादेशादिकं न भवति यदङ्गं तदवयवस्यासंयुक्तहल्मध्येस्थस्याकारस्यैकार  
स्यादभ्यासलोपश्च किति लिटि । २२६१ थलि च सेटि ६।४।१२१॥ प्रागुक्तं  
स्यात् । आदेशश्चेह वैरूप्यसम्पादक एवाश्रीयते । शसिदद्योः प्रतिषेधवचनाज्ञापकात् ।  
तेन प्रकृतिजश्ररां तेषु सत्त्वपि एत्वाभ्यासलोपौ स्त एव । देधे । देधाते । देधिरे ।  
अतः किम् । दिदिवतुः । तपरः किम् । ररासे । एक—इत्यादि किम् । तत्सरतुः ।

इति । दधते इति । चतुर्थान्तोऽयम् । तस्य लटि एधिवद्रूपाणि सिद्धवत्कृत्य लिटस्ता-  
देशे तस्यैशि द्वित्वे दध् दध् ए इति स्थिते । अत एकहल्मध्ये । आदेशः आदिर्यस्येति  
बहुव्रीहिः । अङ्गस्येत्यधिकृतम् अन्यपदार्थः । लिटीति निमित्तसप्तमी अनादेशादेरि-  
त्यस्यैकदेशे आदेशोऽन्वेति । लिटि परे निमित्ते य आदेशः सः आदिर्यस्य न भवति  
तथाविधस्याङ्गस्येति लभ्यते । अङ्गस्येत्यवयवषष्ठी । तथाच तथाविधाङ्गावयवस्यात  
इति लभ्यते । एकशब्दः असहायवाची । 'एके मुख्यान्यकेवला' इत्यमरः । एकौ  
असंयुक्तौ हलौ एकहलौ तयोर्मध्यः, एकहल्मध्ये तत्रेति विग्रहः । 'अत' इत्यस्यैव  
विशेषणमिदम् । 'ध्वलोरेद्वा'वित्यतः एदिति अभ्यासलोप इति चानुवर्तते । 'गमहने'-  
त्यतः कितित्यनुवर्तते, ननु ङीतीति लिङादेशानां ङित्वासम्भवात् । लिटीत्येत्वविधौ  
परनिमित्तं च । आवृत्त्या उभयार्थलाभः । तदाह—लिण्निमित्तेत्यादिना । थलि च ।  
प्रागुक्तमिति । एकहल्मध्ये इति यत् प्रागुक्तं एत्वादि तत् सेटि थलि च स्यादित्यर्थः ।  
थलः किंत्वाऽभावात् पूर्वसूत्रेणाप्राप्तौ वचनम् । ननु देधे पेततुरित्यादौ 'अभ्यासे  
चर्त्ते'ति जशां चरां च जशि चरि च लिण्निमित्तादेशादित्वात् कथमेत्वाभ्यासलोपावि-  
त्यत आह—भादेशश्चेति । इह 'अत एकहल्मध्ये' इति सूत्रे, आदेशशब्देन स्थान्यपेक्ष-  
या विरूप एवादेशो विवक्षितः । तथा च तथाविधादेशादेरेव एत्वाभ्यासलोपौ न भवतः  
स्थानिसरूपादेशस्तु न पर्युदास इत्यर्थः । शसिदद्योरिति । 'न शसदद्वादिगुणानाम् ,  
इति शसिदद्योरेत्वाभ्यासलोपयोः प्रतिषेध उच्यते । यदीह यथाकथञ्चिदादेशादेः पर्यु-  
दासः स्यात् , तर्हि शसिदद्योरभ्यासे ककारदकारयोश्चरजशोः शकारदकारादेशे सति  
आदेशादित्वादेव एत्वाभ्यासलोपयोः अभावसिद्धौ 'न शसदद्दे'ति तत्प्रतिषेधोऽनर्थकः  
स्यात् । अतः वैरूप्यसम्पादकादेशादेरेव पर्युदासो विज्ञायत इत्यर्थः । तेनेति । स्थानि-  
सरूपादेशादेः पर्युदासाऽभावादित्यनेनेत्यर्थः । सत्त्वपीति । देधे पेततुः इत्यादौ दकारा-  
द्यादेशेषु सत्त्वपीत्यर्थः । देधे इति । दध् दध् ए इति स्थिते दकारादकारस्य एत्वेऽ-  
भ्यासलोपे च रूपम् । 'असंयोगाङ्घ्रिकित्' इति कित्त्वमिह बोध्यम् । देधिर इति ।  
देधिषे । देधाथे । देधिष्वे । देधे । देधिवहे । देधिमहे । इति रूपाणि सम्भवन्तीति भावः ।  
दिदिवतुरिति । दिव्धातोरतुसि द्वित्वे हलोर्मध्ये अतोऽभावादेत्वाभ्यासलोपौ नेति  
भावः । तपरः किमिति । 'अत' इति तपरकरणं किमर्थमित्यर्थः । ररासे इति । 'रासु शब्दे'

अनादेशादेः किम् । चकणतुः । लिटा आदेशविशेषणादिह स्यादेव । नेमिथ । सेहे ॥  
 ९ स्कुदि आप्रवणे । आप्रवणमुत्प्लवनमुद्धरणं च । २२६२ इदितो नुम्धातोः ।  
 ७।१।५८॥ स्कुन्दते । चुस्कुन्दे । १० शिवदि श्वैत्ये । अकर्मकः । शिवन्दते । शि-  
 शिवन्दे । ११ वदि अभिवादनस्तुत्योः । वन्दते । १२ भदि कल्याणौ सुखे च । भ-  
 न्दते । बभन्दे । ६३ मदि स्तुतिमोदमदस्वप्नकान्तिगतिषु । मन्दते । ममन्दे । १४ स्पदि

भवादिरामनेपदी । अत्र ह्रस्वमध्यस्थावर्णस्य ह्रस्वत्वाभावादेत्वाभ्यासलोपौ नेति भावः । एकेत्यादि किमिति । एकह्रस्वमध्यस्थस्येति किमर्थमित्यर्थः । तत्सरतुरिति । 'सर च्छुद्गगतौ' । लिटोऽनुसि द्वित्वे अभ्यासाकारस्य नाऽसंयुक्तह्रस्वमध्यस्थत्वमिति भावः । चकणतुरिति । 'कण शब्दे' । लिटोऽनुसि द्वित्वे कुहोरशुः इति ककारस्य चुत्वेन चकारः । तथा च वैरूप्यसम्पादकादेशादित्वादेत्वाभ्यासलोपौ नेति भावः । अथ 'लि-  
 णिमित्तादेशादिक'मित्यत्र लिणिमित्तेत्यस्य प्रयोजनमाह—लिटेति । नेमिथेति । 'णमु प्रह्रस्वे शब्दे च' । 'णो नः' इति नत्वम् । थलि इटि द्वित्वे नत्वसम्पन्नकारादेशादित्वेऽपि नत्वस्य लिणिमित्तकत्वाभावाच्चिणिमित्तकादेशादित्वाभावादेत्वाभ्यासलोपौ निर्वाधाविति भावः । सेहे इति । 'षह मर्षणे' धात्वादेः षः सः' इति सत्वे लिटि द्वित्वे सत्वसम्पन्नसकारादेशादित्वेऽपि सत्वस्य लिणिमित्तकत्वाभावात् लिणिमित्तकादेशादित्वबिरहादेत्वाभ्यासलोपौ निर्वाधाविति भावः । दधिता । दधिष्यते । दधताम् । अदधत । दधेत । दधिषीष्ट । अदधिष्ट । अदधिष्यत ।

स्कुदीति । उत्प्लवनमुत्प्लुत्य गमनम् । इदितः । इत् ह्रस्व इकारः, इत् इत्संज्ञकः यस्य सः इदित्, तस्येति विग्रहः । इत्संज्ञकेदन्तधातोरित्यर्थः । तेन चच्छिडादौ न दोषः । नुमि मकार इत् । उकार उच्चारणार्थः मित्वादन्यादचः परः । स्कुन्दत इति । 'नश्चापदान्तस्य—' इत्यनुस्वारः परसवर्णः । चुस्कुन्दः इति । लिटि द्वित्वे 'शपूर्वाःखयः' इत्यभ्यासे ककारः शिष्यते । 'कुहोरशुः' इति तस्य कुत्वेन चकारः । शिवदिति । श्वै-  
 त्यं—श्वैत्यकरणम् । अकर्मक इति । श्वैत्यस्य धात्वर्थेनोपसंग्रहादिति भावः । ततश्च 'शिवन्दयति देवदत्तं यज्ञदत्त' इत्यादौ 'गतिबुद्धिप्रत्यवसान' इत्यादिना अकर्मककार्यं द्वितीया भवति । श्वेतीभवनं वा श्वैत्यम् । श्विन्दत इति । श्वेतीभवतीत्यर्थः । इदि-  
 त्वान्नुम् । अनुस्वारपरसवर्णौ । शिश्विन्द इति । नुमि कृते गुरुमस्वेऽपि इजादित्वाभा-  
 वादाम् नेति भावः । वदीति । अभिवदनम् आशीर्वादः, तत्कारणभूतो व्यापारः, प्रणा-  
 मादिरभिवादनम् । वन्दत इति । इदित्वान्नुम् । भदीति । कल्याणं शुभक्रिया । सुखं सुखीभावः । मन्दत इति । इदित्वान्नुम् । बभन्द इति । अभ्यासे अकारस्य जश्भावेन बकारः । भदीति । मोदः सन्तोषः । मद्ः गर्वः । मन्दत इति । इदित्वान्नुम् । ममन्द इति । नुमि सति संयुक्तह्रस्वमध्यस्थत्वादेत्वाभ्यासलोपौ नेति भावः । स्पदीति । अकर्मकः ।

क्लिञ्चलने । स्पन्दते । पस्पन्दे । १५ क्लिदि परिदेवने । शोक इत्यर्थः । सकर्मकः ।  
 क्लिन्दन्ते चैत्रम् । चिक्लिन्दे । १६ मुद हर्षे । मोदते । मुमुदे । १७ दद दाने । ददते ।  
 २२६३ न शसदद्वादिगुणानाम् ६।४।१२६॥ शसेददेर्वकारादीनां गुणश-  
 ब्देन भावितस्य च योऽकारस्तस्यैवाभ्यासलोपौ न । दददे । दददाते । दददिरै ।  
 १८ ष्वद १९ स्वर्द आस्वादाने । अयमनुभवे सकर्मकः; रुचावकर्मकः । २२६४  
 धात्वादेः षः सः ६।१।६४॥ धातोरानेः षस्य सः स्यात् । 'सात्पदाद्योः' ( सू०

स्पन्दत इति । इदित्त्वान्नुम् । पस्पन्द इति । 'शर्पूर्वाः खयः' इत्यभ्यासे पकारः  
 शिष्यते । क्लिदीति । परिदेवनशब्दं व्याचष्टे—शोक इति । स्मृत्वा क्लेशः शोकः ।  
 तदाह—सकर्मक इति । क्लिन्दते चैत्रमिति । अतीतं चैत्रं स्मृत्वा क्लिरनातीत्यर्थः । इदि  
 त्वान्नुम् । चिक्लिन्द इति । अभ्यासे ककारस्य च्चुत्वेन चकार इति भावः । मुदेति ।  
 हर्षः तुष्टिः । मोदत इति । शपि लघूपधगुणः । मुमुद इति । 'असंयोगाङ्गिक्त्' इति  
 कित्वाञ्च गुणः ।

ददेति । न ममेति त्यागो दानम्, न तु द्रव्यत्यागः । तथा सति धात्वर्थोपसंग्रहा-  
 द्कर्मकत्वापत्तेः । न शसदद । शस दद् बादि गुण एषां द्वन्द्वः । अवयवषष्ठी । गुणश-  
 ब्देन विहित एव गुणोऽत्र गुणशब्देन विवक्षितः । अन्यथा शसिद्विग्रहणवैयर्थ्यात् ।  
 'अत एकहल्मध्ये' इत्यस्मात् अत इति, 'ध्वसोरेद्धौ—' इत्यतः एदिति, अभ्यास-  
 लोप इति चानुवर्तते । तदाह—शसेरित्यादिना । गुणशब्देनेति किम् । पेचे । अत्र पेचे  
 रकारस्य गुणत्वेऽपि गुणशब्देन विहितत्वाऽभावाच्चायं निषेधः । 'पृधातोः' पपरतुरिति  
 तु गुणस्योदाहरणम्, गुणशब्देन विहितः यः अर् तदवयवत्वादकारस्येति बोध्यम् ।  
 ददद इति । ददेल्लिटस्तादेशस्य एशि द्वित्वे 'अत एकहल्मध्ये' इति प्राप्तावेत्वाभ्या-  
 सलोपौ न भवतः । 'ष्वद स्वर्देति । आस्वादानं अनुभवः । प्रीतिविषयीभावात्मिका  
 रुचिर्वा । तदाह—अयमिति । प्रत्येकाभिप्रायमेकवचनम् । धात्वादेः । 'ष' इति षष्ठ्य-  
 न्तम् । तदाह—धातोरानेः षस्य सः स्यादिति । षकारस्य सः स्यादित्यर्थः । धातुग्रहणं  
 किम् । षट् । अत्र धात्वादित्वाभावाच्च सकारः । आदिग्रहणं किम् । लषति । न चैव-  
 मपि षकारीयतीत्यादौ सुब्धात्वादेरपि षस्य सकारः स्यादिति वाच्यम्, 'आदेच  
 उपदेशेऽशिति' इत्यतः उपदेश इत्यनुवृत्तेः । एवं च षडित्यादावपि उपदेशग्रहणानु-  
 वृत्त्यैव व्यावृत्तिसिद्धेर्धातुग्रहणं भाष्ये प्रत्याख्यातम् ।

ननु धातुपाठे स्वद स्वर्देत्येवं सकार एव उपदिश्यताम् । एवं च 'धात्वादेः षः  
 सः' इत्यपि मास्तु इति चेन्मैवम्—प्यन्तात् लुङि असिष्वददित्यत्र षकारश्रवणार्थ-  
 कत्वात् धातुपाठे सकारस्यैवोपदेशे तु असिष्वददित्यत्र सकारस्य आदेशसकारत्वा-  
 ऽभावेन षत्वाऽसम्भवात् । नन्वेवं सति अनुस्वदत् इत्यन्नादेशसकारत्वात् षत्वापत्ति-

२१२३ ) इति षत्वनिषेधः । अनुस्वदते । सस्वदे । स्वर्दते । सस्वर्दे । २० उर्द माने क्रीडायां च । २२६५ उपधायां च न । २ । ७८॥ धातोरुपधाभूतयो रेफवकारयोर्हल्परयोः परत इको दीर्घः स्यात् । ऊर्दते । ऊर्दाञ्चक्रे । २१ कूर्द २२ खूर्द २३ गुर्द २४ गुद क्रीडायामेव । कूर्दते । चुकूर्दे । खूर्दते । गूर्दते । गोदते । जुगुदे । २५ घृद क्षरणे । सूदते सुषूदे ।

सेकसृप्सृस्तुसृजस्तुस्त्यान्ये दन्त्याजन्तसादयः ।

एकाचः षोपदेशाः ष्वक्स्विद्स्वद्स्वद्स्वपस्मिन्ः ॥

रित्यत आह—सात्पदाधोरिति । सस्वद इति । लिटि द्वित्वे संयुक्तहल्मध्यस्थत्वादेवाभ्यासलोपौ नेति भावः । उर्दति । चकारादास्वादानेऽपीति केचित् । उपधायां च । सिपि धातोरिति, 'वोरूपधाया' इत्यतः वोरिक इति, 'हलि च' इत्यतः हलीति चानुवर्तते । 'उपधयो'रित्यर्थे उपधायामित्यार्षम् । तदाह—धातोरित्यादि । ऊर्दत इति । अत्र धातोः रेफवान्तत्वाभावात् 'वोरूपधायाः' इत्यस्य 'हलि चे'त्यस्य चाप्राप्तौ 'उपधायां चे'त्यात्मः । धातोरित्यभावे पदाधिकारस्थत्वात् पदस्य उपधाभूतयोरित्यर्थः स्यात् । ततश्च क्विबन्ते उर्द इत्यत्रैव स्यात्, ऊर्दत इत्यादौ न स्यात् । रेफवकारयोः किम् ? पुष्यति । हल्परयोः किम् ? चिरिणोति । इकः किम् ? नर्दति । ऊर्दाञ्चक्रे इति । इजादित्वादात् । 'कृञ्चानुप्रयुज्यते' इत्यनुप्रयोगः । कूर्दति । गुदेत्यपि पृथग्धातुः । 'क्रीडायामेवे'त्यर्थनिर्देशः । एवकारस्तु इकोऽन्यत्र धात्वर्थनिर्देशस्य उपलक्षणत्वं ज्ञापयति—कूर्दत इति । 'उपधायां च' इति दीर्घः । चुकूर्द इति । 'कुहोश्चुः' इति सुत्वम् । खूर्दत इति । 'उपधायां च' इति दीर्घः । एवं गूर्दत इति । गोदत इति । शपि लघूपधो गुणः । जुगुद इति । 'असंयोगात्' इति कित्वाच्च गुणः । घृदेति । क्षरणं प्रस्त्रवणम् । सूदत इति । प्रस्त्रवतीत्यर्थः । 'धात्वादेः' इति षस्य सः । अलघूपधत्वाच्च गुणः । सुषूद इति । धात्वादे'रिति षस्य सत्वे लिटि द्वित्वादौ ह्रणः परस्यादेशसकारत्वात् षत्वम् । यदि धातुपाठे सकारस्यैव पाठः, तर्हि इहादेशसकारत्वाऽभावात् षत्वं न स्यात् । षोपदेशे तु षस्य सत्वे सति आदेशसकारत्वात् षत्वं सूपपादमिति भावः । ननु धातुपाठे के धातवः षादयः पठिताः, के वा सादयः ? पाणिनिकृतषोपदेशपाठस्य इदानीं परिभ्रष्टत्वादित्या शङ्क्य पाणिनीयपरम्परासिद्धान् षोपदेशान् पठति—सेगिति श्लोकेन । दन्त्याजन्तषादय एकाचः षोपदेशाः स्थुरित्यन्वयः । दन्त्यक्त अच्च दन्त्याचौ तौ अन्तौ अव्यवहितपरौ यस्य सः दन्त्याजन्तः, तथाविधः षः षकारः आदिर्येषां ते दन्त्याजन्तषादयः । दन्त्यपरकः अचपरकश्च यः षकारः तदादय एकाचो धातवः इदानीं कृतसत्वाः सकारादित्वेन परिदृश्यमाना अपि षकारादित्वेन पाणिनिना उपदिष्टाः प्रत्येतव्या इत्यर्थः । 'सादय' इति पाठेऽप्येवमेव व्याख्येयम् । 'अजदन्त्यपराः षादयः षोपदेशाः' इति भाष्यम् । घृद क्षरणे इत्यादयः अचपरकषोपदेशाः । 'घा गतिनिवृत्ता'वित्यादयः

दन्त्यः केवलदन्त्योः ; न तु दन्तोऽष्टजोऽपि ॥ ष्वष्कादीनां पृथग्रहणाज्ज्ञाप-  
कात् । २६ हाद अव्यक्ते शब्दे । हादते । जहादे । २७ ह्रादी सुखे च । चादव्यक्ते  
शब्दे ॥ ह्रादते । २८ स्वाद आस्वादाने । स्वादते । २९ पर्द कुत्सिते शब्दे ।  
पर्दते । ३० यती प्रयत्ने । यतते । येते । ३१ युवृ ३२ जुवृ भासने । योतते ।  
युयुते । जोतते । जुजुते । ३३ विथृ ३४ वेथृ याचने । विविथे । विवेथे ।

स्तु दन्त्यपरकषोपदेशाः । दन्त्याजन्तेति किम् । स्कुदि आप्रवणे । चुस्कुन्दे । अत्र  
सकारो न दन्त्यपरकः नाप्यचपरकः । एकाचः किम् । सोसूच्यते । 'सूत्र वेष्टने'चुरादि-  
रजन्तः अनेकाच् । यद्यप्येकाच् इति भाष्ये न दृश्यते, तथापि यद्बिधौ सोसूच्यत इति  
भाष्यं तत्र मानमिति बोध्यम् । एवं च 'साध संसिद्धौ' इत्यादौ सकारपाठस्यैव दृश्य-  
मानत्वेऽपि षोपदेशत्वमेव । ननु 'सेकृ गतौ', 'सृष्टु गतौ' सृ गतौ' 'सृज विसर्ग' एते  
चत्वारः अचपरकसादयः । स्तुञ् आच्छादाने, ऋदन्तः श्नुविकरणः, 'स्तुञ् आच्छादाने'  
दन्तः श्नाविकरणः, 'स्त्यै शब्दसङ्घातयोः' । एते त्रयो दन्त्यपरकसादयः । एतेषां  
सप्तानामपि षोपदेशत्वं स्यादित्यतिव्याप्तिमाशङ्क्य तन्निश्चत्वं विशेषणमाह—सेकृ सृ  
सृ स्तु सृज स्तु स्त्यान्ये इति । स्त्यै धातोः कृतात्वस्य निर्देशः श्लोके समावेशार्थः ।  
स्त्यै इत्यैकारान्तस्य निर्देशे 'स्त्यायन्य' इत्येकस्याचरस्याधिक्वयापत्तेः । नन्वेवमपि  
'ष्वष्क् गतौ' 'जिष्विदा गात्रप्रस्रवणे' 'ष्वद् आस्वादाने' 'ष्वञ्ज परिष्वङ्गे' 'जि-  
ष्वप् शये' 'ष्मिङ् ईषद्भसने' इत्येतेषु सकारस्य दन्त्यपरकत्वाऽभावात् अचपरक-  
त्वाभावाच्च षोपदेशेष्वसंग्रहः स्यादित्यव्याप्तिमाशङ्क्य तानपि संगृह्णाति—ष्वष्क्  
स्विष् स्वद् स्वञ्ज स्वप् स्मिङ् इति । 'अपीति' शेषः । ननु 'स्त्रु शब्दोपताप्योरित्यादी-  
नामपि दन्त्यवकारपरकत्वात् षोपदेशत्वं स्यादित्यत आह—दन्त्यः केवलदन्त्य इति ।  
कुत इत्यत आह—ष्वष्कादीनामिति । अन्यथा दन्त्यपरकत्वादेव सिद्धे ष्वष्कादिग्रहणं  
व्यर्थं स्यादिति भावः । यद्यपि ष्वष्कतिरत्र भाष्ये न दृश्यते, तथापि सुबधातुष्टिष्व-  
ष्कतीनां सत्वप्रतिषेधः इति वार्तिकोक्तज्ञात इति भावः । हादेति । रेफवानयम् ।  
अव्यक्तशब्दः अमनुष्यावाक् । जहाद इति । अभ्यासस्य ह्रस्वः । चुत्वम् । हादीति ।  
लकारवानयम् । 'श्वीदितो निष्ठायाम्' इति इग्निषेधार्थमीश्वम् । स्वादेति । केवलद-  
न्त्यपरकत्वाभावाच्चायं षोपदेशः असिस्वदत् । पर्दति । गुदरच इत्यर्थः । यतीति । ईदि-  
स्वमिग्निषेधार्थम् । येते इति । 'अत एकहल्मध्ये' इत्येत्वाभ्यासलोपो । युवृ जुवृ इति ।  
ऋद्विस्वम् 'नाग्लोपिशास्त्रुद्विताम्' इत्याद्यर्थम् । योतत इति । शपि लघूपधगुणः ।  
युयुत इति । 'असंयोगादिति किरवाञ्ज गुणः । विथृ वेथृ इति । द्वितीयान्ताविमौ । ननु  
'विथृ' इत्येवास्तु, लघूपधगुणे सति वेथत इत्यस्याऽविशिष्टत्वादित्यत आह—विविथे  
विवेथे इति । वेथृधातोर्विथे इति रूपम् । विथृधातोस्तु असंयोगादिति किरवाञ्ज



३५ अथि शैथिल्ये । अन्थते । ३६ अथि कौटिल्ये । अन्थते । ३७ कथ्य श्लाघायाम् । कथ्यते । एधादयोऽनुदात्तेतो गताः ।

अथाष्टात्रिंशत्तवर्गीयान्ताः परस्मैपदिनः । ३८ अत सातत्यगमने । अतति । 'अत आदेः' (सू० २२४८) आत, आततुः, आतुः । लुङि आतिस् ई त् इति स्थिते । २२६६ इट ईटि ७।२।२३॥ इटः परस्य सस्य लोपः स्यादीटि परे । 'सिज्लोप एकादेशे सिद्धो वाच्यः' । आतीत् । आतिष्ठाम् । आतिष्ठुः । २२६७ वदव्रजहलन्तस्याचः ७।२।३॥ वदेव्रजेर्हलन्तस्य चाङ्गस्याचः स्थाने वृद्धिः स्यात्सिचि परस्मैपदेषु । इति प्राप्ते । २२६८ नेटि ७।२।४॥ इडादौ सिचि प्रागुक्तं न

गुणाभावे विविध इति रूपमिति भावः । अथीति । द्वितीयान्तः । शैथिल्यम् । संसनम् । अन्थते इति । इदिस्वान्नुम् । अथीति । द्वितीयान्तः । कौटिल्यं । वक्रीभवनम् । अन्थत इति । इदिस्वान्नुम् । कथ्येति । अविद्यमानगुणज्ञापनं श्लाघा । अथाष्टात्रिंशदिति । अष्टौ च त्रिंशदिति द्वन्द्वः । अष्टाधिका त्रिंशदिति वा । 'द्वयष्टनः संख्याया'मित्यात्वम् । 'अष्टत्रिंश'दिति पाठे तु अष्टेति पृथक्पदम् । परस्मैपदिन इति । अनुदात्तस्वरितङ्गि-त्वाभावात् 'शेषात् कर्तरि' इति परस्मैपदिन एवेति भावः । अतेति । सातत्यगमनं सन्ततगमनम् । लिटि णलि द्वित्वे हलादिशेषे अ अत् अ इति स्थिते पररूपे प्राप्ते आह—अत आदेरिति । 'इति दीर्घ' इति शेषः । तथा च अभ्यासाऽकारस्य दीर्घे सति सवर्णदीर्घः । तदाह—आतेति । अकारस्य ह्रस्वमध्यस्थत्वाभावादेत्वाभ्यासलोपो न । लुङोति । अतधातोर्लुङस्तिपि इतश्चेति इकारलोपे च्लेः सिचि तस्य इडागमे 'अस्ति-सिचोऽपृक्त' इति ईडागमे आटि वृद्धौ आति स् ई त् इति स्थिते सतीत्यर्थः । इट ईटि । 'इट' इति पञ्चमी । रासस्येत्यतः सस्येति, संयोगान्तस्येत्यतो लोप इति चानुवर्तते । तदाह—इटः परस्येति । एवं च आति स् ई त् इति स्थिते सकारस्य लोपे आति ई त् इति स्थिते सवर्णदीर्घे आतीदिति रूपं वक्ष्यति । तत्र सलोपस्यासिद्ध-त्वात् कथं सवर्णदीर्घ इत्यत आह—सिज्लोप एकादेशे सिद्धो वक्तव्य इति । आतिष्ठामिति । लुङस्तस् । तस्य ताम् । च्लेः सिच् । तस्य इटि आटि वृद्धौ षत्वम् । अपृक्तत्वाभा-वेन ईडभवात् सलोपो न । आतिपुरिति । लुङो द्विः । च्लेः सिच् । जुस् इट् आट् वृद्धिः । षत्वं रुत्वविसर्गौ । आतीः । आतिष्ठम् । आतिष्ट । आतिष्ठम् । आतिष्त्व । आ-तिष्म । अत्र वृद्धिमाशङ्कितुमाह—वदव्रज । वद व्रज हलन्त एषां समाहारद्वन्द्वात् ष-ष्ठ्येकवचनम् । अङ्गस्येत्यधिकृतम् । 'सिचि वृद्धिः परस्मैपदेष्वि'त्यनुवर्तते । तदाह—वदेरि त्यादिना । हलन्तत्वादेव सिद्धे वदव्रजग्रहणं तु अवादीद्वराजीदित्यत्र 'अतो हला-देर्लुङो'रिति वृद्धिक्रमपबाधनार्थम् । नेटि । प्रागुक्तं नेति । 'वदव्रजहलन्तस्याच' इत्युक्तं नेत्यर्थः । तत्र वदव्रजयोर्विशिष्यविधानात् हलन्तलक्षणया एव वृद्धेर्निषेधोऽयम् ।

स्यात् । मा भवानतीत् । अतिष्ठाम् । अतिष्ठुः । ३९ चिती संज्ञाने । चेतति । चिचे-  
त । अचेतीत् । अचेतिष्ठाम् । अचेतिष्ठुः । ४० च्युतिर आसेचने । सेचनमार्द्राकरणम् ।  
आङीषदर्थेऽभिव्याप्तौ च । 'इर इत्संज्ञा वाच्या' । च्योतति । चुच्योत् । २२६६  
**इरितो वा ३।१।५७।** इरितो घातोश्च्लेरब् वा स्यात्परस्मैपदे परे । अच्युतत् ।  
अच्योतीत् । ४१ श्च्युतिर् क्षरणौ । श्च्योतति । चुश्च्योत् । अश्च्युतत् । अश्च्योती-  
त् । यकाररहितोऽप्ययम् । श्रोतति । ४२ मन्थ विलोडने । विलोडनं प्रतिघातः ।  
मन्थति । ममन्थ । यासुटः 'किदाशिषि' ( सू० २२१६ ) इति कित्चात् 'अनिदि-  
ताम्' ( सू० ४१५ ) इति नलोपः । मथ्यात् । ४३ कुथि ४४ पुथि ४५ लुथि ४६  
मथि हिंसासंक्लेशनयोः । इदित्वाञ्चलोपो न । कुन्थ्यात् । पुन्थ्यात् । लुन्थ्यात् ।

**हलन्तलक्षणा वृद्धिस्तु अधाक्षीदित्यादावनिडादौ सिचि चरितार्था । नन्वातीदित्यादौ**  
**अकारस्य वृद्धौ सत्यामसत्यां च आटा एकादेशे सति रूपे विशेषाभावात् किं तन्निषेधेने-**  
**त्याशङ्क्याह—**मा भवानतीदिति । **माङ्योगे आडभावे सति वृद्धिनिषेधः सफल इति भावः।**  
**चितोति । ईदित्वम् 'श्वीदितो निष्ठायाम्' इति इग्निषेधार्थम् । चेततीति । शपि लघूप-**  
**धगुणः । चिचेतेति । तिच्चादेशणलः पित्त्वेन असंयोगादिति कित्त्वस्याऽप्रवृत्तेर्न गुण-**  
**निषेधः । चिचित्तुरित्यादौ तु कित्वाञ्च गुणः । अचेतीदिति । 'इट ईटी'ति स्रलोपः ।**  
**अचेतिष्ठामिति । अपृक्तवाऽभावादीडभावाच्च सिञ्जलोपः । नेटीति निषेधाच्च हलन्तल-**  
**क्षणा वृद्धिः । च्युतिरिति । अत्र इकारस्य रेफस्य च प्रत्येकमित्सञ्जायामिदित्त्वान्नुमि**  
**प्राप्ते आह—**इर इत्सञ्ज्ञेति । तथा च इर् इति समुदायस्य इत्सञ्ज्ञकत्वादिदित्त्वाऽभा-  
**वाच्च नुमिति भावः । च्योततीति । लघूपधगुणः । चुच्योतेति णलः पित्त्वेन कित्त्वाभा-**  
**वाच्च गुणनिषेध इति भावः । चुच्युततुरित्यादौ तु कित्वाञ्च गुणः । लुडि च्लेः सिचि**  
**प्राप्ते । इरितो वा । 'घातोरेकाच' इत्यतो घातोरिति 'च्लेः सि'जित्यतः च्लेरिति 'अ-**  
**स्यतिवक्त्वातिभ्य' इत्यतः अडिति 'पुषादिघृतादी'त्यतः परस्मैपदेष्विति चानुव-**  
**र्तते । तदाह—**इरितो घातोरित्यादिना । अच्युतदिति । **अडि सति इत्त्वाच्च गुणः । अच्यु**  
**तताम् । अच्युतन् । अच्युतः । अच्युततम् । अच्युत । अच्युतम् । अच्युताव ।**  
**अच्युताम । अडभावे त्वाह—**अच्योतीदिति । **'इट ईटी'ति सिञ्जलोपः । अच्योतिष्ठा-**  
**मित्यादि । श्च्युतिरिति । च्युतिवद्गुणाणि । चुश्च्योतेति । 'शपूर्वा' इति चकारः शिष्य-**  
**ते । यकाररहितोऽपीति । 'मधुरचुतं घृतमिव सुपूत'मित्यादौ तथा दर्शनादिति भावः ।**  
**मन्थेति । विलोडनमास्फालनम् । मन्थतीत्यादि । सुगमम् । आशीर्लिङि विशेषमाह—**  
**यासुटै इति । कुथीति । चत्वारोऽपि द्वितीयान्ताः । इदित्त्वान्नुमि कुन्थतीत्यादि सुग-**  
**मम् । आशीर्लिङि यासुटः कित्त्वेऽपि इदित्त्वेन अनिदितामिति पर्युदासात् नलोपो**  
**नेत्याह—**इतिच्चादिति । कुन्थ्यादिति । पुन्थ्यात् । लुन्थ्यात् । मन्थ्यात् । एतदर्थमेव

मन्थ्यात् । ४७ षिध गत्याम् । सेधति । सिषेध । सेधिता । असेधीत् । 'सात्प-  
दाद्योः' ( सू० २१२३ ) इति षत्वनिषेधे प्राप्ते । २२७० उपसर्गात्सुनोतिसुव-  
तिस्यतिस्तौतिस्तोभतिस्थासेनयसेधसिचसङ्गस्वङ्गाम् ८ । ३ । ६॥  
उपसर्गस्थान्निमित्तादेशां सस्य षः स्यात् । २२७१ सदिरप्रतेः ऽऽ३१६॥ प्रतिभि-  
न्नादुपसर्गात्सदेः सस्य षः स्यात् । २२७२ स्तन्भेः ऽऽ३१६॥ सौत्रस्य सस्य षः  
स्यात् । योगविभाग उत्तरार्थः । किञ्च अप्रतेः इति नानुवर्तते । 'बाहुप्रतिष्टम्भिवृ-  
द्धमन्युः' इति ( रघुवंशे स० २ श्लो० ३२ ) । २२७३ अवाच्चात्मबनाविदू-

मन्थधातोः पृथक् मथीतिनिर्देशः । षिध गत्यामिति । अप्परकषकारादित्वात् षोपदे-  
शोऽयम् । ततश्च धात्वादेरिति सः । तदाह—सेधतीति । सिषेधेति । आदेशसकारत्वात्  
षत्वम् । अनिट्सु श्यन्विकरणस्यैव सिषेर्ग्रहणात् सेट्कोऽयम् । असेधीदिति । 'इट ई-  
टी' गति सिञ्जोपः । नेटीति निषेधात् न हलन्तलक्षणं वृद्धिः । असेषिष्टमित्यादि ।  
अथ निषेधतीत्यादौ 'उपसर्गात्सुनोती'ति षत्वं वक्ष्यति । तस्किमर्थं आदेशप्रत्यययो-  
रित्येव सिद्धेरित्याशङ्क्याह—सात्पदाद्योरिति । उपसर्गात्सुनोति । उपसर्गस्थादिति । उप-  
सर्गशब्द उपसर्गस्यै लाक्षणिक इति भावः । निमित्तादिति । इणरूपादित्यर्थः । 'इणको'  
रित्यधिकारेऽपि कोरिति नात्र सम्बध्यते, असम्भवात् । सत्येति । 'सहेः साढः स'  
इत्यतः स इति षष्ठ्यन्तमनुवर्तत इति भावः । षः स्यादिति । 'अपदान्तस्य मूर्धन्य'  
इत्यधिकारादिति भावः । अत्र सुनोतीत्यादिः शितपा निर्देशो यद्बुद्ध्निवृत्त्यर्थं इति  
प्राञ्चः । स्पष्टार्थं इति प्रौढमनोरमायाम् । सेनयेति गिजन्तो नामधातुः । सेधतीति  
शपा निर्देशात् सिध्यतेर्न ग्रहणम् । अभिषुणोतीत्याद्युदाहरणम् । प्रकृते निषेधती-  
त्याद्यर्थमिह सूत्रोपन्यासः ।

प्रसङ्गादाह—सदिरप्रतेः । उपसर्गादिति । उपसर्गस्थादिणः परस्येत्यर्थः । सदिरिति  
षष्ठ्यर्थे प्रथमेत्यभिप्रेत्याह—सदेः सत्येति । निषीदतीत्युदाहरणम् । स्तन्भेः । नकारोप-  
धनिर्देशस्य प्रयोजनमाह—सौत्रस्येति । 'स्तन्भुस्तन्भु' इति सूत्रनिर्दिष्टस्य नोपधस्ये-  
त्यर्थः । स हि प्रतिपदोक्तः । 'ष्टभि प्रतिबन्ध' इत्यस्य तु धातोर्दिद्विस्वान्नुमि लाक्ष-  
णिकत्वाच्च ग्रहणम् । तेन विस्तम्भत इत्यादौ न षत्वम् । 'उदस्थास्तम्भो'रिति सूत्रे तु  
मोपधग्रहणादुभयोरपि ग्रहणम्, मकारस्य उभयत्रापि लाक्षणिकत्वात् । ननु 'सदि-  
स्तन्भ्योरप्रते'रित्येकमेव सूत्रं कुतो न कृतमित्यत आह—योगविभाग उत्तरार्थं इति ।  
'अवाच्चात्मबनाविदूर्ययो'रित्युत्तरसूत्रे सदेरननुवृत्त्यर्थं इत्यर्थः । ननु सदेरस्वरितत्वा-  
दात्मबनाविदूर्ययोर्वृत्त्यभावादेव च अनुवृत्त्यभावः सिद्ध इत्यस्वारस्यादाह—किञ्चेति ।  
नानुवर्तते इति । स्तन्भेरित्यत्र अप्रतेरित्यस्य अनुवृत्तिर्नेष्टा । एकसूत्रत्वे तु अप्रतेरित्य-  
स्य स्तन्भिनाऽपि सम्बन्धः स्यादिति भावः । 'अप्रते' रित्यस्य स्तन्भावनन्वयो वृद्ध-  
प्रयोगानुगत इत्याह—बाहुप्रतिष्टम्भेति । अवाच्च । आत्मबन्धं च आविदूर्यं चेति द्वन्द्वा-

र्ययोः ८।३।६८॥ अवात्स्तन्भेरेतयोरर्थयोः षत्वं स्यात् । २२७४ वैश्च स्वनो भोजने ८।३।६९॥ व्यवाभ्यां स्वनतोः सस्य षः स्याद्भोजने । २२७५ परिनिविभ्यः सेवसितसयसिबुसहसुट्स्तुस्वञ्जाम् ८ । ३ । ७० ॥ परिनिविभ्यः परेषामेषां सस्य षः स्यात् । निषेधति । २२७६ प्राक्सितादड्यवायेऽपि ८।३।६३॥ 'सेवसित'-( सू० २२७५ ) इत्यत्र सितशब्दात्प्राक् ये सुनोत्यादयस्तेषामड्यवायेऽपि षत्वं स्यात् । न्यषेधत् । न्यषेधीत् । न्यषेधिष्यत् । २२७७ स्थादिष्वभ्यासेन चाभ्यासस्य ८।३।६४॥ प्राक्सितात्स्थादिष्वभ्यासेन व्यवायेऽपि षत्वं स्यात् । एषामेव चाभ्यासस्य न तु सुनोत्यादीनाम् । निषेधेध । निषिषिधतुः । २२७८ सेधते-र्गतौ ८।३।११३॥ गत्यर्थस्य सेधतेः षत्वं न स्यात् । गङ्गां विसेधति । ४८ षिधू

स्तसमीद्विवचनम् । एतयोरिति । आलम्बनाविदूर्योरर्थयोर्विद्यमानस्य अवात्परस्य स्तन्भेरित्यन्वयः । अपूर्वविधिरयम्, इणः परत्वाऽभावादप्राप्तेः । आलम्बने यथा— यष्टिमवष्टभ्य तिष्ठतीति । आश्रित्येत्यर्थः । आविदूर्यं सामीप्यम् । अवष्टब्धा गौः । निरुद्धा सती समीपे आस्त इत्यर्थः । वैश्च । अवादित्यनुकर्षणार्थश्चकारः । तदाह— व्यवाभ्यामिति । विष्णवति । अवष्णवति । सशब्दं भुङ्क्ते इत्यर्थः । अट्कुण्वाङिति णत्वम् । परिनिविभ्यः । सेवेत्यकार उच्चारणार्थः 'षेव् सेवाया'मिति धातोर्ग्रहणम् । परिषेवते । निषेवते । विषेवते । सितेत्यनेन षिञ् बन्धन इति कान्तस्य ग्रहणम् । अस्यैव धातोः प्रजन्तो वा पचाद्यजन्तो वा सयशब्दः । विषितः विषयः । 'षिबु' तन्सुन्ताने परिषीव्यति । 'षह' मर्षणे । परिषहते । सुट् आगमः । परिष्करोति । स्तुस्वञ्जो 'रूपसर्गात् सुनोती'त्येव सिद्धे 'सिवादीनां वे'ति विकल्पार्थं पुनर्बचनम् । प्राक्सितात् । सुनोत्यादय इति । 'उपसर्गात्सुनोतीत्यादिसुत्रोपात्ता' इति शेषः । तेषामिति । पञ्चदशानामित्यर्थः । न्यषेधदिति । अकारेण व्यवहितत्वादिणः परत्वाभावादप्राप्तौ वचनम् । अभ्यषुणोदित्यप्युदाहार्यम् । स्थादिषु । अभ्यासेनेति तृतीयान्तम् । प्राक्सितादित्यनुवर्तते । तदाह— प्राक्सितादिति । उपसर्गात्सुनोतीति सूत्रे स्थाधातुमारभ्य 'परिनिविभ्यः सेवसिते'त्यत्र सितशब्दात्प्राक् ये धातव उपात्ताः तेषु दशस्वित्यर्थः । निषिषेधेत्यादौ अभ्यासात्परस्य सस्य अभ्यासव्यवहितत्वेन उपसर्गात्परत्वाभावादप्राप्तौ वचनम् । ननु निषिषेधेत्यादौ अभ्यासस्येकारस्य उपसर्गात्सुनोतीत्यनेनैव सिद्धत्वादभ्यासस्येति व्यर्थमित्याशङ्क्य नियमार्थमित्याह— एषामेवेति । अभ्यासस्यसकारस्य चेत् षत्वं तर्हि स्थादिदशानामेवेत्यर्थः । एवं च 'षू प्रेरणे' अभिसुसृषति । अत्राभ्यासस्य न षत्वम् । अभ्यासात्परस्य तु सस्य स्तौतिण्योरेवेति नियमान्न षत्वम् । सेधतेः । न षत्वमिति । 'न रपरे'त्यतो नेत्यनुवृत्तेरिति भावः । गङ्गां विसेधतीति । गच्छतीत्यर्थः । इह 'उपसर्गात्सुनोती'ति षत्वं न भवति । अनन्तरस्येति

शास्त्रे माङ्गल्ये च । शास्त्रं शासनम् । २२७६ स्वरतिसूतिसूयतिधूञ्जदितो वा  
७।२।४४॥ स्वरत्यादेरुदितश्च परस्य वलादेरार्धधातुकस्येड् वा स्यात् । २२८० झष-  
स्तथोर्धोऽधः ङ । २ । ४० ॥ ऋषः परयोस्तथोर्धः स्यान्न तु दधातेः । जश्त्वम् ।  
सिषेद्ध । सिषेधियथ । सेद्धा—सेधिता । सेत्स्यति—सेधिष्यति । असैत्सीत् । २२८१ झलो  
झलि ङ।२।२६॥ ऋळः परस्य सस्य लोपः स्याज्झलि । असैद्धाम् । असैत्सुः ।  
असैत्सीः । असैद्धम् । असैद्ध । असैत्सम् । असैत्त्व । असैत्सम् । पक्षे असेधीत् । असेधिष्ठा-

न्यायेन 'उपसर्गास्तुनोती'त्यस्यैवायं निषेधः, न त्वादेशप्रत्यययोरित्यस्यापि । तेन  
सिषेधेत्यादौ आदेशप्रत्यययोरिति षत्वं भवत्येव ।

विधू इति । ननु वाक्यसङ्घविशेषात्मकस्य शास्त्रस्य अक्रियारूपत्वात्कथं धात्वर्थ-  
त्वमित्यत आह—शास्त्रं शासनमिति । माङ्गल्यं तु शुभकर्म । विधु गत्यामिति वद-  
स्यापि रूपाणि । तत्र वलादावार्धधातुके नित्यमिति प्राप्ते । स्वरति । 'आर्धधातुक-  
स्येड्बलादेरित्यनुवर्तते । स्वरति । सूति सूयति धूञ् ऊदित् एषां समाहारद्वन्द्वत्पञ्च-  
म्येकवचनम् । फलितमाह—स्वरत्यादेरिति । स्वरतीति स्मृधातोः शपा निर्देशः । सू-  
तीति सूयतीति च लुग्विकरणस्य श्यन्विकरणस्य च सूधातोर्निर्देशः । एवं च 'धूप्रेरणे'  
इति तौदादिकस्य न ग्रहणम् । 'धूञ् कम्पने' स्वादिः क्रयादिश्च । अकारानुबन्धनिर्दे-  
शात् 'धू विधूनन' इत्यस्य न ग्रहणम् । 'इट्सनिवे'त्यतो वेत्यनुवर्तमाने वाग्रहणं  
'लिङ्सिचोरात्मनेपदेष्वि'त् सूत्रयोः विकल्पनिवृत्त्यर्थमिति भाष्यम् । एवं च थलि  
इडभावपक्षे द्वित्वादौ सिसेध् थ इति स्थिते । झषस्तथोः । झष इति पञ्चमी । तश्च थ्  
चेति द्वन्द्वः । तकारादकार उच्चारणार्थः । तकारथकारयोरिति लभ्यते 'धः' इति प्रथ-  
मैकवचनम् । अकार उच्चारणार्थः । धकार इति लभ्यते । 'अध' इति षष्ठ्यन्तम् ।  
धाधातुभिन्नस्येति लभ्यते । तदाह—झषः परयोरिति । जश्त्वमिति । सिसेध् थ इति  
स्थिते 'झळां जश् झशि' इति प्रथमधकारस्य दकारे सिषेद्धेति रूपमित्यर्थः । सिषि-  
धिव—सिषिध्व सिषिधिम—सिषिध्म । क्वादिनियमस्तु नेड्वशीति प्रक्रमाञ्जप्रापित-  
स्यैवाभावस्य निवर्तकः, ननु विभाषादिप्रापितस्यापि, अनन्तरस्येति न्यायात् । इट्-  
पक्षे आह—सिषेधियंति । सेद्धेति । लुट् तास् इडभावः डा टिलोपः गुणः । धत्वं जश्त्वम् ।  
सेद्धारौ । सेद्धार इत्यादि । सेधिते। इट्पक्षे रूपम् । सेत्स्यति सेधिष्यतीति । लृटि स्यः  
इड्विकल्पः । असैत्सीदिति । लुङस्तिप् । इकारलोपः । चिळः । सिच् । इडभावः ।  
'अस्तिसिचः' इति ईट् । 'वद्व्रजेति' वृद्धिः । धकारस्य चत्वम् । असैध् सू तामिति  
स्थिते, अपृक्तत्वाभावादीडभावादिडभावाच्च, 'इट ईटीति' सिचो लोपे अप्राप्तौ ।  
झलो झलि । झळ इति पञ्चमी । संयोगान्तस्येत्यतो लोप इति, 'रात्सस्ये'त्यतः सस्येति  
चानुवर्तते । तदाह—झळः परस्य सस्य लोपः स्यादिति । असैद्धामिति । असैध् सू ता-  
मिति स्थिते सलोपे धत्वे जश्त्वे च रूपम् । पक्ष इति । इट्पक्षे इत्यर्थः । असेधीदिति ।

मित्यादि । ४९ खाट्ट भक्षणे । ऋकार इत् । खादति । चखाद । ५० खद स्थैर्ये हिंसायां च । चाद्धक्षणे । स्थैर्येऽकर्मकः । खदति । २२८२ अत उपधायाः ७।२।१६॥ उपधायां अतो वृद्धिः स्यात् जिति गिति च प्रत्यये परे । चखाद । २२८३ गलुत्तमो वा ७।१।६१॥ उत्तमो गल्वा गित्स्यात् । चखाद—चखद । २२८४ अतो हलादेर्लघोः ७।२।७॥ हलादेर्लघोरकास्येडादौ परस्मैपदपरे सिचि वृद्धिर्वा स्यात् । अखादीत्—अखदीत् । ५१ बद स्थैर्ये । पवर्गीयादिः । बदति । बबाद । वेदतुः । वेदित् । बबाद—बबद । अबादीत्—अबदीत् । ५२ गद व्यक्तायां वाचि । गदति । २२८५ नेर्गदनदपतपदघुमास्यतिहन्तियातिवातिद्रातिप्सातिवपतिवहतिशाभ्यतिचिनोतिदिग्धिषु च ८ । ४ । १७ ॥ उपसर्गस्थाञ्जिमित्तात्परस्य नेर्गः

‘इट ईटीति’ सलोपः । नेटीति वृद्धिप्रतिषेधः । लघूपधगुणः । खाट्ट इति । अत्र ऋदिवं ‘नागलोपी’त्याद्यर्थमित्यभिप्रेत्याह—ऋकार इदिति । खदेति । स्थैर्यम्—स्थिरीभवनम् । गलि अजन्तत्वाभावाद्बो जृण्णीति वृद्धेरप्राप्तौ । अत उपधायाः । वृद्धिः स्वादिति । ‘मृजेवृद्धि’रित्यतः तदनुवृत्तेरिति भावः । जिति गिति चेति । ‘अबो जृण्णीतीत्यतः तदनुवृत्तेरिति भावः । चखादेति । एत्वाभ्यासलोपौ तु नात्र भवतः । पिप्वे अकिवात्, आदेशादित्वात्, तदपेक्षया वृद्धेः परत्वाच्च । गलुत्तमः । गित् स्यादिति । ‘गोतो गिदि’त्यतस्तदनुवृत्तेरिति भावः । चखाद—चखदेति । गित्त्वे उपधावृद्धिः । तदभावे न । अतो हलादः । ‘सिचि वृद्धिः परस्मैपदेष्वि’त्यनुवर्तते । ‘नेटी’त्यस्मादिटीति ‘ऊर्णोते’र्विभाषे’त्यतो विभाषेति च । तदाह—हलादेरिति । हलाद्यङ्गावयवस्येत्यर्थः । आदिग्रहणं स्पष्टार्थम् । हलः परस्येत्येव सिद्धेः । अखादीत्—अखदीत् इति । वृद्धौ तदभावे च इट ईटीति सिज्जलोपः । अखादिष्टाम्, अखदिष्टामित्यादि ।

बदेति । स्थैर्यम् स्थिरीभवनम् । पवर्गीयादिरिति । पवर्गोत्तीयादिरित्यर्थः । न तु दन्त्योष्ठ्यादिरिति भावः । बबादेति । ‘अत उपधाया’ इति वृद्धिः । वेदतुरिति अभ्यासजशत्वेन आदेशादित्वेऽपि जश्वस्य वैरूप्यापादकत्वाऽभावादेत्वाभ्यासलोपाविति भावः । बबादेत्यत्र तु पिप्वेन ‘कित्वाभावादेत्वाभ्यासलोपौ न । वेदित्थिति । अकित्वेऽपि ‘थलि च सेटि’ इत्येत्वाभ्यासलोपौ । वेदथुः वेद । अथ उत्तमपुरुषगलि ‘गलुत्तमो वे’ति गित्त्विकल्पादुपधावृद्धिविकल्प इत्याह—बबाद—बबदेति । वेदिव वेदिम् । अबादीत्—अबदीत् इति । ‘अतो हलादे’रिति वृद्धिविकल्पः । गदेति । व्यक्तवाक् मनुष्यकृतशब्दप्रयोगः । जगादेति । चत्वजशत्वे । ‘उपधावृद्धिः । वैरूप्यापादकादेशादित्वादेत्वाभ्यासलोपौ न । जगदतुः जगदुरित्यादि । नेर्गद । ‘रषाभ्यां नो णः’ इत्यनुवर्तते । ‘उपसर्गादसमासेऽपि’ इत्यत उपसर्गादिति च । तच्च उपसर्गस्थे लाङ्गणिकम् । तदाह—उपसर्गस्थादिति । शितपा ज्ञपा च निर्देशाः यद्गुग्निवृत्त्याः ।

स्याद् गदादिषु । प्रणिगदति । जगाद् । ५३ रद् विलेखने । विलेखनं भेदनम् । ररा-  
द् । ५४ णद् अव्यक्ते शब्दे । २२८६ णो नः ६।१।६५॥ धातीरादेशस्य नः स्या-  
त् । नदति । 'णोपदेशास्त्वनर्दानाटिनाथनाघ्नन्दनकननृत्तः ।' नाटेर्दीर्घाहस्य पर्यु-  
दासाद्धटादिर्णोपदेश एव । तवर्गचतुर्थान्तनाधतेः नूनन्धोश्च केचिण्णोपदेशतामाहुः ।  
२२८७ उपसर्गादसमासेऽपि णोपदेशस्य ङ । ४ । १४ ॥ उपसर्गस्थाञ्जि-  
मित्तात्परस्य णोपदेशस्य धातोर्नस्य णः स्यात्समासेऽसमासेपि । प्रणदति । प्रणि-  
नदति । ५५ अर्द् गतौ याचने च । 'अत आदेः' सू ( २२४८ ) २२८८ तस्मा-

प्रणिगदतीति । भिन्नपदस्त्वत्वादप्राप्तौ वचनम् । रदेति । णलि उपधावृद्धिभिन्नेत्याह—ररा-  
देति । रेदतुरित्यादि । अरादीत् । अरदीत् । णदेति । अव्यक्तशब्दः अमनुष्यपशुपक्ष्यादिकृ-  
तशब्दप्रयोगः । णो नः । 'ण' इति षष्ठ्यन्तम् । 'धात्वादेः षः सः' इत्यतोऽनुवर्तनादाह—  
धातोरादेरिति । तेन अणतीत्यादौ न नत्वम् । नः स्यादिति । नकारः स्यादित्यर्थः । नद-  
तीति । 'मेघादि, रिति शेषः । 'णो नः' इति नत्वस्यानेमित्तकतया लिङ्गिन्मित्तादेशा-  
दित्वाऽभावादेश्वाभ्यासलोपौ स्त एव—नेदतुरित्यादि । अथ 'नृत्नर्दंनन्दनक्कना-  
ट्नाथनाघ्नवर्जं णोपदेशाः' इति भाष्यं श्लोकार्धेन सङ्गृह्णाति—णोपदेशास्त्विति ।  
'नर्द् शब्दे' । 'नट अवस्कन्दने' चुरादिः । 'नाथ नाष्ट याञ्जादौ' । द्वितीयचतुर्था-  
न्तौ । 'ट्ट नदि समृद्धौ' । 'नक्क नाशने' । 'न नये' । 'नृती गात्रविच्छेपे' । एभ्योऽष्ट-  
भ्योऽन्ये णकारादिधातवः इदानीं नकारादित्वेन इश्यमाना अपि नत्वसम्पन्नका-  
रादितया णोपदेशाः प्रत्येतव्या इत्यर्थः । 'नाटी'ति ष्यन्तस्य प्रयोजनमाह—नाटे-  
रिति । षटादिरिति । 'नट नृता'विति षटादिपठित इत्यर्थः । तत्फलं षटादौ वच्यते ।  
मतान्तरमाह—तवर्गेति । तवर्गचतुर्थान्तनाधधातोः नूनन्धोश्च णोपदेशेषु पर्युदासाऽभा-  
वमङ्गीकृत्य तेषामपि णोपदेशत्वमाहुरित्यर्थः । अत्र मते पञ्चभ्यो भिन्ना णोपदेशा  
इति फलितम् । भाष्यविरोधोऽत्रारुचिबीजम् । ननु णकारमुपदिश्य तस्य किमर्थं  
नकारो विधीयते । नकार एवोपदिश्यतामित्याशङ्क्य तत्प्रयोजनमाह—उपसर्गात् ।  
'रषाभ्यां नो णः' इत्यधिकृतम् । तदाह—उपसर्गस्थादिति । 'समासेऽङ्गुलेः सङ्गः' इत्यतः  
समास इत्यनुवृत्तेरसमासे न स्यादित्यसमासग्रहणम् । तथा सति 'प्रणाम' इत्यादौ  
समासे न स्यादित्यपिग्रहणम् । तदाह—समासे असमासेऽपीति । णस्योपदेशो यस्मि-  
न्निति विग्रहः । प्रणदतीति । भिन्नपदत्वादप्राप्तिः । प्रणिनदतीति । नेर्गदेति णत्वम् ।  
न चात्र 'उपसर्गादसमास' इति धातुनकारस्य णत्वं शङ्क्यम् , अट्कुप्वाङ्भिन्नं व्य-  
वधानात् । अर्देति । 'उपधायां च' इत्यत्र ह्रक इत्यनुवर्तनात् अर्दतीत्यादौ न दीर्घः ।  
लिटि णलि द्वित्वे हलादिशेषे अत आदेरित्यभ्यासाकारस्य दीर्घे आ अर्देति स्थिते-  
तस्मान्नुट् । 'द्वौ हलौ यस्य तस्येति विग्रहः । तच्छब्देन 'अत आदे'रिति कृतदीर्घः

नुड्ङ्हिल्लः ७ । ४ । ७१ ॥ द्विह्रलो धातोर्दीर्घीभूतादकारात्परस्य जुट् स्यात् ।  
 आनर्द । आर्दीत् । ५६ नर्द ५७ गर्द शब्दे । णोपदेशत्वाभावाच्च णः । प्रनर्दति ।  
 गर्दति । जगर्द । ५८ तर्द हिंसायाम् । तर्दति । ५९ कर्द कुत्सिते शब्दे । कुत्सिते  
 कौञ्चे । कर्दति । ६० खर्द बन्दशूके दंशनहिंसादिरूपायां दन्दशूकक्रियायामित्यर्थः ।  
 खर्दति । चखर्द । ६१ अति ६२ अदि बन्धने । अन्तति । आनन्त । अन्दति ।  
 आनन्द । ६३ इदि परमैश्वर्ये । इन्दति । इन्दाञ्चकार । ६४ बिदि अचयवे ।  
 पवर्गवृत्तीयादिः । बिन्दति । अचयवं करोतीत्यर्थः । भिदि इति पाठान्तरम् ।  
 ६५ गडि वदनैकदेशे । गण्डति । अन्तत्यादयः पञ्चते न तिङविषया इति काश्यपः ।  
 अन्ये तु तिङमपीच्छन्ति । ६६ णिदि कुत्सायाम् । निन्दति । प्रणिन्दति । ६७  
 टुनदि समृद्धौ । २२८६ आर्दिर्जिट्टुडवः १ । ३ । ५ । उपदेशे धातोराद्या एते  
 इतः स्युः । नन्दति । इदित्त्वान्नलोपो न । नन्यात् । ६८ चदि आह्लादे

परामृश्यते । तदाह—दीर्घीभूतादिति । टकार इत् । उकार उच्चारणार्थः । टित्त्वादाद्यव-  
 यवः । तदाह—आनर्दति । आर्दीदिति । 'इट ईटि' इति सिञ्जलोपः । नर्दत्यादि । स्प-  
 श्म । कर्दति । कुत्सितशब्देन कुत्सितविशेषो विवक्षित इत्याह—कुत्सिते कौक्ष इति ।  
 कुक्षिभवे इत्यर्थः । खर्दति । दन्दशूकः दंशनस्वभावः सर्पः । 'दन्दशूको विलेशयः'  
 इत्यमरः । ननु सर्पस्य क्रियात्वाभावात् कथं धात्वर्थस्वमित्यत आह—दंशनेति ।

अति अदीति । इदित्त्वान्नुम् । तदाह—अन्ततीति । आनन्तेति । 'अत आदेः' इति  
 दीर्घः । 'तस्मान्नुड्ङ्हिल्लः' इति जुट् । एवम् अन्दति । आनन्देति । जुट् । आन्दीत् ।  
 इदीति । परमैश्वर्यम्—परमेश्वरीभवनम् । इन्दतीति । इदित्त्वान्नुम् । इन्दाञ्चकारेति । इ-  
 जादेश्च' इत्याम् । बिदीति । इदित्त्वान्नुमित्याह—बिन्दतीति । नन्ववयवस्य अक्रिया-  
 रूपत्वात् कथं धात्वर्थमित्यत आह—अवयवं करोतीत्यर्थ इति । अबिन्दीत् । अबिन्द-  
 ट्टामित्यादि । पाठान्तरमिति । पवर्गीयचतुर्थादिरित्यर्थः । गडोति । वदनैकदेश इति ।  
 तक्रियायामित्यर्थः । गण्डति । अगण्डीत् । अन्तत्यादय इति । अति अदि बन्धने,  
 इदि परमैश्वर्ये, बिदि, अवयवे, गडि वदनैकदेशे इति पञ्च धातवः तिङ्प्रकृतयो न भव-  
 न्तीति काश्यपमतमित्यर्थः । अन्य इति । काश्यपादन्ये मुनयः तिङमपि एभ्य इच्छ-  
 न्तीत्यर्थः । णिदिति । इदित्त्वान्नुम् । णोपदेशत्वात् णस्य नत्वम् । तदाह—निन्द-  
 तीति । प्रणिन्दतीति । 'उपसर्गाद्समासेऽपी'ति णत्वम् । टु नदीति । समृद्धिः प्रजाप-  
 श्वादिसम्पत्तिः । आदिः । 'भूवादयो धातवः' इत्यस्मात् धातव इत्यनुवृत्तं षष्ठ्या वि-  
 परिणम्यते । 'उपदेशेऽजनुनासिकः' इत्यस्मात् उपदेश इति, इदिति चानुवर्तते । आ-  
 दिरिति इदिति च बहुत्वे एकवचनम् । तदाह—उपदेश इति । टिवत्करणं 'टिवतोऽथु-  
 जित्येतदर्थम् । नन्दतीति । इदित्त्वान्नुम् । इदित्त्वादिति । आशीर्लिङि यासुटः कित्सेऽपि



चन्दति । चचन्द । ६९ ऋदि चेष्टायाम् । ऋन्दति । तत्रन्द । ७० कदि ७१ ऋदि ७२ क्लदि आह्वाने रोदने च । चकन्द चक्रन्द । चक्कन्द । ७३ क्लिदि परिदेवने । चिक्लिन्द । ७४ शुन्ध शुद्धौ । शुन्धति । शुशुन्ध । नलोपः । शुभ्यात् ।

अथ कवर्गीयान्ता अनुदात्ततो द्विचत्वारिंशत् । ७५ शीकृ सेचने । तालव्यादिः । दन्त्यादिः इत्येके । शीकृते । शिशिकृते । ७६ लोकृ दर्शने । लोकृते । लुलोकृते । ७७ श्लोकृ संघाते । संघातो ग्रन्थः । स चेह ग्रन्थमानस्य व्यापारो ग्रन्थितुर्वा । आद्येऽकर्मको द्वितीये सकर्मकः । श्लोकृते । ७८ द्रेकृ ७९ ध्रेकृ शब्दनेत्साहयोः । उत्साहो वृद्धिरौद्धत्यं च । 'एच इग्रस्वादेशे' इति ह्रस्वः । दिद्रेके । ८० रेकृ शङ्कायाम् । रेकृते । ८१ सेकृ ८२ सेकृ ८३ सेकि ८४ श्रकि ८५ श्लकि गतौ । त्रयो दन्त्यादयः । द्वौ तालव्यादी । अषोपदेशत्वाच्च षः । सिसेके । ८६ शकि शङ्कायाम् । शङ्कते ।

इदित्वात् । अनदितामिति नलोपो नेत्यर्थः । नन्धादिति । अन्त्यात्, अन्धादित्य-  
स्याप्युपलक्षणम् । चदीति । इदित्त्वान्नुमित्याह—चन्दतीति । ऋदीति । अदुपधोऽयम् ।  
इदित्त्वान्नुमित्याह—ऋन्दतीति । ऋदि क्लदीति । अदुपधौ । क्लिदि परिदेवने इति । अनु-  
दात्तेसु पठितस्येह पाठः परस्मैपदार्थः । शुन्ध शुद्धाविति । अकर्मकोऽयम् । शुन्धतीति ।  
शुचिर्भवतीत्यर्थः । ननु शुधीत्येवमिदिदेवाऽयं कुतो न पठित इत्यत आह—नलोप इति ।  
आशीर्लिङि 'अनिदिता'मिति नलोपे शुभ्यादिति रूपमिष्टम् । इदित्त्वे तु नलोपो न  
स्यादिति भावः । अथ कवर्गीयान्ता इत्यादि 'लोकृ' इत्यन्तम् । स्पष्टम् । श्लोकृ इति ।  
संघातशब्दं व्याचष्टे—ग्रन्थ इति । ननु वाक्यसमुदायात्मकस्य ग्रन्थस्य अक्रियात्वात्  
कथं धात्वर्थमित्याशङ्क्याह—स चेहेति । ग्रन्थनं ग्रन्थः सङ्गीभावः सङ्गीकरणं वा ।  
तत्र सङ्गीभवनं सङ्गनिष्ठम् । सङ्गीकरणं तु सङ्गीकर्तृनिष्ठम् । तत्र सङ्गीभवनार्थकत्वे  
अकर्मकः । सङ्गीकरणार्थत्वे सकर्मक इत्यर्थः । श्लोकृते इति । सङ्गीभवतीत्यर्थः,  
सङ्गीकरोतीति वा । द्रेकृ ध्रेकृ इति । शब्दनम् शब्दः । एच इति । लिटि एषि द्वित्वे  
'ह्लादिः शेषे' देद्रेक् ए इति स्थिते अभ्यासे एकारस्य ह्रस्वो भवन् 'एच इग्रस्वादेशे'  
इति इकारो भवतीत्यर्थः । दिध्रेके इति । अभ्यासे धकारस्य जश्त्वेन दकारः । एकार-  
स्य तु ह्रस्व इकारः । रेकृ इति । शङ्का संशयः आक्षेपो वा । शीकृ सेचन इत्यारभ्य एत-  
त्पर्यन्ता ऋदितः । सेकृ इति । आद्यौ एकारमध्यौ ऋदितौ । इतरे त्रयः अदुपधाः  
इदितः । त्रय इति । पञ्चसु आद्यास्त्रय इत्यर्थः । अषोपदेशत्वादिति । सेकृधातोः पर्युदा-  
सन्न षोपदेशत्वम् । द्वितीयतृतीययोस्तु दन्त्यात्परकसादित्वाभावाच्च षोपदेशत्वम् ।  
ततश्च सकारस्यादेशसकारत्वाभावाच्च षत्वमिति भावः । 'एच इग्रस्वादेश' इत्यभिप्रे-  
त्याह—सिसेक इत्यादि । 'सखङ्के' इत्यादाविदित्त्वान्नुम् । शकीति । इदित्त्वान्नुमि-

गङ्गे । ८७ अकि लक्षणे । अङ्कते । आनङ्के । ८८ वकि कौटिल्ये । वङ्कते । ८९ मकि डने । मङ्कते । ९० कक लौल्ये । लौल्यं गर्वश्चापल्यं च । ककते । चकके । कुक ९२ वृक आदाने । कोकते । चुकके । वकते । ववृके । ऋदुपधेभ्यो लिटः वं गुणात्पूर्वविप्रतिषेधेन । ९३ चक तृसौ प्रतिघाते च । चकते । चेके । ९४ ङ ९५ वकि ९६ शकि ९७ त्रकि ९८ ढौकृ ९९ त्रौकृ १०० ष्वक् १०१ ङ १०२ मस्क १०३ टिकृ १०४ टीकृ १०५ तिकृ १०६ तीकृ १०७ रधि ८ लधि गत्यर्थाः । कङ्कते । डुढौके । तुत्रौके । 'सुब्धातुष्टिष्वक्कतीनां सत्व-पेधो वक्तव्यः ।' ष्वक्कते । ष्वक्के । अत्र तृतीयो दन्त्यादिः इत्येके । टेकते । ते । एवं तैकते । तीकते । लधि भोजननिवृत्तावपि । १०९ अधि ११० वधि १ मधि गत्याक्षेपे । आक्षेपो निन्दा । गतौ गत्यारम्भे च इत्यन्ये । अङ्कते । ङ्घे । वङ्घते । मङ्घते । मधि कैतवे च । ११२ राष्ट्र ११३ लाघृ ११४

ः—शङ्कत इति । शशङ्क इति । अकीति । लक्षणं चिह्नीकरणम् । अङ्कत इति । इदित्वा-  
ः । आनङ्क इति । 'तस्मान्नुड्द्विहलः' इति जुट् । वकि कौटिल्ये इत्यादि स्पष्टम् ।  
ङ्केति । द्वितीयः ऋदुपधः । शपि लघूपधगुणं मत्वा आह—कोकत इति । चुकक  
। 'असंयोगादि'ति क्त्वात् न लघूपधगुणः । अभ्यासे चुरत्वम् । लघूपधगुणे रप-  
प्रत्वाह—वकंत इति । लिटि 'असंयोगा'दिति क्त्वाच्च गुण इति मत्वाह—ववृक  
उरदत्वं हलादिरशेषः । ननु क्त्वात् परत्वात् गुणः स्यात् , कृते गुणे रपरत्वे  
णापरत्वेन क्त्वात्स्याऽप्रवृत्त्या अनित्यत्वादित्यत आह—ऋदुपधेभ्यो लिटः क्त्वं  
पूर्वविप्रतिषेधेनेति । चकेति । तृप्तावकर्मकः । प्रतिघाते सकर्मकः । एत्वाभ्यास-  
मत्वाह—चेक इति ककीति । एते पञ्चदश धातवः । आद्याश्चत्वारः इदितः ।  
थो वकारादिः । तृतीयस्तालध्यादिः । पञ्चमषष्ठौ दशमाद्याश्चत्वारश्च ऋदितः ।  
द्वादशौ इदुपधौ । रधिलघी इदितौ चतुर्थान्तौ । कङ्कत इत्यादावित्त्वान्नुम् ।  
तत्रौक इति । अभ्यासे ढस्य जश्त्वेन ङकारः, ओकारस्य ह्रस्व उकारः । अथ  
आतोः षोपदेशपरिगणनात् 'धात्वादे'रिति सत्त्वे प्राप्ते आह—सुब्धात्त्विति । ष्व-  
। संयुक्तहल्मध्यस्थत्वादेत्वाभ्यासलोपौ न, संयोगात्परत्वेन लिटः क्त्वा-  
इ । तृतीय इति । तथा च 'स्वक्कते' इति रूपम् । केवलदन्त्यपरकसादित्वाभा-  
पदेशत्वाऽभावः । टेकते इति । लघूपधगुणः । टीकत इति । दीर्घोपधत्वाच्च गुणः ।  
ते तीकत इति । रङ्कते । लङ्कते । इदित्त्वान्नुम् । लधि भोजननिवृत्तावपीति ।  
ः विसुखीभवनम् । लङ्कते । न भुङ्क इत्यर्थः । अधीति । त्रयोऽपि चतुर्थान्ता  
। आनङ्क इति । 'तस्मान्नुड्द्विहलः' इति जुट् । वङ्कत इति । इदित्त्वान्नुम् ।  
। ववृक्के इति रूपम् । चादित्वात्संयुक्तहल्मध्यस्थत्वात् संयोगात्परत्वेन लिटः  
ऽभावाच्च एत्वाभ्यासलोपौ न । मधि कैतवे चेति । कैतवं वञ्चना । राष्ट्र इति ।

द्राघृ सामर्थ्ये । राघते । लाघते । श्राघृ । इत्यपि केचित् । द्राघृ आयामे च । आयामो दैर्घ्यम् । द्राघते । ११५ श्लाघृ कथने । श्लाघते ।

अथ परस्मैपदिनः पञ्चाशत् । ११६ फक्क नीचैर्गतौ । नीचैर्गतिर्मन्दगमनमसद्वयवहारश्च । फक्कति । पफक्क । ११७ तक हसने । तकति । ११८ तकि कृच्छ्रजीवने । तक्कति । ११९ बुक्क भषणे । भषणं श्वरवः । बुक्कति । १२० कख हसने । प्रनिकखति । १२१ ओखृ १२२ राखृ १२३ लाखृ १२४ द्राखृ १२५ घ्राखृ शोषणालमर्थयोः । ओखति । ओखाश्चकार । १२६ शाखृ १२७ श्लाखृ व्याप्तौ । शाखति । १२८ उख १२९ उखि १३० वख १३१ वखि १३२ मख १३३ मखि १३४ णख १३५ णखि १३६ रख १३७ रखि १३८ लख १३९ लखि १४० इख १४१ इखि १४२ ईखि १४३ वल्ग १४४ रगि १४५ लगि १४६ अगि १४७ वगि १४८ मगि १४९ तगि १५० त्वगि १५१ श्रगि १५२ शलगि १५३ इगि १५४ रिगि १५५ लिगि गत्यर्थाः । द्वितीयान्ताः पञ्चदश । तृतीयान्तास्त्रयोदश । इह खान्तेषु रिख त्रख त्रिखि शिखि इत्यपि चतुरः केचित्पठन्ति । ओखति । २२६० अभ्यासस्यासवर्णे ६ । ४ । ७८ ॥ इवर्णोवर्णान्तस्य अभ्यासस्येयडुवडौ स्तोऽसवर्णेऽचि । उवोख । सन्निपातपरिभाषया 'इजादेः—' ( सू २२२७ ) इत्याम् न ।

त्रयोऽपि ऋदितः । सामर्थ्यं कार्यञ्चमीभवनम् । द्राघृ इत्यपीति । चतुर्थादिमपि केचित् पठन्तीत्यर्थः । द्राघृ इति । आयामः दीर्घीभवनम् । श्लाघृ कथन इति । कथनं स्तुतिः । शीकृ इत्यादयो द्विचत्वारिंशदात्मनेपदिनो गताः ।

फक्क नीचैरित्यादि स्पष्टम् प्रनिकखतीति । 'शेषे विभाषा' इत्यत्र अकखादाविति पर्युदासान्नेर्णत्वं नेति भावः । ओखृ इति । अलमर्थः—भूषणक्रिया, पर्याप्तिः, वारणं वा । ओखति । ओखाश्चकार । शाखृ श्लाखृ इति । श्लाघृ इति चतुर्थान्त आत्मनेपदेषु गतः । उख उखीति । पञ्चदशेति । 'इखि इत्यन्ता' इति शेषः । त्रयोदशेति । 'वल्गादय' इति शेषः । तत्र इद्विचान्नुम् । आशीर्लिङि नलोपाभावश्च । पठन्तीति । तेषां मते खान्ता एकोनविंशतिरिति बोध्यम् । ओखतीति । शपि लघूपधगुणः । लिटि णलः पित्त्वेन क्तिवाभावात् प्राप्तस्यापि लघूपधगुणस्य द्विर्वचनेऽचीति निषिद्धतया गुरुमत्वाभावादामभावे सति पूर्वं द्वित्वे कृते हलादिशेषे पश्चात् 'वाणांदाङ्गं बलीय' इति परिभाषया अन्तरङ्गमपि सवर्णदीर्घं बाधित्वा लघूपधगुणे कृते उ ओख् अ इति स्थिते, उवर्णस्य यणि प्राप्ते—अभ्यासस्य । 'अचि श्नुधात्वि'त्यतः अचीति, उवोरियडुवडौ विति चानुवर्तते । इश्च उश्च यू तयोरिति विग्रहः । अभ्यासविशेषणमिदं तदन्तविधिः तदाह—इवर्णोवर्णान्तस्येति । लिट्वादन्तादेशौ । उवोखेति । 'अचि श्नुधात्वि'त्यस्य तु नात्र प्राप्तिः, अजादौ प्रत्यये परत एव तत्प्रवृत्तेः, अभ्यासस्य अङ्गत्वाभावाच्च ।

ऊखतुः । ऊखुः । इह सवर्णदीर्घस्याभ्यासग्रहणेन ग्रहणादुपस्वः प्राप्नो न भवति । सकृत्प्रवृत्तत्वात् । आङ्गत्वाद्धि पर्जन्यवल्लक्षणप्रवृत्त्या ह्रस्वे कृते ततो दीर्घः । 'वा-  
र्णादाङ्गं बलीयः' इति न्यायात्परत्वाच्च । उङ्कति । वखाख । ववखतुः । वङ्कति ।  
मेखतुः । ( मङ्कति । ममङ्क । नखति । नङ्कति । रखति । रेखतुः । रङ्कति । एख-  
ति । इङ्कति । ईङ्कति । वल्गति । रङ्गति । लङ्गति । अङ्गति । वङ्गति । मङ्गति ।

ननु द्वित्वे कृते लघूपधगुणे सति इजादिगुरुमत्वादात् स्यादित्यत आह—सन्नि-  
पानेति । गलि परे विहितगुणसम्पन्नमिजादिगुरुमत्त्वमाश्रित्य आमं गुणो न प्रवर्त-  
यति, आमि सति धातोर्णस्परकत्वव्याघातादिति भावः । ऊखतुरिति । अपित्वेन कि-  
त्वात् लघूपधगुणाभावे द्वित्वे हलादिशेषे सवर्णपरकत्वाद्भ्यासस्यासवर्ण इति इय-  
त्भावे सवर्णदीर्घे रूपमिति भावः । ननु 'ऊखतु'रित्यत्र ऊकारस्य सवर्णदीर्घसम्पन्न-  
स्य एकादेशतया पूर्वान्तत्वेनाभ्याससम्बन्धित्वात् 'ह्रस्व' इत्यभ्यासस्याचो विधीय-  
मानो ह्रस्वः प्राप्नोतीत्याशङ्कते—इह सवर्णदीर्घस्य अभ्यासग्रहणेन ग्रहणादुपस्वः प्राप्त  
इति । अथ परिहरति—न भवतीति । कुत इत्यत आह—सकृत्प्रवृत्तत्वादिति । तदेवोप-  
पादयति—आङ्गत्वादिति । उ उखतुरिति स्थिते पर्जन्यवल्लक्षणप्रवृत्त्या अभ्यासह्रस्वे  
सवर्णदीर्घे 'ऊखतु'रिति स्थितिः । तत्र ऊकारस्य पुनरभ्यासह्रस्वो न भवति । लक्ष्ये  
लक्षणस्य सकृदेव प्रवृत्तिरिति न्यायादित्यर्थः । ननु वर्णमात्रापेक्षत्वेन अन्तरङ्गतया  
प्रथमं सवर्णदीर्घ एव स्यादिति ह्रस्वस्य प्रथमं प्रवृत्तिर्दुरुपपादेत्यत आह—वार्णादिति ।  
तथा चानया परिभाषया बहिरङ्गोऽपि ह्रस्व एव प्रथमं प्रवर्तत इति भावः । परत्वा-  
च्चेति । नन्विदमनुपपन्नम्, उक्तीत्या अन्तरङ्गं सवर्णदीर्घं प्रति ह्रस्वस्य परत्वकथ-  
नानौचित्यादिति चेत् ? न, परत्वादित्यस्य—परकालप्राप्तिकत्वादित्यर्थात् । अभ्या-  
सविकारेषु परस्परं बाध्यबाधकभावाभावेन युगपदेव हलादिशेषे ह्रस्वे च कृते पश्चा-  
त्प्रवर्तमानस्य सवर्णदीर्घस्य पूर्वं पूर्वमन्तरङ्गं परं परं बहिरङ्गमिति न्यायेन बहिर-  
ङ्गत्वादित्यलम् ।

उङ्कतीति । इदित्त्वान्नुम् । वखाखेति । वखधातोर्गलि उपधावृद्धिः । ववखतुरिति ।  
वादित्वादेत्वाभ्यासलोपौ न । वङ्कतीति । वखिधातोरिदित्त्वान्नुम् । ववङ्क । मेखतु-  
रिति । एत्वाभ्यासलोपौ मङ्कतीति । मखिधातोरिदित्त्वान्नुम् । ममङ्कति । संयुक्तह-  
्रमभ्यस्यत्वादेत्वाभ्यासलोपौ न । नखति नङ्कतीति । 'णो नः' इति नत्वम् । रखतीति ।  
गलि तु उपधावृद्धिः । रराख । अनुसादावेत्वाभ्यासलोपौ—रेखतुरित्यादि । रङ्कतीति ।  
इदित्त्वान्नुम् । ररङ्क । एखतीति । इखधातोः शपि लघूपधगुणः । इयेख । ईखतुः ।  
ईङ्कतीति । इदित्त्वान्नुम् । इङ्काञ्कार । ईङ्कतीति । अलघूपधत्वाच्च गुणः । ईङ्काञ्-  
कार । वल्गतीति । लिटि ववल्ग । ववल्गतुः । रङ्गतीति लङ्गतीति । ररङ्गतुः । अङ्गतीति । लि-  
टि आनङ्ग । वङ्गतीति । लिटि ववङ्ग । ववङ्गतुः । मङ्गतीति । लिटि ममङ्ग । ममङ्गतुः । लङ्गतीति ।

तङ्गति । त्वङ्गति । श्रङ्गति । श्लङ्गति । इङ्गति । रिङ्गति । लिङ्गति । रेखति । व्रखति । त्रिङ्गति । शिङ्गति ) । त्वगि कम्पने च । १५६ युगि १५७ जुगि १५८ बुगि वर्जने । युङ्गति । १५९ घघ हसने । घघति । जघाघ । १६० मधि मण्डने । मङ्गति । १६१ शिधि आघ्राणो । शिङ्गति ।

अथ चवर्गीयान्ताः । तत्रानुदात्तेत एकविंशतिः । १६२ वर्च दीप्तौ । वर्चते । १६३ षच सेचने सेवने च । सचते । सेचे । सचिता । १६४ लोच दर्शने । लोचते । लुलोचे । १६५ शच व्यक्तायां वाचि । शेचे । १६६ श्वच १६७ श्वचि गतौ । श्वचते । श्वचते । १६८ कच बन्धने । कचते । १६९ कचि १७० काचि दीप्तिबन्धनयोः । चकश्चे । चकाश्चे । १७१ मच १७२ मुचि कल्कने । कल्कनं दम्भः शाठ्यं च । कथनम् इत्यन्ये । मेचे । मुमुच्चे । १७३ मचि धारणोच्छ्रायपूजनेषु । ममञ्चे । १७४ पचि व्यक्तीकरणे । पञ्चते । १७५ घृच प्रसादे । स्तोचते । तुष्टुचे । १७६ ऋज गतिस्थानार्जनोपार्जनेषु । अर्जते । नुड्विधौ ऋकारैक-

लिटि ततङ्ग ततङ्गतुः । त्वङ्गतीति । लिटि तत्त्वङ्ग तत्त्वङ्गतुः । श्रङ्गतीति । लिटि शश्रङ्ग शश्रङ्गतुः । श्लङ्गतीति । लिटि शश्लङ्ग शश्लङ्गतुः । इङ्गतीति । लिटि इङ्गांचकार । रिङ्गतीति । लिटि रिरिङ्ग रिरिङ्गतुः । लिङ्गतीति । लिटि लिङ्गिङ्ग लिङ्गिङ्गतुः ।

अथ खान्तेषु रिखादिचतुर्णां मतान्तरसिद्धानामुदाहरणमाह—रेखतीति । शपि लघुपधगुणः । रिरिख रिरिखतुः । व्रखतीति । लिटि तत्राख तत्रखतुः । त्रिङ्गतीति । लिटि त्रिङ्गति त्रिङ्गिङ्गतुः । शिङ्गतीति । लिटि शिशिङ्ग शिशिङ्गतुः । त्वगि कम्पने चेति । चाङ्गतीति । त्वङ्गति तत्त्वङ्ग । युगीति । त्रयोऽपि इदितः । युङ्गति युङ्गति । जुङ्गति । घघ हसने इति । घघति । गलि उपधावृद्धिः । जघाघ । जघघतुः । लिङ्गिणमित्तादेशादित्वादेश्वाभ्यासलोपौ न । मधि मण्डन इति । इदित्त्वान्नुमित्याह—मङ्गतीति । ममङ्घ ममङ्घतुः । शिधि आघ्राण इति । शिङ्घति शिशिङ्घ । फक्कादयः पञ्चाशद्गताः ।

वर्च दीप्ताविति । दीप्तिः प्रकाशः । षच सेचन इति । अचपरकसादित्वात् षोपदेशोऽयम् । स्वरितेऽसु 'षच' समवाये' इति वक्ष्यते । सेच इति । सत्त्वस्य लिङ्गिणमित्त्वात्-भावादादेशादित्वेऽपि एत्वाभ्यासलोपौ । दम्भः शाठ्यं चेति । परविस्त्रम्भाय धर्माद्याचरणं दम्भः कापटयाऽपरपर्यायः । 'कपटोऽस्त्री व्याजदुग्भोपधयः' इत्यमरः । शाठ्यं कुटिलीभावः । 'निकृतस्त्वनृजुः शठः' इत्यमरः । पचि व्यक्तीकरण इति । पचि विस्तारे' इति सुरादौ वक्ष्यते । 'पचे' त्येके । ष्टुच प्रसाद इति । ष्टुत्वसम्पन्नः टकारः । ततश्च दन्त्यपरकसादित्वात् षोपदेशोऽयम् । स्तोचत इति । षस्य सत्त्वे सति ष्टुत्वं निवर्तत इति भावः । तुष्टुचे इति । 'शार्पूर्वाः स्त्रयः' इति तकारशेषः । आदेशसकारत्वात् षत्वम् । ऋज गतीति । अर्जनम्—सम्पादनम् । उपार्जनम्—सेवनम् । अर्जत

देशो रेफो हल्वेन गृह्यते । तेन द्विहल्वान्नुट् । आनुजे । १७७ ऋजि १७८ मृजी भर्जने । ऋजते । 'उपसर्गादिति'—( सू ७४ ) इति वृद्धिः । प्रार्जते । ऋजांचक्रे । आर्जिष्ट । भर्जते । वभृजे । अभर्जिष्ट । १७९ एजृ १८० भ्रेजू १८१ भाजू दीप्तौ । एजांचक्रे । १८२ ईज गतिकुत्सनयोः । ईजाञ्चक्रे ।

अथ द्विसप्ततिर्ज्यन्ताः परस्मैपदिनः । १८३ शुच शोके । शोचति । १८४ कुच शब्दे तारैः । कोचति । १८५ कुञ्च १८६ कुञ्च कौटिल्याल्पीभावयोः । 'अनिदिताम्' ( सू ४१५ ) इति नलोपः । कुच्यात् । कुञ्च्यात् । गतौ

इति । शपि लघूपधगुणः । रपरत्वम् । नुड्विभाविति । वार्तिकमिदम् । आनुज इति । लिटः असंयोगादिति क्तिवात् गुणाभावे द्वित्वे उरदत्त्वे रपरत्वे हलादिशेषे अत आदेरिति दीर्घे नुडिति भावः । ऋजि मृजी इति । ऋदुपधौ द्वौ । आद्यः इदित् । द्वितीयस्य ईदित्वात् 'श्वीदितो निष्ठाया'मिति नेट् । इदित्वान्नुम् । अनुस्वारपरसवर्णौ । ऋजाञ्चक्रे इति । नुमि सति 'संयोगे गुर्विति ऋकारस्य गुरुत्वादिजादेशचेत्याम् । ऋजिता । ऋजिष्यते । ऋजताम् । आर्जत । ऋजेत । ऋजिषीष्ट । अथ लुङि रूपं दर्शयति—आञ्जिष्टेति । लुङः तादेशः । चिः । सिच् । इट् । लघूपधत्वाभावान्न गुणः । आट् । वृद्धिः । षत्वम् । ष्टुत्वम् । लुङि—आञ्जिष्यत । भजत इति । शपि लघूपधगुणः । रपरत्वम् । वभृजे । भर्जिता । भर्जिष्यते । भर्जताम् । अभर्जत । अभर्जेत । भर्जिषीष्ट । लुङि रूपमाह—अभर्जिष्येति । लुङस्तादेशः चिः । सिच् । इट् । गुणः । रपरत्वम् । अडागमः । षत्वम् । ष्टुत्वम् । लुङि—अभर्जिष्यत । एजू अंजू आजृ इति । आद्ययोः ऋदित्वम् 'नागलोपो'त्यर्थम् । तृतीयस्य तु अकारेत्कत्वेऽप्यात्मनेपदं सिध्यति । ऋदित्वस्य न किञ्चित्फलमस्ति । न च 'नागलोपो'ति चङ्परे णौ उपधाह्रस्वः, फलं भवितुमर्हति, 'आजभासे'त्यादिना तत्र उपधाह्रस्वविरूपस्य वक्ष्यमाणत्वात् । ईज गतीति । अलघूपधत्वाच्च गुणः । ईजते । ईजाञ्चक्रे इति । इजादेशचेत्याम् । वचादय एकाविंशतिर्धृत्ताः ।

द्विसप्ततिरिति । चवर्गीयान्ता इति शेषः । शुच शोक इति । स्मृत्या क्लेशः शोकः । शोचतीति । वियुक्तं पित्रादिकं स्मृत्वा क्लिष्टनातीत्यर्थः । कुच शब्द इति । शब्दन्तं शब्दः । चुकोच चुकुचतुः । अकोचीत् । कुञ्च कृञ्चति । उभावपि चर्गापञ्चमोपधौ । कुञ्चतौ अनुस्वारपरसवर्णसम्पन्नस्य नकारस्थानिकञकारस्य धातुगठे निर्देशः । धातुपाठे 'नकारजाचनुस्वारपञ्चमौ' इत्यभियुक्तत्वादात् । तदाह—अनिदितामिति । अनुस्वारपरसवर्णयोरसिद्धतया नकारस्य सत्त्वेन आशीर्लिङ्गि अनिदितामिति लोपे कुच्यादिति रूपमित्यर्थः । लिटि तु चुकुञ्च चुकुञ्चतुः इत्यादौ पित्त्वेन संयोगात्परत्वेन



पूजायाम् । आनर्च । २०५ म्लेच्छ अव्यक्ते शब्दे । अस्फुटेऽपशब्दे चेत्यर्थः । म्लेच्छति । मिम्लेच्छ । २०६ लछ २०७ लच्छि लक्षसौ । ललच्छ । ललाच्छ । २०८ वाच्छि इच्छायाम् । वाञ्छति ।

२०९ आच्छि आयामे । आञ्छति । अत आदेः' ( सू २२४८ ) इत्यत्र तपर-  
करणं स्वाभाविकह्रस्वपरिग्रहार्थम् । तेन दीर्घाभावाच्च नुट् । आञ्छ । तपरकरणं  
मुखसुखार्थमिति मते तु नुट् । आनाञ्छ । २१० ह्रीच्छ लज्जायाम् । जिह्रीच्छ ।  
२११ हुच्छा कौटिल्ये । कौटिल्यमपसरणम् इति मैत्रेयः । 'उपधायां च' ( सू  
२२६५ ) इति दीर्घः । हुच्छति । २१२ मूर्च्छा मोहसमुच्छ्राययोः । मूर्च्छति । २१३  
स्फूर्च्छा विस्तृतौ । स्फूर्च्छति । २१४ युच्छ प्रमादे । युच्छति । २१५ उच्छि उच्छे ।  
'उच्छः कणश आदानं कणिशाद्यर्जनं शिल्म् ।' इति यादवः । उच्छति । उच्छा-  
ञ्कार । २१६ उच्छी विवासे । विवासः समाप्तिः । प्रायेणायं विपूर्वः । व्युच्छति ।  
२१७ धृज २१८ धृजि २१९ ध्रज २२० ध्रजि २२१ ध्वज २२२ ध्वजि गतौ ।  
धर्जति । धृजति । ध्रजति । ध्वजति । ध्वजति । २२३ कूज अव्यक्ते

हल इति नुटं मत्वाह—आनर्चेति । म्लेच्छेत्यादि स्पष्टम् । तुकि लच्छतीति रूपम् ।  
ललच्छ ललच्छतुः ।

आद्येति । लिटि णलि द्वित्वे हलादिशेषे अभ्यासह्रस्वे अ आञ्च् अ इति रिथते  
'अत आदे'रिति दीर्घं 'तस्मान्नुट्द्विहल' इति च नुटमाशङ्क्याह—अत आदे-  
रिति । तत्र हि दीर्घस्याकारस्य दीर्घविधौ प्रयोजनाऽभावादेव ह्रस्वाकारस्य  
दीर्घ इति सिद्धौ अत इति तपरकरणं स्वाभाविकस्यैव ह्रस्वाकारस्य परिग्रहार्थ-  
मित्यर्थः । ततः किमित्यत आह—तेनेति । 'अत आदेः' इति दीर्घविधौ स्वाभावि-  
कह्रस्वाकारस्यैव ग्रहणेन 'अत आदेः' इति दीर्घस्याऽभावाच्च नुडित्यर्थः । आच्छेति ।  
द्वित्वे हलादिशेषे अभ्यासह्रस्वे सवर्णदीर्घ इति भावः । मुखसुखार्थमिति । तथा च  
ह्रस्वस्थानिकदीर्घाकारापि परस्य नुट् भवत्येवेति भावः । 'ह्रीच्छ लज्जाया'मित्यादि  
स्पष्टम् । युच्छ प्रमाद इति । यकारादिरुदुपधोऽयम् युञ्छतीति । अन्तरङ्गत्वात् 'छे च'  
इति तुकि लघूपधत्वाऽभावात् न गुणः । युयुच्छ । युयुच्छतुः । उच्छि उच्छे इति । अय-  
मप्युदुपधः । उच्छतीति । इदित्वान्नुमि अलघूपधत्वाच्च गुणः । उच्छाञ्कारेति । नुमि  
कृते 'संयोगे गुरु' इत्युकारस्य गुरुत्वात् 'इजादेश्च' इत्यामिति भावः । धृजति । आद्यौ  
ऋदुपधौ । इतरे चत्वारः अदुपधाः । द्वितीयचतुर्थषष्ठाः इदितः । धर्जतीति । षापि  
लघूपधगुणः । रपरत्वम् । दधर्ज दधजतुः घृज्यात् । अधर्जात् । धृञ्जतीति । इदित्वा-  
न्नुम् । दधज । इदित्वाञ्जलोपो न । घृञ्ज्यात् । अधर्जात् । ध्रजतीति । णलि द-  
ध्राज । दध्रजतुः । अधर्जात् । अधर्जात् । ध्रजतीति । अदुपधोऽयम् । दध्रज । इदि-  
त्वाञ्जलोपो न । ॥ दध्रजतुः । ध्वजतीति । दध्वज । ध्वजतीति । दध्वज । कूज अव्यक्ते



शब्दे । चुकूज । २२४ अर्ज २२५ षर्ज अर्जने । अर्जति । आनर्ज । सर्जति ।  
-ससर्ज । २२६ गर्ज शब्दे । गर्जति । २२७ तर्ज भर्त्सने । तर्जति । त्तर्ज ।  
२२८ कर्ज व्यथने । चकर्ज । २२९ खर्ज पूजने च । चखर्ज । २३० अज गति-  
क्षेपणयोः । अजति । २२६२ अजेर्व्यघञपोः २।४।५६॥ अजेर्वी इत्ययमादेशः  
स्यादार्षधातुकविषये घञमपं च वर्जयित्वा । 'बलादावार्षधातुके वेष्यते' विवाय ।  
विव्यतुः । विव्युः । अत्र वकारस्य हल्परत्वात् 'उपधायां च' (सू २२६५) इति दीर्घे  
प्राप्ते 'अचः परस्मिन्' ( सू ५०) इति स्थानिवद्भावेनाच्परकत्वम् । न च 'न पदा-  
न्त'- (सू ५१) इति निषेधः । 'स्वरदीर्घ्यलोपेषु लोपाजादेश एव न स्थानिवत्' । इ-  
त्युक्तेः । थलि 'एकाच'- (सू २२४६) इतीप्तिषेधे प्राप्ते । २२६३ कृष्टभृवृस्तु-

इति । स्पष्टम् । सर्जतीत्यत्र षोपदेशत्वात् षत्वम् । अज गतोति । लटि अजतीत्यादिसि-  
द्धवत्कृत्य लटि विशेषमाह-अजेर्व्यघञपोः । 'वी' इति दीर्घान्तं लुप्तप्रथमाकम् । 'आर्ष-  
धातुके' इत्यधिकृतम् । विषयसप्तम्येषा, नतु परसप्तमी, व्याख्यानात् । तदाह-आर्षधा-  
तुकविषय इत्यादि । अजेरिति इकानिर्देशः, अजधातोरित्यर्थः । आर्षधातुक इति परस-  
प्तम्याश्रयणे तु वेधीयत इति न स्यात्, वीभावात्प्राक् अजादित्वात् यङसम्भवात् । विषय-  
सप्तम्याश्रयणे तु यङि विवक्षिते वीभावे सति हलादित्वाद्यङ् निर्बाधः । अघञपोः किम् ?  
घञि समाजः । 'समुदोरजः पशुषु' इत्यपि समाजः । अत्र 'अघञपोरिति न वक्तव्यम् ।  
'वा लिटि' इत्यतो वेत्यनुवर्तते । व्यवस्थितविभाषेयम् । घञि अपि च न भवति ।  
स्युटि बलादावार्षधातुके च विकल्पः । अन्यत्र तु आर्षधातुके नित्यमिति भाष्यकैय-  
टयोः स्थितम् । तदाह-बलादावार्षधातुके वेष्यत इति । उक्तव्यवस्थितविभाषोपलक्षणमि-  
दम् । विवायेति । लिटो णलि विवक्षिते वीभावे सति णलि द्वित्वे अभ्यासह्रस्वे 'अचो  
न्गिति' इति बृद्धौ आयादेश इति भावः । विव्यतुरिति । वीभावे सति अतुलि द्वित्वे  
अभ्यासह्रस्वे 'असंयोगात्' इति कित्वात् गुणाभावे ह्यङ्पवादे 'प्रनेकाचः' इति यणि  
रूपम् । एवम् उलि विव्युरिति रूपम् । ननु विव्यतुः विच्युरित्यत्र द्वितीयवकारस्य यका  
रात्मकहल्परकत्वात् 'उपधायां च' इति हकारस्य दीर्घः स्यादित्याशङ्क्य ईकारस्था-  
निकस्य यकारस्य 'अचः परस्मिन्' इति स्थानिवत्त्वेन द्वितीयवकारस्य हल्परकत्वाऽ-  
भावात् तस्मिन्वकारे परे हकारस्य न दीर्घ इति परिहरति-अत्र वकारस्येत्यादि अच्पर  
कत्वमित्यन्तम् । ननु दीर्घविधौ 'न पदान्त इति निषेधात्कथमिह यकारस्य स्थानिवत्त्व-  
मित्याशङ्क्य निराकरोति-नच न पदान्तेति निषेध इति । 'शङ्क्य' इति शेषः । कृत्  
इत्यत आह-स्वरदीर्घेति । इत्युक्तेरिति । वार्तिककृतेति शेषः । थलि एकाच इति । अजधा-  
तोरनुदात्तोपदेशानन्तर्भावेऽपि 'वी' इति तदादेशोऽनुदात्तः, अजन्तेषु उद्वृन्तादि-  
चतुर्दशभिन्नधातूनामनुदात्तत्वाभ्युपगमादिति भावः । कृम् । कृ सु भृ वृ स्तु दु सु भ्रु  
इत्यष्टानां समाहारद्वन्द्वात्पञ्चमी । लिटीति षष्ठ्यर्थे सप्तमी । 'नेह्वशिकृति' इत्यतो

द्रुशुश्रुचो लिटि ७।२।१३॥ एभ्यो लिट इण्ण स्यात् । क्रादीना चतुर्णां ग्रहणं नियमार्थम् । प्रकृत्याश्रयः प्रत्ययाश्रयो वा यावानिण्निषेधः स लिटि चेत्तर्हि क्रादिभ्य एव नान्येभ्य इति । ततश्चतुर्णां थलि भारद्वाजनियमप्रापितस्य वामादिषु क्रादिनियमप्रापितस्य चेटो निषेधार्थम् । २२६४ अचस्तास्वत्थल्यनिटो नित्यम् ७।२।६१॥ उपदेशोऽजन्तो यो धातुः तासौ नित्यानिट् ततः परस्य थल इण्ण स्यात् ।

नेति इडिति चानुवर्तते । तदाह—एभ्य इति । ननु 'एकाच उपदेशोऽनुदात्तात्' इति 'श्रथुकः किति' इति च सिद्धे किमर्थमिदं सूत्रमित्यत आह—क्रादीनामिति । कृ सृ भृ वृ इत्येतेषामित्यर्थः । नियमस्वरूपमाह—प्रकृत्याश्रय इत्यादि । कृ सृ भृ इत्येषां त्रयाणां अनुदात्तोपदेशान्तभूतानामेकाच उपदेश इति यः प्रकृत्याश्रयो निषेधः, यश्च वृधातोः 'श्रथुकः किति' इति प्रत्ययाश्रयो निषेधः, तदुभयमपि यदि लिटि स्यात् तर्हि कृसृभृ वृ इत्येभ्य एव परस्य लिटो भवति, नतु तदन्येभ्यः परस्येत्यर्थः । तेन बिभ्रिदिव बिभ्रिदिमेत्यादौ 'एकाच उपदेशो' इति निषेधः, बभूविव बभूविमेत्यादौ 'श्रथुकः किति' इति निषेधश्च न भवति । अथ स्तुद्रुशुश्चवां ग्रहणस्य प्रयोजनमाह—तत इति । 'अन्येषां' मिति शेषः । चतुर्णामिति । ग्रहणमिति शेषः । ततः तेभ्यः कृसृभृवृ इत्येभ्यः अन्येषां स्तुद्रुशुश्चवां ग्रहणं थलि तुष्टोथ दुद्रोथ सुस्रोथ शुश्रोथ इत्यत्र 'ऋतो भारद्वाजस्य' इति वक्ष्यमाणेन 'ऋदन्तस्यैव थलि नेट् अन्यस्य तु स्यादेवे'ति नियमेन प्राप्तस्य इटो निषेधार्थम् । तथा तुष्टुव तुष्टुमेत्यादौ 'कृसृभृवृ' इत्युक्तेन 'क्रादिभ्य एव परस्य लिट इण्णनिषेधः अन्येभ्यस्तु परस्य इट् स्यादेवे'ति नियमेन प्राप्तस्य इटो निषेधार्थं चेत्यर्थः । तदेवम् अजेः थलि वीभावे 'एकाचः' इति निषेधाऽभावादिङ्गागमो निर्वाध इति स्थितम् । अथ तस्य थलि इडागमस्य भारद्वाजनियमाद्विकल्पं वक्ष्यन् तदुपयो गित्वेन सूत्रद्वयमुपन्यस्यति—अचस्तास्वत् । अधातोस्थलोऽङ्गावाद्घातोरिति लभ्यते । 'अच' इति तद्धि-शेषणम् । तदन्तविधिः । 'उपदेशोऽस्वत्' इत्युत्तरसूत्रादुपदेश इत्यपकृत्यत इति 'ऋतो भारद्वाजस्ये'ति सूत्रभाष्ये स्थितम् । उपदेशे अजन्तादित्यन्वयः । 'अनिट्' इति बहु-व्रीहेः पञ्चमी । नित्यमिडविहीनादित्यन्वयः । 'तासि च क्लृप्' इत्यतस्तासीत्यनुवर्तते । तासौ नित्यमनिट् इत्यन्वयः । थलीति षष्ठ्यर्थे सप्तमी । 'गमेरित परस्मैपदे' इत्यतः इडिति, 'न ऋथश्चतुर्भ्य' इत्यतो नेति चानुवर्तते । 'तास्व'दिति सप्तम्यन्तात् वतिः । तदाह—उपदेशे योऽजन्त इत्यादि इण्ण स्यादित्यन्तम् । 'तास्व'दिति शेषः । यथा तासि नेट् तथा थल्यपि नेट् इत्यर्थः । चिचेथ जुहोथेत्याद्युदाहरणम् । अत्र क्रादिनियमप्राप्त इण्ण भवति । अजन्तात्किम् । बिभेदिय । उपदेश इति किम् । 'हजू' जहृथ । इह गुणे रपरत्वे अजन्तत्वाभावादिण्णनिषेधो न स्यादित्युपदेशग्रहणम् । नित्य-ग्रहणं किम् । 'स्वृ गतौ' सस्वरिथ । 'स्वरतिसूती'ति तासौ विकल्पितेऽकृत्वाच्च निषेधः । तासौ किम् । लृत्वा लुलविथ । थलः किम् । पपिव । पपिम । इह तासीत्यनुवृत्त्यैव सिद्धे 'तास्व'दिति नातीवोपयुज्यत इति केचित् । वस्तुतस्तु यस्तासौ विद्यते तस्मादेव पर-

२२६५ उपदेशेऽजत्वतः ७ । २ । ६२ ॥ उपदेशेऽकारवतरतासौ नित्यानिटः पररय थल इणन स्यात् । २२६६ ऋतो भारद्वाजस्य ७।२।६३॥ तासौ नित्यानिट् ऋदन्तादेव थलो नेट् भारद्वाजस्य मतेन । तेनान्यस्य स्यादेव । अयमत्र सङ्ग्रहः—

अजन्तोऽकारवान्वा यस्तास्यनिट् थलि वेडयम् ।

ऋदन्त ईहङ् नित्यानिट् क्राद्यन्यो लिटि सेड् भवेत् ॥

स्य थल इण्डिनेषार्थं तास्वदित्यावश्यकम् । तेन 'लिट्यन्यतरस्याम्' इत्यदो घरलुभावे जघसिथेस्यत्र न निषेधः, घसस्तासावभावादिति अद् भक्षण इति धातौ मूल इव वच्यते । 'यस्तासावस्ति अनिट् चे'ति भाष्यम् । एवं वेजो वयादेशेऽपि न निषेध इति बोध्यम् । उपदेशेऽजत्वतः । 'अस्वत' इति छेदः । अत् ह्रस्वाकारः सः अस्य अस्तीति अस्वान् 'तसौ मत्वर्थ' इति भत्वात् जश्त्वम् । अच इति वर्जम् 'पूर्वसूत्रं, तत्र यदनुवृत्तं तदप्यनुवर्तते । तदाह—उपदेशे अकारवत इति । शक्लु शशक्थ, पच् पपक्थेत्युदाहरणम् । अत्र क्रादिनियमप्राप्त इणन भवति । उपदेशे किम् । कृष विलेखने । चकर्विथ । अत्वत इति किम् । बिभेदिथ । तपरः किम् । रराधिथ । तासौ किम् । जग्रहिथ । 'जिघृच्छती'त्यत्र 'सनि ग्रहगुहोश्चे'ति सनि नित्यमनिट्, न तु तासौ । नित्येति किम् । अञ्ज, आनञ्जिथ । 'ऊदित्वात्तासौ वे'डिति भाष्यम् । चक्रमिथेत्यप्युदाहरणम् 'स्तुक्रमो'रिति नियमेनात्मनेपदे । तासावनिट्कत्वेऽपि परस्मैपदे सेट्कत्वात् । ऋतो भारद्वाजस्य । तासौ नित्यमनिट् इति, थलीति, नेति, इडिति चानुवर्तते । भारद्वाजस्य मते ऋदन्ताद्धातोः पररय नेडिति फलितम् । ह्रङ्छडादौ 'अचस्तास्व'दित्येव सिद्धम् । अतो नियमार्थमिदमित्याह—ऋदन्तादेव थलो नेडिति । अनुदन्तात्पररय तु थल इट् स्यादेवेत्येवकारार्थः । तदाह—अन्यस्य स्यादेवेति । ऋदन्तभिन्नात्पररय थल इट् स्यादेवेत्यर्थः । तथा च ऋदन्तभिन्नाद्धातोः पररय थलो नेणिनवृत्तिरिति भारद्वाजमते फलतीति न वैयर्थ्यमिति भावः । तथाच अनुदन्ताद्धातोः पररय थलो भारद्वाजमते इट् । मतान्तरे तु 'अचस्तास्वदिति' उपदेशेऽजत्वत' इति च तत्र नेडिति विकल्पः फलतीति भावः । तद्यथा—पपिथ—पपाथ । पेचिथ—पपक्थ । अयमत्रेति । 'कृसृभृवृस्तुदुसृभ्रवो लिटी'ति 'अचस्तास्वत्यन्यनिटो नित्य'मिति 'उपदेशेऽजत्वत' इति 'ऋतो भारद्वाजस्ये'ति च सूत्रचतुष्टयस्य विषयाणां सङ्ग्रहो वच्यत इत्यर्थः । अजन्त इति । यः धातुः ऋदन्तभिन्नाजन्तः ह्रस्वाकारवान् वा तासौ नित्याऽनिट् सोऽयं थलि विकल्पितेऽक इति पूर्वार्धस्यार्थः । अत्र 'ईहङ्'इत्यस्य तासौ नित्याऽनिडित्यर्थः । यः ऋदन्तस्तासौ नित्यानिट् सः थलि नित्याऽनिडित्यर्थः । 'अचस्तास्व'दिति पाणिनिमते 'ऋतो भारद्वाजस्ये'ति भारद्वाजमतेऽपि तस्य अनिट्कत्वादिति भावः । क्राद्यन्य इति । क्राद्यष्टभ्योऽन्यो धातुः लिटि नित्यं सेडित्यर्थः । क्राद्यष्टभ्य एव पररय लिटि नेडिति कृसृभृवृ इति सूत्रेण नियमितत्वादिति भावः । नन्वत्र क्राद्यन्य इत्युक्त्या क्रादीनामज्ञानां लिटि नित्यानिट्कत्वमवगतम् । तदनुपपन्नम्, स्तुदुसृभ्रवाम् ऋदन्तभिन्नत्वेन

न च स्तुद्भुश्रुवादीनामपि थलि विकल्पः शङ्क्यः । 'अचस्तास्वत्'- (सू २२९४)  
इति 'उपदेशोऽस्वत्' ( सू २२९५ ) इति च योगद्वयप्रापितस्यैव हि प्रतिषेधस्य भा-  
रद्वाजिनियमो निवर्तकः 'अनन्तरस्य'-इति न्यायात् । विवयिथ । विवेथ । आजि-  
थ । विव्यथुः । विव्य । विवाय । विचय । विव्यिव । विव्यिम । वेता । अजिता ।  
वेष्यति । अजिष्यति । अजतु । आजत् । अजेत् । वीयात् । २२६७ सिचि वृद्धिः  
परस्मैपदेषु ७ । २ । १ ॥ इगन्ताङ्गस्य वृद्धिः स्यात्परस्मैपदे परे सिचि । अवैषीत्-  
आजीत् । अवेष्यत् । अजिष्यत् । २३१ तेज पालने । तेजति । २३२ खज

तेभ्यस्थलि 'अचस्तास्वत्'इति निषेधस्य भारद्वाजमते अप्रबु स्या इड्विकल्पस्य दुर्वार-  
त्वात् । न चैवंसति 'कृष्ष्टुवृ'इति सूत्रे स्तुद्भुश्रुप्रहणमनर्थकमिति वाच्यम् । तुष्टुव तुष्टु-  
मेत्यादौ वमादिषु क्रादिनियमप्राप्तस्य इटो निवृत्त्या चरितार्थत्वादित्याशङ्क्य निराक-  
रोति -नच स्तुद्भुश्रुनामपि थलि विकल्पः शङ्क्य इति । कुत इत्यत आह-अचस्तास्वदिति ।  
ऋदन्तादेव परस्य थल इग्निषेधः अनुदन्तात्परस्य तु थल इग्निषेधा नेति भारद्वाजीयं  
मतम् । अयं च इग्निषेधस्य निषेधः 'अचस्तास्व'दिति 'उपदेशोऽस्वत्' इति च सूत्र-  
द्वयप्राप्तस्यैव इग्निषेधस्य पक्षे निवर्तकः । न तु क्रादिसूत्रप्राप्तस्य इट्प्रतिषेधस्यापी-  
त्यर्थः । कुत इत्यत आह-अनन्तरस्येति । 'अचस्तास्व'दिति 'उपदेशोऽस्वत्' इति ऋतो  
भारद्वाजस्येति च सूत्रक्रमः । 'कृष्ष्टुवृ' इति सूत्रं तु ततः प्राग्बहुव्यवहितमिति भावः ।  
किंच 'नेड्वशिकृती'त्यादिप्रतिषेधकण्ठोत्तरम् 'आर्द्धधातुकस्येड्वलादे'रिति विधि-  
काण्डारम्भसामर्थ्यादपि स्तुद्भुश्रुवामिग्निषेधो भारद्वाजिनियमं बाधत इति 'नेड्वशिकृ-  
ती'त्यत्र 'वस्वेकाजाद्दसा'मित्यत्र च भाष्ये स्पष्टम् ।

ततश्च प्रकृते अजेस्थलि वीभावे तस्य अजन्तत्वात्तासौ नित्याऽनिट्कत्वाच्च इड-  
विकल्प इति सिद्धम् । तदाह-त्रिवयिथ विवेथेति । सिवादेशस्य थलः पिस्वात् अ-  
सयोगादिति किस्वाभावाद्गुणः । इट्पक्षे अयादेशः । आजिष्यति । 'वलादावार्द्धधातु-  
के वेष्थते' इति वीभावाऽभावपक्षे अजधातोरनुदात्तोपदेशबहिर्भूतत्वादित् । द्विस्वम् ।  
हलादिशेषः । 'अत आदे'रिति दीर्घः । विव्यथुरिति । अथुलि वीभावे द्विस्वे अस्यासहस्वे  
असंयोगादिति किस्वात् गुणाभावे इयङ्पवादे 'परनेकाच'इति यणि रूपम् । विव्येति ।  
थस्य अकारे वीभावादि । विवाय विवयेति । 'णलुत्तमो वे'ति णित्त्वविकल्पाद् वृद्धिविकल्पः ।  
विव्यिव विव्यिमिति । 'क्राद्यन्यो लिटि सेड् भवेदिति नित्यमिति यण् । वेता अजितेति ।  
लुटि तासि वीभावविकल्पः वेष्थति अजिष्यतीति । लुटि स्ये वीभावविकल्पः । वीयादिति ।  
आशीलिङ्गादेशस्य आर्द्धधातुकत्वात् वीभावः । अथ लुङि सिचि वीभावे 'सार्वधातुका-  
र्द्धधातुकयो'रिति गुणे प्राप्ते । सिचि वृद्धिः । एगन्तस्येति । वृद्धिश्रुत्या इक ह्युपस्थितमङ्ग-  
स्येत्यधिकृतस्य विशेषणम्, तदन्तविधिरिति भावः । एवं च अकोषोदित्यादौ व्यञ्जनस्य  
न वृद्धिः । अवैषीदिति । लुङरित्प । इकारलोपः । सिचि वीभावः । 'एकाच'इति इग्नि-  
षेधः । वृद्धिः । अडागमः । षत्वम् । आजीदिति । सिङ्गलोपः । 'वद्वजे'ति हलन्तलङ्-

मन्ये । खजति । २३३ खजि गतिवैकल्ये । खजति । २३४ एज् कम्पने । एजा-  
ञ्चकार । २३५ डु ओ स्फूर्जा वज्निर्घोषे । स्फूर्जति । पुस्फूर्ज । २३६ क्षि क्षय ।  
अकर्मकः । अन्तर्भावितण्यर्थस्तु सकर्मकः । क्षयति । चिक्षाय । चिक्षियतुः । चि-  
क्षियुः । चिक्षयिथ—चिक्षेथ । चिक्षियिव । चिक्षियिम । क्षेता । २२६८ अकृत्सा-  
र्वधातुकयोर्दीर्घः ७।४।२५॥ अजन्तस्याङ्गस्य दीर्घः स्याद्यादौ प्रत्यये परे । न तु  
कृत्सार्वधातुकयोः । क्षीयात् । अक्षैषीत् । २३७ क्षीज अव्यक्ते शब्दे । कूजिना  
सहायं पठितुं युक्तः । चिक्षीज । २३८ लज २३९ लजि भर्त्सने । २४० लाज  
२४१ लाजि भर्जने च । २४२ जज २४३ जजि युद्धे । २४४ तुज हिंसायाम् ।  
तौजति । तुतौज । २४५ तुजि पालने । २४६ गज २४७ गजि २४८ गज २४९  
गुजि २५० मुज २५१ मुजि शब्दार्थाः । गज मदने च । २५२ वज्ज २५३ व्रज

णायां वृद्धौ 'नेटि' इति निषिद्धायामाडागमे 'भाटश्चे'ति वृद्धिः । लुङि अव्ययत् आजि-  
च्यत् । तेज पालन इत्यादि । स्पष्टम् । एज् कम्पन इति । द्वीसौ त्वात्मनेपदी गतः । टु ओ-  
स्फूर्जेति । 'आदिर्घिटुडव' इति टुरित् । उपदेशेऽनुनासिकत्वादोकार आकारश्च इत् ।  
'द्वितोऽथुजि'त्यथुच्, 'आदितश्चे'ति निष्ठानत्वम्, 'ओदितश्चे'ति निष्ठायामिणिवे-  
धश्च तत्फलानि । 'उपधायां चे'ति दीर्घस्यानित्यत्वज्ञापनार्थमिह दीर्घञ्कारः पठितः ।  
तेन हुङ्गतीत्यादौ न दीर्घ इत्याहुः । स्फूर्जतीति । लिटि पुस्फूर्ज, अस्फूर्जात् । क्षि क्षय  
इति । क्षयो नाशः । अन्तर्भावितण्यर्थ इति । नाशनार्थक इत्यर्थः । अजन्तेष्वेवास्य पाठो  
युक्तः । क्षयतीति । नश्यतीत्यर्थः, नाशयतीति वा । शपि गुणे अयादेशः । चिक्षयेति ।  
णलि वृद्धिः आयादेशः । चिक्षियतुरिति । 'असंयोगा'दिति कित्वाच्च गुणः । इयङ् ।  
चिक्षयिथ—चिक्षेथेति । पित्त्वेन कित्वाऽभावात् गुणः । अजन्तत्वात्तासौ नित्यानिट्त्वा-  
च्च भारद्वाजनियमात्थलि वेट् । इट्पक्षे अयादेशः । चिक्षियथुः । चिक्षिय । चिक्षाय ।  
चिक्षय । वसूमसोस्तु क्रादिनियमात् नित्यमिट् तदाह—चिक्षियिव चिक्षियिमेति ।  
क्षेता । क्षेप्यति । क्षयतु । अक्षयत् । क्षयेत् । आशीर्लिङि विशेषमाह—अकृत्सार्व-  
धातुकयोः । अङ्गस्येथधिकृतम् । 'अयङ् यि कङ्कित्'त्यतः यीति सप्तम्यन्तम-  
नुवृत्तमङ्गाक्षिसप्रत्ययविशेषणम्, तदादिविधिः । दीर्घश्रुत्या 'अच' इत्युपस्थितमङ्गवि-  
शेषणम् । तदन्तविधिः । तदाह—अजन्तस्येत्यादिना । अकृत्सार्वधातुकयोरिति किम्  
प्रकृत्य । तुकं बाधित्वा परत्वाद्घोषो न । चिनुयात्, सार्वधातुकत्वाच्च दीर्घः । क्षीजेति ।  
ईदुपधः । कूजिनेति । 'कूज अव्यक्ते शब्दे' इत्यनुपदमेव पठितम् । तत्रैव 'कूज क्षीज  
अव्यक्ते शब्दे' इति पठितुं युक्तमित्यर्थः, अर्थैक्यादिति भावः । लज लजि भर्त्सने इति ।  
'भर्त्सने त्वपकारगीः' इत्यमरः । द्वितीय इदित् । आशीर्लिङि लज्यात् । लज्यात् ।  
लाज लाजि भर्जन इति । आतुपधौ । द्वितीय इदित् । जज जजीत्यादि । स्पष्टम् । वज व्र-  
जेति । आद्यस्य असंयुक्तहल्मध्यस्थाऽकारवत्त्वेऽपि 'न शसदद्वादिगुणानाम्' इत्येत्वा-

गतौ । ववजतुः 'वदब्रज'—( सू २२६७ ) इति वृद्धिः । अत्राजीत् ।

अथ टवर्गीयान्ताः शाङ्न्ता अनुदात्तेतः षट्त्रिंशत् । २५४ अष्ट अतिब्रमर्हि-  
सयोः । दोषधोऽयम् । तोपधः इत्यन्ये । अष्टते । आनष्टे । २५५ वेष्ट वेष्टने ।  
विवेष्टे । २५६ चेष्ट चेष्टायाम् । अचेष्टिष्ट । २५७ गोष्ट २५८ लोष्ट संघाते ।  
जुगोष्टे । लुलोष्टे । २५९ घष्ट चलने । जघष्टे । २६० स्फुट विकसने । स्फोटते ।  
पुस्फुटे । २६१ अठि गतौ । अण्ठते । आनण्ठे । २६२ वठि एकचर्यायाम् । वव-  
ण्ठे । २६३ मठि २६४ कठि शोके । शोक इह आध्यानम् । मण्ठते । कण्ठते ।  
२६५ मुठि पालने । मुण्ठते । २६६ हेठ विवाधायाम् । विवाधा शाठयम् । जि-  
हेठे । २६७ एठ च । एठाश्चक्रे । २६८ हिडि गत्यनादरयोः । हिण्डते । जिहि-  
ण्डे । २६९ हुडि सङ्घाते । जुहुण्डे । २७० कुडि दाहे । चुकुण्डे । २७१ वडि विभा-  
जने । २७२ मडि च । ववण्डे । २७३ भडि परिभाषणे । परिहासः सनिन्दोपा-  
लम्भश्च परिभाषणम् । वभण्डे । २७४ पिडि सङ्घाते । पिपिण्डे । २७५ मुडि मार्जने ।  
मार्जनं शुद्धिर्न्यग्भावश्च । मुण्डते । ३७६ तुडि तोडने । तोडनं दारणं हिसनं च ।  
तुण्डते । २७७ हुडि वरणे । वरणं स्वीकारः । हरणे इत्येके । हुण्डते । २७८

भ्यासलोपौ नेत्याह—ववजतुरिति । अवाजीत्—अवजीत् । द्वितीयस्य तु संयुक्तहल्भ-  
ध्यस्थाऽकारत्वादेवैस्वाऽभ्यासलोपयोर्न प्रसक्तिः । 'अवाजी'दित्यत्र 'अतो हलादे'रिति  
वृद्धिविकल्पमाशङ्क्याह—वदब्रजेति वृद्धिरिति । हलन्तत्वादेव सिद्धे ब्रजग्रहणस्य 'अतो  
हलादे'रिति विकल्पनिरासार्थत्वादिति भावः । शुचादयो द्विसप्ततिवृत्ताः ।

शाङ्न्ता इति । 'शाङ् रुलाघाया'मित्यन्ता इत्यर्थः । शाङयन्ता इति क्वचित्पाठः ।  
अट्येति । तवर्गात्तृतीयोपधोऽयम् । चर्त्वंष्टुस्वाभ्यां टोपधनिर्देशः । तदाह—दोषधोऽयमि-  
ति । तथा च अष्टधातोः सनि इटि अट्टि स इति स्थिते ष्टुस्वचर्त्त्वयोरसिद्धत्वाद्जादे-  
द्वितीयस्येति प्रवर्तमानं द्वित्वम् 'नन्द्रास्संयोगादय' इति दकारं विहाय टिस् इत्यस्य  
भवति । ततो हलादिशेषे दकारस्य ष्टुस्वचर्त्त्वयोः 'अट्टिटिषत' इतीष्टं सिध्यति । स्वा-  
भाविकमूर्धन्योपधत्वे 'नन्द्रा' इति निषेधाऽभावात् टकारद्वयसहितस्यैव द्वित्वे हला-  
दिशेषेण द्वितीयटकारस्य निवृत्तौ अट्टिटिषते इत्यनिष्टं प्रसज्येतेति भावः । तोपध इत्यन्य  
इति । ष्टुस्वेन टोपधनिर्देश इति भावः । अस्मिन्पक्षे सनि द्वित्वे कर्तव्ये ष्टुस्वस्याऽसि-  
द्धत्वेति 'नन्द्रा' इति निषेधाऽभावात्कारविशिष्टस्य तटि स् इत्यस्य द्वित्वे हलादि-  
शेषेण टकारस्य निवृत्त्या अट्टिटिषते इति रूपमिति भावः । आनट्टे इति । इह 'न-  
न्द्रा' इति निषेधो न, द्वितीयस्येकाच इत्यनुवृत्तेः । घट्ट चलन इति । अयं सुरादा-  
वपि । स्फुट विकसन इति । अयं कुटादावपि । अठि गताविति । लिटि नुमि द्वित्वे हलादि-  
शेषे 'अत आदे'रिति दीर्घे 'तस्मान्नुड्विहल' इति नुडिति मत्वाह—आनण्ठ इति । वठि  
एकचर्यायामिति । असहायचर्यायामित्यर्थः । मडि चैति । विभाजन इत्यनुषज्यते । 'मडि

चडि कोपे । चण्डते । २७९ शडि रुजायां सङ्घाते च । शण्डते । २८० तडि ताडने । तण्डते । २८१ पडि गतौ । पण्डते । २८२ कडि मदे । कण्डते । २८३ खडि मन्थे । २८४ हेडू २८५ होडू अनादरे । जिहेडे । जुहोडे । २८६ बाडू आप्लाव्ये । वशादिः । आप्लाव्यमाप्लवः । वाडते । २८७ द्राडू २८८ ध्राडू विशरणे । द्राडते । ध्राडते । २८९ शाडू श्लाघायाम् । शाडते ।

अथ गड्यन्ताः परस्मैपदिनः । २६० शौट्ट गवें । शौटति । शुशौट । २९१ यौट्ट वन्धे । यौटति । २९२ म्लेट्ट २९३ भ्रेड्ट उन्मादे । द्वितीयो डान्तः । टान्तमध्ये पाठस्त्वर्थसाम्याच्चाथतिवत् । म्लेटति । भ्रेडति । २९४ कटे वर्षाव्रणयोः । चटे इत्येके । चकाट । सिचि 'अतो हलादेर्लघोः' ( सू २२८४ ) इति वृद्धौ प्राप्तायाम् । २२६६ ह्यन्यन्तक्षणश्वसजागृणिश्वयेदिताम् ७।२।५॥ हन्यन्तस्य क्षणादेर्ण्यन्तस्य श्वयतेरेदितश्च वृद्धिर्न स्यादिडादौ सिचि । अकटीत् । २९५ अट २९६ पट गतौ । आट । आटतुः । आटुः । पपाट । पेटतुः । पेटुः । २९७ रट परिभाषणे । रराट । २९८ लट वाल्ये । ललट । २९९ शट रुजाविशरणगत्यवसादनेषु । शशाट । ३०० वट वेष्टने । ववाट । ववटतु । ववटुः ।

भूषाया'मिति परस्मैपदिषु वक्ष्यते । शाडू श्लाघायामिति । डलयोरैक्यात् शालत इति काश्यपः । इत्यट्टादयः षट्त्रिंशद्गताः ।

अथ गड्यन्ता इति । 'गडि वदनैकदेशे' इत्यन्ता इत्यर्थः । म्लेट्ट भ्रेड्ट इति । एदु-पधौ । द्वितीयो डान्त इति । टवर्गवृत्तीयान्त इत्यर्थः । ननु टान्तेष्वस्य कथं पाठः, चड्ड भावकरण इत्यारभ्यानुक्रम्यमाणेष्वेवास्य पठितुं युक्तत्वादित्यत आह—टान्तमध्य इति । नाथतिवदिति । 'एध वृद्धा'वित्यारभ्यानुक्रान्तेषु तवर्गचतुर्थान्तेषु यथा 'नाथृ नाथ याञ्जे'ति तवर्गद्वितीयान्तस्यापि अर्थसाम्यात्पाठः, तद्वदित्यर्थः । कटे इति । कण्ठयादिः । चटे इति । तालव्यादिः । आद्यस्य लिटि अभ्यासस्य सुत्वमित्याह—चकाटेति । चकटतुः । द्वितीयस्य चेटतुः, वैरूप्यापादकाऽऽदेशादित्वाऽभावादेत्वाभ्यासलोपौ । प्राप्तायामिति । हलन्तलक्षणया नित्यवृद्धेर्नेटीति निषेधात् 'अतो हलादे'रिति वैकल्पिकवृद्धौ प्राप्तायामित्यर्थः । ह्यन्यन्त । ह्यन्यन्त क्षण श्वस जागृणि शिव एदित् एषां द्वन्द्वत्पृष्ठी । ह् म् य इत्येते वर्णा येषामन्ते ते ह्यन्यन्ताः । तदाह—हन्यन्तस्येति । क्षणादेरिति । आदिना श्वस जागृ इत्यनयोर्ग्रहणम् । ण्यन्तस्येति । प्रत्ययग्रहणपरिभाषया णिग्रहणेन तदन्तग्रहणमिति भावः । श्वयतेरिति । शिवधातोरित्यर्थः । एदित इति । एत् इत् यस्येति विग्रहः । वृद्धिर्न स्यादिति । 'सिचि वृद्धि'रित्यतो नेटीत्यतश्च तदनुवृत्तेरिति भावः । इडादौ सिचीति । 'सिचि वृद्धि'रित्यतः सिचीति 'नेटीत्यत इटीति चानुवर्तत इति भावः । अकटीदीति । एदित्वाञ्च वृद्धिः । अट पटेति । 'अत आदे'रिति दीर्घ मत्वा-

ववटिथ । ३०१ क्तिट ३०२ खिट त्रासे । केटति । खेटति । ३०३ शिट ३०४ षिट  
 अनाहारे । शेटति । शिशेट । सेटति । सिषेट । ३०५ जट ३०६ झट सङ्घाते ।  
 ३०७ भट नृत्तौ । ३०८ तट उच्छ्राये । ३०९ खट काङ्क्षायाम् । २१० णट नृत्तौ ।  
 ३११ पिट शब्दसङ्घातयोः । ३१२ हट दीप्तौ । ३१३ षट अवयवे । ३१४ लुट  
 विलोडने । डान्तोऽयमित्येके । ३१५ चिट परप्रेष्ये । ३१६ विट शब्दे । ३१७  
 विट आक्रोशे । बशादिः । हिट इत्येके ६१८ इट ३१९ क्तिट ३२० कटी गतौ ।  
 एटति । केटति । कटति । ईकारः 'श्वोदितो निष्ठायाम्' (सू ३०३९) इतीप्निषेधार्थः ।  
 केचित्तु इदितं मत्वा नुमि कृते कण्टीत्यादि वदन्ति । अन्ये तु इ ई इति प्रशिल-  
 ष्य, अयति । इयाय । इयतुः । इयुः । इययिथ-इयेथ । इय । इयाय-इयय, दीर्घ-

आह—आदेति । पेटतुरिति । एस्वाभ्यासलोपौ । वट वेष्टने । ववटतुरिति । 'न शसदद्वा-  
 दिगुणानामि'ति निषेधः । ववटिथेति । अत्र 'थलि च सेटी'ति प्रासस्य 'न शसददे'ति  
 निषेधः । क्तिट खिट त्रासे इति । यद्यपि 'इट क्तिट कटी गता'विति अग्रे क्तिटधातुः पठ्यते ।  
 तथाप्यर्थभेदात् पुनरिह पाठः । खिट त्रासे, क्तिट गतौ चेति पठितुं युक्तम् । शिट षिटे-  
 ति । आद्यस्तालव्यादिः । द्वितीयस्तु षोपदेशः । जट झेटेति । आद्यस्य अवैरूप्यापाद-  
 कादेशादित्वादेश्वाभ्यासलोपौ । द्वितीयस्य तु न । जेटतुः । जझटतुः । गट नृत्ताविति ।  
 गोपदेशः । चुरादेरेव नाटेः पर्युदासादयं गोपदेश एव । प्रपटति । इट क्तिट कटी गतावि-  
 ति । 'कटे वर्षावरणयो'रिति कटिः पूर्वमेदित्पठितः । इह ईदित्पठ्यते । एदित्वाभावात्  
 ह्यन्तेति वृद्धिनिषेधो न भवति । अकटीत्-अकाटीत् । ननु तर्हि कटेत्येव कृतो न  
 पठ्यत इत्यत आह—ईकार इति । केचित्त्विति । कटि इति ह्रस्वान्तपाठं मत्वा इदित्वा-  
 न्नुमि कृते अनुस्वारे परसवर्णे च कण्टीतीति वदन्तीत्यर्थः । अन्ये त्विति । उदाहरन्ती-  
 त्यन्वयः । प्रशिलष्येति । कटि इत्यनन्तरम् इ ई इति धातुद्वयं सवर्णदीर्घेण प्रशिलष्य  
 निर्दिष्टमिति भावः । अयतीति । इधातोर्लटि शपि गुणे अयादेशः । इयायेति । णलि द्वित्वे  
 वृद्धौ आयादेशे 'अभ्यासस्याऽसवर्ण इति इयङ् । इयतुरिति । इकारोऽत्र ह्रस्वः । तथा  
 हि—इ अतुसिति स्थिते कित्वाद्गुणाभावे 'द्विर्वचनेऽची'ति निषेधाद्यणभावे 'इ' इत्य-  
 स्य द्वित्वे इ इ अतुसिति स्थिते सवर्णपरकत्वादभ्यासस्य इयङ्भावे सति 'वाणांदाङ्गं  
 बलीय' इति सवर्णदीर्घे बाधित्वा 'प्रनेकाच' इत्युत्तरखण्डस्य यणि 'इयतु'रिति रूप-  
 म् । इधातोर्भारद्वाजनियमाथलि वेट् । तत्र इट्पञ्चे रूपमाह—इयथियेति । थलि द्वित्वे  
 इटि पिस्वेन कित्वाऽभावाद् गुणे अयादेशे अभ्यासस्य इयङ् । नचा'ऽचः परस्मिञ्चि'ति  
 गुणस्य स्थानिवश्चेन असवर्णपरत्वाऽभावात् कथमभ्यासस्य इयङ्किति वाच्यम्, अस-  
 वर्णग्रहणसामर्थ्यादेव स्थानिवश्चाप्रसक्तेः । एवं णलि इयायेत्यत्रापि वृद्धेर्न स्थानि-  
 चत्वम् । थलि इडभावपञ्चे रूपमाह—इयेथेति । थलि द्वित्वे गुणे अभ्यासस्येयङ् ।  
 अथुसि इयथुः । (इयेति । थस्य अकारादेशे द्वित्वे उत्तरखण्डस्य 'प्रनेकाच' इति यणि



स्य तु 'इजादेश्व—' (सू. २२३७) इत्यामि अयाञ्चकारेत्यादि उदाहरन्ति । ३२१ मडि भूषायाम् । ३२२ कुडि वैकल्ये । कुण्डति । कुण्डत इति तु दाहे गतम् । ३२३ मुड ३२४ प्रुड मर्दने । ३२५ चुडि अल्पीभावे । ३२६ मुडि खण्डने । मुण्डति । पुडि च इत्येके । पुण्डति । ३२७ रुटि ३२८ लुटि स्तेये । णटति । लुण्टति । रुटि लुटि इत्येके । रुडि लुडि इत्यपरे । ३२९ स्फुटिर् विशरणे । इरित्वाद् वा । अस्फु-  
टत्—अस्फोटीत् । स्फुटि इत्यपि केचित् । इदित्त्वान्नुम् । स्फुण्टति । ३३० पठ व्यक्तायां वाचि । पेठतुः । पेठिथ । अपठीत् । अपठीत् । ३३१ वठ स्थौल्ये । ववठतुः । ववठिथ । ३३२ मठ मदनिवासयोः । ३३३ कठ कृच्छ्रजीवने । ३३४ रट परिभाषणे । रठ इत्येके । ३३५ हठ प्लुतिशठत्वयोः । बलात्कारे इत्येके । हठति । जहाठ । ३३६ रुठ ३३७ लुठ ३३८ उट उपघाते । ओठति । ऊठ इत्येके । ऊठति । ऊठाञ्चकार । ३३९ पिठ हिंसासङ्कलेशनयोः । ३४० शठ कैतवे च । ३४१ शुठि प्रतिघाते । शोठति । शुठि इति स्वामी । शुण्ठति । ३४२ कुठि च । कुण्ठति । ३४३ लुठि आलस्ये प्रतिघाते च । ३४४ शुठि शोषणे । ३४५ रुठि ३४६ लुठि गतौ । ३४७ चुड् भावकरणे । भावकरणमभिप्रायसूचनम् । चुड्डति । चुचुड् । ३४८ अड् अभियोगे । अड्डति । आनड् । ३४९ कड् कार्कश्ये । कड्डति । चुड्डादयन्नयो दोषधाः । तेन किपि चुत् अत् कत् इत्यादि । ३५० क्रीड् विहारे

रूपम् ) । 'णलुत्तमो वे'ति णित्त्वपक्षे आह—इयायेति । द्वित्वे पित्त्वेन कित्त्वाऽभावात् वृद्धौ आयादेशो अभ्यासस्य इयङ् । णित्त्वाऽभावे आह—इयायेति । द्वित्वे पित्त्वेन कित्त्वाऽभावात् गुणे अयादेशे अभ्यासस्य इयङ् । वसि मसि च क्रादिनियमान्नित्यमिति द्वित्वे उत्तरखण्डस्य 'परनेकाच' इति यणि इयिव इयिमेति रूपम् । एता । एष्यति । अयतु । आयत् । अयेत् । आशीलिङि तु 'अकृत्सार्वधातुकयो'रिति दीर्घे इयात् । सिचि वृद्धिः । ऐषीत् । ऐष्यत् । दीर्घस्य त्विति । दीर्घस्य ईधातोरित्यर्थः । तस्य लिट् वर्जयित्वा लडादिषु पूर्ववत् । लिटि विशेषमाह—अयाञ्चकारेति । ईधातोरामि गुणे अयादेशः अनुप्रयोगश्च । कुडि वैकल्य इति । वैकल्यम् अविवेक इत्याहुः । अपूर्णभावो वा । मुड प्रुड मर्दन इत्यादि । स्पष्टम् । पठधातोलिटि अतुसादौ किति प्त्वाभ्यासलोपौ । तदाह—पेठतुरिति । पेठिथेति । पित्त्वेन अकित्त्वेऽपि 'थलि च सेटी'त्येत्त्वाभ्यासलोपौ । अपठीत् । अपठीदिति । 'अतो हलादेर्लघो'रिति वृद्धिचिकल्पः । वठ स्थौल्ये इति । स्थौल्यं स्थूलीभवनम् । 'न शसदद्वादिगुणाना'मित्येत्त्वाभ्यासलोपनिषेध इति मत्वा आह—ववठतुः । ववठिथेति । दोषधा इति । ष्ट्वेन डोपधनिर्देश इति भावः । चुदिति । चुड्-धातोः किपि हन्ड्यादिना सुलोपे द्वितीयस्य डस्य संयोगान्तलोपो ष्ट्वनिवृत्तौ 'वावसाने' इति चत्वे चतु इति रूपम् । अदिति । अड्धातोः किपि पूर्ववत् रूपम् । कदिति ।

चिक्कीड । ३५१ तुडृ तोडने । तोडति । तुतोड । तूडृ इत्येके । ३५२ हुडृ ३५३ हूडृ ३५४ होडृ गतौ । हुडधात् । हूडधात् । होडधात् । ३५५ रौडृ अनादरे । ३५६ रोडृ ३५७ लोडृ उन्मादे । ३५८ अड उद्यमे । अडति । आड । आडतुः । आडुः । ३५९ लड विलासे । लडति । डलयोर्लरयोश्चैकत्वस्मरणाल्लतीति । स्वाम्यादयः । ३६० कड मदे । कडति । कडि इत्येके । कण्डति । ३६१ गडि वदनैकदेशे । गडति । इति टवर्गीयान्ताः ।

अथ पवर्गीयान्ताः । तत्रानुदात्ततः स्तोभत्यन्ताश्चतुस्त्रिंशत् । ३६३ तिपृ ३६३ तेपृ ३६४ छिपृ ३६५ छेपृ क्षरणार्थाः । आद्योऽनुदात्तः । क्षीरस्वामी त्वयं सेडिति वन्नाम । तेपते । तितिपे । क्रादिनियमादिट् । तितिपिषे । तेप्ता । तेप्स्यते । २३०० लिङ् सिचावात्मनेपदेषु १।२।११॥ इक्समीपाद्वलः परौ भ्रलादी लिङ्गात्मनेपदपरः सिच्चेत्येतौ कितौ स्तः । कित्वाच्च गुणः । तिप्सीष्ट । तिप्सीयास्ताम् । तिप्सीरन् । लुङि 'भ्रलो भ्रलि' (सू. २२८१) इति सलोपः । अतिस्र । अतिप्साताम् । अतिप्सत । तेपते । तितेपे । तेपिता । तिष्टिपे । तिष्टिपाते । तिष्टिपिरे । तिष्टेपे । तिष्टेपाते

कड्डधातोः क्विपि रूपम् । इत्यादिति । आदिना जश्वेन चुदित्यादिसङ्ग्रहः । एकत्वस्मरणादिति । शिचादाविति शेषः । गडि वदनेति । तवर्गान्तेषु गडीति गतम् । परस्मैपदिनः शौट्ट गर्व इत्यादयो गताः ।

तिपृ इति । प्रथमवृत्तीयाविदुपधौ । द्वितीयचतुर्थौ एदुपधौ । तृतीयचतुर्थौ षोपदेशौ च, तकारस्य घ्रुत्वेन टकारस्य निर्दिष्टतया दन्त्यपरकसादित्वात् । आद्य इति । तिपृधातुरित्यर्थः, भाष्यादौ अनुदात्तोपदेशेवस्य पाठादिति भावः । वज्रामेति । भाष्यविरुद्धस्वादिति भावः । आद्यस्योदाहरति—तेपत इति । अपि लघूपधगुणः । तितिप इति । 'असंयोगा'दिति कित्वाच्च गुणः । अथ तितिपिष इत्यत्र 'एकाच उपदेश' इति निषेधमाशङ्क्याह—क्रादिनियमादिति । तेप्स्यत इति । लोडादौ तु तेपताम्, अतेपत, तेपेत । अथाशीर्लिङि सीयुटि सुटि तिप्सीष्टेति रूपं वच्यति । तत्र लघूपधगुणे प्राप्ते । लिङ् । 'इको झलि'ति, 'हलन्ताच्चे'ति च सूत्रमनुवर्तते । 'असंयोगा'दित्यतः क्विदिति च । इक इति सामीप्ये षष्ठी, हलि अन्वेति । तदाह—इक्समीपादित्यादिना । आत्मनेपदपरकत्वं सिच एव विशेषणम्, नतु लिङः, लिङादेशस्यात्मनेपदस्य लिङः परत्वाऽसम्भवात् । इकः किम् ? 'वह' वक्षीष्ट । सति तु कित्वे 'वचिस्वपी'ति सम्प्रसारणं स्यात् । आत्मनेपदेषु किम् । अद्राक्षीत् । इह कित्वे सति 'सुजिहशोर्ज्ञत्यमकितो'त्यस्य न स्यात् । अतिपेति । लुडस्तादेशे, चिङः, सिच् । 'झलो झली'ति लोपः । आत्मनेपदपरकत्वेन सिचः कित्वात् न लघूपधगुणः । अथ तेपृधातोरेदुपधत्वस्य प्रयोजनमाह—तितेपे इति । इदुदुपधत्वे तु कित्वाद्गुणो न स्यादिति भावः सेट्कोऽयमिति सूचयति—तेपितेति । तेपिषेष्ट । अतेपिष्ट । छिपृधातोस्तु 'धात्वादेः षः स' इति सत्वे

तिष्ठेपिरे । तेष्ट कम्पने च । ३६६ ग्लेष्ट दैन्ये । ग्लेपते । ३६७ ङु वेष्ट कम्पने । वे-  
पते । ३६८ केष्ट ३६९ गेष्ट ३७० ग्लेष्ट च । चात्कम्पने गतौ च । सूत्रविभागादिति  
स्वामी । मैत्रेयस्तु चकारमन्तरेण पठित्वा कम्पने इत्यपेक्षत इत्याह । ग्लेपेर्अभेदा-  
त्पुनः पाठः । ३७१ मेष्ट ३७२ रेष्ट ३७३ लेष्ट गतौ । ३७४ ऋष्ट लजायाम् । ऋपते ।  
२३०१ तुफलभजत्रपञ्च ६ । ४ । १२२ ॥ एषामत एकारोऽभ्यासलोपश्च स्या-  
त्किन्ति लिटि सेटि थलि च । ज्ञेपे । ज्ञेपाते । ज्ञेपिरे । ऊदित्त्वादिङ्वा । ऋपि-  
ता । ऋषा । ऋपिषीष्ट । ऋप्सीष्ट । ३७५ कपि चलने । कम्पते । चकम्पे ।  
३७६ रवि ३७७ लवि ३७८ अवि शब्दे । रम्ब्रे । लम्ब्रे । आनम्ब्रे । ३७९  
ळवि अयत्सने च । ३८० कवृ वर्णे । चकव्रे । ३८१ कलीवृ अघाष्टये । चिक्लीवे ।  
३८२ क्षीवृ मदे । क्षीवते । ३८३ शीष्ट कथने । शीभते । ३८४ चीष्ट च । ३८५  
रेष्ट शब्दे । रिरेभे । अभिरभी क्वचित्पठयेते । अम्भते । रम्भते । ३८६ षभि  
३८७ स्कभि प्रतिबन्धे । स्तम्भते । नुम्यनुस्वारः । उत्तम्भते । 'उदः स्थास्तम्भोः'-  
( सू ११८ ) इति पूर्वसवर्णः । विस्तम्भते । 'स्तम्भेः' ( सू २२७२ ) इति षत्वं

ष्ट्वनिवृत्त्या लटि स्तेपत इति रूपं सिद्धवत्कृत्य लिटि रूपमाह—तिष्ठिप इति । शर्षू-  
र्वाः खयः' इति तकारः शिष्यते, षकारस्य निवृत्तौ ष्ट्वनिवृत्तेः । कित्त्वान्न गुणः ।  
तिष्ठेप इति । ष्ट्रेष्टधातोः रूपम् । तेष्ट कम्पने चेति । चात्कारणे । वस्तुतस्तु चकारेण चर-  
णार्थस्य लाभात् पूर्वत्रास्य पाठस्यक्तुं शक्यः । केचित्तु 'देष्टु' इति वर्गवृत्तीयादि  
पठन्ति । चात्कम्पने गतौ चेति । अनुक्तसमुच्चयार्थश्चकार इति भावः । एतच्च ङु वेष्ट  
केष्ट गेष्ट ग्लेष्ट कम्पन इत्येव सिद्धे पृथक्पाठाह्वयते । अर्थभेदादिति । ग्लेष्ट दैन्ये  
इति पूर्वं पठितम् । इह तु अर्थभेदात् पुनः पाठः । अन्यथा 'ग्लेष्ट दैन्ये कम्पने  
गतौ चे'ति गौरवं स्यादिति भावः । ऋपिति । ऊकारः षकारश्च इत् । अदु-  
पधः । संयुक्तहल्मध्यस्थत्वादेव्वाभ्यासलोपयोरप्राप्तावाह—नृफल । 'अत एकह-  
ल्मध्ये' इत्यतः अत इति लिटीति चानुवर्तते । 'ध्वसो'रित्यतः एदिति अभ्यास-  
लोपश्चेति च, 'गमहने'त्यस्मात् कितीति, 'थलि च सेटी'ति सूत्रं च । तदाह—  
एषामिति । गुणशब्देन भाविताऽकारवत्त्वाद्द्विरूपादेशादित्त्वादेकहल्मध्यस्थत्वाऽभा-  
वाच्चाऽप्राप्ते विधिरयम् । आनम्ब इति । द्विहल्त्वानुत् । षभि स्कभीति । आद्यः  
षोपदेशः, ष्ट्वेन तकारस्य टकारनिर्देशेन दन्त्यपरकसादित्वात्, ततः षस्य  
सत्वे ष्ट्वस्वस्य निवृत्तिः । तदाह—स्तम्भत इति । नुम्यनुस्वार इति । इदित्त्वानुमि  
'नश्चापदान्तस्ये'ति तस्यानुस्वारः । 'अनुस्वारस्य ययी'ति तस्य परसवर्णः म-  
कारः । 'ष्टम्भे' इत्येव पाठे तु प्रतिपदोक्तत्वात् 'उदः स्था' इत्यत्र अस्यैव ग्रहणं  
स्यादिति भावः । पूर्वसवर्ण इति । सकारस्य थकारः । तस्य 'खरि चे'ति चत्वं

तु न भवति । श्नुविधौ निर्दिष्टस्य सौत्रस्यैव तत्र प्रहणात् । तद्बीजं तु 'उदः स्था-  
स्तम्भोः-' ( सू ११८ ) इति पवर्गीयोपधपाठः, 'स्तम्भेः' ( सू २२७२ ) इति  
तवर्गीयोपधपाठश्चेति माधवः । केचिदस्य टकार औपदेशिक इत्याहुः । तन्मते  
विष्टम्भते । ष्टम्भते । टष्टम्भे । ३८८ जभी ३८९ जृभि गात्रविनामे । २३०२  
रधिजभोरचि ७ । १ । ६१ ॥ एतयोर्नुमागमः स्यादचि । जम्भते । जजम्भे ।  
जम्भिता । अजम्भिष्ट । जृम्भते । जजृम्भे । ३९० शल्भ कत्यने । शशल्भे । ३९१  
वल्भ भोजने । दन्त्योष्ठ्यादिः । वचल्भे । ३९२ गल्भ घाष्टर्थे । गल्भते । ३९३  
श्रम्भु प्रमादे । तालव्यादिर्दन्त्यादिश्च । श्रम्भते । स्मम्भते वा । ३९४ ष्टुभु  
स्तम्भे । स्तोभते । विष्टोभते , तुष्टुभे । व्यष्टोभिष्ट ।

अथ परस्मैपदिनः । ३९५ गुपू रक्षणे । २३०३ गुपूधूपविच्छिपणिप-

तकार इत्यर्थः । अत्र यद्वक्तव्यं तत् 'उदः स्थास्तम्भो'रित्यत्र ह्रस्वसन्धौ प्रपञ्चितम् ।  
विस्तम्भ इति । 'सात्पदाद्यो'रिति षत्वनिषेध इति भावः । नन्वेवमपि 'स्तम्भे'रिति  
षत्वं कुतो न स्यादित्यत आह—स्तम्भेरिति षत्वं तु न भवतीति । कुत इत्यत आह—  
श्नुविधाविति । 'स्तम्भुस्तुन्भुस्कन्भुस्कुन्भुस्कुन्भ्यः श्नुश्चे'ति सूत्रे निर्दिष्टस्यैव प्रतिपदो-  
क्तस्य षत्वविधौ प्रहणादित्यर्थः । नन्वेवं सति 'उदःस्थास्तम्भो'रिति पूर्वसवर्णविधा-  
वपि सौत्रस्यैव प्रहणं स्यादित्यत आह—तद्वीजं त्विति । षत्वविधौ सौत्रस्यैव प्रहणम्,  
पूर्वसवर्णविधौ तु तदन्यस्यापीत्यत्र प्रमाणमित्यर्थः । ननु पूर्वसवर्णविधौ मोपधस्य,  
षत्वविधौ तु नोपधस्य पाठः इत्यत्र किं प्रमाणमित्यत आह—इति माधव इति । पा-  
णिनिशिष्यपरम्परैव तत्र प्रमाणमिति भावः । लिटि 'शर्पूर्वाः खयः' इति षकारस्य  
निबृत्तौ ष्टुत्वनिवृत्त्या तकारः शिष्यते । तस्तम्भे । टकार औपदेशिक इति । स्वाभाविक  
एव टकारो ननु ष्टुत्वसम्पन्न इत्यर्थः । तन्मते विष्टम्भत इति । तथा च षकारस्यापि स्वा-  
भाविकत्वात् षत्वविधौ स्तम्भेरेव ग्रहणेऽपि षकारो निर्बाध इति भावः । टष्टम्भ इति ।  
'शर्पूर्वा' इति टकार एव शिष्यत इति भावः । जभी जृभि गात्रविनाम इति । गात्रस्य  
विनामः वक्रभावः । आद्य ईदित् । द्वितीय इदित् । आद्यस्य ईदित्वं 'श्वीदितो नि-  
ष्टाया'मिति इग्निवेषधार्थम् । रधिजभोः । 'रध हिंसाया'मिति श्यन्विकरणस्य चतुर्था-  
न्तस्य इका निर्देशः । 'इदितो नुम् धातो'रित्यतः नुमित्यनुवर्तते । तदाह—एतयोरिति ।  
अनिदिरवात् नुम्विधिः । जम्भत इति । शपि नुम् । 'जम्भिते'त्यादाविति अष्परक-  
त्वानुम् । अचि किम् । रद्धा । जब्धम् । श्रम्भु इति । अकारमध्यः । ष्टुभु स्तम्भ इति ।  
ष्टुत्वेन तकारस्य टः । षोपदेशोऽयम् । विष्टोभत इति । 'उपसर्गात्सुनोती'ति षत्वम् ।  
व्यष्टोभिष्टिति । 'प्राक्सितादढव्यवायेऽपी'ति षत्वम् । तितृ इत्याद्यस्तोभत्यन्ता अनुदा-  
सतो गताः ।

गुपू रक्षण इति । ऊदित्यम् । गुपूधूप । एभ्य इति । गुपू धूप विच्छि पणि पणि

निभ्य आयः ३।१।२॥ एभ्य आयप्रत्ययः स्यात् स्वार्थे । 'पुगन्त'- (सू २१८६)  
इति गुणः । २३०४ सनाद्यन्ता धातवः ३।१।३॥ सनादयः कर्मेणिङन्ताः  
प्रत्यया अन्ते येषां ते धातुसञ्ज्ञाः स्युः धातुत्वान्त्वजादयः । गोपायति । २३०५  
आयादय आर्धधातुके वा ३।१।३॥ आर्धधातुकविवक्षायांमायादयो वा स्युः ।  
२३०६ कास्प्रत्ययादाममन्त्रे लिटि ३।१।३५॥ कास्धातोः प्रत्ययान्तेभ्यश्चा-  
स्स्याल्लिटि न तु मन्त्रे । 'कास्यनेकाजग्रहणं कर्तव्यम्' । सूत्रे प्रत्ययग्रहणमपनीय  
तत्स्थानेऽनेकाच इति वाच्यमित्यर्थः । २३०७ आर्धधातुके ६।४।४६॥ इत्यधि-

इत्येभ्य इत्यर्थः । अर्थनिर्देशाऽभावादाह—स्वार्थ इति । आयप्रत्ययः अकारान्तः ।  
तत्फलं तु 'गोपायतं नः सुमनस्यमान' इत्यत्र गोपायेत्यस्य धातुस्वरेणान्तोदात्तत्वेन  
शबकारेण एकादेशस्यापि 'एकादेश उदात्तेनोदात्तः' इत्युदात्तत्वे, तमित्यस्य अदुपदे-  
श्चात् परलसार्वधातु कत्वेन अनुदात्तस्य 'उदात्तादनुदात्तस्य स्वरितः' इति स्वरित-  
त्वमिति बोध्यम् । 'धातोरेकाच' इत्यतो धातोरित्यनुवृत्त्या धातोरिति विहितत्वा-  
दायप्रत्ययस्या र्धधातुकत्वात् तत्कार्यं गुणादि भवति । तदाह—पुगन्तेति गुण इति ।  
नन्वायप्रत्ययान्तस्य भ्वादिषु पाठाऽभावेन धातुत्वाऽभावात् कथमस्मात्त्वजादयः इ-  
त्यत आह—सनाद्यन्ताः । 'गुप्तिक्रिद्भ्यः सनि'त्यारभ्य 'कर्मेणिङ्'त्यन्तैः सूत्रैः सनादि-  
प्रत्ययान्विधाय सूत्रमिदं पठितम् । सन् आदिर्येषां ते सनादयः णिङ्प्रत्ययपर्यन्ताः,  
ते अन्ते येषां ते सनाद्यन्ता इति विग्रहः । तदाह—सनादयः कर्मेणिङन्ता इति ।  
'सन्क्यच्काग्र्यच्च क्यङ्क्यषोऽथाचारक्विबृण्ज्यडौ तथा । यगाय ईयङ् णिङ् चेति  
द्वादशमी सनादयः' इति सङ्ग्रहः । संज्ञाविधौ प्रत्ययग्रहेण तदन्तग्रहणप्रतिषेधादिह  
तदन्तग्रहणम् । धातुत्वादिति । आयप्रत्ययान्तस्येत्यर्थः । गोपायतीति । शपि 'अतो गुणे,  
इति पररूपम् । आयादयः । आयः आदिः येषां ते आयादयः । 'आय ईयङ् णिङ् चेति  
त्रय आयादयो मता' 'गुपूधूपविच्छिपणिपनिभ्य आयः 'ऋतेरीयङ्' 'कर्मेणिङ्'त्युत्तर-  
मस्य सूत्रस्य पाठात् । विवक्षायामिति । 'आर्धधातुक' इति विषयसप्तमीति भावः । पर-  
सप्तमीत्वे तु गोपायितेत्यत्र अतो लोपो न स्यात्, आर्द्धधातुकोपदेशकाले  
अदन्तत्वाभावादिति भावः । तथा च लिटि आयप्रत्ययस्य विकल्पः स्थितः । तत्र  
आयप्रत्ययपक्षे आह—कास्प्रत्ययात् । आम्र अमन्त्रे इति श्लेषः । चकासृ दीप्तौ, जागृ-  
निद्राक्षये, इत्यादिभ्योऽपि लिटि आमिष्यते । तदर्थमाह—कास्यनेकाजिति ।  
ननु यद्यस्मिन् वार्तिके सूत्रस्थं प्रत्ययग्रहणमपि सम्भवत्ये तदा कास्धातोश्च अने-  
काचश्च प्रत्ययान्ताच्चेति लभ्यते । ततश्च अ इवाचरति अति क्विबन्तात्त्वजादयः ।  
लिटि औ अतुरित्यादीष्टं न सिध्येत्, प्रत्ययान्तत्वेन आमः प्रसङ्गात् । यदि तु कास्-  
धातोश्च अनेकाचः प्रत्ययान्ताच्चेति व्याख्यायेत, तदा चकासृजाग्रादिभ्यो न स्यादि-  
त्यत आह—प्रत्ययग्रहणमपनीयेति । तथा च कास्धातोरनेकाचश्च आमिष्येतावदेव लभ्य-  
त इति नोक्तदोषद्वयमिति भावः । वस्तुतस्तु अ इवाचरति अतीत्यादि नास्येवेति

कृत्य । २३०८ अतो लोपः ६।४।८४। आर्धधातुकोपदेशकाले यदकारान्तं तस्याकारस्य लोपः स्यादार्धधातुके परे । गोपायाश्चकार-गोपायाम्बभूव-गोपायामास । जुगोप । जुगुपतुः । ऊदित्वाद्धेट् । जुगोपिथ-जुगोप्य । गोपायिता-गोपिता-गोप्ता । गोपाय्यात्-गुप्यात् । अगोपायीत्-अगोपीत्-अगौप्सीत् । ३९६ धूप सन्तापे । धूपायति । धूपायाश्चकार-दुधूप । धूपायितासि । धूपितासि । ३९७ जप ३९८ जल्प व्यक्त्यां वाचि । जप मानसे च । ३९९ चप सान्त्वने । ४०० षप समवाये । समवायः सम्बन्धः सम्यगवबोधो वा । सपति । ४०१ रप

सुब्धातुनिरूपणे वक्ष्यते । तथा च गोपाय आमिति स्थितम् । अतो लोपः । 'अनुदात्तोपदेशवनती'त्यतः उपदेशग्रहणमनुवर्तते । आर्द्धधातुक इत्यधिकृतम् । तदिह आवर्तते । एकमुपदेशे अन्वेति । द्वितीयं तु लोपे परनिमित्तम् । तदाह-आर्धधातुकोपदेश इत्यादिना आर्द्धधातुकोपदेश इति किम् । अथ वय गतौ, आभ्यां क्तिपि, 'लोपो व्यो'रिति लोपे 'ह्रस्वस्य पिती'ति तुकि, अपृक्कलोपे अत् वत् इतीष्यते । अत्र यलोपे सति अतो लोपो न भवति, आर्द्धधातुकोपदेशकाले धातोर्यकारान्तत्वात् । 'आर्द्धधातुकोपदेश' इत्यत्र आर्द्धधातुकप्रहणाभावे 'चिकीर्षित'मित्यत्र अल्लोपो न स्यात्, सन उपदेशकाले नकारान्तत्वात् । आर्धधातुकग्रहणे तु न दोषः, अनुबन्धविनिर्मुक्तात् सन्नप्रत्ययादेव कप्रत्ययस्य आर्द्धधातुकस्योत्पत्तेः । आर्धधातुके पर इति किम् ? कथयति । जु-रादावदन्तोऽयम् । अत्र उपधावृद्धिर्न भवति, 'अचः परस्मिन्'ित्यत्र लोपस्य स्थानिवत्त्वात् । आर्द्धधातुके पर इत्यनुक्तौ तु अल्लोपस्य परनिमित्तकत्वाऽभावात् स्थानिवत्त्वं न स्यात् । तथा च प्रकृते गोपाय आमिति स्थिते अतो लोपे गोपायामिति सिध्यति । यद्यपि सवर्णदीर्घणाप्येतदसिद्धम्, तथापि न्याय्यत्वाद्दतो लोप उपन्यस्तः । आयप्रत्ययाऽभावपक्षे आह-जुगोपेति । पित्वेन किरवाऽभावाद्बहू पधगुणः । जुगुप-तुरिति । किरवान् गुणः । ऊदित्वाद्धेटिति । 'थलादावि'ति शेषः । जुगुपिव-जुगुप्व । जुगुपिम-जुगुप्म । ऋादिनियमस्तु नन्प्रासस्यैवाभावस्य, न तु विभाषादिलभ्यस्येति विधू शान्न इत्यत्रोक्तम् । गोपायितेति । लुटि आयप्रत्ययपक्षे नित्यमिट् । आयप्रत्ययाभावपक्षे इड्विकल्पः । ऊदिरवस्य केवले चरितार्थत्वात् । तदाह-गोपिता-गोप्तेति । गोपायिष्यति । गोपिष्यति । गोप्स्यति । गोपायतु । अगोपायत् । गोपायेत् । आशीर्लिङि आयप्रत्ययपक्षे अतो लोपे रूपमाह-गोपाय्यादिति । आयप्रत्ययाऽभावे आह-गुप्यादिति । लुङि सिचि आयप्रत्ययपक्षे आह-अगोपायीदिति । अचप्रत्ययाऽभावपक्षे इटि रूपमाह-अगोपीदिति । 'इट ईटी'ति सिञ्जोपः 'नेटीति' हलन्तलृङणवृद्धेर्निषेधः । इडभावे तु इटः परत्वाऽभावात् न सिञ्जोप इत्याह-अगौप्सीदिति । 'वद्वज्जे'ति वृद्धिः । अगोपायिष्यत् अगोपिष्यत् अगोप्स्यत् । धूप सन्ताप इति । 'गुपूधूप' इत्यायः । आर्धधातुके तद्विकल्पः । षप सम-

४०२ लर्ष व्यक्तायां वाचि । ४०३ जुष मन्दायां गतौ । चोपति । जुचोप । चो-  
पिता । ४०४ तुष ४०५ तुम्प ४०६ जुष ४०७ जुम्प ४०८ तुफ ४०९ तुम्फ  
४१० जुफ ४११ जुम्फ हिंसार्थाः । तोपति । तुतोप । तुम्पति । तुतुम्प । तुतु-  
म्पतुः । संयोगात्परस्य लिट्ः क्रित्वाभावान्नलोपो न । 'किदाशिषि' ( सू २२१६ )  
इति क्रित्वाञ्छ्लोपः । तुप्यात् । 'प्राप्तुम्पतौ गवि कर्तरि' इति पारस्करादिश्रौ षाठ-  
त्सुट् । प्रस्तुम्पति गौः । शितपा निर्देशाच्चलुकि न । प्रतोतुम्पीति । त्रोपति । त्रु-  
म्पति । तोफति । तुम्फति । त्रोफति । त्रुम्फति । इहाद्यौ द्वौ पञ्चमषष्ठौ च नीरेफाः ।  
अन्ये सरेफाः । आद्याश्वत्वारः प्रथमान्ताः । ततो द्वितीयान्ताः । अष्टावप्युकारव-  
न्तः । ४१२ पर्ष ४१३ रफ ४१४ रफि ४१५ अर्ष ४१६ पर्ष ४१७ लर्ष ४१८ बर्ष  
४१९ मर्ष ४२० कर्ष ४२१ खर्ष ४२२ गर्ष ४२३ शर्ष ४२४ षर्ष ४२५ चर्ष  
गतौ । आद्यः प्रथमान्तः ततो द्वौ द्वितीयान्तौ । तत एकादश तृतीयान्ताः । द्विती-  
यतृतीयौ मुक्त्वा सर्वे रोपधाः । पर्षति । पपर्ष । रफति । रम्फति । अर्षति ।  
आनर्ष । पर्वति । लर्षति । बर्षति । पवर्षायादिरयम् । मर्षति । कर्षति । खर्षति ।  
गर्षति । शर्षति । सर्षति । चर्षति । ४२६ कुषि आच्छादने । कुम्बति । ४२७ लुषि  
४२८ लुषि अर्दने । लुम्बति । तुम्बति । ४२९ जुषि वक्त्रसंयोगे । जुम्बति ।  
४३० षुम् ४३१ । षुम्भु हिंसार्थौ । सर्भति । ससर्भ । सर्भिता । सुम्भति । ससुम्भ ।  
सुभ्यात् । षिम्भु षिम्भु इत्येके । सेभति । सिम्भति । ४३२ शुम् ४३३ शुम्भ  
भाष्ये । भासने इत्येके । हिंसायाम् इत्यन्ये ।

अथानुनासिकान्ताः । तत्र कम्प्यन्ता अनुदात्ततो दश । ४३४ घिणि ४३५ घुणि  
४३६ घृणि ग्रहणे । नुम् । ष्टुत्वम् । घिण्णते । जिघिष्ये । घुण्णते । जुघुष्ये ।  
घृण्णते । जघृष्ये । ४३७ घुण ४३८ घूर्ण भ्रमणे । घोणते । घूर्णते । इमौ तुदादौ

त्राय इति । षोपदेशोऽयम् जुष मन्दायामिति । चवर्गप्रथमादिरयम् । चवर्गद्वितीयादि-  
स्वनिट्कः । तुष तुम्पेति । अष्टावप्युदुषधाः तृतीयचतुर्थौ सप्तमाष्टमौ च रेफवन्त इति  
मूले स्पष्टोऽभिष्यति । तुमुम्पतुरित्यत्र नलोपमाशङ्क्याह—संयोगादिति ॥ आशीलिङि  
विशेषमाह—किदाशिषीति । प्रात्तुम्पताविति । शितपा निर्देशोऽयम् । प्रात् तुम्पधातौ  
परे सुट् स्यात् गवि कर्तरि सतीत्यर्थः । तुम्पधातोः सुट् आद्यवयवः । सुड्विधा-  
चरिमन् तुम्पताविति शितपा निर्देशस्य प्रयोजनमाह—शितपा निर्देशाच्चलुकि नेति ।  
'शपाऽनुबन्धेन' इत्युक्तेरिति भावः । षुम् षुम्भु इति । ऋदुपधौ षोपदेशौ । सुभ्यादिति ।  
आशीलिङि अनिदित्त्वान्नलोपः । पिम्भु पिम्भु इत्येक इति । आद्य इदुपधो द्वितीयो  
मोपधः । शुम् शुम्भेति । द्वितीयस्य आशीलिङि अनिदित्त्वान्नलोपः । इति 'गुप्'  
इत्यादयः पवर्गायान्ताः परस्मैपदिनो गताः ।

कम्प्यन्ता इति । 'कमु कान्तौ' इत्येतत्पर्यन्ता इत्यर्थः । घुण घूर्णेति । द्विती-

परस्मैपदिनौ । ४३९ पण व्यवहारे स्तुतौ च । ४४० पन च । स्तुतावित्येव संबध्यते  
 पृथङ्निर्देशात् । पनिसाहचर्यात्पणोरपि स्तुतावेवायं प्रत्ययः । व्यवहारे तु, पणते ।  
 पेणे । पणितेत्यादि । स्तुतावनुबन्धस्य केवले चरितार्थत्वादायप्रत्ययान्तान्ना-  
 त्मनेपदम् । पणायति । पणयाञ्चकार । पेणे । पणायितासि । पणितासे ।  
 पणाट्यात् । पणिषीष्ट । पनायति । पनायाञ्चकार । पेने । ४४१ भाम क्रोधे ।  
 भामते । वभामे । ४४२ क्षमू सहने । क्षमते । चक्षमे । चक्षमिषे-चक्षसे । चक्ष-  
 मिष्वे चक्षन्ध्वे । चक्षमिष्वहे । २३०६ म्वोश्च ८।१।६५॥ मान्तस्य धातोर्मस्य नका-  
 रादेशः स्यान्मकारे वकारे च परे । णत्वम् । चक्षण्वहे । चक्षमिमहे-चक्षमहे । क्षमि-  
 ष्यते-क्षंस्यते । क्षमेत । आशिषि क्षमिषीष्ट-क्षंसीष्ट । अक्षमिष्ट-अक्षंस्त । ४४३ कमु-  
 कान्तौ । कान्तिरिच्छा । २३१० कमेणिङ् ३।१।३०॥ स्वार्थे । ङित्वात्तङ् ।

यस्य दीर्घपाठः स्पष्टार्थः 'उपधायां चेत्येव दीर्घसिद्धेः । केचित्तु घुणैति ह्रस्वमेव  
 पठन्ति । स्तुतावित्येवेति । न तु व्यवहारे इत्येवकारार्थः । पृथङ्निर्देशादिति । अन्य-  
 था 'पण पन व्यवहारे स्तुतौ चेत्येव निर्दिशेदिति भावः । यद्यपि पृथङ्नि-  
 र्देशो यथासङ्ख्यनिवृत्त्यर्थ इत्यपि वक्तुं शक्यम्, तथापि सम्प्रदायानुरोधादे-  
 वमुक्तम् । पनिसाहचर्यादिति । पनधातुः स्तुतावेव वर्तते तत्साहचर्यात् 'गुपूधूप-  
 विच्छी'त्यत्र पणधातुरपि स्तुत्यर्थक एव गृह्यते, न तु व्यवहारार्थकः । अतः स्तुतावेव  
 पणधातोरायप्रत्ययः । न तु व्यवहारे इत्यर्थः । क्रेतव्यद्रव्यस्य मूल्यनिर्धारणाय प्रश्न-  
 प्रतिवचनात्मको व्यवहारः । ननु स्तुतौ पणायतीति रूपं वच्यमाणमनुपपन्नम्, पण-  
 धातोरनुदात्तेत्वेनात्मनेपदापत्तेः । न च आयप्रत्ययान्तस्यानुदात्तेत्वं नेति शङ्क्यम्, प-  
 णधातौ श्रुतस्यानुदात्तेत्वस्य 'आनर्थक्यात्तदङ्ग' न्यायेन आयप्रत्ययान्ते अन्वयोपप-  
 त्तेरित्यत आह-स्तुताविति । अनुबन्धस्य अनुदात्तात्मकस्य इतः आर्द्धधातुकविषये-  
 कदाचिदायप्रत्ययविनिर्मुक्ते चरितार्थत्वादायप्रत्ययान्तादात्मनेपदं नेत्यर्थः । एवं च  
 तुल्यन्यायत्वादेकःच उपदेश इति निषेधोऽपि नेति सूचितम् । क्षमूप सहन इति । 'षि-  
 ङ्किदादिभ्योऽङित्यर्थं षित्वम् । ऊदित्वादिङ्विकल्पं मत्वाह-चक्षमिषे चक्षंस इति ।  
 इडभावपक्षे 'अनुनासिकस्य क्लिप्तलोः' इति दीघस्तु न भवति, क्लिसाहचर्येण तिङ्भि-  
 न्नस्यैव झलादेः तत्र ग्रहणात् । वहिमह्योरिडभावपक्षे विशेषमाह-म्वोश्च । 'मो नो धा-  
 तो'रित्यनुवर्तते । तदाह-मान्तस्येति । णत्वमिति । पात्परत्वात् 'अट्कुप्वाङि'ति नकारस्य  
 णत्वमित्यर्थः । कमु कान्ताविति । 'उदितो वे'ति क्त्वायां इङ्विकल्पार्थमुदिचम् । का-  
 न्तिशब्दस्य प्रभापरत्वभ्रमं वारयति-कान्तिरिच्छेति । स्वर्गकाम इत्यादौ कमेरिच्छायां  
 प्रयोगबाहुल्यदर्शनादिति भावः । 'कामोऽभिलाषस्तर्षश्च' इत्यमरः । कर्मेणिङ् । शेष-  
 रणेन सूत्रं व्याचष्टे-स्वार्थे इति । अर्थविशेषोऽनिर्देशादिति भावः । णडावितौ । 'णे-  
 रनिटि' इत्यत्र उरुधोर्ग्रहणाय अनुबन्धकरणम् । ङित्वात्तङिति । अनुदात्तेत्वं तु णिङ-



कामयते । २३११ अयामन्तालवाययेत्स्विष्णुषु ६।४।५५ ॥ आम्रं अन्त आलु  
आय्य इत्तु इष्णु एषु षौरयादेशः स्यात् । वक्ष्यमाणलोपापवादः । कामयाञ्चक्रे ।  
'आयादय आर्धधातुके वा' (सू २३०५) । चकमे । कामयिता-कमिता । कामयिष्यते-  
कमिष्यते । २३१२ णिश्चिद्रुसुभ्यः कर्तरि चङ् ३।१।४८ ॥ ष्यन्तात् ; श्रधादि-  
भ्यश्चत्तेश्चङ् स्यात्कर्त्रर्थे लुङि परे । अ काम् इ अ त इति स्थिते । २३१३ शोरनि-  
टि ६।४।५१ ॥ अनिडादावार्धधातुके परे षोर्लोपः स्यात् । परत्वात् 'एरनेकाच-'  
(सू २७२) इति यणि प्राप्ते । 'ष्यल्लोपाधियङ्यगुणवृद्धिदीर्घभ्यः पूर्वविप्रतिषेधेन'

भावे 'चकम' इत्यादौ चरितार्थमिति भावः । कामयत इति । णिङि 'अत उपधाया'  
इति वृद्धौ कामि इति णिङन्तम् । 'किङिति चे'ति निषेधस्तु न, अनिङ्लक्षणत्वात् ।  
णिङन्तस्य धातुत्वात् लडादयः । तत्र लटि शपि गुणे अयादेशे कामयते इति रूपम् ।  
कामयेते इत्यादि सुगमम् । लटि 'कास्यनेकाच' इत्यामि, आम इति लिटो लोपे, कामि  
भाम् इति स्थिते सार्वधातुकेति गुणं बाधित्वा 'गेरनिटि' इति वक्ष्यमाणे णिलोपे प्राप्ते-  
अयामन्त । अय् इति च्छेदः 'गेरनिटी'त्यतो गेरित्यनुवर्तते । तदाह-गेरयादेशःस्यादिति ।  
तथा च कामयामित्यामन्तं स्थितम् । ततः 'कृञ्चानुप्रयुज्यते' इत्यनुप्रयोगाङ्घ्रिङिति  
मत्वाह-कामयाञ्चक्रे इति । णिङ् आयादिष्वन्तर्भावाङ्घ्रिङादावार्धधातुके तद्विकल्पमुक्तं  
स्मारयति—आयादय इति । चकम इति । सेट्कोऽयम् । चकमिषे । चकमिध्वे । चकमि-  
वहे । चकमिमहे । कामयितेति । लुटि णिङ्पक्षे तासि इटि वृद्धौ गुणे अयादेशे रूपम् ।  
कामयताम् । अकामयत । कामयेत । कामयिषीष्ट-कमिषीष्ट । अथ णिङन्तात् कामि  
इत्यस्मात्लुङः तादेशे च्छेः सिजादेशे प्राप्ते-णिश्चि । णि श्चि द्रु स्रु एषां द्वन्द्वः । प्रत्यय-  
ग्रहणपरिभाषया णीति तदन्तस्य ग्रहणम् । 'स्त्रि लुङी'त्यतो लुङीति, च्छेः सिजि-  
त्यतः च्छेरिति चानुवर्तते । तदाह—ष्यन्तादित्यादिना । चङावितौ । गेरनिटि । आर्ध-  
धातुक इत्यधिकृतम् । 'अतो लोप' इत्यस्मात् लोप इत्यनुवर्तते । अनिटीत्यस्य आ-  
र्धधातुकविशेषणत्वात् तदादिविधिः । तदाह—अनिडादाविति । तथा च णिलोपे काम्  
अ त इति स्थिते—परत्वादिति । 'एरनेकाच' इत्यस्य 'गेरनिटी'त्यपेक्षया परस्वाणिलोपं  
बाधित्वा यणि प्राप्ते सतीत्यर्थः । कृते तु यणि लोपो दुर्लभः, गेरभावात् । स्थानिव-  
स्वेऽपि यणा बाधितस्य पुनरुन्मेषो दुर्लभः । वस्तुतस्तु स्थानिवस्वमेवेह दुर्लभम् ।  
यणस्थानिनमिकारम् अल्रूपम् णिस्वरूपेणाश्रित्य प्रवर्तमानस्य णिलोपस्याऽस्त्रिविध-  
त्वेन तत्र स्थानिवत्त्वाऽऽसम्भवात् । स्पष्टा चेयं रीतिः 'भोभगो' इति सूत्रभाष्ये इति  
शब्देन्दुशेखरे विस्तरः । ष्यल्लोपाविति । णिलोपः इयङ्यगुणवृद्धिदीर्घभ्यः, अल्लोप-  
स्तु वृद्धिदीर्घाभ्यां पूर्वविप्रतिषेधेनेति विवेकः । तथा च पूर्वविप्रतिषेधादिह यण बा-  
धित्वा णिलोपो भवतीति स्थितम् । ननु-अततच्चत्, आटिटत्, कारणा, कारकः, का-  
र्यते इति वक्ष्यमाणेषु वार्तिकोदाहरणेषु क्रमेण इयङ्यगुणवृद्धिदीर्घाणामवश्यं प्राप्ते-

इति वार्तिकम् । णिलोपस्य तु पाच्यतेः पाक्तिरित्यादि किञ्जन्तमवकाश इति भावः । वस्तुतस्तु अनिटि इति वचनसामर्थ्यादाधधातुकमात्रमस्य विषयः । तथा च्येयङादेरपवाद एवायम् । इयङ् अततक्षत् । यण् आटिटत् । गुणः कारणा । वृद्धिः कारकः । दीर्घः कार्यते । २३१४ णौ चङ्युपधाया ह्रस्वः ७ । ४ । १ ॥ चङ्परै णौ यदङ्

णिलोपस्य निरवकाशत्वादेव इयङादिबाधकत्वसम्भवादिदं वार्तिकं व्यर्थम् । सुधियौ, प्रथ्यौ, कर्ता, चिकाय, स्यूयात् इत्यादौ इयङ्यण्गुणवृद्धिदीर्घाणां सावकाशत्वादित्यत आह—णिलोपस्य त्विति । पचधातोर्णिचि उपधावृद्धौ पाचि इति ण्यन्तात् 'स्त्रियां क्ति-नि'ति क्तिनि, 'तितुन्नतथसिसुसरकसेषु च' इति इणिनषेधे 'णेरनिटी'ति णिलोपे कृत्वे पाक्तिरिति स्थितिः । 'क्तिजन्तमि'ति पाठे तु 'क्चिक्तौ च संज्ञायाम्' इति क्चिक् बोध्यः । 'पाक्तिरि'ति कस्यचित्संज्ञा । अत्र इयङादीनाम् अपसक्तोर्णिलोपस्यापि सावकाशत्वं तुल्यम् । तत्र अततक्षदित्यादौ परत्वादियङादिप्राप्तौ तन्निवृत्त्यर्थं वार्तिकमिदमारम्भणीयमिति भावः । वार्तिकं व्यर्थमेवेत्याह—वस्तुतस्त्विति । आर्द्धधातुकमात्रमिति । कृत्स्नमनिडाद्यार्द्धधातुकमस्य णिलोपस्य विषय इत्यर्थः । तथा च अततक्षदित्यादौ परानपि इयङादीन् णिलोपः अपवादात् बाधते, परापेक्षया अपवादास्य प्रबलत्वात् । परत्वादियङादीनां णिलोपबाधकत्वाभ्युपगमे हि णेरनिटीत्यत्र अनिटीति व्यर्थम् । कारयितेत्यादाविडाद्यार्द्धधातुके गुणेनैव णिलोपस्य बाधसिद्धेः । ततश्च अनिटीति वचनसामर्थ्यादनिडादावार्द्धधातुके सर्वस्मिन्परे णिलोप इति विज्ञायते । एवं च अततक्षदित्यादावियङादिप्रवृत्तियोग्येऽप्यार्द्धधातुके सर्वत्र णिलोप इत्यस्य निरवकाशत्वादापवादत्वादेव णिलोपेन इयङादिबाधसिद्धेर्वार्तिकमिदं व्यर्थमिति भावः । अपवाय एवायमिति । णिलोप इत्यर्थः । अतो लोपस्तु 'चिकीर्षक' इत्यत्र वृद्धि 'चिकीर्ष्या'दित्यत्र 'अकृत्सार्वधातुकयोरि'ति दीर्घं च बाधित्वा पूर्वविप्रतिषेधाञ्जवति । न ह्यतो लोपो वृद्धिदीर्घयोरपवादः, गोपायितेत्यादौ वृद्धिदीर्घयोरप्राप्तयोरप्यतो लोपस्यास्मादित्यलम् । इयङिति । उदाहरणसूचनमिदम् । अततक्षदिति । तच्चधातोर्ण्यन्ताहलु-ङ्स्तिपि इकारलोपे चङि द्वित्वे संयोगपूर्वकत्वादेरनेकाच इति यणभावे इयङि प्राप्ते पूर्वविप्रतिषेधात् णिलोपे हलादिशेषे अडागमे अततक्षदिति रूपम् । यणिति । उदाहरणसूचनम् । आटिटदिति । अटधातोर्ण्यन्तात् आटि इत्यस्मात् लुङि तिपि इकारलोपे चङि टि इत्यस्य द्वित्वे 'प्रनेकाच' इति यणं बाधित्वा पूर्वविप्रतिषेधाणिलोपे आटि वृद्धौ रूपम् । गुण इति । उदाहरणसूचनम् । कारणेति । 'स्त्रिया'मित्यधिकारे कृञ्धातोर्ण्यन्तात् कारि इत्यस्मात् 'ण्यासश्चो युच्' इति युचि अनादेशे 'सार्वधातुकार्द्धधातुक्रयो'रिति गुणं बाधित्वा पूर्वविप्रतिषेधाणिलोपे स्त्रीत्वात्पि कारणेति रूपम् । वृद्धिरिति । उदाहरणसूचनम् । कारक इति । कृञ्धातोर्ण्यन्तात्कारि इत्यस्मात्पुङ्लि अकादेशे वृद्धिं बाधित्वा पूर्वविप्रतिषेधाणिलोपे रूपम् । दीर्घ इति । उदाहरणसूचनम् । कार्यत इति । कृञ्धातोर्ण्यन्तात्कारि इत्यस्मात् कर्मणि लटि यकि

तस्योपधाया ह्रस्वः स्यात् । २३१५ चङि ६।१।११ ॥ चङि परेऽनभ्यासधान्वय-  
वस्यैकावः प्रथमस्य द्वे स्तोऽजादेस्तु द्वितीयस्य । २३१६ सन्वल्गुनि चङ्परेऽन-  
ग्लोपे ७।४।६३ ॥ चङ्परे इति बहुव्रीहिः । (अन्यपदार्थो णिः) । स च अङ्गस्य इति  
च द्वयमप्यावर्तते । अङ्गसंज्ञानिमित्तं यच्चङ्परं णिरिति यावत् तत्परं यल्लघु तत्परो  
योऽङ्गस्याभ्यासस्तस्य सनीव कार्यस्याण्णावग्लोपेऽसति । अथवा अङ्गस्य इति नाव-

‘अकृतसार्वधातुकयो’रिति दीर्घं बाधित्वा पूर्वविप्रतिषेधाणिलोपः । तथा च प्रकृते काम्  
इ अ त इत्यत्र ‘एनेकाच’ इति यणं बाधित्वा णिलोपे काम् अ त इति स्थितम् ।  
णौ चङि । अङ्गाधिकारादाह—यदङ्गमिति । उपधायाः किम् ? अचकाङ्गत् । चङि  
किम् ? । कारयति । णौ किम् ? ‘चङ्युपधाया ह्रस्व’ इत्युच्यमाने अदीदपदित्यत्र  
दाधातोः ण्यन्तात् लुङि चङि दा इ अ त् इति स्थिते आकारस्य ह्रस्वे सति पुक्  
न स्यात् । णादित्युक्तौ तु आकारस्य णौ परतः उपधात्वाभावान्न ह्रस्वः । ‘द्विर्वच-  
नेऽची’ति निषेधस्तु न शङ्क्यः, द्वित्वनिमित्तचङः उपधया व्यवहितत्वात् । तथा च  
प्रकृते कम् अ त इति स्थितम् । चङि । ‘एकाचो द्वे प्रथमस्ये’ति ‘अजादे’द्वितीयस्ये’-  
ति चाधिकृतम् । ‘लिटि धातोरनभ्यासस्ये’ति सूत्रं लिटि इति वर्जमनुवर्तते, तदाह—  
चङि पर इत्यादिना । तथा च कम् इत्यस्य द्वित्वे हलादिशेषे क कम् अ त इति स्थि-  
तम् । सन्वल्गुनि । ‘अनग्लोप’ इतिच्छेदः । बहुव्रीहिरिति । चङ् परो यस्मादिति वि-  
ग्रह इति भावः । कर्मधारयमाश्रित्य चङि परे इति नार्थः, परग्रहणवैयर्थ्यात् । ननु  
बहुव्रीह्याश्रयणेऽपि ‘अत्र लोपोऽभ्यासस्ये’त्यतः अभ्यासस्येत्यनुवृत्तौ चङ्परके लघुनि  
परे अभ्यासः सन्वदित्यर्थो लभ्यते । तथा सति अण्यन्तेभ्यः श्रिद्रुत्तुभ्यश्चङि द्वित्वे  
अशिश्नियत् अद्दुद्बुत् असुत्तुवदित्यत्रापि सन्वत्वं स्यात् । ततश्च ‘दीर्घो लघो’रिति  
सन्वद्भावविषये अभ्यासस्य वच्यमाणो दीर्घः स्यादित्यत आह—अन्यपदार्थो णिरिति ।  
तथा च चङ्परे णौ इति लभ्यते । अशिश्नियदित्यादौ च णेरभावात् न सन्वत्त्वमिति  
भावः । स चाङ्गस्येति चेति । बहुव्रीहिसंज्ञायां णिः अङ्गस्येत्यनुवृत्तं चेत्यर्थः । तत्र णा-  
वित्यावृत्तौ एकं लघुनीत्यत्रान्वेति । तथा च चङ्परं णौ यल्लघु तस्मिन्परत इति ल-  
भ्यते । द्वितीयं तु अनग्लोपे इत्यत्रान्वेति । तथा च णौ परतः यः अग्लोपः तस्या-  
ऽभावे सतीति लभ्यते । अङ्गस्येत्यावृत्तौ एकं चङ्परं इत्यत्रान्वेति । निमित्तनिमित्ति-  
भावे षष्ठी । तथा च अङ्गसंज्ञानिमित्तभूते चङ्परके वर्णे परे इति लभ्यते । चङ्परकश्च  
वर्णः अर्थात् णेरिकार एव । न तु श्रिद्रुत्तुवामन्त्यवर्णः, तस्य अप्रत्ययत्वेन अङ्गसंज्ञा-  
प्रापकत्वाऽभावात् । एतदर्थमेव अङ्गस्येत्यस्य निमित्तषष्ठ्यन्ततामाश्रित्य चङ्पर  
इत्यनेनान्वयोऽभ्युपगतः । चङ्पर इत्येतावतैव तु णाविति न लभ्यते, श्रिद्रुत्तु  
व्यभिचारात् । द्वितीयं स्वङ्गस्येत्येतत् अभ्यासस्येत्यनुवृत्तेन अन्वेति । ‘सन्व’दिति सप्त-  
म्यन्ताद्वृत्तिः । तदाह—अङ्गसंज्ञानिमित्तमित्यादिना । अथवेति । अस्मिन्व्याख्याने ‘चङ्परं’  
इत्येतत् अङ्गस्येत्यत्रान्वेति । न तु लघुनि । अङ्गस्य च प्रत्ययनिमित्तत्वादेव णेरन्य-

तर्ते चङ्परे णौ यदङ्गं तस्य योऽभ्यासो लघुपरस्तस्येत्यादि प्राग्वत् । २३१७  
सन्त्यतः ७।४।७६॥ अभ्यासस्यात इकारः स्यात्सनि । २३२८ दीर्घो लघोः ७।४।  
६४ ॥ अभ्यासस्य लघोः दीर्घः स्यात्सन्वद्भावविषये । अचीकमतः । णिङ्भावपक्षे  
तु 'कमेश्च्लेश्चङ् वक्तव्यः' । णेरभावान्न दीर्घसन्वद्भावौ । अचकमतः ।

संज्ञायाः कार्यकालत्वादङ्गं यत्र द्विरुच्यते ।

तत्रैव दीर्घः सन्वच्च नानेकादिवति माधवः ॥ १ ॥

पदार्थस्य लाभः । लघुनीति तु अभ्यासस्येत्यत्रैवान्वेति । तदाह—चङ्परे णौ यदङ्ग-  
मित्यादिना । प्राग्वदिति । सनीव कार्यं स्याण्णावगलोपे असतीत्यर्थः । अत्र प्रथमपक्ष  
एव भाष्यसंमतः, अजजागर'दित्यत्र 'चङ्परे णौ यदङ्गं तदभ्यासव्यवहितमिति न  
सन्वत्त्व'मिति भाष्योक्तेः एवं च प्रथमपक्षे उन्देर्ण्यन्ताच्चङ् द्वित्वे उन्दिदि अत्  
इत्यत्र अभ्यासोत्तरखण्डे चङ्परे णौ लघोरभावेनाऽभ्यासस्य तथाविधलघुपरकत्ववि-  
रहात् सन्वत्त्वाभावान्नाभ्यासदीर्घः । द्वितीयपक्षे तु चङ्परे णौ यदङ्गम् उन्दिद् इत्ये-  
तत् तदीयोऽभ्यासश्चङ्मादाय लुप्तं णिमादाय वा लघुपरे इति सन्वत्त्वसत्त्वाद्भ्यास-  
दीर्घ इति भेदः । एवं च प्रकृते ककम् अत इत्यतः व्याख्याद्वयेऽपि सन्वत्त्वं स्थितम् ।  
मन्यतः । सनि अतः इति च्छेदः । 'अत्र लोप' इत्यत्र अभ्यासस्येत्यनुवर्तते । 'भृजा-  
मि'दित्यस्मात् इदिति । तदाह—अभ्यासस्येति । किं कम् अत इति स्थितम् । दीर्घो  
लघोः । 'अत्र लोपोऽभ्यासस्येत्यतः अभ्यासस्येत्यनुवर्तते । तदाह—अभ्यासस्य लघो-  
दीर्घ इति । अभ्यासावयवस्य लघोरित्यर्थः । 'सन्वद्लघुनि चङ्परे' इति सूत्रं सन्वच्चङ्-  
ब्दवर्जमनुवर्तते । तच्च प्राग्वदेव द्वेषा व्याख्येयम् । तथा च फलितमाह—सन्वद्भाव-  
विषय इति । 'सन्त्यत' इत्यत्र तपरत्वं स्पष्टार्थमिति 'दीर्घोऽकित' इति सूत्रे भाष्ये स्पष्टम् ।  
तथा च किं कम् अत इत्यत्र अभ्यासेकारस्य दीर्घं अभ्यासस्येति अडागमे परिनिष्ठितं  
रूपमाह—अचीकमतेति । अत्र लघोणिरत्वं येन नाव्यवधानन्यायाद्बोध्यम् । णिङ्भा-  
वपक्षे त्विति । 'आधादय आर्धधातुके वे'ति णिङो वैकल्पिकत्वादिति भावः । कमेश्च्ले-  
श्चङ् वक्तव्य इति । अण्यन्तत्वाद्प्राप्तौ वचनम् । णेरभावादिति । णिङ्भावपक्षे कमि-  
धातोरनुदात्तेत्वात्तच्चि प्रथमपुरुषैकवचने च्लेश्चङ् द्वित्वे हलादिशेषे अभ्यासस्येति अडा-  
गमे अचकमतेति रूपं वक्ष्यते । तत्र णेरभावात् दीर्घो लघोरित्यभ्यासलघोर्दीर्घो न  
भवति, तत्र लघुनि चङ्परेऽनगलोप इत्यनुवर्त्यं चङ्परे णावेव तद्विधानोक्तेः । अत  
एव सन्वत्त्वाभावात्सन्त्यत इत्यभ्यासाऽकारस्य इत्वं च न भवतीत्यर्थः । 'दीर्घो लघो'-  
रिति दीर्घविधौ सन्वत्त्वं न निमित्तम् । किन्तु लघुनि चङ्परे इत्यस्य तत्रानुवृत्त्या  
सन्वद्भावविषये तत्प्रवृत्तिः । अतः दीर्घसन्वद्भावविति पृथगुक्तिः ।

अथ पञ्चभिः श्लोकैः सन्वद्भावसूत्रं 'दीर्घो लघो'रिति सूत्रं च विशदयति—  
संज्ञाया इत्यादिना । अस्मिन् शास्त्रे 'कार्यकालं संज्ञापरिभाष'मित्येकः पक्षः ।  
'कार्यकाल'मित्यस्य कार्यप्रदेशकमित्यर्थः । अस्मिन्पक्षे तत्तत्कार्यविधिप्रदेशेषु संज्ञा-

चकास्त्यर्थापयत्यूर्णोत्यादौ नाङ्गं द्विरुच्यते ।  
किं त्वस्यावयवः कश्चित्स्मादेकाच्चिदं द्वयम् ॥ २ ॥  
वस्तुतोऽङ्गस्यावयवो योऽभ्यास इति वर्णनात् ।  
ऊर्णो दीर्घोऽर्थापयतौ द्वयं स्यादिति मन्महे ॥ ३ ॥

शास्त्रस्य परिभाषाशास्त्रस्य च उपस्थितिः । 'यथोद्देशं संज्ञापरिभाषा'मिति पञ्चान्तरम् । उद्देशाः संज्ञापरिभाषाशास्त्रान्नायप्रदेशाः तान् अनतिक्रम्य यथोद्देशम् । संज्ञाशास्त्रं परिभाषाशास्त्रं च स्वप्रदेशे स्थितमेव तत्तद्विध्यपेक्षितं स्वं स्वमर्थं समर्पयतीति यावत् । अस्मिन्पक्षे कार्यप्रदेशेषु संज्ञापरिभाषायां तदर्थस्यैवोपस्थितिः, न तु संज्ञापरिभाषाशास्त्रयोरिति स्थितिः । 'सन्वहलघुनी'ति सूत्रे, 'दीर्घो लघो'रिति सूत्रे च अङ्गस्येति अभ्यासस्येति चानुवृत्तम् । तत्र कार्यकालपक्षे 'पूर्वोऽभ्यास' इति सूत्रं सन्निहितम् । ततश्च अङ्गस्य ये द्वे उच्चारणे तयोः पूर्वः अभ्याससंज्ञः स सन्वद्भवतीति फलितम् । तत्र कृदन्तोच्चारणशब्दयोगाद्ङस्येति कर्मणि षष्ठी, न त्ववयवषष्ठी, कारकषष्ठ्या बलवत्त्वात् । अङ्गं च प्रत्यये परतः कृत्स्नमेव प्रकृतिरूपम्, न तु तदेकदेशः । ततश्च कृत्स्नमङ्गं च प्रत्यये परतः कृत्स्नमेव प्रकृतिरूपम्, न तु तदेकदेशः । ततश्च कृत्स्नमङ्गं यत्र द्विरुच्यते, न तु तदेकदेशमात्रं तत्रैव 'दीर्घो लघो'रिति दीर्घः 'सन्वहलघुनी'ति सन्वद्भावश्च भवति । एवं च अङ्गस्य एकाचकत्वे सत्येव तयोः प्रवृत्तिः, तत्र कृत्स्नस्याङ्गस्य द्विरुक्तेः । अनेकाचकेषु तु अङ्गेषु न तयोः प्रवृत्तिः, तत्र एकस्यैव एकाचः अङ्गैकदेशस्य द्विरुक्तेरिति माधवो मन्यत इति प्रथमश्लोकस्यार्थः । 'नानेकाचिव'त्युक्तं विशदयति-चकास्तीति श्लोकेन । 'चकास् दीर्घौ' । अर्थमाचष्टे इत्यर्थे णिचि 'अर्थवेदयो'रिति प्रकृतेरापुगागमे अर्थापिधानुः । 'ऊर्णञ् आच्छादने' । एते त्रयः अनेकाचका धातवः । आदिना 'जागृ निद्राचये' इत्यादिसङ्ग्रहः । एभ्यो ण्यन्तेभ्यश्चङि अङ्गं कृत्स्नं न द्विरुच्यते । किन्तु अङ्गस्य कश्चिदेकावयव एव द्विरुच्यते । तस्मात् अनेकाचकेषु कृत्स्नस्याङ्गस्य द्विरुक्त्यभावात् एकाचकेष्वेवाङ्गेषु 'दीर्घो लघो'रिति दीर्घः, 'सन्वहलघुनी'ति सन्वद्भावश्च स्येतद्द्वयं भवति, नत्वेनेकाचकाङ्गेष्वित्यर्थः । नन्वेवं सति 'दिद्रीद्रासति' इत्यादौ 'हलादिः शेष' इत्याद्यभ्यासकार्यमनेकाचकेष्वङ्गेषु न स्यात् कृत्स्नाङ्गस्य द्विरुक्त्यभावात् । किञ्च 'अजजागरदि'त्यत्र सन्वत्त्वमाशङ्क्य 'णिपरकलघोर्गकाराकारस्य 'जा' इत्यनेन व्यवहितत्वादभ्यासस्य न सन्वत्त्वमिति समाहितं भाष्ये । तदेतत् अनेकाचकाङ्गेषु सन्वत्त्वस्याऽप्रवृत्तौ विरुध्येत, कृत्स्नस्याङ्गस्य द्विरुक्त्यभावादेव तत्र सन्वत्त्वस्याप्राप्तौ तच्छङ्काया एवानुन्मेषादित्यस्वारस्याद्यथोद्देशपक्षमालम्ब्याह-वस्तुत इति । 'अङ्गस्ये'त्यवयवषष्ठी । अङ्गावयवस्याभ्यासस्येति लभ्यते । ततश्च ऊर्णञि ण्यन्ते चाङ् 'नु' इत्येकदेशस्य द्वित्वेऽपि 'और्णुव'दित्यत्र 'दीर्घो लघो'रित्यभ्यासलघुर्दीर्घाभवति । सन्वत्त्वं तु प्रयोजनाभावाहुपेक्षितम्, अभ्यासे अकाराभावेन 'सन्यत' इत्यस्यासम्भवात् । अर्थमाचष्टे इत्यर्थे णिचि प्रकृतेरापुकि अर्थापिधातोश्चङि णि-

चकास्तौ तूभयमिदं न स्यात्स्याच्च व्यवस्थया ।  
 रोविशेष्यं सन्निहितं लघुनीत्यङ्गमेव वा ॥ ४ ॥  
 इति व्याख्याविकल्पस्य कैयटेनैव वर्णनात् ।  
 गोरग्लोपेऽपि सम्बन्धस्त्वगितामपि सिद्धये ॥ ५ ॥

अथ कर्म्यन्तांश्चिस्तात्परस्मैपदिनः । ४४४ अण ४४५ रण ४४६ वण ४४७ भण-  
 ४४८ मण ४४९ कण ४५० ऋण ४५१ व्रण ४५२ अण ४५३ ध्वण शब्दार्थाः ।  
 अणति । रणति । वणति । वकारादित्वादेत्वाभ्यासलोपौ न । ववणतुः । ववणियु ।  
 घणिरपि कैश्चित्पठ्यते । घणति । ४५४ ओणु अणनयने । ओणति । ओणाञ्चकार ।  
 ४५५ शोणु वर्णगत्योः । शोणति । शुशोण । ४५६ श्रोणु संघाते । श्रोणति । ४५७  
 श्लोणु च । शोणादयस्त्रयोऽस्मीं तालव्योष्मादयः । ४५८ पैणु गतिप्रेरणश्लेषणेषु । प्रैणु  
 इति क्वचित्पठ्यते । पिप्रैण । ४५९ ध्रण शब्दे । उपदेशे नान्तोऽयम् । 'रषाभ्याम्'

लोपे उपधाह्रस्वे थप् इत्यस्य द्वित्वेऽपि 'आर्तथप'दित्यत्र सन्वद्भावात् 'सन्वय' इत्य-  
 भ्यासस्य ह्रस्वम् अभ्यासदीर्घश्चेति द्वयं भवतीति जानीम इति तृतीयश्लोकार्थः ।  
 'अङ्गस्यावयव' इति पक्षेऽपि चकास्तौ विशेषमाह—चकास्तौ त्विति । चतुर्थश्लोको-  
 ऽयम् । अवस्था-वस्तुस्थितिः । व्यवस्थया पक्षद्वयेनेति यावत् । 'चङ्परे' इत्यनेन अ-  
 न्यपदार्थतया लब्धस्य गावित्यस्य सन्निहितं लघुनीत्येतत् विशेष्यम् । तथा च 'चङ्-  
 परे णौ यल्लघु' इति प्रथमव्याख्यानं फलितम् । अङ्गमेव वा णौविशेष्यम् । तथा च  
 'चङ्परे णौ यदङ्गमिति द्वितीयं व्याख्यानं फलितम् । इति व्यवस्थया पक्षद्वयेन स-  
 न्वत्त्वं दीर्घश्चेत्युभयमिदं चकासृधातौ ण्यन्ते चङि गिलोपे द्वित्वे 'अचचकासत्' इ-  
 त्यत्र न स्यात्, स्याच्चेत्यन्वयः । तत्र 'चङ्परे णौ यल्लघ्विति' व्याख्याने सति  
 नैव उभयं स्यात् । चङ् परस्य णेः कास् इत्यनेन व्यवहितत्वात् । अचीकमतेत्यादौ  
 स्वेकव्यवधानं येन नाव्यवधानन्यायात्सोढव्यमेव । 'चङ्परे णौ यदङ्ग'मिति व्याख्याने  
 तु 'अचीचकास'दित्यत्र उभयं स्यादेव, अङ्गस्य णिपरकत्वसत्त्वादिति बोध्यम् । ननु  
 'चङ्परे णौ यल्लघ्विति' 'चङ्परे णौ यदङ्ग'मिति च व्याख्याभेदे किं प्रमाणमित्यत  
 आह—इति व्याख्याविकल्पस्य कैयटेनैव वर्णनादिति । आदत्तव्यतेति शेषः । ननु णौ इत्य-  
 स्यात्प्रतिमभ्युपगम्य अग्लोपेऽपि तदन्वयः किमर्थं इत्यत आह—णेरग्लोपेऽपीति ॥  
 अगितामिति । 'कमु कान्ता'विस्वादीनामपीत्यर्थः । सिद्धय इति । दीघसन्वत्त्वसिद्धयर्थ-  
 मित्यर्थः । अन्यथा कमुप्रभृतीनामुकाराद्यनुबन्धलोपमादाय अग्लोपित्वात् दीर्घस-  
 न्वद्भावात् न स्यातामित्यर्थः । इति चिण्प्रभृतयः कर्म्यन्ता दश गताः ।

कर्म्यन्ता इति । 'कमु पाद्विह्वेपे' इत्येतत्पर्यन्ता इत्यर्थः । 'अनुनासिकान्ता' इति  
 शेषः । अण रणेति । इतः प्रभृति ऋण दीप्तावित्यतः प्राक् मूर्धन्यान्ताः । ओणु इति ।  
 ऋदित्त्वं नाग्लोपीति निषेधार्थम् । अण शब्द इति । अदुपधोऽयम् । उपदेश इति ।

(सू २३५) इति णत्वम् । ध्रणति । णोपदेशफलं यङ्लुकि । दन्ध्रन्ति । वण इत्यपि क्वेचित् । बेणतुः । बेणित्थ । ४६० कनी दीप्तिकान्तिगतिषु । चकान । ४६१ छन ४६२ वन शब्दे । स्तनति । वनति । ४६३ वन ४६४ षण सम्भक्तौ । वनेरर्थभेदात्पुनः पाठः । सनति । ससान । सेनतुः । २३१६ ये विभाषा ६।४।४३। जनसनखनामात्त्वं वा स्याद्यादौ किञ्चति । सायात्-सन्यात् । ४६५ अम गत्यादिषु । कनी-दीप्तिकान्तिगति-इत्यत्र गतेः परयोः शब्दसम्भक्त्योरादिशब्देन ग्रहः । अमति । आम । ४६६ द्रम ४६७ हम्म ४६८ मीमृ गतौ । द्रमति । दद्राम । 'ह्यन्त-'  
(सू २२९९) इति न वृद्धिः । अद्रमीत् । हम्मति । जहम्म । मीमति । मिमीम । अयं शब्दे च । ४६९ चमु ४७० छमु ४७१ जमु ४७२ ममु अदने । २३२०  
**ष्टिबुक्लमुचमां शिति ७।३।७५।** एषामचो दीर्घः स्याच्छिति । आळि चम इति

धातूपदेशे नकारान्तोऽयम् । अकारस्य उच्चारणार्थस्य निवृत्तौ तवर्गपञ्चमान्त इत्यर्थः । तर्हि णकारस्य कथं श्रवणमित्यत आह—एषाभ्यामिति णत्वमिति । ननु स्वाभाविक एव णकार इत्यस्तु, किं नकारस्य कृतणत्वस्य निर्देश इति कल्पनयेत्यत आह—णोपदेशेति । नकारस्थानिकणोपदेशस्य 'नश्चे'त्यनुस्वारात्मकं फलं यङ्लुकि प्रत्येत्यमित्यर्थः । दन्ध्रतीति । ध्रणधातोर्यङ्लुकि द्वित्वे हलादिशेषे 'नुगतोऽनुनासिकान्तस्ये'त्यभ्यासस्य लुकि उत्तरखण्डे णकारस्याऽसिद्धत्वेन अनुस्वारे परसवर्णे तस्याऽसिद्धत्वात् णत्वाभावे नकारस्यैव श्रवणम् । स्वाभाविकणकारोपदेशे तु उत्तरखण्डे णकार एव श्रूयतेति । भावः । वणेत्यपीति । पवर्गवृत्तीयादिरिति भावः । 'कन द्वीप्ती' स्यारभ्य अम् गत्यादिष्वित्यतः प्राक् तवर्गपञ्चमान्ताः । छन वनेति । आद्यः षोपदेशः । छुत्वसम्पन्नः टकारः । तदाह—स्तनतीति । वन षण्णिति । द्वितीयः षोपदेशः । ननु 'छन वन शब्दे' इति वनेः पठितस्य पुनः पाठो व्यर्थ इत्यत आह—अर्थभेदादिति । वनेः शब्दे सम्भक्तौ च वृत्तिरिष्टा । छनेस्तु शब्द एव वृत्तिरिष्टा । तत्र 'छन वन शब्दे सम्भक्तौ चे'त्युक्तौ छनेरपि सम्भक्तौ वृत्तिः स्यात् । 'छन शब्दे' इत्युक्त्वा 'वन सम्भक्तौ चे'ति पाठे गौरवमिति भावः । आशीर्लिङि विशेषमाह—ये विभाषा । 'जनसनखनां सन् झलो'रित्यतः जनसनखनामित्यनुवर्तते । अनुदात्तोपदेशेत्यतः किञ्चतीति । 'भे' इति तद्विशेषणम् । अकार उच्चारणार्थः । तदादिविधिः । 'विडवनोरनुनासिकस्या'दित्यतः आदित्यनुवर्तते । तदाह—जनसनखनामित्यादिना । सायादिति । नकारस्य आव्हे सवर्णदीर्घः । द्रम हम्म मीमृ गताविति । आद्योऽहुपधः । न वृद्धिरिति । 'अद्रमी'-दित्यत्र हलन्तलक्षणायां ब्रुदौ नेटीति निषिद्धायां 'ह्यन्ते'त्यतः 'अतो हलादेरिति ब्रुद्धिर्नेत्यर्थः । जहम्मेति । अभ्यासत्तुत्वेन हस्य झः । तस्य 'अभ्यासे चर्चेत्यनेन जः । मिमीमेति । मीमृधातोर्णलि द्वित्वे अभ्यासह्रस्वः । अयं शब्दे चेति । मीमृधातुरित्यर्थः । ष्टिबुक्लम् । 'शमामष्टानां दीर्घः श्यनी'त्यतः दीर्घ इत्यनुवर्तते । दीर्घश्रुत्या अव इत्यु-

वक्तव्यम् । आचामति । आङि किम् । चमति । विचमति । अजमीत् । जिमि केचि  
 त्पठन्ति । जेमति । ४७३ क्रमु पादविक्षेपे । २३२१ वा आशभ्लाशभ्रमुक्रमुङ्क-  
 मुञ्जसिञ्जुटिलषः ३।१।७०॥ एभ्यः श्यन्वा स्यात्कर्त्रर्थे सार्वधातुके परे । २३२२  
 क्रमः परस्मैपदेषु ७।३।७६॥ क्रमेदीर्घः स्यात्परस्मैपदपरे शिति । क्राम्यति क्राम-  
 मति । चक्राम । क्राम्यतु-क्रामतु । २३२३ स्तुक्रमोरनात्मनेपदनिमित्ते ७।२।  
 ३६॥ अत्रैवेत् । अक्रमीत् ।

अथ रेवत्यन्ता अनुदात्तेतः । ४७४ अय ४७५ वय ४७६ पय ४७७ भय  
 ४७८ चय ४७९ तय ४८० णय गतौ । अयते । २३२४ दयायासश्च ३।१।३७॥  
 दय अय आस् एभ्य आम् स्याल्लिटि । आयाञ्चके । अयिता । अयिषीष्ट । २३२५।

पस्थितम् । तदाह—एषामचो दीर्घ इति । छिबु क्लमु चम् एषां द्वन्द्वः । चम् इत्य-  
 नेन आङ्पूर्वकस्य चमेग्रहणम् । अचमीदिति । ह्यथन्तेति न वृद्धिः । क्रमु पादेति । उद्दि-  
 त्वमुदितो वेति विकल्पार्थम् । वा आश । 'दिवादिभ्यः श्य'न्नित्यतः श्यन्निति, 'कर्तरि  
 श्'न्नित्यतः कर्तरिति, 'सार्वधातुके य'गित्यतः सार्वधातुक इति चानुवर्तते । तदाह—  
 एभ्यः श्यन्वेत्यादि । क्रमः । दीर्घः स्यादिति । 'क्षामाभ्याना'मित्यतः तदनुवृत्तेरिति भावः ।  
 शितीति । 'छिबुकलमुचमा'मित्यतस्तदनुवृत्तेरिति भावः । क्रामविति । मध्यमपुरुषै-  
 कवचने क्रामेत्यत्र तु 'क्रमः परस्मैपदेष्विति दीर्घो भवत्येव । न च दीर्घस्याङ्गाधिकार  
 स्थत्वात् न लुमतेति निषेधः शङ्क्यः, लुमता लुप्ते प्रत्यये यदङ्गं तस्य कार्य एव तस्य  
 प्रवृत्तेः । शिति परतः क्रमेरङ्गस्य दीर्घस्तु न लुप्तप्रत्यये परस्मैपदे परे अङ्गस्य कार्यम् ,  
 किन्तु शिति परे अङ्गस्य कार्यमिति बोध्यम् । स्तुक्रमोः । पञ्चम्यर्थे षष्ठी । आत्मनेप-  
 दनिमित्तस्याभावः अनात्मनेपदनिमित्तम् , अर्थाभावे अव्ययीभावेन सह नन्तत्पु-  
 र्वो विकल्प्यत इत्युक्तेः समासः । आत्मनेपदनिमित्ताभावे सति स्तुक्रमभ्यां परस्य  
 वलाघाद्धारुधातुकस्य इट् स्यादित्यर्थः । स्तुक्रमोरनुदात्तोपदेशानन्तर्भावादिति सिद्धे  
 वचनमिदं नियमार्थमित्याह—अत्रैवेदिति । एवञ्च भावकर्मलकारेषु ह्यण भवति । उप-  
 स्तोष्यते जलेन । भावलकारोऽयम् । उपक्रंस्यते । कर्मणि लृट् । स्यः । 'प्रस्तुत'मि-  
 त्यत्र तु अयुः कः किती'ति निषेधान्दे, 'आर्द्धधातुकस्येड्वलादे'रिति इड्विधेः पुर-  
 स्ताप्रतिषेधकापडारम्भसामर्थ्यात् । 'स्तुक्रमोरनात्मनेपदे' इति तु न सूत्रितम्, आ-  
 त्मनेपदभिन्ने परस्मैपदे परे इत्यर्थे चिक्रमिषिष्यतीत्यसिद्धेः स्येन व्यवधानात् । आ-  
 त्मनेपदे परे नेदित्यर्थे तु प्रचिक्रसिष्यत इत्यसिद्धिः । अतो निमित्तग्रहणमित्यलम् ।  
 अक्रमीदिति । 'ह्यथन्ते'ति न वृद्धिः । इति क्रम्यन्ताः परस्मैपदिनो गताः ।

रेवत्यन्ता इति । 'रेवृ' प्लवगतावित्येतत्पर्यन्ता इत्यर्थः । अयपयेत्यारभ्य शल च-  
 लने इत्यतः प्राक् यकारान्ताः । दयायासश्च । दय अय आस् एषां समाहारद्वन्द्वत्पञ्च-  
 म्येकवचनम् । 'कास्प्रत्यया'दित्यतः आम् लिटीत्यनुवर्तते । तदाह—एभ्य आम् स्या-



**विभाषेष्टः** ८।३।७६॥ इणः परो य इट् ततः परेषां षीध्वं लुङ्लिटां धस्य वा मूर्धन्यः स्यात् । अयिषीध्वम् । अयिषीध्वम् । आयिष्ट । आयिध्वम्-आयिध्वम् । २३२६ उपसर्गस्यायतौ ८।२।१६॥ अयतिपरस्योपसर्गस्य यो रेफस्तस्य लृत्वं स्यात् । प्लायते । पलायते । निसुदुसो कृत्वस्यासिद्धत्वाच्च लृत्वम् । निरयते । दुरयते । निर्दुरोस्तु-निलयते-दुलयते । प्रत्यय इति त्विणो रूपम् । अथ कथम् 'उदयति विततोर्ध्वरश्मिरजौ' इति माघः । इट् क्ति कटी इत्यत्र प्रश्लिष्टस्य भविष्यति । यद्वा 'अनुदात्तेष्वलक्षणमात्मनेपदमनित्यम्' ( प ६७ ), चक्षिडो ङित्करणज्जापकात् । वादित्वात् , ववये । पेये । मेये । चेये । तेये । प्रणयते । नेये । ४८१ दय दानगतिरक्षणहिंसादानेषु । आदानं ग्रहणम् । दयाञ्चक्रे । ४८२ रय गतौ ४८३ ऊयी तन्तुसन्ताने । ऊयाञ्चक्रे । ४८४ पूयी विशरणे दुर्गन्धे च । पूयते । पुपूये ।

ल्लिटि इति । विभाषेष्टः । 'इणः षीध्वं लुङ्लिटां धः' इत्यनुवर्तते । 'अपदान्तस्ये'त्यतो मूर्धन्य इति च । तदाह—इणः परो य इडित्यादि । इणन्तादङ्गादित्यर्थः । अयिषीध्वमिति । आशीर्लिङो ध्वमः सीयुट् । यलोपः । आर्धधातुकत्वाच्च सलोपः । इट् । यकारादिणः परो य इट् ततः परत्वात् धस्य मूर्धन्यो ङः । इट् परभक्तत्वाद्यकारान्तादङ्गात् परस्य इषीध्वमः इणन्तादङ्गात्परत्वाच्चित्त्वे प्राप्ते विकल्पोऽयम् । आयिध्वमिति । लुङो ध्वमि च्छेः सिचि आटि वृद्धौ सिच इटि 'धिचे'ति सलोपः । ध्वम इव-णान्तादङ्गात्परत्वाच्चित्त्वे प्राप्ते विकल्पः । अङ्गादिति निवृत्तमिति केचित् । उपसर्गस्यायतौ । अयताविति शितपा निर्देशः । कूपो रो ल् इत्यतः रो ल् इत्यनुवर्तते । तदाह—अयतिपरस्येत्यादिना । प्लायत इति । प्र इत्युपसर्गः । पलायत इति । परा इत्याकारान्त उपसर्गः । ननु निरयते दुरयत इत्यत्रापि लृत्वं स्यादित्यत आह—निसुदुसोरिति । तर्हि निलयते दुलयत इति कथमित्यत आह—निर्दुरोस्त्विति । एतदर्थमेव प्रादिषु सान्तयो रेफान्तयोश्च निर्देश इति भावः । तर्हि 'प्रत्यय' इत्यत्रापि प्रतेरयति-परत्वात् रस्य लृत्वं स्यादित्यत आह—प्रत्यय इति त्विति । प्रतिपूर्वकादिण्धातोश्चप्रत्यये 'प्रत्यय' इति रूपम् । अयतिपरत्वाऽभावाच्च लृत्वमित्यर्थः । अयधातुमादाय 'प्लत्यय' इति न अनभिधानादिति कैयटः । कथमुदयतीति । उत्पूर्वकादयधातोः शत्रन्तात्सप्त-ग्यन्तमिति मत्वा आक्षेपः । अनुदात्तेत्वेन लटः ज्ञानच्प्रसङ्गादिति भावः । प्रश्लिष्टस्येति । 'इधातो'रिति शेषः । तस्य अनुदात्तेत्वाऽभावाच्छतृप्रत्ययो निर्बाध इति भावः । ज्ञापकादिति । 'चक्षिड्'धातोः इकारस्य अनुदात्ततया अनुदात्तेत्वादेव आत्मनेपदसिद्धौ ङित्करणं अनुदात्तेत्त्वप्रयुक्तात्मनेपदस्य अनित्यतां ज्ञापयति । नस्य अनित्यत्वे तु नित्यात्मनेपदार्थं ङित्करणमर्थवदिति भावः । इदं तु भाष्ये न दृश्यते । वादित्वादिति । वयधातोर्लिटि वादित्वादेत्वाभ्यासलोपयोरभावे सति 'ववये' इति रूपमित्यर्थः । गयधातुर्गोपदेश इति मत्वा आह—प्रणयत इति । 'उपसर्गादिसमासेऽपी'ति णत्वमिति भावः । दयाञ्चक्रे इति । 'दयायासश्च' इत्याम् । ऊयाञ्चक्रे इति । इजादित्वा-

४८५ क्नूयी शब्दे उन्दने च । चुक्नूये । ४८६ क्मायी विधूनने । च्क्माये ।  
 ४८७ स्फायी ४८८ ओप्यायी वृद्धौ । स्फायते । पस्फाये । प्यायते । २३२७  
 लिङ्यङोश्च ६ । १ । २६ ॥ लिटि यङि च प्यायः पीभावं स्यात् । पुनः प्रसङ्ग-  
 विज्ञानात् पीशब्दस्य द्वित्वम् । 'एरनेकाचः-' ( सू २७२ ) इति यण् ।  
 पिप्ये । पिप्याते । पिप्यिरे । २३२८ दीपजनबुधपूरितायिप्यायिभ्योऽन्य-  
 तरस्याम् ३ । १ । ६१ ॥ एभ्यश्चलेष्विष्वा स्यादेकवचने तशब्दे परे । २३२९  
 चिणो लुक् ६ । ४ । १०४ ॥ चिणः परस्य तशब्दस्य लुक् स्यात् । अप्यायि ।  
 अप्यायिष्ट । ४८९ तायृ सन्तानपालनयोः । सन्तानः प्रबन्धः । तायते । तताये ।  
 अतायि । अतायिष्ट । ४९० शल चलनसंवरणयोः । ४९१ वल ४९२ वल्ल संवरणौ  
 सञ्चरणौ च । ववले । ववल्ले । ४९३ मल ४९४ मल्ल धारणौ । मेले । ममले । ४९५  
 भल ४९६ भल्ल परिभाषणहिंसादानेषु । बभले । बभल्ले । ४९७ कल शब्द-  
 संख्यानयोः । कलते । चकले । ४९८ कल्ल अव्यक्ते शब्दे । कल्लते । अशब्दे  
 इति स्वामी, अशब्दस्तूष्णीभाव इति च । ४९९ तेवृ ५०० देवृ देवने । तितेवै ।  
 दिदेवे । ५०१ वेवृ ५०२ गेवृ ५०३ ग्लेवृ ५५४ पेवृ ५०५ मेवृ ५०६ म्लेवृ सेवने ।  
 'परिनिविभ्यः-' ( सू २२७५ ) इति पत्वम् । परिषेवते । सिषेवे । अयं सोपदेशो-  
 दाम् । उन्दने चेति । बलेदने चेत्यर्थः । स्फायी ओप्यायीति । ओदित्वम् 'ओदितश्च'  
 इति निष्ठानस्वार्थम् । ईदित्वं तु 'श्रीदितो निष्ठाया'मिति इणिनपेधार्थम् । लिङ्य-  
 ङोश्च । लिट् च यङ् चेति द्वन्द्वस्वामी । 'प्यायः पी' इति सूत्रमनुवर्तते । तदाह—  
 लिटि यङि चेति । ननु प्यायतेर्लिटि द्वित्वं बाधित्वा परस्वात् पीभावे द्वित्वे एरनेकाचः  
 इति यणि पिप्ये इति रूपमिष्यते । तत्र द्वित्वं बाधित्वा परस्वात् पीभावे कृते पुनर्द्वित्वं  
 न सम्भवति, 'विप्रतिषेधे यद्बाधितं तद्बाधितमेव' इति न्यायादित्यत आह—पुनः प्रस-  
 ङ्गति । 'पुनः प्रसङ्गविज्ञानात् सिद्धम्' इति परिभाषा । विप्रतिषेधे बाधितस्यापि पुनः  
 प्रवृत्तेरभ्युपगमात्कृतेऽपि पीभावे द्वित्वादिकं सिद्धमिति तदर्थः । दीपजन । 'क्लेः सि-  
 च्' इत्यतः क्लेरिति, 'चिण्ते पदः' इत्यस्मात् चिण्ते इति चानुवर्तते । तदाह—  
 'एभ्यश्चलेरिति । एकवचन इति । दीपादीनामात्मनेपदित्वेन तेभ्यस्तशब्दस्य एकवचन-  
 त्वनियमादिति भावः । चिणो लुक् । चिण इति पञ्चमी । तदाह—चिणः परस्येति ।  
 चिणः परश्च अर्थात् तशब्द एव भवति । चिणभावे क्लेः सिचि रूपमाह—अप्यायि-  
 ष्टेति । तायृ सन्तानेति । लुङि 'दीपजन' इति क्लेश्चिणि तलोपे रूपमाह—अतायीति ।  
 चिणभावे सिचि 'अतायिष्टेति' रूपम् । शल चलनेत्यारभ्ये तेवृ इत्यतः प्राक् लान्ताः ।  
 तेवृ इत्यारभ्य रेवत्यन्ता वकारान्ताः । वेवृघातोः षोपदेशत्वात्सत्त्वे सेवत इत्यादि  
 रूपम् । परिषेवत इत्यत्र 'सात्पदाद्योः' इति निषेधे प्राग्ते आह—परिनिविभ्य इति ।

ऽपीति न्यासकारादयः । तत् भाष्यविरुद्धम् । मेवते । जिगेवे । जिग्लेवे । पिपेवे । मेवते । म्लेवते । शेवृ खेवृ क्लेवृ इत्यप्येके । ५०७ रेवृ प्लवगतौ । प्लवगतिः प्लु-  
तगतिः । रेवते ।

अथावत्यन्ताः परस्मैपदिनः । ५०८ मव्य बन्धने । ममव्य । ५०९ सूक्ष्मं  
५१० ईर्ह्यं ५११ ईर्ष्यं ईर्ष्यार्थाः । ५१२ ह्य गतौ । अहयीत् । यान्तत्वाच्च वृद्धिः ।  
५१३ शुच्य अभिषवे । अवयवानां शिथिलीकृष्णं सुरायाः सन्धानं वा अभिषवः  
स्नानं च । शुशुच्य । चुच्य इत्येके । ५१४ ह्यं गतिकान्त्योः । जह्यं । ५१५ अल  
भूषणपर्याप्तिवारणेषु । अलति । अल । २३३० अतो ह्रान्तस्य ७।२।२॥ ल-  
इति लुप्तफष्ठीकम् । अतः समीपौ यौ ल्रौ तदन्तस्याङ्गस्यातो वृद्धिः स्यात्परस्मैपदपरे  
सिचि । 'नेटि' ( सू २२६८ ) इति निषेधस्य 'अतो ह्लादेः' ( सू २२८४ ) इति वि-  
कल्पस्य चापवादः । मा भवानालीत् । अयं स्वरितेदित्येके । तन्मते अलते इत्या-  
द्यपि । ५१६ अिफला विशरणे । 'तुफल-' ( सू २३०१ ) इत्येत्वम् । फेलतुः ।

सिषेवे इति । आदेशसकारत्वात् षत्वमिति भावः । अयं सोपदेशोऽपीति । षेवृधातुरि-  
त्यर्थः । तद्भाष्यविरुद्धमिति । 'सेक्सृप्सृस्तृसृजस्तृस्थानामेव भाष्ये षोपदेशपर्युदासा-  
दिति भावः । रेवृ प्लवगतविति । प्लवेति न धात्वन्तरमिति सूचयन्नाह—प्लवगतिः  
प्लुतगतिरिति । अयपयेत्यादिरेवत्यन्ता गताः ।

अवत्यन्ता इति । 'अव रक्षणे' इत्येतत्पर्यन्ता इत्यर्थः । मव्येत्यारभ्य अल भूषणे-  
त्यतः प्राक् यकारान्ताः । अल भूषणेत्यारभ्य 'खोर्ष्रं प्रतीचात्' इत्यतः प्राक् लका-  
रान्ताः । अतो ह्रान्तस्य । 'सिचि वृद्धिः परस्मैपदेषु' इत्यनुवृत्तम् । अङ्गस्येत्यधिकृतम् ।  
तद्विशेषणत्वात्तदन्तविधिनैव सिद्धे अन्तग्रहणं व्यर्थम् । तदाह—रेति लुप्तफष्ठीकमिति ।  
ल्र अन्तस्य इति छेदः । ल्र च रश्चेति समाहारद्वन्द्वात् षष्ठ्येकवचनं लुप्तम् । ल्र-  
स्थान्तस्येति सामानाधिकरेण्येनान्वयः । 'अत' इति व्यधिकरणषष्ठयन्तम् , अन्त-  
स्येत्यत्रान्वेति । अन्तशब्दः समीपवर्तिवाची । तथा च अतः समीपवर्तिनो ल्रस्येति  
लभ्यते । ल्रस्येत्यङ्गविशेषणत्वात्तदन्तविधिः । ततश्च अलसमीपवर्तिरेफलकारान्तस्य  
अङ्गस्य सिचि वृद्धिरिति लभ्यते । 'अत' इत्यावृत्तं वृद्धौ स्थानित्वेनान्वेति । तदाह—  
अतः समीपावित्यादिना । अतः समीप इति किम् । असोरीत् । अमीलीत् । ह्रान्तस्येति  
किम् । मा भवानतीत् । अतो वृद्धिरित्युक्त्वा अतः समीपावित्यनुक्तौ तु अवधीत्  
अश्वक्षीदित्यत्रातिव्याप्तिः । अत्र अङ्गस्थान्तौ रेफलकारौ नातः समीपाविति न वृद्धिः ।  
नचात्र अतः भकारेण लकारेण च व्यवहितत्वादेव न वृद्धिः । आलीदित्यादौ एकव्य-  
वधाने चरितार्थत्वादिति वाच्यम् , सिचि परे यदङ्गं तदकारस्य वृद्धिरित्यर्थाश्रयणे  
अतिव्याप्तिवारणार्थत्वात् । अिफलेति । विशरणं शिथिलीभावः । 'आदिर्जिदुडवः'  
इति अिरित् । 'जीतः क्तः' इति प्रयोजनम् । 'आदितश्च' इति इग्निषेधार्थमादित्वम् ।

फेलुः । अफालीत् । ५१७ मील ५१८ श्मील ५१९ स्मील ५२० क्ष्मील निमेषणौ ।  
निमेषणं सङ्कोचः । द्वितीयस्तालव्यादिः । तृतीयो दन्त्यादिः । ५२१ पील प्रतिष्ठ-  
म्भे । प्रतिष्ठम्भो रोधनम् । ५२२ णील वर्णे । निनील । ५२३ शील समाधौ ।  
शीलति । ५२४ कील बन्धने । ५२५ कूल आवरणौ । ५२६ शूल रुजायां संघोषे च ।  
५२७ तूल निष्कर्षे । निष्कर्षो निष्कोषणम् । तच्चान्तर्गतस्य बहिर्निस्सारणम् ।  
तुतूल । ५२८ पूल संघाते । ५२९ मूल प्रतिष्ठायाम् । ५३० फल निष्पत्तौ ।  
फेलुः । फेलुः । ५३१ चुल्ल भावकरणौ । भावकरणमभिप्रायाविष्कारः । ५३२ फुल्ल  
विकसने । ५३३ चिल्ल शैथिल्ये भावकरणौ च । ५३४ तिल गतौ । तैलति । तिक्ल  
इत्येके । तिल्लति । ५३५ वेल् ५३६ चेल् ५३७ केल् ५३८ खेल् ५३९ द्वेल्  
५४० वेल् चलने । पञ्च ऋदितः । षष्ठो लोपधः । ५४१ पेलु ५४२ फेलु ५४३  
शेलु गतौ । षेलु इत्येके । ५४४ स्खल सञ्चलने । चस्खाल । अस्खालीत् । ५४५  
खल सञ्चये । ५४६ गल अदने । गलति । अगालीत् । ५४७ षल गतौ । सलति ।  
५४८ दल विशरणौ । ५४९ श्वल ५५० श्वल्ल आशुगमने । शश्वाल । अश्वा-  
लीत् । शश्वल्ल । अश्वल्लीत् । ५५१ खोलु ५५२ खोर्क गतिप्रतिघाते । खोल-  
ति । खोरति । ५५३ धोर्कगतिचातुर्ये । धोरति । ५५४ त्सर छद्मगतौ । तत्सार ।  
अत्सारीत् । ५५५ क्मर हूर्छने । चक्मार । ५५६ अत्र ५५७ वत्र ५५८ मत्र  
५५९ चर गत्यर्थाः । चरतिर्भक्षरोऽपि । अत्रति । आनत्र । मा भवानत्रीत् ।  
अज्ञान्त्यरेफस्यातः समीपत्वाभावाच्च वृद्धिः । ५६० छिबु निरसने । 'छिबुकलमु-'  
(सू० २३२०) इति दीर्घः । छीवति । अस्य द्वितीयो वर्णस्थकारष्ठकारो वेति वृत्तिः ।

लिग्निमित्तादेशादित्वाद्प्राप्ते आह—तुफलेति । 'मील श्मीलेति' । निमेषणं नेत्र-  
संकोचः । सङ्कोच इति पाठेऽप्ययमेवार्थः । णील वर्ण इति । वर्णक्रियायामित्यर्थः ।  
फल निष्पत्ताविति । जि फलेति पूर्वं पठितम् । अनुबन्धभेदात्पुनः पाठः । खोल  
खोर्क इति । द्वितीयो रेफान्तः । ऋदित् । इत् आरभ्य छिवेः प्राक् रेफान्ताः । धोर्क  
गतिचातुर्य इति । अश्ववतिविशेष इत्यर्थः । रेफान्तोऽयम् । ऋदित् । त्सर छद्मग-  
ताविति । कपटगतावित्यर्थः । क्मर हूर्छन इति । कुटिलीभवन इत्यर्थः । छिबु निरसन  
इति । इदुपधः । उदित् । इत् आरभ्य ऊष्मान्तेभ्यः प्राक् वकारान्ताः । तिति शपि  
लघूपधगुणे प्राप्ते आह—छिबुकलन्वितौति । ह्युटि तु शिप्परकत्वाभावात् दीर्घाभावे  
लघूपधगुणः । छीवनमिति तु षष्ठोदरादित्वात् समाधेयम् । अत्येति । छिबुधातोः द्विती-  
यो वर्णः थकार इत्यर्थः । कृतष्टुत्वस्य निर्देश इति भावः । पोपदेशोऽयम् , केवलद-  
न्त्यथकारपरकसादित्वात् पोपदेशत्वेऽपि न सत्वम् , 'सुबधातुछिबु' इति निषेधात् ।  
ल्लिति तु 'शर्पूर्वाः खयः' इति षकारवकारयोर्निवृत्त्या ष्टुत्वनिवृत्तौ रूपमाह—तिष्ठेवेति ।

तिष्ठेव । तिष्ठिवतुः । तिष्ठिवुः । तिष्ठेव । तिष्ठिवतु । तिष्ठिवुः । 'हलि च' ( सू ३५४ ) इति दीर्घः । ष्ठीन्यात् ५६१ जि जये । अयमजन्तेषु पठितुं युक्तः । जयः उत्कर्ष-प्राप्तिः । अकर्मकोऽयम् । जयति । २३३१ सन्लिटोर्जेः ७ । ३ । ५७ ॥ जयतेः सन्लिण्मिक्तो योऽभ्यासस्ततः परस्य कुत्वं स्यात् । जिगाय । जिग्यतुः । जिग्युः । जिगयिथ । जिगेथ । जिगाय । जिगय । जिगियव । जिगियम । जेता । जीयात् । अजैषीत् । ५६२ जीव प्राणधारणौ । जिजीव । ५६३ पीव ५६४ मीव ५६५ तीव ५६६ णीव स्थौल्ये । पिपीव । मिमीव । तितीव । निनीव । ५६७ क्षोबु ५६८ क्षेबु निरसने । ५६९ उर्वी ५७० तुर्वी ५७१ शुर्वी ५७२ दुर्वी ५७३ धुर्वी हिंसार्थाः । ऊर्वाश्चकार । 'उपघायां च' ( सू २२६५ ) इति दीर्घः । तुतूर्व । ५७४ गुर्वी उद्य-मने । गूर्वति । जुगूर्व । ५७५ मुर्वी बन्धने । ५७६ पुर्व ५७७ पर्व ५७८ मर्व पूरणे । ५७९ चर्व अदने । ५८० भर्व हिंसायाम् ५८१ कर्व ५८२ खर्व ५८३ गर्व दर्पे । ५८४ अर्व ५८५ शर्व ५८६ षर्व हिंसायाम् । आनर्व । शर्वति । सर्वति । ५८७ इवि व्याप्तौ । इन्वति । इन्वाश्चकार । ५८८ पिवि ५८९ मिवि ५९० णिवि सेचने । तृतीयो मूर्धन्योष्मादिरित्येके । सेवने इति तरङ्गिण्याम् । पिन्वति । पिपिन्व । ५९१ हिवि ५९२ दिवि ५९३ धिवि ५९४ जिवि प्रीणानार्थाः । हिन्वति । दिन्वति । २३३२ धिन्विकृण्वयोर च ३।१।८० ॥ अनयोरकारोऽन्तादेशः स्यादुप्रत्ययश्च शब्द्विषये ।

ठकारस्य स्वाभाविकत्वे तु टिष्ठेवेति रूपम् । जि जय इति । जिधातुरनिट्कः । सन्लि-टोर्जेः । अभ्यासाच्च' इति सूत्रात् अभ्यासादित्यनुवर्तते । चजोः कु धिण्यतोः' इत्य-स्मात् कु इति च । 'सन्लिटोरिति निमित्तसप्तमी, अभ्यासे अन्वेति । तदाह—सन्लिण्-निमित्तो योऽभ्यास इत्यादि । 'सनि लिटि च अभ्यासात् परस्य कुत्वं'मिति व्याख्याने तु यङ्लुगन्तात् सनि जेजयिषति इत्यत्र कुत्वं स्यात् । अतः 'सन्लिण्मिक्तो योऽभ्यास' इति व्याख्येयमिति माधवः । जिगायेति । णलि द्वित्वे वृद्धौ उत्तरखण्डे जस्य कुत्वेन गः । जिग्यतुरिति । कित्वाद्गुणाभावः । लिटि 'एकाच' इति इग्निषेधं बाधित्वा क्रादि-नियमादिति प्राप्ते, थलि 'अचस्तास्वत्' इति तन्निषेधस्य भारद्वाजनियमादिकल्पः । तदाह—जिगयिथ जिगेथेति । जिग्यथुः । जिग्य । णलुत्तमो वा' इति मत्वा आह—जि-गाय, जिगयेति । क्रादिनियमादिति मत्वा आह—जिगियव जिगियमेति । जेतेति । जेष्यति । जयतु । अजयत् । आङ्गीलिङि 'अकृत्सार्वधातुकयोः' इति दीर्घं मत्वा आह—जीयादिति । अजैषीदिति । सिचि वृद्धिरिति वृद्धिरिति भावः । अजेष्यत् । षर्वधातुः षोपदेशः । इवि धातोरिदित्वाऽनुम् । तदाह—इन्वतीति । इन्वाश्चकारेति । जुमि इजादिगुरुमस्वा-दामिति भावः । पिविमिचीत्यादयः इदितः । धिन्विकृण्वयोः । 'अ' इति लुप्तप्रथमाकम् । धिविकृण्वयो कृतनुमोः धिन्विकृण्वेति निर्देशः । 'तनादिकृण्व्य उः' इत्यतः उरिति

‘अतो लोपः’ (सू० २३०८) तस्य स्थानिवद्भावाद्ब्रह्मपूषधगुणो न । उप्रत्ययस्य पितृशु  
गुणः । धिनोति । धिनुतः । धिन्वन्ति । २३३३ लोपश्चास्यान्यतरस्यां म्बोः  
६।४।१०७। असंयोगपूर्वो यः प्रत्ययोकारस्तदन्तस्याङ्गस्य लोपो वा स्यात् म्बोः  
परयोः । धिन्वः । धिनुवः । धिन्मः । धिनुमः । मिपि तु परत्वाद्गुणः । धिनोमि ।  
२३३४ उतश्च प्रत्ययाद्संयोगपूर्वात् ६।४।२०६। असंयोगपूर्वो यः प्रत्ययो-  
कारस्तदन्ताद्भावात्परस्य हेर्लुक्स्यात् । धिनु । नित्यत्वादुकारलोपात्पूर्वमाट् । धिन-  
वाव । धिनवाम । जिन्वतीत्यादि । ५९५ रिवि ५९६ रवि ५९७ घवि गत्यर्थाः ।

चकारादनुक्लृप्यते । ‘कर्तरि शप्’ इत्यतः कर्तरीति, ‘सार्वधातुके यक्’ इत्यतः सार्वधा-  
तुक इति च । तदाह—अनयोरित्यादिना । वकारस्याऽकारः धिन् अ उ ति इति स्थि-  
तम् । अतो लोप इति । युगपरसन्निभयोगशिष्टतया उप्रत्ययाऽकारयोर्विधानेऽपि श्रुतक्रमा-  
नुरोधेन प्रवृत्त्या आर्धधातुकोपदेशकाले ‘धिन’ इत्यस्यादन्तत्वमिति भावः । नन्वत्र  
वकारस्य लोप एव विधीयतां किमकारविधिनेत्यत आह—तस्येति । वकारस्य लोप-  
विधौ तु अजादेशत्वाभावात् स्थानिवत्त्वं न स्यादिति भावः । तथा च धिनु ति इति  
स्थिते आह—उप्रत्ययस्येति । धिनुत इति । धिविधातोर्नुमि तसि उप्रत्यये वकारस्य  
अकारादेशे अतो लोपे तसो ङित्वादुकारस्य न गुणः । धिन्वतीति । धिन्व इत्यस्मात्  
ङिः । झोऽन्तः । उप्रत्ययः । वकारस्य अकारः । अतो लोपः । उकारस्य यणिति  
भावः । अत्र वकारस्य स्थानिवत्त्वेन आर्द्धधातुकत्वेऽपि नेट् । उकारवृत्त्यार्द्धधातुक-  
त्वस्य अल्पमत्त्वेन अनलिवधाविति निषेधात् । तदिदं ‘भोभगो’ इति सूत्रभाष्ये  
स्पष्टम् । धिनोषि । धिनुथः । धिनुथ । धिनोमि । लोपश्च । ‘उतश्च प्रत्ययाद्संयोगपू-  
र्वात्’ इति पूर्वसूत्रोक्त उकारः अस्येत्यनेन परामृश्यते । प्रत्ययशब्दः प्रत्ययसम्बन्धिनि  
वर्तते । असंयोगपूर्वात् प्रत्ययादिति च उकारे अन्वेति । स च अङ्गस्य विशेषणम् ।  
तदन्तविधिः । तदाह—असंयोगेति । प्रत्ययोकार इति । प्रत्ययसम्बन्धी उकार इत्यर्थः ।  
‘प्रत्यय उकार’ इति व्याख्याने तु सुनुवः । सुनुमः इत्यत्र न स्यात्, तत्र शनोरेव  
प्रत्ययत्वात् । प्रत्ययेति किम् । युवः । युमः । असंयोगपूर्वादिति किम् । शक्नुवः । श-  
क्नुमः । धिन्वः—धिनुव इति । अत्र उप्रत्ययस्य उकारान्तत्वं व्यपदेशिवत्त्वेन बोध्यम् ।  
नन्वेवं धिनोमीत्यत्र मिपि धिनु मि इति स्थिते उकारस्य लोपः स्यादित्यत आह—  
मिपि ङिति । दिधिन्व । धिन्विता । धिन्विष्यति । धिनोतु । उतश्च । हेर्लुक्स्यादिति ।  
‘चिणो लु’ गित्यतः ‘अतो हे’ रित्यतश्च तदनुवृत्तेरिति भावः । लोटो मिपि उप्रत्यये  
वकारस्य अकारे अतो लोपे धिनु मि इति स्थिते मेर्निभावम् आहु तमस्येत्यादागमं च  
बाधित्वा परत्वादुकारस्य ‘लोपश्चास्यान्यतरस्याम्’ इति लोपभाषाङ्गवाह—नित्यत्वा-  
दुकारलोपात् पूर्वमाङिति । निभावस्याप्युपलक्षणम् । उकारलोपे कृते अकृते च निभावस्य  
आदागमस्य च प्रवृत्त्या नित्यत्वादुकारलोपात्पूर्वमेव निभावादागमयोः कृतयोः

रिष्वति । रष्वति । धन्वति । ५९८ कृवि हिंसाकरणयोश्च । चकाराद्गतौ । कृणोतीत्यादि धिनोतिवत् । अयं स्वादौ च । ५९९ मव बन्धने । मवति । मेवतुः । मेवुः । अमवीत्—अमावीत् । ६०० अत्र रक्षणगतिकान्तिप्रीतितृप्त्यवगमप्रवेशश्रवणस्वाम्यर्थयाचनक्रियेच्छादीप्त्यवाप्त्यालिङ्गनहिंसादानभागवृद्धिषु । अरवति । अत्र । मा भवानवीत् । ६०१ धातु गतिशुद्धयोः । स्वरितेत् । धावति—धावते । दधाव—दधावे । अथोष्मान्ता आत्मनेपदिनः । ६०२ धुक्ष ६०३ धिक्ष सन्दीपनक्लेशनजीवनेषु । धुक्षते । दुधुक्षे । धिक्षते । दिधिक्षे । ६०४ वृक्ष वरगौ । वृक्षते । ववृक्षे । ६०५ शिक्श विद्योपादाने । शिक्शते । ६०६ भिक्ष भिक्षायामलाभे लाभे च । भिक्षते । ६०७ क्लेश अव्यक्त्यायां वाचि । बाधने इति दुर्गः । क्लेशते । विक्लेशे । ६०८ दक्ष वृद्धौ शीघ्राथे च । दक्षते । ददक्षे । ६०९ दीक्ष मौण्ड्येज्योपनयननियमव्रतादेशेषु । दीक्षते । दिदीक्षे । ६१० ईक्ष दर्शने । ईक्षाञ्चके । ६११ ईष गतिहिंसादर्शनेषु । ईषाञ्चके । ६१२ भाष व्यक्त्यायां वाचि । भाषते । ६१३ वर्ष स्नेहने । दन्त्योष्ठ्यादिः । ववर्षे । ६१४ गेषृ अन्विच्छायाम् । ग्लेषृ इत्येके । अन्विच्छा अन्वेषणम् । जिगेषे । ६१५ पेषृ प्रयत्ने । पेषते । ६१६ जेषृ ६१७ णेषृ ६१८ एषृ ६१९ प्रेषृ गतौ । जेषते । नेषते । एषाञ्चके । पिप्रेषे । ६२० रेषृ ६२१ हेपृ ६२२ हेषृ अव्यक्ते शब्दे । आद्यौ वृक्षशब्दे । ततो द्वौ अश्वशब्दे । रेषते । हेपते । हेषते । ६२३ कास् शब्दकुत्सायाम् । कासाञ्चके । ६२४ भास् दीप्तौ । बभासे । ६२५ णास् ६२६ रास् शब्दे । नासते । प्रणासते । ६२७ णस कौटिल्ये । नसते । ६२८ भ्यस भये । भ्यसते । वभ्यसे । ६२९ आढः शसि इच्छायाम् । आशंसते । आशशंसे । ६३० ग्रसु ६३१

उकारलोपस्याप्रसक्तौ आढः पितृत्वेन ङित्वाभावाद्दुकारस्य गुणे अवादेशं च धिनवानीति रूपमिति भावः । अधिनोत् । धिनुयात् । धिन्व्यात् । अधिन्वीत् । अधिन्विष्यत् । कृणोतीत्यादीति । धिविवद्गुणीति भावः । अयं स्वादौ चेति । 'कृविरित्यर्थः । अव रक्षणेति । स्वाम्यर्थः—पेश्वर्थम् । मा भवानवीदिति । 'नेटीति' न वृद्धिः । गव्यादयोऽवत्यन्ताः परस्मैपदिनो गताः । धातु गतीति । उदिदयम् । स्वरितेदिति । तत्तश्च कर्तृगामिनि फले आत्मनेपदम् । अन्यथा परस्मैपदमिति भावः । अथोष्मान्ता इति । तत्र 'धुक्षे' स्यारभ्य कास्धातोः प्राक् षकारान्ताः । तत्र क्लेशधातुरेकः शकारान्तः । दीक्ष मौण्ड्येति । पञ्चार्थाः । णेषृधातुर्णोपदेशः । कास्धातुमारभ्य ईहधातोः प्राक् सकारान्ताः । कासाञ्चक इति । कास्प्रत्ययादित्याम् । णास्धातुर्णसधातुश्च णोपदेशः । आढः शसिति । आढः परः शसिधातुरिच्छायामित्यर्थः । ईहेत्यारभ्य कास्धातुवर्जं धुषिकान्तीत्यतः प्राक् हकारान्ताः । कास्धातुस्तु शकारान्तः । प्लिहधातुरि-

गल्लु अदने । जग्रसे । जग्लसे । ६३२ ईह चेष्टायाम् । ईहाक्षके । ६३३ बहि  
 ६३४ महि वृद्धौ । वंहते । ववहे । मंहते । ६३५ अहि गतौ । अंहते । अमन्हे । ६३६  
 गर्ह ६३७ गल्ह कुत्सायाम् । जगर्हे । जगल्हे । ६३८ बर्ह ६३९ बल्ह प्राधान्ये ।  
 औष्ठयादी । ६४० वर्ह ६४१ बल्ह परिभाषणहिंसाच्छादानेषु । दन्त्योष्ठयादी ।  
 केचित्तु पूर्वयोर्दन्त्योष्ठयादितामनयोरोष्ठयादितां चाहुः । ६४२ प्लिह गतौ । पिप्लि-  
 हे । ६४३ वेह ६४४ जेह ६४५ बाह प्रयत्ने । आद्यो दन्त्योष्ठयादिः । अन्त्यः  
 क्वलोष्ठयादिः । उभावप्योष्ठयादी इत्येके । दन्त्योष्ठयादी इत्यपरे । जेहतिर्गत्यर्थो-  
 ऽपि । वबाहे । ६४६ द्राह निद्राक्षये । निक्षेपे इत्येके । ६४७ काष्ठ दीप्तौ । चकारौ ।  
 ६४८ ऊह वितर्के । ऊहांचके । ६४९ गाह विलोडने । गाहते । जगाहे । जगा-  
 हिषे-जघात्ते । जगाहिद्वे । जगाहिध्वे । जघाद्वे । गाहिता । २२३५ ढो ढे लोपः  
 ढ।३।१३॥ ढस्य लोपः स्यात् ढे परे । गाढ । गाहिष्यते-घाद्यते । गाहिषीष्ट-  
 घाक्षीष्ट । अगाहिष्ट अगाढ । अघाक्षाताम् । अघाक्षत । अगाढाः । अघाद्वम् । अघाक्षि ।

दुपधः । ऊह वितर्के इति । युक्त्या अर्थनिर्णयो वितर्कः । 'अनुक्तमप्युहति पण्डितो  
 जन' इत्यत्र तु अनुदात्तेष्वलक्षणान्मनेपदमनित्यमिति बोध्यम् । गाहूधातुरू-  
 दित्वाद्देत् । तदाह—जगाहिषे जघाक्षे इति । इडभावे जगाह् से इति स्थिते हो  
 ढः 'एकाच्' इति भ्रभावेन गस्य घः, 'षढोः' इति ढस्य कः, सस्य षः । जगाहिद्वे-  
 जगाहिध्वे इति । इट्पक्षे 'विभाषेः' । इति ढत्वविकल्पः । इडभावे त्वाह—जघाद्व  
 इति । जगाह ध्वे इति स्थिते हस्य ढः, घस्य ष्टुत्वेन ढः, गस्य भष् घकारः, पूर्वस्य  
 ढस्य 'ढो ढे लोपः' इति वक्ष्यमाणो लोपः । ढलोपसूत्रं त्विहैव पठितुं युक्तम् । गाहि-  
 तेति । इ पक्षे रूपम् । इडभावे तु गा ह् ता इति स्थिते हस्य ढस्वे 'क्षपस्तथोर्धोऽघः'  
 इति तकारस्य धस्वे, ष्टुत्वेन धस्य ढस्वे, गाह् ढा इति स्थिते—ढो ढे । ढः इति ष-  
 ष्टयन्तम् । तदाह—ढस्येति । ढकारस्येत्यर्थः । इति पूर्वस्य ढकारस्य लोपे 'गाढा'  
 इति रूपम् । ढलोपे ष्टुस्वस्यासिद्धत्वं तु न, तथा सति ढलोपविधिवैयर्थ्यात् । घाक्ष्यते  
 इति । इडभावे हस्य ढः, गस्य भष् घकारः, ढस्य कः, सस्य ष इति भावः । घाक्षिष्टेति ।  
 आशीर्लिङ्गि सीयुटि इडभावपक्षे हस्य ढः, गस्य भष् घकारः, ढस्य कः सस्य ष इति  
 भावः । अगाहिष्टेति । सिच इट्, सस्य षः, तकारस्य ष्टुत्वेन टः । इडभावे त्वाह—  
 अगाढेति । अगाह् स त इति स्थिते सिच इडभावे 'झलो झली'ति लोपः । ढत्वधत्व-  
 ष्टुत्वढलोपाः । सलोपात्पूर्वं भ्रभावस्तु न, भ्रभावस्यासिद्धतया 'झलो झली'ति  
 सलोपस्य पूर्वं प्रवृत्तेः । न च कृतेऽपि सलोपे प्रत्ययलक्षणेन सकारपरकत्वात् भष् दुवार  
 इति शङ्कयम्, वर्णाश्रये प्रत्ययलक्षणाभावा'दिति भावः । अघाक्षातामिति । इडभावपक्षे  
 ढक्षकाः । अघाक्षतेति । पूर्ववत् । अगाढा इति । थास् सिच् । इडभावे सलोपः । ढत्व  
 धत्वष्टुत्वढलोपाः । अघाद्वमिति । ध्वमि इडभावपक्षे सलोपः । ढत्वधत्वष्टुत्वढलोपाः ।



६५० गृह्य ग्रहणे । गृहते । जगृहे । 'ऋदुपधेभ्यो लिटः कित्त्वं गुणात्पूर्वविप्रतिषेधेन' ( वा ५९३ ) जगृहिषे-जगृक्षे । जगृद्वे । गहिता-गर्हा गहिष्यते-घर्द्यते । गहिषीष्ट-घृक्षीष्ट । लुङि अगहिष्ट । इडभावे २३३६ शल इगुपधादनिटः कसः ३।१।४५॥ इगुपधो यः शलन्तस्तस्मादनिटः प्लेः क्सादेशः स्यात् । अघृक्षत । २३३७ कसस्याचि ७।३।७२॥ अजादौ तडि कसस्य लोपः स्यात् । 'अलोऽन्त्यस्य' । ( सू ४२ ) अघृक्षताम् । अघृक्षन्त । ६५१ ग्लह च । ग्लहते । ६५२ धुषि कान्तिकरणे । धुषते । जुधुषे । केचित् घष इत्यदुपधं पठन्ति ।

ध्वममाश्रित्य ढलोपात्पूर्वं भग्भावः । अघाक्षिति । इडभावे हस्य ढः, भग्भावः, ढस्य कः सस्य षत्वमिति भावः । अघाचवहि । अघाचमहि । अगाहिष्यत । अघाच्यत । गृह्णातुः ऊदित् ऋदुपधः । गृहते इति । लट्स्तिपि णपि लघूपधगुणे रपत्वम् । जगृहे इति । 'असंयोगा'दिति कित्त्वाद्गुणाभावः । न च कित्त्वात् परस्वाद्गुणः शङ्क्यः, 'ऋदुपधेभ्यो लिटः कित्त्वं गुणात् पूर्वविप्रतिषेधेन' इति वार्तिकदिति भावः । ऊदित्त्वादिङ्क्विकल्पं मत्वा आह—जगृहिषे जगृक्षे इति । अभ्यासे उरदत्वं, हलादिः शेषः, जश्त्वम्, इट्, षत्वम् । इडभावे तु ढत्वभग्भावकत्वषत्वानि । ध्वमि जगृहिष्वे इति सिद्धवत्कृत्य इडभावे आह—जगृद्वे इति । हस्य ढः, भग्भावः षट्त्वढलोपाः । गर्हेति । इडभावे गुणे रपरत्वे ढत्वधत्वः षट्त्वढलोपाः । घर्ष्यते इति । गुणः, रपरत्वं हस्य ढः, भग्भावः, ढस्य कः, षत्वम् । घृक्षीष्टेति । आशीर्लिङ्गः सीयुटि इडभावे 'लिङ्गसिचा'विति कित्त्वाद्गुणाऽभावे, हस्य ढः, भग्भावः, ढस्य कः, षत्वम् । अगहिष्येति । सिच इटि गुणे रपरत्वे षत्वे रूपम् । शल इगुपधा । शलन्त इति । 'धातोरेकाचः' इत्यतोऽनुवृत्तधातुविशेषणत्वात्तदन्तविधिरिति भावः । सिचोऽपवादः । क्सादेशः अदन्तः । ककार इत् । अघृक्षतेति । प्लेः कसः । तस्य कित्त्वाद्कारस्य न गुणः । हस्य ढः, भग्भावः, ढस्य कः, षत्वमिति भावः । अबृच्च आताम् इति स्थिते 'आतो ङितः' इति ह्यादेशे प्राप्ते—बसस्य । अचीत्यस्याऽङ्गाच्चिसप्रत्ययविशेषणत्वात् तदादिविधिः । 'बोर्लोपो लेटि वा' इत्यतः लोप इत्यनुवर्तते । तदाह—अजादावित्यादिना । अलोऽन्त्यस्येति । अन्त्यस्याऽकारस्य लोप इति भावः । वस्तुतस्तु 'लुग्वा हुहदिह' इत्युत्तरसूत्रादात्मनेपदे इत्यपकृत्य तद्विशेषणत्वाद्चीति तदादिविधिः । तेन इशेः कसप्रत्यये 'तादृचाः' इत्यादौ नायं लोपः । 'अजादौ तङी'त्येव क्वचित्पाठो दृश्यते । अघृक्षतामिति । अघृक्ष आताम् इति स्थिते क्साकारस्य लोपे अतः परत्वाभावात् 'आतो ङितः' इति ह्य् नेति भावः । अघृक्षन्तेति । झस्य अजादित्वाभावात्तस्मिन्परे कसस्य अकारलोपाऽभावादतः परत्वात् 'आत्मनेपदेष्वनतः' इत्यादादेशो न । कृते तु झोऽन्तादेशे कसस्याकारलोपः पररूपं वा । ग्लह चेति । ग्लह धातुरपि ग्रहणे वर्तत इत्यर्थः । अदुपधोऽयम् । धुषी कान्तीति । उदुपधोऽयम् । इदित्वानुम् । 'नश्चे'त्यनु-

अथार्हत्यन्ताः परस्मैपदिनः । ६५३ धुषिर् अविशब्दने । विशब्दं प्रतिज्ञानम् , ततोऽन्यस्मिन्नर्थ इत्येके । शब्दे इत्यन्ये पेटुः । घोषति । जुघोष । घोषिता । इरित्त्वादङ्वा । अद्युषत्-अघोषीत् । ६५४ अक्ष व्याप्तौ । २३३८ अक्षोऽन्यतरस्याम् ३।१।७५॥ अक्षो वा श्नुप्रत्ययः स्यात्कर्त्रर्थे सार्वधातुके परे । पक्षे शप् । अक्षणीति । अक्षणुतः । अक्षणुवन्ति । अक्षति । अक्षतः । अक्षन्ति । आनक्ष । आनक्षिथ-आनष्ट । अक्षिता-अष्टा । अक्षिष्यति । 'स्कोः' ( सू ३८० ) इति कलोपः । 'षढोः कः सि' ( सू २९५ ) अक्षयति । अक्षणोतु । अक्षणुहि । अक्षणवान्ति । आक्षणोत् । आक्षणवम् । अक्षणुयात् । अक्षणुयुः । अक्षयात् । ऊदित्वाद्वेट । 'नेटि'

स्वारः । यथपरकत्वाभावाच्च परसवर्णः । तदाह—धुषत इति । सेट्कोऽयम् । अनुपधपक्षे तु षषते । जघषे । ऊष्मान्ता आत्मनेपदिनो गताः ।

अथार्हत्यन्ताः परस्मैपदिन इति । 'ऊष्मान्ता' इति शेषः । तत्र तुस ह्रसेत्यतः प्राक् षान्ताः । धुषिरिति । हर् इत् । प्रतिज्ञानमिति । 'वेदाः प्रमाण' मित्याद्यभ्युपगम इत्यर्थः । ततोऽन्यस्मिन्निति । विशब्दनात् अन्यत् अविशब्दं तस्मिन्नित्यर्थः । इरित्त्वादङ् वेति । 'इरितो वेत्यनेनेति शेषः । अद्युषदिति । अङो ङित्वाच्च लघूपधगुणः । अघोषादिति । अङभावपक्षे लघूपधगुणे 'इट ईटि' इति सिजलोपः । हलन्तलक्षणबुद्धेः 'नेटि' इति निषेधः । अक्षधातुः ऊदित्वाद्वेट्कः । अक्षोऽन्यतरस्याम् । 'अच्' इति पञ्चमी । 'स्वादिभ्यः श्नु'रित्यतः श्नुरिति, 'कर्त्तरि शब्'ित्यतः कर्त्तरीति, 'सार्वधातुके यगि'त्यतः सार्वधातुक इति चानुवर्तते । तदाह—अक्षो वेति । श्नुप्रत्ययस्य शिष्वं सार्वधातुकत्वार्यम् । तत्फलं तु 'स्वादिभ्यः श्नुः' इत्यत्र वच्यते । अक्षणीतीति । तिपि श्नुः तस्य तिपः पिप्त्वेन ङित्वाऽभावात् 'सार्वधातुके'ति गुणः । णत्वम् । अक्षणुत इति । तसः अपिप्त्वेन ङित्वात् शनोर्न गुणः । अक्षणुवन्तीति । ङित्वाद् गुणाऽभावे ङवङ् । अक्षणोषि । अक्षणुथः । अक्षणुथि । अक्षणोमि । अक्षणुवः । अक्षणुमः । अक्षतीति । क्षणपक्षे रूपम् । आनक्षेति । णळि द्विहल्वानुट् । आनक्षतुः । आनक्षुः । ऊदित्वादिट् पक्षे आह-आनक्षियेति । इडभावे आह-आनष्टेति । आनक्ष् थ इति स्थिते 'स्को'रिति कलोपः । थस्य ष्वेन ङः । अष्टेति । लुटि तासि इडभावपक्षे 'स्को'रिति कलोपे तकारस्य ष्वेन ङः । अच् स्य तीति स्थिते प्रक्रियां दर्शयति--स्कोरिति कलोपः, षढोः कः सीति । कात्परस्वात् सस्य षत्वं च । अक्षणोत्विति । अक्षणोतु । अक्षणुतात् । अक्षणुताम् । अक्षणुवन्तु । अक्षणुहीति । संयोगपूर्वत्वादुत्तरचेति हेर्लुक् न । हेरपिप्त्वेन ङित्वात् शनोर्न गुणः । अक्षणुतात् । अक्षणुतम् । अक्षणुत । अक्षणवानीति । आटः पिप्त्वेन ङित्वाऽभावाच्च गुणनिषेधः । गुणे अवादेशः । अक्षणवाव । अक्षणवाम । शपि तु अस्वित्यादि । आक्षणोदिति । लङ्स्तिप् शनोर्गुणः आट् बुद्धिः । आक्षणुताम् । आक्षणुवन् । आक्षणोः आक्षणुतम् । आक्षणुत । आक्षणवमिति । मियः अम् । शनोर्गुणः । अवादेशः ॥

( सू २२६८ ) मा भवानक्षीत् । अक्षिष्टाम् । अक्षिष्ठुः । इडभावे तु गा भवाना-  
क्षीत् । आष्टाम् । आष्ठुः । ६५५ तक्ष ६५६ त्वक्षू तनूकरणे । २३३६ तनूकरणे-  
तक्षः ३।१।७६॥ श्नुः स्याद्वा शब्दविषये । तद्धणोति-तक्षति वा काष्ठम् । ततक्षि-  
य-ततष्ट । अतक्षीत् । अतक्षिष्टाम् । अतक्षाक्षीत् । अताष्टाम् । तनूकरणे किम् ।  
वापिभः सन्तक्षति । भर्त्सयतीत्यर्थः । ६५७ उक्ष सेचने । उक्षाञ्चकार । ६५८ रक्ष  
पालने । ६५९ णिक्ष चुम्बने । प्रणिक्षति । ६६० ऋक्ष ६६१ ष्रक्ष ६६२ णक्ष गतौ ।

आचणुव । आचणुम । अक्षण्यादिति । विधिलिङि यासुटो ङित्वात् शनोर्न गुणः ।  
अक्षण्युरिति । 'लिङ्गः सलोपः' इति सलोपे 'उस्यपदान्तात्' इति पररूपमिति भावः ।  
अचणुयाः । अचणुयातम् । अचणुयात । अचणुयाम् । अचणुयाव । अचणुयाम । शप्पच्चे  
अच्चेदित्यादि । अक्ष्यादिति । आशीलिङि आर्धधातुकत्वात् श्नुः, नापि शप् । लुङि-  
सिचि विशेषमाह—ऊटित्वाद्देडिति । तत्र इट्पच्चे आह—नेटीति । हलन्तलक्षणवृद्धि-  
नेत्यर्थः । न च अभैत्सीदित्यादावेकेन हला व्यवधाने हलन्तलक्षणवृद्धेश्चरितार्थत्वाद्न  
न तत्प्रसक्तिरिति शङ्क्यम्, रक्षेः अराङ्गीदित्यत्र वृद्धिसिद्धये अनेकाख्यवधानेऽपि  
हलन्तलक्षणवृद्धिप्रवृत्तेर्भाष्यादौ प्रपञ्चितत्वादिति भावः । मा भवानक्षीदिति । आटि  
सति हलन्तलक्षणवृद्धौ सत्यामसत्यां च रूपे भेदाभावात् 'मा भवान्' इत्युपात्तम् ।  
अक्षिष्टाम् । अक्षिष्ठुरिति । अत्रापि 'मा' इति सम्बध्यते । इडभावे त्विति । लुङसिचि अक्षस्  
ईदिति स्थिते इडभावाच्चेटीति निषेधाऽप्रसक्त्या हलन्तलक्षणवृद्धौ 'स्को' इति कलो-  
पे 'षडोः' इति कत्वे षत्वमिति भावः । अत्र 'नेटि' इति निषेधाभावेन हलन्तलक्षणवृ-  
द्धिर्निर्बाधेति स्पष्टयितुमेव 'मा भवान्' इत्यत्राप्युपात्तमिति बोध्यम् । आष्टामिति ।  
अक्ष स् ताम् इति स्थिते हलन्तलक्षणवृद्धौ 'झलो झली'ति सिञ्जलोपे 'स्को'रिति क-  
लोपे तकारस्य ष्टुत्वम् । आञ्चुरिति । अच् स् उस् इति स्थिते हलन्तलक्षणवृद्धौ 'स्को'-  
रिति कलोपे षस्य कत्वे सस्य षत्वमिति भावः । आञ्चीः । आष्टम् । आष्ट । आक्षम् ।  
आक्षव । आक्षम । आक्षिव्यत् । आक्षयत् । आक्षयताम् । आक्षयन् । आक्षयः । आक्षय-  
तम् । आक्षयत । आक्षयम् । आक्षयाव । आक्षयाम । तक्षू त्वक्षू इति । स्थूलस्य काष्ठादेः  
कतिपयावयवापनयनेन सूक्ष्मीकरणं तनूकरणम् । तनूकरणे । शेषपुरणेन सूत्रं व्या-  
चष्टे—श्नुः स्याद्वा शपविषये इति । 'श्वादिभ्यः श्नु'रित्यतः श्नुरिति, 'कर्तरि शब्दि'-  
त्यतः कर्तरिति सार्वधातुके यगित्यतः सार्वधातुक इति चानुवर्तते । तनूकरणेऽर्थे  
विद्यमानात् तच्छातोः श्नुः स्यात्कर्त्रर्थे सार्वधातुके इति फलितम् । न च तच्छातो-  
स्तनूकरणार्थकत्वाऽव्यभिचारात् श्नुविधौ तनूकरणग्रहणं व्यर्थमिति वाच्यम्, अत  
एव धातुपाठे अर्थनिर्देशस्य उपलक्षणत्वावगमात् । तक्षोतीत्यादि । अक्षवद्रूपाणि ।  
लुङि सिचि इट्पच्चे 'नेटी'ति वृद्धिनिषेधे अतर्हीदिति, इडभावे तु अताञ्चीदिति च  
रूपम् अक्षवत् । एवं त्वच्छातुरपि । णिच्छधातुर्णोपदेशः । प्रणिक्षतीति । 'उपसर्गादस-

त्रक्षति । स्रक्षति । नक्षति । ६६३ वक्ष रोषे । संघाते इत्येके । ६६४ मृक्ष संघाते ।  
 भ्रक्ष इत्येके । ६६५ तक्ष त्वचने । त्वचनं संवरणं त्वचो ग्रहणं च । पक्ष परिग्रहे  
 इत्येके । ६६६ सूक्ष् आदरे । सुसूक्ष् । अनादरे इति तु क्वाचित्कोऽपपाठः । 'अवज्ञा-  
 वहेलनमसूक्ष्णम्' इत्यमरः । ६६७ काक्षि ६६८ वाक्षि ६६९ माक्षि काङ्क्षायाम् ।  
 ६७० द्राक्षि ६७१ घ्राक्षि ६७२ ध्वाक्षि घोरवाशिते च । ६७३ चूष पाने । चुचू-  
 ष । ६७४ तूष तुष्टौ । ६७५ पूष वृद्धौ । ६७६ मूष स्तेये । ६७७ लूष ६७८  
 रूष भूषायाम् । ६७९ शूष प्रसवे । प्रसवोऽभ्यनुज्ञानम् । तालव्योष्मादिः । ६८०  
 धूष हिंसायाम् । ६८१ जूष च । ६८२ भूष अलङ्कारे । भूषति । ६८३ ऊष रुजा-  
 याम् । ऊषाश्चकार ६८४ ईष उच्छे । ६८५ कष ६८६ खष ६८७ शिष ६८८  
 जष ६८९ ऋष ६९० शष ६९१ वष ६९२ मष ६९३ ऋष ६९४ रिष हिंसार्थाः ।  
 तृतीयषष्ठौ तालव्योष्मादी । सप्तमो दन्त्योष्म्यादिः । चकाष । चखाष । शिशेष ।  
 शिशेषिथ । शेषा । कसः अशिक्षत् । अशेक्षत् । जेषतुः । जम्भषतुः । शेषतुः । वव-  
 षतुः । मेषतुः । २३४० तीषसहस्रं लुभरुषरिषः ७।२।४८॥ इच्छत्यादेः परस्य ता-

मासेऽपि' इति णत्वम् । त्रक्ष ष्टक्ष णक्ष गताविति । त्रयोऽप्यकारमध्याः द्वितीयः षोप-  
 पदेशः । तदाह—रक्षतीति । षस्य सत्वे ष्टुस्वनिष्ठत्तिरिति भावः । णक्षधातुर्णोपदेशः ।  
 सिचि 'नेदी'ति हलन्तलक्षणाद्विनिषेधः । वक्ष रोषे इति । दन्त्योष्म्यादिः । अक्षधातु-  
 रकारमध्यः । त्वचनशब्दस्य विवरणं—संवरणमिति । सूक्ष्धातुः रेफमध्यः अपपाठत्वे  
 हेतुमाह—अवशेति । सूक्ष्धातोरनादरार्थकत्वे असूक्ष्णमित्यस्य आदरार्थकत्वापत्त्या  
 अमरकोशे अवज्ञापर्यायत्वावगमविरोध इति भावः । घोरवाशिते चेति । चात् काङ्-  
 क्षायामपि । घोरवाशितं क्रूरशब्दः । चूषेत्यारभ्य उष रुजायामिति यावद्दुपधाः ।  
 षष उच्छ इति । ईदुपधाः । कषेत्यारभ्य दश धातवः । तत्र तृतीयो दशमश्च इदुपधाः ।  
 शिषधातुरनिट्कः । क्वादिनियमात्थलि वसि मसि च नित्यमिट्, अजन्ताकारवत्त्वा-  
 ऽभावेन थलि वेट्कत्वाभावात् । शिशेषिथ । शिशिषिव । शिशिषिम । अशिक्षदिति ।  
 'शल इगुपधात्' इति ष्लेः क्सादेशे किन्त्वाङ्घ्रूपधगुणनिषेधे षस्य कत्वे सस्य षत्व-  
 मिति भावः । ववषतुरिति । 'न शसदद' इति निषेधादेस्त्वाभ्यासलोपो न । रुषधातुः से-  
 ट्कः । रोषति । हरोष । रुषतुः । रुषुः । हरोषिथ । रुषथुः । रुष । हरोष । रुषिव ।  
 रुषिम । तीषसह । आर्धधातुकस्येत्यतः इच्छित्यनुवर्तते । 'स्वरतिसुति' इत्यतो वेति  
 च । तीति सप्तम्युपादानात्तदादिविधिः । इष सह लुभ रुष रिष एषां द्वन्द्वत्पञ्चम्येकव-  
 चनम् । तदाह—इच्छत्यादेरिति । इच्छतीति इषेः शितपा निर्देशः । इषधातुर्विवक्षि तः ।  
 'इषु इच्छायां, तुदादिः शविकरणः । 'इष गतौ' दिवादिः श्यन्विकरणः । 'इष आ-  
 भीषण्ये' ऋथादिः रनाविकरणः । तत्र 'इषेस्तकारे श्यन्प्रत्ययात्प्रतिषेधः' इति वार्ति-

देरार्धधातुकस्येड्वा स्यात् । रोषिता-रोष्टा । रोषिष्यति । रेषिता-रेष्टा । रेषि-  
ष्यति । ६९५ भष भर्त्सने । इह भर्त्सनं श्वरवः । भषति । बभाष । ६९६ उष ।  
दाहे । ओषति । २३४१ उषचिद्जागृभ्योऽन्यतरस्याम् ३ । १ । ३८ ॥ एभ्यो  
लिट्थाम्वा स्यात् । ओषाञ्चकार । उवोष । ऊषतुः । उवोषिथ । ६९७ जिषु  
६९८ विषु ६९९ मिषु सेचने । जिजेष । क्रादिनियमादिट् । विवेषिथ । विविषिव ।  
वेष्टा । वेक्ष्यति । अविक्षत् । ७०० पुष्ट पुष्टौ । पोषति । पोषिता । पोषिष्यति । अपो-  
षीत् । अनिट्केषु पुष्य इति श्यना निर्देशादयं सेट् अतो न कसः । अङ्घ्रिधौ दैवा-  
दिकस्य ग्रहणाच्चाङ् । ७०१ श्रिषु ७०२ शिल्षु ७०३ प्रुषु ७०४ प्लुषु दाहे । श्रे-  
षति । शिश्रेष । श्रेषिता । श्लेषति । शिश्लेष । श्लेषिता । अयमपि सेट् । 'अनि-  
ट्सु दैवादिकस्यैव ग्रहणम्' इति कैयटादयः । यत्वनिट्कारिकान्यासे द्वयोर्ग्रहणमि-  
त्युक्तं तत्स्वोक्तिविरोधाद् ग्रन्थान्तरविरोधाच्चोपेक्ष्यम् । पुप्रोष । पुप्लोष । ७०५  
पृषु ७०६ वृषु ७०७ मृषु सेचने । मृषु सहने च । इतरौ हिंसासंक्लेशनयोश्च ।  
पर्षति । पपर्ष । पृष्यात् । ७०८ वृषु सङ्घर्षे । ७०९ हृषु अलीके । ७१० तुस  
७११ हस ७१२ हस ७१३ रस शब्दे । तुतोस । जहास । जहास । ररास ।

कात् श्यन्विकरणस्य न ग्रहणम् । रोषिता, रोष्टेति । इडभावे ष्टुत्वेन तकारस्य टकारः ।  
रिषेस्तादाविड्विकल्पं मत्वा आह—रेषिता रेष्टेति । उष दाह इति । सेट्कोऽयम् ।  
उखधातुवत् रूपाणि । उषविद । कासप्रत्ययादित्यतः आम् लिटौत्यनुवर्तते, तदाह—  
एभ्यो लिटीति । आमभावपक्षे आह—उवोषेति । 'अभ्यासस्याऽसवर्णे' इति उवडादेशः ।  
जिपु विपु मिपु सेचन इति । द्वितीयो दन्त्योष्ठयादिः । थलि वसि मसि च विशेषमाह—  
क्रादिनियमादिलिति । विवेषिथेति । अजन्ताकारवत्त्वाऽभावेन भारद्वाजनियमाऽप्रवृत्तस्थ-  
स्यपि क्रादिनियमास्त्रित्यमिट् । वेष्टेति । तासि ष्टुत्वेन तकारस्य टः । वेक्ष्यतीति । 'ष-  
ढो'रिति षस्य कः, सस्य षः । अविक्षदिति । 'शल इगुपधात्' इति कसः, षस्यः कः,  
सस्य षः, कित्वाञ्च गुणः । पुषधातुः सेडिति मत्वा आह—पोषितेति । अपोषोदिति ।  
'नेटी'ति वृद्धिनिषेधः । नन्वनिट्सु पुषेः पाठात् कथं सेट्कत्वमित्यत आह—अनिट्के-  
ष्विति । अत इति । सेट्कत्वात् कसो नेत्यर्थः । ननु पुषादित्वलक्षणः अङ्कुतो नेत्यत  
आह—अङ्घ्रिधाविति । एतच्छानुपदमेव पुषादिसूत्रव्याख्यावसरे स्पष्टीभविष्यति ।  
अयमपीति । पुषधातुवत् शिल्षधातुरपि भौवादिकः सेडित्यर्थः । कैयटादय इति । 'शिल्ष  
आलिङ्गने' इति सूत्रे कैयटहरदत्तादिभिस्तथा प्रपञ्चितत्वादिति भावः । द्वयोर्ग्रहण-  
मिति । भौवादिकदैवादिकयोस्त्वित्यर्थः । स्वोक्तीति । 'शिल्ष आलिङ्गने' इति सूत्रे दैवादि-  
कशिल्षेरनिट्केषु ग्रहणमिति न्यासकृता कैयटादिभिश्चोक्तत्वादिति भावः । पृषु वृषु  
इत्यारभ्य ह्रस्वपर्यन्ता ऋदुपधाः । अलीकं मिथ्याभवनं मिथ्योक्तिर्वा । तुस ह्रस्वत्या-

७१४ लस श्लेषणक्रीडनयोः । ७१५ घंस्तु अदने । अयं न सार्वत्रिकः । 'लिट्थ-  
न्यतरस्याम्' ( सू २४२४ ) इत्यदेर्घस्लादेशविधानात् । ततश्च यत्र लिङ्गं वचनं  
वास्ति तत्रैवास्य प्रयोगः । अत्रैव पाठः शपि परस्मैपदे लिङ्गम् । लृदित्करणमङ्गि ।  
अनिट्कारिकासु पाठो वलाद्यार्धधातुके । कमरचि तु विशिष्योपादानम् । घसति ।  
घस्ता । २३४२ सः स्यार्धधातुके ७ । ४ । ४६ ॥ सस्य तः स्यात्सादाद्यार्धधातुके ।  
घत्स्यति । घसतु । अघसत् । घसेत् । लिङ्गाद्यभवादाशिष्यस्याप्रयोगः । २३४३  
पुषादिद्युताद्य्लृदितः परस्मैपदेषु ३ । १ । ५५ ॥ श्यन्विकरणपुषादेर्युतादेर्लृदितश्च  
परस्य च्छेरङ् स्यात्परस्मैपदेषु । अघसत् । ७१६ जर्ज ७१७ चर्च ७१८ कर्म

रभ्य णञ् गतावित्यतः प्राक् सकारान्ताः । घस्लृधातुरनिट्कः । अयमिति । घस्लृ  
धातुः सर्वेषु न प्रयोज्य इत्यर्थः । कुत इत्यत आह—लिट्तीति । यद्ययं सार्वत्रिकः स्यात्  
तदा लिट्थपि प्रयुज्येत । ततश्च 'अद भक्षणे' इति धातोर्लिट्थन्तरस्यामिति घस्लृ-  
भावविधिर्व्यर्थः स्यादिति भावः । असार्वत्रिकत्वे सति क प्रयोगः क नेत्यत आह—  
ततश्चेति । यत्र घस्लृधातोः प्रयोगे ज्ञापकं प्रत्यक्षवचनं वास्ति तत्रैवास्य प्रयोग  
इत्यर्थः । तत्र तावद्विङ्गं दर्शयति—अत्रैवेति । भ्वादिगणे अत्रैव क्रमे अस्य पाठः शपि  
परस्मैपदे प्रयोगे लिङ्गमित्यर्थः । नच धातुसङ्घातः पाठ इति शङ्क्यम् , द्युत दीप्ता-  
वित्यतः प्राक् पाठेनैव सिद्धे अत्र क्रमे तत्पाठवैयर्थ्यादिति भावः । लृदित्करणमङ्गीति ।  
'प्रयोगे लिङ्गमिति शेषः । अनिट्कारिकास्त्विति । अनुदात्तोपदेशेषु घस्लृधातोः पाठः  
वलाद्यार्धधातुके प्रयोगे लिङ्गमित्यर्थः । अथ कचिदस्य प्रयोगे प्रत्यक्षवचनं दर्शयति—  
कमरचीति । 'सुघस्यदः कमरच्' इत्यत्र विशिष्य घसेरुपादानं कमरचि प्रयोगे प्रमाण-  
मित्यर्थः । घसतीति । लृटि तसाद्युपलक्षणमिदम् । लिटि अस्य प्रयोगाऽभावात्लृट्यु-  
दाहरति—घसतेति । सः सि । सः इति च्छेदः । सः इति षष्ठ्यन्तम् । सि इति सप्तम्य-  
न्तम् आर्धधातुकविशेषणम् । तदादिविधिः । 'अच उपसर्गात्' इत्यतः तः इत्यनुव-  
वर्तते । अकार उच्चारणार्थः । तदाह—सस्य तः स्यादिति । आदेशे अकारस्य उच्चार-  
णार्थत्वात्कार स्यादित्यर्थः । लृडि च्छेः सिचि प्राप्ते—पुषादि । 'च्छेः सिचि' इत्यतः  
च्छेरिति 'अस्यतिवक्तृख्यातिभ्यः' इत्यतः अङ्गिति चानुवर्तते । पुषादि द्युतादि  
लृदित् पृषां समाहारद्वन्द्वोपलक्ष्मी । तत्र पुषधातुस्तु भ्वाद्दौ क्रयाद्दौ सुराद्दौ दिवाद्दौ  
चास्ति । तत्र यदि भौवादिकः पुषादिगणो गृह्येत, तर्हि द्युतादिग्रहणमनर्थकं स्यात् ,  
पुषादिगणोत्तरमेवात्र द्युतादिगणपाठात् । नापि क्रयाद्यन्तर्गणः । तत्र हि 'मुष स्तेये'  
'खच भूतप्रादुर्भावे 'हेठ च' 'प्रह उपादाने' इति चत्वार एव पठ्यन्ते । यदि त एवात्र  
पुषादयो विवाचिताः स्युः तर्हि लाघवात् लृदित एव ते क्रियेरन् । नाप्यत्र चौरादिकः  
पुषादिगृह्यते, णिच् च्छेर्भ्यवहितत्वात् । अतः परिशेषात् दिवादय एव गृह्यन्ते ।

परिभाषणहिंसातर्जनेषु । ७१९ पिस् ७२० पेस् गतौ । पिपिसतुः । पिपेसतुः । ७२१ हसे हसने । एदित्त्वान्न वृद्धिः । अहसीत् । ७२२ णिश समाधौ । तालव्योष्मान्तः । प्रणेशति । ७२३ मिश ७२४ मश शब्दे रोषकृते च । तालव्योष्मान्तौ । ७२५ शव गतौ । दन्त्योष्ठधान्तस्तालव्योष्मादिः । शवति । अशवीत्—अशावीत् । ७२६ शश प्लुतगतौ । तालव्योष्माद्यन्तः । शशाश । शेशतुः । शेशुः । शेशिथ । ७२७ शसु हिंसायाम् । दन्त्योष्मान्तः । 'न शसदद्—'(सू २२२२) इत्येत्त्वं । न । शशासतुः । शशासुः । शशासिथ । ७२८ शंसु स्तुतौ । अयं दुर्गतावपीतिः दुर्गः । 'नृशंसो घातुकः क्रूरः' इत्यमरः । शशंस । आशिषि नलोपः । शस्यात् । ७२९ चह परिकल्कने । कल्कनं शाठ्यम् । अचहीत् । ७३० मह पूजायाम् । अमहीत् । ७३१ रह त्यागे । ७३२ रहि गतौ । रंहति । रंह्यात् । ७३३ दह ७३४ दहि ७३५ बृह ७३६ बृहि वृद्धौ । दर्हति । ददर्ह । ददहतुः । दंहति । बर्हति । बृंहति । बृहि शब्दे च । 'बृंहितं करिगर्जितम्' इत्यमरः । बृहिर् इत्येके । अवृहत् । अवर्हीत् । ७३७ तुहिर् ७३८ दुहिर् ७३९ उहिर् अर्दने । तोहति । तुतोह । अतुहत्—अतोहीत् । दोहति । दुदोह । अदुहत्—अदोहीत् । अनिट्कारिकाः स्वस्य दुहेर्ग्रहणं नेच्छन्ति । ओहति । उवोह । ऊहतुः । ओहिता । मा भवानुहत् । आहीत् । ७४० अर्ह पूजायाम् । आनर्ह ।

अथ कृपूपर्यन्ता अनुदात्तेतः । ७४१ द्युत दीप्तौ । द्योतते । २३४४ द्युति-  
स्वाभ्योः सम्प्रसारणम् ७।४।६७ ॥ अनयोरभ्यासस्य सम्प्रसारणं रयात् ।

तदाह—यन्विकरणेति । जर्ज चर्च झर्जेति । एतेषां चवर्गीयान्तेष्वेव पाठ उचितः । हसे हसन इति । एदिदयम् । न वृद्धिरिति । 'ह्ययन्ते'त्यनेनेति शेषः । 'णिश समाधाविति । णो-  
पदेशत्वाद्गुपसर्गादसमासेऽपीति नस्य णत्वम् । तदाह—प्रणेशतीति । 'शसु हिंसायाम्'  
इत्यतः प्राक् शकारान्ताः । शवतिस्तु वान्तः । शंस्विति । नोपधः, कृतानुस्वारस्य  
निर्देशः । 'चह परिकल्कने' इत्यारभ्य अर्हतिपर्यन्ता हकारान्ताः । रह त्यागे इति ।  
नायमिदित् । रहि गताविति । अयमिदित् । दृह दृहीति । ऋदुपधा एते । द्वितीयचनु-  
र्थाविदितौ । अवृहत् । अवर्हीदिति । इरित्त्वादङ्गिकल्प इति भावः । उवोहेति । उहि-  
धातोर्लिटि द्वित्वे हलादिशेषे पुगन्तलक्षणे गुणे 'अभ्यासस्यासवर्णे' इत्युवङ् । मा भवा-  
नुहदिति । इरित्त्वादङ्गि रूपम् । औहीदिति । अङ्भावपक्षे ङ्लेः सिचि तस्य इटि 'अस्ति-  
सिचः' इति तकारस्य ईटि 'इट ईटि' इति सिचो लोपे 'आडजादीनाम्' इति आटि-  
वृद्धिः । साङ्ग्यो गे तु मा भवानुहीत् । आनर्हेति । 'अत आदेः' इति दीर्घे नुट् ।

कृपूपर्यन्ता अनुदात्तेत इति । द्युतेत्यारभ्य कृपूपर्यन्ता इत्यर्थः । द्युतिस्वाभ्योः । अभ्या-

दियुते । दियुताते । द्योतिता । २३४५ द्युद्भ्यो लुङि १।३।६१॥ द्युतादिभ्यो लुङः परस्मैपदं वा स्यात् । पुषादिसूत्रेण परस्मैपदे अङ् । अद्युतत्-अद्योतिष्ट । ७४२ शिवता वर्णे । श्वेतते । शिश्विते । अश्वितत् । अश्वेतिष्ट । ७४३ भिमिदा स्नेहने । भेदते । २३४६ मिदेर्गुणः ७।३।८१॥ मिदेरिको गुणः स्यादित्संज्ञकशकारादौ । एशः आदिशिक्त्वाभावाच्चात्नेन गुणः । भिमिदे । अमिदत् । अमेदिष्ट । ७४४ जिष्विदा स्नेहनमोचनयोः । मोहनयोः इत्येके । स्वेदते । सिष्विदे । अस्विदत्-अस्वेदिष्ट । भिच्चिदा च इत्येके । अच्चिदत्-अच्चेदिष्ट । ७४५ रुच दीप्तावभिप्रीतौ च । रोचते सूर्यः । हरये रोचते भक्तिः । अरुचत् । अरोचिष्ट । ७४६ घुट परिवर्तने । घोटते । जुघुटे । अघुटत्-अघोटिष्ट । ७४७ रुट ७४८ लुट ७४९ लुठ प्रतिघाते । अरुटत्-अरोटिष्ट । ७५० शुभ दीप्तौ । ७५१ क्षुभ सञ्चलने । ७५२

त्स्येति । 'अन्न लोपोऽभ्यासस्य' इत्यतः तदनुवृत्तेरिति भावः । दियुते इति । द्वित्वे इच्छादिः शेषः इत्यनेन यकारस्य लोपे प्राप्ते तदपवादत्वेन 'द्युतिस्वाप्योः' इति सम्प्रसारणे 'सम्प्रसारणाच्च' इति उकास्य पूर्वरूपे रूपम् । द्युद्भ्यो लुङि । बहुवचनात् द्युतादिभ्य इति गम्यते । दिग्योगे पञ्चमी । 'तस्मादित्युत्तरस्य' इति परिभाषया परस्येति लभ्यते । 'शेषात्कर्तरि, इत्यतः परस्मैपदमित्यनुवर्तते । तदाह-द्युतादिभ्य इति । परस्मैपदे अङिति । आत्मनेपदपक्षे सिजेव नत्वङ्, पुषादिसूत्रे परस्मैपदप्रहणादिति भावः । तदाह-अद्योतिष्टेति । शिवता वर्णे इति । श्वेतवर्णकरणे श्वेतीभवनवेत्यर्थः । अश्वितदिति । द्युतादिवाद् अश्वेतिष्टेति । आत्मनेपदपक्षे रूपम् । एवमग्रेऽपि द्युतादौ लुङि रूपभेदो ज्ञेयः । भिमिदा स्नेहने इति । जिरित् 'जीतः क्तः' इत्येतदर्थः । 'भिमिदे' इत्यत्र लिटः 'असंयोगा'दिति कित्त्वेऽपि गुणं शङ्कितुमाह-मिदेर्गुणः । 'मिदे'रित्यवयवषष्ठी । गुणश्रुत्या 'इको गुणवृद्धी' इति परिभाषया इक इत्युपतिष्ठते 'ष्ठिवुक्लमुचमां शिति' इत्यतः शितीत्यनुवर्तते । श् चासाविच्चेति कर्मधारयः । तेन च अधिकृताऽङ्गाक्षिप्तः प्रत्ययो विशेष्यते । तदादिविधिः । इत्संज्ञकशकारादौ प्रत्यये परे इति लभ्यते । तदाह-मिदेरित्यादिना । दैवादिकमिदेः श्यनि मेघते इत्याद्युदाहरणम् । श् इत् यस्येति बहुव्रीहिमाश्रित्य शिति प्रत्यये परे मिदेरिको गुण इत्येव कुतो न व्याख्यायत इत्याशङ्क्य भिमिदे इत्यत्र गुणाऽभावार्थमित्संज्ञकशकारादाविति व्याख्येयमित्यभिप्रेत्याह-एशः आदिशिक्त्वाभावादिति । जिष्विदेति । षोऽपदेशोऽयम् । अनिट्सु स्विद्येति श्यन्विकरणस्यैव प्रहणाद्यं सेट् । रुच दीप्तावभिप्रीतौ चेति । अभिप्रीतिः प्रीतिविषयीभवनम् । दीप्तौ उदाहरति-रोचते सूर्य इति । प्रकाशत इत्यर्थः । अभिप्रीतौ उदाहरति-हरये रोचते भक्तिरिति । भक्तिः हर्षाश्रितप्रतीतिविषयो भवतीत्यर्थः । 'रुच्यर्थानाम्' इति सम्प्रदानत्वाच्चतुर्थी । क्षुभ सञ्चलने इति । क्षोभते ।



णम ७५३ तुभ हिंसायाम् । आद्योऽभावे च । 'नभन्तामन्यके समे' । 'मा भूवन्न-  
न्यके सर्वे' इति निरुक्तम् । अनभत्-अनभिष्ट । अतुभत्-अतोभिष्ट । इमौ दि-  
वादी क्रयादी च । ७५४ संसु ७५५ ध्वंसु ७५६ अंसु अवसंसने । ध्वंसु गतौ च ।  
अङ्ङि नलोपः । अस्रसत्-अस्रंसिष्ट । 'नास्रसत्कारिणां ग्रैवम्' इति रघुवंशे । अंसु  
इत्यपि केचित्पेठुः । अत्र तृतीय एव तालव्यान्त इत्यन्ये । अशु अंशु अधःपतन्ते  
इति दिवादौ । ७५७ स्रम्भु विश्वासे । अस्रभत्-अस्रम्भिष्ट । दन्त्यादिरयम् ।  
तालव्यादिस्तु प्रमादे गतः । ७५८ वृतु वर्तने । वर्तते । ववृते । २३४७ वृद्ध्यः  
स्यसनोः १ । ३ । ६२ ॥ वृतादिभ्यः परस्मैपदं वा स्यात्स्ये सनि च । २३४८  
न वृद्ध्यश्चतुर्भ्यः ७ । २ । ५६ ॥ एभ्यः सकारादेरार्धधातुकस्येण स्यात्तडानयो-  
रभावे । वत्स्यति-वर्तिष्यते । अवृतत्-अवर्तिष्ट । अवत्स्यत्-अवर्तिष्यत् । ७५९

क्षुभ्यतीति दिवादौ । क्षुभ्नातीति क्रयादौ । णमधातुः णोपदेशः । नभते । आद्योऽभावे  
चेति । चासंचलनेऽपि । तत्र अभावाथकस्य प्रयोगं दर्शयति-नभन्तामन्यके समे इति ।  
मन्त्रोऽयम् । नन्वत्र मन्त्रे णभेहिंसार्थकत्वमेव कुतो न स्यादित्यत आह-मा भूवन्न-  
न्यके सर्वे इति । 'नभन्ता'मित्यस्य विवरणं-मा, भूवन्निति । न भवन्तीत्यर्थः । समे  
इत्यस्य विवरणं-सर्वे इति । निरुक्तमिति । वेदव्याख्यानात्मको यास्कप्रणीतो ग्रन्थ-  
विशेषो निरुक्तम् । संसु ध्वंसु अंसु इति । त्रयो नोपधाः कृतानुस्वारनिर्देशाः । ध्वंसु गतौ  
चेति । चादवसंसनेऽपि । अस्रसदिति । द्युतादित्वात्परस्मैपदे अङ्ङि नलोप इति भावः ।  
नास्रसदिति । नास्रंसदित्यपपाठः । नचास्रंसदिति लङो रूपमिति अमितव्यम् । तत्र  
परस्मैपदासम्भवात् । स्रम्भुधातुरकारमध्यः । वृतु वर्तने इति । उदित् ऋदुपधः सेट्-  
कः । वर्तते इति । ज्ञापि गुणे रपरत्वम् । ववृते इति । 'असंयोगा'दिति किन्वाद् गुणा-  
भावे द्वित्वे उरदत्वे रपरत्वे हलादिशेषे रूपम् । लुटि वतिता । वृद्ध्यः । बहुवचना-  
द्बृतादिभ्य इति गम्यते 'शेषात्कर्तरीत्यतः परस्मैपदमित्यनुवर्तते, 'वा क्यषः' इ-  
त्यतो वेति च । तदाह-वृतादिभ्य इति न । वृद्ध्यः । 'सेऽसिच्ची'ति सूत्रात् से इति,  
आर्द्धधातुकस्येडिति चानुवर्तते । तदाह-एभ्यः सकारादेरिति । तडानयोरभावे इति ।  
'गमेरि'द्वित्यतः परस्मैपदेऽश्वित्यनुवृत्तम् । तेन च तडानयोरभावो लक्ष्यते, व्याख्या-  
नादिति भावः । तेन 'जिगमिषिता' इत्यत्र गमेः सन्नन्तात् वृचि इट् सिध्यति,  
वृतेः सन्नन्तात् हेर्लुकि विवृत्स इत्यत्र इग्निषेधश्च सिध्यति । वत्स्यतीति । लुटि स्यः ।  
'वृद्ध्यः स्यसनोः' इति परस्मैपदविकल्पः । 'न वृद्ध्यः' इति इग्निषेधः । गुणः । रप-  
रत्वम् । परस्मैपदाऽभावे त्वाह-वर्तिष्यते इति । 'तडानयोरभावे' इत्युक्तेः 'न वृद्ध्यः'  
इति इग्निषेधो न । अवर्तिष्टेति । परस्मैपदस्य अहश्चाऽभावे रूपम् । अवत्स्यदिति ।  
लुटि स्यः । 'वृद्ध्यः स्यसनोः' इति परस्मैपदम् । 'न वृद्ध्यः' इति इग्निषेधः, गुणः,

वृधु वृद्धौ । ७६० श्यु शब्दकुत्सायाम् । इमौ वृवत् । ७६१ स्यन्दू प्रस्रवणे । स्यन्दते । सस्यन्दे । सस्यन्दिषे-सस्यन्त्से । सस्यन्दिध्वे । स्यन्दिता--स्यन्ता । 'वृद्धयः स्यसनोः' ( सू २३४७ ) इति परस्मैपदे कृते ऊदिल्लक्षणमन्तरङ्गमपि विकल्पं बाधित्वा चतुर्ग्रहणसामर्थ्यात् 'न वृद्धयः--इतिनिषेधः । स्यन्त्स्यति-स्यन्दिष्यते-स्यन्त्स्यते । स्यन्दिषीष्ट-स्यन्त्सीष्ट । 'द्युद्धयो लुङि' ( सू २३४५ ) इति परस्मैपदपक्षे अङ् । नलोपः । अस्यदत्-अस्यन्दिष्ट-अस्यन्त । अस्यन्त्साताम् ।

परस्वमिति भावः । अवर्तिष्यते । परस्मैपदस्याऽभावे 'न वृद्धय' इति इग्निषेधोऽपि नेति भावः । वृधुं श्यु इति द्वौ ऋदुपधौ । तत्रापि 'द्युद्धयो लुङि' इति परस्मैपदपक्षे द्युतादिल्लक्षणः अङ् । लुट् लुङोः 'वृद्धयःस्यसनोः' इति परस्मैपदपक्षे 'न वृद्धयः' इति इग्निषेधश्च । तदाह-इमौ वृवदिति । वत्स्यति वर्धिस्यते । अवृधत्-अवर्धित् । अवत्स्यत् । अवर्धिस्यत । शत्स्यति-शर्धिस्यते । अश्यदत्-अशर्धित् । अशत्स्यत्-अशर्धिस्यत । स्यन्दूधातुः ऊदित् नकारोपधः कृतानुस्वारपरसवर्णनिर्देशः । सस्यन्दिषे सस्यन्त्से इति । इडभावे दस्य चत्वं न तः । सस्यन्दिध्वे सस्यन्द्ध्वे इति । इडभावे धकारात् प्राक् ढकारः । खर्परकत्वाभावान्न चत्वंम् । स्यन्दिता स्यन्तेति । इडभावे दस्य चत्वंम् । ननु लुटि स्ये सति 'वृद्धयःस्यसनोः' इति परस्मैपदपक्षे परत्वाद्दिल्लक्षणमिडविकल्पं बाधित्वा 'न वृद्धयश्चतुर्भ्यः' इति इग्निषेधे 'स्यन्त्स्यती'त्येव रूपमिष्यते, ननु स्यन्दिष्यति इति । तद्युक्तम् अन्तरङ्गताया ऊदिल्लक्षणस्यैव इडविकल्पस्य उचितत्वात् सकारादिविशेषापेक्षतया तडानाभावनिमित्तापेक्षतया च न वृद्धय' इति निषेधस्य बहिरङ्गत्वादित्याशङ्क्य निराकरोति-वृद्धय इति । 'वृद्धयः स्यसनोः' इति परस्मैपदे कृते अन्तरङ्गमपि विकल्पं बाधित्वा 'न वृद्धयः' इति निषेध इत्यन्वयः । कुत इत्यत आह-चतुर्ग्रहणसामर्थ्यादिति । यद्दि खत्र ऊदिल्लक्षण इडविकल्प एव स्यात् ननु 'न वृद्धयश्चतुर्भ्यः' इति निषेधः, तर्हि 'चतुर्भ्यः' इति व्यर्थं स्यात् । न च कृपूण्याद्युत्तिस्तत्फलमिति शङ्क्यम्, तासि च क्लृपः' इति चकारेण सकाराद्यार्द्धधातुकेऽपि नित्यमिग्निषेधप्रवृत्तेर्वच्यमाणात्वात् । तथा च चतुर्ग्रहणं चतुर्णामपि सर्वत्र इग्निषेधार्थमिति भावः । भाष्ये तु 'निषेधाश्च बलीयांसः' इति न्यायेन अन्तरङ्गस्यापि ऊदिल्लक्षणेऽपि विकल्पस्य 'न वृद्धयः' इति निषेधेन बाधसिद्धेश्चतुर्ग्रहणं प्रत्याख्यातम् । तथा च लुटि परस्मैपदपक्षे ऊदिल्लक्षणमिडविकल्पं बाधित्वा 'न वृद्धयः' इति नित्यमिग्निषेधे स्यन्त्स्यतीत्येकमेव रूपमिति स्थितम् । आत्मनेपदपक्षे तु ऊदित्वादिडविकल्पं मत्वा आह-स्यन्दिष्यते स्यन्त्स्यते इति । इडभावे दस्य चत्वंम् । आशीलङि सोयुटि ऊदित्वादिडविकल्पं मत्वा आह-स्यन्दिषीष्ट स्यन्त्सीष्टेति । 'न वृद्धयः' इति निषेधस्तु न, तडानयोरभाव एव तत्प्रवृत्तेरिति भावः । लुङि विशेषमाह-द्युद्धयो लुङीयादिना । अङिति । 'द्युतादिल्लक्षण' इति शेषः । नलोप इति । 'अनिदिता'मित्यनेनेति शेषः । आत्मनेपदपक्षे तु अडभावाद्दि-

अस्यन्त्यत । अस्यन्त्यत्—अस्यन्दिष्यत—अस्यन्त्यत । २३४६ अनुविपर्यभि-  
निभ्यः स्यन्दतेरप्राणिषु ८ । ३ । ७२ ॥ एभ्यः परस्याप्राणिकर्तृकस्य स्यन्दते-  
सस्य षो वा स्यात् । अनुष्यन्दते—अनुस्यन्दते वा जलम् । अप्राणिषु किम् । अनु-  
स्यन्दते हस्ती । अप्राणिषु इति पर्युदासात् मत्स्योदके अनुष्यन्दते इत्यत्रापि पक्षे  
षत्वं भवत्येव । प्राणिषु न इत्युचौ तु न स्यात् । ७६२ कृपू सामर्थ्ये । ३३५०  
कृपो रो लः ८ । २ । १८ ॥ कृप उः रः लः इति च्छेदः । कृप इति लुप्तषष्ठीकम् ।  
तच्चावर्तते । कृपो यो रेफस्तस्य लः स्यात् । कृपेऋकारस्यावयवो यो रेफसदृश-

ञ्चक्षणमिड्विकल्पं मत्वा आह—अस्यन्दिष्ट अस्यन्तेति । तत्र इडभावपक्षे अस्यन्द् स्  
त इति स्थिते 'झलो झलि' इति सलोपे दस्य चत्वंम् । नचाऽपिष्वेन डित्वात्  
'अनिदिताम्' इति नलोपः शङ्क्यः, सिञ्जलोपस्याऽसिद्धत्वेनाऽनुपधात्वादिति भावः ।  
अस्यन्त्सातान् अस्यन्त्सतेति । अस्यन्त्याः । अस्यन्त्साथाम् । अस्यन्द्भ्रवम् । अस्य-  
न्त्सि । अस्यन्त्स्वहि । अस्यन्त्स्महि । अस्यन्त्यत्—अस्यन्त्यत—अस्यन्दिष्यत ।  
अनुविपर्यभिनि । एभ्य इति । अनु वि परि अभि नि इत्येतेभ्य इत्यर्थः । सत्येति । 'सहेः  
साडः सः' इत्यतः स इति षष्ठ्यन्तस्यानुवृत्तेरिति भावः । षो वा स्यादिति अपदा-  
न्तस्य मूर्धन्यः' इत्यधिकारादिति भावः । ननु 'मत्स्योदके अनुष्यन्दते' इत्यत्र कथं  
षत्वं प्राणिकर्तृकत्वस्यापि सत्त्वादित्यत आह—अप्राणिष्विति पर्युदासादिति । 'प्राणिक-  
र्तृकस्य ने'ति न प्रतिषेधः, येनात्र प्राणिकर्तृकत्वस्यापि सत्त्वात् षत्वं न स्यात् ।  
किन्तु प्राणिभिन्नकर्तृकस्येति पर्युदास आश्रीयते । एवञ्च प्राण्यप्राणिकर्तृकस्यापि अ-  
प्राणिकर्तृकत्वाऽनपायादिह षत्वं निर्बाधमिति भावः । कृपू सामर्थ्ये इति । सामर्थ्यं  
कार्यक्षमीभवनम् । ऊदिस्वाद्देकोऽयम् । ऋदुपधः । तडि प्रथमपुरुषैकवचनस्य टेरेस्वे  
शपि लघूपधगुणे रपरत्वे कर्पते इति स्थिते—कृपो रो लः । 'कृप' इति लुप्तविभक्तिकम् ।  
षष्ठ्येकवचने उः इति ऋकारस्य रूपम् । अवयवषष्ठी । कृप उरिति स्थिते आद्गुणे कृ-  
पोरिति भवति । र इति षष्ठ्यन्तम् । कृपोर् रः इति स्थिते 'रो रि' इति रेफलोपे  
'कृपो रः' इति भवति । 'लः' इति प्रथमान्तम् । अकारः उच्चारणार्थः । तदाह—कृपः  
उः रः लः इति च्छेद इति । एतच्च ऋलृकसूत्रभाष्ये स्थितम् । ननु कृपेत्यत्र का विभक्ति-  
लुप्तेत्यत आह—कृप इति लुप्तषष्ठीकमिति । पकारादकार उच्चारणार्थः । कृप्धातोरिति  
लभ्यते । तच्चावर्तते इति । कृप रः लः इति पदत्रयमावर्तत इत्यर्थः । तथा च वाक्यद्वयं  
सम्पद्यते—'कृप रः लः' इत्येकं वाक्यम् । तदाह—कृपो यो रेफस्तस्य लः स्यादिति । तथा च  
'करपते' इति भवति । 'कृप उः रः लः' इति द्वितीयं वाक्यम् । तत्र कृपेत्यवयवषष्ठ्य  
न्तम् उरित्यत्रान्वेति । उरित्यवयवषष्ठ्यन्तं रेफे भन्वेति । तथा च कृप्धातोरवयवः यः  
ऋकारः तस्य यो रेफः तस्य लकारः स्यादिति लभ्यते । तत्र ऋकारावयवत्वं रेफस्य  
न सम्भवतीति रेफशब्दो रेफसदृशो ऋकारांशो लाक्षणिकः । ल इत्यपि लकारसदृशो लृ-

स्तस्य च लकारसदृशः स्यात् । कल्पते । चकल्पे । चकल्पपिषे-चकल्पसे । इत्यादि  
 स्यन्दिवत् । २३५१ लुटि च कल्पः १।३।६३। लुटि स्यसनोश्च । कल्पेः परस्मै-  
 पदं वा स्यात् । २३५२ तासि च कल्पः ७।२।६०। कल्पेः परस्य तासेः सका-  
 रादेरार्धधातुकस्य चेन्न स्यात्तडानयोरभावे । कल्तासि । कल्तास्यः । कल्पितासे-  
 कल्तासे । कल्पस्यति-कल्पिष्यते-कल्पस्यते । कल्पिषीष्ट-कल्पसीष्ट । अकल्पप-  
 अकल्पिष्ट—अकल्पत् । अकल्पस्यत् । अकल्पिष्यत्—अकल्पस्यत् । वृत् । वृत्तः  
 सम्पूर्णं ध्रुतादिर्ध्रुतादिश्चेत्यर्थः ।

कारांशे लाक्षणिकः । तदाह-कृपेर्कारस्यावयव इत्यादिना । एवं च लुटि चकृप् इति  
 स्थिते क्त्वाद्गुणाऽभावे ऋकारैकदेशस्य रेफसदृशस्य लकारसदृशे सति 'चकल्पे'  
 इति रूपम् । कृपः रः लः इति छेदमभ्युपगम्य कृपधातोः रेफस्य लकार इति व्या-  
 ख्याने तु 'चकल्पे' इति न सिध्येत् । तदर्थमावृत्तिराश्रितेत्यभिप्रेत्याह-कल्पते चकल्पे  
 इति । ऊदित्वादिङ्विकल्पं मत्वा आह-चकल्पपिषे चकल्पसे इति । स्यन्दिवदिति । चकल्-  
 पाथे । चकल्पपिषे-चकल्पेऽथे । चकल्पे । चकल्पपिवहे चकल्पवहे । चकल्पिमहे-चकल्पमहे ।  
 लुटि च कल्पः । चकारात् वृद्भ्यः स्यसनोः इत्यतः स्यसनोरित्यनुकृष्यते । 'शेषा-  
 कर्तरि' इत्यतः परस्मैपदमिति । 'वा क्यषः' इत्यतो वेति च । तदाह-लुटि स्यसनो-  
 रित्यादिना । तासि च । चकारात्सकाराद्धातुकं गृह्यते । 'सेऽसिचि कृत' इत्यतः से  
 इति 'आर्द्धधातुकस्य' इत्यतः आर्द्धधातुकस्येति चानुवर्तते । 'न वृद्भ्यश्चतुर्भ्य'  
 इत्यतो नेति च । 'गमेरिङित्यतः परस्मैपदमिति च । तदाह-कल्पेः परस्येत्यादिना ।  
 कल्तासीति । 'लुटि च कल्पः' इति परस्मैपदपक्षे ऊदित्त्वचणमिङ्विकल्पं बाधित्वा  
 'तासि च कल्पः' इति इग्निषेधे गुणे रपरस्वे लस्वे रूपम् । परस्मैपदाऽभावपक्षे तु  
 ऊदित्त्वचणमिङ्विकल्पं मत्वा आह-कल्पितासे कल्तासे इति । लुटि तु 'लुटि च कल्पः'  
 इति परस्मैपदपक्षे ऊदित्त्वचणमिङ्विकल्पं बाधित्वा 'तासि च कल्पः' इति इग्नि-  
 षेधं मत्वा आह-कल्पस्यतीति । परस्मैपदाऽभावे तु ऊदित्त्वादिङ्विकल्पं मत्वा आह-  
 कल्पिष्यते कल्पस्यति इति । कल्पताम् । अकल्पत । कल्पेत । आशीर्लिङि ऊदित्त्वचण-  
 मिङ्विकल्पं मत्वा आह-कल्पिषीष्येति, कल्पसीष्येति च । इडभावे 'लिङ्सिचावात्म-  
 नेपदेषु' इति क्त्वाच्च गुणः । अकल्पदिति । 'द्युद्भ्यो लुङि' इति परस्मैपदपक्षे द्युता-  
 दिलक्षणे अङि सति लिङ्वाच्च गुणः । अडभावे तु ऊदित्त्वचणमिङ्विकल्पं मत्वा आ-  
 ह-अकल्पिष्येति, अकल्पेतेति । अकल्पस्यदिति । लुङि स्ये 'लुटि च कल्पः' इति परस्मैपदपक्षे  
 तु ऊदित्त्वचणमिङ्विकल्पं मत्वा आह-अकल्पिष्यत् अकल्पस्यतेति । वृदिति । वृत्तेः समा-  
 प्यर्थकात् कर्तरि क्त्वात् । तदाह-वृत्त इति । 'गत्यर्थकर्मक' इति कर्तरि क्तः । वृत्त-  
 शब्दस्य विवरणं सम्पूर्णं इति । ध्रुतादयः कृपूपर्यन्ता अनुदात्तेतो गताः ।

अथ त्वरत्यन्तास्त्रयोदशानुदात्तेतः षितश्च । ७६३ घट चेष्टायाम् । घटते ।  
जघटे । 'घटादयो मितः' इति वक्ष्यमाणैः मित्संज्ञा । तत्फल तु णौ 'मितां ह्रस्वः'  
( सू २५६८ ) इति 'चिण्णमुलोदीर्घोऽन्यतरस्याम्' ( सू २७६२ ) इति च  
वक्ष्यते । घटयति । विघटयति । कथं तर्हि 'कमलवनोद्घाटनं कुर्वते ये' 'प्रविघा-  
टयिता समुत्पतन् हरिदश्वः कमलाकरानिव' इत्यादि । शृणु । घट सङ्घाते इति  
चौरादिकस्येदम् । न च तस्यैवार्थविशेषे मित्त्वार्थमनुवादोऽयमिति वाच्यम् । 'नान्ये

अथ त्वरत्यन्ता इति । 'जि त्वरा सम्भ्रमे' इत्यन्ता इत्यर्थः । पितश्चेति । षित्संज्ञका  
इत्यर्थः । षित्कार्यभाज इति वा । 'जि त्वरा सम्भ्रमे' इत्युक्त्वा 'घटादयः षितः' इति  
वक्ष्यमाणत्वादिति भावः । षित्फलं तु चिण्णमित्यधिकारे 'विद्धिदादिभ्यः' इत्यङ् ।  
घटा व्यथा इत्यादि रूपम् । घटते इति । चेष्टते इत्यर्थः । तत्फलं त्विति । मित्त्वफलं तु  
'मितां ह्रस्वः' इति णौ ह्रस्वः, 'चिण्णमुलोदीर्घः' इति दीर्घश्च वक्ष्यते । 'धातुपाठे अर्थ-  
निर्देशः उपलक्षण'मित्युक्तम् । ततश्चार्थान्तरवृत्तेरपि घटधातोर्घटादिकार्यं भवत्येव ।  
तदाह-घटयति विघटयतीति । संश्लेषयति विश्लेषयतीत्यर्थः । णौ ह्रस्वोदाहरणमिदम् ।  
अवटि अघाटीति चिण्युदाहरणम् । घाटंघाटम्, घटंघटमिति ष्यन्ताण्यमुलि दीर्घवि-  
कल्पस्योदाहरणम् । 'नित्यवीप्सयोः' इति द्विवचनम् । ननु यद्यर्थान्तरवृत्तेरपि घटधा-  
तोर्मित्वं, तदा 'उद्घाटनं' 'प्रविघाटयिते'त्यत्र विकसनार्थकस्यापि घटधातोर्णौ मित्वा-  
द्भ्रस्वः स्यादित्याक्षिपति-कथं तर्हीति । शृण्वति । 'समाधान'मिति शेषः । चौरादिक-  
स्येति । चुरादौ 'घट सङ्घाते' इति पठितम् । तदिदं घाटादिकात् घटधातोर्धात्वन्तरमेव ।  
तस्य णौ मित्वाभावात् ह्रस्वाभावे 'उद्घाटनं' 'प्रविघाटयिते'ति निर्वाधमेव, अर्थनिर्दे-  
शस्योपलक्षणतया सङ्घातादन्यत्र विकासनेऽपि चौरादिकस्य वृत्तिसम्भवादिति भावः ।  
ननु घटादिगणादन्यत्र अर्थान्तरे पठितानां धातूनामिह घटादिगणे पाठः घटादिगणनि-  
दिष्ट एवार्थे मित्त्वार्थोऽनुवाद एव, ननु धातुभेदः । अन्यथा घाटादिकत्वं गणान्तर-  
स्थत्वं चादाय मित्त्वतदभावयोर्विकल्पापत्तेः । ये तु धातवो घटादिगणे एव पठिताः  
ननु गणान्तरे, तेषां त्वर्थान्तरवृत्तावपि मित्त्वमिति धातुवृत्त्यादिग्रन्थेषु सिद्धान्तः ।  
घटधातुस्तु 'घट सङ्घाते' इति चुरादौ पठितः । अतस्तस्यैवात्र गणे चेष्टायामर्थे मि-  
त्वार्थोऽनुवाद इति लब्धम् । एवं च 'विघटयति' इत्यादावर्थान्तरवृत्तौ ष्यन्तस्य कथं  
मित्त्वमित्याशङ्क्य निराकरोति-नचेति । तस्यैव-चौरादिकस्यैव, घटधातोः चेष्टात्मके  
अर्थविशेषे वृत्तौ मित्त्वार्थोऽनुवादः स्यादिति न वाच्यमित्यर्थः । कुत इत्यत आह—  
नान्ये मितोऽहेताविति । चुराद्यन्तर्गणसूत्रमिदम् । तत्र हि 'ज्ञप मिच्च' 'यम च परिवेष-  
णे' 'चह परिकल्पकने' 'रह त्यागे' 'बल प्राणने' 'चिञ्चयने' इति पञ्च धातून् पठित्वा  
'नान्ये मितोऽहेतौ' इति पठितम् । तत्र 'चह परिकल्पकने' इत्यस्य स्थाने 'चपे'ति  
केचित् पठन्ति । तथा च पञ्चत्वस्य न विरोधः । एषु पञ्चस्वपि मिदित्यनुवर्तते । 'अ-

मितोऽहेतौ' इति निषेधात् । अहेतौ स्वार्थे णिचि ज्ञपादिपञ्चकव्यतिरिक्ताः  
 चुरादयो मितो नेत्यर्थः । ७६४ व्यथ भयसञ्चलनयोः । व्यथते । २३५३ व्यथो  
 लिटि ७।४।६८॥ व्यथोऽभ्यासस्य सम्प्रसारणं स्याद्विटि । ह्लादिशेषापवादः ।  
 थस्य ह्लादिशेषेण निवृत्तिः । चिन्वथे । ७६५ प्रथ प्रख्याने । पप्रथे । ७६६ प्रस  
 विस्तारे । पप्रसे । ७६७ प्रद मर्दने । ७६८ स्खद स्खदने । स्खदनं विद्रावणम् ।  
 ७६९ क्षजि गतिदानयोः । मित्वसामर्थ्यादनुपधात्वेऽपि 'चिण्णमुलोः-' (सू २७६२)  
 इति दीर्घविकल्पः । अक्षजि-अक्षजि । क्षज्जक्षजम् । क्षज्जक्षजम् । ७७० दक्ष  
 गतिर्हिसनयोः । योऽयं वृद्धिशौत्रययोरनुदात्तेऽपि पठितस्तस्येहार्थविशेषे मित्त्वार्थोऽ  
 नुवादः । ७७१ क्रप कृपायां गतौ । ७७२ कदि ७७३ क्रदि ७७४ क्लदि वैक्लव्ये ।

हेता'विति च्छेदः । कस्माद्भ्ये ह्यपेक्षायां संनिहितत्वात् ज्ञपादिपञ्चभ्य इति लभ्य-  
 ते । हेतुशब्देन 'हेतुमति च' इति सूत्रविहितो णिच् लभ्यते । तन्निष्ठो णिच् स्वार्थिकः  
 अहेतुः । तदाह-अहेतौ स्वार्थे णिचोति । ज्ञपः आदिर्येषामिति अतद्गुणसंविज्ञानो बहू-  
 व्रीहिः । ज्ञपधातोस्तदुत्तरेभ्यश्च पञ्चभ्य इत्येवं षड्भ्योऽन्ये ये चुरादयः ते मितो नेति  
 फलितम् । एवं च चुरादौ ज्ञपादिपञ्चकव्यतिरिक्तानां मित्राभावात् 'घट चेष्टायाम्'  
 इति निर्देशश्रौरादिकस्य 'घट सञ्जाते' इत्यस्य चेष्टायां वृत्तौ मित्रायांऽनुवाद इति  
 न युज्यते । किन्तु इहैव घटादिगणे 'घट चेष्टायाम्' इत्यपूर्वोऽयं धातुः । तस्य चाऽर्था  
 न्तरवृत्तावपि मित्रमस्स्येवेति 'विघटयती' त्यादौ मित्राद्घटस्वो निर्बाध इति भावः ।  
 व्यथधातुर्द्वितीयान्तः । व्यथो लिटि । 'अत्र लोपः' इत्यतः अभ्यासस्येति घटिस्वाप्यो-  
 रित्यतः सम्प्रसारणमिति चानुवर्तते । तदाह-व्यथोऽभ्यासस्येत्यादिना । ह्लादिशेषापवाद  
 इति । व्यथ व्यथ् ए इति स्थिते ह्लादिशेषलभ्यं यकारस्य लोपं बाधित्वा सम्प्रसारण-  
 मित्यर्थः । तथा च यकारस्य इकारे पूर्वरूपे विभ्यथे इति रूपम् । वकारस्य तु न सम्प्र-  
 सारणम्, 'न सम्प्रसारणे सम्प्रसारणम्' इति निषेधात् । ननु सम्प्रसारणेन ह्लादिशेषबाधे  
 थकारस्यापि निवृत्तिर्न स्यादित्यत आह-थस्येति । यकारलोपस्य बाधं विना संप्रसारणस्य  
 प्रवृत्त्यनुपपत्तेस्तत्र तद्बाधेऽपि थकारलोपस्य बाधे प्रमाणाभावाद्दिति भावः । प्रद मर्दने  
 इति । ऋदुपधोऽयम् । मर्दते । ममृदे । क्षजिधातुरिदित् । क्षजते । चक्षजे । ननु घटा-  
 दिगणे अस्य पाठो व्यर्थः, क्षज्यतीत्यत्र णौ नुमि कृते अकारस्यानुपधात्वेन उपधा-  
 दीर्घस्याऽप्रसक्त्या 'मितां ह्रस्वः' इत्यस्याऽप्रवृत्तावपि विशेषाऽभावात् अनुपधात्वेन  
 'मितां ह्रस्वः' इत्यस्य प्रसक्त्याभावाच्च । अत एव अक्षजि क्षज्जक्षजमित्यत्रापि  
 चिण्णमुलोः इति दीर्घविकल्पस्यापि न प्रसक्तिरित्यत आह-मित्वसामर्थ्यादिति । दक्ष  
 गतीति । ननु 'दक्ष वृद्धौ शीघ्रार्थे च' इत्यनुदात्तेऽपि पाठादेव सिद्धे किमर्थमिह पाठः,  
 अर्थनिर्देशस्योपलक्षणत्वादेव गतिहिसार्थकत्वस्यापि सम्भवादित्यत आह-वृद्धिशौत्रय-  
 योरिति । मित्वसामर्थ्यादनुपधात्वेऽपि चिण्णमुलोर्दीर्घविकल्पः । अदक्षि अदाक्षि । दक्षं  
 दक्षम्, दाक्षंदाक्षम् । क्रप कृपायां गताविति । अहूपधोऽयम् । कृपायां गतौ चेत्यर्थः ।

वैकल्ये इत्येके । त्रयोऽप्यनिदितः इति नन्दी । इदितः इति स्वामी । 'कदिक्रदी इदितौ, क्रद क्लद इति चानिदिता'विति मैत्रेयः । कदिक्रदिक्लदीनामाह्वान-रोदनयोः परस्मैपदिष्णानां पुनरिह पाठो मित्त्वार्थ आत्मनेपदार्थश्च । ७७५ भि-त्वर सम्भ्रमे । 'घटादयः षितः' ( ग० सू १८६ ) । षित्त्वाद्ङ् कृत्सु वक्ष्यते ।

अथ फणान्ताः परस्मैपदिनः । ७७६ ज्वर रोगे । ज्वरति । जज्वार । ७७७ गड सेचने । गडति । जगाड । ७७८ हेड वेष्टने । 'हेड् अनादरे' इत्यात्मनेपदिषु गतः । स एवोत्सृष्टानुबन्धोऽनुद्यते अर्थविशेषे मित्त्वार्थम् । परस्मैपदिभ्यो ज्वरादि-भ्यः प्रागेवानुवादे कर्तव्ये तन्मध्येऽनुवादसामर्थ्यात्परस्मैपदम् । हेडति । जिहेड । हिडयति । अहिडि-अहीडि । अनादरे तु हेडयति । ७७९ वट ७८० भट परिभा-षणौ । 'वट वेष्टने', 'भट भृतौ' इति पठितयोः परिभाषणे मित्त्वार्थोऽनुवादः । ७८१ णट नृतौ । इत्थमेव पूर्वमपि पठितम् । तत्रायं विवेकः । पूर्वं पठितस्य

कदि क्रदि क्लदि इति नन्दिमते क्षीरस्वामिमते च त्रय एव धातवः । मैत्रेयमते चत्वार इति बोध्यम् । तत्र इदितां त्रयाणां पौनरुक्त्यं परिहरति—क्रदिक्रदिक्लदीनामित्यादि-ना । भित्वरेति । जिरित् । 'जीतः क्तः' इति क्तः प्रयोजनम् । आदिस्त्वं तु 'आदितश्च' इति निष्ठायाभिग्नित्त्वार्थम् । वस्तुतस्तु आदिस्त्वं व्यर्थम्, ह्रस्वेऽप्यात्मनेपदसिद्धेः 'रुभ्यमस्वरसंयुषास्वनाम्' इति निष्ठायाभिङ्गविकल्पसिद्धेश्च । घटादयः षित इति । 'स्वर-स्यन्ता' इति शेषः । गणसूत्रमिदम् । तत्प्रयोजनमाह—षित्त्वादिति । वक्ष्यते इति । 'षि-ङ्गिदादिभ्योऽङ्' इत्यनेनेति शेषः । घटादिषु त्रयोदशानुदात्तेतो गताः । 'द्युत दीप्तौ' इत्यतः प्राक् घटादिसमाप्तिरिति वक्ष्यते ।

अथ फणान्ता इति । 'फणगता'वित्येतत्पर्यन्ता इत्यर्थः । ज्वररोगे इति । गौ ज्वरयति । चिणि तु अज्वरि-अज्वारि । णमुलि तु ज्वरं ज्वरं, ज्वारं ज्वारम् । एवमग्रेऽपि ज्ञेयम् । हेड वेष्टने इति । डकारादकार उच्चारणार्थः । ततश्च 'नाग्लोपिशास्वृदिताम्' इति निषेधो न भवति । स एवेति । हेड्धातुरेव ऋकारानुबन्धमुत्सृज्य वेष्टनरूपे अर्थविशेषे मित्त्वार्थमनूद्यते इत्यर्थः । धात्वन्तरत्वे तु मिश्रतद्भावयोर्विकल्पः स्यादिति भावः । नन्वात्मनेपदिन एवाऽत्रानुवादे परस्मैपद न स्यादित्यत आह—परस्मैपदिभ्य इति । यदि स्वात्मनेपदमिष्टं तर्हि घटादिषु त्वरत्यन्तेष्वेवानुदात्तेषु पठयेतेति भावः । हेडतीति । वेष्टते इत्यर्थः । हिडयतीति । वेष्टयतीत्यर्थः । 'हेतुमति' इति णिचि 'मितां ह्रस्वः' इति ह्रस्व इति भावः । अहिडि-अहीडि । 'चिण्णमुलोः' इति दीर्घविकल्पः । अनादरे तु हेड-यतीति । वेष्टनरूपार्थ एव मित्त्वान्न ह्रस्व इति भावः । 'वट परिभाषणे' इति नापूर्वो धातुरित्याह—वट वेष्टने इत्यादि । अनुवाद इति । धात्वन्तरत्वे तु मिश्रतद्भावयोर्वि-कल्पः स्यादिति भावः । 'णट नृतौ' इत्यस्य पौनरुक्त्यमाक्षिपति—इत्थमेव पूर्वमपि पठि-

नाटयमर्थः । यत्कारिषु नटव्यपदेशः । वाक्यार्थाभिनयो नाटयम् । घटादौ तु नृत्तं नृत्यं चार्थः । यत्कारिषु नर्तकव्यपदेशः । पदार्थाभिनयो नृत्यम् । गात्रविक्षेपमात्रं नृत्तम् । केचित्तु घटादौ णट नतौ इति पठन्ति । गतौ इत्यन्ये । णोपदेशपर्युदासवाक्ये भाष्यकृता 'नाटि' इति दीर्घपाठाद्धटादिर्णोपदेश एव । ७८२ ष्टक प्रतीघाते । स्तकति । ७८३ चक तृप्तौ । तृप्तिप्रतीघातयोः पूर्वं पठितस्य तृप्तिमात्रे मित्र्वाथोऽनुवादः । आत्मनेपदिषु पठितस्य परस्मैपदिष्वनुवादात्परस्मैपदम् । ७८४ क्ले हसने । एदिस्वाञ्ज वृद्धिः । अक्खीत् । ७८५ रगे शङ्कायाम् । ७८६ लगे सङ्गे । ७८७ ह्रगे ७८८ ह्रगे ७८९ षगे ७९० छगे संवरणे । ७९१ कगे नोच्यते । 'अस्यायमर्थः' इति विशिष्य नोच्यते । क्रियासामान्यार्थत्वात् । अनेकार्थत्वादि-त्यन्ये । ७९२ अक् ७६३ अग कुटिलायां गतौ । ७९४ कण ७९५ रण गतौ । चक्राण । रराण । ७९६ चण ७९७ शण ७९८ षण दाने च । शण गतौ इत्यन्ये ।

तमिति । टवर्गान्तेष्विति शेषः । तथा च उभयोरप्यर्थेक्येन अर्थविशेषे मित्र्वाथमिह-नूद्यते इति परिहारस्याऽऽसंभवात्पौनरुक्त्यमेवेति भावः । परिहर्तुमुपपत्तिपति—तत्रायं विवेक इति । तत्र तयोः धात्वोः अयं वच्यमाणः विवेकः अर्थभेदः प्रत्येतस्य इत्यर्थः । पूर्वं पठितस्येति । टवर्गान्तेषु पठितस्येत्यर्थः । यत्कारिष्विति । यस्य कर्तृषु नटव्यवहारः तस्मादर्थं पूर्वं पठितस्य नटधातोरर्थं इत्यर्थः । किं तस्मादर्थमित्यत्राह—वाक्यार्थेति । घटादौ त्विति । यस्य कर्तृषु नर्तकव्यपदेशः तत् नृत्यं, नृत्तं च घटादौ पठितस्य नटेरर्थं इत्यर्थः । नृत्यनृत्तयोः को भेद इत्यत आह—पदार्थेति । एवं च टवर्गान्तेषु पठितस्य घटादिगतस्य चार्थभेदसस्वादर्थं विशेषे मित्र्वाथोऽनुवाद इति युज्यते । धात्वन्तरत्वे तु मित्र्वतदभा-वयोर्विकल्पः स्यादिति भावः । अथ नटधातोरस्य णोपदेशपर्युदासभ्रमं वारयति— णोपदेशेति । 'अनर्दनाटी'त्यादिपर्युदासवाक्ये नाटीति णिज्जल्लणबुद्धिनिर्देशेन 'नट अक्-स्कन्दने' इति चौरादिकस्यैव ग्रहणादयं णोपदेश एवेत्यर्थः । ष्टकधातुः षोपदेशः कृत-ष्टुत्वस्य निर्देशः । स्तकतीति । 'धात्वादेः' इति षस्य सत्वे ष्टुत्वनिबृत्तिः । चक तृप्तौ । तृप्तीति । 'चक तृप्तौ प्रतीघाते च' इत्यात्मनेपदिषु पठितस्य तृप्तावर्थं मित्र्वाथोऽत्राऽनु-वाद इत्यर्थः । एवं च धात्वन्तरत्वाऽभावाच्च मित्र्वतदभावविकल्पः । ननु आत्मनेपदिषु पठितस्यात्रानुवादादात्मनेपदं स्यादित्यत आह—आत्मनेपदिष्विति । षगे छगे इति । षोप-देशौ । छगे इति कृतष्टुत्वनिर्देशः । कगे नोच्यते इति । ननु 'कगे' इत्यनेन यदि किमपि नोच्येत, तर्हि कथमस्य धातुत्वमित्यत आह—अस्यायमिति । क्रियाविशेषो नास्त्यर्थं इति भावः । ननु यदि न कोऽपि क्रियाविशेषोऽस्त्यर्थः, तर्हि कथमयं धातुरित्यत आह—क्रियासामान्यार्थवाचित्वादिति । धातुपाठपठितस्य क्रियाविशेषार्थकत्वाभावे सति क्रियासामान्यवाचित्वं परिशेषलभ्यमिति भावः । अनेकेति । 'कलिः कामधेनु'रिति



७९९ अथ ८०० श्लथ (क्रथ) ८०१ क्रथ ८०२ क्लथ हिंसार्थाः । 'जासिनिग्रहण'—  
(सू. ६१७) इति सूत्रे काथेति मित्त्वेऽपि वृद्धिर्निपात्यते । काथयति । मित्त्वं तु निपा-  
तनात्परत्वात् 'चिण्णमुलोः' (सू. २७६२) इति दीर्घे चरितार्थम् । अक्रथि, अक्रा-  
थि । क्रथंक्रथम् । काथंकाथम् । ८०३ वन च । हिंसायामिति शेषः । वनु च नो-  
च्यते । वनु इत्यपूर्वं एवायं धातुर्न तु तानादिकस्यानुवादः । उदित्करणसामर्थ्यात् ।  
तेन क्रियासामान्ये वनतीत्यादि । प्रवनयति । अनुपसृष्टस्य तु मित्त्वविकल्पो वक्ष्यते ।  
८०४ ज्वल दीप्तौ । णप्रत्ययार्थं पठिष्यमाण एवायं मित्त्वार्थमनूद्यते । प्रज्वलयति ।

न्यायेन कलधातुवदपरिमितार्थकत्वमिति भावः । अथ श्लथ क्रथ क्लथ इति । चत्वारो-  
ऽपि द्वितीयान्ताः आद्यतृतीतौ रेफमध्यौ । द्वितीयो नकारमध्यः । चतुर्थस्तु लकारम-  
ध्यः । आद्यस्तु झकारादिः । इतरे ककारादयः । ननु क्रथधातोर्घटादित्वेन मित्त्वात् णौ  
उपधावृद्धिसम्पन्नस्य आकारस्य 'मितां ह्रस्वः' इति ह्रस्वत्वे क्रथयतीति स्यात्, न तु  
क्राथयतीति तत्राह—जासिनीति । 'जासिनिग्रहणनाटक्राथपिषां हिंसायाम्' इति षष्ठी-  
विधौ णौ मित्त्वेऽपि काथेति वृद्धिर्निपात्यत इत्यर्थः । नन्वेवं सति घटादौ क्रथधातोः  
पाठो व्यर्थ इत्यत आह—मित्त्वं त्विति । चिण्णमुलोर्दीर्घपक्षे चरितार्थमित्यन्वयः । ननु  
तत्रापि काथेति निपातनाद्वृद्धिरित्यत आह—निपातनात्परत्वादिति । 'क्राथे'ति निपात-  
नापेक्षया 'चिण्णमुलो'रित्यस्य परत्वादित्यर्थः । यद्यपि 'मितां ह्रस्वः' इत्यपि परम्,  
तथापि पुरस्तादुपवादन्यायेन काथेति वृद्धिनिपातनं 'मितां ह्रस्वः' इत्यस्यैवाऽव्यव-  
हितस्य बाधकं, ननु 'चिण्णमुलो'रित्यस्यापि, तस्य व्यवहितत्वादिति बोध्यम् । अक्र-  
थि, अक्राथीति । क्रथेर्ण्यन्ताच्चिणि दीर्घविकल्पः । क्रथंक्रथं । काथकाथमिति । णमुलि दीर्घवि-  
कल्पः । वन चेति । चकारो हिंसानुकर्षकः । तदाह—हिंसायामितीति । शेष इति । 'वन  
शब्दे, वन संभक्ता'विति पठितस्य हिंसायां मित्त्वार्थोऽत्रानुवादः । वनति । णौ तु  
वनयति । णमुलि तु वनंवनं, वानंवानम् ।

वनु च नोच्यते इति । 'कगे' नोच्यते इति वद्वधाख्येयम् । नन्वन्यत्र पठितस्य घटादौ  
'मिस्वार्थोऽनुवाद इति सिद्धान्तात्तनादौ 'वनु याचने' इति पठितस्य अनुदात्तोऽत्रानु-  
वादात् क्रियासामान्येऽर्थे वनुते इत्यात्मनेपदम् उप्रत्ययश्च स्यादित्यत आह—अपूर्वं एवा-  
यमिति । उदित्करणेति । यदि तानादिकस्यैव अत्रानुवादः स्यात्, तर्हि तनादिगणे 'वनु  
इति कृतेन उदित्करणेनैव 'उदितो वा इत्याद्युदित्कार्यस्य सिद्धेरिह गणे पुनरुदित्कर-  
णमनर्थकं स्यात् । अतस्तानादिकस्य नात्रानुवादः, किं त्वपूर्वं एवायं वनुधातुः । तथा च  
'वनती'ति परस्मैपदं शब्दिकरणं चेत्याह—तेन क्रियासामान्ये वनतीत्यादीति । आदिना  
वनतः वनन्तीत्यादिसंग्रहः । प्रवनयतीति । घटादिकस्य क्रियासामान्यवाचिनो णिचि  
'मिस्वार्थाद्भवः । वक्ष्यत इति । 'श्लास्नावनुवमां च' इत्यनेनेति शेषः । तानादिकात्तु  
वनु याचने इत्यस्माग्णिचि उपधादीर्घे 'वानयती'त्येव भवति । ज्वल दीप्तौ । णप्रत्यार्थ-

८०५ ह्रल ८०६ ह्रल चल्ने । प्रह्ललयति । प्रह्ललयति । ८०७ स्मृ आध्याने । चि-  
न्तायां पठिष्यमाणस्य आध्याने मित्त्वार्थोऽनुवादः । आध्यानमुत्कण्ठापूर्वकं स्मरणम् ।  
८०८ दृभ्ये 'दृ विदारणो' इति क्रथादेरयं मित्त्वार्थोऽनुवादः । हणन्तं प्रेरयति दरयति ।  
भयादन्यत्र दारयति । 'धात्वन्तरमेवेदमि'ति मते तु दरतीत्यादि । केचिद्घटादौ 'अ-  
त्सृद्दृत्वर-' ( सू २५६६ ) इति सूत्रे च दृ इति दीर्घस्थाने ह्रस्वं पठन्ति । तन्नेति  
माधवः । ८०९ नृ नये । क्रथादिषु पठिष्यमाणस्यानुवादः । नयादन्यत्र नारयति ।  
८१० श्रा पाके । 'श्रै' इति कृतात्त्वस्य श्रा इत्यादादिकस्य च सामान्येनानुकरणम् ।

मिति । 'ज्वलितिकसन्तेभ्यो णः' इति णप्रत्ययार्थं ज्वलादिगणे पठिष्यमाणस्य इह  
मित्त्वार्थोऽनुवाद इत्यर्थः । ज्वलतीत्यादि सिद्धवत्कृत्य मित्त्वस्य णौ ह्रस्वं प्रयोजन-  
माह—प्रज्वलयतीति । धात्वन्तरत्वे तु मित्त्वतदभावयोर्विकल्पः स्यादिति बोध्यम् । स्मृ-  
आध्याने । चिन्तायामिति । 'स्मृ चिन्ताया'मिति पठिष्यमाणस्य आध्याने मित्त्वार्थोऽनु-  
वाद इत्यर्थः । चिन्ताया आध्यानमन्यदिति दर्शयितुमाह—आध्यानमुत्कण्ठेति । दृ भ्ये  
इति । अस्य हणातीति रूपं नतु शप् । तदाह—क्रथादेरयं मित्त्वार्थोऽनुवाद इति । 'भ्येऽर्थे  
मित्त्वार्थ'मिति शेषः । अर्थनिर्देशस्य उपलक्षणत्वात् भ्ये वृत्तिः । तथा च क्रथादित्वाद्  
रनाविकरण एवायमिति भावः । मित्त्वप्रयोजनं दर्शयति—वृणन्तं प्रेरयति दरयतीति ।  
भीषयतीत्यर्थः । भयादन्यत्र दारयतीति । भेदयतीत्यर्थः । धात्वन्तरमेवेति । नतु क्रथादेर-  
नुवाद इत्यर्थः । अस्मिन्मते भौवादिकत्वात् शबेवेत्याह—दरतीत्यादीति । सूत्रं चेति ।  
'अत्सृद्दृत्वरप्रथञ्जदत्स्पशाम्' इति अस्वविधावित्यर्थः । ह्रस्वं पठन्तीति । तन्मते  
क्रथादेरनुवादप्रसक्तिरेव नास्तीति भावः । तन्नेतीति । यदि ह्ययं घटादौ ह्रस्वान्तः क्रथादौ  
तु दीर्घान्तो भवेत् तर्हि 'शृदृप्रां ह्रस्वो वा' इत्यत्र दृप्रहणमनर्थकं स्यात् । ह्रस्वदीर्घा-  
न्तधातुभ्यामेव तत्फलसिद्धेरिति भावः । नृ नये इति । नयः नयनम् । क्रथादिष्विति ।  
नृ नये इत्येव क्रथादिषु पठ्यते । तत्रार्थनिर्देशो न विवक्षितः । क्रथादिषु पठिष्यमाणस्य  
नृधातोर्नयादन्यत्र विद्यमानस्य नयेऽर्थे मित्त्वार्थोऽनुवाद इत्यर्थः । तथा च रनाविकरण  
एवायम् । नृणातेर्धात्वन्तररवाभावाच्च मित्त्वतदभावौ । अपि तु नित्यमेव मित्त्वम् ।  
श्रा पाके इति । नन्वत्र भ्वादौ पठ्यमानाच्छ्रायतेः, उत्तरत्र अदादौ पठिष्यमाणाश्च  
श्रातेरन्य एव यदि कश्चन स्वतन्त्रो धातुर्घटादौ निर्दिश्येत तदा प्रकृते लटि शपि श्रातीति  
रूपसंपत्त्या लुग्विकरणस्थेन 'श्रा पाके' इत्यनेन पौनरुक्त्यमित्यत आह—श्रै इतीति ।  
अग्रे भ्वादिगणे 'श्रै पाके' इति पठिष्यते । तस्य कृतात्त्वस्यानुकरणमित्यन्वयः । तथा च  
तस्यैव श्रैधातोरनेकार्थकतया पाके वृत्तस्य मित्त्वार्थमत्रानुवादात् शपि श्रायतीत्यादि  
रूपम् । एतच्च 'श्रुतं पाके' इति सूत्रे भाष्यकैयटयोः स्थितम् । एवं च 'सति संभवे  
अन्यत्र पठितानामिह मित्त्वार्थोऽनुवाद' इति सिद्धान्तादग्रे भ्वादौ 'श्रै पाके' इत्यस्य  
पौनरुक्त्यं न शङ्क्यम् । नन्वेवं सति 'श्रै पाके' इत्येवात्र कुतो न पठितमित्यत आह—

‘लुग्विकरणालुग्विकरणयोरलुग्विकरणस्य’ (प ९१), ‘लक्षणप्रतिपदोक्तयोः प्रतिपदोक्तस्यैव ग्रहणम्’ (प ११४) इति परिभाषाभ्याम् । श्रपयति । विक्लेदयतीत्यर्थः । पाकादन्यत्र श्रापयति । स्वेदयतीत्यर्थः । मारणतोषणनिशामनेषु ८११ ज्ञा निशामनं चाक्षुषज्ञानम् इति माधवः । ज्ञापनमात्रम् इत्यन्ये । निशानेषु इति पाठान्तरम् । निशानं तीक्ष्णीकरणम् । एष्वेवार्थेषु जानातिमिन् । ज्ञप मिच्च इति चुरादौ । ज्ञापनं मारणादिकं च तस्यार्थः । कथं ‘विज्ञापना भर्तृषु सिद्धिमेति’ इति ‘तज्ज्ञापयत्याचार्यः’ इति च । शृणु । माधवमते अचाक्षुषज्ञाने मित्त्वाऽभावात् । ‘ज्ञापनमात्रे

श्रा इत्यादादिकस्य चेति । ननु लाक्षणिकत्वात् ‘श्रे पाके’ इति भौवादिकस्य कृतात्त्वस्याप्यनुवाद इति न युज्यत इत्यत आह—लुग्विकरणेत्यादि परिभाषाभ्यामित्यन्तम् । परिभाषाभ्यानुभयोरनुकरणमित्यन्वयः । ‘स्वरतिसूतिसूयति’ इति सूत्रे ‘सू’ इति पठितेऽपि द्वयोर्ग्रहणे सिद्धे सूतिसूयत्योः पृथग्ग्रहणं ‘लुग्विकरण’ इति परिभाषां ज्ञापयतीत्याहुः । प्रतिपदोक्तपरिभाषा तु न्यायसिद्धेत्युक्तमेव । श्रपयतीति । श्रेधातोर्गिचि ‘आदेच उपदेशे’ इत्याखे ‘अर्तिही’ इति पुकि ‘मितां ह्रस्वः’ । श्राधातोस्तु स्वत एवाऽऽदन्तत्वाग्णिचि पुकि ह्रस्वः । पाकादन्यत्रेति । अर्थनिर्देशस्योपलक्षणत्वादिति भावः । मारणेति । मारणे तोषणे निशामने च ज्ञाधातुर्वर्तत इत्यर्थः । अक्षतस्य मारणे संपूर्वकस्यैव ज्ञाधातोः प्रयोगः । चाक्षुषज्ञानमिति । निपूर्वकात् शम आलोचने इत्यस्मात् चौरादिकण्यन्तात् ऋयुटि निशामनशब्दस्य निष्पत्तेरिति भावः । ज्ञापनमात्रमिति । उपसर्गवशादिह ज्ञापने कृत्तिः, चाक्षुषत्वं च ज्ञानस्य न विवक्षितमिति भावः । निशानेष्वितीति । ‘मारणतोषणनिशामनेषु ज्ञा’ इति पाठान्तरमित्यर्थः । ननु ज्ञाधातोरस्माद्धादौ शपि ‘ज्ञाजनोर्जा’ इति जादेशे जाति जातः इत्यादि स्यादित्यत आह—एष्वेवेति । ‘ज्ञा अवबोधने’ इति श्नाविकरणस्यैव मारणादिष्वर्थेषु णौ मिस्वार्थमिहानुवादात् श्नाविकरण एवायमिति भावः । जानातेः मिस्वफलं तु णौ ह्रस्वः—‘पशुं संज्ञपयति’ अक्षतं मारयतीत्यर्थः । ‘हरिं ज्ञापयति’ । संतोषयतीत्यर्थः । ‘रूपं ज्ञपयति’ माधवमते दर्शयतीत्यर्थः । मतान्तरे तु बोधयतीत्यर्थः । ‘शरं ज्ञपयति’ तीक्ष्णीकरोतीत्यर्थः । ननु माधवमते बोधयतीत्यर्थे ज्ञपयतीति कथं मिस्वम्, तन्मते चाक्षुषज्ञानस्यैव निशामनशब्दार्थत्वादित्यत आह—ज्ञप मिच्चेति चुरादाविति । एवं च चौरादिकं ज्ञाधातुमादाय बोधनेऽप्यर्थे ज्ञपयतीति ह्रस्वः सङ्गच्छते इति भावः । ननु चौरादिकस्यापि ज्ञपेर्मारणतोषणनिशामनेष्वेवार्थेषु मिस्वमस्तु, तत्रार्थान्तरनिर्देशाभावात् । तथा च माधवमते कथं बोधनेऽर्थे मिस्वमित्यत आह—ज्ञापनं मारणादिकं च तस्यार्थं इति । ज्ञापनं मारणं तोषणं निशामनं च, तस्य चौरादिकस्य ज्ञपधातोरर्थो माधवमते इत्यर्थः । कथमिति । ज्ञाधातोर्ज्ञपधातोश्च णौ मिस्वाद्भ्रस्वप्रसङ्गादिति भावः । शृण्विति । उत्तरमिति शेषः । मिस्वाभावादिति । ‘ह्रस्वो नेति’ शेषः । ‘विज्ञापने’त्यत्र ‘तज्ज्ञापयती’त्यत्र च अचाक्षु-

मित्त्व'मिति मते तु 'ज्ञा नियोगे' इति चौरादिकस्य । धातूनामनेकार्थत्वात् । 'मि-  
शानेध्वि'ति पठतां हरदत्तादीनां मते तु न काप्यनुपपत्तिः । कम्पने ८१२ चलिः ।  
'चल कम्पने' इति ज्वलादिः । चलयति शाखाम् । कम्पनादन्यत्र तु शीलं चाल-  
यति । अन्यथा करोतीत्यर्थः । हस्तीत्यर्थः, इति स्वामी । सूत्रं चालयति । क्षिपती-  
त्यर्थः । ८१३ छदिः ऊर्जने । 'छद् अपवारणे' इति चौरादिकस्य स्वार्थे णिजभावे  
मित्त्वार्थोऽयमनुवादः । अनेकार्थत्वादूर्जेरर्थे वृत्तिः । छदन्तं प्रयुङ्क्ते छदयति । बलवन्तं  
प्राणवन्तं वा करोतीत्यर्थः । अन्यत्र छादयति । अपवारयन्तं प्रयुङ्क्ते इत्यर्थः । स्वार्थे  
णिचि तु छादयति । बलीभवति प्राणीभवति अपवारयति वेत्यर्थः । जिह्वोन्मथने ८१४

पमेवाऽऽस्मज्ज्ञानं विवक्षितमिति भावः । ननु 'ज्ञापनमात्रे मित्त्व'मिति मते 'विज्ञा-  
पने'त्यत्र 'तज्ज्ञापयती'त्यत्र च मित्त्वं दुर्वारमित्यत आह—ज्ञापनमात्रे इति । चौरादि-  
कस्येति । 'विज्ञापनेति, ज्ञापयतीति च रूपमिति' शेषः । 'नान्ये मितोऽहेतौ' इति  
निषेधाच्च तस्य मित्त्वमिति भावः । ननु नियोगार्थस्य तस्य कथं ज्ञापने वृत्तिरित्यत  
आह—धातूनामिति । न कापीति । विज्ञापनेत्यत्र 'ज्ञापयती'त्यत्र च ज्ञापनार्थवृत्तिस्त्वात्  
ज्ञापनस्य च मारणतोषणतीक्ष्णीकरणान्यस्वाच्च तस्मिन्नर्थे ज्ञाधातोर्मित्त्वप्रसक्तिरिति  
भावः । एवञ्च माधवमते बोधने ज्ञाधातोः ज्ञापयतीत्युपधाद्दीर्घः । ज्ञपधातोस्तु ज्ञपय-  
यतीत्युपधाह्रस्व इति रूपद्वयमपि साधिवति स्थितम् । कम्पने चलिरिति । इका निर्दे-  
शोऽयम् । चलधातुः कम्पने मिदित्यर्थः । ज्वलादिरिति । तस्य चलेः कम्पने मित्त्वा-  
र्थोऽत्रानुवाद इति भावः । शीलं चालयतीति । अत्र कम्पनार्थकत्वाऽभावान्न मित्त्व-  
मिति भावः । तदाह—अन्यथा करोतीत्यर्थ इति । धातूनामनेकार्थत्वादिति भावः ।  
छदिरूर्जने इति । इका निर्देशोऽयम् । छद्धातुर्ऊर्जने मिदित्यर्थः । ऊर्जनं बलवत्करणं,  
प्राणनं वा, 'ऊर्जं बलप्राणनयो'रित्युक्तेः । अन्यत्र पठितस्यात्रार्थविशेषे गौ मित्त्वा-  
र्थोऽनुवाद इति सिद्धान्तः । छद्धातुस्त्वयं चुराद्यन्तर्गणे युजादौ पठितः । तस्याऽत्रा-  
नुवादो व्यर्थः, 'नान्ये मितोऽहेता'विति ज्ञपादिपञ्चकव्यतिरिक्तस्य चुरादौ मित्त्व-  
निषेधादित्यत आह—छद् अपवारणे इति । चुराद्यन्तर्गणयुजाद्विपठितस्य 'आ घृषाद्वा'  
इति स्वार्थिकणिजभावपक्षे ऊर्जनेऽर्थे मित्त्वार्थोऽनुवाद इत्यर्थः । हेतुमणिगचि इत्य-  
र्थः । स्वार्थिकणिचि सत्येव 'नान्ये मित' इति निषेधप्रवृत्तेरिति भावः । नन्वपवार-  
णार्थकस्य छद्देः कथमूर्जने वृत्तिरित्यत आह—अनेकार्थत्वादिति । ननु स्वार्थिकणिजभावे  
सति मित्त्वं किमर्थमित्यत्र आह—छदन्तं प्रयुङ्क्ते छदयतीति । अत्र हेतुमणिगचि ह्रस्वः ।  
'नान्ये मित' इति निषेधस्तु हेतुमणिगचि नेति भावः । अन्यत्रेति । ऊर्जनादन्यत्र अप-  
वारणे इत्यर्थः । स्वार्थे णिचि तिमिति । 'नान्ये मितः' इति निषेधस्य तत्र प्रवृत्तेरिति  
भावः । जिह्वोन्मथने लडिरिति । इका निर्देशोऽयम् । लडधातुर्जिह्वोन्मथने मिदित्यर्थः ।

लडिः 'लड विलासे' इति पठितस्य मित्त्वार्थोऽनुवादः । उन्मथनं क्षोभणम् । जिह्वा-  
शब्देन षष्ठीतत्पुरुषः । लडयति जिह्वाम् । तृतीयातत्पुरुषो वा । लडयति जिह्वया ।  
अन्ये तु जिह्वाशब्देन तद्व्यापारो लड्यते । समाहारद्वन्द्वोऽयम् । लडयति शत्रुम् ।  
लडयति दधि । अन्यत्र लडयति पुत्रम् । ८१५ मदी हर्षण्लेपनयोः । ग्लेपनं  
दैन्यम् । दैवादिकस्य मित्त्वार्थोऽयमनुवादः । मडयति हर्षयति ग्लेपयति वेत्यर्थः ।  
अन्यत्र मादयति । चित्तविकारमुत्पादयतीत्यर्थः । ८१६ ध्वन शब्दे । भाव्ययं मित्त्वा-  
र्थमनूद्यते । ध्वनयति षण्टाम् । अन्यत्र ध्वानयति । अस्पष्टाक्षरमुच्चारयतीत्यर्थः ।

अत्र भोजः 'दलिवलिस्खलिरणिध्वनित्रपिक्षपयश्च' इति पपाठ । तत्र ध्वनि-  
रणी उदाहृतौ । 'दल विशरण्ये' 'वल संवरण्ये' 'स्खल संचलने' 'त्रपूष् लज्जायाम्'  
इति गताः । तेषां णौ, दलयति । वलयति । स्खलयति । त्रपयति । 'क्षै क्षये' इति वच्य-

लडेति । 'लड विलासे' इति टवर्गान्तेषु भ्वादौ पठितस्य जिह्वोन्मथनेऽर्थे मित्त्वार्थोऽ-  
नुवाद इत्यर्थः । एवञ्च धातुभेदाऽभावात् सर्वथैव मित्त्वार्थं भवति । गणभेदाद्धानु-  
भेदे मित्त्वत्तदभावयोर्विकल्पः स्यादिति भावः । लडयति जिह्वामिति । रसानां रसान्  
ज्ञापयतीत्यर्थः । 'गतिबुद्धि' इति द्विकर्मकोऽयम् । लडयति जिह्वयेति । देवदत्तो रसान्  
जानाति, तज्जिह्वया ज्ञापयतीत्यर्थः । तद्व्यापार इति । शब्दप्रयोगादिजिह्वाव्यापार  
इत्यर्थः । समाहारेति । जिह्वा च उन्मथनं चेति समाहारद्वन्द्वः । जिह्वाव्यापारे उदाह-  
रति—लडयति शत्रुमिति । गोहे शूर इत्यादिशब्दप्रयोगेण गर्हत् इत्यर्थः । 'उन्मथनं लोड-  
नम्' इत्यभिप्रेत्योदाहरति—लडयति दधीति । विलोडयतीत्यर्थः । अन्यत्रेति । जिह्वो-  
न्मथनादन्यत्रेत्यर्थः । लडयति पुत्रमिति । क्रीडयतीत्यर्थः । ग्लेपनं दैन्यमिति । दीनी-  
भवनमित्यर्थः । ननु लडादौ शपि मदतीत्यादि स्यादित्यत आह—दैवादिकस्येति ।  
तथा च श्यन्विकरण एवाऽयमिति भावः । ध्वन शब्दे इति । पूर्वमनुनासिकान्तेषु 'अण-  
रण्ये'त्यत्र ध्वणधातुर्भूयन्त्यान्तः पठितः । अयं तु दन्त्यान्त इति भेदः । भावीति । उव-  
लादौ 'ध्वन शब्दे' इति पठिष्यमाण एवात्र ध्वन्यात्मके अनुच्चारणजन्ये शब्देने  
मित्त्वार्थमनूद्यते इत्यर्थः । धातुभेदे तु मित्त्वत्तदभावौ स्यातामिति भावः । ध्वन-  
यति षण्टामिति । शब्दायमानां करोतीत्यर्थः । अन्यत्रेति । अस्पष्टोच्चारणात्मके  
शब्देने इत्यर्थः ।

अत्रेति । 'घटादा'वित्यर्थः । तत्रेति । दलिवल्यादिष्वित्यर्थः । उदाहृताविति । 'घटा-  
दा'विति शेषः । तत्र ध्वनिरनुपदमेवोदाहृतः । रणिस्तु 'कण रण गता'वित्यत्रेति बोध्य-  
म् । भोजमते प्रागनयोः पाठो नेति न पौनरुक्यम् । गता इति । भ्वादौ पठिता इत्य-  
र्थः । 'इह मित्त्वार्थमनूद्यन्ते' इति शेषः । धात्वन्तरत्वे तु मित्त्वत्तदभावौ स्याता-  
मिति भावः । ननु क्षपेरत्र पाठान्मित्त्वे णौ ह्रस्वे 'क्षपयती'ति वच्यति । अस्त्वेवम् ।

माणस्य कृतात्त्वस्य पुका निर्देशः । क्षपयति । ८१७ स्वन अवतंसने । 'शब्दे' इति पठिष्यमाणस्यानुवादः । स्वनयति । अन्यत्र स्वनयति । 'घटादयो मितः' ( ग० सू० १८७ ) । मित्संज्ञका इत्यर्थः । 'जनीजृष्कनसुरजोऽमन्ताश्च' ( ग० सू० १८८ ) । मितः इत्यनुवर्तते । जृष् इति षित्वनिर्देशाज्जीर्यतेर्ग्रहणम् । जृणातेस्तु जारयति । केचित्तु 'जनीजृष्णसु—' इति पठित्वा षणसु निरसने इति दैवादिकमुदाहरन्ति । 'ज्वलह्वलह्वलनमामनुपसर्गाद्वा' ( ग० सू० १८९ ) एषां मित्त्वं वा । प्राप्तविभाषेयम् । ज्वलयति—ज्वालयति । उपसृष्टे तु नित्यं मित्त्वम् । प्रज्वलयति । कथं तर्हि प्रज्वालयति उच्चाभयतीति । घञन्तात् 'तत्करोति-' ( ग० सू० २०४ ) इति णौ । कथं संक्रामयतीति ।

तथापि 'चै चये' इति भ्वादौ पठिष्यमाणस्य णौ आच्वे पुकि क्षापयतीत्यपि स्यात्, चैधातोः क्षपीत्यनुवादाऽसम्भवात् । तत्राह—क्षै इत्यादि । णौ आच्वे पुकि मित्त्वाद्-ध्रस्वे सति क्षपीति चै इत्यस्यानुवादसम्भव इति भावः । स्वन अवतंसने इति । अवतंसनम्—अलङ्कृतिः । पठिष्यमाणस्येति । घटादिगणादूर्ध्वं स्वन शब्दे इति पठिष्यमाणस्य स्वनेरवतंसनेऽर्थे णौ मित्त्वार्थोऽत्रानुवाद इत्यर्थः । धात्वन्तरस्वे तु मित्त्वतदभावौ स्यातामिति भावः । स्वनयतीति । भूषयतीत्यर्थः । अन्यत्रेति । अवतंसनादन्यत्र शब्दे-ऽर्थे णौ मित्त्वाभावाद् ह्रस्व इति भावः । घटादयो मित इति । गणसूत्रम् । ननु घटादिषु मकारानुबन्धाऽदर्शनात्कथं मितस्ते स्युरित्यत आह—मित्संज्ञका इति । मित्त्वार्थमात्र इत्यर्थः । जनिजृषिति । गणसूत्रम् । जनी जृष् कनसु रञ्ज् एषां द्वन्द्वत्प्रथमा-बहुवचनम् । अम् अन्ते येषां ते अमन्ताः क्रमिगम्यादयः । एते अघटादित्वेऽपि मित इत्यर्थः । जीर्यतेरिति । 'जृष् वयोहानौ' इति श्यन्विकरणस्येत्यर्थः । जृणातेस्त्विति । 'जृवयोहानौ' इति श्नाविकरणस्य षित्त्वाऽभावेनात्र ग्रहणाऽभावान्न मित्त्वमिति भावः । उदाहरन्तीति । तन्मते जृणातेरपि मित्त्वमिति भावः । ज्वलह्वल । ह्वल्यपि गण-सूत्रम् । प्राप्तविभाषेयमिति । ज्वलह्वलह्वलां घटादित्वाच्चमेर्मान्तत्वाच्च मित्त्वस्य प्राप्ते-रिति भावः । उपसृष्टे त्विति । सोपसर्गे त्वित्यर्थः । कथं तर्हीति । अनुपसर्गादिति विशेषणे सति ज्वलेर्नमेश्च णौ मित्त्वविकल्पाऽभावाज्जनीजृषिति मित्त्वाद्ध्रस्वे नित्यः स्यादित्याक्षेपः । समाधत्ते—घञन्तादिति । तत्करोतीति णावित्यनन्तरं समाधेयमिति शेषः । प्रज्वलनं प्रज्वालः । उन्नमनम् उच्चाभः । भावे घञ् । उपधावृद्धिः । प्रज्वालं करोतीति, उन्नामं करोतीति चार्थे 'तत्करोति तदाचष्टे' इति णिषि 'णाविष्टवत्' इति इष्टवत्वात् टिलोपे सति तस्य स्थानिवत्वात् मिश्वप्रयुक्तह्रस्वाऽभावे प्रज्वालि उच्चाभि इत्याभ्यां लटि टिपि शपि गुणे अयादेशे प्रज्वालयति उच्चाभयतीति रूपे इति भावः । ननु सम्पूर्वात् क्रमेणौ संक्रामयतीति रूपमिष्यते । तत्र अमन्तत्वेन मित्त्वा-द्ध्रस्वप्रसङ्गः । न च क्रमणं क्राम इति घञन्तात्करोतीति णावुक्तीत्या ह्रस्वाभाव इति समाधानं सम्भवति, क्रमेर्चणि हि 'नोदात्तोपदेशस्य' इति वृद्धिप्रतिषेधे सति

‘मितां ह्रस्वः’ ( सू २५६८ ) इति सूत्रे ‘वा चित्तविरागे’ ( सू २६०५ ) इत्यतो वा इत्यनुवर्त्य व्यवस्थितविभाषाश्रयणादिति वृत्तिकृत् । एतेन ‘रजो विश्राम-यन् राज्ञां’ ‘धुर्यान्विश्रामयेति सः’ इत्यादि व्याख्यातम् । ‘ग्लास्नावनुवमां च’ ( ग० सू १९० ) । अनुपसर्गादिषां मित्वं वा स्यात् । आद्ययोरप्राप्ते इतरयोः प्राप्ते विभाषा । ‘न कस्यमिचमाम्’ ( ग० सू १९१ ) । अमन्तत्वात्प्राप्तं मित्वमेषां न स्यात् । कामयते । आमयति । चामयति । ८१८ शमो दर्शने ( ग० सू १९२ ) । शाम्यतिदर्शने मिन्न स्यात् । निशामयति रूपम् । अन्यत्र तु ‘प्रणयिनो निशमथ्य वधूः कथाः’ । कथं तर्हि ‘निशामय तदुत्पत्तिं विस्तराद्बुद्धतो मम’ इति । शम आलोचने इति चौरादिकस्य । धातूनामनेकार्थत्वाच्छ्रवणे वृत्तिः । शाम्यतिवत् । ८१९ यमो अप-रिवेषणौ ( ग० सू १९३ ) । यच्छ्रुतिर्भोजनतोऽन्यत्र मिन्न स्यात् । आयामयति । द्राघ-

‘क्रम’ इत्येव भवति, ननु क्राम इति कृत्वा उक्तसमाधानाऽसम्भवादित्यभिप्रेत्याक्षिपति-कथमिति । समाधत्ते—मितामिति । ‘मितां ह्रस्वः’ इति सूत्रे वेत्यनुवर्त्य मिष्वाऽभावे-सङ्क्रामयतीति रूपमित्यन्वयः । ननु कदाचिद्भ्रस्वो दुर्वार इत्यत आह—व्यवस्थि-तेति । तथा चात्र ह्रस्वाऽभाव एवाश्रीयत इति भावः । वृत्तिकृदिति । भाष्ये तु नैतत् इति भावः । एतेनेति । व्यवस्थितविभाषाश्रयणेनेत्यर्थः । ‘ग्लास्नावनुवमां च’ इत्यपि गणसूत्रम् । प्रथमार्थे षष्ठी । अनुपसर्गादिति, मित इति, वेति चानुवर्तते । फलितमा-ह—अनुपसर्गादिति । आद्ययोरिति । ग्लास्ना इत्यनयोरघटादित्वाद्प्राप्त मित्वे, इतर-योर्वनुवमोः प्राप्ते मित्वे विभाषेत्यर्थः । तत्र वनेः ‘वनु च नोच्यते’ इति घटादौ पाठा-द्भेदस्त्वमन्तत्वान्मिस्वप्राप्तिरिति बोध्यम् । ‘न कस्यमिचमाम्’ इति ‘शमो दर्शने’ इति च गणसूत्रम् । दर्शनं चाद्भुषज्ञानम् । ‘शम उपशमे’ इति दैवादिकः श्यन्विकरण एवात्र गृह्यते । ननु ‘शम आलोचने’ इति चौरादिकः, ‘नान्ये मितोऽहेतौ’ इति तस्य मिस्वनिषेधात् । तदाह—शाम्यतिरिति । निशामयति रूपमिति । पर्यतौत्यर्थः । उपश-मार्थकस्यापि अनेकार्थकत्वाददर्शने वृत्तिः । अन्यत्रेति । दर्शनादन्यत्रेत्यर्थः । निशम-य्येति । श्रावथित्वेत्यर्थः । शमेर्ण्यन्तात् क्वोऽपि कृते ‘त्यपि लघुपूर्वात्’ इति णेर-यादेशः । कथमिति । तर्हि । दर्शनार्थकस्यैव शमेर्मिस्वनिषेधे सति ‘श्रणु’ इत्यर्थे मिष्वा-द्भ्रस्वप्रसङ्गाच्चिशामयेति कथमित्याक्षेपः । समाधत्ते—शम आलोचने इति चौरादिक-स्येति । ‘निशामयेति रूप’मिति शेषः । ‘नान्ये मितोऽहेतौ’विति तस्य मिस्वनिषेधात् न ह्रस्व इति भावः । ननु चौरादिकस्य शमेरालोचनार्थकत्वात् कथं श्रवणे वृत्तिरि-त्यत आह—धातूनामिति । शाम्यतिवदिति । श्यन्विकरणस्य शमेरुपशमार्थकस्य यथा दर्शने वृत्तिस्तद्भित्यर्थः । ‘यमोऽपरिवेषणे’ इत्यपि गणसूत्रम् । भोजनपात्रे ओद-नाऽपूपादिभोज्यद्रव्याणां स्थापनं परिवेषणम् । तदाह—भोजनतोऽन्यत्रेति । भुक्त्य-

यति । व्यापारयति वेत्यर्थः । परिवेषणे तु यमयति ब्राह्मणान् । भोजयतीत्यर्थः । 'पर्यवसितं नियमयन्' इत्यादि तु नियमवच्छब्दात्तत्करोतीति षौ बोध्यम् । ८२० 'स्खदिःश्रवपरिभ्यां च' (ग० सू १९४) मिच्छेत्येव । श्रवस्खादयति । परिस्खादयति । श्रावपरिभ्यः इति न्यासकारः । स्वामी तु 'न कमि-' इति नञ्मुत्तरत्रिसूत्र्यामननुवर्त्य 'शमः अदर्शने' इति चिच्छेद । यमस्तु अपरिवेषणे मित्त्वमाह । तन्मते 'पर्यवसितं नि-

नुकूलपरिवेषणादन्यत्रेत्यर्थः । 'यम उपरमे' इत्यस्य उपसर्गवशात् परिवेषणे ततोऽन्यस्मिन्नप्यर्थे वृत्तिः सम्भवति । तत्र अपरिवेषणे वृत्तौ मित्त्वं नेत्यर्थः । आयामयतीति । अत्राऽपरिवेषणे वृत्तेर्न मित्त्वमिति भावः । तदाह—द्राघयतीति । दीर्घाकरोतीत्यर्थः । व्यापारयतीति । प्रवर्तयतीत्यर्थः । यमयति ब्राह्मणानिति । परिवेषणार्थकत्वान्मित्त्वमिति भावः । तदाह—भोजयतीति । भुञ्जते ब्राह्मणाः, तान्परिवेषणेन प्रवर्तयतीत्यर्थः । ननु 'पर्यवसितं नियमय' इत्यत्र अपरिवेषणार्थकतया मित्त्वाऽभावात्कथं ह्रस्व इत्यत आह—पर्यवसितमित्यादि । नियमनं नियमः । 'यमः समुपनिविषु च' इति भावे अप्प्रत्ययः । तस्मान्मनुप् । नियमवच्छब्दात्तत्करोतीति णिचि- 'विन्मतोलुक्' इति मनुपो लुकि ण्यन्तात्लटशतरि गुणयादेशयोर्नियमयच्छब्द इति भावः । वस्तुतस्तु मनुपो लुकि टिलोपस्याऽप्राप्त्या 'अचो ङिति' इति बृद्धौ युगागमापत्तिः । ततश्च नियमवदित्यर्थकाद् अर्शाद्यजन्तात् नियमशब्दाद् 'तत्करोति' इति णिचि इष्टवत्त्वाद्दिलोपे तस्य स्थानिवत्त्वादुपधाद्बृद्धभावे 'नियमयन्निति' समर्थनीयमिति शब्देन्दुशेखरे स्थितम् । 'स्खदिरवपरिभ्यां च' इत्यपि गणसूत्रम् । स्खदिरिति इका निर्देशः । अव परि आभ्यां परः स्खदधातुर्मिन्नेत्यर्थः । 'स्खद् स्खदने' इति घटादौ पाठान्मित्त्वप्राप्तिः । परिस्खादयतीति । अषोपदेशस्वेन आदेशसकारत्वाऽभावान्न ष इति भावः । अपावेति । 'स्खदिरपावपरिभ्यः' इति न्यासकारः पपाठेत्यर्थः । तन्मते अपस्खादयतीत्यत्रापि मित्त्वाभावाच्च ह्रस्वः । स्वामी त्विति । 'न कम्यमिचमाम्' इत्यत्र श्रुतः नञ् 'शमो दर्शने' 'यमोऽपरिवेषणे' 'स्खदिरवपरिभ्यां च' इति त्रिषु सूत्रेषु नानुवर्तते । शमः अदर्शने इति च्छेदः । शमधातुः अदर्शने मित्त्वात्तदित्यर्थः । अमन्तत्वादेव सिद्धे नियमार्थमिदम् । अदर्शन एव शमधातुर्मित्त्वात् ननु दर्शने' इति स्वामिमतम् । इदं च पर्यवसानगत्या पूर्वमताद्भाऽतिरिच्यते । यमस्त्विति । यमधातोस्तु अपरिवेषण एव मित्त्वमाहेत्यर्थः । अमन्तत्वादेव सिद्धेपरिवेषण एव यमधातुर्मित्त्वं ननु परिवेषण इति फलति । एवं च द्राघयति व्यापारयति वेत्यर्थे मित्त्वाद्भ्रस्वे 'आयमयती'त्येव रूपम् । परिवेषणे तु मित्त्वाऽभावाद्भ्रस्वाऽभावे 'यामयति ब्राह्मणा' निति भवतीति पूर्वमताद्विपरीतं फलति । एवं च 'पर्यवसितं नियमय' इति नित्यत्र यमेरपरिवेषणार्थत्वान्मित्त्वे ह्रस्वो निर्बाधः । तदाह—तन्मते इति । स्खदे- घटादिःत्वादेव मित्त्वसिद्धेः 'स्खदिरवपरिभ्यां च' इति सूत्रमपि नियमार्थम् । 'सोपस-



यमयन्' इत्यादि सम्भवेव । उपसृष्टस्य स्वर्देश्चेदवादिपूर्वस्य इति नियमात्प्रस्खा-  
दयतीत्याह । तस्मात्सूत्रद्वये उदाहरणप्रत्युदाहरणयोर्व्यत्यासः फलितः । इदं च  
मतं वृत्तिन्यासादिविरोधादुपेक्ष्यम् । ८२१ फण गतौ । न इति निवृत्तम् असम्भवात् ।  
निषेधात्पूर्वमसौ न पठितः । फणादिकार्यानुरोधात् । २३५४ फणां च सप्तानाम्  
६।४।१२५॥ एषां वा एत्वाभ्यासलोपौ स्तः किति लिटि सेटि थलि च । फेणुतुः ।  
फेणुः । पफणुतुः । पफणुः । फेणित्थ-पफणित्थ । फणयति । वृत् । घटादिः समाप्तः ।  
फणैः प्रागेव वृदित्येके । तन्मते फाणयतीत्येव । ८२२ राजृ दीप्तौ । स्वरितेत् ।  
राजति-राजते । रेजुतुः-रराजुतुः । रेजे-रराजे । अतः इत्यनुवृत्तावपि विधान-

गस्य चेत् स्वर्देश्चेत् तर्हि अवपरिभ्यां परस्यैव मित्वं न तूपसर्गान्तरादिति । एवं च  
प्रस्खादयतीत्यत्र मित्वाभावात् ह्रस्वः । अवस्खदयति परिस्खदयति इत्यत्र तु मि-  
त्वाद्भ्रस्व इति फलति । तदाह—उपसृष्टस्येति । सोपसर्गस्येत्यर्थः । पूर्वमते तु अवप-  
रिभ्यां परस्य मित्स्वनिषेधादवस्खादयति परिस्खादयतीति न ह्रस्वः । प्रस्खदयती-  
त्यत्र तु अवपरिपूर्वकत्वाभावेन मित्स्वनिषेधाऽभावाद्भ्रस्व इति विपरीतम् । तस्मादि-  
ति । 'यमोऽपरिवेषणे' 'स्खदिरवपरिभ्यां चे'ति सूत्रद्वये उत्करीत्या मित्स्वनियमविध्या-  
श्रयणाद्बुदाहरणप्रत्युदाहरणयोस्तकरीत्या व्यत्यासः फलित इत्यर्थः । उपेक्ष्यमिति । 'न-  
पादग्याद्' इति सूत्रग्याख्यावसरे 'यमोऽपरिवेषणे' इति मित्वं प्रतिषिध्यत' इति  
वृत्तिन्यासयोरुक्तत्वादिति भावः । केचित्तु स्वामिमते 'पर्यवसितं नियमय'न्नित्या-  
दिसामञ्जस्यात्तावेवोपेक्षयावित्याहुः । फण गताविति । ननु घटादित्वेऽपि नायं मित् ,  
इतः प्राक् 'स्वन अवतंसने, इत्युत्तरमेव 'घटादयो मित्' इत्युक्तेः । अतः कथमत्र निषेधः  
तत्राह—न इति निवृत्तमसम्भवादिति । प्राप्तिं विना मित्स्वस्य निषेधाऽसम्भवादिह-  
नेति नानुवर्तते, किन्तु मिदित्येवानुवर्तते इत्यर्थः । ननु फण गतावित्यत्र मिञ्चेति यद्दि  
नानुवर्तते तर्हि 'न कर्ममिचमाम्' इति निषेधकाण्डात् प्रागेवास्यं कुतो न पठितः ।  
तत्राह—निषेधात्पूर्वमसौ न पठित इति । कुत इत्यत आह—फणादिकार्यानुरोधादिति । नि-  
षेधकाण्डात्प्रागेव फणेः पाठे कर्ममिचमादीनामपि फणादित्स्वन्तर्भावः स्यादिति  
भावः । फणां च । 'अत एकह्रस्वमध्ये' इत्यतो लिटीति 'थलि च सेटि' इति चानुवर्त-  
ते । 'ध्वसोः' इत्यतः एदिति, 'गमहन-' इत्यतः किति, वा जृभ्रमुन्नसाम्' इत्यतो  
वेति च । तदाह—एषामिति । फणादीनामित्यर्थः । फणामिति बहुवचनात् तदादिलाभः ।  
'फण गतौ' इत्यत्र मिदित्येवानुवर्तते नेति तु नानुवर्तते इत्यस्य प्रयोजनमाह—फण-  
यतीति । वृदिति । कर्तरि क्तिबन्तम् । वृत्तुधातुरिह समाप्त्यर्थकः । तदाह—घटादिः समाप्त  
इति । फणेः प्रागेवेति । एवं सति फणेरघटादित्वात् मित्स्वमिति भावः । तदाह—तन्मते  
फाणयतीत्येवेति । इति घटादयः । राजृ दीप्ताविति । इत आरभ्य षण्णामेत्वाभ्यासलोपौ  
फणादित्वात्पक्षे भवतः । तदाह—रेजतुरित्यादि । ननु 'फणां च सप्तानाम्' इत्यत्र अत-

सामर्थ्यादात् एत्वम् । ८२३ ङु भ्राजूं ८२४ ङु भ्राश्र ८२५ ङु भ्लाश्र दीप्तौ ।  
 अनुदात्तेतः । भ्राजतेरिह पाठः फणादिकार्यार्थः । पूर्वं पाठस्तु ब्रश्वादिषत्वाभावार्थः ।  
 तत्र हि राजिसाहचर्याफणादेरेव ग्रहणम् । भ्रेजे । वभ्राजे । 'वा भ्राश्र-' ( सू  
 २३२१ ) इति श्यन् वा । भ्राश्यते—भ्राशते । भ्रेयो—बभ्राशौ । भ्लाश्यते—भ्ला-  
 शते । भ्लेशो—बभ्लाशौ । द्वावपीमौ तालव्यान्तौ । ८२६ स्यसु ८२७ स्वन  
 ८२८ ध्वन शब्दे । स्यमादयः क्षरत्यन्ताः परस्मैपदिनः । स्येमतुः—सस्यमतुः ।  
 अस्यमीत् । स्वेनतुः—सस्वनतुः । अस्वनीत्—अस्वानीत् । विष्वगति । अवष्व-  
 गति । सशब्दं भुङ्क्त इत्यर्थः । 'विश्व स्वनः-' ( सू २२७४ ) इति षत्वम् । फ-  
 णादयो गताः । दध्वनतुः । ८२९ षम ८३० छम अवैकल्ये । ससाम । तस्ताम ।  
 ८३१ ज्वल दीप्तौ । 'अतो ल्रान्तस्य' ( सू २३३० ) अज्वालीत् । ८३२ चल  
 कम्पने । ८३३ जल घातने । घातनं तैद्व्यम् । ८३४ टल ८३५ ट्वल वैकल्ये ।  
 ८३६ छल स्थाने । ८३७ हल विलेखने । ८३८ णल गन्धे । बन्धने इत्येके ।  
 ८३९ पल गतौ । पलति । ८४० बल प्राणने धान्यावरोधने च । बलति । बेल-  
 तुः । बेलुः । ८४१ पुल महत्त्वे । पोलति । ८४२ कुल संस्त्याने बन्धुषु च ।

इत्यनुवृत्तेः कथमिह एत्वाभ्यासलोपावित्यत आह—अत इत्यनुवृत्तावपीति । अत इति ना-  
 नुवर्तते । तदनुवृत्तावपि फणादिसप्तानामपि वचनसामर्थ्यात् राजृधातोराकारस्याप्ये-  
 त्वाभ्यासलोपस्य विकल्पः स्यादेवेत्यर्थः । अत इति राजादिधातौ न सम्बध्यते, अ-  
 सम्भवादिति यावत् । ङु भ्राजूं ङु भ्राश्र ङु भ्लाश्र दीप्ताभिति । दुरित् 'ट्वितोऽधुच्' इत्ये-  
 तदर्थः । अनुदात्तेत इति 'पृते त्रय' इति शेषः । ननु पूर्वं चवर्गान्तेष्वनुदात्तेस्तु भ्राज-  
 तेः पाठात् पुनरपि तस्येह पाठः किमर्थं इत्यत आह—भ्राजतेरिति । तर्हि 'एजू भ्रेजू  
 भ्राजू दीप्तौ' इति भ्राजेः पूर्वं पाठो व्यर्थं इत्यत आह—पूर्वं पाठस्त्विति । षत्वाभावार्थं  
 इति । 'ब्रश्चअस्ते'ति षत्वविधौ भ्राजेर्ग्रहणाऽभावार्थं इत्यर्थः । ननु पूर्वं पठितस्यापि  
 षत्वविधौ कुतो न ग्रहणमित्यत आह—तत्र हीति । षत्वविधौ हीत्यर्थः । एत्वाभ्या-  
 सलोपयोः पाञ्चिकत्वादाह—भ्रेजे वभ्राजे इति । द्वावपीमाविति । द्वितीयतृतीयावित्यर्थः ।  
 ननु 'विष्वगती'त्यत्र कथं षत्वम् ? केवलदन्त्याऽजन्तसाक्षिःत्वाऽभावेन अणोपदेशतया  
 आदेशसकारत्वाभावात्, अवष्वगतीत्यत्र इष्कवर्गाभ्यां परत्वाभावात् न षत्वस्य  
 प्रसक्तिः । 'सास्पदाद्यो'रिति निषेधाच्चेत्यत आह—त्रेश्व स्वन इतीति । तत्र चकारेण  
 अवाच्चेत्यपि लभ्यत इति भावः । फणादयो गता इति । ध्वनतेः प्रागिति शेषः । तत-  
 श्च ध्वनेर्न फणादिकार्यमिति भावः । तदाह—दध्वनतुरिति । षम एमेति । षोपदेशौ ।  
 तस्तामेति । सत्वे सति षट्स्वनिवृत्तिरिति । तैद्व्यमिति । तीक्ष्णीभवनमित्यर्थः । टल  
 ट्वल वैकल्ये इति । वैकल्यं भयादिजनितो व्यग्रीभावः । णल गन्धे इति । षोपदेशोऽ-

संस्त्यानं संघातः । बन्धुशब्देन तद्व्यापारो गृह्यते । कोलति । चुकोल । ८४३ शल  
८४४ हुल ८४५ पल्लु गतौ । शशाल । जुहोल । पपात । पेपतुः । पतिता ।  
२३५५ पतः पुम् ७ । ४ । १६ ॥ अङ्गि परे । अपपत् । 'निर्गद-' (सू २२८५)  
इति पत्वम् । प्रण्यपत् । ८४६ क्वथे निष्पाके । क्वथति । चक्वाथ । अक्वथीत् ।  
८४७ पथे गतौ । अपथीत् । ८४८ मथे विलोडने । मेथतुः । अमथीत् । ८४९  
दुवम् उद्गिरणौ । इहैव निपातनात् ऋत इत्वमिति सुधाकरः । ववाम । ववमतुः ।  
वादित्वादेत्वाभ्यासलोपौ न । भागवृत्तौ तु वैमतुरित्याद्यप्युदाहृतम् । तद्भाष्यादौ  
न दृष्टम् । ८५० अमु चलने । 'वा आश-' (सू २३२९) इति श्यन्वा । अम्यति-  
अमति । आम्यति' इति तु दिचादौ क्यते । २३५६ वा जृभ्रमूवसाम् ६।४।  
१२४॥ एषामेत्वाभ्यासलोपौ वा स्तः किति लिटि सेटि थलि च । भ्रमतुः । बभ्र-  
मतुः । अभ्रमीत् । ८५१ क्षर सञ्चलने । अक्षारीत् ।

अथ द्रावणुदात्तेतौ । ८५२ षह मर्षणे । 'परिनिविभ्यः—' (सू २२७५) इति  
षत्वम् । परिषहते । सेहे । सहिता । 'तीषसह-' (सू० २३४०) इति वा इट् ।  
इडभावे ढत्वधत्वषट्त्वढलोपाः । २३५७ सहिचहोरोद्वर्णस्य ६ । ३ । ११२ ॥

यम् । गन्धः—गन्धक्रिया । तद्व्यापार इति । बन्धुतानुकूलो विवाहादिव्यापार इत्यर्थः ।  
पल्लुधानुस्तवर्गप्रथमान्तः सेट्कः । लुङि लृदिस्वात् च्लेरङि कृते अपत् अत् इति  
स्थिते—पतः पुम् । शेषपूरणेन सूत्रं न्याचष्टे—अङ्गि परे इति । 'ऋदृशोऽङि' इत्यतः  
तदनुवृत्तेरिति भावः । पतेः पुम् स्यादङ्गि परे इति फलितम् । पुमि मकार इत् उच्चा-  
रणार्थः । मित्वादन्त्यादचः परः । तदाह—अपपदिति । क्वथे निष्पाके इति । जलक्षीरघृ-  
तादीनां पादभागादिशोषणपर्यन्तः पाको निष्पाकः । अकथीदिति । एदित्वान्न-  
वृद्धिः । एवं अमथीत् । ङ वम् उद्गिरणे इति । ङुरित् । नायमुदित् । तेन 'उदितो  
वा' इति क्त्वायामिडविकल्पो न । 'गृ निगरणे' इति दीर्घान्तोऽयम् । नन्वस्माद्धा  
तोर्ल्युटि 'ऋत इद्गतोः' इति इहं बाधित्वा परस्वात् 'सार्वाधानुक' इति गुणे सति  
'उद्गिरण'इत्येव निर्देशो युज्यत इत्यत आह—इहैवेति । उद् गिरण इत्यर्थनिर्देशः पाणि-  
नीय इति सुधाकरो मन्यते । अमु चलने इति । वक्रमार्गसंचारे इत्यर्थः । अयथार्थ-  
ज्ञानेऽप्ययम् । 'उदितो वे'ति क्त्वायामिडविकल्पार्थमुदित्वम् । वा जृभ्रसु । 'अत  
एकहलमण्ये' इत्यतो लिटि इति 'थलि च सेटि' इति चानुवर्तते । 'ध्वसोरेद्धौ' इत्यतः  
एदिति 'गमहन' इत्यतः किति ति च । तदाह—यषामिति । अभ्रमीदिति । 'ह्ययन्ते'ति न  
वृद्धिः । अक्षारीदिति । 'अतो हरान्तस्य' इति वृद्धिः ।

षह मर्षणे इति । अपराधे सत्यपि कोपाऽनाविष्करणं मर्षणम् । इडभावे इति । सह  
ता इति स्थिते 'हो ङः' इति ढत्वं 'क्षपस्तथोः' इति तकारस्य धत्वम् । धस्य षुत्वेन

अनयोरवर्णस्य औत्स्याड्डलोपे सति । २३५८ सोढः ८ । ३ । ११५ ॥ सोढरूपस्य सहेः सस्य षत्वं न स्यात् । परिसोढा । २३५६ सिवादीनां वाड्यव्यायेऽपि ८ । ३ । ७१ ॥ परिनिविभ्यः परेषां सिवादीनां सस्य षो वा स्यादड्यव्यायेऽपि । पर्यषहत । पर्यसहत । ८५३ रमु क्रीडायाम् । रेमे । रेमिषे । रन्ता--रंस्यते । रंसीष्ट । अरंस्त ।

अथ कसन्ताः परस्मैपदिनः । ८५४ षद्लु विशरणगत्यवसादनेषु । २३६० पात्राध्मास्थाभनादाण्डृश्यति सति शदसदां पिबजिघ्रमतिष्ठमनयच्छु-पश्यच्छ्रुशौशीयसीदाः ७ । ३ । ७८ ॥ पादीनां पिबादयः स्युरित्संज्ञकशकारादौ प्रत्यये परे । सीदति । ससाद । सेदतुः । सेदिथ—ससत्थ । सत्ता । सत्स्यति । लृ-दित्त्वाद् । असदत् । 'सदिरप्रतेः' ( सू २२७१ ) । निषीदति । न्यषीदत् । २३६१

ढः । 'ढो ढे लोपः' इति पूर्वस्य ढस्य लोप इत्यर्थः । सढा इति स्थितम् । सहिवहोः । ढलोपे इति । 'ढलोप' इत्यतः तदनुच्चेरिति भावः । 'रलोप' इति तु नानुव-र्तते, असम्भवात् । तथा च सकारादकारस्य ओच्चे सोढेरितरूपम् । 'परिसोढे'त्यत्र 'परिनिविभ्य' इति षत्वे प्राप्ते । सोढः । 'सोढ' इति सहरोःत्वसम्पन्नस्य षष्ठ्यन्तम् । 'सहेः साढः सः' इत्यतः स इति षष्ठ्यन्तमनुवर्तते । 'न रपर' इत्यतो नेति । 'मूर्धन्य' इत्यधिकृतम् । तदाह—सोढरूपस्थेयादिना । सिवादीनाम् । 'परिनिविभ्यः' इति सूत्रा-दुत्तरमिदं सूत्रम् । तदाह—परिनिविभ्यः परेषामिति । 'सितुसहसुटस्तुस्वञ्जा'मिति शेषः । रमु क्रीडायामिति । नायमुदिति माधवः । केचित्तु उदितं मत्वा 'उदितो वा' इति क्त्वायामिड्विकल्पमिच्छन्ति । अनिट्कोऽयम् । लिटि ऋदिनियमादित् । तदाह—रेमिषे इति ।

अथ कसन्ता इति । 'कस गतौ' इत्येतत्पर्यन्ता इत्यर्थः । षद्लुधातुः षोपदेशः अ-निट्कश्च । लटि शपि सद् अ ति इति स्थिते—पात्राध्मा । पा त्रा ध्मा स्था म्ना दाण् इशि अति सति शद् सद् एषां द्वन्द्वात् षष्ठीबहुवचनम् । पिब जिघ्र धम तिष्ठ मन यच्छु पश्य ऋच्छ्रु शौशीय सीदा एषां द्वन्द्वात् प्रथमाबहुवचनम् । यथासङ्ख्यमादेशः । 'षितुक्लमु' इत्यतः शितीत्यनुवर्तते । श्चासौ इच्चेति कर्मधारयः । अङ्गाद्विप्रत्य-यविशेषणत्वात् तदादिविधिः । तदाह—इत्संज्ञकेति । ससादेति । इत्संज्ञकशकारादिप्र-त्ययाऽभावात् न सीदादेशः । श् इत् यस्य सः शित् । शितीति बहुव्रीह्याश्रयणे तु पाधातोः कर्मणि लिटि एशि आङ्गोपे 'पपे' इत्यत्रापि पिबादेशः स्यादिति बोध्यम् । थलि ऋदिनियमप्राप्तस्य इटः 'उपदेशेऽजन्तः' इति निषेधेऽपि भारद्वाजनियमाद्देट् । तत्र इट्पक्षे 'थलि च सेटी'त्येच्चाभ्यासलोपौ । तदाह—सेदिथ । ससत्थेति । सेदिच, सेदिम । ऋदिनियमादित् । न्यषीददिति । 'प्राक्सितादड्यव्यायेऽपि' इति षत्वम् ।

सदेः परस्य लिटि ङ । ३ । ११८ ॥ सदेरभ्यासात्परस्य षत्वं न स्यादिति । निषसाद् । निषेदतुः । ८५५ शद्ल् श्वातने । विशीर्णतायामयम् । शातनं तु विषयतया निर्दिश्यते । २३६२ शदेः शितः १ । ३ । ६० ॥ शिञ्जाविनोऽस्मादात्मनेपदं स्यात् । शीयते । शशाद् । शेदतुः । शेदिय-शशत् । शत्ता । अशदत् । ८५६ क्रुश आह्वाने रोदने च । क्रोशति । क्रोष्टा । च्लेः कसः । अक्रुक्षत् । ८५७ कुच सम्पर्चनकौटिल्यप्रतिष्ठम्बविलेखनेषु । कोचति । चुकोच । ८५८ बुध अवगमने । बोधति । बोधिता । बोधिष्यति । ८५९ रुह बीजजन्मनि प्रादुर्भावे च । रोहति ।

‘निषसादे’त्यत्र अभ्यासात् । परस्य ‘स्थादिष्वभ्यासेन’ इति षत्वे प्राप्ते—सदेः परस्य । ‘न ऋपर’ इत्यतः नेत्यनुवर्तते । ‘मूर्धन्य’ इत्यधिकृतम् । सदेरित्यवयवषष्ठी । परशब्द उत्तरखण्डपरः । सदेरुत्तरखण्डस्य षत्वं नेति लभ्यते । फलितमाह—सदेरभ्यासात्परस्येति । शद्ल् शातने इति । ननु शब्दात्तोरस्मात् हेतुमण्यन्तात् ल्युटि ‘शदेरगतौ तः’ इति दकारस्य तकारे शातनशब्दः । तथा च शातनं शीर्णतानुकूलक्रियेति फलति । एवं च सकर्मकत्वापत्तौ विशीर्यतीत्यर्थे शीयत इति वक्ष्यमाणमुदाहरणं कथमित्यत आह—विशीर्णतायामिति । विशरणे इत्यर्थः । तर्हि कथं शातनमिति हेतुमणिजित्यत आह—शातनं तु विषयतयेति । विपूर्वात् ‘षिञ् बन्धने’ इत्यस्मात् विषयशब्दः । अविनाभावेनेत्यर्थः । प्रयोजकव्यापारं विना विशरणस्याऽसम्भवात् शातननिर्देशः । प्यर्थस्याऽविवक्षितत्वात् विशरणमेव शब्दलुधात्वर्थ इति यावत् । शदेः शितः । ‘अनुदात्तङितः’ इत्यस्मादात्मनेपदमित्यनुवर्तते । श् इत् यस्य सः शित् । शप् विवक्षितः । शिति विवक्षिते सतीत्यर्थः, तित्पत्तेः पूर्वं सार्वधातुकाश्रयस्य शपोऽसम्भवात् । तदाह—शिञ्जाविन इति । शित् भावी भविष्यन् यस्मात्स शिञ्जावी तस्मादित्यर्थः । शीयते इति । शपि शदेः शीयादेशः । विशीर्यतीत्यर्थः । शीयेते शीयन्ते इत्यादिः । शिद्विषयादित्युक्ते लिटि नात्मनेपदम् । ‘ह्रस्वञ्जकशकारादा’वित्युक्तेर्न शीयादेशः । तदाह—शशादेति । अनिट्कोऽयम् । क्रादिनियमप्राप्तस्य इटः ‘उपदेशेऽजत्वतः’ इति नियमात्थलि भारद्वाजनियमात् । वेट् । तदाह—शेदिय शशत्थेति च । इट्पक्षे ‘थलि च सेटि’ इत्येस्वाभ्यासलोपाविति भावः । शेदिव । शेदिम । क्रादिनियमादिट् । अशददिति । लृदित्वादङिति भावः । क्रुशधातुरनिट्कः । चुक्रोशिव । क्रादिनियमात्थलि नित्यमिट् । अजन्ताऽकारवस्वाभावाच्च भारद्वाजनियमः । चुक्रुशिव । चुकुशिव । क्रोष्टेति । ब्रश्चादिना शस्य षत्वे ष्टुत्वेन तकारस्य टः । च्लेः कसः इति । इगुपधशलन्तत्वादिति भावः । अक्रुशदिति । ब्रश्चादिना शस्य षः । ‘षट्ठोः’ इति षस्य कः, सस्य षत्वम् । कित्वान्न गुणः । कुच सम्पर्चनेति । ‘कुच शब्दे’ इति पठितस्य पुनरिह पाठः सम्पर्चनादावेव ज्वलादिकार्यणप्रत्ययार्थः । अर्थनिर्देशः क्वचित्पाणिनीय इति भूधातौ प्रपञ्चितम् । बुध अवगमने इति । सेट्कोऽयम् , अनिट्सु श्यन्विकरणस्यैव बुधेर्ग्रहणात् । तदाह—बोधितेति ।

ररोह । ररोहिथ । रोडा । रोह्यति । अरुक्षत् । ८६० कस गतौ । अकासीत्-  
अकसीत् । वृत् । ज्वलादिगणः समाप्तः ।

अथ गृह्यन्ताः स्वरितेत् । ८६१ हिक्क अव्यक्ते शब्दे । हिक्कति-हिक्कते ।  
८६२ अञ्चु गतौ याचने च । अञ्चति-अञ्चते । अञ्चु इत्येके । अञ्चि इत्यपरे ।  
८६३ डु याचु याच्वायाम् । याचति-याचते ८६४ रेह परिभाषणौ । रेहति ।  
रेहते । ८६५ चते ८६६ चदे याचने । चचात्—चेते । अचतीत् । चचाद-  
चेदे । अचदीत् । ८६७ प्रोथृ पर्याप्तौ । पुप्रोथ । पुप्रोथे । ८६८ मिह ८६९  
मेह मेघाहिंसनयोः । मिमेद—मिमिदे । थान्ताविमौ इति स्वामी । मिमेथ । धा-  
न्तौ इति न्यासः । ८७० मेघृ सङ्गमे च । मेधति । मिमेधे । ८७१ णिह ८७२  
रोह कुत्सासन्निकर्षयोः । निनेद । निनिदतुः । निनिदे । निनेदे । ८७३ म्धु ८७४  
म्धु उन्दने । उन्दनं क्लेदनम् । शर्धति-शर्धते । शर्धिता । मर्धति-मर्धते । ८७५  
बुधिर् अवबोधने । बोधति—बोधते । इरित्वादङ्वा । अबुधत्—अबोधीत्—अ-  
बोधिष्ट । 'दीपजन—' ( सू २३२८ ) इति चिण्तु न भवति । पूर्वोत्तरसाहचर्येण  
दैवादिकस्यैव तत्र ग्रहणात् । ८७६ उ बुन्दिर् निशामने । निशामनं ज्ञानम् ।  
बुबुन्दे । अबुदत्—अबुन्दीत् । ८७७ वेणु गतिज्ञानचिन्तानिशामनवादित्रग्रहणेषु ।

अबोधीत् । रुहधातुरनिट्कः । ऋादिनियमात्थस्यपि नित्यमिट् । अजन्तोऽकारवत्त्वाऽ-  
भावात् न भारद्वाजनियमः । रोडेति । लृटि तासि गुणे ढक्त्वधत्वघृत्वढलोपाः । रोक्ष्य-  
तीति । लृटि स्ये ढक्षाः । अरुक्षदिति । इगुपधशलन्तत्वात् कसे ढक्षाः किरवाञ्च गुणः ।  
वृदिति । 'ज्वलितिकसन्तेभ्यः' इति उत्तराऽवधेरपि कसेर्ग्रहणादेव सिद्धेः वृत्करणं  
स्पष्टार्थमित्याहुः । इति ज्वलादयः ।

गृह्यन्ता इति । 'गृह् संवरणे' इत्येतत्पर्यन्ता इत्यर्थः । चते चदे याचने । अचती-  
दिति । एदित्त्वान्न वृद्धिः । एवमचदीत् । बुधिर् अवबोधने इति । 'बुध अवगमने' इति  
केवलपरस्मैपदी गतः स तु ज्वलादिकार्यार्थः । अयं तु इरिर् स्वरितेत् । अनिट्सु  
श्यन्विकरणस्यैव पाठादयं सेट् । अबुधदिति । इर इत्त्वेऽपि तदवयवस्य इकारस्य प्रत्ये-  
कमित्त्वाभावात् ननुम् । स्वरितेत्त्वप्रयुक्तमात्मनेपदं तु भवत्येव, स्वरितेत्सु पाठसा-  
मर्थ्यात्, वस्तुतस्तु इकारस्य प्रत्येकमित्त्वेऽपि ननुम्, 'इदितो नु'मित्यत्र कर्मधार-  
यमाश्रित्य इत्संज्ञकेकारान्तस्यैव नुम्बोधेः । पूर्वोत्तरेति । जनपूरिसाहचर्येणेत्यर्थः ।  
उ बुन्दिरिति । आद्य उकार इत् 'उदितो वे'ति क्त्वायामिड्विकल्पार्थः । अबुददिति ।  
इरित्वादङ्ङि 'अनिदिता'मिति नलोपः । इर इकारस्य प्रत्येकमित्संज्ञाविरहात्,  
'अनिदिता'मित्यस्य इत्संज्ञकेकारान्तभिन्नानामित्यर्थाश्रयणाच्चेति शब्देन्दुशेखरे  
स्थितम् । वेणु गतीति । वाद्यभाण्डस्य वादनार्थे ग्रहणं वादित्रग्रहणम् । खनुधातुरुदित् ।

वेणति-वेणते । नान्तोऽप्ययम् । ८७८ खनु अवदारणे । खनति-खनते । २३६३  
 गमहनजनखनघसां लोपः क्ङित्यनङि ६।४।६८॥ एषामुपधाया लोपः  
 स्यादजादौ क्ङिति न त्वङि । चखनुतुः । 'ये विभाषा' ( सू २३१९ ) । खयात्-  
 खन्यात् । ८७९ वीवृ आदानसंवरणयोः । चिचीव-चिचीवे । ८८० चायृ पूजानि-  
 शामनयोः । ८८१ व्यय गतौ । अव्ययीत् । ८८२ दाष्ट दाने । ददाश-ददाशे ।  
 ८८३ भेषृ भये । गतौ इत्येके । भेषति-भेषते । ८८४ भ्रेषृ ८८५ भ्लेषृ गतौ ।  
 ८८६ अस गतिदीप्त्यादानेषु । असति-असते । आस-आसे । अयं षान्तोऽपि ।  
 ८८७ स्पश बाधनस्पर्शनयोः । स्पर्शनं प्रथनम् । स्पशति-स्पशते । ८८८ लष  
 कान्तौ । 'वा भ्राश-' ( सू २३२१ ) इति श्यन्वा । लष्यति-लषति । लेषे ।  
 ८८९ ऋष भक्षणे । ८९० छष हिंसायाम् । चच्छषतुः । चच्छषे । ८९१ ऋष  
 आदानसंवरणयोः । ८९२ भ्रक्ष ८९३ भ्लक्ष अदाने । भक्ष इति मैत्रेयः । ८९४  
 दास्य दाने । ८९५ माह माने । ८९६ गुहू संवरणे । २३६४ ऊदुपधाया गोहः  
 ६।४।६९॥ गुह उपधाया ऊत्स्याद्गुणहेतावजादौ प्रत्यये । गूहति-गूहते ।  
 ऊदित्वादिङ्वा । गूहिता-गोढा । गूहिष्यति-गोह्यति । गूहेत् । गुह्यात् ।

क्त्वायामिङ्क्विकल्पः । गमहन । उपधाया इति । 'ऊदुपधायाः' इत्यतः तदनुवृत्ते-  
 रिति भावः । अजादाविति । 'अचि श्नुधात्वित्यतः अनुवृत्तस्य अचि इत्यस्य अ-  
 ङ्गाच्चिसप्रत्ययविशेषणतया तदादिविधिलाम इति भावः । क्ङित्सीत्युक्तेः चखानेत्यञ्ज  
 नोपधालोपः । अनङीति किम् । अगमत् । चखने । चखनाते इत्यादि । व्यय गताविति ।  
 अयं वित्तत्यागोऽपि, अर्थनिर्देशस्योपलक्षणत्वात् । अव्ययीदिति । इयन्तेति न वृद्धिः ।  
 ऋष भक्षणे इति । चचाष, चेषतुः । छष हिंसायामिति । वैरूप्यसम्पादकादेशादिवादेस्वा-  
 भ्यासलोपौ न । तदाह-चच्छषतुः इति । गुहू संवरणे इति । उदुपधोऽयम् । ऊदित् ।  
 ऊदुपधायाः । 'गोह' इति कृतलघूपधगुणस्य गुहेर्निर्देशः । ततश्च गुणविषय एवेदं भवति ।  
 अचि श्नुधात्वित्यतः अनुवृत्तस्य अचीत्यस्य अङ्गाच्चिसप्रत्ययविशेषणत्वात्तदादिवि-  
 धिः । तदाह-गुह उपधाया इत्यादिना । गुणहेताविति । गुणं प्रति परनिमित्तभूत इत्य-  
 र्थः । गुणापवादः । जुगूह । गुणहेताविति किम् । जुगुहतुः । जुगुहुः । जुगुहे । जुगुहाते ।  
 जुगुहिरे । जु गूहिथ-जुगोढ । ढत्वधत्वष्ट्वढलोपाः । जुगुहथुः । जुगुह । जुगुहिषे-  
 जुगुचे । ढत्वभभावकत्वषत्वानि । जुगुहाथे । जुगुहिध्वे-जुगुध्वे । जुगूह । जुगु-  
 हिव-जुगुह । जुगुहिम-जुगुह्य । जुगुहे । जुगुहिवहे-जुगुह्वहे । जुगुहिमहे-जुगुह्वहे ।  
 इति लिटि रूपाणि सिद्धवत्कृत्य लुटि इट्पत्ते ऊत्वे रूपमाह-गूहितेति । इडभावे अजा-  
 दिप्रत्ययाऽभावात् ऊत्वाऽभावे गुणे ढत्वधत्वष्ट्वढलोपेषु रूपमाह-गोदेति । लुटि  
 स्ये इट्पत्ते ऊत्वे रूपमाह--गूहिष्यतीति । इडभावे तु गुणढत्वभभावकत्वषत्वेषु रूप-

अगूहीत् । इडभावे क्सः । अघुक्षत् । २३६५ गुग्वा दुह्दिहत्सिहगुहामात्म-  
नेपदे दन्त्ये ७३।७३॥ एषां क्सस्य लुग्वा स्यादन्त्ये तडि । ढत्वधत्वष्टुत्वढलो-  
पदीर्घाः । अगूढ-अघुक्षत् । 'क्सस्याचि' ( सू २३३७ ) इत्यन्त्यलोपः । अघुक्षा-  
ताम् । अघुक्षन्त । अगुहहि-अघुक्षावहि । अघुक्षामहि ।

अथाजन्ता उभयपदिनः । ८९७ क्षिञ् सेवयाम् । श्रयति—श्रयते । शिश्रि-  
यतुः । शयिता । 'गिश्रि—' ( सू २३१२ ) इति चङ् । अशिश्रियत् । ८९८  
भृञ् भरणे । भरति । बभार । वभ्रतुः । बभर्थ । बभृव । बभृषे । भर्ता । २३६६

माह-बोधयतीति । गूहियते, बोध्यते इत्यप्युदाहार्यम् । गूहत् । गूहताम् । अगू-  
हत् । अगूहत् । गूहेदिति । 'गूहेते'त्यपि ज्ञेयम् । गुह्यादिति । आशीलिङि अजादिप्र-  
त्ययाऽभावादूर्ध्वं न । कित्वाच्च गुणः । लुङि इट्पक्षे सिञ्जलोपे ऊत्वे रूपमाह—अगू-  
हीदिति । अगूहिष्टाम् । अगूहिशुरित्यादि । इडभावे क्सः इति । इगुपधक्षान्तस्त्वादिति  
भावः । अघुक्षदीति । ढत्वभ्भावकत्वपत्वानि । अघुक्षताम् । अघुक्षन्तित्यादि ।  
लुङस्तडि विशेषमाह—लुग्वा दुह् । दन्त्ये तड्डीति । दन्त्यादौ तडीत्यर्थः । प्रत्य-  
याऽदर्शनस्त्वात्स्वदेशेऽयं लुक् । अगूढेति । अगूह् स त इति स्थिते क्सस्य कित्त्वेन  
गुणहेतुत्वाभावाद्जाडित्वाभावाच्च ऊत्वाभावे क्सलुकि अगूहत् इति स्थिते प्रक्रि-  
यां दर्शयति—ढत्वभावाद्ढलोपदीर्घा इति । अघुक्षतेति । क्सलुग्वाभावे ढत्वभ्भावक-  
त्वपत्वानीति भावः । अघुक्षातामिति । ङ्लेः क्सादेशे क्सस्य कित्त्वेन गुणहेतुत्वाभा-  
वाद्द्रवाभावे ढत्वभ्भावकत्वपत्वेषु कृतेषु 'क्सस्याची'भ्यन्त्यलोपे अतः परत्वाभावा-  
दातो ङिति न भवतीति भावः । अघुक्षन्तेति । क्षस्य अजादिस्त्वाभावात्स्मिन्परे  
क्सस्य अन्त्यलोपाभावात्क्षः परत्वाऽभावात् 'आत्मनेपदेष्वनत' इत्युदादेशो न भवति  
कृते तु क्षोज्जादेशे क्साऽन्त्यलोप इति भावः । अघुक्षथाः । अघुक्षथाम् । अघुक्ष-  
ध्वम् । अघुक्षि । इति रूपाणि सिद्धवत् कृत्याह—अगूह्हीति । दन्त्यादिप्रत्ययपरत्वात्  
क्सस्य लुकि अजादिप्रत्ययाभावात् ऊत्वाभावे रूपम् । अघुक्षावहीति । क्सलुग्वाभावे  
ढत्वभ्भावकत्वपत्वानि । अतो दीर्घश्च । अघुक्षामहीति । दन्त्यादिप्रत्ययपरत्वाऽभा-  
वान्न क्सलुक् । इति गूहृत्त्यन्ताः स्वरितेतः ।

उभयपदिन इति । कित्वादिति भावः । श्रिञ्धातुः सेट् । शिश्रियतुरिति । कित्वाच्च  
गुणः । इयङ् । शिश्रियुः । शिश्रियथ । शिश्रियथुः । शिश्रिय । शिश्राय-शिश्रय । शि-  
श्रियिव । शिश्रियिम । शिश्रिये । शिश्रियाते । शिश्रियिरे । शिश्रियिषे । शिश्रियाथे ।  
शिश्रियिद्वे—शिश्रियिष्वे । शिश्रिये । शिश्रियिवहे । शिश्रियिमहे । श्रयितेति । श्रयि-  
प्यति । श्रयिष्यते । श्रयतु । श्रयताम् । अश्रयत् । अश्रयत । श्रयेत् । श्रयेत । श्रिया-  
त् । श्रयिषीष्ट । लुङि विशेषमाह—गिश्रीति । अशिश्रियदिति चङ्डीति द्वित्वम् । अ-  
शिश्रियत् । अश्रयिष्यत्-अश्रयिष्यत । भृञ् धातुरनिट् । भरतीति । भरते इत्यपि



ऋद्धनोः स्ये ७।२।७०॥ ऋतो हन्तेष्व स्यस्य इट् स्यात् । भरिष्यति । २३६७  
रिङ् शयग्लिङ्क्षु ७।४।२८॥ शे यकि यादावार्धधातुके लिङि च ऋतो रिङादेशः  
स्यात् । रीङि प्रकृते रिङ्विधिसामर्थ्यादीर्घां न । भ्रियात् । २३६८ उञ्च १।२।  
१२॥ ऋवर्णात्परौ फलादी लिङ् तङ्परः सिचचेत्येतौ कितौ स्तः । भृषीष्ट । भृषीया-  
स्ताम् । अभाषीत् । अभाषीम् । अभाषुः । २३६९ ह्रस्वादङ्गात् ८।२।२७॥  
सिचो लोपः स्याज्जलि । अमृत । अमृषाताम् । अमरिष्यत् । ८६९ हृञ् हरणे ।

ज्ञेयम् । वञ्चुरिति । किरवाञ्च गुणः । यण् । बभ्रुः । थलादौ 'एकाच' इति नेट्, कृष्-  
भृवृस्तुदुस्तुभ्रुषु लिट्यपि तन्निषेधस्य प्रवृत्तेः । थलि 'अचस्तास्व'दिति निषेधाच्च, ऋ-  
दन्तेषु भारद्वाजमतेऽपि थलि निषेधाच्च । तदाह—वभर्थेति । बभ्रुथुः । बभ्रु । बभार-  
बभर । इति सिद्धवत्कृत्याह—वभृवेति । बभृम । बभ्रे । बभ्राते । बभ्रिरे । इति सिद्ध-  
वत्कृत्याह—वभृवे इति । बभ्राथे । बभृद्वे । बभ्रे । बभृवहे । बभृमहे । लृटि स्ये  
इग्निषेधे प्राप्ते—ऋद्धनोः । ऋत् हन् अनयोर्द्वन्द्वात् पञ्चम्यर्थे षष्ठी । 'स्ये' इति षष्ठ्य-  
र्थे सप्तमी । 'आर्द्धधातुकस्ये'डित्यतः इडित्यनुवर्तते । तदाह—ऋत इत्यादिना । 'एका-  
च' इति इग्निषेधस्यापवादः । भरिष्यतीति । भरिष्यते । भरतु । भरताम् । अभरत् ।  
अभरत । भरेत् । भरेत । आशीर्लिङि परस्मैपदे भृ यात् इति स्थिते—रिङ् शय । छ  
यक् लिङ् एषां द्वन्द्वात्सप्तमीबहुवचनम् । 'अयङ् यि विडती'त्यतो यीति सप्तम्यन्त-  
मनुवृत्तं लिङो विशेषणम् । तदादिविधिः । शे तु यीति नान्वेति, असम्भवात् । नापि  
यकि, अव्यभिचारात् । अत एव 'अकृतसार्वधातुकयो'रित्यनुवृत्तमपि लिङ् एव विशे-  
षणम् । तदाह—शे यकीत्यादिना । ऋत इति । 'रीङ्ङत्' इत्यतः तदनुवृत्तेरिति भा-  
वः । अङ्गस्येत्यधिकृतम् । 'ऋत्' इति तद्विशेषणम् । तदन्तविधिः । ऋदन्तस्याऽङ्ग-  
स्येति लभ्यते । आदेशे ङकार इत् । डित्वात् अन्तादेशः । निर्दिश्यमानपरिभाष-  
यैव सिद्धे ङकारोच्चारणम्, इडागमेनैव सिद्धे रेफोच्चारणं च स्पष्टार्थम् । ननु भ्रिया-  
दिति वच्यमाणमुदाहरणमयुक्तम्, कृते रिङि 'अकृतसार्वधातुकयो'रिति दीर्घप्रसङ्गा-  
दित्यत आह—रीङि प्रकृते इति । कृते रिङि यदि दीर्घः स्यात्तर्हि रिङ्विधिव्यर्थः  
स्यात्, 'रीङ्ङत्' इत्येव सिद्धेः । अतो रिङि कृते सति न दीर्घ इत्यर्थः । भ्रियादिति ।  
भ्रियास्तामित्यादि सुगमम् । आशीर्लिङि भृषीष्टेत्यत्र गुणे प्राप्ते—उञ्च । 'लिङ्सि-  
चावारमनेपदेषु' इति सूत्रमनुवर्तते । 'इको झल्' इत्यतो झलिति च । तदाह—ऋव-  
र्णादिति । भृषीष्टेति । किरवाञ्च गुणः । अभाषीदिति । परस्मैपदे सिचि वृद्धौ रपरत्वम् ।  
तङि तु अमृ स् त इति स्थिते—ह्रस्वादङ्गात् । ह्रस्वान्तादित्यर्थः । सिच इति भाष्य-  
म् । 'झलो झलि' इत्यतो झलीति, 'संयोगान्तस्य लोपः' इत्यतो लोप इति चानुव-  
र्तते इत्यभिप्रेत्य शेषपूरणेन सूत्रं व्याचष्टे—सिचो लोपः स्याज्जलीति । ह्रस्वात्किम् ।  
अच्योष्ट । अङ्गात्किम् । अलाविष्टाम् । सिचः किम् । द्विष्टराम् । द्विष्टमाम् । सुजन्ता-

हरणं प्रापणं स्वीकारः स्तेयं नाशनं च । जहर्थं । जहिव । जहिषे । हर्ता । हरि-  
ष्यति । ९०० धृञ् धारणौ । धरति । अघार्षीत् । अघृत । ९०१ णीञ् प्रापणौ ।  
निनयिथ-निनेथ । निन्यिषे ।

अथाजन्ताः परस्मैपदिनः । ९०२ घेट् पाने । धयति । २३७० आदेच्च  
उपदेशेऽशिति ६।१।४५॥ उपदेशे एजन्तस्य धातोरास्त्वं स्यान्न तु शिति ।

त्तरसमपौ । अभृतेति । 'उश्च इति सिचः कित्त्वान्न गुणः । 'श्ली'त्युक्तेः अभृषाताम्,  
अभृषतेत्यत्र न सिचलोपः । अनतः परस्वात् क्तस्य अदादेशः । अभृथाः । अभृषाथा-  
म् । अभृढवम् । अभृषि । अभृष्वहि । अभृष्महि । हृधातुरनिट् । हरणं चतुर्विधमि-  
त्याह—प्रापणमित्यादि । तद्यथा—भारं हरति, प्रापयतीत्यर्थः । अंशं हरति, स्वीक-  
रोतीत्यर्थः । परस्त्वं हरति, चोरयतीत्यर्थः । पापं हरति हरते वा । नाशयतीत्यर्थः ।  
जहार । जहतुः । जह्नुः । 'एकाचः' इति इग्निषेधस्य क्रादिष्वेव लिटि नियमितत्वादिह  
थलि इटि प्राप्ते 'अचस्तास्वत्' इति तन्निषेधः । ऋदन्तत्वेन भारद्वाजमतेऽपि इण्  
निषेध एव । तदाह—जहर्थेति । जहथुः । जह् । जहार—जहर । इति सिद्धवत्कृत्याह—  
जहिवेति । क्रादिनियमादिट् । जहिम् । जहिषे । क्रादिनियमादिट् । जहाथे । जह्वि-  
ह्वे—जह्विध्वे । जहे । जह्विह्वे । जह्विमहे । लुडादिषु भृञ् इव रूपाणि । धृञ् धातु-  
रनिट् । हृञ् इव रूपाणि । णीञ् धातुरनिट् णोपदेशः । नयति—नयते । निनाय ।  
निन्यतुः । निन्युः । क्रादिनियमास्लिटि इट् । थलि तु 'अचस्तास्वत्' इति इग्निषेध-  
स्य भारद्वाजनियमादिङ्विकल्प इत्यभिप्रेत्याह—निनयिथ निनेथेति । निन्यिषे । नि-  
न्याथे । निन्यिह्वे—निन्यिध्वे । निन्ये । निन्यिह्वे । निन्यिमहे । नेता । नेष्यति ।  
नेष्यते । नयतु । नयताम् । अनयत् । अनयत । नयेत् । नयेत् । नीयात् । नेषीष्ट  
अनेषीत् । अनेष्ट । अनेष्यत् । अनेष्यत । इत्यजन्ता उभयपदिनो गताः ।

परस्मैपदिन इति । 'जि जि अभिभवे इत्येतत्पर्यन्ता' इति शेषः । घेट् पाने इति ।  
स्तनंधयीत्यादौ ङीबर्थं टित्त्वम् अवयवे टित्त्वस्य व्यर्थतया समुदायार्थत्वादिति  
हरदत्तः । आदेचः । एजन्तस्य धातोरिति । 'लिटि धातोः' इत्यतः धातोरित्यनुवृत्तं एचा  
विशेष्यते, तदन्तविधिरिति भावः । न तु शितीति । श् चासौ इच्छेति कर्मधारयात्स-  
प्तमी, प्रत्ययविशेषणत्वात्तदादिविधिः, इत्संज्ञकशकारादौ प्रत्यये परे इति लभ्यते ।  
'ह्यपि च' 'न व्यो लिटि' इत्यादिपूर्वोत्तरसूत्राणां प्रत्ययेष्वेव प्रवृत्त्या प्रत्यये इति  
विशेष्यलाभः । 'अशिते'ति न पर्युदासः । तथा सति शिञ्जिन्ने 'प्रत्यये' परे इत्यर्थः  
स्यात् । ततश्च 'सुग्लः' इत्यत्र ग्लैधातोः 'आतश्चोपसर्गे' इति कप्रत्ययो न स्यात्,  
कप्रत्ययनिमित्तमाश्रयम्, आदन्ताप्रत्यय इत्यन्योन्याश्रयात् । 'शिति नेति' प्रसज्य-  
प्रतिषेधे तु आस्वस्य अनैमित्तिकतया कप्रत्ययनिमित्तकत्वाऽभावात् प्रथममाश्रये कृते  
कप्रत्ययः सुपादः । शितीति बहुव्रीह्याश्रयणे ग्लैधातोर्भावे लिटि 'भावकर्मणोः' इति

२३७१ आत औ णल्लः ७ । १ । ३४ ॥ आदन्ताद्धातोर्णल औकारादेशः स्यात् ।  
दधौ । २३७२ आतो लोप इटि च ६।४।६४॥ अजाधोरार्धधातुकयोः ऋदिटोः  
परयोरतो लोपः स्यात् । द्वित्वात्परत्वाल्लोपे प्राप्ते 'द्विर्वचनेऽचि' ( सू २२४३ ) इति  
निषेधः । द्वित्वे कृते आलोपः । दधतुः । दधुः । दधिय-दधाथ । दधिव ।  
दधिम । धाता । २३७३ दधा ध्वदाप् १ । १ । २० ॥ धारूपा धारूपाश्च धातवो

तद्धि एशि आत्वे आतो लोपे 'जग्ले' इति न सिध्येत्, एशः शिच्चेन तस्मिन्परे आ-  
त्वस्य निषेधात् । अतः कर्मधारयमाश्रित्य इत्संज्ञकशकारादौ प्रत्यये परे नेत्यर्थ आ-  
श्रितः । एवं च पर्युदासेऽपि न ऋतिः । इत्संज्ञकशकारादिभिन्नप्रत्यये विवक्षिते ह्या-  
श्रयणेन सुगल इत्यत्र कप्रत्ययात्प्रागेव आत्वोपपत्तेः । उपदेशे किम् ? चेता, स्तोता ।  
घातोः किञ्च ? गोभ्याम् । 'गमेडोः' इति डोप्रत्ययोपदेशात् उपदेशे यः एच तदन्त-  
त्वात् गो इत्यस्य प्राप्तिः । न च मेडादीनामुपदेशे एजन्तस्वाभावात् कथमाश्रयमिति  
न शङ्क्यम्, 'उदीचां माळ' इति निर्देशेन 'नानुबन्धकृतमनेजन्तस्वम्' इति ज्ञापना-  
दित्यास्तां तावत् । तथा च प्रकृते लिटि द्वित्वादौ दधा अ इति स्थिते—आत औ ।  
औ इति लुप्तप्रथमाकम् । अङ्गस्येत्यधिकृतं पञ्चम्या विपरिणम्यते । 'आत' इति त-  
द्विशेषणम् । तदन्तविधिः । तदाह—आदन्ताद्धातोरिति । णल् प्रकृतिश्च धातुरेवेति  
धातुग्रहणम् । तथा च णल औत्वे वृद्धौ रूपमाह—दधाविति । दधा अतुसिति स्थिते  
अतो लोपः । 'आर्धधातुके' इत्यधिकृतम् । 'दीडो युडि'त्यतः अचि ऋडतीति  
चानुवर्तते । अचीत्यार्द्धधातुकविशेषणरवात्तदादिविधिः । ऋडति अजाधार्द्धधातुके  
इटि च आतो लोप इति लभ्यते । फलितमाह—अजाधोरिति । इटः आर्द्धधातुकत्वं तु  
तद्वचनस्वाद्बोधयम् । ऋडतीति च इटो न विशेषणम्, इडग्रहणसामर्थ्यात् । इडित्य-  
नेन उत्तमपुरुषैकवचनम् इडागमश्च गृह्यते । अजाधोः किम् ? गलैघातोः कर्मणि लटि  
यकि ग्लायते । आर्धधातुकयोः किम् ? यान्ति वान्ति । दधौ इत्यत्र तु विडत्वाभा-  
वान्नाल्लोपः । सति तस्मिन् औत्वं न स्यात् । ननु धा अतुस् इति स्थिते द्वित्वात्प-  
रत्वादाल्लोपे सति एकास्वाभावात् द्वित्वं न स्यादित्याशङ्क्य परिहरति—द्वित्वादि-  
त्यादिना । घेट्धातुरनिट् । भारद्वाजनियमात् थलि वेडित्याह—दधियेति । इट्  
पक्षे आल्लोपः । दधथुः । दध । दधौ । इति सिद्धवत्कृत्याह—दधिवेति । वसि आत्वे क्ला-  
दिनियमादिति आल्लोप इति भावः । दधिमेत्यपि एवं ज्ञेयम् । धातेति । लुटि आत्वे  
तासादि इति भावः । धास्यति । धयतु । अधयत् । धयेत् । आशीर्लिङि घुसंज्ञाकार्यं  
वच्यन् घुसंज्ञां दर्शयति—दाधा ध्वदाप् । 'दे'त्यनेन स्वाभाविकाऽऽकारान्तयोः 'डु डाज्  
दाने' 'दाण् दाने' इत्यनयोः कृतास्वयोः 'दो अवखण्डने' 'देङ् रक्तणे' इत्यनयोः लाञ्-  
णिकयोश्च, 'धे'त्यनेन स्वाभाविकाऽऽकारान्तस्य 'डु धाञ् धारणपोषणयोः' इत्यस्य,  
लाञ्णिकस्य 'धेट् पाने' इत्यस्य च ग्रहणम् । 'गामादाग्रहणेऽप्यविशेषः' इति परिभा-

युसंज्ञाः स्युर्दापदैपौ विना । २३७४ पर्लिङि ६ । ४ । ६७ ॥ युसंज्ञानां मास्थादीनां चैत्वं स्यादार्षधातुके किति लिङि । धेयात् । धेयास्ताम् । धेयासुः । २३७५ विभाषा धेट्श्रव्योः ३।१।४६॥ आभ्यां च्लेश्च वा स्यात्कर्तृवाचिनि लुङि परे । 'चङि' ( सू २३१५ ) इति द्वित्वम् । अदधत् । अदधताम् । २३७६ विभाषा घ्रा-धेट्शाच्छ्रासः २ । ४ । ७८ ॥ एभ्य सिचो लुग्व स्यात्परस्मैपदे परे । अघात् । अघाताम् । अघुः । २३७७ यमरमनमातां सक्च ७।२।७२॥ एषां सक् स्या-देभ्यः सिच इट् स्यात्परस्मैपदेषु । अघासीत् । अघासिष्टम् । अघासिष्ठुः । ९०३

षाबलात् तत्र दाग्रहणेन धारूपस्यापि ग्रहणाच्च । अत एव 'दो दद् घोः' इत्यत्र धेग्नि-वृत्त्यर्थं दाग्रहणमर्थवत्, दघातेर्हिभावविधानादेव निवृत्तिसिद्धेः । तदाह—दारूपा धा-रूपाश्चेति । पर्लिङि । एरिति प्रथमान्तम् । 'आर्षधातुके' इत्यधिकृतम् । 'युमास्थागा-पाजहातिसाम्' इत्यनुवर्तते । यु मा स्था गा पा जहाति सा एषां द्वन्द्वात् षष्ठीबहुवच-नम् । तदाह—युसंज्ञानां मास्थादीनामिति । किति लिङीति । 'दीङो युङि' इत्यतः । कितित्य-नुवृत्तेरिति भावः । ङितीति नानुवर्तते । लिङार्षधातुकस्य ङित्वासंभवात् । लुङि च्लेः सिचि प्राप्ते—विभाषा धेट् । 'चिञ् लुङीत्यनुवर्तते । 'णिश्चिद्रुभ्यः' इत्यतः कर्तरि चङिति च । तदाह—आभ्यामिति । धेट् शि आभ्यामित्यर्थः । अदधदिति । चङि द्वित्वे आरलोप इति भावः । अदधताम् । अदधन् । अदधः । अदध-तम् । अदधत । अदधम् । अदधाव । अदधाम । चङभावपक्षे विशेषमाह— विभाषा घ्रा । 'ण्यञ्त्रियावर्ष' इत्यतः लुगित्यनुवर्तते । 'गातिस्था' इत्यतः 'सिचः परस्मैपदेष्विति' । तदाह—एभ्य-इति । 'घ्रा गन्धोपादाने' 'धेट् पाने' 'शो तनू-करणे' 'छो छेदने' 'षो अन्तकर्मणि' एषां समाहारद्वन्द्वात्पञ्चम्येकवचनम् । शोप्रभृतीनां कृतास्वानां निर्देशः । धेटः 'गतिस्थाद्युपा' इति नित्यं प्राप्ते अन्येषामप्राप्ते वचनम् । अधुरिति । 'उत्थपदान्तात्' इति पररूपम् । अधाः । अधातम् । अधात । अधाम् । अधाव । अधाम । सिचो लुगभावपक्षे आह— यमरम । यम, रम, नम, आत् एषां द्वन्द्वात्षष्ठीबहुवचनम् । 'आ'दित्यनेन आदन्तं गृह्यते । तदाह—एषां सक् स्यादिति । सकि ककार इत्, अकार उच्चार-णार्थः । कित्वादन्तावयवः । चकारेण 'इडत्यर्ति' इत्यतः इङिति 'स्तुसुधूभ्य इत्यतः परस्मैपदेष्विति चानुकृत्यते । 'अञ्जेः सिचो' इत्यतः सिचीति च । तच्च षष्ठ्या विप-रिणम्यते । तदाह—एभ्यः सिच इट् चेति । अघासीदिति । धातोः सगागमः । सिच इट्, ईट् । 'इट् ईटि' इति सिञ्जलोपः । अघासिष्टामिति । अपृक्तः वाऽभवादीढभावाच्च सिञ्जलोपः । सस्य षव्ने तकारस्य ष्टुत्वेन टः । अघासिष्टुरिति । अधासीः । अधासिष्टम् । अधासिष्ट । अधासिष्टम् । अधासिष्ट्व । अधासिष्टम् । यद्यपि अधासीदित्यत्र सगि-टोर्विधिव्यर्थ एव, तथापि अधासिष्टमित्याद्यर्थम् आतः सगिड्विधानम् । यमादीनां

ग्लै ९०४ म्लै हर्षक्षये । हर्षक्षयो धातुक्षयः । ग्लायति । जग्लौ । जग्लिथ—ज-  
ग्लाय । २३७८ वाऽन्यस्य संयोगादेः ६।४। ६८॥ घुमास्थादेरन्यस्य संयोगा-  
देर्घातीरात् एत्वं वा स्यादार्धधातुके किति लिङि । ग्लयात् । ग्लेयात् । अग्ला-  
सीत् । म्लायति । ९०५ घै न्यक्करणे । न्यक्करणं तिरस्कारः । ९०६ द्वै स्वप्ने ।  
९०७ ध्रै तुष्टौ । ९०८ ध्यै चिन्तायाम् । ९०९ रै शब्दे । ९१० स्त्यू ९११ घृयै  
शब्दसङ्घातयोः । स्त्यायति । षोपदेशस्यापि सत्त्वे कृते रूपं तुल्यम् । षोपदेशफलं  
तु तिष्ठथासति, अतिष्ठथपदित्यत्र षत्वम् । ९१२ खै खदने । ९१३ क्षै ९१४ जै

तु अयंसीदित्यादौ हलन्तलक्षणवृद्धेरभावार्थम्, अयंसिष्टामित्यार्थं च तदेतत् तत्तद्भा-  
तुषु स्पष्टीभविव्यति । अधास्यत् । ग्लै म्लै हर्षक्षये । धातुक्षय इति । बलक्षय इत्यर्थः ।  
अनिटाविमौ । ग्लायतीति । शपि आयादेशः । शिद्धिषयत्वादात्वं न । जग्लविति ।  
गलि आत्वे 'आत् औ गलः' इति औभावे वृद्धिरिति भावः । अतुसादौ द्वित्वे कृते  
आतो लोपः । जग्लतुः । जग्लुः । भारद्वाजनियमात्थलि वेडित्याह—जग्लिथ जग्ला-  
येति । इट्पक्षे आङ्लोपः । जग्लथुः । जगल । जग्लौ । जग्लिव । जग्लिम । गलाता ।  
ग्लास्यति । ग्लायतु । अग्लायत् । ग्लयेत् । आशीर्लिङि आत्वे कृते ग्ला यात्  
इति स्थिते—वाऽन्यस्य । आर्द्धधातुक इत्यधिकृतम् । 'पर्लिङि' इत्यनुवर्तते । 'पृ'रि-  
ति प्रथमान्तम् । आतो लोप इटि च' इत्यतः 'आत्' इत्यनुवर्तते । कस्मादन्यस्ये-  
त्यपेक्षायां घुमास्थागापाजहातिसां हलीति प्रकृतत्वात्तेभ्योऽन्यस्येति लभ्यते । तदा-  
ह—घुमास्थादेरित्यादिना । कितोति । 'दीङो युङाचि ङिङिति' इत्यतः तदनुवृत्तेरिति  
भावः । ङितीति तु नानुवर्तते, लिङाद्धातुकस्य ङित्वाऽसम्भवात् । अग्लासीदिति ।  
'यमरमे'त्यादन्तत्वात् सगिटौ । अग्लासिष्टाम् । अग्लासिषुरित्यादि । अग्लास्यत् ।  
म्लायतीति । ग्लैधातोःरिव रूपाणीति भावः । घै न्यक्करणे इति । यकारमध्योऽयम् ।  
इत् आरभ्य ऐकारान्तानां संयोगादीनां ग्लैवदेव रूपाणि प्रत्येतव्यानि । 'र शब्दे'  
इत्यादीनां तु असंयोगादीनाम् आशीर्लिङि 'वाऽन्यस्य संयोगादेः' इत्येत्वं न भव-  
ति, तेन रायादित्यादि रूपमिति विशेषः । स्त्यू घृयै इति । षोपदेशेषु स्याधातोः पर्यु-  
दासादाद्यो न षोपदेशः । द्वितीयस्तु षोपदेशः । तकारस्य घृत्वसम्पन्नकारनिर्देशः ।  
सत्त्वे कृते इति । 'धात्वादे'रिति षस्य सकारे सति निमित्ताऽप्यायात् घृत्वनिवृत्तिरिति  
भावः । तिष्ठथासतीति । घृयैधातोः कृतसत्त्वात् सनि आत्वे स्यात् इति सन्नन्ता-  
स्रटि तिपि शपि 'सन्त्यङ्गेः' इति द्वित्वे 'शपूर्वाः खयः' इति सकारयकारनिवृत्तौ  
'तास्यासति' इति स्थिते अभ्यासह्रस्वे 'सन्त्यतः' इति ह्रस्वे सकारस्य ह्रणः परत्वा-  
दादेशसकारत्वाच्च षत्वं न स्यादिति भावः । अतिष्ठथपदिति । घृयैधातोः कृतसत्त्वात्  
पौ आत्वे 'अर्तिहो' इति पुकि स्यापि इति ष्यन्तात् लुङि अडागमे तिपि 'इत्श्च'

९१५ षै क्षये । क्षायति । जजौ । ससौ । साता । 'धुमास्था—' ( सू २४६२ ) इत्यत्र 'विभाषा प्राघेट्—' ( सू २३७६ ) इत्यत्र च स्यतेरेव ग्रहणं न त्वस्य । तेन एत्वसिज्जुक् न । सायात् । असासीत् । ९१६ कै ९१७ गै शब्दे । गेयात् । अगासीत् । ९१८ शै ९१९ श्रैपाके । ९२० पै ९२१ औवै शोषणे । पायात् । अपासीत् । 'धुमास्था—' ( सू २४६२ ) इतीत्त्वं, तदपवाद 'एलिङि' ( सू २३७४ ) इत्येत्वं, 'गातिस्था' ( सू २२२३ ) इति सिज्जुक् च न । पारूपस्य लाक्षणिकत्वात् ९२२ छै वेष्टने । स्तायति । ९२३ णै वेष्टने । शोभायां च इत्येके । स्नायति । ९२४ दैप् शोधने । दायति । अद्युत्वादेत्वसिज्जुक् न । दायत् । अदासीत् । ९२५ पा पाने । 'पाप्राध्मा—' ( सू २३६० ) इति पिबादेशः । तस्यादन्तत्वाज्ञोपधागुणः । पिबति ।

इति इकारलोपे 'णिश्रिद्रुस्रभ्यः' इति च्लेश्चङि 'गेरनिटि' इति णिलोपे 'णौ चङ्युपधायाः' इति ह्रस्वे 'चङि' इति स्यप् इत्यस्य द्वित्वे 'शपूर्वा' इति सकारयकारपकाराणां निवृत्तौ सत्यां 'सन्यतः' इति ह्रस्वे इणः परस्वादादेशसकारत्वाच्च सस्य षवेतस्य ष्टुत्वे अतिष्ठथपदिति रूपम् । स्वाभाविकसकारत्वे त्वादेशसकारत्वाभावात् षत्वं न स्यादिति भावः । जजौ ससाविति । जैधातोः पैधातोश्च णलि आत्वे द्वित्वादौ वृद्धिरिति भावः । ननु 'एलिङि' इत्यत्र 'धुमास्थागापाजहातिसाम्' इत्यनुवृत्त्या सैधातोरशीलिङि 'सायादित्यत्र एत्वं स्यात् । तथा लुङि सगिटोः असासीत् असासिष्टामित्येव इष्यते । तत्र 'विभाषा प्राघेट्शाच्छासः' इति सिचः पाक्षिके लुकि असात् असातामित्यपि प्रसज्येतेत्यत आह—धुमास्थेत्यत्रेत्यादि । स्यतेरिति । 'षो अन्त कर्मणि' इति श्यन्विकरणस्येत्यर्थः । अत्र व्याख्यानमेव शरणम् । 'विभाषा प्राघेट्' इत्यत्र श्यन्विकरणाभ्यां साहचर्याच्च । पै ओवै शोषणे । पायति । वायति । 'ओदितश्च' इति निष्ठानस्वार्थमोदित्वम् । ननु पैधातोः कर्मणि लटि यकि आत्वे पायते इत्यत्र 'धुमास्थागापाजहातिसां हलि' इति ईत्वं स्यात् । तथा आशीलिङि पायात् इत्यत्र 'एलिङि' इति एत्वं स्यात्, तत्रापि 'धुमास्थागापाजहातिसाम्' इत्यनुवृत्तेः । तथा लुङि अपासी'दित्यत्र 'गातिस्था' इति सिचो लुकि 'यमरम' इति इटः अभावात्तत्सन्नियोगशिष्टः सगपि न स्यादित्यत आह—धुमास्थेतीत्त्वमित्यादिना । पारूपस्येति । उदाहृतसूत्रत्रये लक्षणप्रतिपदोक्तपरिभाषया आदन्तत्वेन उपदिष्टस्यैव पाधातोर्ग्रहणम्, नतु पैधातोः कृतास्त्वयेति भावः । एवञ्च प्रकृते पैधातोरशीलिङि पायादित्येव रूपम् । लुङि सगिटोः अपासीत्, अपासिष्टामित्येव रूपम् । छै वेष्टने इति । षोपदेशोऽयम् । कृतष्टुत्वनिर्देशः । सत्वे कृते ष्टुत्वनिवृत्तिः । तदाह—स्तायतीति । षौधातुरपि षोपदेशः । कृतष्टुत्वनिर्देशः । सत्वे कृते ष्टुत्वनिवृत्तिः । तदाह—स्नायतीति । दैप् शोधने । अद्युत्वादिति । युसञ्जाविधौ दाब्दैपो विनेत्युक्तेरिति भावः । पा पाने । पिबादेश इति । 'शिद्विषय' इति शेषः । तस्येति । पिबादेशस्य अदन्तत्वात् न लघूपधगुण इति

पेयात् । अघ्रात् । ९२६ घ्रा गन्धोपादाने । जिघ्रति । घ्रायात्—घ्रेयात् । अघ्रात्—  
अघ्रासीत् । ९२७ ध्मा शब्दाभिसंयोगयोः । धमति । ९२८ घ्रा गतिनिवृत्तौ ।  
तिष्ठति । 'स्थादिष्वभ्यासेन'—(सू २२७७) इति षत्वम् । अधितष्टौ 'उपसर्गात्—'  
(सू २२७०) इति षत्वम् । अधिघ्राता । स्थेयात् । ९२९ म्ना अभ्यासे । मनति ।  
९३० दाण दाने । प्रणियच्छति । देयात् । अदात् । ९३१ हृवृ कौटिल्ये । ह्वरति ।

भाष्ये स्पष्टम् । अनिडयम् । पपौ । पपतुः । पपुः । भारद्वाजनियमात् थलि वेट्—पपि-  
थ—पपाथ । पपथुः । पप । पपौ । पपिव । पपिम । क्रादिनियमादिट् । पाता । पा-  
स्यति । पिषतु । अपिषत् । पिषेत् । आशीर्लिङि 'एर्लिङि' 'इत्येत्वमभिप्रेत्याह—पेया-  
दिति । 'गातिस्था' इति सिचो लुगित्यभिप्रेत्याह—अपादिति । अपाताम् । अपुः । अपाः ।  
अपातम् । अपात । अपाम् । अपाव । अपाम । अपास्यत । घ्रा गन्धोपादाने । 'पाघ्रा-  
ध्मा' इति शिद्धिष्ये जिघ्रादेशः । तदाह—जिघ्रतीति । अनिडयम् । जघ्रौ । जघ्रतुः ।  
जघ्रः । भारद्वाजनियमात् थलि वेट्—जघ्रिथ । जघ्राथ । जघ्रथुः । जघ्र । जघ्रौ । ज-  
घ्रिव । जघ्रिम । क्रादिनियमादिट् । घ्राता । घ्रास्यति । जिघ्रतु । अजिघ्रत् । जिघ्रेत् ।  
आशीर्लिङि 'वाऽन्यस्य संयोगादेः' इत्येत्वविकल्पं मत्वा आह—घ्रायात्—घ्रेयादिति ।  
'विभाषा घ्राधेट्' इति सिचो वा लुक् । लुगभावपक्षे आदन्तस्वात्सगितौ । तदाह—  
अघ्रात् । अघ्रासीदिति । ध्माधातुरनिट् । 'पाघ्राध्मा' इति शिद्धिष्ये धमादेशः । तदा-  
ह—धमतीति । दध्मौ । दध्मतुः । दध्मुः । दध्मथ—दध्माथ । दध्मथुः । दध्म ।  
दध्मौ । दध्मिव । दध्मिम । ध्माता । ध्मास्यति । धमतु । अधमत् । धमेत् ।  
ध्मायात्—ध्मेयात् । अध्मासीत् । अध्मास्यत् । ध्माधातुः षोपदेशः कृतृदुस्वनि-  
र्देशः । शिद्धिष्ये 'पाघ्रा' इति तिष्ठादेशः । तदाह—तिष्ठतीति । तस्थौ । अधितष्ठावि-  
त्यत्र हृण्क्वगाभ्यां परस्वाभावेऽपि षत्वमाह—स्थादिष्विति । तस्थतुः । तस्थुः । त-  
स्थिथ—तस्थाथ । तस्थथुः । तस्थ । तस्थौ । तस्थिव । तस्थिम । स्थाता । अधि-  
ष्ठातेत्यत्र 'सात्पदाद्योः' इति षत्वनिषेधमाशङ्क्याह—उपसर्गादिति । षत्वमिति । स्था-  
स्यति । तिष्ठतु । अतिष्ठत् । तिष्ठेत् । आशीर्लिङि संयोगादिवेऽपि घुमास्थादेरन्य-  
त्वाऽभावादेत्वविकल्पो न, किन्तु 'एर्लिङि' इति नित्यमेव एत्वम् । तदाह—स्थेया-  
दिति । गातिस्था' इति सिचो लुक् । अस्थात् । अस्थास्यत् । म्ना अभ्यासे इति ।  
अयमप्यनिट् । 'पाघ्रा' इति शिद्धिष्ये मनादेशः । तदाह—मनतीति । मग्नौ । म-  
ग्मतुः । मग्नुः । मग्निथ—मग्नाथ । मग्नथुः । मग्न । मग्नौ । मग्निव । मग्नि-  
म । म्नाता । म्नास्यति । मनतु । अमनत् । मनेत् । म्नायात्—म्नेयात् ।  
अग्नासीत् । अग्नास्यत् । दाण् दाने इति । अयमप्यनिट् । 'पाघ्रा' इति शिद्धि-  
ष्ये यच्छादेशः । प्रणियच्छतीति । 'नेर्गद्' इति णत्वम् । ददौ । ददतुः । ददुः ।  
दद्विथ—ददाथ । ददथुः । दद । ददौ । ददिव । ददिम । दाता । दास्यति ।

२३७६ ऋतश्च संयोगादेर्गुणः ७। ४। १०॥ ऋदन्तस्य संयोगादेरङ्गस्य गुणः स्याल्लिटि । किदर्थमपीदं परत्वाण्यपि भवति । रपरत्वम् । उपधावृद्धिः । जह्वार । जह्वरतुः । जह्वरः । जह्वर्थ । हर्ता । 'ऋद्धनोः स्ये' (सू २३६६) हरिष्यति । २३८० गुणोऽतिसंयोगाद्योः ७। ४। २६॥ अर्तेः संयोगादेरुदन्तस्य च गुणः स्याद्यकि यादावार्धधातुके लिङि च । ह्यर्थात् । अर्द्धार्थात् । अर्द्धार्थम् । ९३२ स्त्व शब्दोपतापयोः । 'स्वरतिसृति—' (सू २२७९) इति वेट् । सस्वरिथ—सस्वर्य । वमयोस्तु—२३८१ अथुकः किति ७। २। ११॥ अत्र एकाच उगन्ताच्च पर-

यच्छतु । अयच्छत् । यच्छेत् । आशीर्लिङि 'एलिङि' इत्येवं मत्वा आह—देयादिति । 'गातिस्था' इति सिचो लुकं मत्वा आह—भदादिति । हृष्ट कौटिष्ये इति । अयमप्यनिट् । हरतोति । शपि गुणे रपरत्वम् । ऋतश्च । लिटोति । 'दयतेर्दिगि लिटि' इत्यतः तदनुवृत्तेरिति भावः । ननु तिसृत्सिचिभ्यु सार्वधातुकार्धधातुकयो रित्येव गुणे सिद्धे किमर्थमिदमित्यत आह—किदर्थमपीदमिति । अतुसादिकिदर्थं गलाद्यकिदर्थं चेत्यर्थः । ननु अस्य गुणस्य अतुसादिषु चरितार्थत्वात् णलि 'अचो ङिति, इति वृद्धिप्रसङ्गात्कथं णलि अयं गुण इत्यत आह—परत्वाण्यपि भवतीति । 'अचो ङिति' इति वृद्धयपेक्षया अस्य गुणस्य परत्वादिस्थर्थः । तर्हि 'जह्वार' इति कथमित्यत आह—उपधावृद्धिरिति । 'अत उपधाया' इत्यनेनेति शेषः । जह्वर्थेति । कादिनियमप्राप्तस्य इटः 'अचस्तास्वत्' इति ऋतो भारद्वाजस्य' इति च निषेधादिति भावः । जह्वरथुः । जह्वर । जह्वार-जह्वर । जह्वरिव । जह्वरिम । कादिनियमादिट् । ह्वरतु । अह्वरत् । ह्वरेत् । आशीर्लिङि हृष्ट यात् इति स्थिते किरवाद्गुणनिषेधे प्राप्ते—गुणोऽति । भौवादिकः जौहोत्यादिकश्च ऋधातुः अर्तोत्यनेन गृह्यते । लुका निद्वैशस्तु न विवक्षितः । अङ्गस्येधिक्वतम् । 'रीकृतः' इत्यतः ऋत इत्यनुवर्तते । तच्च अङ्गविशेषणं तदन्तविधिः ऋदन्तस्याङ्गस्येति लभ्यते । संयोगाद्योरित्यपि तद्विशेषणम् । 'अकृत्सार्वधातुकयोः' इत्यतः असार्वधातुकप्रहणमनुवर्तते । आर्द्धधातुक इति लभ्यते । 'रिडशयगिल्लुष्ट' इत्यतः यकि लिङोति च लभ्यते । 'अयच्छ यि किङिति' इत्यतः यीति सप्तम्यन्तमनुवर्तते । आर्द्धधातुक विशेषणत्वात्तदादिविधिः । तदाह—अर्तेरित्यादिना । तथा च हृष्ट यात् इति स्थिते गुणे रपरत्वे रूपमाह—ह्यर्थादिति । अर्द्धार्थादिति । सिचि वृद्धिः । रपरत्वम् । षत्वम् । अह्वरिष्यत् । स्त्व शब्दोपतापयोरिति । अयमप्यनिट् । स्वरति । लिटि तु कित्यपि गुणः । णलि तु कृते गुणे रपरत्वे उपधावृद्धिः । सस्वार । सस्वरतुः । सस्वरुः । थलि तु कादिनियमप्राप्तस्य इटः 'अचस्तास्वत्' इति 'ऋतो भारद्वाजस्य' इति च नित्यनिषेधे प्राप्ते आह—स्वरतिसृतीति वेडिति । सस्वरिथ—सस्वर्येति । सस्वरथुः । सस्वर । सस्वार—सस्वर । इत्यपि ज्ञेयम् । वमयोस्त्विति । कादिनियमास्त्विति लभ्यन्वयः । अत्र इपिनषेध शङ्कितुमाह—अथुकः किति । अत्र



योगिकितोरिष्ण स्यात् । परमपि स्वरत्यादिविकल्पं बाधित्वा पुरस्तात्प्रतिषेधका-  
ण्डारम्भसामर्थ्याद्नेनेन निषेधे प्राप्ते क्रादिनियमाञ्चित्यमिद् । सस्वरिव । सस्वरिम ।  
परत्वात् 'ऋद्धनोः स्ये' ( सू २३६६ ) इति नित्यमिद् । स्वरिष्यति । स्वर्यात् ।  
अस्वारीत् । अस्वारिष्टाम् । अस्वार्षीत् । अस्वार्ष्टीम् । ९३३ स्मृ चिन्तायाम् ।  
९३४ हृवृ संवरणे । ९३५ स्र गतौ । क्रादित्वाऽनेत् । ससर्थं । ससृव । रिड् ।

उक् चेति समाहारद्वन्द्वात् षष्ठी । उक् प्रत्याहारः । अङ्गस्येत्यधिकृत पञ्चम्या विपरि-  
णतम् उका विशोष्यते । तदन्तविधिः । 'एकाच उपदेशे' इत्यतः एकाच इत्यनुबुक्तं  
इगन्तेऽन्वेति । 'नेड्वशि कृति' इत्यतो नेडिति । क्कित्तीति सप्तमी षष्ठ्यर्थे । गृच कृच  
कौ तौ इतौ यथेति विग्रहः । गकारस्य चत्वेन निर्देशः तदाह—अत्रि एकाच इत्यादि-  
ना । गकारप्रश्लेषः किम् ? भूष्णुः । ग्लाजिस्थश्च ग्नुः इति चकाराद् भूधातोः ग्नुः ।  
तस्य गित्वादिट् न । कित्त्वे तु स्थास्तुरित्यत्र 'द्युमास्था' इति ईत् स्यात् । इण्  
स्यादित्यनन्तरं अनेन निषेधे प्राप्ते इत्यन्वयः । नन्विद्यं शङ्का न युज्यते । 'अथुकः  
क्किति' इति निषेधं बाधित्वा परत्वात् 'स्वरतिसूती'ति विकल्पस्य प्राप्तित्यत आह—  
परमपीत्यादि सामर्थ्यादित्यन्तम् । पुरस्तात्प्रतिषेधकाण्डारम्भसामर्थ्यात्परमपि स्वर-  
त्यादिविकल्पं बाधित्वा अनेन निषेधे प्राप्ते इत्यन्वयः । 'आर्द्धधातुकस्येडित्थ्यादि-  
विधिकाण्डाप्रारोव 'नेड्वशि कृति' इत्यादिप्रतिषेधकाण्डारम्भसामर्थ्यात् 'स्वरति'  
इति विकल्पोऽप्यनेन बाध्यते इत्यर्थः । परमपीत्यादिः प्राप्ते इत्यन्तः शङ्काग्रन्थः ।  
परिहृरति—क्रादिनियमान्तिन्यमिडिति । प्रकृत्याश्रयः प्रत्ययाश्रयो वा यावान् इतिनिषेधः  
स लिटि चेत् तर्हि क्रादिभ्य एवेत्युक्तत्वादिति भावः । लुटि-स्वरिता-स्वर्ता । लुटि  
स्ये 'स्वरति' इति विकल्पं निरस्यति—परत्वादिति । स्वरतु । अस्वरत् । स्वेत् । स्व-  
र्यादिति । आक्षीलिङि 'गुणोऽतिसंयोगाद्योः' इति गुणः । अस्वारादिति । 'स्वरति' इति  
इट्पक्षे वृद्धिरिति भावः । अस्वार्षीदिति । इडभावे 'सिचि वृद्धिः' इति 'वृद्धिरिति  
भावः । स्मृ चिन्तायामिति । अयमप्यनिट् । स्मरति । लिटि 'ऋदश्व' इति कित्यपि  
गुणः । णलि तु गुणे उपधावृद्धिः । सस्मार । सस्मरतुः । सस्मरुः । ऋदन्तत्वाद्गारद्वा-  
जमतेऽपि क्रादिनियमप्राप्तस्य इट् थलि नित्यनिषेधः । सस्मर्थं । सस्मरथुः । सस्मर ।  
सस्मार—सस्मर । सस्मरिव । सस्मरिम । स्मर्ता । लुटि स्ये 'ऋद्धनोः' इति इट्—  
स्मरिष्यति । स्मरतु । अस्मरत् । स्मेरेत् । आक्षीलिङि 'गुणोऽतिसंयोगाद्योः' इति गुणः—स्म-  
र्यात् । लुङि सिचि वृद्धौ रपरत्वम्—अस्मार्षीत् । अस्मारिष्यत् । हृवृ संवरणे इति ।  
अयमपि स्मृधातुवत् । स्र गताविति । ऋदन्तोऽयमनिट् । सरति । लिटि संयोगादि-  
त्वाऽभावात् 'ऋतश्चे'ति गुणो न । ससार । सस्रतुः । सस्रुः । क्रादित्वाऽनेदिति । सृधातोः  
क्रादिस्थत्वादिति भावः । ससर्थेति । क्रादित्वात्थल्यपि नित्यं निषेध इति भावः ।  
सस्रथुः । सस्र । ससार । ससर । सस्रव । सस्रम । इत्यपि ज्ञेयम् । सर्ता । लुटि

स्त्रियात् । असाधीत् । असाधीम् । २३८२ सर्तिशास्त्यर्तिभ्यश्च ३ । १ । ५६ ॥  
 एभ्यश्चल्लेरङ् स्यात्कर्तरि लुङि । इह लुप्तशपा शासिना साहचर्यात् सत्यर्ती जौहो-  
 त्यादिकावेव गृह्यते । तेन भ्वाद्योर्नाङ् । शीघ्रगतौ तु 'पाप्राध्मा' ( सू २३६० )  
 इति शिति धौरादेशः । धावति । १३६ ऋ गतिप्रापणयोः । ऋच्छति । २३८३  
 ऋच्छत्यताम् ७।४।११॥ तौदादिकस्य ऋच्छतेः ऋधातोः ऋतां च गुणः स्या-  
 ःल्लिटि । णलि प्राग्वदुपधावृद्धिः । आर । आरतुः । आरुः । २३८४ इडत्यर्ति-

'ऋद्धनोः' इति इट—सरिष्यति । सरतु । असरत् । सरेत् । आशीर्लिङि संयोगाद्विस्वा-  
 ऽभावात् 'गुणेऽर्ति' इति न गुणः । किन्तु 'रिङ् शयग्लिङ्ङु' इति रिङित्याह—रिङ्-  
 ति । स्त्रियादिति । रीङि प्रकृते रिङ्विधिसामर्थ्याच्च दीर्घ इति भावः । असाधीदिति ।  
 'सिचि वृद्धौ रपरत्वम् । अत्र च्लेरङमाशङ्कितुमाह—सर्ति । च्लि लुङीत्यनुवर्तते ।  
 'णिश्रिद्रुसुभ्यः' इत्यतः कर्तरि, चङिति । तदाह—एभ्य इति । ततश्च प्रकृते 'असाधी'-  
 दित्यत्र अङ् स्यादिति शङ्का सूचिता । तां परिहरति—इह लुप्तेत्यादिना । इह अङ्-  
 विधौ शास्तीत्यनेन लुप्तविकरणः शासिर्गृह्यते इति निर्विवादम्, तस्य विकर-  
 णान्तराभावात् । एवं च तस्साहचर्यात् सृधातुः ऋधातुश्च जौहोत्यादिकौ रङ्-  
 विकरणावेव गृह्येते इत्यर्थः, लुप्तविकरणत्वसाम्यादिति भावः । तेनेति । लुप्त-  
 विकरणयोरेव ग्रहणेन भ्वादिगणस्थयोः सृधातुः ऋधात्वोरङ् नेत्यर्थः । तदेवं सृ-  
 धातोर्गतिसामान्यवृत्तेरुक्तानि रूपाणि । यदि शीघ्रगतौ सृधातुः, तदा तस्य  
 विशेषमाह—शीघ्रगतौ त्विति । धौरादेश इति । धौशब्दस्य 'धौरि'ति प्रथमान्तम् ।  
 'धौ' इत्यौकारान्त आदेश इत्यर्थः । 'पाप्रा' इति सूत्रे सर्तीति शितपा निर्देशः ।  
 लुप्तविकरणनिर्देशस्तु अविवक्षित इति भावः । 'सर्तेर्वेगितायां गतौ धावादेशः' इतिवा-  
 र्तिकमभिप्रेत्येदम् । धावतीति । शपि सृधातोर्धौभावे भावादेशः । धावतु । अभावत् । धा-  
 वेत् । ऋ गतिप्रापणयोः । अनिट् । 'पाप्राध्मा' इति शिद्विषये ऋच्छादेशः । तदाह—ऋच्छ-  
 ताति । ननु ऋ अतुस् इति स्थिते द्वित्वे उरदत्वे रपरत्वे हलादिशेषे 'अत आदेः' इति  
 दीर्घे आ ऋ अतुस् इति स्थिते 'असंयोगात्' इति किस्वादुत्तरखण्डस्य गुणाऽभावे  
 यणं बाधित्वा परत्वादाद्गुणे आरतुरिति स्यादित्यतस्तत्र गुणविधानमाह—ऋच्छत्यृ-  
 ताम् । 'दयतेर्दिगि लिटि' इत्यतो लिटीति, 'ऋतश्च संयोगादेर्गुण' इत्यतो गुण इति  
 चानुवर्तते । ऋच्छति ऋ ऋत् एषां द्वन्द्वद्रहुवचनम् । बहुवचनादेव ऋकारप्रश्लेषो  
 गम्यते । प्रश्लिष्टेन च ऋकारेण ऋधातुरेव गृह्यते । ऋवर्णान्तधातुग्रहणे 'ऋतश्च  
 संयोगादेर्गुणः' इत्यस्य वैयर्थ्यात् । 'ऋच्छ गतीन्द्रियप्रलयमूर्तिभावेषु' इति तौदा-  
 दिकस्य 'ऋच्छती'ति शितपा निर्देशः । भौवादिकस्य धातोस्तु ऋग्रहणेनैव सिद्धेः ।  
 तदाह—तौदादिकस्य ऋच्छतेरित्यादिना । किदर्थमपीदं सूत्रं परत्वादकित्यपि भवति ।  
 णलि प्राग्वदिति । 'हृच् कौटिस्थे' इत्यत्र उक्त्या रीत्या कित्सु चरितार्थोऽप्ययं गुणः

व्ययतीनाम् ७।२।६६ ॥ अद् ऋ व्येञ् एभ्यस्थलो नित्यमिदं स्यात् । आरिथ । अर्ता । अरिष्यति । अर्यात् । अर्षीत् । आर्षाम् । ९३७ गृ ९३८ घृ सेचने । गरति । जगर । जगर्थ । जग्रिव । रिङ् । ग्रियात् । अगार्षीत् । ९३९ धृ हृच्छने । ९४० स्रु गतौ । सुस्रोथ । सुस्रुव । स्रूयात् । 'णिश्रि—' ( स २३१२ ) इति

'अचो ङिति' इति वृद्धयपेक्षया परस्वात् णस्यपि भवति । ततो रपरस्वे उपधावृद्धि-  
रित्यर्थः । अरेति । ऋधातोर्लिटि तिपो णलि द्वित्वे उरदात्वे हलादिशेषे 'अत आदेः'  
इति दीर्घे उत्तरखण्डस्य वृद्धौ रपरस्वे सवर्णदीर्घ इति भावः । आरतुरिति । पूर्ववत्  
द्वित्वाद्वा औ ऋ अतुसिति स्थिते किश्वाद्गुणनिषेधे प्राप्ते 'ऋच्छ्रुत्वाम्' इति गुणे  
रपरस्वे सवर्णदीर्घ इति भावः । आरुहित्यप्येवम् । थलि तु क्रादिनियमप्राप्तस्य इटः  
'अचस्तास्वत्' इति ऋदन्तस्वात् भारद्वाजमतेऽपि निषेधे प्राप्ते आह—इत्यति ।  
पञ्चम्यर्थे षष्ठी । 'अचस्तास्वत्' इत्यतः थलीत्यनुवर्तते । 'विभाषा सृजिदृशोः' इति  
पूर्वसूत्राद्विभाषाग्रहणमस्वरितस्वान्नानुवर्तते । तदाह—अद् ऋ इत्यादिना । आर्द्धधातु-  
कस्येडित्यनुवृत्तौ पुनरिङ्ग्रहणं तु 'न वृद्धयश्चतुर्भ्यः' इत्यतो नेत्यनुवृत्तिनिवृत्तये  
इत्याहुः । आरिथेति । आरथुः । आरुः । आर । आरिव । आरिम । क्रादिनियमादिट् ।  
अरिष्यतीति । 'ऋद्धनोः' इति इट् । ऋच्छ्रुत् । आच्छ्रुत् । अर्यादिति । 'गुणोऽर्ति' इति  
गुणे रपरस्वमिति भावः । आर्षीदिति । सिचि वृद्धिः । 'सतिशास्यतिभ्यश्च' इति अङ्  
तु न, तत्र भौवादिकस्य ऋधातोर्न ग्रहणमित्यनुपदमेवोक्तेरिति भावः । आरिष्यत् ।  
'ऋद्धनोः स्ये' इति इट् । गृ घृ सेचने । अनिटौ । गरतीति । जगर । असंयोगादिस्वात्  
'ऋतश्च' इति गुणो न । जग्रतुः । जग्रुः । क्रादिनियमेन इटि प्राप्ते 'अचस्तास्व'दिति  
नेट् । ऋदन्तस्वाङ्गारद्वाजमतेऽपि नेट् । तदाह—जगर्थेति । जग्रथुः । जग्र । जगार-  
जगर । जग्रिवेति । क्रादिनियमादिट् । जग्रिम । गता । गरिष्यति । 'ऋद्धनोः' इति  
इट् । गरतु । अगरत् । गरेत् । रिङ्गिति । आशीर्लिङि असंयोगादिस्वात् 'गुणोऽर्ति'  
इति गुणाभावे 'रिङ् शयगिळङ्ङु' इति रिङित्यर्थः । ग्रियादिति । रीङि प्रकृते रिङ्वि-  
धेर्न दीर्घः । अगार्षीदिति । सिचि वृद्धौ रपरस्वम् । अगार्षाम् । अगरिष्यत् । 'ऋद्धनोः'  
इति इट् । घृधातोस्तु भौवादिकस्य घृतं घर्मः घृणा इत्यत्रैव प्रयोगः, नान्यत्रेति  
'तृज्वक्शोष्ठुः' इति सूत्रे भाष्ये स्पष्टम् । धृ हृच्छने इति । हृच्छ्रुत् । कुटिलीभवनम् ।  
ध्वरति । दध्वार । 'ऋतश्च' इति गुणः । दध्वरतुः । दध्वरुः । थलि 'अचस्तास्वत्' इति  
क्रादिनियमप्राप्त इट् न । ऋदन्तस्वाच्च भारद्वाजमतेऽपि नेट् । दध्वर्थ । दध्वरथुः । द-  
ध्वर । दध्वार—दध्वर । दध्वरिव । दध्वरिम । क्रादिनियमादिट् । ध्वर्ता । 'ऋद्धनोः' इति  
इट्—ध्वरिष्यति । ध्वरतु । अध्वरत् । ध्वरेत् । आशीर्लिङि 'गुणोऽर्ति' इति गुणः ।  
ध्वर्यात् । अध्वर्षीत् । अध्वरिष्यत् । स्रु गतौ । अनिट् । स्रवति । सुस्राव । अतुसादौ  
किश्वात् गुणाभावे उवङ् । सुस्रुवतुः । सुस्रुवुः । क्रादिस्वान्नेट् । तदाह—सुस्रोथेति ।

चड् । लघूपधगुणादन्तरङ्गत्वादुवड् । असुस्रुवत् । ४४१ शु प्रसवैश्वर्ययोः । प्रस-  
वोऽभ्यनुज्ञानम् । सुषोथ-सुषविथ । सुषुविव । सोता । २३८५ स्तुसुधूञ्भ्यः  
परस्मैपदेषु ७ । २ । ७२ ॥ एभ्यः सिच इट् स्यात्परस्मैपदेषु । असावीत् । पूर्वो-  
त्तराभ्या जिङ्ग्या साहचर्यात्सुनोतेरेव ग्रहणमिति पक्षे असौषीत् । १४२ शु  
श्रवणे । २३८६ श्रुवः श्रु च ३।१।७४॥ श्रुवः श्रु इत्यादेशः स्यात् श्नुप्रत्ययश्च  
शब्दविषये । शपोऽपवादः । श्नोर्ङित्त्वाद्वातोर्गुणो न । शृणोति । शृणुतः । २३८७  
हुश्नुवोः सार्वधातुकै ६ । ४ । ८७ ॥ जुहोतेः श्नुप्रत्ययान्तस्थानेकाचोऽङ्गस्य चा-

सुस्रुवथुः सुस्रुव । सुस्राव—सुस्रव । सुस्रुवेति । क्रादित्वान्नेट् । सुस्रुमेत्यपि ज्ञेयम् ।  
ज्ञोता । सोष्यति । स्रवतु । अस्रवत् । स्रवेत् । सूयादिति । 'अकृत्सार्वधातुकयोः' इति  
दीर्घ इति भावः । लुङि विशेषमाह—णिश्रीति चङिति । 'चङि' इति द्वित्वमित्यपि  
द्रष्टव्यम् । ननु असुस्रु अ त् इति स्थिते रेफादुत्तरस्य उकारस्य 'सार्वधातुकाङ्गधातु-  
कयो'रिति गुणस्य चङनिमित्तकस्य ङित्त्वान्निषेधेऽपि उवङपेक्षया परत्वात् तिपं नि-  
मित्तीकृत्य रेफादुत्तरस्य लघूपधगुणः स्यादित्यत आह—लघुपधगुणादन्तरङ्गत्वादुवङि-  
ति । बहिर्भूततिबपेक्षत्वाल्लघूपधगुणः बहिरङ्गः । अन्तर्गतचङपेक्षत्वादुवङन्तरङ्गः ।  
अतः उवङेव भवति । परादन्तरङ्गस्य बलवत्त्वादिति भावः । असुस्रुवदिति । अस्रो-  
ष्यत् । पु प्रसवेति । अत्र प्रसवशब्दस्य गर्भमोचनपरत्वभ्रमं वारयति—प्रसवो-  
ऽभ्यनुज्ञानमिति । 'ओं प्रणयेति ब्रह्मा प्रसूति' इत्यादौ तथा दर्शनादिति भावः ।  
षोपदेशोऽयम् । ऋपि उवङं बाधित्वा परत्वासार्वधातुकयोरिति गुणः । सवति ।  
सुषाव । अनुसादौ कित्वाद्गुणाऽभावे उवङ् । सुषुवतुः । सुषुवुः । भारद्वा-  
जनियमात्थलि । वेट् । तदाह—सुपविथ-सुषोथेति । अकिस्वाद् गुण इति भावः । सुषु-  
वथुः । सुषुव । सुषाव—सुपव । वमयोस्तु क्रादिनियमान्नित्यमिद् तदाह—सुपुवि-  
वेति । कित्वाद्गुणाभावे उवङ् । सोतेति । सोष्यति । सवतु । असवत् । सवेत् ।  
स्यात् । लुङि असौषीदिति प्राप्ते—स्तुसुधूञ्भ्यः । 'इडस्यर्ति' इत्यतः इडित्यनुव-  
र्तते । 'अङ्गैः सिचि' इत्यतः सिचीत्यनुवृत्तं षष्ठ्या विपरिणम्यते । तदाह—प्रयः  
सिच इति । असावीदिति । सिचि वृद्धौ 'इट ईटि' इति सिञ्जोपः । पूर्वोत्तराभ्यामिति ।  
स्तुञ्जुञ्भ्यामित्यर्थः । सुनोतेरिति । शुञ् अभिषवे इति श्नुविकरणस्येत्यर्थः । असौषी-  
दिति । इडभावे सिचि वृद्धिः इति भावः । असोष्यत् । शु श्रवणे इति । उदन्तोऽयम-  
निट् । श्रुवः श्रु च । 'शृ' इति लुसप्रथमाकम् । चकारेण 'स्वादिभ्यः श्नुः' इति सूत्र-  
स्यः श्नुः समुच्चयते । तदाह—श्रुवः श्रु इत्यादेशः स्यात् श्नुप्रत्ययश्चेति । शपोऽपवाद  
इति । अनेन शब्दविषये कर्त्रर्थसार्वधातुक एवास्य प्रवृत्तिः सूचिता । श्नोर्ङित्वादिति ।  
'सार्वधातुकमपि'दित्यनेनेति भावः । शृणोतीति । तिपमाश्रित्य श्नोर्गुणः । तसादीनां  
ङित्वात् श्नोर्न गुणः । तदाह—शृणुत इति । शृणु अन्तीति स्थिते अन्तेः ङित्वात्

संयोगपूर्वोवर्णस्य यणस्यादजादौ सार्वधातुके । उवञोऽपवादः । शृण्वन्ति । शृणो-  
मि । शृण्वः—शृणुवः । शृण्मः—शृणुमः । शुश्रीथ । शुश्रुव । शृणु । शृण्वानि ।  
शृणुयात् । श्रूयात् । अश्रीषीत् । ९४३ ध्रु स्थैर्ये । ध्रवति । अयं कुटादौ गत्यर्थो-  
ऽपि । ९४४ दु ९४५ हु गतौ । दुदोथ—दुदविथ । दुदुविव । दुद्रीथ । दुदुव ।

श्नोर्गुणनिषेधे सति उवङि प्राप्ते—हुश्नुवोः । श्नोः प्रत्ययत्वात्तदन्तग्रहणम् । 'इणो  
यण्' इत्यतः यण् इत्यनुवर्तते, 'अषि श्नु' इत्यतः अचीति । तस्य सार्वधातुकविशे-  
षणत्वात्तदादिविधिः । 'परनेकाचः' इति सूत्रं परितिवर्जमनुवर्तते । ओः सुपि' इत्य-  
तः ओरिति च षष्ठ्यन्तम् । तदाह—जुहोतेरित्यादिना । असंयोगपूर्वस्येति तु उकार-  
स्य विशेषणं न तु श्नुविशेषणम् । तेन आप्नुवन्तीत्यत्र यण् न । हुश्नुवोः किम् ?  
योजयति । अत्र युधातोर्यङ्लुकि 'अदभ्यस्ता'दिति श्लोरादेशे योयु अति इति स्थिते  
अनेकाजङ्गावयवस्य असंयोगपूर्वस्य ङकारस्य यण् न भवति । अत्र भाष्ये 'बहुलं  
छन्दसि' इत्यनुवृत्तौ 'यङोऽचि च' इति विहितस्य यङ्लुकः छान्दसत्वात् 'छन्दस्यु-  
भयथा' इत्याङ्गधातुकरवाश्रयणादेव योजयतीत्यत्र यणभावसिद्धेः हुश्नुग्रहणं भाषा-  
यामपि क्वचित् यङ्लुकं ज्ञापयतीत्युक्तम् । तथा च भाषायामपि अनेकाचः असंयोग-  
पूर्वकोकारान्ताद्योजयतीत्यादौ यङ्लुक्सिद्धेः तत्र यणभावार्थं हुश्नुग्रहणमिति फल-  
ति । ज्ञापकस्य सामान्यापेक्षत्वादुदाहृतोवर्णान्तादन्यत्रापि क्वचिद्यङ्लुक् सिध्यति ।  
एतदेवाभिप्रेत्य भाष्ये—'हुश्नुग्रहणं ज्ञापयति—भाषायामपि यङ्लुक् भवति' इत्यु-  
क्त्वा, 'किमेतस्य ज्ञापने प्रयोजनं, बेभिदीति चेच्छिद्दीति इत्येतत्सिद्धं भवति' इत्यु-  
क्तम् । अत्र मिदिच्छिद्योरेव ग्रहणादुदाहृतोकारान्तादन्यत्र भवन् यङ्लुक् आभ्या-  
मेव भवति, न स्वयन्नेत्याहुः । मिदिच्छिद्योर्ग्रहणं प्रदर्शनमात्रमित्यन्ये । शृण्वन्तीति ।  
शृणुयः । शृणुथ । इत्यपि ज्ञेयम् । 'लोपश्चास्यान्यतरस्यां ष्वोः' इत्यभिप्रेत्याह—शृण्व  
इत्यादि । शुश्राव । शुश्रुवतुः । शुश्रुवुः । थलि वमयोश्च क्रादित्वान्नित्यमिग्निषेधः ।  
तदाह—शुश्रीथ । शुश्रुवेति । शुश्रुम । इत्यपि ज्ञेयम् । श्रोता । श्रोष्यति । शृणोतु—शृणु-  
तात् । शृणुताम् । शृण्वन्तु । 'उतश्च प्रत्ययादसंयोगपूर्वात्' इति हेल्कं मत्वा आह—  
शृण्विति । शृणुतात् । शृणुतम् । शृणुत । शृण्वानीति । आटः पिप्वेन डित्वाऽभावाद्गुण  
इति भावः । ध्रु स्थैर्ये इति । अनिट् । ध्रवति । दुध्राव । दुध्रुवतुः । दुध्रुवुः । भारद्वाज-  
नियमात्थलि वेद् । दुध्रुविथ—दुध्रीथ । दुध्रुवथुः । दुध्रुव । दुध्राव—दुध्रव । दुध्रुविव ।  
दुध्रुविम । क्रादिनियमादिट् । ध्रोता । ध्रोष्यति । ध्रवतु । अध्रवत् । ध्रवेत् । ध्रूयात् ।  
अश्रीषीत् । अध्रोष्यत् । दु हु गतावीति । अनिटौ । द्रवति । द्रवति । दुदाव । दुदुवतुः ।  
दुदुवुः । दुद्राव । दुदुवतुः । दुदुवुः । अस्य भारद्वाजनियमात्थलिवेडित्याह—दुदोथ दुद-  
विथेति । दुदुवथुः । दुदुव । दुदाव—दुदव । वमयोः क्रादिनियमादिडित्याह—दुदुविवेति ।  
द्वितीयस्य क्रादित्वात्थलि नित्यं नेट् । तदाह—दुद्रोथेति । दुदुवथुः । दुदुव । दुद्राव—

‘गिञ्चि—’ ( सू २३१२ ) इति चङ् । अदुद्रुवत् । ९४६ जि ९४७ ञि अभिभवे । अभिभवो न्यूनीकरणं न्यूनीभवनं च । आद्ये सकर्मकः । शत्रून् जयति । द्वितीये त्वकर्मकः । अध्ययनात्पराजयते । अध्येतुं ग्लायतीत्यर्थः । ‘विपराभ्यां जेः’ ( सू २६८५ ) इति तङ् । ‘पराजेरसोढः’ ( सू ५८९ ) इत्यपादानत्वम् ।

अथ ङीञन्ता ङितः । ९४८ षिङ् ईषद्धसने । स्मयते । सिष्मिये । सिष्मि-  
यिद्वे—सिष्मियिध्वे । ९४९ गुङ् अव्यक्ते शब्दे । गवते । जुगुवे । ९५० गाङ्  
गतौ । गाते । गाते । गाते । इट् एत्वे कृते वृद्धिः । गौ । लङ् इटि—अगौ ।

दुद्रव । वमयोः क्रादिश्वान्नेट् । तदाह—दुद्रवेति । द्रोता । द्रोता । दोष्यति । द्रो-  
ष्यति । द्रवतु । द्रवतु । अद्रवत् । अद्रवत् । दवेत् । द्रवेत् । दूयात् । द्रूयात् । अदौ-  
षीत् । चङिति । द्रुधातोरिति भावः । अदुद्रुवदिति । चङीति द्वित्वम् । ङित्वाद्गुण-  
निषेधे उवङिति भावः । अद्रोष्यत् । अद्रोष्यत् । जि ञि अभिभवे इति । अनिट् ।  
न्यूनीकरणमिति । नीचीकरणमित्यर्थः । न्यूनीभवनमिति । क्षीणबलीभवनमित्यर्थः ।  
शत्रून् जयतीति । नीचीकरोतीत्यर्थः । ननु जिधातोः परस्मैपदित्वात् पराजय इति  
कथमात्मनेपदमित्यत आह—विपराभ्यामिति । ननु पराजयस्य अध्ययनेन संरलेष-  
विश्लेषयोरभावात् कथं पराजयं प्रत्यध्ययनस्याऽपादानत्वमित्यत आह—पराजेरिति ।  
जयति । लिटि ‘सन्लिटोर्जे’ इति कुत्वम् । जिगाय । जिगयतुः । जिग्युः । भारद्वा-  
जनियमात्थलि वेट् । जिगयिथ—जिगेथ । जिग्यथुः । जिग्य । जिगाय—जिगय ।  
वमयोः क्रादिनियमादिट् । जिगियव । जिगियम । जेता । जेष्यति । जयतु ।  
अजयत् । जयेत् । जीयात् । अजैषीत् । अजैष्टाम् । अजैषुः । अजैषीः । अजैष्टम् । अजैष्ट  
अजैषम् । अजैष्व । अजैष्म । अजेप्यत् । इति धेडादयोऽजन्ताः परस्मैपदिनः ।

अथ ङीञन्ता ङित इति । ‘ङीङ् विहायसा गतौ’ इत्ये तःपर्यन्ताः ङित्वादात्मने-  
पदिन इत्यर्थः । ‘षिङ् ईषद्धसने’ । षोपदेशोऽयम् । स्मयते इति । ‘धात्वादे’रिति  
षस्य सः । सिष्मिये इति । किरवाद्गुणाभावे इयङ् । आदेशसकारत्वाद्दुत्तरखण्डे सस्य  
षः । सिष्मियाते । सिष्मियिरे । क्रादिनियमादिट् । सिष्मियिषे । सिष्मियाथे । ‘वि-  
भाषेटः’ इति मत्वा आह—सिष्मियिद्वे । सिष्मियिध्वे इति । स्मेता । स्मेष्यते । स्मय-  
ताम् । अस्मयत । स्मयेत । स्मेषीष्ट । अस्मेष्ट । अस्मेष्यत । गुङ्धातुरनिट् । गुणः  
ओकारः, अवादेश इति विशेषः । गाङ्धातुरनिट् । गाते इति । लट्स्तादेशे शपि सवर्ण  
दीर्घे टैरेत्वमिति भावः । आतामि तथैव रूपमाह—गाते इति । गा अ आतामिति  
स्थिते परत्वात् सवर्णदीर्घे अतः परस्य दीर्घाऽकारस्याऽभावात् ‘आतो ङितः’ इति  
इञ् न भवति । ज्ञावपि तथैव रूपमाह—गाते इति । शपा सह आकारस्य सवर्णदीर्घ  
‘आत्मनेपदेष्वनतः’ इति सस्य अदादेशे टैरेत्वमिति भावः । गासे । गाथे । गाध्वे । लट्

गेते । गेयाताम् । गेरन् । गासीष्ट । 'गाङ्कुटादिभ्यः—' ( सू २४६१ ) इति सूत्रे  
इडादेशस्यैव गाङो प्रहणं, न त्वस्य । तेनाङित्त्वात् 'घुमास्था—'(सू २४६२) इतीत्स्वं  
न । अगास्त । आदादिकोऽयमिति हरदत्तादयः । फले तु न भेदः । ९५१कुङ् ९५२  
घुङ् ९५३ उङ् ९५४ ङुङ् शब्दे । अन्ये तु उङ् कुङ् खुङ् गुङ् घुङ् डुङ् इत्याहुः ।  
कवते । चुकुवे । घवते । अ्रवते । ऊवे । 'वाणादाङ्ग वलीयः' ( प ५६ )

उत्तमपुरुषैकवचने विशेषमाह—इट इति । गा अ इ इति स्थिते सवर्णदीर्घे सति इट  
पुस्वे कृते 'वृद्धिरेचि' इति वृद्धौ 'गै' इति रूपमित्यर्थः । गावहे । गामहे । लिटि अजा-  
दौ आह्लोपः । जगे । जगाते । जगिरे । क्रादिनियमादिट् । जगिषे । जगाथे । ज-  
गिष्वे । जगे । जगिवहे । जगिमहे । गाता । गास्यते । गाताम् । गाताम् । गाताम् ।  
गास्व । गाथाम् । गाध्वम् । गै । गावहै । गामहै । अगात । अगाताम् । अगात ।  
अगाथाः । अगाथाम् । अगाध्वम् । ळ इटीति । अगा अ इ इति स्थिते टिदादे-  
शात्वाऽभावे सवर्णदीर्घे आद्गुणे 'अगे' इति रूपमित्यर्थः । अगावहि । अगामहि ।  
गेतेति । लिङ्स्तादेशे षपि गा अ त इति स्थिते सवर्णदीर्घे स्त्रीयुटि सलोपे यलोपे  
आद्गुण इति भावः । गेयातामिति । गा अ आतामिति स्थिते सवर्णदीर्घे स्त्रीयुटि स-  
लोपे आद्गुण इति भावः । गेरन्निति । झस्य रन्भावे गा अ रन् इति स्थिते सवर्णदीर्घे  
स्त्रीयुटि सलोपे यलोपे आद्गुण इति भावः । गेथाः । गेयाथाम् । गेध्वम् । गेय । गे-  
वहि । गेमहि । आशीर्लिङि आह—गासीष्टेति । गासीयास्ताम् । गासीरन् । गासी-  
ष्ठाः । गासीयास्थाम् । गासीध्वम् । गासीय । गासीवहि । गासीमहि । ननु गासी-  
ष्टेत्यादौ 'गाङ्कुटादिभ्योऽङ्गिण्डित्' इति ङिण्डिन्नप्रत्ययस्य ङित्त्वविधानेन स्त्रीयु-  
डागमविशिष्टप्रत्ययस्य ङित्त्वात् 'घुमास्थागापाजहातिसां हलि' इति हलादौ ङित्ति  
विहितमीत्वं स्यादित्यत आह—गाङ्कुटादिभ्य इति सूत्रे इति । 'इङ्' इत्यनुवृत्तौ 'गाङ्  
लिटि' इति विहितस्य गाङादेशस्यैव गाङ्कुटादिसूत्रे प्रहणं, न त्वस्य गाधातो-  
रित्यर्थः । एतच्च 'गाङ् लिटि' इति सूत्रे भाष्ये स्पष्टम् । तेनेति । गाङ्कुटादिसूत्रे  
प्रकृतस्य गाधातोरप्रहणेनेत्यर्थः । लुङ्ग्याह—अगास्तेति । अगासाताम् । अगासत ।  
अगास्थाः । अगासाथाम् । अगाध्वम् । अगासि । अगास्वहि । अगास्महि । अगा-  
स्यत । आदादिकोऽयमिति । ततरच 'अदिप्रभृतिभ्यः षपः' इति षपो लुगिति भावः ।  
फले तु न भेद इति । षपो लुकि सति, गाते इत्याद्येव रूपम् । तस्मिन्नसत्यपि गा  
अ ते इत्यादौ सवर्णदीर्घे सति तदेव रूपमिति न रूपभेद इत्यर्थः । कुङ् घुङ् उङ्  
ङुङ् शब्दे इति । चत्वारोऽपि ङितः । आद्यद्वितीयचतुर्थाः कवर्गप्रथमचतुर्थपञ्चमाद्याः ।  
तृतीयस्तु केवल उवर्णः । अन्ये ङिति । आद्यः केवलोवर्णो ङित् । इतरे तु पञ्च क्रमेण  
कवर्गाद्याः । तत्र कुङ्धातोर्दुदाहरति—कवते इति । लिटि अजादौ किस्वाद्गुणाभावे  
उवङ् । तदाह—चुकुवे इति । चुकुवाते । चुकुवारे । क्रादिनियमादिट् । चुकुविषे ।

इत्युवङ् । ततः सवर्णदीर्घः । श्रोता । श्रोष्यते । श्रोषीष्ट । श्रोष्ट । ङ्वते । जुङ्वे ।  
 षोता । १५५ च्युङ् १५६ ज्युङ् १५७ प्रुङ् १५८ प्लुङ् गतौ । क्लुङ् इत्येके ।  
 १५९ रुङ् गतिरेषणयोः । रेषणं हिंसा । रुरुवे । रवितसे । १६० धृङ् अवध्वंसने ।  
 धरते । दध्रे । १६१ मेङ् प्रणिदाने । प्रणिदानं विनिमयः प्रत्यर्पणं च । प्रणिमयते ।  
 'नेर्गद्-' ( सू २२८५ ) इति णत्वम् । तत्र घुप्रकृतिमाङ्गिति पठित्वा ङितो माप्र-  
 कृतेरपि प्रहणस्येष्टत्वात् । १६२ देङ् रक्षणे । दयते । २३२८ दयतेर्दिङि सिटि  
 ७।४।६॥ दिग्यादेशेन द्वित्वबाधनमिष्यते इति वृत्तिः । दिरये । २३२९ स्थाध्वो-

चुकुवाथे । चुकुविध्वे । चुकुवे । चुकुविवहे । चुकुविमहे । कोता । कोष्यते । कवताम् ।  
 अकवत । कवेत । कोषीष्ट । अकोष्ट । अकोष्यत । एवं खवते इत्यादि । उङ्धातोराह-  
 अवते इति । ङ्वे इति । उ उ ए इति स्थिते द्वितीयस्य उवङ्ङि कृते सवर्ण-  
 दीर्घे इति भावः । ननु उवङ्ङः बहिर्भूतप्रत्ययापेक्षया बहिरङ्गत्वाद्दन्तरङ्गे सवर्णदीर्घे कृते  
 ऊ ए इति स्थिते उवङ्ङि उवे इत्येवोचितमित्यत आह—वाणांदििति । ऊवाते । ऊवरे ।  
 क्वादिनियमादिट् । ऊविषे । ऊवाथे । ऊविध्वे । ऊवे । ऊविवहे । ऊविमहे । ओता । ओ-  
 ष्यते इति । आवत । अवेत । ओषीष्ट । औष्ट । औष्यत । इत्यपि ज्ञेयम् । ङुङ्धातो-  
 र्ङिति ङ्वते इति रूपमुक्तम् । सम्प्रति ङिति रूपमाह—ङुङ्वे इति । 'कुहोरुचुः' इति  
 ङकारस्य स्थानिनः सुर्भवन् स्थानसाभ्यस्य पञ्चस्वभावादाभ्यन्तरप्रथमत्साम्यस्य  
 पञ्चस्वप्थविशिष्टत्वाद्वप्राणानुनासिक्यसाम्यात् अकारः । प्रथमवृत्तीयौ तु न भवतः,  
 आनुनासिक्याभावात् । ष्युङादयोऽप्युवर्णान्ता अनिटः कुङ्धातुवत् ज्ञेयाः । रुङ्  
 गतीति । सेट्कोऽथम् । 'ऊटदन्तैर्न्यौतिरुचणु' इत्यनिट्सु पर्युदासात् । तदाह—रवितसे  
 इति । घृङ्धातुरनिट् । दध्रे इति । किंत्वाद्गुणनिषेधे ऋकारस्य यण् । दध्राते । दध्रिरे ।  
 कादिनियमादिट् । दध्रिषे । दध्राथे । दध्रिध्वे । दध्रे । दध्रिवहे । दध्रिमहे । धर्ता ।  
 ङुटि स्ये 'ऋद्धनोः' इति इटि धरिष्यते । धरताम् । अधरत । धरेत । आशीङ्ङिङि  
 सीयुटि 'उश्च' इति किंत्वाच्च गुणः । घृषीष्ट । 'ह्रस्वादङ्गात्' इति सिचो लुक् । अघृत ।  
 अघृषाताम् । अघृषत । अधरिष्यत । मेङ् प्रणिदाने । णत्वमिति । प्रणिदानशब्दे, 'प्रणि-  
 मयते' इत्यत्र च 'नेर्गद्' इति णत्वमित्यर्थः । ननु 'प्रणिमयते' इत्यत्र णत्वमिदं न  
 सम्भवति, शिद्धिषये आस्वाऽभावेन, मारूपाऽभावात् । तथा प्रणिमानशब्देऽपि णत्वं  
 न सम्भवति, तत्र मेङ्ः कृतास्वस्य लाक्षणिकमारूपत्वात् । 'गामादाग्रहणेष्वविशेषः'  
 इत्याश्रित्य मेङ्कोऽपि कृतास्वस्य णत्वविधौ ग्रहणे तु मीनातिमिनोर्योरास्वे, प्रनि-  
 माता । प्रनिमास्यति । इत्यत्रापि नेर्णत्वापत्तिरित्यत आह—तत्रेति । तत्र 'नेर्गद्'  
 इति णत्वविधौ । घुमेत्यस्य स्थाने, 'घुप्रकृतिमाङ्गिति पठित्वा तत्र प्रकृतिशब्दस्य  
 घुमाङ्प्रकृतिपरत्वमाश्रित्य घौ, माङ्धातौ, घुमाङ्प्रकृतौ च परतः इति पर्यवसानमा-



रिञ्च १।२।१७॥ अनयोरिदादेशः स्यात् सिञ्च क्त्स्व्यात् तङि । अदित । अदिथाः । अदिषि । ९६३ श्यैङ् गतौ । श्यायते । शश्ये । ९६४ प्यैङ् वृद्धौ । प्यायते । पप्ये । प्याता । ९६५ त्रैङ् पालने । त्रायते । तत्रे । ९६६ पूङ् पवने । पवते । पुपुवे । पविता । ९६७ मूङ् बन्धने । मधते । ९६८ डीङ् विहायसा गतौ । डयते ।

श्रित्य माप्रकृतेर्ङितो मेङ्धातोः कृतास्वस्यापि ग्रहणस्य भाष्यकृता अभ्युपगतत्वादि-  
त्यर्थः । एवञ्च 'प्रणिमयते' इत्यत्र नाऽभ्यासिः, मेङ्ः कृतास्वमाप्रकृतित्वे सति छि-  
त्वात् । नापि मीनातिमिनोत्पोराच्चे प्रनिमाता प्रनिमास्यतीत्यत्र अतिभ्यासिः,  
मारूपस्य छित्वाऽभावादिति भावः । एतच्च घुसंज्ञासूत्रे भाष्ये स्थितम् । ममे ।  
ममाते । ममिरे । क्रादिनियमादिट् । ममिषे । ममाथे । ममिध्वे । ममे । ममिवहे ।  
ममिमहे । माता । मास्यते । मयताम् । अमयत । मयेत । मासीष्ट । अमास्त । अ-  
मास्यत । देङ्धातुर्मेङ्वत् । दयतेदिगि । 'दिगी'ति लुप्तप्रथमाकम् । देङ्धातोः दिगि  
इत्यादेशः स्याच्छ्रिटीत्यर्थः । ननु लिट् पृशादौ दिग्यादेशे कृते द्वित्वे सति दिदिग्ये  
इत्यादि स्यादित्यत आह—दिग्यादेशेनेति । एतच्च भाष्ये स्पष्टम् । वृत्तिरिति । भाष्य-  
स्याभ्युपलक्षणम् । क्रादिनियमादिट् । दिग्यिषे । दिग्याथे । दिग्यिध्वे । दिग्ये । दिग्यि-  
वहे । दिग्यिमहे । दाता । दास्यते । दयताम् । अदयत । दयेत । दासीष्ट । लुङ्  
सिचि अदास् त इति स्थिते—त्याञ्चोरिच्च । 'असंयोगालिट्' इत्यतः किदिति 'हन-  
स्सिच' इत्यतः सिजिति चानुवर्तते । तदाह—अनयोरित्यादिना । परस्मैपदेषु नेदं प्रव-  
र्तते, तत्र 'गातिस्था' इति सिचो लुका लुप्तत्वात् । अत एव 'लिङ्सिचौ' इति सूत्रा-  
दात्मनेपदेष्विति नानुवर्तितम् , व्यावर्त्याऽभावात् । अदितेति । इत्वे कृते 'ह्रस्वाद्-  
ज्ञात्' इति सिचो लुक् । त इत्यस्य छित्वादिकारस्य न गुणः । आतामादौ तु इत्वे  
कृतेऽपि सिचो न लुक्, झलि परत एव लुग्विधेः । सिचः कित्वादिकारस्य न गुणः ।  
अदिषाताम् । अदिषत । अदिथाः । अदिषाथाम् । अदिह्वम् । अदिषीति । अदि-  
ष्वहि । अदिष्महि । अदास्यत, इत्यपि ज्ञयम् । श्यैङ् गतौ । श्यायते इति । शपि आ-  
यादेशः । शिद्धिषयत्वादात्वं नेति भावः । शश्ये इति । पशि आत्वे आतो लोपः ।  
शश्याते । शशियरे । क्रादिनियमादिट् । शशियषे । शशयाथे । शशियध्वे । शश्ये ।  
शशियवहे । शशियमहे । शयाता । शयास्यते । शयायताम् । अशयायत । शयायेत ।  
शयासीष्ट । अशयास्त । अशयास्यत । प्यैङ्धातुरपि श्यैङ्वत् । त्रैङ्प्येवम् । पूङ् पवने  
इति । सेट् ऊद्भूतानामनिट्सु पर्युदासात् । पवते इति । शपि गुणः अवादेशः । पुपुवे  
इति । क्त्स्वाद्गुणाऽभावे ऽवङ् । पुपुवाते । पुपुविरे । पुपुविषे । पुपुवाथे । पुपुविध्वे ।  
पुपुवे । पुपुविवहे । पुपुविमहे । पविता । पविष्यते । पवताम् । अपवत । पवत । पवि-  
षीष्ट । अपविष्ट । अपविष्यत । मूङ्धातुरप्येवम् । डीङ् विहायसा गताविति । आकाशेन  
गमने इत्यर्थः । सेडयम् , अनिट्सु डीङ्ः पर्युदासात् । डयते इति । शपि ईकारस्य गुणे

डिड्ये । डयिता । ९६९ तृ प्लवनतरणयोः । २३६० ऋत इद्भातोः ७ ।  
 १।१००॥ ऋदन्तस्य धातोरङ्गस्य इत्स्यात् । 'इत्वोत्वाभ्यां गुणवृद्धी विप्रतिषेधेन'  
 ( वा ४३७३ ) तरति । 'ऋच्छत्यृपाम्' (सू २३८३) इति गुणः । 'तृफल्—' (सू  
 ४३०१) इत्येत्त्वम् । तेरतुः । तेरुः । २३६१ वृतो वा ७।२।३॥ वृड्वृञ्भ्यामृद-  
 न्ताच्चेटो दीर्घो वा स्यान्न तु लिटि । तरिता-तरीता । अलिटि इति किम् ? तेरिथ्ये ।  
 'हलि च' (सू ३५४) इति दीर्घः । तीर्यात् । २३६२ सिचि च परस्मैपदेषु ७ ।  
 २।४०॥ अत्र वृत इटो दीर्घो न । अतारिष्टाम् ।

अयादेश इति भावः । डिड्ये इति । किंवाद्गुणाऽभावे ईकारस्य यणिति भावः ।  
 डिड्याते । डिड्यारे । डिड्येषे । डिड्याथे । डिड्यध्वे । डिड्ये । डिड्यवहे । डिड्य-  
 महे । डयिता । डयिष्यते । डयताम् । अडयत । डयेत । डयिषीष्ट । डयिषीयास्ताम् ।  
 डयिषीरन् । डयिषीष्ठाः । डयिषीयास्थाम् । डयिषीध्वम्—डयिषीध्वम् । डयिषीय ।  
 डयिषीवहि । डयिषीमहि । अडयिष्ट । अडयिष्यत । इति स्मिडादयो ङीङन्ता डि-  
 तः । तृधातुः सेट् परस्मैपदी । अनिट्सु ऋदन्तपर्युदासासेट् । ऋत इद्भातोः । 'ऋत'  
 इति धातोर्विशेषणम् । तदन्तविधिः । अङ्गस्येत्यधिकृतम् । तदाह—ऋदन्तस्येति ।  
 धातोः किम् । मातृगाम् । तथा च तरति, पिपति । ततार, पपार । इत्यादौ ऋका-  
 रस्य ऋपि तिपि णलि च परे गुणवृद्धी बाधित्वा अन्तरङ्गत्वात् इत्त्वम् उत्वं च स्या-  
 दिति शङ्का प्राप्ता । तां परिहर्तुमाह—इत्वोत्वाभ्यामिति । ल्यब्लोपे पञ्चमीद्विवचनम् ।  
 'ऋत इद्भातोः' इति इत्वं 'उदोष्ठ्यपूर्वस्य' इति उत्त्वमन्तरङ्गमपि बाधित्वा गुण-  
 वृद्धी विप्रतिषेधसूत्रेण परत्वात् स्यातामिति भावः । तरतीति । णलि ततार । अनु-  
 सादौ किंवाद्गुणनिषेधमाशङ्क्याह—ऋच्छत्यृतामिति । ततर् अनुस् इति स्थिते अ-  
 कारस्य गुणशब्देन भावितत्वात् 'न शसददवादिगुणानाम्' इति निषेधमाशङ्क्याह—  
 तृफलेति । तेरतुः । तेरुः इति । तेरिथ । तेरथुः । तेर । ततार-ततर । तेरिव । तेरिम । वृतोवा ।  
 वृ ऋत् इत्यनयोः समाहारद्वन्द्व्वात्पञ्चम्येकवचनम् । वृ इति वृड्वृञ्ओर्ग्रहणम् । आर्ष-  
 धातुकस्येत्' इत्यत इडित्यनुवृत्त्य षष्ठ्या विपरिणम्यते । 'ग्रहोऽलिटि दीर्घः' इत्यतः  
 अलिटि दीर्घ इत्यनुवर्तते । तदाह—वृड्वृञ्भ्यामित्यादि । तरिता तरीतेति । इटो दीर्घ-  
 विकल्पः । गुणे रपरस्वम् । तरिष्यति । तरतु । अतरत् । तरेत् । हलि चेति । आशी-  
 लिङि किंवाहकारस्य गुणनिषेधे, इत्वे, रपरत्वे 'हलि च' इति दीर्घे, तीर्यात् इति  
 रूपमित्यर्थः । अतारीत् । अतारिष्टाम् । इत्यादौ 'वृतो वा' इति दीर्घे प्राप्ते—सिचि  
 च । अत्रेति । अपरस्मैपदपरके सिचि वृड्वृञ्भ्याम् ऋदन्ताच्च परस्य इटो दीर्घो  
 नेत्यर्थः । 'न लिङि' इत्यतो नेत्यनुवर्तते । अतारिष्टामिति । अतारिषुः । अतारिषम् ।  
 अतारिष्व । अतारिष्म । अतरिष्यत् ।

अथाष्टावनुदात्तेतः । ९७० गुप गोपने । ९७१ तिज निशाने । ९७२ मान पूजायाम् । ९७३ बध बन्धने । २३६३ गुप्तिसिञ्जिकद्वयः सन् ३।१।५॥ २३६४ मान्बधदानशान्भ्यो दीर्घश्चाभ्यासस्य ३।१।६॥ सूत्रद्वयोक्तेभ्यः सन्त्यात् , मानादीनामभ्यासस्येकारस्य दीर्घश्च । 'गुपेर्निन्दायाम्' ( वा १६८७ ) 'तिजेः क्षमायाम्' ( वा १६८८ ) 'कितेर्व्याधिप्रतीकारे' ( १६८९ ) निग्रहे अप्रनयने नाशने संशये च । 'मानेर्जिज्ञासायाम्' ( वा १६९२ ) 'बधेक्षित्तविकारे' ( वा १६९३ ) 'दानेर्ार्जवे' ( वा १६९४ ) 'शानेर्निशाने' ( वा १६९५ ) 'सनाद्यन्ताः' ( सू २३०४ ) इति धातुत्वम् । २३६५ सन्यङ्गोः ६।१।६॥ सन्नन्तस्य यङन्तस्य च प्रथमैकाचो द्वे स्तोऽजादेस्तु द्वितीयस्य । अभ्यासकार्यम् । गुपिप्रभृतयः किञ्चिज्जा निन्दार्थका एवानुदात्तेतः । दानशानौ तु स्वरितेतौ । एते नित्यं सन्नन्ताः । अर्थान्तरेषु त्वननुबन्धकाः चुरादयः ।

गुप गोपने इति । गोपनं रक्षणम् । तिज निशाने इति । निशानं तीक्ष्णीकरणम् । मान पूजायाम् । बध बन्धने इति । एते चत्वारोऽनुदात्तेत इति स्थितिः । गुप्तिसिञ्जिकद्वयः । मान्बध । गुप्तिञ्जी इह पठितौ । 'कित निवासे' इत्यनुपदमेव परस्मैपदिषु पठिष्यते । एभ्यश्चिभ्यो धातुभ्यः सन्प्रत्ययः स्यादिति प्रथमसूत्रार्थः । मानधातुर्वधधातुश्च इह पठितौ । दान खण्डने, शान तेजने इत्यनुपदमेव स्वरितेस्तु पठिष्येते । एभ्यश्चतुर्भ्यः सन् स्यादिति द्वितीयसूत्रे प्रथमखण्डस्यार्थः । 'आभ्यासस्ये'ति ष्छेदः । अभ्यासस्य विकारः आभ्यासः । स च 'सन्यतः' इति इत्वमेव, नतु ह्रस्वः, इति 'गुणो यङ्लुकोः' इति सूत्रे भाष्ये स्पष्टम् । ततश्च मान्बधदानशानामभ्यासावयवस्य इकारस्य सन्-सन्नियोगशिष्टो दीर्घश्च स्यादिति द्वितीयसूत्रे द्वितीयखण्डस्यार्थः, इत्यभिप्रेत्य सूत्रद्वयस्य फलितमर्थमाह—सूत्रद्वयेति । अथ उक्तसनोः वृत्तिकृदाद्युपनिबद्धान् अर्थविशेषानाह—गुपेर्निन्दायामित्यादिना शानेर्निशाने इत्यन्तेन । अत्र गोपनाद्यर्थकानां निन्दादौ वृत्तिस्त्वर्थनिर्देशस्योपलक्षणत्वाद्बोध्या । जिज्ञासाशब्देन जिज्ञासाप्रयोज्यो विचारो लक्ष्यते । मानेर्विचारे इत्येव वृत्तिकृत् । सन्नन्तस्य धातुकार्यप्राप्त्यर्थमाह—सनाद्यन्ता इति । सन्यङ्गोः । अवयवषष्ठ्येषा । प्रत्ययत्वात्तदन्तग्रहणम् । 'एकाचो द्वे प्रथमस्य' इति 'अजादेर्द्वितीयस्य' इति चाधिकृतम् । तदाह—सन्नन्तस्येत्यादिना । 'सनि यङि च परे' इति तु न व्याख्येयम्, तथा सति प्रतिपूर्वादिणः सनि अटधातोर्थङि च प्रती-विषति, अटाटथतेः इत्यत्र प्रत्ययसहितस्य द्वित्वाऽनापत्तेः । अभ्यासकार्यमिति । हलादिशेषादिकमित्यर्थः । गुपिप्रभृतय इति । कितधातुभिन्नाः गुप्तिजमानवधाश्चत्वारः 'गुपेर्निन्दायाम्'मित्यादिनिबद्धनिन्दार्थका एव अनुदात्तेतः सन्भाज इत्यर्थः । कितधातुस्तु परस्मैपदिषु पठिष्यमाणत्वाद्दात्तेदेव सन् व्याधिप्रतीकारादिषु पञ्चस्वेवा-र्थेषु सन्भागिति भावः । दानशानौ त्विति । 'दान खण्डने' 'शान तेजने' इति धातु स्व-

अनुबन्धस्य केवलेऽचरितार्थत्वात्सन्नन्तात्तद्ध् । धातोरित्यविहितत्वात्सोनोऽत्र नार्ध-  
धातुकत्वम् । तेनेङ्गुणौ न । जुगुप्सते । जुगुप्साचक्रे । तितिक्षते । मीमांसते ।  
भग्भावः । चर्त्वम् । वीभत्सते । ९७४ रभ राभस्ये । आरभते । आरेभे । रब्धा ।

रितेतावेव सन्तौ आर्जवे निशाने चाऽर्थे सन्भाजावित्यर्थः, तयोरनुपदमेव स्वरितेऽसु  
पाठादिति भावः । एते नित्य सन्नन्ता इति । एते गुप्तिजादयः सप्त धातवः 'गुपेर्निन्दा-  
या'मित्यादिनिबद्धेष्वर्थेषु नित्यं सन्नन्ताः । निन्दाद्यर्थकत्वे सन्नं विना एषां प्रयोगो  
नास्तीत्यर्थः । अर्थान्तरेषु त्विति । निन्दादिभ्योऽन्येषु धातुपाठनिर्दिष्टेषु तदन्येषु चा-  
र्थेषु अनुदात्तानुबन्धरहिताः सन्तश्चौरादिका एव भवन्ति, न तु भौवादिका इत्यर्थः ।  
चुरादिव्येतेषामनुदात्तानुबन्धकत्वे अनुबन्धकरणस्य केवलेऽवचरितार्थतया ष्यन्ताद्-  
कर्तृगोऽपि फले तद्ध् स्यादिति भावः । नन्वेवं सति भ्वादिगणे गुपादेरनुदात्तानुबन्ध-  
करणं व्यर्थम्, उक्तरीत्या गोपनाद्यर्थकानामेषामनुबन्धरहितचौरादिकत्वनि यमेन,  
निन्दाद्यर्थेषु सन्नन्तनियमेन च ततोऽन्यत्र प्रयोगाभावादित्यत आह—अनुबन्धस्येति ।  
गुपादिषु केवलेऽवनुबन्धनिर्देशस्य निष्फलतया अनुबन्धनिर्देशस्य सन्नन्तार्थत्वं वि-  
ज्ञायत इति कृत्वा सन्नन्तात्तद्धित्यर्थः । नचैवमपि भ्वादिगणे एषां गोपनाद्यर्थनि-  
र्देशो व्यर्थ एवेति वाच्यम्, भ्वादौ तदर्थनिर्देशस्य अपाणिनीयत्वादिति भावः । तद्दु-  
क्तं भाष्ये—'गुपादिष्वनुबन्धकरणसामर्थ्यात्सन्नन्तादात्मनेपदम्' इति । अत्र सन्न-  
न्तादात्मनेपदमित्युक्त्या केवलानामेषां शब्दिकरणानां नास्ति प्रयोग इति सूचि-  
तम् । तथा चुरादिव्येतेषामनुदात्तानुबन्धराहित्यमित्यपि सूचितम् । अन्यथा अनुब-  
न्धकरणस्य केवलेऽवचरितार्थत्वात् सन्नन्तादिव ष्यन्तादपि अकर्तृगे फले आत्मने-  
पदार्थत्वापातात्सन्नन्तादात्मनेपदमित्युक्तिरसङ्गता स्यादित्यन्यत्र विस्तरः । धातोरि-  
तीति । 'आर्द्धधातुकं शेषः' इत्यत्र धातोर्विहितः प्रत्यय इतिविहितविशेषग्राश्रयणात्  
सनश्चास्य धात्वधिकारविहितत्वाऽभावान्नार्द्धधातुकत्वमित्यर्थः । तेनेति । सन आर्ध-  
धातुकत्वाभावेनेत्यर्थः । जुगुप्सते इति । निन्दतीत्यर्थः । गुपेः सनि अनार्द्धधातुकत्वा-  
दिङ्गुणयोरभावे 'सन्यडोः' इति द्वित्वे हलादिशेषे अभ्यासलुप्तमिति भावः । जुगु-  
प्साचक्रे इति । 'कास्प्रत्ययादित्याम् । जुगुप्सिता । जुगुप्सिष्यते । जुगुप्सताम् ।  
अजुगुप्सत । जुगुप्सेत । जुगुप्सिषीष्ट । अजुगुप्सिष्ट । अजुगुप्सिष्यत । तितिक्षते इति ।  
तीचणीकरोतीत्यर्थः । तिजेः सनि द्वित्वादि । जस्य कुत्वेन गः, तस्य चर्त्वेन कः,  
सस्य षत्वमिति विशेषः । मीमांसते इति । विचारयतीत्यर्थः । मान्धातोः सनि द्वित्वे  
हलादिशेषे अभ्यासह्रस्वे 'सन्यतः' इति ह्रस्वे मान्बध्देश्यभ्यासदीर्घे, 'नश्चेत्यनुस्वारे,  
मीमांसधातोर्लडादिति भावः । बध्धातोः सनि विशेषमाह—भग्भाव इति । बकार-  
स्य भकार इत्यर्थः । चर्त्वमिति । धस्य तकार इत्यर्थः । तथा च 'भत्से'ति सन्नन्तं  
सम्पन्नम् । वीभत्सते इति । भष्वचर्त्वरोरसिद्धत्वात् बध् इत्यस्य द्वित्वे हलादिशेषे

रप्स्यते । ९७५ डुलभष् प्रातौ । लभते । ९७६ ष्वञ्ज परिष्वङ्गे । २३६६ दंशस-  
 ञ्जस्वजां शपि ६।४।२५। २३६७ रञ्जेश्च ६ । ४ । २६ ॥ एषां शपि नलोपः ।  
 स्वजते । परिष्वजते । 'अन्थिग्रन्थिदम्भिस्वजीनां लिटः कित्वं वा' इति व्याकरणा-  
 न्तरम् । देभतुः । सस्वजे । इति भाष्योदाहरणादेकदेशानुमत्या इहाप्याश्रीयते ।  
 'सदेः परस्य लिटि' (सू २३६१) इति सूत्रे 'स्वञ्जेरुपसंख्यानम्' (वा ४९६८) अतो-  
 ऽभ्यासात्परस्य षत्वं न । परिषस्वजे । परिषस्वञ्जे । सस्वजिषे—सस्वजिषे । स्व-  
 ङ्क्ता । स्वङ्क्ष्यते । स्वजेत । स्वङ्क्षीष्ट । अस्वङ्क्त । प्रत्यष्वङ्क्त । 'प्राक्सितात्'  
 'सन्त्यतः' इति इत्वे 'मान्वध' इति दीर्घे बीभत्सधातोर्लडादीति भावः । तदेवं गुपा-  
 दिषु ससप्तु सञ्जन्तेषु अत्र क्रमे धातुपाठे निबद्धाश्चत्वार उदाहृताः । कितमानशान-  
 धातवस्तु अनुपदमेव धातुपाठक्रमे पठिष्यमाणास्तत्र तत्रोदाहरिष्यते । रभ रामस्ये  
 इति । अनिडयम् । रामस्यं शीघ्रीभावः । आङ्पूर्वकस्तु प्रारम्भार्थकः । तदाह—आर-  
 भते इति । रब्धेति । 'झषस्तथो'रिति धत्वम्, भस्य जश्त्वम् । रप्स्यत इति । रभताम् ।  
 अरभत । रभेत । रप्सीष्ट । अरब्ध । अरप्स्यत । डु लभषिति । डुरित् षकारश्च । 'डिव-  
 तः कित्रः' 'विद्धिदादिभ्योऽङ्' इति प्रयोजनम् । अनिट् रभधातुवद्रूपाणि । ष्वञ्ज प-  
 रिष्वङ्गे इति । षोपदेशोऽयमनिट् । दशसञ्ज । रञ्जेश्च । व्याख्यासौकर्याय सूत्रद्वयमुपा-  
 त्तम् । नलोप इति । नकारस्य लोप इत्यर्थः, 'शनाञ्जलोपः' इत्यतः तदनुवृत्तेरिति  
 भावः । परिष्वजते इति । 'परिनिविभ्यः' इति षत्वमिति भावः । संयोगात्परत्वारिलटः  
 कित्त्वे अप्राप्ते आह—अन्थीति । व्याकरणान्तरमिदं पाणिनीयेरपि ग्राह्यमित्याह—देभतु-  
 रिति । 'अत एकहत्वमध्ये' इति सूत्रभाष्ये 'देभतुः' इत्युदाहृतम् । 'सदेः परस्य लिटि'  
 इति सूत्रभाष्ये सस्वजे इत्युदाहृतम् । ततश्च एकदेशानुमत्या अन्थिग्रन्थीत्यादिवा-  
 क्यं कृत्स्नं व्याकरणान्तरस्थं भाष्यानुमतमिति विज्ञायत इत्यर्थः । सदेरिति । 'सदेः  
 परस्य लिटि' इति षत्वनिषेधसूत्रे स्वञ्जेरपि ग्रहणमित्यर्थः । ततश्च स्वदिस्वञ्जोत्तर-  
 खण्डस्य सस्य षत्वं न स्यादिति लब्धम् । तदाह—अतोऽभ्यासात् परस्येति । परिषस्वजे  
 परिषस्वञ्जे इति । 'परस्ये'त्युक्तेरुत्तरखण्डस्यैव षत्वनिषेधः, न त्वभ्यासस्य । कित्त्वपच्चे  
 नलोपः । सस्वजाते—सस्वजाते । सस्वञ्जिरे—सस्वजिरे । क्रादिनियमाद्विडि-  
 स्याह—सस्वजिषे सस्वजिषे इति । सस्वजाथे—सस्वजाथे । सस्वञ्जिध्वे—सस्वजिध्वे ।  
 सस्वञ्जे—सस्वजे । सस्वञ्जिवहे—सस्वजिवहे । सस्वञ्जिमहे—सस्वजिमहे । स्वङ्क्तेति ।  
 स्वञ्त् ता इति स्थिते जकारस्य कुत्वेन गकारे सति श्चुत्सम्पन्नजकारस्य निवृत्तौ  
 नकारस्याऽनुस्वारे तस्य परसवर्णेन ङकारे गकारस्य चत्वं रूपम् । एवमग्रेऽपि ।  
 स्वजेतेति । 'दंशसञ्ज' इति शपि नलोप इति भावः । स्वङ्क्षीष्ट । अस्वङ्क्तेति । लुङि  
 अस्वञ्ज् स त इति स्थिते 'झलो झलि' इति सिञ्जलोपे कुत्वादि पूर्ववदिति भावः ।

(सू २२७६) इति षत्वम् । परिनिविभ्यस्तु 'सिवादीनां वा-' वा (सू २३५६) इति विकल्पः । एतदर्थमेव 'उपसर्गात्सुनोति-' (सू २२७०) इत्येव सिद्धे स्तुस्वञ्ज्योः 'परिनिवि-' (सू २२७५) इत्यत्र पुनरुपादानम् । पर्यण्वङ्क्त-पर्यस्वङ्क्त । ९७७ हृद् पुरीषोत्सर्गे । हृदते । जहृदे । हत्ता । हत्स्यते । हृदेत । हत्सीष्ट । अहत्त ।

अथ परस्मैपदिनः । ९७८ जिष्विदा अव्यक्ते शब्दे । ९७९ स्कन्दिर् गति-शोषणयोः । चस्कन्दिथ-चस्कन्थ । स्कन्ता । स्कन्त्स्यति । नलोपः—स्कयात् । इरित्त्वाद्ङ्वा-अस्कदत्-अस्कान्त्सीत् । अस्कान्ताम् । अस्कान्त्सुः । २३६८ वेः

ननु 'प्रत्यष्वङ्क्' इत्यत्र अटा व्यवधानादुपसर्गस्थादिणः परत्वाऽभावात् कथम् 'उपसर्गात्सुनोति' इति षत्वमित्यत आह—वाक् सितादिति । परिनिविभ्यस्त्विति । 'परस्य स्वञ्जेः' इति शेषः । ननु परिनिविभ्यः परस्यापि स्वञ्जेः 'परिनिविभ्यः सेवसितसयसिबुसहसुटस्तुस्वञ्जाम्' इति नित्यमेव षत्वमुचितम्, 'प्राक्सिताद्-ङ्व्यवायेऽपि' इत्यटा व्यवधानेऽपि तस्य प्रवृत्तेः । 'उपसर्गात्सुनोति' इत्यादिसूत्रे स्वञ्जः पठितत्वेन स्वञ्जेः 'प्राक्सितात्' इति सूत्रविषयत्वादित्यत आह—एतदर्थ-मेवेत्यादि । परिनिवि-इति । नित्यषत्वविधौ स्वञ्जिरप्युपात्तः । ततः 'उपसर्गात्सुनोति' इत्येव तस्य षत्वे सिद्धे पुनरुपादानं 'सिवादीनां वाङ्व्यवायेऽपि' इत्युत्तरसूत्रे षत्वविकल्पविधौ अनुवृत्त्यर्थमेव सम्पद्यते । परिनिविभ्यः परस्य स्वञ्जेः । 'सिवादीनां वा' इति षत्वविकल्पार्थं पूर्वसूत्रे 'परिनिविभ्यः सेव' इत्यत्र स्वञ्जिग्रहणमिति पर्यवस्यतीत्यर्थः । हृद् पुरीषोत्सर्गे । अनिडयम् । क्रादिनियमादिट् । जहृदिषे । जहृदिध्वे । जहृदिवहे । जहृदिमहे । इत्तेति लुटि तासि दस्य चत्वंम् । अहृत्तेति । 'झलो झलि' इति सिञ्जलोपः । गुपादयोऽष्टावनुदात्तेतो गताः ।

अथ परस्मैपदिन इति । 'कित निवासे' इत्यन्ता इति शेषः । जिष्विदेति । जिः आकाश्च इत् । सेट् । स्वेदति । सिष्वेद । सिष्विदतुः । सिष्विहुः । सिष्वेद्विथ । सिष्विदथुः । सिष्विद । सिष्वेद । सिष्विदिव । सिष्विदिम । स्वेदिता । स्वेद्विष्यति । स्वेदतु । अस्वेदत् । स्वेदेत् । स्विघात् । अस्वेदीत् । अस्वेद्विष्यत् । स्कन्दिरिति । अनिट् । भारद्वाजनियमाथलि वेडित्याह—चस्कन्दिथ चस्कन्थेति । अनिट्पक्षे चस्कन्द् थ इति स्थिते 'खरि च' इति दकारस्य तकारः । चस्कन्दिव । चस्कन्दिम । स्कन्तेति । लुटि तासि चत्वेन दस्य तः । स्कन्त्स्यतीति । स्ये दस्य चत्वंम् । स्कन्दतु । अस्कन्दत् । स्कन्देत् । आशीर्लिङि विशेषमाह—नलोप इति । इरः समुदायस्य ह्रस्वेन धातोरनि-दिवादाशीर्लिङि नकारस्य लोप इत्यर्थः । अस्कददिति । लुङि अङि सति डिवाच्चालोप इति भावः । अङ्भावे आह—अस्कान्त्सीदिति । अनेकहृदव्यवधानेऽपि हलन्तलक्षण-बृद्धिः प्रवर्तत इति निरूपितमञ्जुधातौ । अतोऽत्र बृद्धौ दस्य चत्वेन तः । अस्कान्ता-

स्कन्देरनिष्ठायाम् ८३।७३॥ षत्वं वा स्यात् । कृत्येवेदम् , अनिष्ठायाम् इति पर्युदासात् । विष्कन्ता-विस्कन्ता । निष्ठार्यां तु विस्कन्नः । २३६६ परेश्च ८३।७४॥ अस्मात्परस्य स्कन्देः सस्य षो वा । योगविभागाद् अनिष्ठायाम् इति न सम्बध्यते । परिष्कन्दति-परिस्कन्दति । परिस्कन्नः-परिष्कणः । षत्वपक्षे णत्वम् । न च पदद्वयाश्रयतया बहिरङ्गत्वात्त्वस्यासिद्धत्वम् । 'धातूपसर्गयोः कार्यमन्तरङ्गम्' इत्यभ्युपगमात् । 'पूर्वं धातुरुपसर्गेण युज्यते ततः साधनेन' इति भाष्यम् । 'पूर्वं साधनेन' इति मतान्तरे तु न णत्वम् । ९८० यभ मैथुने । येभिय-यभब्ध । यब्धा ।

मिति । हलन्तलक्षणबुद्धौ 'झलो झल्लि' इति सिङ्गलोपे दस्य चर्त्वम् । अस्कान्तुरिति । उसि सिचि बुद्धौ दस्य चर्त्वम् । अस्कान्तसीः । अस्कान्तम् । अस्कान्त । अस्कान्तसम् । अस्कान्तस्व । अस्कान्तम् । अस्कान्तस्यत् । वे स्कन्दे । शेषपुरणेन सूत्रं, व्याचष्टे-षाव वा स्यादिति । 'अपदान्तस्य मूर्धन्यः' इत्यधिकारात् 'सिवादीनां वा' इत्यतो वेत्यनुवृत्तेश्चेति भावः । वेः परस्य स्कन्देः सस्य षो वा स्यात् अनिष्ठार्यां परत इति फलितम् । ननु विस्कन्दतीत्यादौ कुतो न षत्वविकल्प, इत्यत आह—कृत्येवेदमिति । पर्युदासस्य 'अब्राह्मणमानये'त्यादाविव सजातीयपेक्षत्वादिति भावः । विष्कन्ता-विस्कन्तेति । तृचि रूपे । अषोपदेशत्वाद्प्राप्ते विभाषेयम् । परेश्च । ननु, 'विपरिभ्यां स्कन्देरनिष्ठायामित्येव सिद्धे सूत्रभेदो व्यर्थ इत्यत आह—योगेति । षत्वपक्षे इति । परिष्कन्द् त इति स्थिते 'अनिदितामि'ति नलोपे 'रदाभ्याम्' इति निष्ठातकारस्य, तत्पूर्वदकारस्य च नत्वे सस्याऽनेन षत्वपक्षे प्रथमनकारस्य रेफापेक्षया भिन्नपदस्थानेऽपि षात् परत्वात् णत्वे द्वितीयनकारस्य ष्टुवेन णत्वे 'परिष्कणः' इति रूपमित्यर्थः । ननु दकारस्थानिकनकारस्य षकारनिमित्तकं णत्वमन्तरङ्गम्, निमित्तनिमित्तिनोरेकपदस्थत्वात् । षत्वं तु परि इत्युपसर्गात्मकपदान्तरस्थमिर्णं निमित्तीकृत्य प्रवर्तमानं बहिरङ्गम् । ततश्च णत्वे कर्तव्ये बहिरङ्गस्य षत्वस्याऽसिद्धत्वात् षात्परत्वाभावात् कथं, णत्वमित्याशङ्क्य निराकरोति—न चेति । पदद्वयाश्रयतया बहिरङ्गस्य षत्वस्याऽसिद्धत्वं यत्प्रसक्तं तन्न शङ्कयमित्यन्वयः । कुत इत्यत आह—धातूपसर्गयोरिति । पूर्वं धातुरिति । पूर्वं धातुरुपसर्गेण सह युज्यते । सन्ध्यादिकार्यं लभते । पश्चात् धातूपसर्गकार्यप्रवृत्त्यनन्तरं साधनेन युज्यते । साधनशब्दः कारकवाची । इह तु तद्वाचकः प्रत्ययो लच्यते । प्रत्ययेनेति यावत् । इद् च 'सम्प्रसारणाच्च' इत्यादिसूत्रभाष्ये स्पष्टम् । तदाह—भाष्यमिति । मतान्तरे त्विति । 'पूर्वं धातुः साधनेन युज्यते, पश्चादुपसर्गेण' इति पक्षे तु षत्वस्य बहिरङ्गतया असिद्धत्वाच्च णत्वमित्यर्थः । यभधातुरनिट् । यभिति । ययाभ । येभतुः । थलि तु भारद्वाजनियमादिट्पक्षे पित्वेनाऽकित्वेऽपि 'थलि च सेटि' इत्येत्त्वाभ्यासलोपं मत्वा आह—येभियेति । ययब्धेति । थलि इवभावपक्षे पित्वेनाऽकिस्वादेत्त्वाभ्यासलोपाऽभावे ययभ् थ इति स्थिते 'झष'

यप्स्यति । अयाप्सीत् । ९८१ गम प्रहृत्वे शब्दे च । नेमिथ-ननन्थ । नन्ता । अनंसीत् । अनंसिष्टाम् । ९८२ गम्तु ९८३ सृप्लृ गतौ । २४०० इषुगमियमां छुः ७।३।७७। एषां छः स्याच्छिति परे । गच्छति । जगाम । जगमतुः । जग्मुः । जगमिथ-जगन्थ । गन्ता । २४०१ गमेरिट् परस्मैपदेषु ७ । २ । ५८ ॥ गमेः परस्य सकारादेरिट् स्यात् । गमिष्यति । लुदित्त्वादङ् । 'अनङि' इति पर्युदासाच्चोपधालोपः । अगमत् । सर्पति । ससर्प । २४०२ अनुदात्तस्य चर्दुपधस्यान्य-

स्तथोः' इति थस्य ध्रुवे भस्य जश्त्वेन बकार इति भावः । येभथुः । येभ । ययाभ-ययभ । क्रादिनियमादिद् । येभिव । येभिम । यभ्येति । लुटि तासि तकारस्य 'झष-स्तथोः' इति ध्रुवम् । भकारस्य जश्त्वेन बकार इति भावः । यप्स्यतीति । स्ये भस्य चर्त्वेन पः । यभनु । अथभत् । यभेत् । यभ्यात् । अयाप्सीदिति । हलन्तलक्षणा वृद्धि-रिति भावः । अयप्स्यत् । गम प्रहृत्वे इति । अनिडयं णोपदेशश्च । केचिदिमं धातुमु-दितं पठन्ति । तत्तु प्रामादिकम् । तथा सति 'उदितो वा' इति क्त्वायामिड्विक-ल्पस्य 'यस्य विभाषा' इति निष्ठायामिड्विकल्पस्य चापत्तेः । नमति । ननाम । नेमतुः । नेमुः । थलि तु भारद्वाजनियमादिट्पक्षे पित्त्वेनाऽकिट्त्वेऽपि 'थलि च सेटि' इत्येत्वाभ्यासलोपं मत्वा आह—नेमिथ ननन्थेति । इडभावपक्षे पित्त्वेन अकिट्वादे-त्वाभ्यासलोपाभावे रूपम् । नेमथुः । नेम । ननाम—ननम । नेमिव । नेमिम । क्रादिनियमादिट् । नन्तेति । मस्थानुस्वारपरसवर्णौ । नंस्यति । नमतु । अनमत् । नमेत् । नभ्यात् । अनंसीदिति । 'यमरम' इति सगिति भावः । अनंस्यत् । गग्ल सृप्लृ गताविति । अनिटौ । सुपिरषोपदेशः । इषुगमि । शितीति । 'ष्ठिवृक्कुमुचमाम्' इत्यतः तदनुवृत्तेरिति भावः । उदिन्निर्देशात्तौदादिकस्य इषेर्ग्रहणम् । अत्राऽचीत्यनुवर्त्य अजादौ शितीत्याश्रित्य इष्यति, इष्णाति इत्यत्र छत्वं नेति भाष्ये स्थितम् । एवं चात्र सूत्रे तुदादौ च उद्विष्ठाः अनार्थ इति शब्देन्दुशेखरे स्थितम् । गच्छतीति । शपि मकारस्य छकारः । जगमतुरिति । गमहन्' इत्युपधालोपः । एवं जग्मुः । भारद्वा-जनियमात्थलि वेट् । तदाह—जगमिथ जगन्थेति । जगमथुः । जगम । जगाम—जगम । जगिमव । जगिमम । क्रादिनियमादिट् । गमेरिट् । गमेरिति पञ्चमी । 'येऽसिचि' इत्यतः से इत्यनुवृत्तेन आर्द्धधातुकस्येत्थनुवृत्तं विशेष्यते । तदादिविधिः । तदाह—गमेः परस्येत्यादिना । 'परस्मैपदेष्वित्यस्य आत्मनेपदाऽभावे इत्यर्थः । एवं च 'सजिगमि-षिते'ति वृचि इट् सिध्यति । गमिष्यतीति । गच्छतु । अगच्छत् । गच्छेत् । गभ्यात् । अङि विशेषमाह—लुदित्त्वादङिति । 'गमहन्' इति उपधालोपो नेत्याह—अनङि इति पर्युदासादिति । अगमदिति । लुङि अगमिष्यत् । सर्पतीति । शपि ऋकारस्य । लघूपधगुणः रपरत्वम् । ससर्पेति । ससृपतुः । ससृपुः । थलि क्रादिनियमान्नि-त्यमिद् । अजन्तत्वाऽभावादकारवत्त्वाभावाच्च नेड्विकल्पः । ससर्पिथ । ससृ-



तरस्याम् ६।१।५६॥ उपदेशेऽनुदात्तो य ऋदुपधस्तस्याऽम्बा स्याज्फलादावकिति परे । स्रप्ता—सर्प्ता । स्रप्स्यति—सर्प्स्यति । असृपत् । ९८४ यम उपरमे । यच्छ्रुति । येमिथ—ययन्थ । यन्ता । अयंसीत् । अयंसिधाम् । ९८५ तप सन्तापे । तप्ता । अताप्सीत् । २४०३ निसस्तपतावनासेवने ३।३।१०२॥ षः स्यात् । आसेवनं पौनःपुन्यं, ततोऽन्यस्मिन्विषये । निष्ठपति । ९८६ त्यज हानौ । तत्यजिथ—तत्यकथ । त्यक्ता । अत्याक्षीत् । ९८७ षज सजे । 'दंशसज्जस्वजां शपि'

पथुः । ससृप । ससर्प । ससृपिव । ससृपिम । छुटि तासि लघूपधगुणे रपर प्राप्ते—अनुदात्तस्य च । 'सृजिदृशोः' इत्यतः झव्यमकित्तीति, 'आदेच' इत्यतः उपदेशे इति चानुवर्तते । तदाह—उपदेशेऽनुदात्त इत्यादिना । मित्र्वादन्त्यादचः परः । उपदेशे किम् । सप्तुम् । तुमुनि परे 'ग्नित्यादिर्नित्यम्' इत्युदात्तोऽयम् । अथापि उपदेशे अनुदात्तत्वादम् भवत्येव । अकित्तीति किम् ? ऋप्रत्यये सृप्तः । स्रप्तेति । सृप् धातोर्लुटि तासि अमागमे ऋकारस्य यणिति भावः । स्रप्तेति । अमभावे लघूपधगुणे रपरत्वमिति भावः । एवं स्रप्स्यति—सर्प्स्यतीति । सर्पत् । असर्पत् । सर्पेत् । सृष्यात् । असृपदिति । ऋद्विधात् च्लेरडि सति डित्वाच्च गुण इति भावः । अन्नप्स्यत्—असर्प्स्यत् । यम उपरमे इति । उपरमो विरमणम् । अनिडयम् । यच्छ्रुतीति । 'इषुगामियमाम्' इति शपि छुः । ययाम । येमनुः । येमुः । थलि भारद्वाजनिमादिट्पच्चे 'थलि च सेटि' इत्येत्वाभ्यासलोपौ । तदाह—थेमिथ—ययन्थेति । इडभावे रूपम् । येमथुः । येम । ययाम—ययम । येमिव । येमिम । ऋादिनियमादिट् । यन्तेति । यंस्यति । यच्छ्रुत् । अयच्छ्रुत् । यच्छ्रेत् । यम्यात् । अयंसीदिति । 'यमरमे'ति इट्सकौ । 'इट् ईटी'ति सिञ्जलोपः । 'नेटी'ति निषेधाच्च हलन्तलक्षणा वृद्धिरिति भावः । अयंस्यत् । तप सन्तापे इति । अनिडयम् । तपति । तताप । तेपतुः । तेपुः । तेपिथ—ततपथ । तेपथुः । तेप । तताप—ततप । तेपिव । तेपिम । तप्तेति । तप्स्यति । तपतु । अतपत् । तपेत् । तप्यात् । अताप्सीदिति । हलन्तलक्षणा वृद्धिरिति भावः । अतप्स्यत् । निसस्तपतौ । शेषपूरणेन सूत्रं व्याचष्टे—षः स्यादिति । 'अपदान्तस्य मूर्धन्यः' इत्यधिकारादिति भावः । निसः सकारस्य षः स्यात् तपधातौ परत इति यावत् । 'अनासेवने' इत्येतद्ब्रह्माख्यास्यन् आसेवनशब्दं व्याचष्टे—पौनःपुन्यमिति । आसेवनशब्देन सह नम्समास इत्यभिप्रेत्याह—ततोऽन्यस्मिन्विषये इति । आदेशत्वाऽभावात् पदान्तत्वाच्च अप्राप्ते वचनम् । निष्ठपतीति । निष्कृष्य तपतीत्यर्थः । निसः सस्य षत्वे तकारस्य ष्टुत्वेन टः । आसेवने तु न षत्वम् । त्यज हानाविति । हानिरुत्सर्गः । अयमनिट् । त्यजति । तत्याज । तत्यजतुः । तत्यजुः । संयुक्तहल्मध्यस्थत्वादेस्वाभ्यासलोपौ न । थलि तु भारद्वाजनियमादिट् । तदाह—तत्यजिथ—तत्यकथेति । इडभावे चोः-कुरिति भावः । त्यक्तेति । त्यक्यति । त्यजतु । अत्यजत् । त्यजेत् । त्यज्यात् ।

(सू २३९६) इति नलोपः । सजति । सङ्क्ता । ९८८ दृशिर् प्रेक्षणे । पश्यति । २४०४ विभाषा सृजिदृशोः ७।२।६५॥ आभ्या थल इङ् वा । २४०५ सृजि-  
दृशोर्ज्ञल्यमकिति ६।१।५८॥ अनयोरमागमः स्याज्फलादावकिति । द्रष्टु—  
ददर्शिय । द्रष्टा । द्रक्षति । दृश्यात् । हरित्वाद्ङ् वा । २४०६ ऋदृशोऽङि  
गुणः ७।४।१६॥ ऋवर्णान्ताना दृशोश्च गुणः स्यादङि । अदर्शत् । अर्द्धभावे-  
२४०७ न दृशः ३।१।४७॥ दृशश्च्लेः कसो न । अर्द्धाक्षीत् । ९८९ दंश दशने ।

अत्याक्षीदिति । हलन्तलङ्गा वृद्धिरिति भावः । अस्यचयत् । पञ्च सङ्गे इति । षोपदेशो-  
ऽयमनिट्, नोपधश्च । कृतानुस्वारपरसवर्णस्य निर्देशः । शपः पितृत्वेन कित्वाभावा-  
त्तस्मिन्परे 'अनिदित्ताम्' इति नलोपाऽप्रवृत्तेराह—दंशसञ्जेति नलोप इति । अनुस्वार-  
परसवर्णयोरसिद्धत्वादिति भावः । सजताति । छिटि तु ससञ्ज । अतुसादौ तु अकि-  
त्वाच्च नलोपः । ससञ्जतुः । ससञ्जुः । थलि भारद्वाजनियमाद्वेत् । ससञ्जिथ—सस-  
ङ्क्ष्य । इडभावे जस्य कुत्वेन गकारे तस्य चर्त्वे सति अनुस्वारपरसवर्णसम्पन्नस्य  
चवर्गपञ्चमस्य निवृत्तौ ककारे परेऽनुस्वारस्य परसवर्णो ङकारः । ससञ्जथुः । ससञ्ज ।  
ससञ्ज । ससञ्जिव । ससञ्जिम । क्रादिनियमादिट् । सङ्क्तेति । तासि जस्य कुत्वेन  
गकारे तस्य चर्त्वे सति अस्य निवृत्तौ नस्य ङकार इति भावः । सङ्क्ष्यति । सजतु ।  
असजत् । सजेत् । सज्यात् । असाङ्गोत् । हलन्तत्वाद्बुद्धिः । असङ्क्ष्यत् । दृशिर्  
प्रेक्षणे इति । हरित्, अनिट् च । पश्यन्ति । शिति 'पात्राधमा' इति पश्यादेश इति  
भावः । ददर्श । ददृशतुः । ददृशुः । थलि तु क्रादिनियमान्नित्यमिट् प्राप्तः । अज-  
न्ताऽकारवत्त्वाऽभावात् 'अचस्तास्वत्' इति 'उपदेशोऽस्वत्' इति निषेधस्य चाप्रा-  
प्तेः ऋदन्तत्वाऽभावेन भारद्वाजनियमस्याऽप्रसक्तेः । तत्राह—विभाषा सृजि । पञ्च-  
म्यर्थे षष्ठी । 'गमेरिट्' इत्यतः इडिति 'अचस्तास्वत्' इत्यतः थलोति चानुवर्तते । त-  
दाह—आभ्यामिति । इडभावपक्षे 'अनुदात्तस्य' इति अमागमे विकल्पे प्राप्ते—सृजिदृशोः ।  
अम् अकिति इति च्छेदः । नित्यार्थमिदम् । ददृशेति । ददृश् थ इति स्थिते इडभावा-  
पक्षे अमागमे ऋकारस्य यणि व्रश्चादिना शस्य षत्वे थस्य ष्टुत्वेन ठ इति भावः । इट्-  
पक्षे स्वाह—ददर्शियेति । अस्मलादित्वाद्दम् नेति भावः । द्रष्टेति । तासि अमागमे शस्य  
षत्वे तकारस्य ष्टुत्वेन टकार इति भावः । द्रक्षतीति । अमागमे शस्य षत्वे 'षढो'रि-  
तिकत्वे सस्य ष इति भावः । पश्यतु । अपश्यत् । पश्येत् । आशीर्लिङि आह—दृश्यादिति ।  
अस्मलादित्वाद्दम् नेति भावः । लुङि विशेषमाह—हरित्वाद्ङ्वेति । अत्र अङ्पक्षे गुण-  
निषेधे प्राप्ते—ऋदृशोऽङि । 'ऋ' इत्यङ्गविशेषणत्वात् तदन्तविधिः । तदाह—ऋवर्णा-  
न्तानामिति । अङ्भावे इति । अङ्भावपक्षे 'शल इगुपधात्' इति वसादेशे प्राप्ते । सती-  
त्यर्थः । न दृशः । 'च्लेः सिच्' इत्यतः च्लेरिति 'शल इगुपधात्' इत्यतः वस इति  
चानुवर्तते । तदाह—दृशश्च्लेः कसो नेति । वसादेशे तु अदृच्छदिति स्यादिति भावः ।

दशनं दंष्ट्राव्यापारः । पृषोदरादित्वादनुनासिकलोपः । अत एव निपातनादित्येके । तेषामप्यत्रैव तात्पर्यम् । अर्थनिर्देशस्याधुनिकत्वात् । 'दशसञ्ज—' ( सू २३९६ ) इति नलोपः । दशाति । ददंशित्थ—ददंष्ट्र । दंष्ट्रा । दङ्क्षयति । दश्यात् । अदाङ्क्षीत् । ९९० कृष विलेखने । विलेखनमाकर्षणम् । क्रष्टा—कर्षा । क्रक्षयति—कर्क्षयति । 'स्पृशमृशकृषतृपदृषां च्लेः सिञ्चा वाच्यः' ( वा १८२६ ) अक्राक्षीत् ।

अद्राक्षीदिति । सिचि अमागमे ऋकारस्य यणि अकारस्य हलन्तलक्षणवृद्धौ शस्य षत्वे तस्य कत्वे सस्य षत्वमिति भावः । अद्रक्षयत् । दंश दशने इति । अयमनिट्, नोप-धश्च । कृतानुस्वारनिर्देशः । दंष्ट्राव्यापार इति । हनुमूलगताः स्थूलदन्ताः दंष्ट्राः, तद्व्यापारः चतक्रियादिरूप इत्यर्थः । ननु दंशधातोर्दुष्टि दशनशब्दः । तत्र 'अनिदिताम्' इति नकारस्य लोपो न सम्भवति, द्युटः किङ्त्वाऽभावात् । 'दंशसञ्जे' त्यपि नस्य लोपो न सम्भवति, तस्य शष्येव प्रवृत्तेः । तथाच दशन इत्यर्थनिर्देशः कथमित्यत आह—पृषोदरादित्वादिति । अत एवेति । दशनशब्दनिर्देशादेव नकारस्य लोप इत्यन्ये मन्यन्त इत्यर्थः । तेषामपीति । 'निपातनाञ्कारलोप' इति वदतामपि पृषोदरादिषु निपातनादित्यर्थ एव तात्पर्यं न तु धातुपाठे 'दंश दशने' इत्यर्थनिर्देशे इति भावः । विनिगमनाविरहमाशङ्क्याह—अर्थनिर्देशस्याधुनिकत्वादिति । सर्वधातुव्यर्थनिर्देशस्य अपाणिनीयत्वादित्यर्थः । क्वचिदेव धातुव्यर्थनिर्देशः पाणिनीय इति भूधातौ निरूपितम् । अथ दशतीत्यादौ शपः पित्वेन अकिञ्चात् 'अनिदिताम्' इति नलोपाप्रवृत्तेराह—दंशसञ्जेति नलोप इति । दशतीति । अनुस्वारस्यासिद्धत्वादिति भावः । 'दंशसञ्जे'त्यत्र शपोत्युक्तेरार्धधातुके नलोपो न । संयोगात्परत्वेन लिटः किञ्चाऽभावाद्निदितामित्यपि न । ददंश । ददंशतुः । ददंशुः । भारद्वाजनिघमात्थलि वेट् । तदाह—ददंशित्थ—ददंष्टेति । अनिट्पच्चे ब्रश्चादिना शस्य षः । थस्य ष्टुत्वेन ठ इति भावः । दष्टेति । तासि ब्रश्चादिना शस्य षत्वे तकारस्य ष्टुत्वमिति भावः । दङ्क्षयतीति । ब्रश्चादिना शस्य षत्वे तस्य कत्वे अनुस्वारस्य परसवर्णे ङकारे सस्य षत्वमिति भावः । दशतु । अदशत् । दशेत् । दश्यादिति । आशीलिङ्गि 'अनिदिताम्' इति नलोप इति भावः । अदाङ्क्षीदिति । सिचि हलन्तलक्षणवृद्धिः, शस्य षः, तस्य कः, अनुस्वारस्य परसवर्णेन ङः, सस्य षत्वमिति भावः । अदङ्क्षयत् । कृष विलेखने इति । अनिड्यम् । कर्षति । चकर्ष । चकृषतुः । चकृषुः । थलि अजन्ताऽकारवत्त्वाऽभावात् क्रादिनियमान्नित्यमिट्—चकर्षिथ । चकृषथुः । चकृष । चकर्ष । चकृषिव । चकृषिम । इति सिद्धवत्कृत्याह—रुष्टा—कर्षेति । 'अनुदात्तस्य च' इति अभिवकरणः । तकारस्य घुत्वम् । क्रक्षयति—कर्क्षयतीति । षस्य कत्वे सस्य षः । कर्षतु । अकर्षत् । कर्षेत् । कृष्यात् । 'शल इगुपधात्' इति च्लेः कसादेशे प्राप्ते आह—स्पृशमृशेति । अक्राक्षीदिति । च्लेः कसादेशाभावे सिचि 'अनुदात्तस्य चर्दुपधस्य'

अक्राष्टाम् । अकाक्षीत् । अकाष्टाम् । अकार्षुः । पक्षे क्सः । अकृक्षत् । अकृक्षताम् । अकृक्षन् । ९९१ दह भस्मीकरणे । देहिथ-ददग्ध । दग्धा । घक्षयति । अघाक्षीत् । अदाग्धाम् । अघाक्षुः । ९९२ मिह सेचने । मिमेह । मिमेहिथ । मेढा । मेक्षयति । अमिक्षत् । ९९३ कित निवासे रोगापनयने च । चिकित्सति । संशये प्रायेण विपूर्वः, 'विकित्सा तु संशयः' इत्यमरः । अस्यानुदात्तत्वमाश्रित्य चिकित्सते इत्यादि

इत्यमि ऋकारस्य यणि हलन्तलक्षणबुद्धौ 'षढोः कः सि' इत्यनेन षस्य कत्वे सस्य षत्वमिति भावः । अकाक्षीदिति । अमभावे सिचि बृद्धौ रूपम् । पक्षे क्स इति । छ्लेः सिजभावपक्षे 'शल इगुपधात्' इति क्स इत्यर्थः । अकृक्षदिति । क्से सति किरवाद्गुणभावे षस्य कः, सस्य ष इति भावः । अकृक्षयत्-अकृक्षयत् । दह भस्मीकरणे इति । अनिट् । दहति । ददाह । देहतुः । देहुः । थलि तु भारद्वाजनियमाद्वेदित्याह—देहिथ-ददग्धेति । इट्पक्षे 'थलि च सेटि' इत्येवाभ्यासलोपो । अनिट्पक्षे तु 'दादेः' इति हस्य घः, 'झषस्तथोः' इति थस्य धः, घस्य जरत्वेन ग इति भावः । देहथुः । देह । ददाह—ददह । देहिव । देहिम । दग्धेति । तासि हस्य घः, तकारस्य धः, घस्य ग इति भावः । धक्षयतीति । हस्य घः, दस्य भष्, घस्य गाः, तस्य चत्वेन कः, सस्य ष इति भावः । दहतु । अदहत् । दहेत् । दद्यात् । अघाक्षीदिति । सिचि हलन्तलक्षणा बृद्धिः । हस्य घः, दस्य भष्, घस्य गाः, तस्य कः, सस्य ष इति भावः । अदाग्धा-मिति । सिचि बृद्धिः, हस्य घः, 'झलो झलि' इति सलोपः, 'झषस्तथोः' इति तकार-स्य धः, घस्य ग इति भावः । अघाक्षुरिति । सिचि बृद्धिः, हस्य घः, दस्य भष्, घस्य गाः, तस्य कः, सस्य ष इति भावः । अघाक्षीः । अदाग्धम् । अदाग्ध । अघाक्षम् । अघाक्षव । अघाक्षम । अघक्षयत् । मिह सेचने इति । अनिट् । मेहति । मिमेह । मिमिहतुः । मिमिहुः । अजन्ताऽकारवत्त्वाऽभावात् क्रादिनियमाश्रित्यमिट् । तदाह—मिमेहिथेति । मिमिहथुः । मिमिह । मिमेह । मिमिहिव । मिमिहिम । मेढेति । तासि षत्वधत्वऽट्त्वहलोपाः । मेक्षयतीति । हस्य ङः, तस्य कः, सस्य षः । मेहतु । अमेहत् । मेहेत् । मिह्यात् । लुङि 'शल इगुपधात्' इति क्सः । किरवाञ्च गुणः । हस्य ङः, तस्य कः, सस्य षः । तदाह—अमिक्षदिति । अमेक्षयत् । कित निवासे रोगापनयने चेति । परस्मैपदिषु पाठात् अयं परस्मैपदी । अर्थद्वयमात्रमत्र निर्दिष्टम् । अर्थनिर्देशस्य उपलक्षणत्वात् अर्थान्तरेषु वृत्तिः । अत्र 'कितेर्न्याधिप्रतीकारे नि-अहेऽपनयने नाशने संशये च' इति निबद्धेऽर्थेषु 'गुसिजिक्रयः सन्' इति सन्वि-हितः । तदाह—चिकित्सतीति । 'सन्त्यतः' इति इत्वे हलादिशेषे अभ्यासचुत्वे चिकित्सेति सन्नन्तं, तस्माच्छ्लिटि शपि 'चिकित्सती'ति रूपम् । अस्य सनः 'धातोः' इति विहितत्वाऽभावाद्नाङ्धातुकत्वाच्च लघूपधगुणः, नापि इडागम इति प्रागुक्तम् । चिकित्साऽकारेत्यादि सुगमं जुगुप्सतिवत् । संशये इत्यादि । व्यक्तम् ।

कश्चिदुदाजहार । निवासे तु केतयति ।

९९४ दान खण्डने । ६९५ शान तेजने । इतो वहत्यन्ताः स्वरितैतः । दीदांसति—दीदांसते । शीशांसति—शीशांसते । अर्थविशेषे सन् । अन्यत्र दानयति । शानयति । ९९६ डु पचष् पाके । पचति—पचते । पेचिथ—पपकथ । पेचे । पक्ता । पक्षीष्ट । ९९७ षच समवाये । सचति—सचते । ९९८ भज सेवायाम् । बभाज । भेजतुः । भेजुः । भेजिथ—बभकथ । भक्ता । भक्षयति—भक्षयते । अभा-

निवासे त्विति । व्याधिप्रतीकारार्थपञ्चक्रादर्थान्तरे लुरादित्वस्योक्तत्वादिति भावः ।

दान खण्डने । शान तेजने इति । तेजनं तीक्ष्णीकरणम् । इत इति । 'दान खण्डने' इत्यारभ्य 'वह प्रापणे' इत्येतत्पर्यन्ताः स्वरितैत इत्यर्थः । तत्र धातुपाठे अर्थनिर्देशस्य उपलक्षणत्वाद्यदा दानधातुरार्जवे शानधातुस्तु निशाने वर्तते, तदा 'मान्बधदान् शान्' इति सनि, 'सन्यङ्घोः' इति द्वित्वे, अभ्यासद्वये, तस्य 'सन्यतः' इति इत्वे, तस्य 'मान् बध' इति दीर्घे सति, नकारस्यानुस्वारे, दीदांसशीशांसाभ्यां लटि स्वरितानुबन्धस्य केवलयोरचरितार्थत्वात्, कर्तुंगे फले तडि ज्ञपि दीदांसते, शीशांसते इति रूपम् । परगामिनि तु फले परस्मैपदे त्विपि ज्ञपि दीदांसति, शीशांसति इति रूपम् । तदाह—दीदांसते इत्यादि । शीशांसतीति । तीक्ष्णीकरोतीत्यर्थः । अर्थविशेषे इति । आर्जवे निशाने चार्थे सनित्यर्थः । अन्यत्रेति । आर्जवनिशानाभ्यामन्यत्र णिजन्तात्परस्मैपदमेवेत्यर्थः । 'अर्थान्तरे अननुबन्धकारलुरादयः' इत्युक्तेरिति भावः । डु-पचष् पाके इति । डु षकारः चकारादकारश्च इत् । स्वरितैत्वादुभयपदी । तदाह—पचति—पचते इति । पपाच । पेचतुः । पेचुः । भारद्वाजनियमात्थलि वेट् । तदाह—पेचिथ-पपकथेति । इट्पञ्चे 'थलि च सेटि' इत्येत्वाभ्यासलोपौ । अनिट्पञ्चे तु 'चोः कुः' इति भावः । पेचथुः । पेच । पपाच—पपच । पेचिव । पेचिम । क्रादिनियमादिट् । पेचे इति । पेचाते । पेचिरे । पेचिषे । पेचाथे । पेचिध्वे । पेचे । पेचिवहे । पेचिमहे । क्रादिनियमादिट् । पक्तेति । तासि 'चोः कुः' पक्षयति—पक्षयते । पचतु । पचताम् । अपचत्—अपचत । पचेत् । पक्षीष्टेति । आक्षीलिङि तडि लीयुटि 'चोः कुः' । षचम् । अपाचीत् । अपक्त । अपचाताम् । अपक्षयत्—अपक्षयत । षचधातुः षोपदेशः । तदाह—सचति—सचते इति । सेडयम् । ससाच । सेचतुः । सेचुः । सेचिथ । सेचथुः । सेच । ससाच—ससच । सेचिव । सेचिम । सेचे । सेचिषे । सेचिवहे । सेचिमहे । सच्यात् । सचिषीष्ट । असाचीत्—असचीत् । असचिष्ट । भजधातुरनिट् । भजति । किति लिटि वैरूप्यापादकादेशादित्वात् 'अत् एकहल्मध्ये' इत्यप्राप्तौ 'तृफल्' इत्येत्वाभ्यासलोपौ । तदाह—भेजतुरिति । भारद्वाजनियमात्थलि वेट् । तदाह—भेजिथ-बभकथेति । इट्पञ्चे 'थलि च सेटि' इत्येत्वाभ्यासलोपौ इति भावः । भेजिव । भेजिम ।

क्षीत्—अभक्त । ९९९ रञ्ज रागे । नलोपः । रजति—रजते । रज्यात् । रङ्क्षीष्ट ।  
 अराङ्क्षीत् । अराङ्काम् । अरङ्क । १००० शप आक्रोशे । आक्रोशो विरुद्धानु-  
 ध्यानम् । शशाप । शेषे । अशाप्सीत्—अशप्त । १००१ त्विष दीप्तौ । त्वेषति—  
 त्वेषने । तित्विषे । त्वेष्या । त्वेक्ष्यति-त्वेष्यते । त्विष्यात्-त्विषीष्ट । अत्विक्षत्-अत्विक्षत ।  
 अत्विषाताम् । अत्विक्षन्त । १००२ यज देवपूजासङ्गतिकरणदानेषु । यजति—यजते ।

क्रादिनियमादिट् । भेजे । भेजिषे । भेजिवहे । भक्तेत्यादि । सुगमम् । रञ्ज रागे ।  
 ङिति । नोपधोऽयम् । कृतानुस्वारपरसवर्णनिर्देशः । अनिडयम् । शपः पिप्थेन डिस्वाऽ-  
 भावात्, 'अनिदिताम्' इत्यप्राप्तावपि 'रञ्जेश्च' इति षापि नलोपस्तदाह—रजति-रजते  
 इति । सयोगात्परस्वाङ्घ्रितो न किरवम् । ररञ्ज । ररञ्जतुः । भारद्वाजनियमात्थलि  
 वेट् । ररञ्जिथ—ररङ्कथ । अनिट्पत्ते जस्य कुत्वेन गः । ततोऽनुस्वारपरसवर्णजका-  
 रनिवृत्तौ गस्य चत्वेन कः । मथ्यानुस्वारे तस्य परसवर्णो ङकार इति भावः । रर-  
 ङ्जिव । ररङ्जिम । क्रादिनियमादिट् । रङ्काम् । रङ्कथति—रङ्कथते । रञ्जतु । रज-  
 ताम् । अरजत्—अरजत । रजेत्—रजेत । आशीर्लिङि यासुटः किरवात् 'अनिदि-  
 ताम्' इति नलोपः । तदाह—रज्यादिति । रङ्क्षीष्टेति । आत्मनेपदे लिङः सीयुटि जस्य  
 कुत्वेन गः, ततः परसवर्णसम्पन्नङकारनिवृत्तिः, गस्य कः, नस्य परसवर्णेन ङः, षत्वमि-  
 ति भावः । अराङ्क्षादिति । सिचि हलन्तलञ्चगबृद्धौ कुत्वादि पूर्ववत् । अनेकहल्चयव-  
 धानेऽपि हलन्तलञ्चगा बृद्धिः प्रवर्तते इति भाष्ये स्पष्टम् । अराङ्कामिति । 'झलो झलि'  
 इति सलोपः । कुत्वादि पूर्ववत् । अरङ्कति । लुङस्तलि प्रथमरुपेकवचने 'झलो झलि'  
 इति सलोपे कुत्वादि । शप आक्रोशे इति । अनिडयम् । भारद्वाजनियमात्थलि वेट् । वमा-  
 दौ तु क्रादिनियमादिट् । अशाप्सीदिति । हलन्तलञ्चगा बृद्धिः । अशप्तेति । 'झलो झलि'  
 इति सलोपः । अशाप्साताम् । श्विषधानुरनिट् । षापि लघूपधगुणः । तदाह—त्वेषति-त्वेषते  
 इति । तित्वेष । तित्विषतुः । तित्विषुः । तित्वेषिषु । तित्विषयुः । तित्विष । तित्वेष ।  
 तित्विषिव । तित्विषिम । क्रादिनियमादिट् । तित्विषे इति । तित्विषाते । तित्वि-  
 पिरे । तित्विषिषे । तित्विषाथे । तित्विषिध्वे । तित्विषे । तित्विषिविंहे । तित्विषि-  
 महे । त्वेष्येति । तासि तकारस्य ष्टुस्वम् । त्वेष्यति-त्वेष्यते इति । स्ये कत्वषत्वे । त्वे-  
 षतु । त्वेषताम् । अत्वेषत्—अत्वेषत । त्वेषेत्—त्वेषेत । त्विष्यादिति । यासुटः आ-  
 शीर्लिङि किरवाच्च लघूपधगुणः । त्विषीष्टेति । 'लिङ्सिचावात्मनेपदेषु' इति किरवाच्च  
 गुणः । लुङि परस्मैपदे 'शळ हगुपधात्' इति च्लेः कसः किरवान्न गुणः । तदाह—  
 अत्विक्षदित्यादि । लुङि आत्मनेपदे च्लेः कसादेशं मत्वा आह—अत्विक्षतेति । अत्विक्ष-  
 न्तेति । अत्विच्च झ इति स्थिते कसस्याचि' इत्यन्यलोपात्सम्भवादन्तः परस्वात् 'आ-  
 त्मनेपदेश्वन्तः' इत्यद्वादेशाऽसम्भवाद्वाद्वादेशे कसस्यान्तलोपे पररूपे वारूपमिति भा-  
 वः । यज देवपूजेति । अनिडयम् । यजति-यजते इति । देवान् पूजयति, सङ्गमयति, ददाति

२४०८ लिट्यभ्यासस्योभयेषाम् ६ । १ । १७ ॥ वच्यादीनां प्रह्यादीनां चाभ्यासस्य सम्प्रसारणं स्यात्किति । इयाज । २४०९ वचिस्वपियजादीनां किति ६ । १ । १५ ॥ वचिस्वप्योर्यजादीनां च सम्प्रसारणं स्यात्किति । पुनः प्रसङ्गविज्ञानाद् द्वित्वम् । ईजतुः । ईजुः । इयजिथ—इयष्ट । ईजे । यष्टा । यक्ष्यति—यक्ष्यते । इज्यात् । यक्षीष्ट । अयाक्षीत्—अयष्ट । १००३ डु वप् बीजसन्ताने ।

वेत्यर्थः । णलि द्वित्वादौ तु ययाज् अ इति स्थिते—लिट्यभ्यासस्योभयेषाम् । 'प्यङ्गः सम्प्रसारणम्' इत्यतः सम्प्रसारणमित्यनुवर्तते । 'वचिस्वपियजादीनाम्' इति सूत्रोपात्ताः 'ग्रहिय्यावयि' इति सूत्रोपात्ताश्च उभयशब्देन गृह्यन्ते । तदाह—वच्यादीनां प्रह्यादीनां चेति । अत्र वच्यादीनामित्यनेन वचिः स्वपिः यजादयश्च विवक्षिताः । 'यज देवपूजा' इत्यारभ्य 'टु ओ श्वि गतिवृद्धयोः' इत्येतत्पर्यन्ता यजादयः । तदुक्तम्—'यजिर्वपिर्वहिश्रचैव वसिर्वेन्व्येज इत्यपि । ह्वेज् वदिः श्वयतिश्चैव यजाद्याः स्युरिमे नव ।' इति । तेष्वनन्तर्भावाद् वचिस्वप्योः पृथग्रहणम् । प्रह्यादीनामित्यनेन तु ग्रहिय्यावयिव्यधिवष्टिविचतिवृश्चतिपृच्छतिभृज्जतयो विवक्षिताः । इयाजेति । अभ्यासयकारस्य सम्प्रसारणे इकारे 'सम्प्रसारणाच्च' इति पूर्वरूपमिति भावः । यज् अनुस् इति स्थिते द्वित्वे अभ्यासयकारस्य सम्प्रसारणे पूर्वरूपे च इयजतुरिति प्राप्ते—वचिस्वपि । 'वचिस्वपी'ति इका निर्देशः । सौत्रः सम्प्रसारणाभावः । आदिशब्दे यजिनैव सम्बध्यते, न तु वचिस्वपिभ्याम्, तथा सति हि वच्यादेः स्वप्यादेर्यजादे-श्चेत्यर्थः स्यात् । तथा सति पृथक्स्वपिग्रहणं व्यर्थं स्यात्, अदादिगणे लुग्विकरणे 'वच परिभाषणे' इत्यारभ्य षष्ठस्य 'जि ष्वप् जये' इत्यस्य वच्यादिग्रहणेनैव सिद्धेः । तदाह—वचिस्वप्योर्यजादीनां चेति । ननु यज् अनुस् इति स्थिते द्वित्वात्परत्वात्सम्प्रसारणे कृते 'विप्रतिषेधे यद्बाधितं तद्बाधितमेव' इति न्यायेन द्वित्वस्य कथं प्राप्तिरित्याशङ्क्याह—पुनः प्रसङ्गेति । ईजतुरिति । यज् अनुस् इति स्थिते सम्प्रसारणे पूर्वरूपे च कृते द्वित्वे सवर्णदीर्घ इति भावः । एवं चात्र किति लिटि 'वचिस्वपि' इति सूत्रम्, अकिति लिटि तु 'लिट्यभ्यासस्य' इति सूत्रमिति स्थितिः । भारद्वाजनियमात्थलि वेट् । कृते द्वित्वे अकिस्वाद् वचिस्वपीत्यप्रवृत्तौ 'लिट्यभ्यासस्य' इत्यभ्यासयकारस्य सम्प्रसारणम् । तदाह—इयजिथ—इयष्टेति । अनिट्पत्ते ब्रश्चादिना जस्य पत्वे ष्ट्वेन थस्य ठः । ईजथुः । ईज । इयाज—इयज । ईजिव । ईजिम । ईजे इति । 'असंयोगात्' इति किस्वात् 'वचिस्वपि' इति सम्प्रसारणे कृते द्वित्वे सवर्णदीर्घ इति भावः । ईजाते । ईजिरे । क्रादिनियमादिट् । ईजिषे । ईजाथे । ईजिध्वे । ईजे । ईजिवहे । ईजिमहे । यष्टेति । तासि ब्रश्चादिना जस्य पत्वे ष्ट्वेन तकारस्य टः । यक्ष्यति—यक्ष्यते इति । ब्रश्चादिना जस्य पत्वे 'षट्ठोः' इति षस्य कत्वे सस्य षत्वमिति भावः । यजतु—यजताम् । अयजत्—अयजत । यजेत्—यजेत । आशीलिङि आह—इज्यादिति । यासुटः किवात्

बीजसन्तानं क्षेत्रे विकिरणं गर्भाधानं च । अयं छेदनेऽपि । केशान् वपति । उवाप । ऊपे । वप्ता । उप्यात् । वप्सीष्ट । प्रण्यवाप्सीत् । अवप्ता । १००४ वह प्रापणौ । उवाह । उवहित्थ । 'सहिवहोरोदवर्णरय' ( सू २३५७ ) । उवोढ । ऊहे । वोढा । वक्ष्यति—वक्ष्यते । अवाक्षीत् । अत्रोढाम् । अवाक्षुः । अत्रोढ । अवक्षताम् ।

'वचिस्वपि' इति सम्प्रसारणमिति भावः । यक्षीष्टेति । आशीर्लिङि आत्मनेपदे प्रथमैकवचने सीयुटि जस्य षत्वे तस्य कत्वे सस्य षत्वमिति भावः । अयाक्षीदिति । सिचि हलन्तलक्षणं वृद्धिः । जस्य षः, तस्य कः, सस्य ष इति भावः । अयष्टेति । अयज् सूत इति स्थिते 'झलो झलि' इति सलोपे, जस्य षः, ष्टुत्वेन तकारस्य ट इति भावः । अयक्षाताम् । अयक्षत । अयक्ष्यत्—अयक्ष्यत । डु वप् बीजसन्ताने इति । प्ररोहार्थं बीजानां क्षेत्रेषु प्रक्षेपणे इत्यर्थः । तदाह—क्षेत्रे विकिरणमिति । 'वपिः प्रकिरणार्थ' इति 'सन्यङोः' इत्यत्र भाष्यम् । गर्भाधानं चेति । 'अप्रमत्ता रक्षत तन्तुमेतं मा वः क्षेत्रे परबीजानि वाप्सुः' इत्यादौ तथा दर्शनादिति भावः । अयं छेदनेऽपीति । वर्तते इति शेषः । केशान् वपतीति । छिनत्तीत्यर्थः । अनिडयम् । उवापेति । 'लिट्यभ्यासस्य' इत्यकित्यभ्यासस्य सम्प्रसारणमिति भावः । किति तु 'वचिस्वपि' इति द्वित्वप्राक्सम्प्रसारणे कृते द्वित्वम् । ऊपतुः । ऊपुः । उवपिथ—उवपथ । ऊपथुः । ऊप । उवाप—उवप । ऊपिव । ऊपिम । ऊपे इति । ऊपाते । ऊपिरे । ऊपिषे । ऊपाथे । ऊपिध्वे । ऊपे । ऊपिवहे । ऊपिमहे । वप्तेति । वप्स्यति—वप्स्यते । वपतु—वपताम् । अवपत्—अवपत । वपेत्—वपेत । उप्यादिति । आशिषि यासुटः क्स्वात् 'वचिस्वपि' इति सम्प्रसारणम् । वप्सीष्टेति । सीयुटि रूपम् । प्रण्यवाप्सीदिति । लुङि परस्मैपदे सिचि हलन्तलक्षणं वृद्धिः । 'नेर्गाद' इति णत्वम् । अवाप्ताम् । अवाप्सुः । अवप्तेति । आत्मनेपदे लुङि 'झलो झलि' इति सलोपः । अवप्साताम् । वह प्रापणे इति । अयमनिट् । वहति—वहते । उवाहेति । 'लिट्यभ्यासस्य' इति अकिति अभ्यासस्य सम्प्रसारणमिति भावः । किति 'वचिस्वपि' इति सम्प्रसारणे कृते द्वित्वम् । ऊहतुः । ऊहुः । भारद्वाजनियमात्थलि वेट् । तदाह—उवहित्थेति । 'न शसदद्' इति निषेधात् 'थलि च सेटि' इति न भवति । अथ थलि अनिट्पक्षे आह—सहिवहोरोदवर्णस्येति । सहिवहोरोदवर्णस्य ओस्याड्ढलोपे परत इत्यर्थः । 'ढलोप' इति दीर्घं बाधित्वा ओस्वमिति भावः । उवोढेति । उवह्थ इति स्थिते ढत्वधत्वष्टुस्वढलोपाः ओस्वं चेति भावः । ऊहथुः । ऊह । उवाह—उवह । ऊहिव । ऊहिम । क्रादिनियमादिट् । ऊहे इति । ऊहाते । ऊहिरे । ऊहिषे । ऊहाथे । ऊहिध्वे—ऊहिध्वे । ऊहे । ऊहिवहे । ऊहिमहे । वोढेति । तासि ढत्वधत्वष्टुस्वढलोपाः ओस्वं च । लुटि स्ये, हस्य ढः, तस्य कः, षत्वम् । तदाह—वक्ष्यति—वक्ष्यते इति । वहतु—वहताम् । अवहत्—अवहत । वहेत्—वहेत । उवाहत् । अवाक्षीदिति । हलन्तलक्षणवृद्धौ ढकषाः प्राग्वत् । अवोढामिति । झलो झलि' इति



अवक्षत । अवोढाः । अवोढ्वम् । १००५ वस निवासे । परस्मैपदी । वसति ।  
 उवास । २४१० शासिवसिघसोर्ना च ङ । ३ । ६० ॥ इण्कुभ्यां परस्वैषां सस्य  
 षः स्यात् । ऊषतुः । ऊषुः । उवसिथ—उवस्थ । वस्ता । 'सः स्यार्धधातुके'  
 ( सू २३४२ ) । वत्स्यति । उष्यात् । अवात्सीत् । अवात्ताम् । वेब् १००६ तन्तु-  
 सन्ताने । वयति—वयते । २४११ वेजो वयिः २ । ४ । ४१ ॥ वा स्याल्लिटि ।  
 इकार उच्चारणार्थः । उवाय । २४१२ ग्रहिज्यावयिव्यधिवष्टिवचितिवृश्चति-

सलोपे ढत्वधत्वष्टुत्वढलोपाः ओत्त्वं चेति भावः । अवाञ्छुरिति । उसि सिचि वृद्धौ  
 ढकषाः । अवाञ्चीः । अवोढम् । अवोढ । अवाञ्चम् । अवाच्व । अवाचम् । अवोढेति ।  
 लुङि आत्मनेपदे प्रथमपुरुषैकवचने अवह स त इति स्थिते सलोपः ढत्वधत्वष्टुत्वढ-  
 लोपाः ओत्त्वं च । अवक्षातामिति । आतामि सिचि ढकषा इति भावः । अवक्ष्नेनि ।  
 'आत्मनेपदेष्वनतः' इत्यदादेशः । अवोढ्वमिति । अवञ्चि । अवच्वहि । अवचम्हि । अव  
 च्यत्—अवच्यत । इति बह्व्यन्ताः स्वरितेतो गताः । वसधातुरनिट् । अकिति लिटि  
 परे 'लिट्यभ्यासस्य' इत्यभ्यासस्य सम्प्रसारणम् । तदाह—उवासेति । किति तु 'वचि-  
 स्वपि' इति सम्प्रसारणे कृते द्वित्वाद् औस् अतुस् इति स्थिते सकारस्य आदेशप्रत्य-  
 यावयवत्वाभावादप्राप्ते षत्वे—शासिवसि । 'सहेः साडः सः' इत्यतः स इति षष्ठ्य-  
 न्तमनुवर्तते । 'इण्कोः' इति 'अपदान्तस्य मूर्धन्यः' इति चाधिकृतम् । तदाह—इण्क-  
 वर्गाभ्यामिति । भारद्वाजिनियमात्थलि वेट् इति मत्वा आह—उवसिथ—उवस्थेति । 'न  
 शसद्द' इति निषेधात् 'थलि च सेटि' इति न भवति । ऊषथुः । ऊष । उवास—उ-  
 वस । ऊषिव । ऊषिम । क्रादिनियमादिट् । वस् स्य ति इति स्थिते आह—सः स्यार्ध-  
 धातुके इति । अनेन सकारस्य तकार इति भावः । वसतु । अवसत् । वसेत् । उष्या-  
 दिति । आशीर्लिङि यासुटः क्त्वात् वस्य सम्प्रसारणे 'शासिवसि' इति षत्वमिति  
 भावः । अवात्सीदिति । सिचि हलन्तलक्षणवृद्धौ सस्य तकारः । अवात्तामिति । अवस्  
 स् तामिति स्थिते वृद्धौ 'झलो झलि' इति सलोपे प्रत्ययलक्षणमाश्रित्य सकाराच्चा-  
 ङ्गधातुकपरत्वात् धातुसकारस्य 'सः सि' इति तकारः । वस्तुतस्तु सिज्जोपस्याऽसि-  
 ङ्गत्वात् 'सः सि' इति तकारे सिज्जोप इति बोध्यम् । अवात्सुः । अवात्सीः । अवा-  
 त्तम् । अवात्त । अवात्सम् । अवात्त्व । अवात्सम् । अवत्स्यत् । वेन्धातुरनिट् ।  
 ङित्वाद्बुभयपदी । तन्तुसन्तानः पटनिर्माणार्थं तन्तूनां तिर्यक्प्रसारणविशेषः । वयति-  
 वयते इति । शपि अयादेशः । वेनो वयिः । शेषपूरणेन सूत्रं व्याचष्टे—वा स्याल्लि-  
 ट् इति । 'लिट्यभ्यन्तरस्याम्' इत्यतः अन्यतरस्यामित्यनुवृत्तेरिति भावः । उच्चार-  
 णार्थं इति । इकारस्य इत्संज्ञकत्वे तु नुम् स्यादिति भावः । उवायेति । णलि वया-  
 देशे यजादित्वाद्किति लिटि परे लिट्यभ्यासस्य' इति वकारस्य सम्प्रसारणे  
 उपधावृद्धिरिति भावः । अत्र यकारस्य तु न सम्प्रसारणम् , लिटि वयो यः'

पृच्छतिभृज्जतीनां ङिति च ६ । १ । १६ ॥ एषां किति ङिति च सम्प्रसारणं स्यात् । इति यकारस्य प्राप्ते—२४१३ लिटि वयो यः ६ । १ । ३८ ॥ वयो यस्य सम्प्रसारणं न स्याल्लिटि । ऊयतुः । ऊयुः । २४१४ वश्वास्यान्यतरस्यां किति ६ । १ । ३६ ॥ वयो यस्य वो वा स्यात्किति लिटि । ऊवतुः । ऊवुः । उव-यिथ । वयस्तासावभावात्थलि नित्यमिट् । स्थानिवद्भावेन वित्त्वात्तड् । ऊये । ऊवे । वयादेशाभावे—२४१५ वेञः ६ । १ । ४० ॥ वेञो न संप्रसारणं स्याल्लिटि । ववौ ।

इति तन्निषेधस्यानुपदमेव वच्यमाणत्वादिति भावः । यद्यपि णलि वयादेशाभावेऽपि द्वित्वे अभ्यासस्य सम्प्रसारणे 'अचो ङिति' इति वृद्धौ आयादेशो उवायेति सिध्यति । तथापि ऊयतुरित्याद्यर्थं वयादेशस्य अश्वशयकत्वादिहापि वयादेशो न्याय्यत्वाद्दुपन्यस्तः । वे अनुस् इति स्थिते वयादेशो कृते—ग्रह्ज्या । चकारेण 'वचिस्वपि-यजादीनाम्' इत्यतः कितेति समुच्चीयते । 'प्यङः सम्प्रसारण'मित्यनुवर्तते । तदाह—एषामित्यादि । अत्र परस्मैपदिग्रह्यादिसाहचर्यात् 'अय-वय-पय' गतौ इति पठितस्यात्मनेपदिनो वयेर्न ग्रहणम् । यजादित्वादेव वयेः संप्रसारणे सिद्धे अत्र वयग्रहणं स्पष्टार्थमिति भाष्ये स्पष्टम् । इति यकारस्य प्राप्ते इति । 'न सम्प्रसारणे सम्प्रसारणम्' इति लिङ्गादन्यस्य यणः पूर्वं सम्प्रसारणमिति विज्ञानाद्यकारस्य संप्रसारणे प्राप्ते सतीत्यर्थः, लिटि वयो । सम्प्रसारणं नेति । 'न सम्प्रसारणे सम्प्रसारणम्' इत्यतः तदनुवृत्तेरिति भावः । तथा च यकारस्य सम्प्रसारणनिषेधे वकारस्य संप्रसारणमिति भावः, तदाह—ऊयतुरिति । वश्वास्य । 'लिटि वयो यः' इत्यनुवर्तते । तदाह—वयो यस्येत्यादि । उवयिथेति । अकित्वाच्च वः । अजन्तत्वादकारवत्त्वाच्च थलि इड्विकल्पमाशङ्क्याह—वयस्तासावभावात्थलि नित्यमिडिति । वयेर्लिट्येव विहितत्वेन तासावभावात् 'अचस्तास्वत्' इति 'उपदेशेऽस्वतः' [इति च इग्निषेधाऽप्रसक्त्या क्रादिनियमान्नित्यमिडित्यर्थः । 'यस्तासावस्ति नित्याऽनिट् च' इति भाष्यम् । ऊयथुः—ऊवथुः । ऊय—ऊव । उवाय-उवय । ऊयिव—ऊविव । ऊयिम—ऊविम । ननु वयेरञित्त्वात् कथमुभयपदित्वमित्यत आह—स्थानिवद्भावेनेति । ऊये—ऊवे इति । 'वश्वास्यान्यतरस्याम्' इति वत्वविकल्पः । वत्त्वाभावे 'लिटि वयो यः' इति यकारस्य सम्प्रसारणनिषेधः । वकारस्य 'ग्रह्ज्या' इति 'वचिस्वपि' इति वा सम्प्रसारणम् । ऊयाते । ऊयिरे । ऊयिषे । ऊयाथे । ऊयिध्वे । ऊये । ऊयिवहे । ऊयिमहे । क्रादिनियमादिट् । एवं, ऊवाते । ऊविरे । इत्यादि । वयादेशाभावे इति । यजादित्वात् 'लित्थभ्यासस्य' इति 'वचिस्वपि' इति च सम्प्रसारणे प्राप्ते सतीति शेषः । वेञः । 'लिटि वयो यः' इत्यतो लिटीति 'न सम्प्रसारणे सम्प्रसारणम्' इत्यतो न सम्प्रसारणमिति चानुवर्तते । तदाह—वेञो नेति । अत्र कितेति नानुवर्तते । तदाह—ववाविति । णलि सम्प्रसारणनिषेधे 'आदेच उपदेशे' इत्यात्त्वे

ववुः । ववुः । वविथ—ववाथ । ववे । वाता । ऊयात् । वासीष्ट । अवासीत् ।  
१००७ व्येञ् संवरणे । व्ययति—व्ययते । २४१६ न व्यो लिति ६।१।४६॥  
व्येञ् आत्वं न स्याल्लिति । वृद्धिः । परमपि हलादिशेषं बाधित्वा यस्य सम्प्रसार-  
णम् । उभयेषां ग्रहणसामर्थ्यात् । अन्यथा वच्यादीनां ग्रह्यादीनां चानुवृत्त्यैव सिद्धे  
किं तेन । विव्याय । विव्यतुः । विव्युः । 'इडर्त्यति—' ( सू २३८४ ) इति

'आत औ णल्ः' इत्यौभावे 'वृद्धिरेचि' इति वृद्धौ रूपम् । ववुरिति । 'आदेचः'  
इत्यात्वे 'आतो लोपः' । एवं ववुः । भारद्वाजनियमात्थलि वेट्, वेजस्तासावनिट्क-  
त्वात् । तदाह—वविथ ववाथेति । इट्पच्चे अक्त्वेऽपि इट्परत्वादात्लोप इति भावः ।  
ववथुः । वव । ववौ । वविव । वविम । ऋादिनियमादिट् । ववे इति । ववाते । वविरै ।  
वविषे । ववाथे । वविध्वे । ववे । वविवहे । वविमहे । वातेति । लुटि तासि आत्वंम् ।  
वास्यति—वास्यते । वयतु—वयताम् । अवयत्—अवयत । वयेत्—वयेत । ऊयादिति ।  
आशीर्लिङि यासुटि क्त्वात् 'वचिस्वपि' इति सम्प्रसारणे पूर्वरूपे 'अकृत्सार्वधातुक-  
योः' इति दीर्घ इति भावः । वासीष्येति । आशीर्लिङि आत्मनेपदे, सीयुटि आत्वे  
रूपम् । वासीयास्ताम् । अवासीदिति । आत्वे कृते इट्सकौ । अवास् इ स् ईदिति  
स्थिते 'इट ईटि' इति सिच्लोपः । अवासिष्टामित्यादि । आत्मनेपदे—अवास्त, अवा-  
साताम् इत्यादि । अवास्यत्—अवास्यत । व्येञ् संवरणे इति । ङित्त्वाद्भयपदी । अनिट् ।  
व्ययति—व्ययते इति । शपि अयादेशः । णलादौ तु आत्वे विव्यौ, विव्यतुरित्यादि  
प्राप्तम् । तत्राह—न व्यो लिति । 'व्ये' इत्यस्य कृतात्त्वस्य षष्ठ्यन्तस्य 'व्य' इति निर्दे-  
शः । आत्त्वमिति । 'आदेच उपदेशे' इत्यतः आदित्यनुवृत्तेरिति भावः । वृद्धिरिति ।  
णलि व्ये अ इति स्थिते 'अचो ङिति' इति वृद्धिरित्यर्थः । तथा च व्ये अ इति स्थि-  
तम् । ननु तत्र द्वित्वे 'लिङ्यभ्यासस्य' इत्यभ्यासे यकारस्य सम्प्रसारणे पूर्वरूपे उत्तर-  
खण्डस्य आयादेशे विव्याय इति रूपं वचयति । तदनुक्तम्, सम्प्रसारणात्प्राक् पर-  
त्वात् हलादिशेषेण यकारस्य निवृत्तौ वकारस्य सम्प्रसारणे उकारे सति उच्चायेत्याप-  
त्तेरित्यत आह—परमपीति । उभयेषामिति । 'लिङ्यभ्यासस्य' इति सूत्रे 'उभयेषा'मिति  
ग्रहणसामर्थ्यादित्यर्थः । तदेवोपपादयति—अन्यथेति । 'वचिस्वपिजादीनाम्' इत्यस्य  
'ग्रहिय्यावयिव्यधिवष्टिविचिचितिवृश्चतिपृच्छतिभृज्जतीनाम्' इत्यस्य च स्वरितत्वादेवा-  
त्रानुवृत्त्यैव सिद्धे पुनर्लिङ्यभ्यासस्य' इत्यत्र 'उभयेषां'ग्रहणं पुनर्विधानार्थम् । तथा च  
वच्यादीनां ग्रह्यादीनां चाभ्यासस्य सम्प्रसारणं स्याल्लिटीति द्विविधानं लब्धम् । तत्र  
द्वितीयविधानं नियमार्थम्—उभयेषामभ्यासस्य सम्प्रसारणमेव स्यान्नेतरदिति । तेना-  
भ्यासे एतत्सम्प्रसारणविषये कार्यान्तरनिवृत्तिः सिद्धेत्यर्थः । तथाच प्रकृते अभ्यास-  
षकारस्य सम्प्रसारणे सिद्धे रूपमाह—विव्यायेति । विव्यतुः । विव्युरिति । 'वचिस्वपि' इति  
सम्प्रसारणे द्वित्वे यणिति भावः । थलि भारद्वाजनियमादिङ्क्विकल्पमाशङ्क्याह—इड-

नित्यमिट् । विव्यथिथ । विव्याय—विव्यय । विव्ये । व्याता । वीयात् । व्या-  
सीष्ट । अयासीत्—अयास्त । १००८ ह्रस्व स्पर्धायां शब्दे च । ह्यति—ह्यते ।  
२४१७ अभ्यस्तस्य च ६।१।३३॥ अभ्यस्तीभविष्यतो ह्रस्वः सम्प्रसारणं स्यात् ।  
ततो द्वित्वम् । जुहाव । जुहुवतुः । जुहुवुः । जुहोथ—जुहविथ । जुहुवे । हाता ।

त्यतीति । विव्यथिथिति । अकिच्वाद्भ्यासस्य सम्प्रसारणमिति भावः । विव्यथुः । विव्य  
विव्याय—विव्ययेति । अकिच्वाद्भ्यासस्य सम्प्रसारणे णित्त्वविकल्पाद्बृद्धिविकल्प  
इति भावः । विव्यिव । विव्यिम । विव्ये इति । किच्वात् 'वचिस्वपि' इति सम्प्रसारणे  
पूर्वरूपे वि इत्यस्य द्वित्वे यगिति भावः । विव्याते । विव्यिरे । विव्यिषे । विव्याथे ।  
विव्यिद्वे—विव्यिध्वे । विव्ये । विव्यिवहे । विव्यिमहे । व्यातेति । तासि एकारस्य आ-  
त्त्वम् । व्यास्यति—व्यास्यते । व्ययतु व्ययताम् । अव्ययत्—अव्ययत । व्ययेत्—  
व्ययेत । वीयादिति । किच्वात् 'वचिस्वपि' इति सम्प्रसारणे पूर्वरूपे 'अकृत्सार्वधातुकयोः'  
इति दीर्घः । वीयास्ताम् । व्यासीष्टेति । आशीर्लिङि सीयुटि आत्त्वम् । अव्यासीदिति ।  
लुङि सिचि आत्वे इट्सकोः सिजलोपः । अव्यासिष्टामित्यादि । अव्यास्तेति । लुङि आत्म-  
नेपदे अव्ये स् त इति स्थिते आत्त्वमिति भावः । अव्यासातामित्यादि । अव्यास्यत्—  
अव्यास्यत । ह्रस्वात्तुरनिट् । अित्यादुभयपदी । शब्दे चेति । आकारणार्थः 'आगच्छे'-  
त्यादिशब्दोऽत्र विवक्षितः । ह्यति—ह्यते इति । शपि अयादेशः । णलादौ अकिति 'लिट्-  
भ्यासस्य' इति अभ्यासस्यैव सम्प्रसारणे प्राप्ते—अभ्यस्तस्य च । 'ह्रः सम्प्रसारणम्' इत्य-  
नुवर्तते 'ह्र' इति कृतात्त्वस्य 'ह्रै' इत्यस्य पष्ठधन्तम् । तथा च अभ्यस्तीभूतस्य ह्रस्वः  
सम्प्रसारणमिति लभ्यते । तथा सति णलि ह्रै अ इति स्थिते द्वित्वे कृते 'उभे अभ्यस्त-  
म्' इत्यभ्यस्तसंज्ञायामुत्तरखण्डस्य सम्प्रसारणे कृते पूर्वखण्डस्याभ्यासस्य 'न सम्प्र-  
सारणे सम्प्रसारणम्' इति निषेधः स्यादित्यत आह—अभ्यस्तीभविष्यत इति । ननु यद्यभ्य-  
स्तीभविष्यतो ह्रस्वः सम्प्रसारणं तर्हि द्वित्वं बाधित्वा परत्वात्सम्प्रसारणे सति 'विप्र-  
तिषेधे यद्बाधितं तद्बाधितम्' इति न्यायात् द्वित्वं न स्यादित्यत आह—ततो द्वित्वमिति ।  
सम्प्रसारणानन्तरं द्वित्वमित्यर्थः, पुनः प्रसङ्गविज्ञानादिति भावः । तथा च णलि आत्वे  
कृते सम्प्रसारणे पूर्वरूपे 'हु' इत्यस्य द्वित्वे 'कुहोश्रुः' इति जुत्वे तस्य जश्त्वे 'अचो  
ष्णिगिति' इति वृद्धौ अवादेशे परिनिष्ठितं रूपमाह—जुहावेति । जुहुवतुरिति । अनुसि  
आत्वे आल्लोपं बाधित्वा अन्तरङ्गत्वात् 'अभ्यस्तस्य च' इत्यनेन सम्प्रसारणे 'वा-  
र्णादाङ्गं बलीयः' इत्यस्याऽनित्यतया अन्तरङ्गत्वात्पूर्वरूपे कृते द्वित्वे उवङिति भावः ।  
यद्यपि किति 'वचिस्वपि' इति सम्प्रसारणेऽपि सिद्धमिदम् । तथापि अकिति आवश्यक-  
कमभ्यस्तस्य चेयेतत् न्याय्यत्वादिहापि भवतीति बोध्यम् । एवं जुहुवुः । भारद्वाज-  
नियमात्थलि वेट् । तदाह—जुहोथ, जुहविथेति । जुहुवथुः । जुहुव । जुहाव—जुहव ।  
जुहुविव । जुहुविम । क्रादिनियमादिट् । जुहुवे । जुहुवाते । जुहुविरि । जुहुविषे । जुहु-

ह्यात् । हासीष्ट । २४१८ लिपिसिचिह्नश्च ३।१।५३॥ एभ्यश्च्लेरिच् स्यात् ।  
२४१९ आत्मनेपदेष्वन्यतरस्याम् ३।१।५४ ॥ 'आतो लोपः—' ( सू २३-  
७२ ) । अहत् । अहताम् । अहत् । अहत-अहास्त ।

अथ द्वौ परस्मैपदिनौ । १००९ वद व्यक्ताया वाचि । अच्ञ वदति । उवाद ।  
ऊदतुः । उवदिथ । वदिता । उयात् । 'वदत्रज—' ( सू २२६७ ) इति वृद्धिः ।  
अवादीत् । १०१० ढुओ शिव गतिवृद्धयोः । श्वयति । २४२० विभाषा श्वेः  
६ । १ । ३० ॥ श्वयतेः सम्प्रसारणं वा स्यादिति यच्चि च । शुशाव । शुशुवतुः ।

वाथे । जुहुविध्वे । जुहुवे । जुहुविह्वे । जुहुविमहे । हातेति । तासि आत्वम् । हास्य-  
ति-हास्यते । ह्यतु-ह्यताम् । अह्यत्-अह्यत । ह्येत्-ह्येत । ह्यादिति ।  
आशीर्लिङि आच्चे यासुटि कित्वात् 'वचिस्वपि' इति सम्प्रसारणे पूर्वरूपे 'अकृत्सार्व-  
धातुकयोः' इति दीर्घ इति भावः । हासांथेति । आशीर्लिङि सीयुटि रूपम् । लुङि विशे-  
षमाह-लिपिसिचि । लिपि सिचि ह्या एषां समाहारद्वन्द्वत्पञ्चमेकवचनम् । 'च्चेः सिच्'  
इत्यतः च्लेरिति 'अस्यतिवक्तिख्यातिभ्यः' इत्यतः अङिति चानुवर्तते । तदाह-एभ्य  
इति । इद परस्मैपदविषयम्, आत्मनेपदे विकल्पविधानात् । तदाह-आत्मनेपदेषु । आतो  
लोपः इति । अ ह्या अ त् इति स्थिते 'आतो लोप इटि च' इत्यालोप इत्यर्थः । अह-  
दिति । अहताम् । अहन्नित्यादि । अहततेति । लुङि आत्मनेपदे अङि रूपम् । अह्वताम् ।  
अह्वन्तेत्यादि । अहभावपक्षे त्वाह-अह्वास्तोते । अह्वासाताम् । अह्वासत । इत्यादि ।  
अह्वास्यत्-अह्वास्यत ।

वद व्यक्ताया वाचीति । अञ्जलिवभागेन स्पष्टोच्चारणे इत्यर्थः । सेडयम् । अच्ञ  
वदतीति । 'अच्ञेत्यन्ययमाभिमुख्ये । अभिमुखं वदतीत्यर्थः 'अच्ञ गत्यर्थवदेषु' इति  
गतित्वाद्च्छेत्यस्य धातोः प्रागेव प्रयोग इति भावः । अकिति लिटि द्वित्वे 'लिट्य-  
भ्यासस्य' इति सम्प्रसारणमिति मत्वा आह—उवादेति । किति लिटि तु 'वचिस्वपि-  
यजादीनाम्' इति द्वित्वात्प्राक् सम्प्रसारणे कृते द्वित्वे सवर्णदीर्घ इति मत्वाह—ऊद-  
तुरिति । उवदिथेति । द्वित्वे अभ्यासस्य सम्प्रसारणमिति भावः । ऊदथुः । ऊद ।  
उवाद-उवद । ऊदिव । ऊदिम । वदितेति । तासि इट् । वदिष्यति । वदतु । अवदत् ।  
वदेत् । उयादिति । आशीर्लिङि यासुटः कित्वात् 'वचिस्वपि' इति सम्प्रसारणमिति  
भावः । 'अवादीत्' इत्यत्र हलन्तलक्षणवृद्धेः 'नेटि' इति निषेधेऽपि 'अतो हलादेः'  
इति वृद्धिविकल्पमाशङ्क्य वदधातोः पृथक् ग्रहणाद्बृद्धिरित्यभिप्रेत्याह—वदत्रजेति  
वृद्धिरिति । एतदर्थमेव 'वदत्रजहलन्तस्य' इत्यत्र वदधातोः पृथक् ग्रहणमिति भावः ।  
ड ओ शिव इति । ढुरोकारश्चेत् । श्वयतीति । शपि गुणाऽयादेशौ । लिटि तु अकिति  
गलाद्दौ 'लिट्यभ्यासस्य' इत्यभ्यासस्य नित्यं सम्प्रसारणे प्राप्ते, किति तु अतुसादौ  
द्वित्वात्प्राक् 'वचिस्वपि' इति नित्यं सम्प्रसारणे प्राप्ते आह—विभाषा श्वेः । सम्प्रसा-



२२९९) इति न वृद्धिः । अश्वयीत् । वृत् । यजादयो वृत्ताः । भ्वादिस्त्वाकृति-  
गणः । तेन चुलुम्पतीत्यादिसंग्रहः । इति भ्वादयः ।

२४२२ ऋतेरीयङ् ३ । १ । २६ ॥ ऋतिः सौत्रस्तत्मादीयङ् स्यात्स्वार्थे ।  
जुगुप्सायामयं धातुः इति बहवः । कृपायां च इत्येके । सनाद्यन्ताः-’ ( सू २३०४ )  
इति धातुत्वम् । ऋतीयते । ऋतीयाञ्चक्रे । आधधातुकविवक्षायां तु ‘आयादय आध-  
धातुके वा’ ( सू २३०५ ) इतीयङ्भावे ‘शेषात्कर्तरि-’ ( सू २१५९ ) इति  
परस्मैपदम् । आनर्त । अतिष्यति । आर्तीत् । इति तिङन्ते भ्वादिप्रकरणम् ॥

### अथ तिङन्तेऽदादिप्रकरणम् ॥ २ ॥

१०११ अद् भक्षणे । द्वौ परस्मैपदिनौ । २४२३ अदिप्रभृतिभ्यः शपः  
२ । ४ । ७२ ॥ लुक् स्यात् । अत्ति । अत्तः । अदन्ति । २४२४ लिट्यन्यतर-

नम्-यजादयो वृत्ता इति । ननु भ्वादयो वृत्ता इति कुतो न व्याख्यायते इत्यत आह-  
भ्वादिस्त्वाकृतिगण इति । चुलुम्पतीति । चुलुम्पधातुलोपार्थकः, तस्यापि भ्वादिगणे पा-  
ठात् शब्दिकरणत्वमिति भावः । इति भ्वादय इति । नचैवं सति ‘अद् भक्षणे’ इत्यादीनां  
वक्ष्यमाणानां धातुत्वं कथमिति शङ्क्यम्, शब्दिकरणाः भ्वादयः समाप्ता इत्यर्थात् ।

ऋतेरीयङ् । ऋतेर्धातुपाठे अदर्शनादाह—ऋतिः सौत्र इति । स्वार्थे इति । अर्थविशेष-  
स्यानिर्देशादिति भावः । तकारान्तो धातुरयमिका निर्दिष्टो न त्विकारान्तः । इद-  
न्तत्वे हि सवर्णदीर्घेणैव सिद्धे ईयङ्गिति ईकारोच्चारणवैयर्थ्यात् । न च इदन्तत्वे सति  
‘एरनेकाचः’ इति यण् स्यादिति वाच्यम्, एवमपि ऋतेर्ङ्यः इति ङ्यप्रत्यये कृते  
‘अकृत्सार्वधातुकयोर्दीर्घः’ इति दीर्घेणैव सिद्धे ईयङ्गिविधिवैयर्थ्यात् । एके इति । अन्ये  
इत्यर्थः । ऋतीयते इति । ईयङोऽदन्तत्वात् शपि पररूपम् । ऋतीयाञ्चक्रे इति । ‘कास्प्र-  
त्ययात्’ इत्याम् । ऋतीयिता । ऋतीयिष्यते । ऋतीयताम् । आर्तीयत । ऋतीयेत ।  
ऋतीयिषीष्ट । आर्तीयिष्ट । आर्तीयिष्यत । आनर्तति । ऋत् इति तकारान्तात् लिटि  
णलि द्वित्वे उरदत्त्वे रपरत्वे हलादिशेषे ‘अत आदेः’ इत्यभ्यासस्य दीर्घे ‘तस्मान्नुङ्-  
द्विहलः’ इति नुट्, ‘नुङ्विधौ ऋकारैकदेशो रेफो हलत्वेन गृह्यत’ इत्युक्तेरिति भावः ।  
आनृततुः । आनृतुः । अनिटसु अस्याऽपाठात् थलि नित्यमिद् । आनर्तिथ । आनु-  
तथुः । आनृत । आनर्त । आनृतिव । आनृतिम । अतिता । अर्तिष्यति । ऋत्यात् ।  
आर्तीदिति । ‘इट ईटि’ इति सिञ्जोपः अडागमः । आर्तिष्यत् । इति श्रीवासुदेवदीक्षितवि-  
दुषा विरचितायां सिद्धान्तकौमुदीव्याख्याया बालमनोरमाख्याया शब्दिकरणनिरूपणं समाप्तम्

अथ लुग्विकरणान् धातृभिरूपयितुमुपक्रमते—अद् भक्षणे इति । अनिडयम् । अदि-  
प्रभृतिभ्यः । ‘ण्यञ्त्रियार्थञितः’ इत्यतो लुगित्यनुवर्तते इत्यभिप्रेत्य शेषपूरणेन सूत्रं  
व्याचष्टे—लुक् स्यादिति । अदिप्रभृतिभ्यः परस्य शपो लुगिति फलितम् । अर्तीति ।

स्याम् २।४।४०॥ अदो घस्लु वा स्याल्लिटि । जघास । 'गमहन-' ( सू २३६३ ) इत्युपधालोपः । तस्य चर्चिधिं प्रति स्थानिवद्भावनिषेधाद्भवस्य चर्त्वम् । 'शासिवसि-' ( सू २४१० ) इति षत्वम् । जक्षतुः । जक्षुः । घसेस्तासावभावात्थलि नित्यमिट् । जघसिथ । आद । आदतु । 'इडत्यर्त्ति-' ( सू २३८४ ) इति नित्यमिट् । आदिथ । अत्ता । अत्त्यति । २४२५ हुञ्जलभ्यो हेर्धिः ६ । २ । १०१ ॥ होर्म-लन्तेभ्यश्च हेर्धिः स्यात् । अद्धि—अत्तात् । अदानि । २४२६ अदः सर्वेषाम्

शापो लुकि दस्य चर्वेन तकारः । एवमत्त इत्यपि । अदन्तीति । एतदर्थमेव 'ज्ञोऽन्तः' इत्यत्र अकारादिरादेश आश्रितः । अस्ति । अत्थः । अत्थ । अञ्चि । अद्धः । अद्धः । िट्थन्यतरस्याम् । 'अदो जग्धिः' इत्यतः अद इति लुङ्सनोर्घस्लु' इत्यतो घस्लु इति चानुवर्तते । तदाह—अद इति । आदेशे लुकार इत् । घसादेशः अनिट् । जघासेति । अकित्वात् 'गमहन' इत्युपधालोपो नेति भावः । जघस् अतुसिति स्थित आह—गम-हनेत्युपधालोप इति । 'असंयोगात्' इति कित्वादिति भावः । जघस् अतुसिति स्थिते घकारस्य चर्त्वं वच्यन् उपधालोपस्य स्थानिवच्चमाशङ्क्याह—नस्येति । उपधालोप-स्येत्यर्थः । जघस् अतुसिति स्थिते सकारस्य आदेशप्रत्ययावयवत्वाऽभावादाह—शासीति । थलि तु क्रादिनियमान्नित्यमिट् । 'उपदेशेऽजत्वः' इति निषेधस्य तासौ नित्याऽनिड्विपयत्वात् । घस् तु तासौ न विद्यत एव, कुतस्तस्य तासावनिट्कत्वम् । 'यस्तासावस्ति अनिट् च' इति हि भाष्यम् । तदाह—घसेस्तासाविति । जघसिथेति । जक्षथुः । जक्ष । जघास—जघस । जक्षिव । जक्षिम । घसादेशाभावपक्षे त्वाह—आ-दे,ते । थलि भारद्वाजनियमादिङ्विकल्पे प्राप्ते आह—इडत्यर्त्तीति । आदिथेति । आदथुः । आद । आद । आदिव । आदिम । अत्ता अत्त्यतीति । अनिट् । दस्य तः । अत्तु—अत्तात् । अत्ताम् । अदन्तु । अद् हि इति स्थिते 'ज्ञयो होऽन्यतरस्याम्' इति हकारस्य पूर्व-सवर्णविकल्पेन धकारविकल्पे प्राप्ते—हुञ्जलभ्यो हेर्धिः । हुञ्जलन्तेभ्य इति । अङ्गविशेषण-त्वात् तदन्तविधिरिति भावः । अनेकाल्वात् सर्वादेशः । 'रुदिही'त्यत्र तु न, निर्दि-श्यमानहेरिटा व्यवहितत्वात्, इट्सहितस्य त्वनिर्दिश्यमानत्वादिति भाष्ये स्पष्टम् । अत्तादिति । धित्वात् परत्वात्तात् । तस्य स्थानिवत्त्वेन हित्वेऽपि न पुनर्धित्वम् 'विप्रतिषेधे [यद्वाधितं तद्वाधितमेव' इति न्यायात् । अत्तम् । अत्त । अदानीति । 'आहुत्तमस्य' इत्याडागमः । एतदर्थमेव आडागमे दीर्घोच्चारणमिति भावः । अदाव । अदाम । लङि आद् त् इति स्थिते—अदः सर्वेषाम् । अद इति पञ्चमी । 'तस्मादित्यु-त्तरस्य' इति परिभाषया परस्येति लभ्यते । 'गुणोऽपृक्ते' इत्यतः अपृक्ते इति 'तुरु-स्तुशभ्यम्' इत्यतः 'सार्वात्तुके' इति चानुवर्तते । सप्तमीद्वयं च षष्ठ्या विपरिणम्यते । 'गार्थ्यगालवयोः' इत्यतः अडित्यनुवर्तते । 'गार्थ्यगालवयो'रित्यस्यानुवृत्तिनिवृ-



७।३।१०॥ अदः परस्यापृक्तसार्वधातुकस्याऽडागमः स्यात्सर्वमतेन । आदत् । आ-  
त्ताम् । आदन् । आदः । आत्तम् । आत्त । आदम् । आद्व । आद्म । अद्यात् ।  
अद्याताम् । अद्युः । अद्यास्ताम् । अद्यास्तुः । २४२७ लुङ् सनोर्घस्तु २।४।३७॥  
अदो घस्तु स्याल्लुङि सनि च । लृदित्वाद् । अघसत् । १०१२ हनर्हिंसागत्योः ।  
प्रणिहन्ति । २४२८ अनुदात्तोपदेशवनतितनोत्यादीनामनुनासिकलोपो  
झल्लि षिङ्गति ६ । ४ । ३७ ॥ अनुनासिक इति लुप्तषष्ठीकं पदं वनतीतरेषां विशेष-  
णम् । अनुनासिकान्तानामेषा वनतेश्च लोपः स्याज्झलादौ षिङ्गति परे । यमिरमि-  
नमिगभिहनिमन्यतयोऽनुदात्तोपदेशाः । तनु [ षणु ] अणुक्षिणुः णुतृणुवृणुवनुमनु-

क्तये । सर्वेषामिति, तदाह—अदः परस्येत्यादिना । टित्वादाद्यवयवः । तदाह—आददिति ।  
आत्तामिति । अपृक्तग्रहणाद्वाडागम इति भावः । विधिलिङि रूपमाह—अद्यादिति ।  
ज्ञपो लुकि अतः परत्वाऽभावात् ‘अतो येयः’ इति नेति भावः । मियः अमि यासुटि  
सलोपे सवर्णदीर्घे अद्याम् । अद्याव । अद्याम् । आशीर्लिङि अद्यादिति सिद्धवत्कृत्याह—  
अद्यास्तामिति । लुङि अद् स् त् इति स्थिते—लुङ्सनोर्घस्तु । ‘अदो जग्धिः’ इत्यतः अद्  
इत्यनुवर्तते । तदाह—अद इति । लृदित्त्वस्य प्रयोजनमाह—लृदित्वादिति । हनधातु-  
रनिट् । प्रणिहन्तीति । शपो लुक् । नस्याऽनुस्वारपरसवर्णौ । ‘नेर्गद्’ इति णत्वम् । अट्-  
दात्तोपदेश । ‘अद् झदन्ते’ रित्यादिभिः संगृहीता अनुदात्तोपदेशाः, वनतिभौवादिकः,  
तनोत्यादयस्तु ‘तनु विस्तारे’ इत्यादिना पठिष्यन्ते । एतेषामनुनासिकस्य लोपः  
स्यात् झलादौ षिङ्गति इति प्रतीयमानार्थः । एवं सति मुक्तमित्यादौ मुचादीनामपि  
मकारादिलोपः स्यात् । तत्राह—अनुनासिक इति । लुप्तषष्ठीकं पदमिति । एवमप्युक्ता-  
तिप्रसङ्गतादवस्थ्यादाह—वनतीतरेषां विशेषणमिति । अनुदात्तोपदेशानां तनोत्यादीनां  
चेत्यर्थः । तथा च विशेषणत्वात्तदन्तविधौ अनुनासिकान्तानामनुदात्तोपदेशानां तनो-  
त्यादीनां वनतेश्चैत्येषामन्तस्य लोपः स्यादित्यर्थलाभान्मुक्तमित्यादौ नातिप्रसङ्गः ।  
तदाह—अनुनासिकान्तानामित्यादिना । वनधातोस्तु अनुनासिकान्तत्वान्न विशेषणम्,  
अव्यभिचारादिति भावः । अत्रानुदात्तोपदेशान् अनुनासिकान्तान् दर्शयति—यमिर-  
मीति । अनुदात्तोपदेशेषु एतेषामेव षण्णामनुनासिकान्तत्वादिति भावः । अथ तनोती-  
त्यादीननुनासिकान्तान् दर्शयति—तनुक्षणुक्षिण्विति । ‘मनु’ इत्यन्तसमाहारद्वन्द्वत्  
प्रथमैकवचनान्तम् । एतेऽष्टौ तनोत्यादयोऽनुनासिकान्ता इत्यर्थः । ‘तनु विस्तारे’  
इत्यारभ्य ‘डु कृञ् करणे’ इत्यन्ता दश धातवस्तनोत्यादयः । तत्र करोतिरनुनासि-  
कान्तत्वाभावाद्विह न गृह्यते । ‘जनसनखनां सन्झलोः’ इति सनोतेरात्त्वस्य वक्ष्यमा-  
णत्वात् सोऽप्यत्र न गृहीतः । ‘वनु याचने’ इति तनादौ पठितम् । ‘तस्य उविकरण-  
तया, उदित्वेन च वनतिग्रहणेनाग्रहणात् तनादौ पठितस्यापि पृथग्रहणम् । तत्र तत्र  
तानादिकस्य वनेरुदित्वात् ‘उदितो वा’ इति क्वायामिड्विकल्पात् ‘यस्य विभाषा’

तनोत्यादयः । हतः । धन्ति । २४२६ वमोवां ॥४२३॥ उपसर्गस्यान्निमित्तात्परस्य हन्तेर्नस्य णो वा स्याद्वमयोः परयोः । प्रहृष्मि—प्रहृन्मि । प्रहृण्वः—प्रहृण्वः । 'हो हन्तेः—' ( सू ३५८ ) इति कुत्वम् । जघान । जघन्तुः । जघ्नुः । २४३० अभ्यासाच्च ७ । ३ । ५५ ॥ अभ्यासात्परस्य हन्तेर्हस्य कुत्वं स्यात् । जघनिथ—जघन्थ । हन्ता । 'ऋद्धनोः—' ( सू १३६६ ) इतीट् । हनिष्यति । हन्तु—हतात् । धन्तु । २४३१ हन्तेर्जः ६।४।३६॥ हौ परे । आभीयतया जस्यासिद्धत्वाद्धर्न लुक् । जहि । हनानि । हनाव । हनाम । अहन् । अहताम् । अघ्नन् । अहनम् । २४३२ आर्धधातुके २ । ४ । ३५ ॥ इत्यधिकृत्य । २४३३ हनो वध

इति निष्ठायामिडभावे वतः, वतवान् इत्युदाहरणम् । वनतेस्तु भौवादिकस्य उदित्वाभावाच्चिद्यायां सेट्कृत्वेऽपि क्तिनि वतिरित्युदाहरणम्, तत्र 'तितुत्रतथसिसुरसकसेषु च' इति इग्निपेधादित्यलम् । जन इति । तसि अनुदात्तोपदेशानुनासिकान्तत्वाच्चकारलोपः, 'सार्वधातुकमपित्' इति तसो ङित्वात् । धन्तीति । अजाडित्परकत्वात् 'गमहन' इत्युपधालोपे 'हो हन्तेः' इति कुत्वेन हस्य घः । हंसि । हथः । हथ । वमोर्ण । 'उपसर्गादसमासेऽपि' इत्यतः उपसर्गादित्यनुवर्तते । 'रषाभ्यां नो णः' इति सूत्रमनुवर्तते । 'हन्तेरत्पूर्वस्य' इत्यतो हन्तेरिति । तदाह—उपसर्गस्यान्निमित्तादिति । णलि जहानेति स्थिते आह—हो हन्तेरिति । 'अभ्यासाच्च' इत्यपेक्षया अस्यान्तरङ्गत्वेन न्याय्यत्वादिति भावः । जघन्तुः इति । 'गमहन' इत्युपधालोपे 'हो हन्तेः' इति कुत्वम् । थलि भारद्वाजिनियमादिङ्बिकल्पे जहनिथ-जहन् थ, इति स्थिते ङिप्रत्ययपरत्वाभावाच्चकारपरत्वाभावाच्च 'हो हन्तेः' इति कुत्वाऽप्राप्तौ—अभ्यासाच्च । 'हो हन्तेः' इत्यनुवर्तते । 'चजोः कु धिण्यतोः' इत्यतः कुप्रहणं च । तदाह—अभ्यासात् परस्येत्यादिना । जघनिथ, जघन्थेति । इडभावे नस्याऽनुस्वारपरसवर्णौ । जघ्नथुः । जघ्न । जघान—जघन । जघ्निव । जघ्निम । लृटि स्ये इग्निपेधमाशङ्क्याह—ऋद्धनोरिति । हन् हि इति स्थिते 'हुङ्गल्भ्यः' इति धित्वे प्राप्ते—इन्तेर्जः । 'शा हौ' इत्यतः हौ इत्यनुवृत्तिमभिप्रेत्य शेषपूरणेन सूत्रं व्याचष्टे—हौ परे इति । कृते जादेशे 'अतो हेः' इति हेळुं कमाशङ्क्य आह—आभीयतयेति । जहीति । हतात् । हतम् । हत । हनानीति । आटः पित्वेन ङित्वाऽभावान्नोपधालोप इति भावः । अहन्ति । लङ्स्तिपि, 'इतश्च' इति इकारलोपे 'संयोगान्तस्य' इति तकारलोपः । न्याय्यत्वाद्धत्ङ्यादिलोपो वा । अहनमिति । अहन्व । अहन्म । झलादिपरकत्वाऽभावान्नोपधादीर्घः । विधिलिङि हन्यात्, हन्याताम् इत्यादि । आशीर्लिङि वधादेशं वच्यञ्चाह—आर्धधातुके । इत्यधिकृत्येति । 'अदो जग्धिः' इत्यादिविधयो वच्यन्त इति शेषः । तदधिकारस्थं सूत्रमाह—हनो वध । वधेति लुप्तप्रथमाकम् । हनो वधादेशः स्यादाधधातुके लिङ्गीत्यर्थः ।

लिङि २।४।४२॥ २४३४ लुङि च २।४।४३॥ वधादेशोऽदन्तः । 'आर्धधातुके' (सू २३०७) इति विषयसप्तमी । तनार्धधातुकोपदेशोऽकारान्तत्वात् 'अतो लोपः-' (सू २३०८) वध्यात् । वध्यास्ताम् । आर्धधातुके किम् । विध्यादौ हन्यात् । 'हन्तेः-' (सू ३५९) इति णत्वम् । प्रहण्यात् । अल्लोपस्य स्थानिवत्त्वात् 'अतो हलादेः-' (सू २२८४) इति न वृद्धिः । अवधीत् ।

अथ चत्वारः स्वरितैतः । १०१३ द्विष अप्रीतौ । द्वेष्टि । द्विष्टे । द्वेष्टा । द्वेक्ष्य-  
ति । द्वेक्ष्यते । द्वेष्टु-द्विष्टात् । द्विष्टि । द्वेषाणि । द्वेषे । द्वेषावहै । अद्वेष्ट् ।  
२४३५ द्विषश्च ३ । ४ । ११२ ॥ लङो ह्येर्जुस् वा स्यात् । अद्विष्टुः । अद्विषन् ।  
अद्वेषम् । द्विष्यात् । द्विषीत । द्विक्षीष्ट । अद्विक्षन् । १०१४ दुह प्रपूरणे । प्रपूरणं

लुङि च । हनो वधादेशः स्यात् लुङीत्यर्थः स्पष्टः । वधादेशोऽदन्त इति । धकारादकारो न सुखोच्चारणार्थ इति भावः । तत्प्रयोजनं तु अनुपदमेव अवधीत् इत्यत्र वक्ष्यते । ननु आशीर्लिङि हन् यादिति स्थिते आर्द्धधातुके परे कृतस्य वधादेशस्य आर्द्धधातुकोपदेशे अकारान्तत्वाऽभावात् कथं वध्यादित्यत्र अल्लोप इत्यत आह—विषयसप्तमीनि । तथा च आर्द्धधातुके विवक्षिते तत्प्रवृत्तेः प्रागेव वधादेशे कृते आर्द्धधातुकप्रवृत्तिरिति फलितम् । ततश्च आर्द्धधातुकोपदेशे वधादेशस्य अकारान्तत्वादल्लोपो निर्वाधः । तदाह—तेनेति । अवधीदिति । सिचि अल्लोपे कृते वधादेशस्य धकारान्ततया एकाच्चेऽप्यादेशोपदेशे अनेकाच्चेन 'एकाच उपदेशे' इति नियेधाऽभावात् सिच इट् । 'अतो हलादेः' इति वृद्धिस्तु न भवति, 'अचः परस्मिन्' इत्यल्लोपस्य स्थानिवत्त्वात् । एतदर्थमेव हि वधादेशस्य अदन्तत्वमाश्रितम् ।

स्वरितेति इति । उभयपदिन इति फलितम् । द्विष अप्रीताविति । अनिट् । द्वेष्टीति । पिप्त्वेन ङिस्त्वाभावाल्लघूपधगुण इति भावः । द्विष्टः । द्विषन्ति । द्वेष्टि । द्विष्टः । द्विष्ट । द्वेषिम् । द्विष्वः । द्विष्वः । तङि उदाहरति—द्विष्टे इति । द्विष्ट्वान्न गुणः । द्विषाते । द्विषते । द्विषे । द्विषाथे । द्विड्ङ्वे । द्विषे । द्विष्वहे । द्विषमहे । षढोरिति षस्य कवं मत्वा आह—द्वेक्ष्यतीति । द्विड्ङीति । हेर्धिः, षस्य जश्चेन ङः, ष्टुस्त्वेन ङः । द्विष्टात् । द्विष्टम् । द्विष्ट । दवेपागीति । आटः पिप्त्वेन ङिस्त्वाभावात् । गुणः, षात्परस्वाणत्वम् । द्वेषाव । द्वेषाम् । द्विष्टाम् । द्विषाताम् । द्विषताम् । द्विष्व । द्विषाथाम् द्विड्ङ्वम् । द्विषै इति । आटः पिप्त्वेन ङिस्त्वाभावात् गुण इति भावः । अदवेडिति । लङस्तिप् । गुणः । इकारलोपः । हलङ्थादिलोपः । 'वासवसाने' इति 'शलां जश्' इति च चर्त्वंजश्चे इति भावः । अद्विष्टाम् । द्विषश्च । 'ह्येर्जुस्' इति 'लङः शाकटायनस्य' इति चानुवर्तते इत्यभिप्रेत्य शेषपूरणेन सूत्रं व्याचष्टे—लङो ह्येरिति । अद्विषन्ति । अद्वेष्ट् । अद्विष्टम् । अद्विष्ट । अद्वेषम् । अद्विष्व । अद्विष्व । विधिलिङि परस्मैपदे आह—द्वेषादिति । द्विष्याताम् । द्विष्युः इत्यादि । तङि आह—द्विषीतेनि ।

पूरणाभावः। धात्वर्थं बाधते कश्चित्। दोग्धि। दुग्धः। धोक्षि। दुग्धे। धुक्ते।  
धुग्ध्वे। दोग्धु। दुग्धि। दोहानि। धुक्चव। धुग्ध्वम्। दोहै। अधोक। अदोहम्।  
अदुग्ध। अदुग्ध्वम्। अधुक्षत्। अधुक्षत। 'लुग्वा दुह—' (सू २३६५) इति

द्विधीयाताम्। द्विपीरन् इत्यादि। आशीर्लिङि द्विप्यास्ताम् इत्यादि। तड्याह—  
द्विक्षीयेति। 'लिङ्सिचावात्मनेपदेषु' इति कित्त्वान्न गुणः। द्विधीयास्तामित्यादि।  
लुङि परस्मैपदे आह—अद्विक्षदिति। 'शल इगुपधात्' इति क्सः। अद्विचताम्।  
अद्विचन् इत्यादि। तङि अद्विचत। अद्विचताताम्। अद्विचन्त। इत्यादि। अद्वेच्यत्।  
अद्वेच्यत। दुह प्रपूरणे इति। अयमनिट्। 'पयो दोग्धि' इत्यादौ प्रकृष्टपूरणस्यार्थस्या-  
नवगमादाह—प्रपूरणं पूरणाभाव इति। उधःपूरणप्रतिकूलीभाव इत्यर्थः। ऊधसः सका-  
शात् चारणे इति यावत्। ननु प्रपूरणशब्दस्य कुतोऽयमर्थ इत्यत आह—धात्वर्थं बा-  
धते कश्चिदिति। प्रसिद्धं धात्वर्थं कश्चिदुपसर्गो बाधित्वा अर्थान्तरं नयतीत्यर्थः। दोग्धी-  
ति। 'दादेः' इति हस्य घः, 'अघस्तथोः' इति तकारस्य धकारः, घस्य जश्चत्वेन गः।  
एवं दुग्धः इत्यपि। दुहन्ति। धोक्षीति। हस्य घः, चत्वेन कः, पत्वमिति भावः।  
दुग्धः। दुग्ध। दोह्नि। दुह्नः। दुह्नः। लटि आत्मनेपदे आह—दुग्धे इति। घधगाः।  
दुहाते। दुहते। धुक्ते इति। हस्य घः, दस्य भ् घकारः, घस्य कः, पत्वम्। दुहाथे।  
धुग्ध्वे इति। हस्य घः, भ्, घस्य गः। दुह्ने। दुह्ने। दुदोह। दुदुहतुः। दुदुहुः।  
अजन्ताऽकारवत्त्वाभावात् क्रादिनियमान्नित्यमिट्-दुदोहित्। दुदुहथुः। दुदुह।  
दुदोह। दुदुहिव। दुदुहिम। दुदुहे। दुदुहाते। दुदुहिरे। दुदुहिपे। दुदुहाथे।  
दुदुहिद्वे—दुदुहिध्ये। दुदुहे। दुदुहिवहे। दुदुहिमहे। दोग्धा। धोच्यति। धोच्यते।  
दोग्ध्वात्। दुग्धात्। दुग्धाम्। दुहन्तु। दुग्धीति। हेर्धिः घत्वजश्चत्वे। दुग्धात्। दुग्ध-  
म्। दुग्ध। दोहानीति। आटः पित्त्वादङित्त्वाद्गुणः। दोहाव। दोहाम्। दुग्धाम्।  
दुहाताम्। दुहताम्। धुक्वेति। घत्वं भ् जश्चत्वेन पत्वम्। दुहाथाम्। धुग्ध्वमिति।  
हस्य घः, भ्, घस्य जश्चत्वम्। दोहै इति। आटः पित्त्वादङित्त्वाद्गुण इति भावः।  
दोहावहै। दोहामहै। लङि परस्मैपदे आह—अधोगिति। तिप् इकारलोपः, हल्ङ्या-  
दिलोपः, हस्य घः, दस्य भ्, घस्य चत्वेन विकल्पः। अदुग्धाम्। अदुहन्। अधोक्।  
अदुग्धम्। अदुग्ध। अदोहमिति। अदुह्न्। अदुह्न्। लङस्तड्याह—अदुग्धेति। हस्य  
घः, तकारस्य घः, घस्य गः। अदुहाताम्। अदुहत। अदुग्धाः। अदुहाथाम्। अधुग्ध्व-  
मिति। हस्य घः, दस्य भ्, घस्य गः। अदुहि। अदुह्निहि। अदुह्निहि। लुङि परस्मै-  
पदे आह—अधुक्षदिति। 'शल इगुपधात्' इति क्सः। हस्य घः, दस्य भ्, घस्य चत्वेन,  
पत्वम्। अधुचताम्। अधुचन् इत्यादि। लुङस्तड्याह—अधुक्षतेति। 'क्सस्याऽचि'  
अधुचताताम्। अधुचन्त। अधुचथाः। अधुचथाम्। अधुचध्वम्। अधुचि। अधुच-  
वहि। अधुचामहि। लुग्वेति। त थास् ध्वम् वहि पृषु चतुर्षु दन्त्यादिषु परेषु 'लुग्वा

लुक्पक्षे तथास्ध्वम्बहिषु लड्वदपि । १०१५ दिह उपचये । उपचयो वृद्धिः । प्रणि-  
देग्धि । १०१६ लिह आस्वादाने । लेढि । लीडः । लिहन्ति । लेक्षि । लीडे ।  
लिचे । लीड्वे । लेढु । लीडाम् । लीडि । लेहानि । अलेट् । अलिक्षत् । अलिक्षत् ।  
अलिक्षताम् । अलीढ । अलिक्षावहि-अलिहहि । अलेच्यत् । अलेच्यत् । १०१७  
चक्षिष् व्यक्तायां वाचि । अयं दर्शनेऽपि । इकारोऽनुदात्तो युज्यर्थः । 'विचक्षणः

दुह' इति वसस्य लुक्पक्षे लडीव रूपाणीत्यर्थः । तथा च अदुग्धः । अदुग्धाः । अधु-  
ग्धम् । अदुह्निहि । इत्यपि रूपाणीति फलितम् । अधोच्यत् । अधोच्यत् । दिह  
उपचये इति । उपचयो वृद्धिः । अनिट् । प्रणिदेग्धीति । 'नेर्गाद' इति णत्वम् ।  
दुहधानुव्रूपाणि । लिह आस्वादाने इति । अनिट् । लेढीति । शपो लुक् ढत्वध-  
त्वष्टुत्वढलोपाः । लेक्षीति । सिपि हस्य ढः 'षढोः' इति ढस्य क इति भावः ।  
लीढः । लीड । लेह्नि । लटि तड्याह—लीडे इति । लिहाते । लिहते । लिक्षे इति ।  
ढकषाः । लिहाथे इति सुगमम् । लीडव इति । ढत्वधत्वष्टुत्वढलोपदीर्घाः । लिहे । लि-  
ह्ने । लिह्यहे । लेढा । लेच्यति । लेच्यते । लेढविति । लीडात् । लीडाम् । लिहन्तु ।  
लेढीति । हेर्धिः ढत्वधत्वष्टुत्वढलोपदीर्घाः । लीडात् । लीडम् । लीड । लेहानीति ।  
आटः पित्त्वेन ङित्वाऽभावाद् गुण इति भावः । लेहाव । लेहाम् । लीडाम् । 'लिहा-  
ताम् । लिहताम् । लिच्व । लिहाथाम् । लीड्वम् । लेहै । लेहावहै । लेहामहै ।  
अलेढिति । लङ्ङि तिपि शपो लुपि इकारलोपे हल्ङ्यादिलोपे हस्य ढः, चर्त्त्विकल्प  
इति भावः । अलीढाम् । अलिहन् । अलेट् । अलीढम् । अलीढ । अलेहम् ।  
अलिह् । अलिह्य । अलीढ । अलिहाताम् । अलिहत । अलीढाः । अलिहाथाम् ।  
अलीढ्वम् । अलिहि । अलिह्निहि । अलिह्यहि । अलिक्षदिति । लुङि कसः । अलिच-  
ताम् । अलिचन् । अलिचः इत्यादि । तङ्ङि आह—अलिक्षतेति । अलीढेति । 'लुग्वा दुह'  
इति वसलोपपक्षे रूपम् । अलिचताम् । अलिचन्त । अलिचथाः—अलीढाः ।  
अलिचथायाम् । अलिचध्वम्—अलीढ्वम् । अलिचि । 'लुग्वा दुह' इति लुग्विकल्पं  
मत्वा आह—अलिक्षावहि, अलिह्नीति । अलेच्यत्, अलेच्यतेति । लुङि रूपे । दिवाद्य-  
श्चत्वारः स्वरितेतो गाताः । चक्षिष् व्यक्तायां वाचीति । गूढार्थस्य स्पष्टप्रतिपत्त्यर्थं  
विवरणे इत्यर्थः । अयं दर्शनेऽपीति । श्रुतौ 'पूर्वापरं चरतो माययैतौ । शिशू क्रीडन्तौ  
परियातो अध्वरम् । विश्वान्यन्यो भुवनानि चक्षे । ऋतूनन्यो विदधजायते पुनः'  
इत्यादौ तथा दर्शनादिति भावः । ननु चक्षिष्यत्र इकारोच्चारणं व्यर्थम् । न च  
सुखोच्चारणार्थं तदिति वाच्यम्, अकारोच्चारणेनैव तस्मिद्धेः । नाप्यनुदात्तेत्वप्रत्यु-  
क्तात्मनेपदार्थं तदिति शक्यं वक्तुम्, ङित्वादेव तस्मिद्धेरित्यत आह—इकारोऽनु-  
दात्तो युज्यर्थ इति । 'अनुदात्तेतश्च हलादेः' इति ल्युटपवादयुच्प्रत्ययार्थः । अकारमु-  
ल्लङ्घ्य इकारोच्चारणं तु उच्चारणार्थत्वाभावप्रतिपत्त्यर्थमिति भावः । विचक्षणः

प्रथयन्' । नुम् तु न । 'अन्ते इदितः' इति व्याख्यानात् । ङकारस्तु 'अनुदात्तेत्वप्र-  
युक्तमात्मनेपदमनित्यम्' ( प १७ ) इति ज्ञापनार्थः । तेन 'स्फायन्निमोकसन्धि—'  
इत्यादि सिध्यति । चष्टे । चक्षते । 'आर्धधातुके' ( सू २४३२ ) । २४३६ चक्षि-  
ङः ख्याञ् २।४।५४॥ २४३७ वा लिटि २।४।५५॥ अत्र भाष्ये ऋशादिरय-  
मादेशः । असिद्धकाण्डे, 'शस्य यो वा' ( वा १५८६ ) इति स्थितम् । भित्त्वात्पदद्व-  
यम् । चख्यौ—चख्ये । चकशौ—चकशे । चयो द्वितीयाः—' ( वा ५०२३ ) इति  
तु न, चर्त्त्वस्यासिद्धत्वात् । चक्षे । ख्याता—कशाता । ख्यास्यति—ख्यास्यते ।

प्रथयन् इति मन्त्रः । अत्र लिट्स्वरनिवृत्तये युच्प्रत्यय इति भावः । ननु युच्प्रत्ययार्थ-  
मिकारस्य ह्रस्वज्ञावश्यकत्वे नुमागमः स्यादित्यत आह—नुम् तु नेति । कुत इत्यत आ-  
ह—अन्ते इदित इति । 'इदितो नुम् धातोः' इत्यत्र 'गोः पादान्ते' इत्यस्मादन्ते इत्य-  
नुवृत्तेरिति भावः । नन्विकारे युजर्थम् अनुदात्तेत्वस्य ह्रस्वञ्कत्वस्य च आवश्यकत्वे  
तत एवात्मनेपदसम्भवात् ङकारोच्चारणं व्यर्थमित्याशङ्क्य आह—ङकारस्त्विति । ङका-  
रः नित्यात्मनेपदार्थः । अनुदात्तेत्वप्रयुक्तं त्वात्मनेपदं कदाचिन्न स्यात् । अतो  
ङकारोच्चारणम् । अत एव 'अनुदात्तेत्वप्रयुक्तमात्मनेपदमनित्यम्' इति विज्ञायत  
इत्यर्थः । स्फायन्निति । 'स्फायी वृद्धा' वित्यनुदात्तेतोऽपि लटः शत्रादेशः, न त्वात्मनेपदं  
ज्ञानजिति भावः । वस्तुतस्तु अन्येत्कत्वव्याघातेन चरितार्थत्वात् ङकारोच्चारणमु-  
क्तार्थं कथं ज्ञापकम्, भाष्ये तथा अनुक्तत्वाच्च । अतः पृषोदरादिवकल्पनया स्फा-  
यन्निति कथंचित्साध्यमित्याहुः । चष्टे इति । 'स्कोः' इति कलोपः, ष्टुत्वं चेति भा-  
वः । चक्षते इति । चक्षते । थासः सेभावे 'स्कोः' इति कलोपे 'षढोः' इति पस्य कत्वे  
पत्वे च कृते, चक्षे । चक्षथे । ध्वमि 'स्कोः' इति कलोपे षस्य जश्त्वेन ङकारे चङ्ङ्वे ।  
चक्षे । चक्षवहे । चक्षमहे । आर्द्धधातुके इत्यनन्तरम् । 'इत्यनुवर्तमाने' इति शेषः ।  
चक्षिङः ख्याञ् । चक्षिङः ख्याञ् स्यादार्द्धधातुके परे इत्यर्थः । वा लिटि । चक्षिङः ख्याञ्  
वा स्याल्लिटीत्यर्थः । अत्रेति । 'चक्षिङः ख्याञ्' इति सूत्रभाष्ये 'ऋशादिरयमादेशः'  
इति, 'पूर्वत्रासिद्धम्' इत्यधिकारे 'ऋशाजः शस्य यो वा वक्तव्यः' इति च स्थितमित्य-  
र्थः । तेन 'पुंख्यान'मित्यत्र यत्वस्यासिद्धत्वात् 'पुमः खय्यम्परे' इति रुत्वं नेति ह्रस्व-  
न्धिनिरूपणे प्रपञ्चितम् । भित्त्वात्पदद्वयमिति । परस्मैपदमात्मनेपदं चेत्यर्थः । चख्यौ  
इति । ऋशादेशस्य शस्य यत्वपक्षे 'आत औ णलः' इति भावः । चख्यतुः । चख्युः ।  
भारद्वाजिनियमात्थलि वेट्—चखियथ—चख्याथ । चख्यथुः । चख्य । चख्यौ । चखिय-  
व । चखियम । क्रादिनियमादिट् । लिटि तङ्गि ऋशाजादेशस्य शस्य यत्वपक्षे आह—  
चख्ये इति । चख्याते । चख्यिरे । चख्यिषे । चख्याथे । चखियध्वे—चखियद्वे । चख्ये ।  
चखियवहे । चखियमहे । शस्य यत्वाभावपक्षे त्वाह—चकशौ—चकशे इति । खस्य चर्त्वेन  
क इति भावः । कृते चर्त्वे तस्य 'चयो द्वितीयाः शरि' इति खकारमाशङ्क्य निराक-

कशास्यति—कशास्यते । अचष्ट । चक्षीत । ख्यायात्—ख्येयात् । कशायात्—  
कशेयात् । २४३८ अस्यतिवक्तिख्यातिभ्योऽङ् ३।१।५२॥ एभ्यश्च्लेरिङ् ।  
अख्यत्—अख्यत । अकशासीत्—अकशास्त । 'वर्जने कशाञ् नेष्टः' ( वा १५९२ )  
समचक्षिष्ट, इत्यादि ।

अथ पृच्यन्ता अनुदात्तेतः । १०१८ ईर गतौ कम्पने च । ईरें । ईराञ्चक्रे ।  
ईरिता । ईरिष्यते । ईराम् । ईर्व । ईर्वम् । ऐरिष्ट । १०१९ ईड् स्तुतौ । ईडे ।  
२४३६ ईशः से । ७।२।७७॥ २४४० ईड्जनोर्ध्वे च । ७।२।७८॥ ईसीड्जनां

रोति—वयः इति । अथ ख्याज्देशाऽभावपक्षे आह—वचक्षे इति । चचक्षिषे । चचक्षिष्वे ।  
चचक्षिवहे । ख्यास्यते इति । चष्टाम् । चक्षाताम् । चक्षताम् । चक्ष्व । चक्षाथाम् ।  
चड्द्वम् । चक्षै । चक्षावहै । चक्षामहै । लड्ब्याह—अचष्टेति । अचक्षाताम् ।  
अचक्षत । अचक्षाः । अचक्षाथाम् । अचड्द्वम् । अचक्षि । अचक्ष्वहि । अचक्ष्महि ।  
विधिलिड्याह—चक्षीतेति । आशीर्लिङि कशादेशस्य शस्य यत्वपक्षे आह—ख्यायात्-  
ख्येयादिति । 'वाऽन्यस्य' इत्येत्वविकल्पः । शस्य यत्वाऽभावपक्षे आह—कशायात्-  
कशेयादिति । लुङि च्लेः सिचि प्राप्ते—अस्यतिवक्ति । 'च्लेः सिच्' इत्यतः च्लेरित्य-  
नुवर्तते । तदाह—अभ्यश्च्लेरिति । अख्यत्—अख्यतेति । यत्वपक्षे रूपम् । आह्लोपः । जि-  
त्त्वाद्भुभ्यपदित्वादात्मनेपदेऽपि रूपम् । कशादेशपक्षे परस्मैपदपक्षे तु आह—अकशासी-  
दिति । अड्बिधौ ख्यातीति यकारनिर्देशात् यत्वाभावपक्षे अङ् न भवति । किन्तु आ-  
दन्तत्वलक्षणौ सगिदौ । अकशासिष्टाम् इत्यादि । अकशास्तेति । आत्मनेपदे लुङि  
रूपम् । अकशासाताम् , इत्यादि । अख्यास्यत् । अख्यास्यत । अकशास्यत् । अकशा-  
स्यत । वर्जने कशाञ् नेष्ट इति । वार्तिकमिदम् । समचक्षिष्येति । अवर्जयदित्यर्थः ।  
लुङि रूपम् ।

अथ पृच्यन्ता इति । 'पृची सम्पर्चने' इत्येतत्पर्यन्ता इत्यर्थः । ईर गताविति । सेट् ।  
इरें इति । ईराते । ईरते । ईर्वे । ईराथे । ईर्वे । ईरे । ईर्वहे । ईर्महे । ईराञ्चक्रे इति । 'इजा-  
वेश्च' इत्याम् । ईरितेति । ईरिष्यते, इत्यपि ज्ञेयम् । इतामिति । ईराताम् । ईरताम् ।  
ईर्वेति । ईराथाम् , इत्यपि ज्ञेयम् । इर्वेमिति । ईरै । ईराव है । ईरामहै । ऐरें । ऐरा-  
ताम् । ऐरत । ऐरथाः । ऐराथाम् । ऐर्वम् । ऐरि । ऐर्वहि । ऐर्महि । ईरीत । ईरिषीष्ट ।  
ऐरिष्ट । ऐरिष्यत । ईड् स्तुतौ । इट्ट इति । तकारस्य षट्त्वेन टः, डस्य चत्वेन ट इति  
भावः । ईड्वाते । ईड्वाते । ईड् से इति स्थिते सार्वधातुकत्वादिडागमे अप्राप्ते—ईशः से । ईड्-  
जनोर्ध्वे च । 'इड्इत्यर्ति' इत्यतः इडिति । 'रुदादिभ्यः' इत्यतः सार्वधातुक इति चानु-  
वर्तते । से ध्वे इति लुप्तषष्ठीके इत्यभिप्रेत्य सूत्रद्वयं युगपद्ब्याचष्टे—ईशीड्जनामिति । ध्वे  
इत्यस्य पूर्वत्रापकर्षः, से इत्यस्य उत्तरत्रानुवृत्तिरिति भावः । प्रत्येकं व्याख्याने तु ईशो  
ध्वेशब्दे परे न स्यात्, ईड्जनोः सेशब्दे परे न स्यादिति भावः । ननु तर्हि ईशीड्जनां

से-ध्वे-शब्दयोः सार्वधातुकयोरिट् स्यात् । योगविभागो वैचित्र्यार्थः । ईडिषे । ईडिध्वे । एकदेशविकृतस्यानन्यत्वात्' ( प ३८ ) ईडिष्व । ईडिध्वम् । 'विकृति-ग्रहणैः प्रकृतेरग्रहणात्' ऐड्द्वम् । १०२० ईश ऐश्वर्ये । ईष्टे । ईशिषे । ईशिष्वे १०२१ आस उपवेशने । आस्ते । 'दयायासश्च' ( सू २३२४ ) । आसाश्चक्रे । आस्व । आध्वम् । आसिष्ट । १०२२ आङ्शशासु इच्छायाम् । आशास्ते । आशासाते । आङ्पूर्वत्वं प्रायिकम् । तेन 'नमोवाकं प्रशारमहे' इति सिद्धम् । १०२३ वस आच्छादने । वस्ते । वस्से । वध्वे । ववसे । वसिता । १०२४ कसि गति-

सेध्वयोः इत्येकमेव सूत्रं कुतो न कृतमित्यत आह-योगविभागो वैचित्र्यार्थ इति । 'से' इत्यस्य उत्तरत्रानुवृत्तिः, 'ध्वे' इत्यस्य पूर्वत्रापकर्ष इति वैचित्र्यद्योतनार्थं इत्यर्थः । ध्वतन्त्रेच्छस्य महर्षेर्नियन्तुमशक्यत्वादिति भावः । ईडिषे इति । ईडे । ईड्वहे । ईड्वहे । लिटि तु ईडाञ्चक्रे इत्यादि । ईडिता । ईडिष्यते । ईडाम् । ननु ईडिष्वेत्यत्र कथमिदं सेशब्दाऽभावात् । तत्राह-एकदेशेति । एकदेशविकृतत्वात् स्वशब्दस्य इटि ईडिष्व इति रूपमित्यर्थः । ननु तर्हि ईड्वद्वम् इत्यत्र कथं नेट्, ध्वेस्वरूपापेक्षया 'ध्वमित्यस्य एकदेशविकृतत्वादित्यत आह-विकृतीति । प्रकृतिग्रहणे तदेकदेशविकृतस्य ग्रहणम् । न तु विकृतिग्रहणे तदेकदेशविकृताया अपि प्रकृतेर्ग्रहणम् । 'पुरुषमानये'त्युक्ते हि अन्धोऽनन्धो वा पुरुष आनीयते । 'अन्धमानय' इत्यत्र तु अन्ध एवानीयते न त्वनन्धः । तथा च ध्वम एत्वे कृते ध्वेशब्दः, तेन च विकृतेन ध्वमित्यस्य तत्प्रकृतिभूतस्य न ग्रहणमिति नेडिति भावः । ईडे । ईडावहे । ईडामहे । ऐड् । ऐडाताम् । ऐडत । ऐट्टाः । ऐडाथाम् । ऐड्वद्वम् । ऐडि । ऐड्वहि । ऐड्वमहि । ईडीत । ईडिषीष्ट । ऐडिष्ट । ऐडिष्यत । ईशधातुरीडिवत् । ईष्ट इत्यादि । शस्य व्रश्चादिना पत्वे ष्टुत्वमिति विशेषः । आस उपवेशने । आस्ते इति । आसाते । आसते । आस्से । आसाथे । 'धि च' इति सलोपः । आध्वे । आसे । आस्वहे । आस्महे । इजादित्वाद्यभावादाह—दयायासश्चेति । आसिता । आसिष्यते । आस्ताम् । आसाताम् । आस्त्वेति । सकारद्वयमत्र बोध्यम् । आसाथाम् । आध्वमिति । 'धि च' इति सलोपः । आसै । आसावहे । आसामहे । आस्त । आसाताम् । आसत । आस्थाः । आसाथाम् । आध्वम् । आसि । आस्वहि । आस्महि । आसीत । आसीयाताम् । आसिषीष्ट । आसिषीयास्ताम् । आसिष्टेति । आसिषातामित्यादि । आसिष्यत । आङः शासु इच्छायामिति । आङः परः शासधातुरिच्छायामित्यर्थः । नमोवाकमिति । वचेर्घञि वाकः । नमश्शब्दस्य वचनं कुर्महे इत्यर्थः । धातूनामनेकार्थत्वात् आसिचद्रूपाणि । वस आच्छादने इति । परिधाने इत्यर्थः । वध्वे इति । 'धि च' इति सलोपः । ववसे इति । वादित्वादेस्वाभ्यासलोपौ नेति भावः । वसितेति । अनिट्सु शब्दिकरणस्यैव वसेर्ग्रहणमिति भावः । वसिष्यते । वस्ताम् । अवस्त । वंसीत । वसिषीष्ट । अवसिष्ट । अवसिष्यत । कसि



शासनयोः । कंसते । कंसाते । कंसते । अयमनिदित् इत्येके-कस्ते । तालव्यान्तोऽप्य-  
निदित् । कष्टे । कशाते । कक्षे । कड्डवे । १०२५ णिसि चुम्बने । निस्ते ।  
दन्त्यान्तोऽयम् । आभरणकारस्तु तालव्यान्त इति बभ्राम । निस्से । १०२६ णिजि  
शुद्धौ । निङ्क्ते । निङ्क्ते । निञ्जिता । १०२७ शिजि अव्यक्ते शब्दे । शिङ्क्ते ।  
१०२८ विजि वर्णे । सम्पर्चने इत्येके । उभयत्रेत्यन्ये । अव्ययवे इत्यपरे । अव्यक्ते  
शब्दे इतीतरे । पिङ्क्ते । पृजि इत्येके । पृङ्क्ते । १०२९ वृजी वर्जने । दन्त्योष्प्या-  
दिः । ईदित् । वृक्ते । वृजाते । वृक्ते । 'इदित्' इत्यन्ये । वृङ्क्ते । १०३० पृची  
सम्पर्चने । पृक्ते । १०३१ वृङ् प्राणिगर्भविमोचने । सूते । सुषुवे । सुषुविषे ।  
सोता—सविता । 'भूसुवोः—' ( सू २२२४ ) इति गुणनिषेधः । सुवै । सवि-  
षीष्ट । असविष्ट । असोष्ट । १०३२ शीङ् स्वप्ने । २४४१ शीङ्ः सार्धधातुके

गतीति । वसधातुवत् इदित्त्वान्नुमिति विशेषः । तालव्यान्त इति । तालव्योऽप्यान्त  
इत्यर्थः । कष्टे इति । 'अश्चे'ति शस्य षः, पटुत्वम् । कक्षे इति । शस्य षः, षस्य 'षट्ठोः'  
इति कः, षत्वम् । कड्डवे इति । शस्य षः, तस्य जरत्वेन डः, षस्य पटुत्वेन डः ।  
णिसि चुम्बने इति । णोपदेशोऽयम् । नुमि 'नश्च' इत्यनुस्वारः । निस्ते इत्यादि ।  
निस्ते इत्यादि । नुमोऽनुस्वारः थासः से भावः । दन्त्यान्तोऽयमिति । दन्त्योऽप्यान्तोऽय-  
मित्यर्थः । बभ्रामेति । 'नुम्बिसर्जनीयशर्व्ववायेऽपि' इति सूत्रे वृत्त्यादौ दन्त्योऽप्यान्त-  
त्वोक्तेरिति भावः । णिजि शुद्धाविति । णोपदेशोऽयम् । अनिद्सु इरित एव ग्रहणादयं  
सेट् । निङ्क्ते इति । नुमि निन्ज् ते इति स्थिते जस्य कुत्वेन गः, तस्य चत्वेन कः,  
नस्य अनुस्वारे परसवर्णो ङकारः । निञ्जाते । निङ्क्ते । निञ्जाथे । निङ्क्थे । निञ्जे ।  
निञ्ज्वहे । निञ्ज्महे । छिटि संयोगात्परत्वात् किञ्चाऽभावाच्चलोपो न । निनिञ्जे ।  
निनिञ्जाते इत्यादि । निञ्जिता । निञ्जिष्यते । निङ्क्ताम् । अनिङ्क्ते । निञ्जीत ।  
निञ्जिषीष्ट । अनिञ्जिष्ट । अनिञ्जिष्यत । शिजिपिजी अप्येवम् । पृजि इत्येके इति ।  
ऋदुपधोऽयम् । वृजीधातुः ऋदुपधः ईदित्, अतो नुम् नेति भावः । पृची सम्पर्चने इति ।  
ऋदुपधोऽयम् । पपृचे इत्यादि । ईरादयः पृच्यन्ता अनुदात्तेतो गताः । वृङ्धातुः  
षोपदेशः, वेट्, ङित्वात्तङ् । सूते इति । सुवाते । सुवते । सूपे । सुवाथे । सूध्वे । सुवे ।  
सूवहे । सूमहे । सुषुविषे इति । 'स्वरतीति' इडविकल्पं वाधित्वा 'श्रयुकः क्लिति' इति  
निषेधे प्राप्ते, क्रादिनियमाश्रित्यमिट् । 'स्वरतिसूति' इति इडविकल्पं मत्वा आह—  
सोना सवितेति । तिङ्स्तासा व्यवधानात् 'भूसुवोः' इति न गुणनिषेध इति भावः ।  
सोप्यते । सविष्यते । सूताम् । सुवाताम् । सुवताम् । सूष्व । सूध्वम् । आटः पित्वा-  
द्गुणे प्राप्ते आह—भूसुवोरिति । सुवै इति । सुवावहै । सुवामहै । असूत । सुवीत ।  
सविषीष्ट । सोषीष्ट इत्यादि स्पष्टम् । शीङ् स्वप्ने । सेट् । ङित्वात्तङ् । शीङ्ः सार्धधा-

**गुणः** ७।४।२१॥ 'क्विकडिति च' ( सू २२१७ ) इत्यस्यापवादः । शोते । शयाते । २४४२ शीङो ऋट् ७।१।६॥ शीङः परस्य ऋदेशस्यातो रुडागमः स्यात् । शेरते । शेषे । । शेष्वे । शये । शेष्वे । शिशये । शयिता । अशयिाट् ।

अथ स्तौत्यन्ताः परस्मैपदिनः ऊर्णस्तूभयपदी । १०३३ यु मिश्रणौ अमिश्रणौ च । २४४३ उतो वृद्धिर्लुकि हलि ७।३।८६॥ लुग्विषये उकारस्य वृद्धिः स्यात्पिति हलादौ सार्वधातुके न त्वभ्यस्तस्य । यौति । युतः । युवन्ति । युयाव । यविता । युयात् । इह 'उतो वृद्धिः—'न भाष्ये 'पिच्च डिञ्च डिच्च पिच्च' इति व्याख्यानात् । विशेषविहितेन डिच्चेन पित्त्वस्य बाधात् । यूयात् । अयावीत् ।

तुके । स्पष्टम् । सार्वधातुकार्द्धधातुकयोः' इत्येव सिद्धे किमर्थमिदमित्यत आह—क्विकडिति चेत्यस्यापवाद इति । अस्य अदादेशे सति शे अते इति स्थिते—शीङो ऋट् । 'शोऽन्तः' इत्यतो झ इत्यनुवर्तते । 'अदभ्यस्तात्' इत्यतः अदित्यनुवृत्तं षष्ठ्या विपरिणम्यते । तदाह—शीङः परस्य झदेशस्येति । ऋटि उकार उच्चारणार्थः । टित्त्वादाद्यवयवः । शेष्वे इति । 'षीध्वंलुङ्लिटाम्' इत्युक्तेर्न ङः । शिष्ये इति । शिशियषे । शिशियद्वे—शिशियध्वे । शयितेति । शयिष्यते । शेताम् । शयाताम् । शेरताम् । शेष्व । शयाथाम् । शेष्वम् । शयै । शयावहै । शयामहै । अशेत । अशयाताम् । अशेरत । अशेथाः । अशयाथाम् । अशेष्वम् । अशयि । अशेवहि । अशेमहि । शयीत । शयिषीष्ट । अशयिष्टेति । अशयिष्यत इत्यपि ज्ञेयम् ।

स्तौत्यन्ता इति । 'ष्टुञ् स्तुता' वित्यतः प्राक्तना इत्यर्थः । ऊर्णस्तूभयपदीति । गिरच्चादिति भावः । यु मिश्रणे अमिश्रणे चेति । अमिश्रणं पृथग्भावः । सेडयम् । उतो वृद्धिर्लुकि हलि । 'नाभ्यस्तस्याचि पिति सार्वधातुके' इति अचिवर्जमनुवर्तते । लुकीति विषयसप्तमी, दर्शनाऽभावस्य लुकः परत्वासम्भवात् । तदाह—लुग्विषय इत्यादिना । यौतीति । गुणं बाधित्वा वृद्धिः । युत इति । अपित्त्वान्न वृद्धिः । युवन्तीति । अपित्त्वाद्बृद्धयभावे डिच्चाद्गुणाऽभावे उवडिति भावः । यौषि । युथः । युथ । यौमि । युवः । युमः । युयावेति । युयुवतुः । युयुवुः । युयुविथ । युयुवथुः । युयुव । युयाव । युयव । युयुविव । युयुविम । यवितेति । उवङं बाधित्वा परत्वाद्गुणः । यविष्यति । यौतु-युतात् । युताम् । युवन्तु । हौ अपित्त्वान्न वृद्धिः । युहि—युतात् । युतम् । युत । आटि पित्त्वेऽपि हलादित्वाऽभावान्न वृद्धिः । पित्त्वेन डिच्चाऽभावाद् गुणः । यवानि । यवाव । यवाम् । अयौत् । अयुताम् । अयुवन् । अयौः । अयुतम् । अयवम् । अयुव । अयुम । विधिल्लिङ्ग्याह—युयादिति । अत्र यासुडागमसहितस्य तिपः पित्त्वा-दुतो वृद्धिमाशङ्क्याह—इह उतो वृद्धिर्नेति । कुत इत्यत आह—भाष्ये इति । व्याख्यानादिति । 'हलः रनः शानञ्झौ' इति सूत्रव्याख्यावसरे वचनादित्यर्थः । ननु यासुडागमसहितस्य तिपः पित्त्वात् 'पिच्च डिञ्च' इत्युक्तवचनेन 'यासुट् परस्मैपदेषु' इति डि-

१०३४ रुशब्दे । २४४४ तुरुस्तुशम्यमः सार्वधातुके ७।२।६५॥ एभ्यः पर-  
स्य सार्वधातुकस्य हलादेस्तिङ् ईड् वा स्यात् । 'नाभ्यस्तस्य' ( सू २५०३ )  
इत्यतोऽनुवृत्तिसम्भवे पुनः सार्वधातुकप्रहणमपिदर्शम् । रवीति-रौति । रवीतः-  
रुतः । हलादेः किम् । शाम्यति । सार्वधातुके किम् ।  
आशिषि रूयात् । विध्यादौ तु रुयात्-रुवीयात् । अरावीत् । अरविष्यत् । 'तु'  
इति सौत्रो धातुर्गातवृद्धिर्हासु । अयं च लुग्विकरण इति स्मरन्ति । तवीति-  
तौति । तुवीतः-तुतः । तोता । तोष्यति । १०३५ णु स्तुतौ । नौति ।  
नविता । १०३६ टुक्षु शब्दे । क्षौति । क्षविता । १०३७ चणु तेजने । ऋणौति ।

त्वंस्याऽप्यभावात् 'क्विञ्ङिति च' इति गुणनिषेधाभावात् गुणः स्यादित्यत आह—  
विशेषविहितेनेत्यादि, बाधादित्यन्तम् । 'यासुट् परस्मैपदेषु' इति विशेषविहितेन यासुटो  
ङित्वेन तत्सहितस्य तिपो 'ङिञ्च पिन्न' इति पितृप्रयुक्तङित्वनिषेधस्य बाधात्  
ङित्वाद् गुणनिषेधो निर्बाध इत्यर्थः । आशीर्लिङ्याह—यूयादिति । आर्धधातुकत्वाद्  
वृद्धिः । 'अकृत्सार्वधातुकयोः' इति दीर्घः । यूयास्ताम् इत्यादि । लुङ्याह—अयावी-  
दिति । सिचि वृद्धिः । 'इट् ईटि' इति सिन्लोपः । अयाविष्टाम् इत्यादि । अयविष्यत् ।  
तुरुस्तु । तु रु स्तु शमि अम् एषां समाहारद्वन्द्वात् पञ्चम्येकवचनम् । 'उतो वृद्धिः'  
इत्यतो हलीति 'भ्रूसुवोः' इत्यतस्तिङीति 'भ्रुव ईट्' इत्यतः ईङिति 'यङो वा' इत्यतः  
वा इति चानुवर्तते । तदाह—एभ्य इत्यादिना । नाम्यस्तस्येति । 'नाभ्यस्तस्याचि पिति  
सार्वधातुके' इत्यतः सार्वधातुके इत्यनुवृत्तिसम्भवे पुनः सार्वधातुकप्रहणं पिति इत्य-  
स्यानुवृत्तिर्मा भूदित्येतदर्थमित्यर्थः । रवीतीति । ईट्पक्षे हलादित्वाऽभावात् उतो वृद्धि-  
र्नेति भावः । रौतीति । ईड्भावे 'उतो वृद्धिः' इति भावः । रवीतः रुतः इति । अपित्वेऽपि  
ईड्विकल्प इति भावः । रुवन्तीति । अन्तादेशे कृते हलादित्वाऽभावादीड्भावे  
उवङिति भावः । शाम्यतीति । श्यनस्तिङ्त्वाऽभावादीट् नेति भावः । आशिषि रूया-  
दिति । आर्द्धधातुकत्वादीड्भावे 'अकृत्सार्वधातुकयोः' इति दीर्घः । विध्यादौ त्विति ।  
आदिना निमन्त्रणादिसङ्ग्रहः । रुयात् रुवीयादिति । हलादिसार्वधातुकत्वात् ईड्विक-  
ल्प इति भावः । इड्भावपक्षे हलादौ पिति सार्वधातुके 'उतो वृद्धिः' इति बोध्यम् ।  
ननु धातुपाठे तु धातोरदर्शनात् धातुत्वाऽभावात्कथं ततः सार्वधातुकस्य ईड्विधिरित्यत  
आह—तु इति सौत्रो धातुरिति । गतिवृद्धिर्हिसास्विति । अत्र व्याख्यानमेव शरणम् ।  
ननु शपो व्यवधानादस्य सार्वधातुकपरत्वं कथमित्यत आह—अयं च लुग्विकरण इति  
स्मरन्तीति । अव्यवहिततिङः ईड्विधानमेवात्र बीजम् । शम्यमोस्तु, 'शमीध्वम्,  
अभ्यमीति' इति वेदे शपो लुकि बोध्यम् । अयमनिट् । हलादौ सार्वधातुके  
रुधातुवत् । आर्धधातुके तु नेट् । तदाह—तोतेति । णु स्तुताविति । णोपदेशोऽयं सेट् ।  
युधातुवद्रूपाणि । वृक्षुस्तुधातवः सेटः । युधातुवद्रूपाणि । चुत्वाव । चुक्षणाव ।

द्वग्विता । १०३८ षणु प्रब्रवणे । स्नौति । सुष्णाव । स्नविता । स्नूयात् ।  
 १०३९ ऊर्णञ् आच्छादने । २४४५ ऊर्णोतेर्विभाषा ७ । ३ । ६० ॥ वा वृद्धिः  
 स्याद्वलादौ पिति सार्वधातुके । ऊर्णोति-ऊर्णोति । ऊर्णुतः । ऊर्णुवन्ति । ऊर्णुते ।  
 ऊर्णुवाते । ऊर्णुवते । ऊर्णोतेराम्नेति वाच्यम् ( वा १८०२ ) २४४६ न-  
 द्राः संयोगादयः ६ । १ । ३ ॥ अचः पराः संयोगादयो नदराः द्विर्न भवन्ति ।  
 नुशब्दस्य द्वित्वम्, णःवस्यासिद्धत्वात् । 'पूर्वत्रासिद्धीयमद्विर्वचने' ( प १२७ )  
 इति त्वनित्यम् 'उभौ साभ्यासस्य' ( सू २६०६ ) इति लिङ्गात् । ऊर्णुनाव ।  
 ऊर्णुनुवतुः । ऊर्णुनुवुः । २४४७ विभाषोर्णो १ । २ । ३ ॥ इडादिप्रत्ययो वा  
 ङित्स्यात् । ऊर्णुनुविथ । ऊर्णुनविथ । ऊर्णुविता । उर्णविता । ऊर्णोतु । ऊर्णवानि ।

सुष्णाव इति । षोपदेशोऽयमिति भावः । ऊर्णुञ्धातुरुभयपदी । सेट् । उतो वृद्धेर्नित्यं  
 प्राप्तौ—ऊर्णोतेर्विभाषा । 'उतो वृद्धिः' इत्यतो वृद्धिरिति हलीति चानुवर्तते । नाभ्यस्त-  
 स्य' इत्यतः पिति सार्वधातुके इति च, इत्यभिप्रेत्य शेषपूरणेन सूत्रं व्याचष्टे—  
 वृद्धिः स्यादित्यादिना । लिटि 'इजादेः' इति 'कास्यनेकाच्' इति च आमि प्राप्ते आह—  
 ऊर्णोतेराम् नेति । ऊर्णोतेर्नुवद्भावस्य वच्यमाणतया इजादित्वस्य अनेकाच्चवस्य चाभा-  
 वादिति भावः । णलि ऊर्णु अ इति स्थिते 'अजादेर्द्वितीयस्य' इति नुं इति रेफस-  
 हितस्य द्वित्वे हलादिशेषे नकारस्य निवृत्तौ ऊरुनावेति प्राप्ते—नद्राः संयोगादयः ।  
 'एकाचो द्वे प्रथमस्य' इत्यतो द्वे इत्यनुवर्तते । 'अजादेर्द्वितीयस्य' इत्यतः अजादे-  
 रिति । अच्चासौ आदिरचेति कर्मधारयात्पञ्चमी । न्, द्, र् एषां द्वन्द्वः । तदाह—  
 अचः परा इति । ननु 'णु' इत्यस्य द्वित्वे खण्डद्वयेऽपि णकारः श्रूयेतेत्यत आह—नुश-  
 ब्दस्य द्वित्वमिति । णत्वस्येति । धातुपाठे 'ऊर्णु' इति नकारस्य कृतणत्वस्य निर्देशः, द्वित्वे  
 कर्त्तव्ये तस्य णत्वस्याऽसिद्धत्वादित्यर्थः । लिङ्गादिति । 'उभौ साभ्यासस्य' इत्यस्या-  
 यमर्थः—साभ्यासस्याऽनितेरुपसर्गस्थान्निमित्तात्परौ खण्डद्वयगतौ नकारौ णत्वं प्रा-  
 प्नुत इति । प्राणिणत् इत्युदाहरणम् । अत्र 'अनितेः' इति णत्वे कृते 'पूर्वत्रासिद्धीय-  
 मद्विर्वचने' इति णत्वस्याऽसिद्धत्वाऽभावमाश्रित्य णि इत्यस्य द्वित्वादेव खण्डद्वये  
 णकारश्रवणसिद्धेः 'उभौ साभ्यासस्य' इति वचनं 'पूर्वत्रासिद्धीयमद्विर्वचने' इत्यस्या-  
 नित्यतां गमयतीत्यर्थः । ऊर्णुनावेति । नुशब्दस्य द्वित्वे पूर्वनकारस्य 'रषाभ्याम्' इति  
 णत्वम् । द्वितीयस्य तु 'अट्कुप्वाड्' इति न णत्वम् । उभौ साभ्यासस्य' इति लिङ्गा-  
 देव । विभाषोर्णोः । 'गाड्कुटादिभ्यः' इत्यतो ङित्त्वित्यनुवर्तते, 'विज इट्' इत्यतः  
 इडिति, इत्यभिप्रेत्य शेषपूरणेन सूत्रं व्याचष्टे—इडादीति । ऊर्णुनुविथेति । ङित्त्वपत्ते ।  
 गुणाऽभावादुवङ् । ऊर्णुनविथेति । ङित्त्वाऽभावपत्ते गुणः । उर्णुनुवथुः । ऊर्णुनुवं । ऊर्णु-  
 नाव ऊर्णुनव । लुटि तासि इति ङित्त्वविकल्पं मत्वा आह—ऊर्णविता । ऊर्णवितेति । ऊर्ण-

ऊर्णवै । २४४८ गुणोऽपृक्ते ७।३।६।१॥ ऊर्णतेर्गुणः स्यादपृक्ते ह्लादौ  
पिति सार्वधातुके । वृद्धयपवादः । और्णात् । और्णोः । ऊर्णयात् । ऊर्णयाः । इह  
वृद्धिर्न । 'डिच्च पिन्न' इति भाष्यात् । ऊर्णयात् । ऊर्णविषोष्ट-ऊर्णविषोष्ट । और्ण-  
वीत् । और्णविष्टाम् । २४४६ ऊर्णतेर्विभाषा ७।२।६॥ इडादौ सिचि पर-  
स्मैपदे परे वा वृद्धिः स्यात् । पत्ते गुणः । और्णावीत् । और्णाविष्टाम् । और्णाविष्टुः ।  
और्णवीत् । १०४० बु अभिगमने । द्यौति । द्योता । १०४१ पु प्रसवैरवर्ययोः ।  
प्रसवोऽभ्यनुज्ञानम् । सोता । असौषीत् । १०४२ कु शब्दे । कोता । १०४३  
ऋम् स्तुतौ । स्तौति-स्तवीति । स्तुतः-स्तुवीतः । स्तुते-स्तुवीते । 'स्तुत्तुभ्यः-

विष्यति । ऊर्णविष्यति । ऊर्णविष्यते । ऊर्णविष्यते । लङि और्णु व इति स्थिते  
'ऊर्णतेर्विभाषा' इति वृद्धिविकल्पे गुणे च प्राप्ते-गुणोऽपृक्ते । 'ऊर्णतेर्विभाषा'  
इत्यतः ऊर्णतेरिति 'नाभ्यस्तस्य' इत्यतः पिति सार्वधातुके इति 'उतो वृद्धिः' इत्यतो  
हलीति चानुवर्तते । तदाह-ऊर्णतेरित्यादि । वृद्धयपवाद इति । 'ऊर्णतेर्विभाषा' इति  
वृद्धिविकल्पस्यापवाद इत्यर्थः । ऊर्णयात् इत्यत्र 'विभाषोर्णोः' इति वृद्धिविकल्पमा-  
शङ्क्याह-इह वृद्धिर्निति । भाष्यादिति । तथा च यासुदो ङित्वेन पित्वाऽभावात् वृद्धि-  
विकल्प इति भावः । न चैवं सति गुणनिषेधोऽपि न स्यादिति शङ्क्यम्, विशेषविहि-  
तेन यासुदो ङित्वेन 'डिच्च पिन्ने'ति पित्वप्रयुक्तङित्वनिषेधस्य बाध इति 'यु मि-  
श्रणे' इति धातावेवोक्तत्वादिति भावः । परस्मैपदे आशीर्लिङ्याह-ऊर्णयादिति ।  
'अकृत्सार्वधातुकयो'रिति दीर्घः । ऊर्णयास्तामित्यादि । आत्मनेपदे लिङ्याह-ऊर्ण-  
विषोष्ट-ऊर्णविषोष्टिति । 'विभाषोर्णोः' इति ङित्वविकल्प इति भावः । लुङि परस्मैपदे  
और्णु ई व इति स्थिते 'विभाषोर्णोः', इति ङित्वपत्ते गुणाऽभावे उवङि रूपमाह-  
और्णुवीदिति । ङित्वाऽभावपत्ते गुणे नित्यं प्राप्ते-ऊर्णतेर्विभाषा । 'सिचि वृद्धिः पर-  
स्मैपदेषु' इत्यनुवर्तते, 'नेटि' इत्यतः इटीति च । तदाह-इडादाविति । आत्मनेपदे तु  
लुङि-और्णविष्ट । और्णुविष्ट । और्णविष्यत् । और्णुविष्यत् । और्णविष्यत्-और्णुविष्यत् ।  
बु अभिगमने इति । अनिट् । द्यौतीति । उतो वृद्धिः । सार्वधातुके लिटि च युधातुवत् । द्यौता-  
ति । द्योष्यति । अद्यौषीत् । पु प्रसवेति । षोपदेशोऽयम् । अनिट् । सौतीत्यादि द्युधा-  
तुवत् । एवं कु शब्दे इत्यपि । षुब् स्तुताविति । उभयपदी अनिट् । 'तुरुस्तुशर्म्यम्'  
इति ईङ्ङविकल्पम्, ईङ्ङभावपत्ते तु उतो वृद्धिं च मत्वा आह-स्तौति स्तवीतीति ।  
स्तुवन्ति । स्तौषि-स्तवीषि । स्तुथः-स्तुवीथः । स्तुथ-स्तुवीथ । स्तौमि-स्तवीमि ।  
स्तुवः-स्तुवीवः । स्तुमः-स्तुवीमः । आत्मनेपदे लटि ईङ्ङविकल्पं मत्वा आह-  
स्तुते स्तुवीते इति । स्तुवाते । स्तुवते । स्तुषे-स्तुवीषे । स्तुवाथे । स्तुष्वे-स्तुवीष्वे ।  
स्तुवे । स्तुवहे-स्तुवीवहे । स्तुमहे-स्तुवीमहे । लिटि-तुष्टाव । तुष्टुवतुः । तुष्टुवुः ।  
वादिस्वात्थयपि नेट् भवति । तुष्टोथ । तुष्टुवथुः । तुष्टुव । तुष्टाव-तुष्टव । तुष्टुव ।

( सू २२०५ ) इतीट् । अस्तावीत् । 'प्राक्सितात्-' ( सू २२७६ ) इति षत्वम् । अभ्यष्टौत् । 'सिवादीनां वा-' ( सू २३५९ ) । पर्यष्टौत्—पर्यस्तौत् । १०४४ ब्रून् व्यक्तायां वाचि । २४५० ब्रुवः पञ्चानामादित आहो ब्रुवः । ३।४।८४॥ ब्रुवो लटः परस्मैपदानामादितः पञ्चानां गलादयः पञ्च वा स्युर्बुवश्चाहादेशः । अकार उच्चारणार्थः । आह । आहतुः । आहुः । २४५१ आहस्थः ८।२।३५॥ भ्रलि परे । चत्वम् । आत्थ । आहथुः । २४५२ ब्रुव ईट् ७।३।६३॥ ब्रुवः परस्य ह्लादेः पित ईट् स्यात् । आत्थ इत्यत्र स्थानिवद्भावात्प्राप्तोऽयं 'भ्रलि'

तुष्टुम् । तुष्टुवे इत्यादि । स्तोता । स्तोप्यति । स्तोप्यते । स्तौतु-स्तुवीतु । स्तुतात्-स्तुवीतात् । स्तुताम्-स्तुवीताम्, स्तुवन्तु । स्तुहि-स्तुवीहि । स्तुतात्-स्तुवीतात् । स्तुतम्-स्तुवीतम् । स्तुत-स्तुवीत । स्तवानि । स्तवाव । स्तवाम । स्तुताम्-स्तुवीताम् । स्तुवाताम् । स्तुवताम् । स्तुष्व-स्तुवीष्व । स्तुवाथाम् । स्तुध्वस्-स्तुवीध्वम् । स्तवै । स्तवावहै । स्तवामहै । लङि अस्तौत्-अस्तवीत् । अस्तुताम्-अस्तुवीताम् । अस्तुवन् । अस्तौः-अस्तवीः । अस्तुतम्-अस्तुवीतम् । अस्तुत-अस्तुवीत । अस्तवम् । अस्तुव-अस्तुवीव । अस्तुम-अस्तुवीम । अस्तुत-अस्तुवीत । अस्तवाताम्, इत्यादि । विधिलिङि स्तुयात्-स्तुवीयात् इत्यादि । आत्मनेपदे स्तोषीष्टेत्यादि । लुङि सिचि इडभावे प्राप्ते आह-स्तुसुधून्भ्य इति । तथा च 'इट ईटि' इति सिज्जलोप सिचि वृद्धौ अस्तावीदिति फलति । अस्ताविष्टामित्यादि । 'स्तुसुधून्भ्यः' इत्यत्र परस्मैपदेष्वित्यनुवृत्तेरात्मनेपदे इट् न । अस्तोष्ट । अस्तोषाताम् इत्यादि । ब्रून् व्यक्ताया वाचीति । ब्रुवः पञ्चानाम् । 'परस्मैपदानां गलतुस्' इत्यतः उत्तरसूत्रमिदम् । 'विदो लटो वा' इत्यतः लटो वेत्यनुवर्तते । तदाह—ब्रुवो लट इति । आदितः पञ्चानामिति । तिप् तस् क्षि सिप् थस् इत्येषामित्यर्थः । गलादयः पञ्चेति । गल् अतुस् उस् थल् अथुस् इत्येते पञ्चेत्यर्थः । उच्चारणार्थ इति । तत्प्रयोजनमात्थेत्यत्रानुपदमेव व्यक्तं भविष्यति । आहेति । ब्रूधातोर्लटस्तिपो गलि प्रकृतेराहादेशः । सिपस्थलि प्रकृतेराहादेशे आह् थ इति स्थिते हस्य ढत्वे प्राप्ते—आहस्थः । 'आह' इति षष्ठ्यन्तम् । 'भ्रलो भ्रलि' इत्यतो भ्रलीत्यनुवर्तते इत्यभिप्रेत्य शेषपूर्णेन सूत्रं व्याचष्टे—भ्रलि परे इति । आह् इत्यस्य थकारः स्यात् भ्रलीति फलितम् । 'अलोऽन्त्यस्येत्यन्त्यस्य भवति । चत्वमिति । आथ् थ इति स्थिते प्रथमथकारस्य 'खरि चे'ति चत्वं आत्थ इति रूपमित्यर्थः । आहादेशस्य अकारान्तत्वे तु हकारादकारस्य थकारादेशे हस्य ढत्वे चत्वं आत्थ इति स्यादिति बोध्यम् । पञ्चानां गलाद्यभावपत्ते आह-ब्रुव ईट् । 'नाभ्यस्तस्य' इत्यतः पितीति 'उत्तो वृद्धिः' इत्यतो हलीति चानुवर्तते । तदाह—ब्रुवः परस्येत्यादिना । ननु आत्थेत्यत्र आहादेशस्य स्थानिवत्त्वेन ब्रूत्वात्ततः परस्य थस्य ईडागमः स्यादित्यत आह—आत्थेत्यत्रेति । स्थानिवद्भावात् प्राप्तोऽयमीडागमः

इति थत्वविधानान्न भवति । ब्रवीति । ब्रूतः । ब्रुवन्ति । ब्रूते । आर्धधातुकाधिकारे २४५३ ब्रुवो वचिः २।४।५३॥ उवाच । ऊचतुः । ऊचुः । उवचिथ-उवक्य । ऊचे । वक्ता । ब्रवीतु-ब्रूतात् । 'ङिच्च पिच्च' इत्यपिच्वादीप्न । ब्रवाणि । ब्रवै । ब्र्यात् । उच्यात् । 'अस्यतिवक्ति—' ( सू २४३८ ) इत्यङ् । २४५४ वच उम् ७।४।२०॥ अङि परे । अबोचत् । अबोचत ।

अथ शास्यन्ताः परस्मैपदिनः । इङ् त्वात्मनेपदी । १०४५ इण् गतौ । एति ।

न भवतीत्यन्वयः । कुत इत्यत आह—झलि इति । थत्वविधानादिति । 'आहस्थः' इति झलि परतः आहादेशस्य थत्वं विधीयते । ईटि तु सति झलादित्वाऽभावात्तन्निर्विषयः स्यात् । अतः आस्थेत्यत्र ईट् नेति विज्ञायत इत्यर्थः । ब्रुवन्तीति । ब्रवीषि । ब्रूथः । ब्रूथ । ब्रवीमि । ब्रूवः । ब्रूमः । लट् आत्मनेपदे आह—भृते इति । 'ब्रुवः पञ्चानाम्' इत्यत्र परस्मैपदानामित्यनुवृत्तेराहादेशो न । ब्रुवाते । ब्रुवते । ब्रूषे । ब्रुवाथे । ब्रूध्वे । ब्रूवे । ब्रूवहे । ब्रूमहे ।

ब्रुवो वचिः । ब्रुवो वचिरादेशः स्यादार्द्धधातुके इत्यर्थः । इकार उच्चारणार्थः । उवाचेति । अकिति द्वित्वे कृते 'लिट्थ्वभ्यासस्य' इति सम्प्रसारणमिति भावः । ऊचतुरिति । किति द्वित्वात्प्राक् 'वचिस्वपियजादीनाम्' इति सम्प्रसारणे द्वित्वे कृते हलादिशेषे सवर्णपरत्वात् 'अभ्यासस्यासवर्णे' इत्युवङ्भावे सवर्णदीर्घ इति भावः । वचिरिन्दसु परिगणितः । तस्य भारद्वाजनियमात्थलि वेट् । तदाह—उवचिथ उवक्येति । इङ्भावे 'चोः कुः' । 'ब्रुव ईट्' इत्यत्र 'नाभ्यस्तस्य' इत्यतः सार्वधातुकप्रहणस्याप्यनुवृत्तेरीङ् न । ऊचथुः । ऊच । उवाच—उवच । ऊचिव । ऊचिम । क्रादिनियमादिट् । ऊचे इति । ऊचाते । ऊचिरे । ऊचिषे । ऊचाथे । ऊचिध्वे । ऊचे । ऊचिवहे । ऊचिमहे । वक्तेति । वच्यादेशे इणिनषेधः । वच्यति-वच्यते । ब्रवीतु ब्रूतादिति । ननु तिवादेशस्य तातङ्ः पिच्वात् 'ब्रुव ईट्' इति ईडागमः स्यादित्यत आह—ङिच्चेति । ब्रूताम् । ब्रूवन्तु । ब्रूहि-ब्रूतात् । ब्रूतम् । ब्रूत । ब्रवाणीति । आटः पित्त्वेन ङित्वाऽभावात् न गुणनिषेध इति भावः । ब्रवाव । ब्रवाम । ब्रूताम् । ब्रुवाताम् । ब्रुवताम् । ब्रूष्व । ब्रुवाथाम् । ब्रूध्वमिति सिद्धवत्कृत्य आह—ब्रवै इति । आटा पित्त्वेन ङित्वाऽभावाद् गुणः । ब्रवावहै । ब्रवामहै । लङि-अब्रवीत् । अब्रूताम् । अब्रुवन् । अब्रवीः । अब्रूतम् । अब्रूत । अब्रवम् । अब्रूव । अब्रूम । विधिलिङ्थाह—ब्रूयादिति । ब्रूयातामित्यादि । आशीर्लिङ्थाह—उच्यादिति । वच्यादेशे 'वचिस्वपि' इति सम्प्रसारणमिति भावः । उच्यास्ताम् इत्यादि । आत्मनेपदे आशीर्लिङि-वक्षीष्ट । वक्षीयास्ताम् इत्यादि । अकित्वाच्च सम्प्रसारणम् । लुङि सिचि वच्यादेशे अवच् स् त् इति स्थिते आह—अस्यतीति । अवच् अ त् इति स्थिते—वच उम् । शेषपूरणेन सूत्रं व्याचष्टे—अङि परे इति । 'ऋदृशोऽङि' इत्यतस्तदनुवृत्तेरिति भावः । मिच्वादन्यादचः

इतः । २४५५ इणो यण ६।४।८१॥ अजादौ प्रत्यये परे । इयडोऽपवादः । यन्ति ।  
 इयाय । २४५६ दीर्घ इणेः कति ७।४।६६॥ इणोऽभ्यासस्य दीर्घः स्यात्किति  
 लिटि । ईयतुः । ईपुः । इयथिथ-इयेथ । ऐत् । ऐताम् । आयन् । इयात् ।  
 ईयात् । २४५७ एतेलिङि ७।४।२४॥ उपसर्गात्परस्य इणोऽणो ह्रस्वः स्यात्  
 किति लिङि । निरियात् । 'उभयत आश्रयणौ नान्तादिवत्' । अभीयात् । अणः

परः । आद्गुणः । तदाह—अवोचदिति । अवक्ष्यत् । अवक्ष्यत । इङ् त्विति । 'इङ् अ-  
 ध्ययने' इति धातुस्तु डिच्वादात्मनेपदीत्यर्थः । इण् गताविति । 'इणो यण्' इत्यादौ  
 विशेषणार्थो णकारः । एतीति । शपो लुकि तिपः पिच्चेन डिच्वाभावाद् गुणः । इत  
 इति । अपिच्चेन डिच्वान्न गुणः । इ अन्तीत्यत्र डिच्वाद् गुणाऽभावे इयङि प्राप्ते—  
 इणो यण् । 'अचि श्नुधातु' इत्यतः अचीत्यनुवृत्तस्य अङ्गाधिकारलब्धाङ्गाक्षिसप्रत्यय-  
 विशेषणत्वात्तदादिविधिरित्यभिप्रेत्य शेषपूरणेन सूत्रं व्याचष्टे—अजादौ प्रत्यये परे  
 इति । इयडोऽपवाद इति । इयङि प्राप्ते एव तदारम्भादिति भावः । गुणवृद्धी तु परत्वा-  
 दस्य बाधिके । यथा—अयनम् , आयकः । यन्तीति । एषि । इथः । इथ । एमि । इवः ।  
 इमः । इयायेति । द्वित्वे सति उत्तरखण्डवृद्धौ आयादेशे 'अभ्यासस्यासवर्ण' इति  
 इयङ् । अतुसि तु द्वित्वे कित्वाद् गुणाभावे इ इ अतुस् इति स्थिते 'इणो यण्' इत्यु-  
 त्तरखण्डस्य यणि इयतुरिति स्थिते—दीर्घ इणः । 'अत्र लोपः' इत्यतः अभ्यासस्येति,  
 'व्यथो लिटि' इत्यतो लिटीति चानुवर्तते । तदाह—इणोऽभ्यासस्येति । इयतुरिति ।  
 भारद्वाजनिघण्टुलि वेडिति मत्वा आह—इयथिथ इयेथेति । ईयथुः । ईय । इयाय-  
 इयय । ईयिथ । ईयिम । एता । एज्यति । एतु—इतात् । इताम् । यन्तु । इहि—  
 इतात् । इतम् । इत । अयानि । अयाव । अयाम । ऐरिति । लङि तिप इकारलोपे  
 इकारस्य गुणे आटो वृद्धिः । आयन्निति । क्षेरन्तादेशे इकारलोपे इ-अन् इति स्थिते  
 'इणो यण्' इति यणि कृते तस्याभीयत्वेनासिद्धत्वादाडिति भावः । ऐः । ऐतम् ।  
 ऐत । आयम् । ऐव । ऐम । विधिलिङ्ब्याह—इयादिति । इयाताम् । इयुरित्यादि ।  
 आशीलिङ्ब्याह—इयादिति । 'अकृत्सार्वधातुकयोः' इति दीर्घ इति भावः । ईयास्ता-  
 मित्यादि । एतेलिङि । 'उपसर्गाद्भ्रस्व ऊहतेः' इत्यतः 'उपसर्गाद्भ्रस्व' इति, 'केऽणः'  
 इत्यतः अण इति, 'अयङ् यि विङिति' इत्यतः कितीति चानुवर्तते । तदाह—उपसर्गा-  
 त्परस्येत्यादि । इह आर्द्धधातुके इति प्रामादिकम् । पूर्वसूत्रेषु तदभावादानुवृत्तेरसम्भ-  
 वात्, किति लिङीत्येव सिद्धेश्च ङितीति तु नानुवर्तते । इण आर्द्धधातुकलिङो डि-  
 च्वाऽभावात् । नन्वभीयादित्यत्रापि ह्रस्वः स्यादित्यत आह—उभयत इति । अत्र  
 एकादेशस्य ईकारस्य पूर्वान्तत्वे उपसर्गात्प्रवेशाद्दिण्धातुत्वं सम्भवति । परादित्वेन  
 इण्धातुत्वाश्रयणे तु नोपसर्गात्परत्वम्, उपसर्गैकदेशस्य इकारस्य ईकारात्मना स-  
 च्चेन्न 'अम्' इत्यस्य उपसर्गत्वाऽभावात् । एकादेशस्य आदिवत्त्वमाश्रित्य इण्धातु-



क्रिम् । समेयात् । 'समीयात्' इति प्रयोगस्तु भौवादिकस्य । २४५८ इणो गा लुङि २।४।४५। 'गातिस्था—' ( सू २२२३ ) इति सिचो लुक् । अगात् । अगाताम् । अगुः । १०४६ इड् अध्ययने । नित्यमधिपूर्वः । अधीते । अधीयाते । अधीयते । २४५६ गाड् लिटि २।४।४६। इडो गाड् स्याल्लिटि । लावस्थायां विवक्षिते वा । अधिजगे । अधिजगते । अधिजगिरे । अध्येता । अध्येष्यते । अध्ययै । गुणयादेशयोः कृतयोरुपसर्गस्य यण् । 'पूर्व धातुरुपसर्गेण—' इति दर्शने-

त्वम्, अन्तवचवमाश्रित्य तस्य उपसर्गानुप्रवेशश्चेत्यपि न सम्भवति । पूर्वपरशब्दाभ्यां च विरोधस्य पुरःस्फूर्तिकतया विरुद्धातिदेशद्वयस्य युगपदसम्भवादिस्थर्थः । इदं च अन्तादिवत्सूत्रे भाष्ये स्पष्टम् । न च 'अभ्' इति भान्तस्य एकदेशधिकृतन्यायेन उपसर्गत्वात् ईकारस्य परादिवत्त्वे ह्रस्वो दुवार इति वाच्यम्, लक्ष्यानुसारेण क्वचित् एकदेशविकृतन्यायानाश्रयणादिति शब्देन्दुशेखरे विस्तरः । समेयादिति । आ-इयात् एयात् । समेयादित्यत्र एकारस्य अनण्वान्न ह्रस्वः । ग्रहणकसूत्रान्यत्र पूर्वणैव णकारेण प्रत्याहाराश्रयणादिति भावः । तर्हि क्वचित् 'समीया'दिति प्रयोगः कथमित्याशङ्क्याह—समीयादिति प्रयोगस्तु भौवादिकस्येति । 'इट् क्ति कटी गतौ' इति प्रश्लिष्टस्य इधातोराशीलङि 'अकृत्सार्वधातुकयोर्दीर्घः' इति दीर्घो बोध्य इति भावः । लुङि विशेषमाह—इणो गा लुङि । इणधातोः गा इत्यादेशः स्याल्लुङीति सूत्रार्थः स्पष्टः । अगा स् त् इति स्थिते आह—गातिस्थेतीति । लुङि ऐप्यत् । इड् अध्ययने इति । अधिरुपरिभावे । 'उपरिभावश्च पठने नियमपूर्वकत्व'मिति भूवादिसूत्रे भाष्ये स्पष्टम् । नित्यमधिपूर्व इति । धातुपाठे वचनमिदम् । अधीते इत्यत्र धातुरुपसर्गं न व्यभिचरतीति भूवादिसूत्रे भाष्ये । अधीते इति । 'सार्वधातुकमपित्' इति डित्त्वात् गुणनिषेधे सवर्णदीर्घः । अजादौ तु ईयङ् । तदाह—अधीयाते अधीयते, इति । अधीषे । अधीयाथे । अधीध्वे । अधीये । अधीवहे । अधीमहे । गाड् लिटि । इड् इति । 'इडश्च इत्यतस्तदनुवृत्तेरिति भावः । स्थानिवत्त्वादेव डित्वे सिद्धे डित्करणे 'गाङ्गुटादिभ्यः' इत्यत्र 'इणो गा लुङि' इत्यस्य ग्रहणाभावार्थमिति भाष्यम् । ननु कृते गाङ्गादेशे द्वित्वे अभ्यासजश्वे आह्लोपे अधिजगे इति रूपं वचयति । तदयुक्तम् । 'द्विर्वचनेऽचि' इति गाङ्गादेशनिषेधात् गाङ्गादेशात् प्रागेव द्वित्वे सति उत्तरखण्डस्य गादेशे अधीगे इति रूपापत्तेरित्यत आह—लावस्थायां विवक्षिते वेति । तत्र 'लावस्थाया'-मिति वार्तिकमते गाङ्गादेशात् प्रागेव 'द्विर्वचनेऽचि' इति सूत्रं न प्रवर्तते, द्वित्वनिमित्ताऽचोऽभावात् । विवक्षिते इति भाष्यमते तु सुतरां 'द्विर्वचनेऽचि' इति न प्रवर्तते, अनैमित्तिकत्वादिति भावः । अधिजगिरे इति । अधिजगिषे । अधिजगाथे । अधिजगिध्वे । अधिजगे । अधिजगिवहे । अधिजगिमहे । लोटि, अधीताम् । अधीयाताम् । अधीयताम् । अधीध्व । अधीयाथाम् । अधीध्वम् । इति सिद्धव-

नाऽन्तरङ्गत्वाद्गुणात्पूर्वं सवर्णदीर्घः प्राप्तः । 'शोरध्ययने वृत्तम्' (सू ३०६६ ) इति निर्देशाच्च भवति । अध्येत । परत्वादियङ् । तत आट् वृद्धिः । अध्येयाताम् । अध्येयत । अध्येयि । अध्येवहि । अध्येमहि । अधीयीत । अधीयीयाताम् । अधीयीध्वम् । अधीयीय । अध्येषीष्ट । २४६० विभाषा लुङ्लृङ्गोः २।४।५०।।

कृत्य आह—अध्यये इति । तत्र प्रक्रियां दर्शयति—गुणाऽयादेशयोरिति । 'पूर्वं धातुः साधनेन युज्यते पश्चाद्गुणसर्गो' इति 'सुट्कात्पूर्वः' इति सूत्रसिद्धान्तादिति भावः । तथा च इट् एत्वे आटि वृद्धौ अधि इ ऐ इति स्थिते गुणे अयादेशे यणिति फलितम् । ननु 'पूर्वं धातुरूपसर्गो युज्यते पश्चात्साधनेन' इत्यपि पञ्चः 'सुट्कात्पूर्वः' इति सूत्रभाष्ये स्थितः । तथा च अधि इ ऐ इति स्थिते पूर्वसवर्णदीर्घे सति गुणायादेशयोः कृतयोः अध्ये इति स्यादित्याशङ्क्य निराकरोति—पूर्वं धातुरिति । साधनेनेत्यस्य कारकबोधकेनेत्यर्थः । प्रत्ययेनेति यावत् । दर्शन इत्येतस्य मते इत्यर्थः । 'पूर्वं धातुरूपसर्गो युज्यते पश्चात्साधनेन' इति पञ्चे पूर्वप्रवृत्तिकत्वेन अन्तरङ्गत्वात् 'सार्वधातुकार्द्धधातुकयोः' इति गुणं बाधित्वा सवर्णदीर्घः प्राप्तो न भवतीत्यन्वयः । कुत इत्यत आह—गेऽध्ययने वृत्तमिति निर्देशादिति । अन्यथा ल्युटि अनादेशे अधि इ अन इति स्थिते पूर्व सवर्णदीर्घे ततो गुणाऽयादेशयोः कृतयोः अध्ययनमिति प्रसङ्गादिति भावः । वस्तुतस्तु पूर्व धातुः साधनेन युज्यते इत्येव भाष्यसंमतम्, पूर्व धातुरूपसर्गो, 'नैतत्सारमिति' भाष्योक्तेरित्यन्यत्र विस्तरः । अध्ययावहै अध्ययामहै । लङ्याह—अध्यैतेति । अधि आ इ त इति स्थिते 'आटश्च' इति वृद्धौ यणिति भावः । अधि इ आतामिति स्थिते आटि वृद्धौ यणि अध्यैतामिति प्राप्ते आह—परत्वादियङिति । आटः प्रागेव परत्वादिकारस्य इयङि तत आटि वृद्धौ यणि 'अध्येयाता'मिति रूपमित्यर्थः । अध्यैयतेति । 'आत्मनेपदेष्वनतः' इत्युदादेशः । अध्यैथाः । अध्यैयाथाम् । अध्यैध्वम् । इति सिद्धवत्कृत्याह—अध्यैयि । अध्यैवहि । अध्यैमहीति । विधिर्लिङ्याह—अधीयीतेति । अधि इ त इति स्थिते सीयुटि सुटि सलोपे यलोपे अधि इ ई त इति स्थिते धातुभूतस्य इकारस्य इयङि सवर्णदीर्घ इति भावः । अधीयीयातामिति । अधि इ आतामिति स्थिते सीयुटि सुटि सलोपे अधि इ ईयातामिति स्थिते धातुभूतस्य इकारस्य इयङि सवर्णदीर्घ इति भावः । इत्यस्य रन्भावे सीयुटि सकारयकारलोपे अधि ई रन् इति स्थिते धातुभूतस्य इकारस्य इयङि सवर्णदीर्घे अधीयीरन्, अधीयीथाः, अधीयीयाथाम् इति सिद्धवत्कृत्य आह—अधीयीध्वमिति । ध्वमि सीयुटि सलोपे यलोपे अधि इ ई ध्वमिति स्थिते इङ् इयङि सवर्णदीर्घ इति भावः । अधीयीयेति । 'इटोऽत्' सीयुट् । सलोपः । अधि इ ईय इति स्थिते इङ् इयङि सवर्णदीर्घ इति भावः । अधीयीवहि अधीयीमहि । आशीर्लिङ्याह—अध्येषीष्टेति । सीयुटि गुणः । यण् षत्वम् । अध्येषीयास्ताम्—अध्येषीरन् । अध्येषीष्ठाः । अध्येषीयास्थाम् । अध्येषी ढ्वम् । अध्येषीय । अध्येषीवहि ।

इको गाङ् वा स्यात् । २४६१ गाङ्कुटादिभ्योऽङ्गिण्डित् १ । २ । १ ॥ गाङ्दे-  
शात्कुटादिभ्यश्च परेऽङ्गिणतः प्रत्यया ङितः स्युः । २४६२ घुमास्थागापाज्जहा-  
तिसां हलि ६।४।६६॥ एषामात ईत्स्यात् हलादौ ङित्कार्यधातुके । अध्येगीष्ट-  
अध्यैष्ट । अध्यगीष्यत-अध्यैष्यत । १०४७ इक् स्मरणे । अयमप्यधिपूर्वः ।  
'अधीगर्थदेशाम्—' ( सू ६१३ ) इति लिङ्गात् । अन्यथा हि 'इगर्थ—' इत्येव  
ब्रूयात् । 'इण्वदिक इति वक्तव्यम्' ( वा १५७७ ) । अधियन्ति । अध्यगात् ।

अध्येषीमहि । लुङि आटि अधि आ इ त इति स्थिते -विभाषा लुङ्लुङोः । शेषं पूरयति-इङो  
गाङ् वा स्यादिति । 'इङश्च इत्यतो 'गाङ् लिति' इत्यतश्च तदनुवृत्तेरिति भावः । सिचि  
अधि अ गा स् त इति स्थिते-गाङ्कुटादिभ्यो । अ ण्व ङ्गौ, तौ इतौ यस्य सः ङिण्,  
सः न भवतीत्यङ्गिणत् । गाङ् च कुटादयश्चेति द्वन्द्वात्पञ्चमी । गाङिति ङकारानुब-  
न्धात् 'इणो गा लुङि' इत्यस्य न ग्रहणमित्युक्तम् । नापि 'गाङ्गतौ' इति इत्यस्यात्र  
ग्रहणम्, तत्र ङकारस्यात्मनेपदप्रापणेन चरितार्थत्वात् । इङादेशस्य गाङो ङकारो  
नात्मनेपदप्रापणेन चरितार्थः, स्थानिवच्चेनैव तत्सिद्धेः । तदाह—गाङादेशादिति । एवं  
च सिचिः ङित्त्वे आह—घुमास्था । 'पो अन्तकर्मणि' इत्यस्य कृतात्त्वस्य निर्देशः । घु  
मा स्था गा पा जहाति सा एषां द्वन्द्वात्पृष्ठी । 'आर्द्धधातुके' इत्यधिकृतम् । 'आतो  
लोप इटि च' इत्यतः आत इति 'ईद्यति' इत्यतः ईदिति 'अनदात्तोपदेश' इत्यतः  
ङित् इति चानुवर्तते । तदाह—एषामित्यादिना । अध्यगीष्टेति । अधि अ गा स् त  
इत्यत्र आकारस्य ईकारे यणि सिचिः षत्वे तकारस्य षट्त्वेन ट इति भावः । 'गातिस्था'  
इति न सिञ्जलोपः, परस्मैपदाभावात् । अध्यगीपाताम् । अध्यगीषत । अध्यगीष्ठाः ।  
अध्यगीषाथाम् । अध्यगीह्वम् । अध्यगीषि । अध्यगीष्वहि । अध्यगीष्महि ।  
गाङ्भावपच्चे आह—अध्यैष्टेति । अधि आ इ स् त इति स्थिते ङकारस्य गुणे आटो  
वृद्धौ यणि षत्वष्टुत्वे इति भावः । अध्यैषाताम् । अध्यैषत । अध्यैष्ठाः । अध्यैषा-  
थाम् । अध्यैह्वम् । 'धि च' इति सलोपः । अध्यैषि । अध्यैष्वहि । अध्यैष्महि ।  
लुङ्याह—अध्यगीष्यतेति । 'विभाषा लुङ्लुङोः' इति गाङ्देशे स्ये तस्य 'गाङ्कुटा-  
दिभ्यः' इति ङित्त्वे 'घुमास्था' इति ईत्त्वे अटि यणि षत्वमिति भावः । अध्यगीष्ये-  
तामित्यादि । गाङ्भावपच्चे आह—अध्यैष्यतेति । अध्यैष्येतामित्यादि । इक् स्मरणे ।  
अयमपीति । इङ्धातुवदयमपि धातुर्नित्यमधिपूर्वक इत्यर्थः । ननु धातुपाठे इङ्मधिकृतस्य  
'नित्यमधिपूर्व' इति वचनात्, भूवादिसूत्रभाष्याच्च इङो नित्यमधिपूर्वकत्वं युक्तम् ।  
अस्य तु तथात्वे किं प्रमाणमित्यत आह—अधीगर्थेति । तत्र हि अधीगर्थेत्यनेन स्मर-  
णार्थकधातुर्विचक्षितः । इङ्धातोरधिपूर्वकत्वाभावेऽपि स्मरणार्थकत्वे इगर्थेत्येतावतैव  
स्मरणार्थकधातुलाभात् तत्र अधीति व्यर्थं स्यात् । अत इङ्धातुरयं नित्यमधिपूर्वक-  
एव स्मरणार्थक इति विज्ञायत इत्यर्थः । इण्वदिक इति । षष्ठ्यन्ताद्धितिः । इणः यत्

केचित्तु आर्धधातुकाधिकारोक्तस्यैवातिदेशमाहुः । तन्मते । यप्न । तथा च भट्टिः—  
 'ससीतयो राघवयोरधीयन्' इति । १०४८ वी गतिव्याप्तिप्रजनकान्त्यसनखादनेषु ।  
 प्रजनं गर्भग्रहणम् । असनं क्षेपणं । वेति । वीतः । वियनिति । वेषि । वेमि ।  
 वीहि । अवेत् । अवीताम् । अवियन् । अडागमे सत्यनेकाच्त्वाद्यणिति केचित् ।  
 अव्यन । अत्र ईकारोऽपि धात्वन्तरं प्रश्लिष्यते । एति । ईतः । इयन्ति । ईयात् ।

कार्यम् 'इणो यण्' इत्यादि, तत् इको भवतीत्यर्थः । अध्येति, अधीतः इति सिद्धवत्कृत्य  
 आह—अधियन्तीति । अन्तादेशे इयङ्पवादः । 'इणो यण्' इति यणिति भावः । अ-  
 ध्येपि । अधीथः । अधीथ । अध्येमि । अधीवः । अधीमः । अधीयाय । अतुसि तु  
 द्वित्वे कृते अधि इ इ अतुसिति स्थिते 'इणो यण्' इति द्वितीयस्य इकारस्य यणि  
 प्रथमस्य इकारस्य 'दीर्घं इणः किति' इति दीर्घे सवर्णदीर्घे, अधीयतुः । अधीयुः । अ-  
 धीययिथ—अधीयेथ, अधीयथुः । अधीय । अधीयाय—अधीयय । अधीयिव । अधीयिम ।  
 अध्येता । अध्येष्यति । अध्येतु—अधीतात् । अधीताम् । अधियन्तु । अधीहि—अधीतात् ।  
 अधीतम् । अधीत । अध्ययानि । अध्ययाव । अध्ययाम् । अध्यैत् । अध्यैताम् । अध्या-  
 यन् । अध्यैः । अध्यैतम् । अध्यैत । अध्यायम् । अध्यैव । अध्यैम । इति सिद्धवत्कृत्य  
 लुङ्याह—अध्यगादिति । इण्वत्त्वात् 'इणो गा लुङि' इति गादेशे 'गातिस्था' इति  
 सिचो लुका लुप्तत्वात् 'युमास्था' इति ईत्वं न । अध्यगाताम् । अध्यगाम् । अध्यगाव ।  
 अध्येष्यत् । केचित्त्विति । आर्द्धधातुके इत्यधिकारे 'इणो गा लुङि' इति सूत्रे एतद्वा-  
 त्तिकपाठस्य भाष्ये दर्शनात्तदधिकारोक्तानामेव कार्याणामुपस्थितत्वादिति भावः । तन्मते  
 यण नेति । 'इणो यण्' इत्यस्य आर्धधातुकाधिकारस्थत्वाभावान्नातिदेश इत्यर्थः । तेन  
 झोऽन्तादेशे इयङि सवर्णदीर्घे अधीयन्तीत्याद्युह्यम् । राघवयोरधीयन्निति । 'अधीगर्थ' इति  
 षष्ठी । राघवौ स्मरन्नित्यर्थः । अधिपूर्वात् इग्धातोर्लटः शतरि शपो लुकि इकारस्य  
 इयङि सवर्णदीर्घे अधीयदिति शत्रन्तात् सुब्रुत्पत्तौ सौ रूपम् । वी गतीति । 'अजेर्ब्य-  
 घजपोः' इति सूत्रभाष्यरीत्या अस्य 'आर्द्धधातुके नास्ति प्रयोगः' इति शब्देन्दुशेखरे  
 स्थितम् । वियन्तीति । एकाच्त्वाद्यणभावादियङिति भावः । लोटि वेतु—वीतात् ।  
 वीताम् । वियन्तु । इति सिद्धवत्कृत्याह—वीहीति । हेरपित्वेन डित्वान्न गुण इति  
 भावः । वीतात् । वीतम् । वीत । वयानि । वयाव । वयाम् । लङ्याह—अवेदिति ।  
 अवियन्निति । वी—अन्निति स्थिते परत्वाद्डागमात् प्रागियङि कृते अडागम इति  
 भावः । मतान्तरमाह—अडागमे सतीति । 'लावस्थायाम' इति पञ्चे इयङं बाधित्वा  
 अनेकाच्त्वात् यणि अव्यन्निति केचिदाहुरित्यर्थः । केचिदित्यस्वरसं सूचयति । तद्वीजं  
 तु कृतेऽप्यटि यणि कर्तव्ये आभीयतया अटः असिद्धत्वाद्नेकाच्त्वाभावाद्यणभावादि-  
 यङ्बोचित इति शब्देन्दुशेखरे विस्तरः । अत्रेति । वी ई इति सवर्णदीर्घे 'वी गती' ति  
 निर्देश इति भावः । ईयादिति । विधिलिङि आशीलिङि च रूपमिदं समानम् । 'रकोः

ऐषीत् । १०४९ या प्रापण्ये । प्रापणमिह गतिः । प्रणियाति । यातः । यान्ति ।  
२४६३ लडः शाकटायनस्यैव ३ । ४ । १११॥ आदन्तात्परस्य लडो श्लेर्जुस् वा  
स्यात् । अयुः-अयान् । यायात् । यायाताम् । यायास्ताम् । अयासीत् । १०५०  
वा गतिगन्धनयोः । गन्धनं सूचनम् । १०५१ भा दीप्तौ । १०५२ ष्णा शौचे ।  
१०५३ आ पाके । १०५४ द्रा कुत्सायाम् गतौ । १०५५ प्सा भक्षणे । १०५६  
पा रक्षणे । पायास्ताम् । अपासीत् । १०५७ रा दाने । १०५८ ला आदाने ।  
'द्रावपि दाने' इति चन्द्रः । १०५९ दाप् लवने । प्रणिदाति-प्रनिदाति । दाया-  
स्ताम् । अदासीत् । १०६० ख्या प्रकथने । अयं सार्वधातुकमात्रविषयः । 'सस्था-  
नत्वं नमः ख्यात्रे' ( वा १५९१ ) इति वार्तिकं तद्भाष्यं चेह लिङ्गम् । सस्थानो  
जिह्वामूलीयः । स नेति दृशाभादेशस्य ख्यादित्वे प्रयोजनमित्यर्थः । सम्पूर्वस्य

इति सलोपः । तत्र विधिलिङि ईयातामित्यादि, आशिषि तु ईयास्तामित्यादि, इति  
विशेषः । ऐषीदिति । सिचि वृद्धिः । या प्रापणे इति । ननु गच्छतीत्यर्थं यातीति कथमि-  
त्यत आह—प्रापणमिह गतिरिति । णिजर्थस्त्वविवक्षित इति भावः । प्रणियातीति ।  
'नेर्गद' इति णत्वम् । ययौ । याता । यास्यति । यातु । अयात् । अयाताम् । लडः  
शाकटायनस्यैव । 'श्लेर्जुस्' इति 'भात्' इति चानुवर्तते । तदाह—आदन्तादिति । जुस्  
वेति । शाकटायनग्रहणाद्विकल्पलाभ इति भावः । एवकारस्तु 'लिट् च' 'लिङाशिषि'  
इत्युत्तरार्थ इति भाष्ये स्पष्टम् । न च 'लोडो लड्वत् इत्यतिदेशात् यान्तु इत्यत्रापि  
जुरिवकरूपः शङ्क्यः, 'नित्यं डितः' इत्यतो डित इत्यनुवृत्त्यैव सिङ्गेल्लङ्ग्रहणस्य लड-  
वद्भावमादाय प्रवृत्तिनिवारणार्थत्वात् । इदमपि भाष्ये स्पष्टम् । अयानीति । जुसभावे  
रूपम् । अयासीत् । ष्णाधातुः षोपदेशः । नस्य ष्टुत्वेन णत्वनिर्देशः । स्नाति । स्ना-  
यात्—स्नेयात् । पा रक्षणे । 'एलिङि' इति सूत्रे 'गातिरथा' इत्यत्र च पिवतेरेव ग्रह-  
णादेत्त्वसिःलुकौ न । तदाह—पायास्ताम्, अपासीत् इति । दाप् लवने । घुत्वाभावात्  
'शेषे विभाषा' इति णत्वविकल्पं मत्वा आह—प्रणिदाति-प्रनिदातीति । घुत्वाऽभावा-  
दाशीलिङि एत्वं, लुङि लुक च नेति मत्वा आह—दायास्तामिति । अदासीदिति च ।  
ख्या प्रकथने । अयं सार्वधातुकमात्रविषय इति । मात्रशब्दोऽवधारणे । सार्वधातुक एवास्य  
ख्याधातोः प्रयोगः, न त्वार्द्धधातुक इत्यर्थः । कुत इत्यत आह—सस्थानत्वमिति ।  
'चक्षिडः ख्याजि'ति सूत्रे ख्यास्थाने 'खशाञ्' इति वक्तव्यम् । अस्य शकारस्य 'पूर्व-  
त्रासिद्धमि'त्यधिकारे यकारे वक्तव्य इत्युक्त्वा 'प्रयोजनं सौप्रख्ये बुविधि'रित्युप-  
क्रम्य 'सस्थानत्वं नमः ख्यात्रे' इत्युक्तं वार्तिके । तत्र नममध्याहृत्य 'नमः ख्यात्रे'  
इति सस्थानत्वं न भवतीति व्याख्यातं भाष्ये । तदिदं वार्तिकं भाष्यं च ख्याधातो-  
रस्य सार्वधातुके एव प्रयोग इत्यत्र ज्ञापकमित्यर्थः । तत्र सस्थानपदं व्याचष्टे—सस्थानो  
जिह्वामूलीय इति । प्राचीनाचार्यसमयादिति भावः । स नेति । सः जिह्वामूलीयः नमः

ख्यातेः प्रयोगो न' इति न्यासकारः । १०६१ प्रा पूरणे । १०६२ मा माने । अकर्मकः । 'तनौ ममुस्तत्र न कैटभद्विषः' इति माघः । उपसर्गवशेनार्थान्तरे तु सकर्मकः । 'उदरं परिमाति मुष्टिना' । 'निर्गद—' (सू २२८५) इत्यत्र नास्य प्रहणम् । प्रणिमाति प्रनिमाति । १०६३ वच परिभाषणे । वक्ति । वक्तः । अयमन्ति-परो न प्रयुज्यते । बहुवचनपरः इत्यन्ये । क्षिपरः इत्यपरे । वरिध । वच्यात् । उच्यात् । अचोचत् । १०६४ विद ज्ञाने । २४६४ विदो लटो वा ३ । ४ । न३॥

ख्यात्रे इत्यत्र न भवतीत्येतत् ख्याजादेशस्य खशादित्वविधौ, शस्य यत्त्वविधौ च प्रयोजनमित्यर्थः । खशादित्वे इति । यत्त्वविधावित्यस्याप्युपलक्षणम् । शकारस्थानिकयत्वस्यासिद्धत्वाद् । 'शर्परे विसर्जनीय' इति विसर्जनीयः इष्टः सिध्यति, जिह्वामूलीयस्त्वनिष्ठो न भवतीति भाष्यवार्तिकहृदयम् । ख्याधातोरस्यार्द्धधातुकेऽपि प्रयोगसत्त्वे तु तुजन्ते ख्यातृशब्दे यकारस्य शकारस्थानिकत्वाभावात् असिद्धत्वाभावात् 'शर्परे विसर्जनीयः' इत्यस्याऽप्रवृत्तौ 'कुब्जोः' जिह्वामूलीयो दुर्वारः स्यात् । ततश्चार्द्धधातुके सर्वत्र न ख्याधातोः प्रयोग इति विज्ञायते, ज्ञापकस्य सामान्यापेक्षत्वादिति भावः । सम्पूर्वस्थेति । सार्वधातुकेऽपीति भावः । अत्र व्याख्यानमेव शरणम् । एवञ्च 'संख्याति' इत्यादि नास्तीति फलितम् । सङ्ख्यादिशब्दास्तु ख्याजादेशस्येति बोध्यम् । मा माने इति । मानं परिमितिरिति भावः । तदाह—अकर्मक इति । 'माति घृतपात्रेऽस्मिन्निति उदाहरणम् । परिमितं भवतीत्यर्थः, संगृहीतं भवतीति यावत् । अत्रार्थे शिष्ट-प्रयोगसंवाद् दर्शयति—तनौ ममुस्तत्रेति । 'तनौ ममुस्तत्र न कैटभद्विषस्तपोधनाभ्यागमसम्भवा मुदः' इति माघकाव्ये (स० १) तपोधनस्य नारदस्य अभ्यागमेन आगमनेन सम्भवाः मुदः सन्तोषाः कैटभद्विषः श्रीकृष्णस्य तनौ शरीरे न ममुः परिमिता न बभूवुः । आधिपत्याच्च संगृहीता बभूवुरिति यावत् । अर्थान्तरे त्विति । परिच्छेदे त्वित्यर्थः । उदरमिति । 'उदरं परिमाति मुष्टिना कुतुकी कोऽपि दमस्वसुः किमु' इति नैषधकाव्ये । कोऽपि कुतुकी दमस्वसुः दमयन्त्याः उदरं मुष्टिना परिमाति किमु ? परिगृह्णातीत्यर्थः । नास्य प्रहणमिति । 'धुप्रकृतिमाङ्घ्रि'ति भाष्यादिति भावः । एवञ्च 'शेषे विभाषाऽकखादौ' इति णत्वविकल्प इति मत्वा आह—प्रणिमाति-प्रनिमातीति । ममौ । ममिथ-ममाथ । ममिव । माता । मास्यति । मातु । अमात् । अमासीत् । अमास्यत् । वच परिभाषणे । अनिट् । अयमन्तीति । लटि प्रथमपुरुषबहुवचनं नास्तीत्यर्थः । बहुवचनपर इति । 'न प्रयुज्यते' इति शेषः । अस्मिन् पक्षे पुरुषत्रये बहुवचनं नास्ति । क्षिपर इति । 'न प्रयुज्यत' इति शेषः । अस्मिन् पक्षे लिङ्गादिष्वपि प्र० पु० बहुवचनं नास्तीति भावः । तत्र लिटि अकिति 'लिट्थभ्यासस्य' इति सम्प्रसारणम् । उवाच । किति तु 'वचिस्वपि' इति सम्प्रसारणम् । ऊचतुः । उवचिथ-उवकथ । ऊचिव । वक्ता । वक्ष्यति । वक्तु । अवक् । वच्यादिति । विधिलिङि रूपम् । आशीर्लिङि 'वचिस्वपि'

वेत्तेर्लोटः परस्मैपदानां णलादयो वा स्युः । वेद । विदतुः । विदुः । वेत्थ । विदथुः । विद । वेद । विद्व । विद्म । पक्षे वेत्ति । वित्तः इत्यादि । विवेद । विविदतुः । 'उषविद' ( सू २३४१ ) इत्याम्पक्षे विद इत्यकारान्तनिपातनान्न लघूपधगुणः । विदाञ्चकार । वेदिता । २४६५ विदाङ्कुर्वन्वित्यन्यतरस्याम् ३ । १ । ४१ ॥ वेत्तेर्लोट्याम् गुणाभावो लोटो लुक् लोडन्तकरोत्यनुप्रयोगश्च वा निपात्यते । पुरुषवचने न विवक्षिते, इति शब्दात् । २४६६ तनादिक्कृञ्भ्य उः ३ । १ । ७६ ॥ तनादेः कृञ्श्च उप्रत्ययः स्यात् । शपोऽपवादः । तनादित्वादेव । सिद्धे कृञ्प्रहणं गणकार्यस्यानित्यत्वे लिङ्गम् । तेन 'न विश्वसेदविश्वस्तम्' इत्यादि सिद्धम् । विदाङ्करोतु ।

इति सम्प्रसारणं मत्वा आह—उच्यादिति । अवोचदिति । लुङि 'अस्यतिवक्ति' इति च्लेरङि 'वच उम्' इति भावः । विद ज्ञाने इति । अनिट्सु लुग्विकरणस्याऽग्रहणात् अयं सेट् । विदो लटो वा । 'परस्मैपदानां णलतुस्' इत्यादिसूत्रमनुवर्तते । 'विद' इति पञ्चमी । तदाह—वेत्तेर्लोट इति । विन्दतिविद्यत्योस्तु शेन श्यना च व्यवधानात् नैते आदेशाः । इत्यादीनि । विदन्ति । वेत्सि । वित्थः । वित्थ । वेद्मि । विद्वः । विद्यः । विविदतुरिति । विविदुः । विवेदिथ । विविदथुः । विविद । विवेद । विविदिव । विविदिम । आम् पक्षे इति । न लघूपधगुण इत्यन्वयः । कुत इत्यत आह—अकारान्तनिपातनादिति । 'उषविद' इति सूत्रे विदेत्यकारान्तत्वम् आम्सन्नियोगेन 'निपात्यत' इत्यर्थः । आम् अतो लोपः । तस्य 'स्थानिवच्चात्' न लघूपधगुण इति भावः । वेदितेति । वेदित्यतीत्यपि ज्ञेयम् । विदाङ्कुर्वन्वित्यन्यतरस्याम् । 'कृञ् चानुप्रयुज्यते लिटि' इत्युत्तरमिदं सूत्रम् । इतिशब्दः प्रकारे । एवंजातीयकं वैकल्प्येन प्रत्येत्यमित्यर्थः । वेत्तेरिति । लुग्विकरणात् विदधातोः लोटि परे आम्प्रत्ययो निपात्यत इत्यर्थः । लोडन्तेति । आमन्ताद्धिदेः लोडन्तकृञ्धातोः अनुप्रयोगश्च निपात्यत इत्यर्थः । ननु 'विदाङ्कुर्वन्तु' इति लोटि प्रथमपुरुषबहुवचनस्यैव सूत्रे निर्देशात् कथं लोडन्तसामान्यानुप्रयोग इत्यत आह—पुरुषेति । कुर्वन्विति प्रथमपुरुषो बहुवचनं च न विवक्षितमित्यर्थः । तयोस्तु नान्तरीयकमुच्चारणमिति भावः । इति शब्दादिति । तस्य प्रकारवचनस्य लोकप्रयोगानुसारित्वादिति भावः । तनादिकृञ्भ्य उः । शपोऽपवाद इति । अनेन शब्दविषय एवास्य प्रवृत्तिरिति सूचितम् 'सार्वधातुके यक्' इत्यतः सार्वधातुकप्रहणस्य 'कर्तरि शप्' इत्यतः कर्तरीत्यस्य चानुवृत्तेरिति भावः । तेनेति । गणकार्यस्याऽनित्यतया 'श्वसेत्' इत्यत्र अदादिगणकार्यं शपो लुङ् न भवतीत्यर्थः । वस्तुतस्तु कृञ्प्रहणस्यात्र भाष्ये प्रत्याख्यातत्वात् उक्तज्ञापनाभावात् विश्वसेदित्यसम्बद्धमेवेत्याहुः । 'विश्वस्त'मित्यत्र तु आगमशास्त्रस्याऽनित्यत्वात् नेदित्याहुः । विदाङ्करोत्विति । अत्र विदेर्लोटि आम् लोटो लुकि आमन्ताद्धिदेः कृञो लोडन्तस्यानुप्रयोगः । तत्र लोटस्तिपि ॥ 'पुरुः' इत्युत्वे शपं बाधित्वा उ-

२४६७ अत उत्सार्धधातुके ६।४।११० ॥ उप्रत्ययान्तस्य कृषोऽकारस्य  
 उत्स्यात्सार्धधातुके विवृति । उदात्त तपरत्वसामर्थ्याच्च गुणः । विदाङ्कुरुतात् ।  
 विदाङ्कुरुताम् । 'उतश्च-' ( सू २३३४ ) इति हेर्लुक् । आभीयत्वेन लुकोऽसिद्ध-  
 त्वादुत्त्वम् । विदाङ्कुरु । विदाङ्करवाणि । अवेत् । अविताम् । 'सिञ्जभ्यस्त—'  
 ( सू २२२६ ) इति भोर्जेस् । अविदुः । २४६८ दश्च ८ । २ । ७५॥ धातोर्दान्तस्य  
 पदस्य सिपि परे रुः स्याद्वा । अवेः-अवेत् । १०६५ अस भुवि । अस्ति । २४६९  
 श्नसोरल्लोपः ६।४।१११ ॥ श्नस्यास्तेश्चाकारस्य लोपः स्यात्सार्धधातुके विवृति ।  
 स्तः । सन्ति । 'तासस्त्वोः—' ( सू २१९१ ) इति सलोपः । अस्ति । स्थः ।  
 स्थ । अस्मि । स्वः । स्मः । 'आद्धधातुके' ( सू २४३२ ) इत्यधिकृत्य । २४७०  
 अस्तेर्भूः २ । ४ । ५२ ॥ बभूव । भविता । अस्तु । रतात् । रताम् । सन्तु । २४७१

प्रत्यये ऋकारस्य गुणे रपरत्वे उकारस्य तिङ्निमित्तो गुणः । तातङि तु ऋकारस्य गुणे  
 रपरे तातङो ङित्वात् उकारस्य गुणाऽभावे विदाङ्कुरुतात् इति स्थिते—अत उत् ।  
 उप्रत्ययान्तस्येति । 'उतश्च प्रत्ययात्' इत्यतः तदनुवृत्तेरिति भावः । कृषोऽकारस्य उदिति ।  
 'नित्यं करोतेः' इत्यतः तदनुवृत्तेरिति भावः । विवृतीति । 'गमहन' इत्यतः तदनुवृत्ते-  
 रिति भावः । अकारस्य उच्चे कृते तस्य लघूपधगुणमाशङ्क्य आह—तपरेति । इदं  
 स्थानिवत्सूत्रे भाष्ये स्पष्टम् । विदाङ्कुरुतामिति । विदाङ्कुरुन्वित्यपि ज्ञेयम् । 'न भकु-  
 र्छुराम्' इति निषेधात् 'हलि च' इति दीर्घो न । हेर्लुगिति । विदाङ्कुरु हि इति स्थिते  
 'अत उत्सार्धधातुके' इत्युत्वं परमपि बाधित्वा नित्यत्वात् 'उतश्च प्रत्ययात्' इति  
 हेर्लुगित्यर्थः । तर्हि सार्धधातुकाऽभावात् कथमुत्त्वमित्यत आह—आभीयत्वेनेति ।  
 विदाङ्कुरुविति । विदाङ्कुरुतात् । विदाङ्कुरुतम् । विदाङ्कुरुत । विदाङ्करवाणीति । आटः पि-  
 त्त्वेन ङित्वाभावादुकारस्य गुण इति भावः । विदाङ्करवाव । विदाङ्करवाम । लङ्वाह-  
 अवेदिति । हृह्यथादिना सिपो लोपे विशेषमाह—दश्च । 'सिपि धातो र्वा' इत्यनु-  
 वृत्तम् । 'द्व' इति षष्ठ्यन्तेन धातुविशेष्यते । तदन्तविधिः । पदस्येत्यधिकृतम् । तदा-  
 ह—धातोर्दान्तरथ पदस्येति । अलोऽन्त्यस्येत्यन्त्यस्य ज्ञेयम् । अवेदिति । सिपो हृह्यथा-  
 दिलोपे दकारस्य रुक्विकल्पः । अविताम् । अविता । अवेदम् । अविद्व । अविद्व ।  
 विद्यात् । विद्याताम् । विद्यात् । विद्यास्ताम् । अवेदीत् । अवेदिष्यत् । अस भुवीति ।  
 भवनं भूः । सत्तायामित्यर्थः । अस्तीति । सस्य चत्वेऽपि सकार एव भवति, न तु त-  
 कारः, अल्पप्राणतया प्रयत्नभेदात् । श्नसोरल्लोपः । अत इति लुसषष्ठीकं पदम् । श्न  
 अस अनयोर्द्वन्द्वार्षष्ठीद्विवचनम् । शकन्धादित्वात् पररूपम् । श्नेति श्नमप्रत्ययै-  
 कदेशनिर्देशः । 'अत उत्सार्धधातुके' इत्यतः सार्धधातुके इत्यनुवर्तते, गमहन' इत्यतः  
 विवृतीति । तदाह—श्नस्येत्यादिना । अस्तेर्भूः । अस्धातोर्भूभावः स्यात् आद्धधातुके



ध्वसोरेद्वावभ्यासलोपश्च ६ । ४ । ११६ ॥ चोरस्तेश्चैत्वं स्यादौ परेऽभ्यास-  
लोपश्च । आभीयत्वेनैत्वस्यासिद्धत्वाद्धेधिः । 'श्नसोः—' ( सू २४६९ ) इत्य-  
ल्लोपः । एधि । तातङ्पक्षे एत्वं न । परेण तातडा बाधात् । 'सकृद्गतौ—'  
( प ४१ ) इति न्यायात् । स्तात् । स्तम् । स्त । असानि । असाव । असाम ।  
'अस्तिसिचः—' ( सू २२२५ ) इतीट् । आसीत् । श्नसोरल्लोपस्याभीयत्वेना-  
सिद्धत्वादाट् । आस्ताम् । आसन् । स्यात् । भूयात् । अभूत् । सिचोऽस्तेश्च  
विद्यमानत्वेन विशेषणादीण । २४७२ उपसर्गप्रादुर्भ्यामस्तिर्यचपरः ८ । ३ ।  
८७ ॥ उपसर्गैः प्रादुसश्च परस्यास्तेः सस्य षः स्याश्कारेऽचि च परे । निष्ठात् ।

परे इत्यर्थः । अस् हि इति स्थिते—ध्वसोरेद्वावभ्यासलोपश्च । घु अस् अनयोर्द्वन्द्वः ।  
एत् हौ इति च्छेदः । ननु अस् हि इति स्थिते 'हुञ्जलभ्यो हेधिः' इति धिक्त्वं परत्वात्  
बाधित्वा 'ध्वसोः' इति सकारस्य एत्वे कृते हुञ्जलभ्यः परत्वाऽभावात् कथं धिभाव  
इत्यत आह—आभीयत्वेनेति । तथा च अ ए धीति स्थिते आह—श्नसोरिति । नन्वाशिषि  
अस् हि इति स्थिते तातङ् बाधित्वा परत्वादेत्वं प्राप्नोतीत्यत आह—नातङ्पक्षे । एत्वं  
नेति । कुत इत्यत आह—परेणेति । ननु कृते तातङि तस्य स्थानिवत्त्वेन हित्वात्तस्मि-  
न्परे 'ध्वसोः' इत्येत्वं कुतो नेत्यत आह—सकृद्गताविति । सकृत् एकवारं गतौ प्रवृत्तौ,  
विप्रतिषेधे विरोधे सति, यद्बाधितं तद्बाधितमेव भवति, ननु पुनः प्रवर्तत इति तदर्थः ।  
लङ्स्तिपि विशेषमाह—अस्तिसिचः इति । इकारलोपे आटि वृद्धौ 'अस्तिसिचः' इति  
ईडागम इत्यर्थः । ननु तसादौ डिति परत्वादाडागमात्प्राक् 'श्नसोः' इत्यल्लोपे सति  
अजादित्वाभावात् कथमाडित्यत आह—श्नसोरल्लोपस्याभीयत्वेनेति । आस्तामिति ।  
अत्र कृते आडागमे तस्य लोपनिवृत्त्यर्थं 'श्नसोरल्लोपः' इति तपरकरणम् । वस्तु-  
तस्तु आट आभीयत्वेनासिद्धत्वादेव लोपो न भवतीति 'श्नसोरल्लोपः' इत्यत्र तपर-  
करणं व्यर्थमिति भाष्ये स्पष्टम् । आसन्निति । आसीः । आस्तम् । आस्त । आसम् ।  
आस्व । आस्म । विधिलिङ्माह—स्यादिति । स्याताम् । स्युरित्यादि । आशीर्लिङि  
आर्धधातुकत्वात् भूभावं मत्वा आह—भूयादिति । लुङि तु सिचि भूभावे 'गातिस्था  
इति सिचो लुक् मत्वा आह—अभूदिति । तत्र 'अस्तिसिचोऽपृक्त' इति ईडागम-  
माशङ्क्य आह—सिचोऽस्तेश्चेति । इह भूभावे सति अस्तेरश्रूयमाणत्वात् ईप्नेनेति  
भावः । उपसर्गप्रादुर्भ्याम् । उपसर्गः प्रादुस् अनयोर्द्वन्द्वः । इण्कोरित्यधिकृतम् ।  
तत्र इण् इत्युपसर्गेण सम्बध्यते, न तु प्रादुसि, ततः परस्य अस्तेः सस्य इणः पर-  
त्वाऽसम्भवात् । कोरित्यपि असम्भवान्न सम्बध्यते । अस्तिरिति षष्ठ्यर्थे प्रथमा ।  
'सहेः साडः सः' इत्यतः स इति षष्ठ्यन्तमनुवर्तते, मूर्धन्य इत्यधिकृतम् । य् अच्  
अनयोर्द्वन्द्वः । यचौ परौ यस्मादिति विग्रहः । यकारे अकारे च परे इति लभ्यते ।  
तद्वाह—उपसर्गैः इति । उपसर्गस्थादिण इत्यर्थः । परस्वेति । अस्तेः सस्य विशेषे-

प्रादुःष्यात् । निषन्ति । प्रादुःषन्ति । यत्परः किम् । अभिस्तः । १०६६ मृज्ज्  
शुद्धौ । २४७३ मृजेर्बृद्धिः ७ । २ । ११४ ॥ मृजेरिको वृद्धिः स्याद्घातुप्रत्यये परे ।  
'क्वित्यजादौ वेष्यते—' ( वा ५०५७ ) । 'ब्रश्च—' ( सू २९४ ) इति षः ।  
मार्ष्टि । मृष्टः । मृजन्ति-मार्जन्ति । ममार्ज । ममार्जतुः—ममृजतुः । ममार्जिथ-  
ममार्ष्टि । मार्जिता-मार्ष्टा । मृड्ढि । अमार्ट् । अमार्जम् । अमार्जीत् । अमार्शीत् ।

षणमिदम् । नत्वस्तेः । तेन प्रादुरासीदित्यत्र न षत्वम् । यकारपरकत्वे उदाहरति—  
निष्यात् प्रादुःष्यादिति । प्रादुस् इति सान्तमव्ययम् । सस्य षत्वे पूर्वस्य सस्य ष्टुत्वे-  
न षः । षान्तत्वे तु 'प्रादुभ्यामिति रूचनिर्देशो नोपपद्यते । अचपरकत्वे उदाहरति—  
निषन्ति प्रादुष्वन्तीति । मृज्ज् शुद्धाविति । ऊदित्वमिड्विकल्पार्थम् । 'षिद्धिदादिभ्यो-  
ऽञ्' इत्यङ्गर्थे षित्वम् । वस्तुतस्तु भिदादिगणे मृजाशब्दपाठादेव सिद्धेरिह षित्कर-  
णमनार्थमित्याहुः । मृजेर्बृद्धिः । 'इको गुणवृद्धी' इति परिभाषया 'इक' इत्युपस्थित-  
म् । मृजेरित्यवयवषष्ठी । तदाह—मृजेरिको वृद्धिः स्यादिति । 'धातोः स्वरूपग्रहणे तत्प्र-  
त्यये कार्यविज्ञानम्' इति परिभाषामभिप्रेत्य आह—धातुप्रत्यये परे इति । धातोर्वि-  
हिते प्रत्यये इत्यर्थः । तेन परिमृड्भ्यामित्यत्र न वृद्धिरिति भावः । गुणापवादोऽयम् ।  
'क्वित्यजादौ वेष्यते इति । 'मृजेर्बृद्धिरिति शेषः । 'इको गुणवृद्धी' इति सूत्रभाष्ये  
इदं पठितम् । ब्रश्चेति ष इति । मृज् इति स्थिते ऋकारस्य वृद्धौ रपरत्वे जकारस्य  
ब्रश्चेति षत्वे तकारस्य ष्टुत्वेन टकारे मार्ष्टीति रूपमित्यर्थः । मृष्ट इति । क्तिवान्न  
वृद्धिः, नापि गुण इति भावः । मृजन्ति मार्जन्ति इति । 'क्वित्यजादावि'ति वृद्धि-  
विकल्प इति भावः । मार्ष्टि । मृष्टः । मार्जिम् । मृज्वः । मृज्मः । ममार्जेति ।  
णलि मृजेर्बृद्धिरिति भावः । अतुसादावजादौ किति वृद्धिविकल्पं मत्वा आह—ममा-  
र्जतुः ममृजतुरिति । ममार्जुः । ममृजुः । इत्यपि ज्ञेयम् । ऊदित्वादिड्विकल्पं मृजेर्बृद्धिं  
च मत्वा आह—ममार्जिथ ममार्ष्टेति । इडभावे जस्य ब्रश्चेति षः । थस्य ष्टुत्वेन ठ  
इति भावः । ममार्जिथुः—ममृजिथुः । ममार्जु—ममृजु । ममार्जु । ममार्जिथ—ममृजिथ-  
ममृज्व । ममार्जिथ—ममृजिथ—ममृज्म । लुट्याह—मार्जिता मार्ष्टेति । ऊदित्वादिदि,  
तदभावे च 'मृजेर्बृद्धिः' इति भावः । मार्जिष्यति—मार्च्यति । मार्ष्टु—मृष्टात् । मृष्टाम् ।  
मार्जन्तु—मृजन्तु । मृड्ढीति । हेरपित्वेनाङ्कित्वान्न वृद्धिः । ब्रश्चादिना जस्य षः, हेर्धिः,  
षस्य जश्त्वेन ङः, थस्य ष्टुत्वेन ढः । मृष्टात् । मृष्टम् । मृष्ट । मार्जानि । मार्जाव ।  
मार्जाम् । लड्याह—अमार्ट् इति । तिप इकारलोपे वृद्धौ रपरत्वेन हल्ड्यादिना तका-  
रलोपे ब्रश्चादिना जस्य षः, तस्य जश्त्वचत्वे इति भावः । अमृष्टाम् । अमार्जन्-  
अमृजन् । अमार्ट् । अमृष्टम् । अमृष्ट । अमार्जमिति । अमृज्व । अमृज्म । मृज्यात् ।  
मृज्याताम् । मृज्यास्ताम् । अमार्जी र अमार्शीदिति । ऊदित्वादिड्विकल्प इति भावः ।  
इत्पचे अमार्जिष्टाम् । अमार्जिषुरित्यादि सुगमम् । इडभावे अमार्ष्टाम् । अमार्हुः ।

१०६७ रुदिर् अश्रुविमोचने । २४७४ रुदादिभ्यः सार्वधातुके ७ । २ । ७६ ॥  
 रुद्, स्वप्, श्वस्, अन्, जक्ष् एभ्यो वलादेः सार्वधातुकस्येट् स्यात् । रोदिति ।  
 रुदितः । ह्रौ परत्वादिति धित्वं न । रुदिहि । २४७५ रुदश्च पञ्चभ्यः ७।३।६८॥  
 हलादेः पितः सार्वधातुकस्यापृक्तस्य ईट् स्यात् । २४७६ अड्गागर्ग्यगालवयोः  
 ७।३।६९॥ अरोदीत्—अरोदत् । अरुदिताम् । अरुदन् । अरोदीः—अरोदः ।  
 अरोदम् । प्रकृतिप्रत्ययविशेषापेक्षाभ्यामडीङ्भ्यामन्तरङ्गत्वाद्यासुट् । रुद्यात् । अरु-  
 दत् । अरोदीत् । १०६८ ङि ङ्वप् शये । स्वपिति । स्वपितः । सुष्वाप । सुषुपतुः ।  
 सुषुपुः । सुष्पिथ—सुष्प्य । २४७७ सुविनिर्दुर्भ्यः सुपिसृतिसमाः ८ ।

अमार्चः । अमार्चम् । अमार्चं । अमार्चम् । अमार्च्वं । अमार्चम् । अमार्चिष्यत्—  
 अमार्चयत् । रुदिर्धातुरिरिक् सेट् । रुदादिभ्यः । ईड्वलादेरित्यनुवृत्तिं मत्वा आह—  
 वलादेरिति । रुदित इति । डित्त्वान्न गुणः । रुदन्ति । रोदिषि । रुदिथः । रुदिथ । रोदि-  
 मि । रुदिवः । रुदिमः । रुरोद । रुदतुः । रुरोदिथ । रुदिव । रुदिम । रोदिता ।  
 रोदिष्यति । रोदितु—रुदितात् । रुदिताम् । रुदन्तु । रुदि हि इति स्थिते 'हुञ्जल्भ्यः'  
 इति धित्वमाशङ्क्य आह—ह्रौ परत्वादिति । रुदिहीति । हेरपित्वेन डित्त्वान्न लघूपध-  
 गुण इति भावः । रुदितात् । रुदितम् । रुदित । रोदानि । रोदाव । रोदाम । रुदश्च  
 पञ्चभ्यः । 'नाभ्यस्तस्य' इत्यतः पिति सार्वधातुके इति 'उतोऽङ्गुङ्ङिः' इत्यतो हलीति  
 'गुणोऽपृक्ते' इत्यतः अपृक्ते इति 'ब्रुव ईट्' इत्यत ईडिति चानुवर्तते । 'रुद्' इति  
 पञ्चमी । 'रुदादिभ्यः' इति विवक्षितम् । इत्यभिप्रेत्य सूत्रशेषं पूरयति—हलादेरित्यादि-  
 ना । अड्गागर्ग्यगालवयोः । अनयोर्मते रुदादिभ्यः पञ्चभ्यः परस्य हलादेः पितः सार्व-  
 धातुकस्य अपृक्तस्य अडागमः स्यादिति स्पष्टोऽर्थः । अरोदीरिति । अरुदितम् । अरुदि-  
 त, इत्यपि ज्ञेयम् । अरोदमिति । अरुदिव । अरुदिम । इत्यपि ज्ञेयम् । ननु लिङ्गित्तिपि  
 यासुटं बाधित्वा परत्वात् 'अड्गागर्ग्यगालवयोः' इति 'रुदश्च पञ्चभ्यः' इति च अडीटो  
 स्यातामित्यत आह—प्रकृतिप्रत्ययेति । हलादिपित्सार्वधातुकाऽपृक्ताऽपेक्षत्वाच्चे-  
 त्यपि ज्ञेयम् । लुङि 'इरितो वा' इत्यङ्पक्षे आह—अरुददिति । अड्भावपक्षे त्वाह—  
 अरोदीदिति । 'अस्तिसिचः' इडि ईट् । 'रुदश्च पञ्चभ्यः' इति तु नेह प्रवर्तते, सिचा  
 व्यवहितत्वात् । ङिष्प्वप् शये इति । षोपदेशोऽयम् । आर्धधातुके अनिट् । स्वितितीति ।  
 'रुदादिभ्यः' इति इट् । स्वपितः इति । स्वपन्ति । स्वपिषि । स्वपिथः । स्वपिथ । स्व-  
 पिमि । स्वपिवः । स्वपिमः । सुष्वापेति । द्वित्वे 'लिट्थभ्यासस्य' इति सम्प्रसारणे  
 पूर्वरूपे आदेशसकारत्वात् षत्वमिति भावः । सुषुपुतिरिति । 'वचिस्वपि' इति सम्प्रसा-  
 रणे कृते द्वित्वादीति भावः । सुषुपुरित्यपि ज्ञेयम् । सुष्पिथ सुष्प्येति । भारद्वाजनि-  
 यमाथलि वेडिति भावः । सुषुपथुः । सुषुप । सुष्वाप—सुष्पव । सुषुपिव । सुषुपिम ।  
 सुविनिर्दुर्भ्यः । कृतसम्प्रसारणस्य स्वपधातोः सुपीत्यनेन ग्रहणम् । सूतीत्यनेन सूति-

३। ८८ ॥ एभ्यः सुप्यादेः सस्य षः स्यात् । 'पूर्वं धातुरूपसर्गेण युज्यते' । किति लिटि परत्वात्सम्प्रसारणे षत्वे च कृते द्वित्वम् । 'पूर्वत्रासिद्धीयमद्विर्बचने' ( प १२७ ) सुषुषुपतुः । सुषुषुपुः । पिति तु द्वित्वेऽभ्यासस्य सम्प्रसारणम् । षत्व-स्यासिद्धत्वात्ततः पूर्वं 'हलादिः शेषः' ( सू २१७९ ) । नित्यत्वाच्च । ततः सुपि शब्दः कृदन्तो गृह्यते । समेत्यनेनापि समशब्दस्य ग्रहणम् । षष्ठ्यर्थे प्रथमा । 'सहेः साडः सः' इत्यतः स इति षष्ठ्यन्तमनुवर्तते । मूर्धन्य इत्यधिकृतम् । तदाह-एभ्यः सु-प्यादेरिति । सुषुषुसिः, सुषूतिः, सुषमः इत्युदाहरणानि । अत्र कृतसम्प्रसारणस्य स्वप्-धातोर्ग्रहणात् सुस्वप्न इत्यत्र न षत्वमिति भाष्यम् । नन्वेवं सति सुषुषुपतुरित्यत्र सुपूर्वस्य स्वपधातोः कथं षत्वम् । कृतसम्प्रसारणस्य हि स्वपधातोः षत्वम् । तत्र यदि स्वप् अतुस् इति स्थिते पूर्व द्वित्वे कृते पश्चात् 'वचिस्वपि' इति सम्प्रसारणं तदा ह-लादिशेषे उत्तरखण्डस्यैव 'वचिस्वपि' इति सम्प्रसारणं, न त्वभ्यासस्य । अतुसः कितः उत्तरखण्डव्यवहितत्वात्, 'न सम्प्रसारणे सम्प्रसारणम्' इति निषेधाच्च । ततश्च सु सुसुप् अतुसित्यत्र पूर्वखण्डस्य कृतसम्प्रसारणत्वाभावात् कथं षत्वम् । उत्तरखण्डस्य च सु इत्युपसर्गादव्यवहितपरत्वाऽभावात्कथमनेन षत्वम्, इण्कवर्गाभ्यां परत्वाऽ-भावेन 'आदेशप्रत्यययोः' इत्यस्याप्युत्तरखण्डे अप्रवृत्तेः । यदि तु परत्वात्पूर्वं सम्प्र-सारणे कृते पश्चात् द्वित्वं तर्हि सुप् इत्यस्य द्वित्वप्रवृत्तेः प्रागेव षत्वमिति वक्तव्यम् । तत्तु न युज्यते । 'पूर्वं धातुः साधनेन युज्यते पश्चादुपसर्गेण' इति परिभाषया सुइत्यु-पसर्गसम्बन्धस्य द्वित्वात्प्रागवृत्तेः । तथा च कृतसम्प्रसारणस्य अकृतषत्वस्य सुप् इत्य-स्य द्वित्वे उत्तरखण्डस्यैव 'आदेशप्रत्यययोः' इति षत्वं स्यात् । न तु पूर्वखण्डस्य 'सा-त्पदाद्योः' इति निषेधात् । कृते हलादिशेषे सु इति पूर्वखण्डस्य सुब्रूत्वाभावेन 'सु-विनिर्दुर्भ्यः' इत्यस्याऽप्यप्रवृत्तिः । न च एकदेशविकृतस्यानन्यत्वं शङ्क्यम्, एवमप्य-भ्यासस्यानर्थकत्वेन अर्थवद्ग्रहणपरिभाषया षत्वस्य तत्राप्राप्तेः । तस्मादिह सुषु-षुपतुरित्यत्र पूर्वखण्डे षत्वं दुरुपपादमित्याशङ्क्य आह--पूर्वं धातुरित्यादिना । लक्ष्या-नुरोधादिह 'पूर्वं धातुरूपसर्गेण युज्यते पश्चात्साधनेन' इत्याश्रीयते । ततश्च द्वित्वा-त्प्रागेव परत्वात्सम्प्रसारणे सति सुप् इत्यस्य सु इत्युपसर्गपूर्वकत्वमादाय षत्वे च कृते सति पुनः प्रसङ्गविज्ञानात् षुप् इत्यस्य कृतषत्वस्य द्वित्वे सति खण्डद्वयेऽपि षकारश्रवणं निर्बाधमित्यर्थः । तदुक्तं भाष्ये--'षुपिभूतो द्विरुच्यते' इति । ननु कृतषत्व-स्य कथं द्वित्वं, द्वित्वे कर्तव्ये षत्वस्याऽसिद्धत्वादित्यत आह--पूर्वत्रासिद्धीयमिति । ननु तर्हि सुसुप्वापेत्यत्रापि पूर्वखण्डे षत्वं श्रूयतेत्यत आह--पिति त्विति । गिति गलि-क्त्वाभावात् 'वचिस्वपि' इत्यस्याप्रवृत्तौ कृते द्वित्वे 'लिङ्गभ्यासस्य' इति पूर्वख-ण्डस्य सम्प्रसारणम् । सु सुप्स्वप् अ इति स्थिते 'सुविनिर्दुर्भ्यः' इति षत्वस्याऽसि-द्धत्वात् हलादिशेष इत्यर्थः । नित्यत्वाच्चेति । कृते अकृते च षत्वे हलादिशेषस्य प्रा-

रूपाभावाच्च षः । सुसुष्वाप । सुस्वप्ता । अस्वपीत्-अस्वपत् । स्वप्यात् । सुप्यात् । सुषुप्यात् । अस्वाप्सीत् । १०६९ श्वस प्राणने । श्वसिति । श्वसिता । अश्वसीत् । अश्वसत् । श्वस्याताम् । श्वस्यास्ताम् । 'ह्यन्तक्षण-' ( सू २२९९ ) इति न वृद्धिः । अश्वसीत् । १०७० अन च । अनिति । आन । अनिता । आनीत्-आनत् । २४७८ अनितेः ङा४।१६॥ उपसर्गस्थान्निमित्तात्परस्यानितेर्नस्य णः स्यात् । प्राणिति । १०७१ जक्ष भक्षहसनयोः । जक्षिति । जक्षितः । २४७६ अदभ्यस्तात् ७।१।४॥ ऋस्य अत्स्यात् । अन्तापवादः । जक्षति । 'सिजभ्यस्त-' ( सू २२२६ ) इति ऋर्जुस् । अजक्षुः । अयमन्तस्स्थादिरित्युज्ज्वलदत्तो बभ्राम । रुदादयः पञ्च गताः ।

१०७२ जागृ निद्राक्षये । जागर्ति । जागृतः । जाग्रति । 'उषविद्-' ( सू

५तेरिति भावः । तत इति । हलादिशेषोत्तरं सु इत्यस्यैव स्थित्या सुप् इति रूपस्याऽभावाच्च ष इत्यर्थः । एकदेशविकृतत्वादनन्यत्वेऽपि अभ्यासस्यार्थवत्त्वाभावाच्च ष इति द्रष्टव्यम् । स्वप्ता । स्वप्स्यति । स्वपितु-स्वपितात् । स्वपिताम् । स्वपन्तु । स्वपिहि-स्वपितात् । स्वपितम् । स्वपित । स्वपानि । स्वपाव । स्वपाम । लड्याह-अस्वपीत् अस्वपदिति । 'रुदश्च पञ्चभ्यः' इति ईटि 'अङ्गागर्ग्यालवयोः' इत्यटि च रूपे । अन्यानि रुदिवद्रूपाणि । लिङ्याह-सुप्यादिति । 'वच्चिस्वपि' इति सम्प्रसारणमिति भावः । 'सुविनिर्दुर्भ्यः' इति षत्वं मत्वा आह-सुपुप्यादिति । अस्वाप्सीदिति । अनिट्कृत्वाच्च सिज्जोप इति भावः । श्वस प्राणने इति । बलाद्यार्धधातुके सेडयम् । सार्वधातुके तु वलादौ 'रुदादिभ्यः' इति इट् । लङ्स्तिपि 'रुदश्च' इति ईटम् 'अङ्गागर्ग्ये' त्यटं च मत्वा आह-अश्वसीत् अश्वसदिति । विध्याशीर्लिङ्गोः श्वस्यादिति सिद्धवत्कृत्य आह-श्वस्याताम् । श्वस्यास्तामिति । अन चेति । अनधातुरपि प्राणने वर्तते इत्यर्थः । सेडयम् । सार्वधातुकेऽपि वलादौ 'रुदादिभ्यः' इति इट् । लङ् ईडटौ मत्वा आह-आनीत् आनदिति । अनितेः । 'रषाभ्यां नो णः' इत्यनुवर्तते । 'उपसर्गादसमासेऽपि' इत्यतः उपसर्गादिति । तदाह-उपसर्गस्थादिति । भिन्नपदस्थात्वाद्प्राप्तौ वचनम् । जक्षधातुः सेट् । वलादौ सार्वधातुकेऽपि 'रुदादिभ्यः' इति सेट् । अदभ्यस्तात् । झत्येति । 'झोऽन्त' इत्यतस्तदनुवृत्तेरिति भावः । जक्षतीति । 'जक्षित्यादयः षट्' इत्यभ्यस्तसंज्ञेति भावः । लङ्स्तिपि ईडटोः अजक्षीत् अजक्षत् इति सिद्धवत्कृत्य आह-सिजभ्यस्तेति । अदादेशापवादो जुस् । अन्तस्थादिरिति । तालब्ध्यान्तस्थादिरित्यर्थः । बभ्रामेति । 'जक्षत्क्रीडन् रममाणः' इत्युपनिषदि चवर्गानुतीयादित्वस्य निर्विवादत्वादिति भावः ।

जागृधातुः ऋकारान्तः सेट् । जागर्तीति । तपि शपो लुकि ऋकारस्य गुणे रपरस्वम् । जागृत इति । लिङ्त्वाच्च गुणः । जाग्रतीति । 'जक्षित्यादयः षट्' इत्यभ्यस्तसंज्ञा-

२३४१ ) इत्याम्वा । जागराञ्कार—जजागार । २४८० जाग्रोऽविचिण्ण-  
 लिङ्त्सु ७।३।२५॥ जागर्तेर्गुणः स्याद्विचिण्णलिङ्ङ्ग्रथोऽन्यस्मिन्वृद्धिविषये प्रतिषेध-  
 विषये च । जजागरतुः । अजागः । अजागृताम् । अभ्यस्तत्वाज्जुस् । २४८१  
 जुसि च ७।३।२३॥ अजादौ जुसीगन्ताङ्गस्य गुणः स्यात् । अजागरः । अजादौ  
 किम् । जाग्युः । आशिषि तु जागर्यात् । जागर्यास्ताम् । जागर्यासुः । लुङि अजा-  
 गरीत् । 'जागृ इस्' इत्यत्र यणप्राप्तः, तं सार्वधातुकगुणो बाधते, तं सिचि वृद्धिः,  
 तं जागर्तिगुणः, तत्र कृते हलन्तलक्षणा वृद्धिः प्राप्ता, 'नेटि' ( सू २२६८ ) इति

याम् 'अद्भ्यस्तात्' इति क्षेरदादेशः । लिङ्त्वाद्गुणनिषेधे ऋकारस्य यणिति भावः ।  
 जागर्षि । जागृथः । जागृथ । जागर्मि । जागृवः । जागृमः । लिटि 'कास्यनेकाच्' इति  
 नित्यमामि प्राप्ते आह—उपविदेत्याम् वे। । जागरामिति । आमि ऋकारस्य गुणो  
 रपरत्वं चेति भावः । आमभावे आह—जजागारेति । अनुसादौ किङ्त्वाद् गुणनिषेधे  
 प्राप्ते—जाग्रोऽवि । 'जाग्र' इति षष्ठी । 'मिदेर्गुणः' इत्यतः गुण इत्यनुवर्तते । तदाह—  
 जागर्तेर्गुणः स्यादिति । 'अविचिण्णलिङ्ङित्स्वि'ति च्छेदः । वि चिण्णल् लिङ्त् एषां द्वन्द्वे  
 नञ्समासः । तदाह—विचिण्णलिङ्ङग्रथोऽन्यस्मिन्नि । चिण्णल्पयुदासात् वृद्धिविषयेऽ-  
 प्यस्य प्रवृत्तिः । लिङ्पर्युदासात् गुणप्रतिषेधविषयेऽप्यस्य प्रवृत्तिः । तदाह—वृद्धि विषये  
 प्रतिषेधविषये चेति । जजागरतुरिति । अत्र किञ्चेऽपि गुणः । जजागरः । जजागरिथ । ज-  
 जागरथुः । जजागार । जजागर । जजागरिव । जजागरिम । विचिण्णलिङ्ङित्सु तु न  
 गुणः । वि—जागृविः । चिण्—अजागारि । गल्—जजागार । लिङ्—जागृतः ।  
 वृद्धिविषये यथा—ण्वुलि जागरकः । प्रतिषेधविषये यथा—जजागरतुः । किञ्चेऽपि  
 गुणः इत्याद्युह्यम् । जागरिता । जागरिष्यति । जागर्तुं—जागृतात् । जागृताम् । जा-  
 ग्रतु । जागृहि—जागृतात् । जागृतम् । जागृत । जागराणि । जागराव । जागराम ।  
 लङ्बाह—अजागरिति । तिपि इकारलोपे हल्ङ्बादिना तकारलोपे रेफस्य विसर्ग इति  
 भावः । अभ्यस्तत्वाज्जुञो क्षेरदादेशे प्राप्ते आह—अभ्यस्तत्वाज्जुसिति । 'सिजभ्यस्त-  
 विदिभ्यश्च' इत्यनेनेति भावः । जङ्गित्यादिङ्त्वाद्भ्यस्तत्वम् । अजागृ उस् इति स्थिते  
 'सार्वधातुकमपित्' इति लिङ्त्वाद्विचिण्णलिङ्ङित्स्विति पर्युदासाद्प्राप्ते गुणे आह—  
 जुसि च । अङ्गस्येत्यधिकृतम् । 'मिदेर्गुणः' इत्यतः गुण इत्यनुवर्तते । 'इको गुणवृद्धी'  
 इति परिभाषया इक् इत्युपस्थितेन अङ्गस्य विशेषणात्तदन्तविधिः । 'क्सस्याचि'  
 इत्यदोऽनुवृत्तेन अचीत्यनेन जुसीत्यस्य विशेषणात्तदादिविधिः । तदाह—अजादावि-  
 त्यादिना । अजागररिति । अजागः । अजागृतम् । अजागृत । अजागरम् । अजागृव ।  
 अजागृम । विधिलिङि यासुटो लिङ्त्वान्न गुणः । जागृयात् । जागृयाताम् । जागृयु-  
 रिति । 'जुसि चे'त्यत्र अजादावित्युक्तेन गुण इति भावः । आशिषि तु जागर्यादिति ।  
 'किदाशिषि' इति यासुटः किङ्त्वात् 'जाग्रोऽविचिण्णलिङ्ङित्सु' इति गुण इति भावः ।

निर्षिद्धा, ततः 'अतो हलादेः—' ( सू २२८४ ) इति बाधित्वा 'अतो ल्रान्तस्य' (सू २३३०) इति वृद्धिः प्राप्ता, 'ह्यन्त—' (सू २२९९) इति निषिध्यते । तदाहुः—

'गुणो वृद्धिर्गुणो वृद्धिः प्रतिषेधो विकल्पनम् ।

पुनर्वृद्धिर्निषेधोऽतो यपूर्वाः प्राप्तयो नव ।' इति ।

१०७३ दरिद्रा दुर्गतौ । दरिद्राति । २४८२ इदृरिद्रस्य ६।४।११४॥ दरि-  
द्रातेरिकारः स्याद्वलादौ किञ्चि सार्वधातुके । दरिद्रितः । २४८३ इनाभ्यस्तयोरान्तः  
६।४।११२॥ अनयोरान्तो लोपः स्यात्किञ्चि सार्वधातुके । दरिद्रति । अनेकाच्चा-  
दाम् । दरिद्राश्चकार । 'आत औ णलः' ( सू २३७१ ) इत्यत्र औ इत्येव सिद्धे  
औकारविधानं दरिद्रातेरालोपे कृते श्रवणार्थम् । अत एव ज्ञापकादाम्नेत्येके । दद-  
रिद्रौ । ददरिद्रतुरित्यादि । यत्तु णलि ददरिद्रेति तन्निरूलमेव । 'दरिद्रातेरार्धधातुके

जागृधातोरुल्लिङ्गि सिचि इटि यणादिप्रासिक्रमं दर्शयति—जागृ इस् इत्यत्रिति । तत्र कृते  
इति । 'जाग्रोऽचिक्चिण्णल्' इति गुणे रपरत्वे कृते अजागर ईदिति स्थिते सतीत्यर्थः ।  
तदाहुरिति । वृद्धा इति शेषः । अजागरिष्टाम् । अजागरिषुः । इत्यादि सुगमम् ।

दरिद्राधातुरान्तः सेट् । दुर्गतिः धनहीनीभवनम् । दरिद्रातीति । धनहीनीभव-  
तीत्यर्थः । इदृरिद्रस्य । सौत्रो ह्रस्वः । 'गमहन' इत्यतः किञ्चितीत्यनुवर्तते । 'ई हल्यघोः'  
इत्यतः हलि इति 'अत उत्' इत्यतः सार्वधातुके इति । तदाह—दरिद्रातेरिति । 'आभ्य-  
स्तयोः' इत्याल्लोपापवादः । 'अलोऽन्त्यस्ये'त्यन्यस्य इकारः । दरिद्रित इति । 'सार्व-  
धातुकमपित्' इति तसो ङित्वादाकारस्य इकारः । इनाभ्यस्तयोरान्तः । 'गमहन' इत्यतः-  
लोपः किञ्चितीत्यनुवर्तते । 'अत उत्' इत्यतः सार्वधातुके इति तदाह—अनयोरिति ।  
आप्रत्ययस्य अभ्यस्तस्य चेत्यर्थः । दरिद्रतीति । जञ्चित्यादित्वाद्दभ्यस्तत्वात् 'अद-  
भ्यस्तात्' इति झस्य अदादेशे आकारलोपः । दरिद्रासि । दरिद्रिथः । दरिद्रिथ ।  
दरिद्रामि । दरिद्रिवः । दरिद्रिमः । लिट्याह—अनेकाच्चादामिति । इदञ्च 'कास्प्रत्य-  
यात्' इति सूत्रभाष्ये स्पष्टम् । दरिद्राश्चकारेति । आमि स्वर्णदीर्घः । कैयटमतमाह—  
आत इति । 'आत औ णलः' इत्यत्र प्रथमातिक्रमे कारणाऽभावात् ओकार एव विधा-  
तुमुचितः । वृद्धौ सत्यां तावतैव ययौ इत्यादिसिद्धेः । तस्मादौकारविधानं दरिद्राधा-  
तोर्णलि 'दरिद्रातेरार्धधातुके लोपो वक्तव्यः' इत्याल्लोपे 'ददरिद्रौ' इत्यौकारश्रवणार्थं  
सम्पद्यते । ओकारविधाने तु आह्लोपे सति वृद्धेरसम्भवात् ददरिद्रौ इत्यौकार एव  
श्रूयतेत्यर्थः । अत एवेति । अस्मादेव दरिद्रातेः औकारश्रवणार्थात् औकारविधानादरि-  
द्रातेर्लिङ्गि आमि नेति विज्ञायते । आमि सति णल एवाऽप्रसक्तेरित्यर्थः । इदञ्च 'वस्वे-  
काजाह्रसाम्' इति सूत्रभाष्ये ध्वनितं, कैयटेन स्पष्टीकृतम् । तन्निरूलमेवेति । 'कास्प्र-  
त्ययात्' इति 'वस्वेकाच्' इति सूत्रस्थभाष्यकैयटविरोधादिति भावः । ददरिद्रतुः ।

विवक्षिते आलोपो वाच्यः' ( वा ४१४६ ) । 'लुङि वा' ( वा ४१४२ ) । 'सनि ष्वुलि ल्युटि च न' ( वा ५०५८ ) । दरिद्रिता । अदरिद्रात् । अदरिद्रिताम् । अदरिद्रिः । दरिद्रियात् । दरिद्रयात् । अदरिद्रीत् । इट्सकौ-अदरिद्रासीत् । १०७४ चकास्र दीतौ । ऋस्य अत् । चकासति । चकासाश्चकार । 'धि च' ( सू २२४९ )

ददरिद्रः । ददरिद्रिथ । ददरिद्रथुः । ददरिद्र । ददरिद्रौ । ददरिद्रिव । ददरिद्रिम । आधाधातुके विवक्षिते इति । 'आतो लोप इटि च' इत्याल्लोपो दरिद्रातेर्भवन् किञ्चित् अकिञ्चित् च अजादावार्धधातुके भवति । स च आर्धधातुके विवक्षिते ततः प्रागेव भवतीति वक्तव्यमित्यर्थः । तेन दरिद्रातीति दरिद्रः, आल्लोपे कृते पचाद्यच् सिध्यति । आर्धधातुके परे आल्लोपप्रवृत्तौ तु 'श्याद्ब्रध्वा' इत्यादन्तलक्षणो णप्रत्ययः स्यात् । ततश्च कृते णप्रत्यये आल्लोपे वाधित्वा 'आतो युक् चिण्कृतोः' इति युक्ति 'दरिद्राय' इति स्यात् । आर्धधातुके विवक्षिते ततः प्रागेव आल्लोपे तु कृते आदन्तत्वाऽभावात् णप्रत्ययाऽभावे पचाद्यच्प्रत्ययो निर्बाधः । तदिदं भाष्ये स्पष्टम् । लुङि वेति । लुङि आलोपो वा वक्तव्य इत्यर्थः । 'अद्यतन्यां वेति वक्तव्यम्' इति वार्तिकार्थसंग्रहोऽयम् । अद्यतन्यामित्यनेन अद्यतनभूतार्थकविहितलुङ्विभक्तिर्विवक्षिता, भाष्ये तस्या एवोदाहरणात् । सनि ष्वुलि ल्युटि च नेति । एतेषु दरिद्रातेराल्लोपो नेति वक्तव्यमित्यर्थः । ष्वुलि यथा—दरिद्रायकः, आतो युक् । ल्युटि यथा—दरिद्राणः, अनादेशे कृते आलोपाऽभावात् सवर्णदीर्घः । सनि यथा—दरिद्रासति । अनन्तरस्येति न्यायादस्य वार्तिकप्राप्त्यैव लोपस्याऽयं निषेधः । तेन 'तनिपतिदरिद्राणामुपसङ्ख्यानम्' इति दरिद्रातेः सनः इट्पक्षे 'आतो लोप इटि च' इत्याल्लोपो भवत्येव—दिदरिद्रिषति । तदुक्तं भाष्ये—'न दरिद्रायके लोपो दरिद्राणे च नेष्यते । दिदरिद्रासतीत्येके दिदरिद्रिषतीति वा' । दरिद्रितेति । तासि इटि उदाहृतवार्तिकेन आल्लोपः । 'आतो लोप इटि च' इत्यस्य सम्भवेऽपि न्याय्यत्वाद्न वार्तिकोपन्यासः । दरिद्रिष्यति । दरिद्रातु-दरिद्रितात् । दरिद्रिताम् । दरिद्रतु । दरिद्रिहि-दरिद्रितात् । दरिद्रितम् । दरिद्रित । दरिद्राणि । दरिद्राव । दरिद्राम । लङ्वाह—अदरिद्रादिति । इत्वं मत्वा आह—अदरिद्रितामिति । अदरिद्रिरिति । जञ्जित्यादित्वेन अभ्यस्तत्वाज्जुसिति भावः । अदरिद्राः । अदरिद्रितम् । अदरिद्रित । अदरिद्राम् । अदरिद्रिव । अदरिद्रिम । दरिद्रियादिति । विधि-लुङि सार्वधातुकत्वादित्त्वमिति भावः । आशीर्लङ्वाह—दरिद्रयादिति । आतो लोप इति भावः । लुङि आतो लोपपक्षे आह—अदरिद्रौदिति । अदरिद्रिष्टामित्यादि । आलोपाभावपक्षे त्वाह—इट्सकाविति । अदरिद्रिष्यत् । चकास्र दीसाविति । ऋदिव् । सेट् । चकासि । चकास्तः इति सिद्धवत्कृत्य आह—इस्य अदिति । जञ्जित्यादित्वेन अभ्यस्तत्वादिति भावः । चकासतीति । चकासि । चकास्यः । चकास्थ । चकास्मि । चकास्वः । चकास्मः । चकासाश्चकारेति । अनेकाश्चवादामिति भावः । चकासिता ।



इति सलोपः सिच एवेत्येके । चकाद्धि । 'चकाधि' इत्येव भाष्यम् । २४८४ तिष्य-  
नस्तेः ८।२।७३ ॥ पदान्तस्य सस्य दः स्यात् तिपि न त्वस्तेः । ( ससजुषोरित्य-  
स्यापवादः ) अचकात्—अचकाद् । अचकासुः । २४८५ सिपि धातो र्वा  
८ । २ । ७४ ॥ पदान्तस्य धातोः सस्य रुः स्याद्वा । पक्षे दः, अचकाः—अचकात् ।  
१०७५ शासु अनुशिष्टौ । शास्ति । २४८६ शास इदङ्ह्रलोः ६।४।३४ ॥ शास-  
उपधाया इत्स्यादङि ह्रलादौ क्विति च । 'शासिवसि—' ( सू २४१० ) इति षः ।  
शिष्टः । शासति । शशास । शशासतुः । शास्तु । शिष्टात् । शिष्टाम् । शासतु ।  
२४८७ शा ह्रौ ६।४ । ३५ ॥ शास्तेः शादेशः स्याद्वा परे । तस्याभीचत्वनासिद्ध-

चकासिष्यति । चकास्तु । चकास्ताम् । चकासतु । हेधिभावे चकास् धि इति स्थिते  
'धि च' इति सलोप इति सिद्धान्तः । तत्र मतान्तरमाह—सिच एवेत्येके इति । 'धि च'  
इति लोपः सिच एवेत्येके मन्यन्ते इत्यर्थः । 'धिसकारे सिचो लोपः चकाद्धीति प्रयो-  
जनम्' इति वार्तिकादिति तदाशयः । अस्मिन्पक्षे सकारस्य जश्चनेन दकारः । तदाह—  
चकाद्धीति । 'एके' इत्यस्वरसोद्भावनम् । तद्बीजं तु 'धिसकारे सिचो लोपः' इति वा-  
र्तिकं प्रत्याख्याय सकारमात्रस्य 'धि च' इति लोपस्याभ्युपगमः । तदाह—चकाधी-  
त्येव भाष्यमिति । चकास्तात् । चकास्तम् । चकास्त । चकासानि । चकासाव । चका-  
साम् । लङि अ चकास् त् इति स्थिते—तिष्यनस्तेः । न अस्तिः अनस्तिः तस्येति  
विग्रहः । पदस्येत्यधिकृतम् । 'झलां जशोऽन्ते' इत्यतः अन्ते इत्यनुवर्तते । 'ससजुषोः'  
इत्यतः स इति षष्ठ्यन्तमनुवर्तते । 'वसुखंसुध्वंस्वनद्गुहां दः' इत्यतः द इति । तदाह—  
पदान्तस्येत्यादिना । अनस्तेः किम् । 'सलिलं सर्वमा इदम्' । 'आः' इत्यसुधातोर्लङ-  
स्तिपि इकारलोपे 'बहुलं छन्दसि' इति 'अस्तिसिचः' इति ईङ्भावे ह्रस्व्यादिलोपे  
रूपम् । प्रकृते तु चकासेर्लङ्स्तिपो ह्रस्व्यादिलोपे सकारस्य दत्वे 'वाऽवसाने' इति  
चर्वाजश्चे इत्यभिप्रेत्याह—अचकात् अचकादिति । अचकासुरिति । सिजभ्यस्तेति जु-  
सिति भावः । सिपि धातो र्वा । पदस्येत्यधिकृतम् । 'झलां जशोऽन्ते' इत्यतः अन्ते  
इत्यनुवृत्तम् । 'ससजुषोः' इत्यतः सः इति लुप्तषष्ठीकमनुवर्तते । तदाह—पदान्तस्येति ।  
पक्षे इति । वसुखंस्वित्यतः तदनुवृत्तेरिति भावः । सिपि धातुत्वस्य अव्यभिचाराद्वा-  
तोरित्युत्तरार्थम् । अचकासीत् । अचकासिष्यत् । शासु धातुरुदित् सेट् । शास इदङ्-  
ह्रलोः । 'अनिदितां हलः' इत्यतः उपधायाः क्विति इत्यनुवर्तते । तदाह—शास उप-  
धाया इति । शासतीति । जच्चादित्वेन अभ्यस्तत्त्वाददादेश इति भावः । शास्सि । शि-  
ष्टः । शिष्ट । शास्मि । शिष्वः । शिष्वः । 'आशास्ते' इत्यत्र तु नेरवम् अङ्योग्यस्य  
परस्मैपदिन एव ग्रहणादिति भाष्ये स्पष्टम् । शशासेति । शशासिथ । शासिता । शा-  
सिष्यति । शास् हि इति स्थिते आह—शा ह्रौ । 'शा' इति लुप्तप्रथमाकम् । 'शास  
इदङ्' इत्यतः शास इत्यनुवर्तते । तदाह—शास्तेरिति । इत्वापवादः । ननु शासेः शा-

त्वाद्धेधिः । शाधि । अशात् । अशिष्टाम् । अशासुः । अशात् । अशाः । शि-  
 प्यात् । 'सर्तिशास्ति—' ( सू २३८२ ) इत्यङ् । अशिषत् । अशाशिष्यत् ।  
 १०७६ दीधीङ् दीसिदेवनयोः । एतदादयः पञ्च धातवश्छान्दसाः । दीधीते ।  
 'एरनेकाचः—' ( सू २७२ ) इति यण् । दीध्याते । २४८८ योवर्णयोर्दीधीवेभ्योः  
 ७ । ४ । ५३ ॥ एतयोरन्त्यस्य लोपः स्याद्यकारे इवर्णे च परे । इति लोपं बाधित्वा  
 नित्यत्वाद्द्वैरेत्वम् । दीध्ये । 'दीधीवेवीटाम्' ( सू २१९० ) इति गुणनिषेधः ।  
 दीध्याञ्चक्रे । दीधिता । दीधिष्यते । १०७७ वेवीङ् वेतिना तुल्ये । वी गतीत्यनेन  
 तुल्येऽर्थे वर्तते इत्यर्थः ।

अत्र त्रयः परस्मैपदिनः । १०७८ षस १०७९ षस्ति स्वप्ने । सस्ति । सस्तः ।

भावे सति झलपरत्वाभावात्कथं हेर्धिरित्यत आह —तस्याभीयत्वेनेति । यद्यपि 'धि च'  
 इति सलोपे शाधीति सिद्धम् । तथापि सलोपस्याऽसिद्धत्वात् 'शास इत्' इति इत्वं  
 स्यात् । तन्नित्यवृत्तये शाविधानमित्याहुः । लङ्याह—अशादिति । 'तिप्यनस्तेः' इति  
 दृत्वे चर्त्तविकल्प इति भावः । अशास्तिरिति । अभ्यस्तत्वाज्जुसिति भावः । अशाः  
 अशादिति । 'सिपि धातोः' इति रूढत्वविकल्प इति भावः । अशिष्टम् । अशिष्ट ।  
 अशासम् । अशिष्व । अशिषम् । शिष्यादिति । 'शास इत्' इति इत्वे 'शासिवसि'  
 इति ष इति भावः । अशिपदिति । अङि इत्त्वमिति भावः । दीधीङ्धातुरीकारान्तः ।  
 ङित्त्वादात्मनेपदी । एतदादयः पञ्चेति । इदं च माधवानुरोधेन । तत्त्वं त्वप्ने वच्यते ।  
 जङ्घित्यादित्वाद्भ्यस्तत्वाज्झस्य अदादेशः । दीध्यते । दीधीषे । दीध्याथे । दीधी-  
 ध्वे । लट् इडादेशे आह—यीवर्णयोर्दीधीवेभ्योः । यिश्च इवर्णश्चेति । इन्द्रात्सप्तमी ।  
 'यि' इत्यत्र इकार उच्चारणार्थः । 'तासस्त्योः' इत्यतो लोप इत्यनुवर्तते । 'अलोऽ-  
 न्त्यस्य' इत्यन्त्यस्य लोपः । तदाह—एतयोरित्यादिना । 'आदीध्य गतः' 'आवेव्य गतः' ।  
 अत्र ह्यपि ईकारस्य लोपः । इवर्णे उदाहरणं वच्यते । इति लोपमिति । लट् इडादेशे  
 दीधि इ इत्यत्र 'यीवर्णयोः' इति इवर्णपरत्वात्प्राप्तं लोपं परमपि बाधित्वा नित्य-  
 त्वाद्द्वैरेत्वमित्यर्थः । कृते अकृते च लोपे प्रवृत्तेरेत्वं नित्यम् । तस्मिन्कृते, यीवर्णपरक-  
 त्वाऽभावाच्च लोप इति भावः । गुणनिषेध इति । दीधि आमिति स्थिते 'सार्वधातुका-  
 र्द्धधातुकयोः' इति प्राप्तस्य निषेध इत्यर्थः । दाधितेति । इटि कृते इवर्णपरकत्वादीका-  
 रस्य लोप इति भावः । दीधीताम् । दीध्याताम् । दीध्यताम् । दीधीष्व । दीध्या-  
 थाम् । दीधीध्वम् । दीध्यै । दीध्यावहै । दीध्यामहै । अदीधीत । अदीध्याताम् । अ-  
 दीध्यत । अधीदीथाः । अदीध्याथाम् । अदीधीध्वम् । अदीधि । अदीधीवहि ।  
 अदीधीमहि । दीधीत । दीधीयाताम् । दीधीषीष्ट । दीधिषीयास्ताम् । दीधिषीरन् ।  
 अदीधिष्ट । अदीधिष्यत । वस्तुतस्तु छन्दसि दृष्टानुविधित्वादिषोः पञ्चानां लोकानु-  
 सारेण रूपवर्णनमनुचितम् । वेवीङ् वेतिना तुल्ये इति । दीधीचद्रूपाणि । इति जङ्घित्या-

ससन्ति । ससास । सेसतुः । सस्तु । सधि । 'पूर्वत्रासिद्धम्' ( सू १२ ) इति सलोपस्यासिद्धत्वात् 'अतो हेः' ( सू २२०२ ) इति न लुक् । असत् । असस्ताम् । असः । असत् । सस्यात् । असासीत् । अससीत् । सन्ति । इदित्वान्नुमि कृते 'संस्त् तस्' इति स्थिते 'स्कोः—' ( सू ३८० ) इति सलोपे 'भरो भरि सवर्णे' ( सू ७१ ) इति तकारस्य वा लोपः । सन्तः । संस्तन्ति । बहुनां समवाये द्वयोः संयोगसंज्ञा नेत्याश्रित्य 'स्कोः—' ( सू ३८० ) इति लोपाभावात् । संस्ति ।

दयः । षस षस्ति स्वप्ने इति । षोपदेशावेतौ । द्वितीय इदित् । तत्र षसधातोरुदाहरति—सस्तीति । ससन्तीति । अनभ्यस्तत्वादन्तादेश एवेति भावः । एत्वाभ्यासलोपौ मत्वा आह—सेततुरिति । सेसुः । सेसिथ । सेसथुः । सेस । ससास । ससस । सेसि-व । सेसिम । ससिता । ससिष्यति । सस्तु । सस्तात् । सस्ताम् । ससन्तु । सस्-हि इति स्थिते हेर्धिभावे 'धि च' इति सलोपं मत्वा आह—सधीति । तत्र 'धि' इत्यस्य स्थानिवच्चेन हित्वात् 'अतो हेः' इति लुकमाशङ्क्य आह—पूर्वत्रेति । सस्ता-त् । सस्तम् । सस्त । ससानि । ससाव । ससाम । लड्याह—असदिति । असस् व इति स्थिते हल्ड्यादिना तकारलोपे 'तिप्यनस्तेः' इति सस्य द्व्वमिति भावः । अस-स्ताभिति । अससन् इत्यपि ज्ञेयम् । लडः सिपि तु असस् स इति स्थिते 'सिपि धातोः' इति र्वा, पचे दः, हल्ड्यादिलोपः । तदाह—असः असदिति । असस्तम् । असस्त । अससम् । असस्व । असस्म । लिड्याह—सस्यादिति । सस्याताम् । सस्यास्ताम् इत्यादि । लुड्याह—असासीदिति । 'अतो हलादेः' इति वृद्धिविकल्प इति भावः । अससिष्यत् ।

अथ षस्तिधातोरुदाहरति—सन्तीति । इदित्वान्नुम् । 'नश्च' इत्यनुस्वारे संस् व् इति स्थिते, 'स्कोः' इति सलोपे, परसवर्णे, 'भरो भरि' इति प्रथमतकारस्य लोप-विकल्पे, एकतं द्वितं वा रूपमिति भावः । संस्तन्तीति । अनभ्यस्तत्वादन्तादेश एवेति भावः । सिपि संस्त् सि इति स्थिते 'स्कोः' इति सलोपे अनुस्वारस्य परसवर्णे न-कारः । सवर्णपरत्वाऽभावात् 'भरो भरि' इति तकारलोपो न । सन्त्सि । सन्थः । सन्थ । संस्तिम् । संस्त्वः । संस्मः । ससंस्त । ससंस्ततुः । ससंस्तिथ । ससंस्तिव । ससंस्तिम । संस्तिष्यति । सन्तु-सन्तात् । सन्ताम् । संस्तन्तु । संस् व् हि इति स्थिते हेर्धिभावे 'स्कोः' इति सलोपे परसवर्णे सन्त् धि इति स्थिते 'भरो भरि' इति तकार-स्य लोपः । सन्धि । लोपाभावे तकारस्य जश्त्वे सन्धि-सन्तात् । सन्तम् । सन्त । संस्तानि । संस्ताव । संस्ताम् । लडस्तिपि असंस्त् व इति स्थिते हल्ड्यादिलोपे संयोगादिलोपे संयोगान्तस्य लोपे असन् । असन्ताम् । असंस्तन् । असन् । असन्तम् । असन्त । असंस्तम् । असंस्त्व । असंस्म । संस्त्यात् । असंस्तीत् । असंस्तिष्यत् । मतान्तरमाह—बहुनामिति । इत्याश्रित्येति । तथा च प्रकृते लुडस्तिपि संस्त् इति

संस्तः । संस्तन्ति इत्येके । १०८० वश कान्तौ । कान्तिरिच्छा । वष्टि । उष्टः ।  
 उशन्ति । वक्षि । उष्टः । उवाश । ऊशतुः । वशिता । वष्टु । उष्टात् । उष्टाम् ।  
 उड्ढि । अष्टम् । औष्टम् । औशन् । अष्टशम् । उशयाताम् । उशयास्ताम् ।  
 अवाशीत् । अवाशीत् । १०८१ 'चर्करीतं च' ( ग सू १९५ ) । यङ्लुगन्तमदादौ  
 बोध्यम् । १०८२ ह्नुङ् अपनयने । ह्नुते । जुहुवे । ह्वीत् । ह्वीषीष्ट । अह्वीष्ट ।  
 इति तिङन्तेऽदादिप्रकरणम् ।

इति स्थिते झलि परे अनुस्वारसकारतकाराणां त्रयाणां समवायात् सूत् इत्यनयोः  
 संयोगसंज्ञाविरहात् 'स्कोः' इति लोपाऽभावात् संस्तीत्याद्यूह्यमित्यर्थः । वश कान्ता-  
 विति । कान्तिरिच्छा । सेट् । वष्टीति । 'अश्र' इति शस्य षत्वे तकारस्य ष्टुत्वेन टः ।  
 उष्टः इति । झिति 'ग्रहिय्या' इति सम्प्रसारणे रूपमिति भावः । उवाशेति । लिटि  
 अकिति 'लिट्यभ्यासस्य' इति सम्प्रसारणमिति भावः । ऊशतुरिति । परत्वाद्ग्रहि-  
 ज्येति सम्प्रसारणे कृते द्वित्वे हलादिशेषे सवर्णदीर्घ इति भावः । उवशित्थ । ऊशथुः ।  
 ऊश । उवाश । उवश । ऊशिव । ऊशिम । वशितेति । अनेन सेट्त्वं द्योतितम् । व-  
 शिष्यति । उष्टामिति । उशन्त्वित्यपि ज्ञेयम् । उड्ढीति । वश् हि इति स्थिते धिभावे  
 अपित्वेन डित्वात् ग्रहिय्येति सम्प्रसारणे शस्य षत्वे धस्य ष्टुत्वेन ढकारे षस्य ज-  
 शत्वेन ड इति भावः । वशानि । वशाव । वशाम । लड्याह—अवडिति । हत्त्व्यादि-  
 लोपे शस्य षः, षस्य डः, तस्य चर्त्विक्कल्प इति भावः । औशन्ति । अवट् । औ-  
 ष्टम् । औष्ट । अवशमिति । पित्वात् सम्प्रसारणमिति भावः । औश्व । औशम् । वि-  
 ष्याशीर्लिङोः उश्यादिति सिद्धवत्कृत्य आह—उश्याताम् उश्यास्तामिति । अवशीत्,  
 अवाशीत् । अवशिष्यत् । तदेवं दीधीङ्, वेवीङ्, षस, षस्ति, वश, एते पञ्च धातवः  
 छान्दसा एवेति माधवादयः । तत्र 'दीधीवेवीटाश्' इति सूत्रे 'दीधीवेव्योश्छन्दोविपय-  
 त्वादि'ति भाष्यम् । 'जक्षित्यादयः षट्' इति सूत्रे 'षसिवशी छान्दसावि'ति भाष्यम् ।  
 प्तञ्जाभ्यादेव षस्तिधातोर्नात्र पाठ इति प्रतीयते । अत एव 'षस शास्ति स्वप्ने'  
 इति पाठमभ्युपगम्य शितपा निर्देशेन शास एवार्थभेदात् पुनः पाठ इति कैयट आह ।  
 अत्र वशधातोरपि छान्दसत्ववचनं प्रायिकम्, 'वष्टि भागुरिरहोपम' 'जयाय सेना-  
 न्यसुशन्ति देवाः' इत्यादिप्रयोगदर्शनादित्यास्तां तावत् । चर्करीतं चेति । धातुपाठे  
 गणसूत्रमिदम् । 'चर्करीतम्' इति यङ्लुगन्तस्य संज्ञा पूर्वाचार्यसिद्धा । तदाह—  
 यङ्लुगन्तमदादाविति । तेन यङ्लुगन्ताच्छ्रवेव विकरणः तस्य लुक्, न तु श्यनादिवि-  
 करणान्तरम् । 'परस्मैपदिन' इत्युपक्रमाद्यङ्लुगन्तस्य परस्मैपदित्वमेव । हुङ् अपन-  
 यने इति । अनिडयम् । हुते इति । हुवाते । हुवते इत्यादि । जुहुवे इति । जुहुवाते ।  
 जुहुविरि । क्रादिनियमादिङ् । जुहुविषे । जुहुविवहे । ह्योता । ह्योष्यते । हुताम् ।  
 हुष्व । हुवै । हुवावहै । अहुत । इति सिद्धवत्कृत्य विधिलिङ्याह—हुधीतेति । आशीर्लि-  
 ङ्याह—ह्योषीष्टेति । लुङ्याह—अह्वीष्टेति । इति तिङन्तेऽदादिङ्गविकरणं समाप्तम् ।

## अथ तिङन्ते जुहोत्यादिप्रकरणम् ॥ ३ ॥

१०८३ हु दानादनयोः । 'आदाने च' इत्येके । 'प्रीणेनेऽपि' इति भाष्यम् । दानं चेह प्रक्षेपः । स च वैधे आधारे हविषश्चेति स्वभावात्प्रभ्यते । इतश्चत्वारः । परस्मैपदिनः । २४८६ जुहोत्यादिभ्यः श्लुः २ । ४ । ५५ ॥ शपः श्लुः स्यात् । २४६० श्लौ ६ । १ । १० ॥ धातोर्द्वे स्तः । जुहोति । जुहुतः । 'अदभ्यस्तात्' ( सू २४७९ इत्यत् । 'ह्रशुवोः—' ( सू २३८७ ) इति यण् । जुहति । २४६१ भी-हीभृहुवां श्लुवश्च ३ । १ । ३६ ॥ एभ्यो लिट्याम्वा स्यात् , आमि श्लाविव कार्यं च । जुहवाश्चकार-जुहाव । होता । ह्योष्यति । जुहोतु-जुहुतात् । 'हेर्धिः' जुहुधि । आटि परत्वादगुणः । जुहवानि । परत्वात् 'जुसि च' ( सू २४८९ ) इति गुणः । अजुहवुः । जुहुयात् । ह्य्यात् । अहौषीत् । १०८४ जि भी भये । विभेति ।

अथ श्लुविकरणा धातवो निरूप्यन्ते । हु दानादनयोरिति । दाने अदने चेत्यर्थः । भाष्यमिति । 'तृतीया च होश्छन्दसि' इति सूत्रस्थमिति शेषः । ननु यदि दानमिह प्रसिद्धं विवक्षितं तर्हि 'ब्राह्मणाय गां ददाती'त्यत्र जुहोतीत्यपि प्रयोगः स्यादित्यत आह—दानं चेह प्रक्षेप इति । नन्वेवमपि कूपे घटं प्रक्षिपति, आहवनीये जलं प्रक्षिप-तीत्यत्रापि जुहोतीति प्रयोगः स्यादित्यत आह—स चेति । सः प्रक्षेपः विधिबोधिते आधारे आहवनीयादौ पुरोडाशादिहविष इति लभ्यते इत्यन्वयः । कुत इत्यत आह—स्वभावादिति । अनादिसिद्धलोकव्यवहारादित्यर्थः । तथा च विधिबोधिते आधारे विधिबोधितस्य देवतायै त्यज्यमानस्य हविषः प्रक्षेपे हुधातुर्वर्तते इति फलितम् । एतच्च पूर्वमीमांसायां तृतीये 'सर्वप्रदानं हविषस्तदर्थत्वात्' इत्यधिकरणे अध्वरमीमांसाकुतूहलवृत्तौ प्रपञ्चितमस्माभिः । जुहोत्यादिभ्यः श्लुः । शपः इति । 'अदिप्रभृतिभ्यः' इत्यत-स्तदनुष्टुप्तेरिति भावः । हु अ ति इति स्थिते शपः श्लौ कृते हु ति इति स्थिते—श्लौ । शेषं पूरयति—धातोर्द्वे स्त इति । 'एकाचो द्वे' इत्यतः 'लिटि धातोः' इत्यतश्च तदनुष्टुप्तेरिति भावः । द्वित्वे कृते अभ्यासकार्यमभिप्रेत्य आह—जुहोतीति । यणिति । उवङ्गप-वाद इत्यर्थः । भीही । भी, ही, मृ, हु, द्वन्द्वत्पञ्चम्यर्थे षष्ठी । कास्प्रत्ययात् इत्यतः आम् लिटीत्यनुवर्तते । तदाह—ए(ते)भ्य इति । 'श्लुव'दिति सप्तम्यन्ताद्वृत्तिरित्यभिप्रेत्य आह—आमि श्लाविव कार्यं चेति । जुहवामिति । आमिश्लाविव द्वित्वे गुण इति भावः । जुहावेति । जुहुवतुः । जुहविथ-जुहोथ । जुहुविव । हेर्धिरिति । 'हुक्षल्भ्यो हेर्धिः' इत्य-नेनेति भावः । 'जुहवानी'त्यत्र आटः पिच्चेन अङ्गित्वात् गुणे प्राप्ते तं बाधित्वा 'ह्रशुवोः' इति यणि प्राप्ते आह—आटि परत्वादिति । 'ह्रशुवोः' इत्यपेक्षया गुणः 'परत्वाद्भवतीत्यर्थः । लङि अजुहोत्, अजुहुताम् इति सिद्धवत्कृत्य 'सिजभ्यस्त' इति जुसि 'ह्रशुवोः' इति यणमाशङ्क्य आह—परत्वाज्जुसि चेति गुण इति । अजुहवुरिति ।

२४६२ भियोऽन्यतरस्याम् ६ । ४ । ११५ ॥ इकारः स्याद्वलाद्भौ किञ्चि सार्व-  
धानुके । विभितः—विभीतः । विभ्यति । विभयाञ्चकार । विभाय । भेता ।  
१०८५ ही लजायाम् । जिह्वेति । जिह्वीतः । जिह्वियति । जिह्वयाञ्च कार । जिह्वाय ।  
१०८६ ष्ट पालनपूरणयोः । २४६३ अतिपिपत्योश्च ७ । ४ । ७७ ॥ अभ्यासस्ये-  
कारोऽन्तादेशः स्यात् श्लौ । २४६४ उदोष्ठ्यपूर्वस्य ७ । १ । १०२ ॥ अङ्गावय-

अजुहोः । अजुहुतम् । अजुहुत । अजुहवम् । अजुहुव । अजुहुम् । अहौषीदिति । सिचि  
वृद्धिः । अहौष्टामित्यादि । अहोष्यत् । अि भी भये इति । 'अनिट् । ईदन्तः । शपः  
श्लौ द्वित्वादि मत्वा आह—विभेतीति । भियोऽन्यतरस्याम् । 'इद्वरिद्वस्य' इत्यतः  
इदिति 'गामहन' इत्यतः किञ्चतीति 'ई हत्यघोः' इत्यतः हलीति 'अत उव्' इत्यतः  
सार्वधानुके इति चानुवर्तते इत्यभिप्रेत्य शेषं पूरयति—इकारः स्यादित्यादिना । विन्प्य-  
तीति । 'अदभ्यस्तात्' इत्यत् । विभयामिति । 'भीहीभृदुवां श्लुवच्च' इति श्लुवच्चात्  
द्वित्वादिति भावः । विभायेति । विभ्यतुः । विभयिथ—विभेथ । विभियव । विभियम् ।  
भंतेति । भेष्यति । 'विभेतु—विभितात्—विभीतात् । विभिताम्—विभीताम् । विभ्यतु ।  
विभिहि—विभीहि—विभितात्—विभीतात् । विभितम्—विभीतम् । विभित—विभीत ।  
विभयानि । विभयाव । विभयाम् । अविभेत् । अविभिताम्—अविभीताम् । अवि-  
भ्युः । अविभेः । अविभितम्—अविभीतम् । अविभित—अविभीत । अविभयम् ।  
अविभिव—अविभोव । अविभिम—अविभीम । विभियात्—विभीयात् इत्यादि । आ-  
शीर्लिङि, भीयात् । भीयास्ताम् । अभैषीत् । अभेष्यत् । हा लजायामिति । अनिट् ।  
जिह्वियनाति । 'अदभ्यस्तात्' इत्यत् । इयङ् । जिह्वयामिति । 'भीहीभृदुवाम्' इत्याम् ।  
श्लुवच्चात् द्वित्वादीति भावः । जिह्वयेति । जिह्वियिथ—जिह्वेथ । जिह्वियव । हेता ।  
हेष्यति । जिह्वेतु—जिह्वीयात् । जिह्वीहि । जिह्वयाणि । अजिह्वेत् । जिह्वीयात् । हीयात् ।  
अहैषीत् । अहेष्यत् । पृधातुः सेट् । लउस्तिपि शपः श्लौ द्वित्वे पृ पृ इति स्थिते—  
अतिपिपत्योश्च । 'अत्र लोपः' इत्यस्मादभ्यासस्येति 'भृजामित्' इत्यस्मात् इदिति  
'निजां त्रयाणाम्' इत्यतः श्लोविति चानुवर्तते इत्यभिप्रेत्य शेषं पूरयति—अभ्यास-  
स्येत्यादिना । तथा च अभ्यासे ऋकारस्य ह्रस्वे रपरत्वे हलादिशेषे उत्तरखण्डस्य गुणे  
रपरत्वे पिपतीति वचयति । तत्र उत्तरखण्डे ऋकारस्य उत्वं शङ्कितुमाह—उदोष्ठ्य ।  
'ऋत इद्धातोः' इत्यतः ऋत इत्यनुवर्तते । अङ्गस्येत्थधिकृतमिहानुवृत्तमावर्तते । एकम-  
वयवषष्ठ्यन्तम् ओष्ठ्यस्य विशेषणम् । अपरंतु ऋता विशेष्यते । तदन्तविधिः । तदाह—  
अङ्गावयवौष्ठयेत्यादिना । अङ्गावयवेति किम् । समीर्णः । 'ऋ गतौ क्रधादिः । तस्मा-  
त्सम्भृत्वात् कप्रत्यये 'श्रयुक्तः किति' इति इग्निषेधे 'ऋत इद्धातोः' इति ह्रस्वे रपरत्वे  
'हलि च' इति दीर्घे 'रदाभ्याम्' इति निष्ठानत्वे तस्य णत्वे समीर्ण इति रूपम् । तत्र  
मकारात्मकौष्ठ्यपूर्वत्वादित्त्वं बाधित्वा उत्वं स्यात् । 'अङ्गावयवे'त्युक्तौ तु मकारस्य

वौष्ठयपूर्वो य ऋत् तदन्तस्याङ्गस्य उत्स्यात् । गुणवृद्धौ परत्वादिमं बाधेते । विपर्ति । उत्सं, रपरत्वं । 'हलि च' (सू ३५४) इति दीर्घः । विपूर्तः । विपुरति । पपार । किति लिटि 'ऋच्छत्यृताम्' (सू २३८३) इति गुणे प्राप्ते । २४६५ ऋदू-  
 प्रां ह्रस्वो वा ७।४।१२॥ एषां किति लिटि ह्रस्वो वा स्यात् । पक्षे गुणः । पप्रतुः । पप्रः । पपरतुः । पपरः । परिता-परीता । अपिपः । अपिपूर्ताम् । अपि-  
 परः । पिपर्यात् । पर्यात् । अपारीत् । अपारिष्टाम् । 'ह्रस्वान्तोऽयम्' इति केचित् ।  
 विपर्ति । विपृतः । विप्रति । विपृयात् । आशिषि, प्रियात् । अपाषीत् । पाणिनी-  
 यमते तु 'तं रोदसी पिपृतम्' इत्यादौ छान्दसत्वं शरणम् । १०८७ डु भृञ् धार-

ओष्ठयस्य अङ्गावयवत्वाभावादुत्वं न भवति । तथा च प्रकृतेऽपि पृ तीत्यत्र इदमुत्वं  
 स्यादिति शङ्का प्राप्ता, तां परिहरति—गुणवृद्धौ इति । इममिति । उच्चविधिमित्यर्थः ।  
 विपर्तीति । उच्चात्परत्वाद्गुण इति भावः । विपृ तस् इति स्थिते आह—उच्चमिति ।  
 द्वित्वेन गुणाऽभावात् उदोष्ठयैत्युच्चमिति भावः । विपुरतीति । अभ्यस्तत्वाद्दादेशे  
 द्वित्वाद्गुणाभावादुच्चमिति भावः । विपरि । विपूर्यः । विपूर्यः । विपरिर्म । विपूर्वः ।  
 विपूर्यः । लिटि गल्थाह—पररेति । उच्चात्परत्वात्तुद्धिरिति भावः । 'अर्तिपिपर्योश्च'  
 इत्यभ्यासस्य नेस्वम्, तत्र श्लाघित्यनुवृत्तेः । प्राप्त इति । गुणे नित्यं प्राप्ते इत्यर्थः ।  
 ऋदूप्राम् । शू दृ पृ एषां द्वन्द्वः । ङिति । 'दयतेर्दिगि लिटि' इत्यतः तदनुवृत्तेरिति  
 भावः । यद्यपि पूर्वसूत्रेषु कापि क्तीति न दृष्टं; तथापि अस्य 'ऋच्छत्यृताम्' इति  
 गुणाऽपवादत्वात् गुणस्य च तस्य किदर्थत्वात्कितीत्युक्तम् । पप्रतुरिति । पपृ अतुस्  
 इति स्थिते ऋकारस्य ह्रस्वे तस्य यणिति भावः । गुणपक्षे आह—परतुरिति । गुण  
 एव तु न विकल्पितः । गुणाऽभावे 'वार्णादाङ्गं बलीयः' इति यणं बाधित्वा 'उदोष्ठय'  
 इत्युच्चप्रसङ्गात् । पपरिथ । पप्रथुः—पपरथुः । पप्र—पपर । पपार—पपर । पप्रिव—पप-  
 रिव । 'वृतो वा' इति दीर्घविकल्पं मत्वा आह—परिता परोतेति । परिष्यति—परीष्यति ।  
 विपर्तुं—विपर्तात् । विपर्ताम् । विपुरतु । विपूरिं—विपर्तात् । विपर्तम् । विपर्तं । विप-  
 राणि । विपराव । विपराम । लङ्गथाह—अपिपरिति । अपि पृ त् इति स्थिते गुणे रप-  
 स्वे हल्ङ्ग्यादिना तकारलोपे रेफस्य विसर्गः । अपिपररिति । अभ्यस्तत्वात् जुस् ।  
 कृते 'जुसि च' इति गुणे रपरत्वम् । अपिपः । अपिपर्तम् । अपिपर्तं । अपिपरम् ।  
 अपिपूर्वं । अपिपूर्यं । केचिदिति । अन्ये आचार्याः इत्यर्थः । ह्रस्वान्तस्वपक्षे 'उदोष्ठय'  
 इत्युत्वं नेति मत्वा आह—विपृत इति । ह्रस्वान्तस्य अनिट्त्वाल्लुडादौ पतंत्यादि ।  
 विपृहि । अपाषीदिति । ह्रस्वान्तस्य अनिट्त्वान्न सिजलोप इति भावः । नन्वाचार्या-  
 न्तरसम्मतं ह्रस्वान्तत्वं कुतोऽस्माभिरादतंभ्यम् इत्यत आह—पाणिनोयेति । पाणिनि-  
 सम्मतदीर्घान्तत्वस्यैवाश्रयणे 'तं रोदसी पिपृतम्' इत्यादौ 'उदोष्ठय' इत्युच्चापत्या  
 ऋकारस्य ह्रस्वस्य श्रवणाऽनापत्या तद्विषये छान्दसत्वमेव शरणमनुसरणीयं स्यादि-

णपोषणयो । २४६६ भृजामित् ७।४।७६॥ भृञ् माङ् ओहाङ् एषां त्रयाणाम-  
भ्यासस्य इत्स्यात् श्लौ । विभर्ति । विभृतः । विभ्रति । विभृध्वे । श्लुवद्भावात्  
द्वित्वेत्त्वे । विभरामास-वभार । वभर्थ । वभृव । विभृहि । विभराणि । अभिभः ।  
अविभृताम् । अभिभरुः । विभृयात् । भ्रियात् । भृषीष्ट । अभ्रार्षीत् । अभृत ।  
१०८८ माङ् माने शब्दे च । २४६७ ई हल्यघोः ६।४।११३॥ श्नाभ्यस्तयोरात्

त्यर्थः । इ भृञिति । अनिडयं जित्वाद्भयपदी । श्लौ सति द्वित्वादौ विभर्तीत्यादि  
स्थितम् । भृजामित् । भृजामिति बहुवचनाद्भृजादीनामिति लभ्यते । 'अत्र लोपः'  
इत्यतः अभ्यासस्येति 'निजां त्रयाणां गुणः श्लौ' इत्यतः त्रयाणां श्लाविति चानुव-  
र्तते । तदाह—भृञ् माङित्यादिना । विभ्रतीति । अभ्यस्तत्त्वाद्दादेशे यण । विभर्षि ।  
विभृथः । विभृथ । विभर्मि । विभृवः । विभृमः । विभृते । विभ्राते । विभ्रते । विभृषे ।  
विभ्राथे । इति सिद्धवत्कृत्य आह—विभृध्वे इति । विभ्रे । विभृवहे । विभृमहे । श्लुव-  
द्भावादिति । 'भीहीभृदुवाम्' इत्यनेन इति भावः । विभरामासेति । अनुप्रयोगसाम-  
र्थ्यादस्तेः भृभावो नेति भावः । वभारेति । श्लावित्यनुवृत्तेर्भृजामिदिति नेत्त्वम् ।  
वभ्रतुः । वभ्रुः इत्यपि ज्ञेयम् । 'कृसृभृष्टु' इति लिटि इग्निपेधः । थल्यपि 'अचस्ता-  
स्वत्' इति नित्यमिग्निपेधः, ऋदन्तत्वेन भारद्वाजमतेऽपि निषेधात् । तदाह-वभर्थेति ।  
वभ्रथुः । वभ्र । वभार-वभर इति सिद्धवत्कृत्य आह-वभृवेति । क्रादित्वादिग्निपेध इति  
भावः । वभ्रे । वभ्राते । वभ्रिरे । वभृषे । वभ्राथे । वभृध्वे । वभ्रे । वभृवहे । वभृमहे ।  
भर्ता । भरिष्यति-भरिष्यते । विभर्तुं-विभृतात् । विभृताम् । विभ्रतु । इति सिद्धव-  
त्कृत्य आह—विभृहीनि । हेरपित्त्वेन ङित्वाद्गुणनिषेध इति भावः । विभृतात् ।  
विभृतम् । विभृत । इति सिद्धवत्कृत्य आह—विभाराणीति । आटः पित्त्वेन ङित्वा-  
भावान्न गुणनिषेध इति भावः । विभराव । विभराम । लङ्याह—अविभरिति ।  
अविभृत् इति स्थिते गुणे रपरत्वे हलङ्यादिलोपे रेफस्य विसर्ग इति भावः । अवि-  
भरिति । अभ्यस्तत्वात् क्षेर्जुस् 'जुसि च' इति गुणः । अविभः । अविभृतम् । अवि-  
भृत । अविभरम् । अविभृव । अविभृम । अविभृत । अविभ्राताम् । अविभ्रत ।  
अविभृथाः । अविभ्राथाम् । अविभृध्वम् । अविभ्रि । अविभृवहि । अविभृमहि ।  
आशीर्लिङ्याह—भ्रियदिति । 'रिङ्शयग्लिङ्ङु' इति रिङ् । आत्मनेपदे आशीर्लि-  
ङ्याह-भृषीष्टेति । 'उश्र' इति कित्त्वान्न गुणः । अभाषीदिति । अनिट्त्वान्न सिञ्जलोपः ।  
सिञ्चि वृद्धिः । रपरत्वमिति भावः । अभाषीमित्यादि । आत्मनेपदे लुङ्याह-अभृतेति ।  
'ह्रस्वादङ्गात्' इति सिञ्चो लोपः । अभृषातामित्यादि । माङ् माने इति । अनिट् ।  
ङित्वादात्मनेपदी । श्लौ द्वित्वे 'भृजामित्' इति अभ्यासस्य इत्त्वे मि मा ते इति  
स्थिते—ई हल्यघोः । 'ई' इति लुप्तप्रथमाकम् । 'श्नाभ्यस्तयोरात्ः' इत्यनुवर्तते  
'गमहन्' इत्यतः विङ्तीति 'अत उरसार्वधातुके' इत्यतः सार्वधातुके इति चानुवर्तते ॥



ईत्स्यात्सार्वधातुके किञ्चि हलि, न तु घुसंज्ञकस्य । मिमीते । 'श्राभ्यस्तयोः—'  
( सू २४८३ ) इत्याल्लोपः मिमाते । मिमते । प्रण्यमास्त । १०८९ ओ हाङ्  
गतौ । जिहीते । जिहाते । जिहते । जहे । हाता । हास्यते । १०९० ओ हाक्  
त्यागे । परस्मैपदी । जहाति । २४६८ जहातेश्च ६।४।११६॥ इत्स्याद्वा हलादौ  
किञ्चि सार्वधातुके । पञ्चे ईत्त्वम् । जहितः । जहीतः । जहति । जहौ । जहि-  
तात् । २४६६ आ च हौ ६।४।११७॥ जहातेर्हौ परे आ स्याच्चादिदीतौ । जहा-  
हि । जहिहि । जहौहि । अजहात् । अजहुः । अजहाः । २५०० लोपो यि ६।

तदाह—शनाभ्यस्तयोरित्यादिना । आल्लोप इति । 'अजादौ किञ्चि सार्वधातुके' इति  
शेषः । मिमते इति । अभ्यस्तत्वाद्दादेशः । मिमीषे । मिमाथे । मिमीध्वे । मिमे ।  
मिमीवहे । मिमीमहे । ममे । ममाते । ममिरे । ममिषे । ममाथे । ममिध्वे । ममे ।  
ममिवहे । ममिमहे । माता । मास्यते । मिमीताम् । मिमाताम् । मिमताम् । मि-  
मीष्व । मिमाथाम् । मिमीध्वम् । मिमै । मिमावहै । मिमामहै । अमिमीत । अमि-  
माताम् । अमिमत । अमिमीथाः । अमिमाथाम् । अमिमीध्वम् । अमिमि । अमि-  
मीवहि । अमिमीमहि । मिमीत । मिमीयाताम् । मिमीरन् । मिमीथाः । मिमीया-  
थाम् । मिमीध्वम् । मिमीथ । मिमीवहि । मिमीमहि । मासीष्ट । अमास्त । अमा-  
साताम् । अमासत । अमास्थाः । अमासाथाम् । अमाध्वम् । अमासि । अमास्वहि ।  
अमास्महि । अमास्यत । ओ हाङ् गताविति । अनिट् छित्त्वादात्मनेपदी । 'भृजा-  
मित्' इति इत्त्वम् । माङ्धातुवद्रूपाणि । अभ्यासे लुत्वं विशेषः । तदाह—जिहीते इत्या-  
दि । इति भृजादयस्त्रयो गताः । ओ हाक् त्यागे इति । अनिट् । ओकारः ककारश्च इत् ।  
जहातीति । श्लौ द्वित्वे अभ्यासचुत्वमिति भावः । तसादौ 'शनाभ्यस्तयोरातः' इति  
नित्यमीच्चे प्राप्ते—जहातेश्च । 'इहरिद्रस्य' इत्यतः इदिति 'भियोऽन्यतरस्याम्'  
इत्यतः अन्यतरस्यामिति चानुवर्तते । 'गमहन' इत्यतः किञ्चीति, 'अत उत्साव-  
धातुके' इत्यतः सार्वधातुके इति 'ई हल्यघोः' इत्यतः हलीति च इत्यभिप्रेत्य शेषं  
पूरयति—इत्स्याद्वेति । जहतीति । अभ्यस्तत्वाद्दादेशे 'शनाभ्यस्तयोः' इत्याल्लोपः ।  
जहाविति । जहतुः । जहुः । जहित्—जहाथ । जहथुः । जह । जहौ । जहिव । जहाम ।  
हाता । हास्यति । जहितादिति । जहिताम्—जहीताम् । जहतु । आ च हौ । 'आ' इति  
लुप्तप्रथमाकम् । जहातेरिति । 'जहातेश्च' इत्यतः तदनुवृत्तेरिति भावः । चादिदीता-  
विति । 'इहरिद्रस्य' इत्यतः 'ई हल्यघोः' इत्यतश्च तयोरिह चकारेणानुकर्षादिति  
भावः । जहितात्—जहीतात् । जहितम्—जहीतम् । जहित—जहीत । जहानि । जहाव ।  
जहाम । लड्याह—अजहादिति । अजहिताम्—अजहीताम् । अजहुः । अजहा इति ।  
अजहितम्—अजहीतम् । अजहित—अजहीत । अजहाम् । अजहिव—अजहीव ।  
अजहिम—अजहीम । लोपो यि । 'जहातेश्च' इत्यतो जहातेरिति 'शनाभ्यस्तयोरातः'

४।११८॥ जहातेरालोपः स्याद्यादौ सार्वधातुके । जह्यात् । 'एलिङि' ( सू २३७४ )  
 हेयात् । अहासीत् । १०९१ जु दाष् दाने । प्रणिददाति । दत्तः । ददति । दत्ते  
 ददौ । 'ध्वसोः—' ( सू २४७१ ) इत्येत्त्वाभ्यासलोपौ । देहि । अददात् । अद-  
 त्ताम् । अददुः । दद्यात् । देयात् । अद्यात् । अदाताम् । अदुः । अदित । १०९२  
 जु धाञ धारणपोषणयोः । 'दानेऽपि' इत्येके । प्रणिदधाति । २५०१ दधस्तथोश्च  
 न।२।३८॥ द्विरुक्तस्य ऋषन्तस्य धान्धातोर्वशो भष् स्यात्तथयोः परयोः स्ध्वोश्च  
 परतः । 'वचनसामर्थ्यादालोपो न स्थानिवत्' इति वामनमाधवौ । वस्तुतस्तु पूर्व-

इत्यतः आत इति, 'अत उस्सार्वधातुके' इत्यतः सार्वधातुके इति चानुवर्तते । 'यि'  
 इति सप्तम्यन्तं सार्वधातुकविशेषणम् । तदादिविधिः । तदाह—जहातेरित्यदिना ।  
 'जहातेश्च' इत्यस्यापवादः । आशीलिङ्गथाह—एलिङ्गिति । अहासीदिति । 'यमरम' इति  
 सगितौ । अहास्यत् । जु दाञ्-उभयपदी । अनिट् । प्रणिददातीति । 'नेर्गद्' इति  
 णत्वम् । दत्त इति । ददा तस् इति स्थिते 'अचो'रिति पर्युदासादीत्त्वाभावे 'श्नाभ्य-  
 स्तयोः' इत्याल्लोपः । ददतीति । अभ्यस्तत्वाददादेशे 'श्नाभ्यस्तयोः' इत्याल्लोप  
 इति भावः । ददासि । दत्थः । दत्थ । ददामि । दद्वः । दद्वः । दत्ते इति । ददाते ।  
 ददते । दत्से । ददाथे । दद्वे । ददे । दद्वहे । दद्वहे । ददौ इति । ददतुः । ददुः । ददित्थ ।  
 ददाथ । ददथुः । दद । ददौ । ददिव । ददिम । ददे । ददाते । ददिरे । ददिषे । ददाथे ।  
 ददिव्वे । ददे । ददिव्वे । ददिमहे । दाता । दास्यति । दास्यते । ददातु-दत्तात् ।  
 दत्ताम् । ददतु । इति सिद्धवत्कृत्य देहि इत्यत्र आह—ध्वसोरिति । दत्तात् । दत्तम् ।  
 दत्त । ददानि । ददाव । ददाम । दत्ताम् । ददाताम् । ददताम् । दस्व । ददाथाम् ।  
 ददध्वम् । दद्वै । ददावहे । ददामहे । लङ्गथाह—अददादिति । अददुरिति । अभ्यस्त-  
 खात् जुस् । अददाः । अदत्तम् । अदत्त । अददाम् । अदद्व । अदद्व । विधिलिङ्गथाह—  
 दद्यादिति । 'श्नाभ्यस्तयोः' इत्याल्लोपः । आशीलिङ्गि तु 'एलिङि' इत्येत्त्वमभिप्रेत्य  
 आह—देयादिति । दासीष्ट । लुङ्गथाह—अदादिति । 'गातिस्था' इति सिचो लुगिति  
 भावः । अदाः । अदातम् । अदात । अदाम् । अदाव । अदाम् । लुङ्गथात्मने-  
 पदे आह—अदितेति । अदा स त इति स्थिते 'स्थाध्वोरिच्च' इति दाधातोरन्यस्य  
 इकारः । सिचः कित्वं च । कित्वान्न गुणः । 'ह्रस्वादङ्गात्' इति सिचो लोप इति  
 भावः । अदिषाताम् । अदिषत । अदिथाः । अदिषाथाम् । अदिह्वम् । अदिषि ।  
 अदिष्वहि । अदिष्महि । अदास्यत् । अदास्यत । जु धाञ् । अित्वाद्भयपदी ।  
 अनिट् । प्रणिदधातीति । 'नेर्गद्' इति णत्वम् । तसि श्लौ द्वित्वे अभ्यासजशत्वे  
 'श्नाभ्यस्तयोः' इत्याल्लोपे दध् तस् इति स्थिते—दधस्तथोश्च । धाधातोः कृतद्वि-  
 त्वस्य दधा इत्यस्य 'दधः' इति षष्ठ्यन्तम् । 'पुकाचो बशः' इत्यतः ऋषन्तस्य बशो  
 भष् इत्यनुवर्तते । त थ् अनयोर्द्वन्द्वात् सप्तमीद्विवचनम् । तकारादकार उच्चारणार्थः ।

त्रासिद्धे न स्थानिवत् । धत्तः । दधति । धत्थः । धत्थ । दध्वः । दध्मः । धत्ते । धत्से । धदध्वे । धेहि । अधित ।

अथ त्रयः स्वरितेतः । १०९३ णिजिर् शौचपोषणयोः । २५०२ निजा त्रयाणां गुणः श्लौ ७।४।७५॥ णिजिर् विजिर् विष्लृ एषामभ्यासस्य गुणः स्याच्छ्लौ । नेनेक्ति । नेनिक्तः । नेनिजति । नेक्ता । नेक्ष्यति । नेनेक्तु । नेनिग्धि ।

तकारथकारयोरिति लभ्यते । चकारात् स्ध्वोरिति समुच्चीयते । सकारे ध्वशब्दे चेति लभ्यते । तदाह—द्विरुक्तस्येत्यादिना । तथा च अभ्यासे दकारस्य धकारः तकारपरकत्वात् । ननु 'श्नाभ्यस्तयो'रित्याल्लोपस्य 'अचः परस्मिन्' इति स्थानिवत्त्वान्न तकारपरकत्वं, नापि शषन्तत्वमित्यत आह—वचनसामर्थ्यादिति । वस्तुतस्त्विति । भष्-भावस्य पूर्वत्रासिद्धीयत्वादेव तस्मिन् कर्तव्ये आल्लोपस्य स्थानिवत्त्वाऽप्रसक्तेर्वचनसामर्थ्याश्रयणक्लेशो वृथेति भावः । धत्तः इति । धस्य चत्वेन त इति भावः । दधतीति । 'अदभ्यस्तात्' इत्यदादेशे 'श्नाभ्यस्तयोः' इत्याल्लोपः । धत्थः इति । थकारपरत्वात् भष् । धत्थ । दधामि । दध्वः इति । परनिमित्ताऽभावान्न भष् । दध्मः । धत्ते इति । दधाते । दधते । धत्से इति । सकारपरकत्वाद्गणिति भावः । दधाथे । धदध्वे इति । दधध्वे इति स्थिते ध्वशब्दपरकत्वाद्गणिति भावः । दधे । दध्वहे । दध्महे । दधौ । दधे । धाता । धास्यति । धास्यते । दधानु-धत्तात् । धत्ताम् । दधतु । धेहीति । 'ध्वसोः' इत्येत्वाभ्यासलोपाविति भावः । धत्तात् । धत्ताम् । धत्त । दधानि । दधाव । दधाम । धत्ताम् । दधाताम् । दधताम् । धत्स्व । दधाथाम् । धदध्वम् । दधै । दधावहै । दधामहै । अदधात् । अधत्त । दध्यात् । दधीत । धेयात् । धासीष्ट । अधात् । अधितेति । 'स्थाध्वोरिच्च' इति इत्वे 'ह्रस्वाद्गतात्' इति सिचो लोप इति भावः । अधास्यत् । अधास्यत ।

णिजिर् धानुः, अनिडयं णोपदेशः । इरित् । इकारस्य प्रत्येकमित्त्वाभावाच्च नुम् । इकारस्य स्वरितत्वप्रतिज्ञाबलादात्मने फले आत्मनेपदं भवत्येव । तस्माद्यमप्युभयपदी । एवं विजिर्पि ज्ञेयः । निजां त्रयाणाम् । निजामिति बहुवचनान्तदादीनां ग्रहणम् । 'अत्र लोपः' इत्यतः अभ्यासस्येत्यनुवर्तते । तदाह—णिजिर् इत्यादिना । नेनेक्तीति । श्लौ द्वित्वे हलादिशेषे उत्तरखण्डस्य तिपमाश्रित्य गुणे पूर्वखण्डस्यानेन गुणे चोः कुरत्वमिति भावः । अभ्यस्तत्वाद्दादेशं मत्वा आह—नेनिजतीति । नेनेक्ति । नेनिक्थः । नेनिक्थ । नेनेज्मि । नेनिज्वः । नेनिज्मः । नेनिक्ते । नेनिजाते । नेनिजते । नेनिक्ते । नेनिजाथे । नेनिग्ध्वे । नेनिजे । नेनिज्वहे । नेनिज्महे । निनेज । निनिजतुः । निनिजुः । निनेजिथ । निनिजथुः । निनिज । निनेज । निनिजिव । निनिजिम । निनिजे । निनिजाते । निनिजिरे । निनिजिषे । निनिजाथे । निनिजिध्वे । निनिजे । निनिजिवहे । निनिजिमहे । नेक्ता । नेक्ष्यति । नेनेक्तु । नेनिक्तात् । नेनिक्ताम् । नेनि-

२५०३ नाभ्यस्तस्याचि पिति सार्वधातुके ७३।८७॥ लघूपधगुणो न स्यात् । नेनिजानि । अनेनेक् । अनेनेक्ताम् । अनेनेजुः । नेनिज्यात् । निज्यात् । अनिजत् । अनैक्षीत् । अनिक्त । १०९४ विजिर् पृथग्भावे । वेवेक्ति । वेवेक्ते । विवेजिथ । अत्र 'विज इट्' ( सू २५३६ ) इति डित्त्वं न, 'ओ विजी' इत्यस्यैव तत्र ग्रहणात् । 'णिजिविजी रुधादावपि । १०९५ विष्लृ व्याप्तौ । वेवेष्टि-वेवेष्टे । लृदित्वाद्ङ् । अविषत् । तडि कसः । अजादौ 'कसस्याचि' ( सू २३३७ ) इत्यल्लोपः । अविक्षत । अविक्षाताम् । अविक्षन्त ।

अथ आगणान्तात्परस्मैपदिनश्छान्दसाश्च । १०९६ घृ क्षरणदीप्तयोः । जिघर्म्यग्निं हविषा घृतेन' । 'भृजामित' ( सू २४९६ ) । 'बहुलं छन्दसि' ( सू ३५९८ )

जतु । नेनिजधीति । अपित्त्वेन डित्त्वान्न गुणः । हेर्धिः । नेनिक्तात् । नेनिक्तम् । नेनिक्त । 'आहुत्तमस्य' इति पित्त्वेन अडित्त्वाल्लघूपधगुणे प्राप्ते-नाभ्यस्तस्याचि । 'मिदेर्गुणः' इत्यतो गुण इति 'पुगन्त' इत्यतो लघूपधस्येति चानुवर्तते इत्यभिप्रेत्य शेषं पूरयति-लघूपधगुणो न स्यादिति । नेनिजानीति । नेनिजाव । नेनिजाम । नेनिक्ताम् । नेनिजाताम् । नेनिजताम् । नेनिचत्र । नेनिजाथाम् । नेनिग्धवम् । नेनिजै । नेनिजावहै । नेनिजामहै । लङि परस्मैपदे आह—अनेनेगिति । अनेनेजुरिति । अभ्यस्तत्वाज्जुसिति भावः । अनेनेक् । अनेनेक्तम् । अनेनेक्त । अनेनेजम् । 'नाभ्यस्तस्य' इति न गुणः । अनेनेज्व । अनेनेज्म । निच्चीष्ट । लुङ्याह—अनिजदिति । इरित्त्वाद्ङिति भावः । अनिक्तेति । 'झलो झलि' इति सिञ्जलोपः । अनिच्चाताम् । इत्यादि । विजिरपि णिजि-र्वत् । अत्रेति । थलि इट्पञ्चे 'विज इट्' इति विहितं डित्त्वं नेत्यर्थः । अतो न गुण-निषेध इति भावः । ओ विजी इत्यस्यैवेति । व्याख्यानादिति भावः । रुधादावपीति । ततश्च 'रुधादिभ्यः शनम्' इति शनञ्चिकरणादावपीति भावः । विष्लृ व्याप्तौ इति । लृदित्, उभयपदी, अनिट् । णिजेरिव रूपाणि । वेवेष्टीति । ष्टुत्वेन तकारस्य टः । सिपि 'षढोः' इति षस्य कस्वम् । वेवेष्टि । वेवेष्टिः । वेवेष्टि । वेवेष्टि । अविषदिति । लृदित्त्वाद्ङिति भावः । तडि कस इति । 'शल इगुपधात्' इत्यनेनेति भावः । आगणा-न्तादिति । जुहोत्यादिगणसमाप्तिपर्यन्तमित्यर्थः । घृधातुरनिट् । तिपि श्लौ द्वित्वे अभ्यासकार्ये गुणे रपरत्वे । जघर्ति । जघृतः । जघ्रति । 'जघर्म्यग्निं हविषा घृतेन' इति बहुवृचमन्त्रपाठः । 'जिघर्म्यग्निं मनसा घृतेन' इति तैत्तिरीयपाठः । अत्र इत्त्वमभ्यास-स्य आह—भृजामिदिति । ननु तत्र त्रयाणामेव ग्रहणमित्यत आह—बहुलमिति । इत्त्वं छान्दसमिति भावः । जघार । जघ्रतुः । जघ्रुः । जघर्थ । जघ्रथुः । जघ्र । जघार-जघर । जघ्रिव । घरिष्यति । जघर्तु-जघृतात् । जघ्रतु । जघृहि । जघराणि । अजघ्रः । अजघृ-ताम् । अजघ्रहः । अजघरम् । अजघृव । जघृयात् । घ्रियात् । अघर्षीत् । अघरिष्यत् ।

इतीत्त्वम् । १०९७ ह प्रसह्यकरणे । 'अयं सुवोऽभिजिहर्ति होमान्' । १०९८ ऋ १०९९ सृ गतौ । 'बहुलं छन्दसि' ( सू ३५९८ ) इत्येव सिद्धे 'अर्तिपिपत्योश्च' ( सू २४९३ ) इतीत्त्वविधानादयं भाषायामपि । अभ्यासस्यासवर्णे ( सू २२९० ) इतीयङ् । इयर्ति । इयृतः । इयूति । आर । आरतुः । 'इडत्यर्ति-' ( सू २३८४ ) इति नित्यमिट् । आरिथ्य । अर्ता । अरिष्यति । इयराणि । ऐयः । ऐयूताम् । ऐयरुः । इयूयात् । अयर्तात् । आरत् । ससर्ति । ११०० भस भर्त्सनदीप्त्योः । बभस्ति ।

ह प्रसह्यकरणे इति । घृधानुबद्रूपणि । अयं सुवो अभिजिहर्ति होमानिति । सुवे साद्यमाने याजमानो मन्त्रः । अत्रापि अभ्यासस्य इत्त्वं छान्दसमिति भावः ।

ऋ सृ गताविति । इमावनिटौ । तत्र ऋधातोः छान्दसत्वेऽपि लोकेऽपि क्वचित् प्रयोगं समर्थयति—बहुलमिति । 'भृजामित्' 'अर्तिपिपत्योश्च' 'बहुलं छन्दसि' इति सूत्रस्थितिः । तत्र 'बहुलं छन्दसी'त्येव ऋधातोर्त्त्वसिद्धेः 'अर्तिपिपत्योश्च' इत्यर्तिग्रहणात् लोकेऽपि ऋधातोः श्लुविकरणस्य प्रयोगो विज्ञायत इत्यर्थः । एतच्चाऽत्रैव सूत्रे भाष्ये स्पष्टम् । अत एव भाष्यात् श्लुविकरणस्यैव ऋधातोः 'अर्तिपिपत्योश्च' इत्यत्र ग्रहणम् । पिपर्तिसाचर्याच्च, श्लावित्यस्य अभ्यासग्रहणस्य चानुवृत्तेश्चेत्यलम् । अभ्यासस्यासवर्णे इति । शपः श्लौ ऋ ति इति स्थिते द्वित्वे उदरत्वं बाधित्वा 'अर्तिपिपत्योश्च' इत्यभ्यासऋकारस्य इत्त्वे रपरत्वे हलादिशेषे उत्तरखण्डस्य ऋकारस्य गुणे रपरत्वे इ अर् ति इति स्थिते 'अभ्यासस्याऽसवर्णे' इति इयङि 'इयर्ति' इति रूपमित्यर्थः । इयृत इति । पूर्ववदेव द्वित्वादि । तसः अपित्वेन ङित्वाद्गुणानिषेध इति भावः । इयूतीति । पूर्ववदेव द्वित्वादि । अभ्यस्तत्वाद्दादेशः । ङित्वाच्च गुणः । उत्तरखण्डस्य ऋकारस्य यण् रेफ इति भावः । इयर्षि । इयूथः । इयर्मि । इयूवः । इयूमः । लिट्याह—आरेति । थलि 'अचस्तास्वत्' इति 'ऋतो भारद्वाजस्य' इति नित्यमिग्निपेधे प्राप्ते आह—इडत्यर्तीति । नित्यमिडिति । आरिथ्य । आरिव । आरिम । अर्तेति । अनिट्त्वादिति भावः । अरिष्यतीति । 'ऋद्धनोः स्ये' इति इडिति भावः । इयर्तु—इयूतात् । इयूनाम् । इयृतु । इयूहि इयूतात् । इयृतम् । इयृत । इयराणीति । आटः पित्वेन अङित्वाच्च गुणनिषेध इति भावः । इयराव । इयराम । लङ्याह—ऐय इति । श्लौ ऋ त् इति स्थिते द्वित्वे अभ्यासस्य इत्त्वे रपरत्वे हलादिशेषे इयङि उत्तरखण्डस्य गुणे रपरत्वे च हल्ङ्यादिलोपे रेफस्य विसर्ग इय इति स्थिते आटि वृद्धौ ऐय इति रूपमिति भावः । न च 'लावस्थायाम'डिति पक्षे आटि-वृद्धौ रपरत्वे आर् त् इति स्थिते द्वित्वे हलादिशेषे सवर्णदीर्घे हल्ङ्यादिलोपे रेफस्य विसर्गे आः इति स्यादिति शङ्क्यम् । 'बहुलं छन्दस्यमाङ्योगेऽपि' इति बहुलग्रहणेनात्र लावस्थायामाङित्यस्याऽनाश्रयणादित्याहुः । ऐयरिति । ऐयः । ऐयूतम् । ऐयृत । ऐयरम् । ऐयूव । ऐयूम । विधिलिङ्याह—इयूयादिति । यासुटो ङित्वाद्गुण-

‘घसिभसोर्हलि—’ ( ३५५० ) इत्युपधालोपः । ‘मलो मलि’ ( सू २२८१ ) इति सलोपः । बन्धः । बप्सति । ११०१ कि ज्ञाने । चिकेति । ११०२ तुर त्वरणे । तुतोर्ति । तुतूर्तः । तुतुरति । ११०३ धिष शब्दे । दिधेष्टि । दिधिष्टः । ११०४

निषेध इति भावः । इय्याताम् । इत्यादि । आशीर्लिङ्याह—अर्थादिति । ‘अकृत्सार्व-  
धातुकयोः’ इति दीर्घः प्रासः । तं बाधित्वा ‘रिङ्शायग्लिङ्कु’ इति रिङ् प्रासः । तं  
बाधित्वा ‘गुणोऽतिसंयोगाद्योः’ इति गुण इति भावः । लुङ्याह—आरदिति । ‘सर्ति-  
शास्त्यर्तिभ्यश्च’ इत्यङि ‘ऋदृशोऽङि’ इति गुण इति भावः । आरिष्यत् । तदेवं  
ऋधातुं निरूप्य सधातुं निरूपयति—ससतीति । ससृतः । सस्रति । इत्यादि सुगमम् ।  
ससार । ससर्थ । सस्रव । सर्ता । सरिष्यति । ससर्तु । अससः । अससृताम् । अस-  
सरुः । सस्रयात् । स्रियात् । असरत् । मस भर्त्सनेति । अयं सेट् । बभस्तीति । श्लौ  
भस् ति इति स्थिते द्वित्वे अभ्यासजश्वमिति भावः । बभस् तस् इति स्थिते आह—  
घसिभसोरिति । ‘घसिभसोर्हलि च’ इत्यस्यायमर्थः—छन्दसि अनयोरुपधाया लोपः  
स्यात् हलादावजादौ च ङिति परे इति । तथा च बभस् तस् इत्यत्र उपधालोपे  
‘मलो मलि’ इति सकारलोपे तकारस्य ‘झषस्तथोः’ इति धत्वे भकारस्य जश्वमिति  
भावः । बप्सतीति । अभ्यस्तत्त्वाद्दादेशे बभस् अ ति इति स्थिते ‘घसिभसोः’ इत्युप-  
धालोपे भकारस्य चत्वंमिति भावः । बभस्सि । बब्धः । बब्ध । बभस्मि । बप्स्वः ।  
बप्स्मः । बभास । बप्सतुः बप्सुः । बभसिथ । बप्सथुः । बप्स । बभास—बभस ।  
बप्सिव । बप्सिम । भसिता । भसिष्यति । बभस्तु—बब्धात् । बब्धाम् । बप्सतु ।  
बब्धि—बब्धात् । बब्धम् । बब्ध । बभसानि । बभसाव । बभसाम् । अबभः । अबब्धाम् ।  
अबप्सुः । अबभः । अबब्धम् । अबब्ध । अबप्सम् । अबप्स्व । अबप्स्म । बप्स्यात् । भ-  
स्यात् । अभासीत्—अभसीत् । अभसिष्यत् । कि ज्ञाने । चिकेतीति । किधातोस्तपि श्लौ  
द्वित्वे अभ्यासनुत्वे उत्तरखण्डस्य गुण इति भावः । चिकितः । चिक्वयति । चिकेषि ।  
चिकिथः । चिकिथ । चिकेमि । चिकिवः । चिकिमः । चिकाय । चिक्वयतुः । चिक्वयुः ।  
चिकायथ—चिकेथ । चिक्वियव । केता । केप्यति । चिकेतु—चिकितात् । चिकिताम् ।  
चिक्वयतु । चिकिहि । चिकयानि । अचिकेत् । अचिकिताम् । अचिकयुः । अचिकेः ।  
अचिकयम् । अचिकिव । चिकियात् । कीयात् । अकैषीत् । अकेप्यत् । तुर त्वरणे  
इति । तुतूर्त इति । ‘हलि च’ इति दीर्घः । तुतोर्षि । तुतूर्थः । तुतूर्थ । तुतोर्मि ।  
तुतूर्वः । तुतोर । तुतुरतुः । तुतोरिथ । तुतुरिव । तोरिता । तोरिष्यति । तुतोर्धु—तुत-  
तात् । तुतूर्ताम् । तुतुरतु । तुतूर्हि । तुतोरानि । अतुतोः । अतुतूर्ताम् । अतुतुरुः ।  
अतुतोः । अतुतुरम् । अतुतूव । तुतूर्यात् । तूर्यात् । अतोरीत् । अतोरिष्यत् । धिष  
शब्दे । सेट् । दिधेपीति । श्लौ द्वित्वाद्दौ लघूपधगुणे तकारस्य ष्टुस्वमिति भावः ।  
दिधिषति । दिधेत्ति । दिधिष्टः । दिधेष्मि । दिधिष्वः । दिधेष । दिधिषतुः । दिधे-  
षिथ । दिधिषिव । धेपिता । धेषिष्यति । दिधेष्टु—दिधिष्टात् । दिधिषतु । दिधि-

धन धान्ये । दधन्ति । दधन्तः । दधन्ति । ११०५ जन जनने । जजन्ति । २५०४  
जनसनखनां सञ्जालोः ६।४।४२॥ एषामाकारोऽन्तादेशः स्याज्झलादौ सनि  
झलादौ विञ्चति च । जजातः । जज्ञति । जजंसि । जजान । जजायात् । जजन्यात् ।  
जायात् । जन्यात् । ११०६ गा स्तुतौ । 'देवाञ्जिगाति सुम्नयुः' । जिगीतः । जिगति ।  
इति तिङन्ते जुहोत्यादिप्रकरणम् ।

ड्डि । दिधिषाणि । अदिधेद् । अदिधिष्टाम् । अदिधिषुः । अदिधिषम् । अदिधि-  
ष्व । दिधिष्यात् । धिष्यात् । अधेषीत् । अवेषिष्यत् । धन धान्ये इति । धान्याऽ-  
जने इत्यर्थः । दधन्त इति । क्षमूष सहने इति धातोः चक्षसे इति वदनुनासिकस्य क्रीडि-  
न दीर्घः । दधंसि । दधन्थः दधन्मि । दधन्वः । दधन्मः । दधान । दधन्तुः । दध-  
निथ । दधनिव । धनिता । धनिष्यति । दधन्तु—दधन्तात् । दधन्ताम् । दधन्तु ।  
दधंहि । दधनानि । अदधन् । अदधन्ताम् । अदधन्तुः । अदधन् । अदधन्तम् । अदधन्त  
अदधन्म् । अदधन्व । अदधन्म । दधन्यात् । धन्यात् । अधानीत्—अधनीत् । अध-  
निष्यत् । जन जनने इति । उत्पत्तौ अकर्मकः । उत्पादने सकर्मकः । जनसन । 'विड-  
वनोः' इत्यतः आदित्यनुवर्तते । तदाह—एषामाकारोऽन्तादेशः इति । सन् झल् इत्य-  
नयोः द्वन्द्वत् सप्तमीद्विवचनम् । सनि झलि चेति लभ्यते । 'अनुदान्तोपदेश' इत्यतः  
झलि विञ्चतीत्यनुवर्तते । तत्र झलीत्यनुवृत्तेन सन् विशेष्यते । तदादिविधिः । झलादौ  
सनीति लभ्यते । विञ्चतीत्यनुवृत्तं तु एतत्सूत्रस्थेन झला विशेष्यते । तदादिविधिः ।  
झलादौ विञ्चतीति लभ्यते । तथा च झलादौ सनीति, झलादौ विञ्चतीति च परनिमि-  
त्तद्वयं लब्धम् । तदाह—झलादौ सनि झलादौ विञ्चति चेति । सन्विशेषणं झलादाविति  
किम् ? जिजनिषति । सिसनिषति । चिखनिषति । अथ विञ्चतोर्झल्विशेषणस्य  
प्रयोजनमाह—जज्ञतीति । जजन् अति इति स्थिते अतेर्ङित्वेऽपि झलादित्वाभावा-  
दात्त्वाऽभावे 'गमहन' इत्युपधालोपे नकारस्य श्चुत्वेन अकार इति भावः । 'जनस-  
नखनां सन्' इत्याश्रित्य योगविभागेन उक्तार्थसिद्धिं चाश्रित्य झलग्रहणं त्वत्र सूत्रे  
प्रत्याख्यातं भाष्ये । जजंसीति । 'नश्च' इत्यनुस्वारः । जजाथः । जजाथ । जजन्मि ।  
जजन्वः । जजन्मः । जजानेति । जज्ञतुः । सेडयम् । जजनिथ । जज्ञथुः । जज्ञिव । ज-  
निता । जनिष्यति । जजन्तु—जजातात् । जजाहि । जजानानि । अजजन् । अजजा-  
ताम् । अजजुः । अजजनम् । अजजन्व । विधिलिङि 'ये विभाषा' इति मत्वा आह—  
अजायात् जजन्यात् इति । अजनीत्—अजानीत् । अजनिष्यत् । गा स्तुतौ । देवान् जिगा-  
तीति । 'श्रृजामित्' इत्यत्र 'बहुलं छन्दसि' इति वचनादभ्यासस्य इत्वमिति भावः ।  
जिगीतः इति । 'ई हल्यघोः' इति ईत्वम् । जिगीतीति । अभ्यस्तत्त्वाददादेशे 'श्नाभ्य-  
स्तयोः' इत्याल्लोपः । जिगासि । जिगीथः । जिगीथ । जिगामि । जिगीवः । जगौ ।  
जगतुः । जगिथ—जगाथ । जगिव । गाता । गास्यति । जिगातु—जिगीतात् । जिगी-

## अथ तिङन्ते दिवादिप्रकरणम् ॥ ४ ॥

११०७ दिवु क्रीडाविजिगीषाव्यवहारद्युतिस्तुतिमोदमदस्वप्नकान्तिगतिषु । भृ  
 वन्ताः परस्मैपदिनः । २५०५ दिवादिभ्यः श्यन् ३।१।६६॥ शषोऽपवादः ।  
 'हलि च' ( सू ३५४ ) इति दीर्घः । दीव्यति । दिदेव । देविता । देविष्यति ।  
 दीव्यतु । अदीव्यत् । दीव्येत् । दीव्यात् । अदीवीत् । अदीविष्यत् । ११०८ षिवु  
 तन्तुसन्ताने । परिषीव्यति । परिषीषेव । न्यषेवीत् । न्यसेवीत् । ११०९ सिवु  
 गतिशोषणयोः । १११० छिवु निरसने । केचिदिहेमं न पठन्ति । ११११ ष्युसु  
 अदने । 'आदाने' इत्येके । 'अदर्शने' इत्यपरे । सुष्णोस । १११२ ष्णसु निर-  
 सने । स्नस्यति । सस्नास । १११३ क्नुसु ह्रणदीप्त्योः । ह्रणं कौटिल्यम् ।  
 चक्नास । १११४ व्युष दाहे । वुव्योष । १११५ प्लुष च । १११६ नृती गात्र-  
 विक्षेपे । नृत्यति । ननर्त । २५०६ सेऽसिचि कृतचृतछृदृत्तदृत्तः ७।२।५७॥  
 एभ्यः परस्य सिजिभ्रस्य सादेरार्धधातुकस्य इड्वा स्यात् । नर्तिष्यति । नत्स्यति ।

ताम् । जिगतु । जिगीहि । जिगानि । अजिगात् । अजिगीताम् । अजिगुः । अजि-  
 गाः । अजिगाम् । अजिगीव । जिगीयात् । आशिषि गेयात् । अगासीत् । अगा-  
 स्यत् । इति श्रीभासुदेवदीक्षितविदुषा विरचितायां सिद्धान्तकौमुदीव्याख्याया बालमनोरमा-  
 ख्याया श्लुविकरणं समाप्तम् ।

अथ श्यन्विकरणधातवो निरूप्यन्ते । दिवु क्रीडेति । उदिदयम् । तेन क्त्वायामि-  
 ङिविकल्पः । निष्ठायां च नेट् । झ्वन्ताः इति । जृष् झृष् वयोहानौ इत्येतत्पर्यन्ता  
 इत्यर्थः । दिवादिभ्यः श्यन् । 'कर्तरि शप्' इत्यतः कर्तरीति 'सार्वधातुके यक्' इत्यतः  
 सार्वधातुके इति चानुवर्तते इत्यभिप्रेत्य आह—शषोऽपवाद इति । शकारनकारावितौ ।  
 दिव् य ति इति स्थिते आह—हलि चेति दीर्घ इति । श्यनः अपिच्वेन ङिस्वाच्च गुण  
 इति भावः । दीव्यतः । दीव्यन्ति इत्यादि सुगमम् । दिदेवेति । दिदिवतुः । दिदेविथ ।  
 दिदिविव । सेट्त्वं सूचयति—देवितेति । षिवुधातुरपि सेट्, षोपदेशः, दिवुधातुवत् ।  
 परिषीव्यतीति । 'परिनिविभ्यः सेव' इति षत्वमिति भावः । परिषीषेवेति । 'स्थादिष्वेवा-  
 भ्यासस्य' इति नियमस्तु न, तत्र 'प्राक्सिता'दित्यनुवृत्तेरिति भावः । 'सिवादीनां  
 वाड्व्यवायेऽपि' इति मत्वा आह—न्यषेवीत् न्यसेवीदिति । सिवुधातुस्तु रेफवान् ।  
 छिवु निरसने इति । 'सुब्वातुष्वक्कृष्ठीवाम्' इति न सत्वम् । ष्ठीव्यति इत्यादि सुग-  
 मम् । आर्द्धधातुकेषु तु शविकरणस्थेष्विवुधातुवद्रूपणि । ष्णसुधातुश्च षोपदेशः ।  
 नृती गात्रेति । 'श्वीदितः' इत्याद्यर्थमीदृश्वम् । सेडयम् । सेऽसिचि । से असिचि इति  
 ङ्छेदः । सप्तमी षष्ठ्यर्थे । कृत चृत छृदृत्तदृत्त एषां समाहारद्वन्द्वात् पञ्चमी । 'उदितो



नृत्येत् । नृत्यात् । अनर्तीत् । १११७ त्रसी उद्वेगे । 'वा भ्राश—' ( सू २३२१ ) इति श्यन्वा । त्रस्यति—त्रसति । त्रेसतुः—तत्रसतुः । १११८ कुथ पूतीभावे । पूतीभावो दौर्गन्ध्यम् । १११९ पुथ हिंसायाम् । ११२० गुध परिवेष्टने । ११२१ क्षिप प्रेरणे । क्षिप्यति । क्षेप्ता । ११२२ पुष्प विकसने । पुष्प्यति । पुपुष्प । ११२३ तिम् ११२४ छिम ११२५ छीम आर्द्राभावे । तिम्प्यति । स्तिम्प्यति । स्तीम्प्यति । ११२६ व्रीड चोदने लज्जायां च । व्रीडयति । ११२७ इष गतौ । इष्यति । ११२८ षह ११२९ पुह चक्यर्थे । चक्यर्थस्तुप्तिः । सहाति । सुहति । ११३० जृष् ११३१ मृष् वयोहानौ । जीर्यति । जजरतुः—जेरतुः । जरिता—जरीता । जीर्येत् । जीर्यात् । 'जृस्तन्भु' ( सू २२९१ ) इत्यङ् वा । 'ऋहशोऽङि गुणः' ( सू २४०६ ) । अजरत्—अजारीत् । अजारिष्टाम् । मीर्यति । जम्जरतुः । अम्जारीत् । ११३२ षूङ् प्राणिप्रसवे । स्यते । सुषुवे । 'स्वरतिसूति—' ( सू २३७९ ) इति विकल्पं बाधित्वा 'श्रथुकः क्विति' ( सू २३८१ ) इति निषेधे प्राप्ते क्वादिनियमाच्चित्यमिट् । सुषु-विषे । सुषुविवहे । सोता । सविता । ११३३ दृङ् परितापे । दूयते । ११३४ दीङ् क्षये । दीयते । २५०७ दीङो युडचि क्ङिति ६।४।६३॥ दीङः परस्याजादेः

वा' इत्यतो वेति आर्द्धधातुकस्येडिति चानुवर्तते । तदाह—एभ्य इत्यादिना । नित्यमिदि प्राप्ते विकल्पार्थमिदं वचनम् । अनर्तीदीति । 'सेऽसिचि' इत्यत्र 'असिचि' इत्युक्तेर्नित्यमिडिति भावः । त्रसी उद्वेगे । 'वा जृभ्रमुत्रसाम्' इत्येत्वाभ्यासविकल्पौ मत्वा आह—त्रेसतुः तत्रसतुरिति । कुथ पूतीभावे इति । पवित्रीभवने इत्यर्थः । दुर्गन्धकरणे इति वा । 'पूतिगन्धस्तु दुर्गन्धः' इत्यमरः । तिम् छिम छीमेति । द्वितीयतृतीयो षोपदेशौ । द्वितीय इदुपधः । तृतीयस्तु ईदुपधः । षह पुहेति । षोपदेशौ । चक्यर्थस्तुप्तिरिति । यद्यपि 'चक तृप्तौ प्रतिघाते च' इत्युक्तम् । तथापि तृप्तिरेवेह विवक्षिता, व्याख्यानात् । पुहेः 'नपुंसके भावे क्तः' इति क्तप्रत्यये सुहितशब्दः । सुहितस्तुप्तिरिति 'पूरणगुण' इति सूत्रे कैयटः । जृष् षूष् वयोहानाविति । सेट्कौ । जीर्यतीति । 'ऋत इद्धातोः' इति इत्वे 'हलि च' इति दीर्घ इति भावः । अतुसादौ 'ऋच्छत्युताम्' इति गुणे रपरत्वे 'वा जृभ्रमुत्रसाम्' इत्येत्वाभ्यासलोपविकल्प इति भावः । जजरिथ । 'वृतो वा' इति मत्वा आह—जरिता जरीतेति । पूङ् प्राणिप्रसवे इति । प्रसवः उत्पादनम् । षोपदेशोऽयम् । विकल्पमिति । परमपीति शेषः । निषेधे प्राप्ते इति । पुरस्तात्प्रतिषेधकाण्डारम्भसामर्थ्यादिति भावः । दृङ् परितापे इति । पीडने, पीडितीभवने वेत्यर्थः । आद्ये सकर्मकः । द्वितीये अकर्मकः । दीङ् क्षये इति । क्षयो ह्रस्वः, नाशो वा । दीङो युडचि । 'आर्द्धधातुके' इत्यधिकृतम् अच्चा विशेष्यते । तदादिविधिः । 'दीङ्' इति पञ्चमी । सप्तमी षष्ठ्यर्थे । तदाह—दीङः परस्येत्यादिना । दिदी ए इति

क्विट् आर्धधातुकस्य युट् स्यात् । 'बुग्गुटाबुवङ्यणोः सिद्धौ वक्तव्यौ' (वा ४०६२) दिदीये । २५०८ मीनातिमिनोतिदीङ् ल्यपि च ६ । १ । ५० ॥ एषामात्त्वं स्याल्ल्यपि चकारादशित्येज्जिमित्ते । दाता । दास्यते । अदास्त । अदास्थाः । ११३५ ङीङ् विहायसा गतौ । ङीयते । ११३६ धीङ् आधारे । धीयते । दिष्ये । धेता । ११३७ मीङ् हिंसायाम् । हिंसा अत्र प्राणवियोगः । मीयते । ११३८ रीङ् श्रवणे । रीयते । ११३९ लीङ् श्लेषणे । २५०९ विभाषा लीयतेः ६।१।५१ ॥ लीयते-रिति यका निर्देशो न तु श्यना । लीलीङोरत्त्वं वा स्यादेज्विषये ल्यपि च । लेता-लाता । लेष्यते-लास्यते । एज्विषये किम् । लीयते । लिल्ये । ११४० व्रीङ् वृणो-त्यर्थे । व्रीयते । वित्रिये । 'स्वादय ओदितः' ( ग सू २९६ ) । तत्फलं तु निष्ठा-नत्वम् ११४१ पीङ् पाने । पीयते । ११४२ ऋङ् गाने । मायते । ममे । ११४३

स्थिते परत्वात् 'एरनेकाचः' इति यणि प्राप्ते नित्यत्वात् युट् । टकार इत् । उकार उच्चारणार्थः । टित्वादाद्यवयवः । दिदीये इति रूपमिति भावः । ननु युटि कृतेऽपि तस्यासिद्धत्वाद्यणदुर्वारः । तथा च दिद्ध्ये इति स्यात् । इकारो न श्रूयत यकारद्वयं श्रूयत इत्यत आह—बुग्गुटाविति । मीनातिमिनोति । 'आदेच उपदेशोऽशिति' इत्यत आदित्यनुवर्तते । तदाह—एषामात्त्वं स्यात् ल्यपीति । चकारात् एचः, अशित्तीति परनिमित्तं समुच्चीयते । तत्र 'एच' इत्यनन्तरं 'निमित्ते' इति शेषः । एज्जनिमित्ते अशितिप्रत्यये च परे इति फलितम् । तदाह—चकारादशित्येज्जिमित्ते इति । 'इति समुच्चीयत' इति शेषः । लुङ्ग्रहाह—अदास्तेति । इह आत्वे कृते घुत्वे सत्यपि 'स्थाध्वोरिच्च' इति न भवति । 'स्थाध्वोरिच्चे ङीङ् प्रतिषेधः' इति घुसंज्ञासूत्रस्थभाष्यपठितवार्तिकेऽदिति भावः । धीङ् अधारे इति । आधारः आधारणम् । स्थापनमिति यावत् । लीङ् श्लेषणे । इति । लीयते । लिल्ये । लिलियषे । लिलियद्वे लिलियध्वे । विभाषा लीयतेः । ननु लीयतेरिति श्यना निर्देशात् 'लीङ् श्लेषणे' इति शना-विकरणस्य ग्रहणं न स्यादित्यत आह—यका निर्देश इति । 'सार्धधातुके यक्' इति विहितयका लीयतेरिति निर्देशः । स च श्यन्शान्तसाधारणः, यक उभयत्रापि साधारण्यादिति भावः । 'मीनातिमिनोति' इत्यतः ल्यपीति 'आदेचः' इत्यतः आदिति, एच इति च अनुवर्तते । तदाह—लीलीङोरित्यादिना । स्वादय ओदित इति । धातुपाठपठितं गणसूत्रमिदम् । 'षूङ् प्राणिप्रसवे' इत्यारभ्य व्रीङ्न्ता ओदिकार्यभाज इत्यर्थः । निष्ठानत्वमिति । 'ओदितश्च' इत्यनेनेति भावः । प्रीङ् प्रीजाविति । प्रीतिस्तुष्टिः । 'मुत्प्रीतिः प्रमदो हर्षः' इत्यमरः । एवं सत्यकर्मकः । यथा—फलमूलादिना हरिः प्रीयते । हृष्यतीत्यर्थः । यदा तु प्रीतिः तर्पणं 'प्रीङ् तर्पणे' इति ऋष्यादिकात् किनि प्रीतिश्चन्दनिष्पत्तिः, तदा तु सकर्मकः । तदाह—

ईङ् गतौ । ईयते । अयांचक्रे । ११४४ प्रीङ् प्रीतौ । सकर्मकः । प्रीयते । पिप्रिये । अथ चत्वारः परस्मैपदिनः । ११४५ शो तनूकरणे । २५१० ओतः श्यनि ७।३।७१॥ लोपः स्याच्छयनि । श्यति । श्यतः । श्यन्ति । शशौ । शशतुः । शाता । शास्यति । 'विभाषा घ्राघेट्—' ( सू २३७६ ) इति सिचो वा लुक् । लुगभावे 'यमरम्—' ( सू २३७७ ) इतीट्सकौ । अशात् । अशाताम् । अशुः । अशासीत् । अशासिष्टाम् । ११४६ छो छेदने । छयति । ११४७ षो अन्तकर्मणि । स्यति । ससौ । अभिष्यति । अभ्यष्यत् । अभिससौ । ११४८ दो अवखण्डने । यति । ददौ । प्रणिदाता । देयात् । अदात् ।

अथात्मनेपदिनः पञ्चदश । ११४९ जनी प्रादुर्भावे । २५११ ज्ञाजनोर्जा ७ । ३ । ७६ ॥ अनयोर्जादेशः स्याच्छिति । जायते । जज्ञे । जज्ञाते । जज्ञिरे । जनिता । जनिष्यते । 'दीपजन—' ( सू २३२८ ) इति वा चिण् । २५१२ जनि-

सकर्मकः इति । प्रीयते इति । तर्पयतीत्यर्थः । अथ चत्वारः परस्मैपदिन इति । 'दो अवखण्डने' इत्यन्ता इति भावः । शो तनूकरणे । अनिट् । ओतः श्यनि । 'घोर्लोपो लेटि वा' इत्यतो लोप इत्यनुवर्तते इत्यभिप्रेत्य शेषं पूरयति—लोपः स्यादिति । शशाविति 'आदेच' इत्यात्वे णल औत्त्वमिति भावः । शशतुरिति । शशित्—शशाथ । शशिव । शास्यतीति । श्यतु अश्यत् । श्येत् । शयात् । लुङि सिचि विशेषमाह—विभाषा प्रेति । सिचो लुक्पक्षे आह—अशादिति । 'आतः' इति जुसिति मत्वा आह—अशुरिति । सिचो लुगभावे सगिटौ मत्वा आह—अशासीदिति । छोधातुरपि शोधातुवत् । षो अन्तकर्मणीति । समापने विनाशने वेत्यर्थः । शोधातुवद्रूपाणि । षोपदेशोऽयम् । स्यतीति । 'ओतः श्यनि' इति लोपः । अभिष्यतीति । 'उपसर्गात्' इति षत्वम् अम्यव्यदिति । 'प्राक्सितात्' इति षत्वम् । अभिससाविति । स्यादिष्विति नियमात् न षः । दो अवखण्डने । प्रणिदातेति । 'नेर्गट्' इति णत्वम् । देयादिति । आशीर्लिङि 'एर्लिङी'त्येत्त्वम् । अदादिति । 'गातिस्था' इति सिचो लुक् ।

अथात्मनेपदिन इति । 'वाश् शब्दे' इत्यन्ता इत्यर्थः । जनी प्रादुर्भावे इति । 'श्वीदितो निष्ठायाम्' इत्याद्यर्थमीदित्वम् । ज्ञाजनोर्जा । शितीति । 'ष्टिवुक्कुमुचमा'मित्यतस्तदनुवृत्तेरिति भावः । जायत इति । ज्ञाधातोस्तु श्नाविकरणत्वात् । जानातीत्युदाहरणम् । उभयत्रापि जादेशस्य ह्रस्वान्तत्वे 'अङ्कार्ये कृते पुनर्नाङ्कार्यम्' इति परिभाषया 'अतो दीर्घो यजि' इत्यप्राप्तेर्जादेशस्य दीर्घान्तत्वमाश्रितम् । जज्ञे इति । 'गमहन' इत्युपधालोपे नस्य श्चुत्वेन जः । जायेत । जनिषीष्ट । लुङि अजन् त इति स्थिते आह—दीपेति । वा चिणिति । 'च्लेः' इति शेषः । अजन् इ त इति स्थिते उपधावृद्धौ प्राप्तायाम्—जनिवध्योश्च । 'अत उपधायाः' इत्यतः उपधाया इति 'मृजे-

षध्योश्च ७।३।३५॥ अनयोरुपधाया वृद्धिर्न स्याच्चिण्णि ङिति कृति च । अजनि । अजनिष्ठ । ११५० दीपी दीप्तौ । दीप्यते । दिदीपे । अदीपि । अदीपिष्ठ । ११५१ पूरी आप्यायने । पूर्यते । अपूरि । अपूरिष्ठ । ११५२ तूरी गतिस्वरणहिंसनयोः । तूर्यते । तुतूरे । ११५३ धूरी ११५४ गूरी हिंसागत्योः । धूर्यते । दूधूरे । गूर्यते । जुगूरे । ११५५ धूरी ११५६ जूरी हिंसावयोहान्योः । ११५७ शूरी हिंसास्तम्भनयोः । ११५८ चूरी दाहे । ११५९ तप ऐश्वर्ये वा । अयं धातुरैश्वर्ये वा श्यनं तड् च लभते । अन्यदा तु शब्धिकरणः परस्मैपदीत्यर्थः । केचित्तु वाग्रहणं वृत्तुधातोराद्यवयवमिच्छन्ति । तप्यते । तप्ता । तप्स्यते । 'पत' इति व्यत्यासेन पाठान्तरम् । 'द्युत द्यामानि द्युतः पत्यमानः' । ११६० वृत्तु वरणे । वृत्यते । पक्षान्तरे वावृत्यते । 'ततो वावृत्यमाना सा रामशालां न्यविक्षत' इति भट्टिः । ११६१ किलश उपतापे । किलश्यते । क्लेशिता । ११६२ काश्ट दीप्तौ । काश्यते । ११६३ वाश्ट शब्दे । वाश्यते । ववाशे ।

अथ पञ्च स्वरितेतः । ११६४ मृष तितिक्षायाम् । मृष्यति । मृष्यते । ममर्ष । ममृषे । ११६५ शुचिर् पूतोभावे । पूतीभावः क्लेदः । शुच्यति-शुच्यते । शुशो-  
 वृद्धिः' इत्यतो वृद्धिरिति 'नोदात्तोपदेशस्य' इत्यतो नेति 'आतो युक्' इत्यतः चिण्कृतोरिति 'अचो ङिति' इत्यतः ङिणीति चानुवर्तते । तदाह—अनयोरिति । दीपीधातुरीदित् । 'दीपजन' इति सिचः चिण्विकल्पं मत्वा आह—अदीपि अदीपिष्ठेति । पूरीधातुरपि ईदित् । 'दीपजन' इति चिण्विकल्पं मत्वा आह—अपूरि अपूरिष्ठेति । तूरी इत्यादयोऽपि 'चूरी दाहे' इत्यन्ता ईदित् एव । तप ऐश्वर्ये वेति । श्यन् आत्मनेपदं चेति शेषः । उभयोः प्रकृतत्वादित्यभिप्रेत्य शेषं पूरयति—श्यन तड् चेति । अन्यदा त्विति । ऐश्वर्यादन्यत्रार्थे वृत्तिदशायामित्यर्थः । केचित्त्विति । 'तप ऐश्वर्य' 'वावृत्तु वरणे' इति धातुपाठे स्थितम् । तत्र 'वावृत्तु वरणे' इत्येवं वाशब्दं वृत्तु इत्यस्य आद्यवयवमिच्छन्तीत्यर्थः । एवञ्च 'तप ऐश्वर्य' इत्येव स्थितम् । अस्मिन्पक्षे तपधातोः नित्यमेव श्यन् तड् चेति भावः । तप्यते इति । ईष्ट्रे इत्यर्थः । प्रथमपक्षे ऐश्वर्ये तपतीत्यपि भवति । पत इतीति । तपधातोस्तकारपकारयोः क्रमव्यत्यासेन 'पत ऐश्वर्ये वा' इति पाठान्तरमित्यर्थः । एवं व्यत्यासेन पाठे प्रयोगं दर्शयति—द्युत द्यामानि द्युतः पत्यमानः इति । प्रवायुमच्छा वृहतीत्यृचः एकदेशोऽयम् । 'पत्यमान' इत्यस्य ईशान इत्यर्थः । अत्र लटः शानच् आत्मनेपदं श्यन् च । पक्षान्तरे इति । 'वावृत्तु' इति पाठपक्षे इत्यर्थः । वावृत्यते इति । वृणोतीत्यर्थः । अपेक्षते इति यावत् । वावृत्तुधातोः प्रयोगं दर्शयति—ततो वावृत्यमानेति । अपेक्षमाणेत्यर्थः । न्यविक्षतेति । 'नेर्विशः' इत्यात्मनेपदम् । 'शल्ल इगुपधात्' इति कसः ।

च शुशुचे । अशुचत्-अशोचीत्-अशोचिष्ट । ११६६ णह बन्धने । नह्यति-नह्य-  
ते । ननाह । नेहिथ-ननद्ध । नेहे । नद्धा । नत्स्यति । अनात्सीत् । ११६७ रञ्ज  
रागे । रज्यति-रज्यते । ११६८ शप आक्रोशे । शप्यति । शप्यते ।

अथैकादशानुदात्तैः । ११६९ पद गतौ । पद्यते । पेदे । पत्ता । पद्येत ।  
पत्सीष्ट । २५१३ चिण्ते पदः ३।१।६० ॥ पदश्च्लेषिणस्यात्तशब्दे परे । प्रण्य-  
पादि । अपत्साताम् । अपत्सत । ११७० खिद दैन्ये । खिद्यते । चिखिदे । खेत्ता ।  
अखिक्त । ११७१ विद सत्तायाम् । विद्यते । वेत्ता । ११७२ बुध अवगमने । बु-  
ध्यते । बुबुधे । बोद्धा । भोत्स्यते । भुत्सीष्ट । अबोधि-अबुद्ध । अभुत्साताम् । ११७३  
युध संप्रहारे । युध्यते । युयुधे । योद्धा । अयुद्ध । कथं 'युध्यति' इति । युधमिच्छ-  
तीति क्यच् । 'अनुदात्तेत्वलक्षणमात्मनेपदमनित्यम्' ( प ९७ ) इति वा । ११७४  
अनो रुध कामे । अनुरुच्यते । ११७५ अण प्राणने । अण्यते । आणो । अणिता ।  
'अन' इति दन्त्यान्तोऽयमित्येके । ११७६ मन ज्ञाने । मन्यते । मेने । मन्ता ।  
११७७ युज समाधौ । समाधिश्चित्तवृत्तिनिरोधः । अकर्मकः । युज्यते । योक्ता ।

अथ पञ्च स्वरितेति इति । 'शप आक्रोशे' इत्यन्ता इत्यर्थः । शुच्यतीति । विलन्नं  
भवतीत्यर्थः । अशुचदिति । इरित्त्वादङिति भावः । णह बन्धने इति । गोपदेशोऽयम् ।  
अनिट् । ननाहेति । नेहतुः । भरद्वाजनियमात्थलि वेट् इति मत्वा आह—नेहिथ नन-  
द्धेति । इट्पचे 'थलि च सेटि' इत्येच्चाभ्यासलोपौ । इडभावे तु 'नहो धः' इति हस्य  
ध इति भावः । रञ्ज रागे । अनिट् । रज्यतीति । 'अनिदिताम्' इति नलोप इति भावः ।  
ररञ्ज । ररञ्जतुः । ररञ्जिथ-ररड्वथ । ररञ्जिव । रड्क्ता इत्यादि । अथैकाद-  
शेति । 'लिश अल्पीभावे' इत्यन्ता इत्यर्थः । पद गतौ । अनिट् । चिण्ते पदः । पद-  
श्च्लेरिति । 'च्लेरिसच्' इत्यतः च्लेरित्यनुवर्तते इति भावः । तशब्दे इति । आत्मनेपद-  
प्रथमैकवचने । इत्यर्थः । इदं च भाष्ये स्पष्टम् । प्रण्यपादीति । सिचश्चिणि उपधावृद्धौ  
'चिणो लुक्' इति तशब्दस्य लोपः । 'नेर्गद्' इति णत्वमिति भावः । विद सत्तायाम् ।  
क्तेति । अनिङिति भावः । लिटि क्रादिनियमादिट् । एवं बुधधानुरपि । बोद्धेति ।  
तासि 'शषस्तथोः' इति तकारस्य धकारः । भोत्स्यते इति । 'एकाचः' इति भप् ।  
भुत्साप्येति । 'लिङ्सिचौ' इति कित्त्वम् । 'दीपजन' इति चिण्विकल्पं मत्वा आह—  
अबोधि अबुद्धेति । कथं शुच्यतीति । आत्मनेपदित्वादिति भावः । समाधत्ते—युधमिति ।  
युधशब्दः भावक्किबन्तः । युधमिच्छतीत्यर्थे 'सुप आत्मनः' इति क्यजन्तात् परस्मै-  
पदमित्यर्थः । अनुदात्तेत्वप्रयुक्तमात्मनेपदमनित्यमिति समाधानं त्वनुचितम्, तस्य-  
भाष्याऽदृष्टेन अप्रामाणिकत्वात् । अत एव 'व्यत्ययो बहुलम्' इति सूत्रभाष्ये  
'प्रतीपमन्य ऊर्मियुध्यती'त्यत्र व्यत्ययेन परस्मैपदमित्येव समाहितम् । अनो रुध कामे

११७८ सृज विसर्गे । अकर्मकः । 'संसृज्यते सरसिजैररुणांशुभिन्नैः' । ससृजिषे । स्रष्टा । स्रक्षयते 'लिङ्सिचौ-' ( सू २३०० ) इति कित्त्वान्न गुणो नाप्यम् । सृश्रीष्ट । असृष्ट । असृक्षाताम् । ११७९ लिश अल्पोभावे । लिश्यते । लेष्टा । लेक्षयते । लिक्षीष्ट । अलिक्षत । अलिक्षाताम् ।

अथागणान्तात्परस्मैपदिनः । ११८० राधोऽकर्मकाद्बृद्धावेव । एवकारो भिन्नक्रमः । राधोऽकर्मकादेव श्यन् । उदाहरणमाह—वृद्धाविति । यन्मद्यमपराध्यति ।

इति । अनु इत्युपसर्गात्परः रुधधातुः कामे वर्तत इत्यर्थः । युज समाधौ । अनिट् । अकर्मक इति । चित्तवृत्तेर्धात्वर्थान्तर्भावादिति भावः । अर्थान्तरे तु सकर्मकोऽपि भवति, 'सृजियुज्योः सकर्मकयोः कर्मवद्भाव' इति कर्मवत्सुवार्तिकात् । एतच्च कर्मकर्तृप्रक्रियायां स्पष्टीभविष्यति । सृज विसर्गे इति । अनिट् । विसर्गः सम्बन्धः उपसर्गवशात् । तदाह—अकर्मक इति । संसृज्यते इति । अरुणांशुभिन्नैः अरुणकिरणविकसितैः सरसिजैः कमलैः संसृज्यते सम्बन्धातीत्यर्थः । 'कमलिनी'ति शेषः । कर्तरि लकारोऽयम्, न त्वयं कर्मणि लकारः, अकर्मकत्वात् । अर्थान्तरे तु सकर्मकोऽयमिति कर्मकर्तृप्रक्रियायां चक्षयते । लिट् आह—ससृजिषे इति । क्रादिनियमादिङिति भावः । स्रष्टेति । 'सृजिदशोर्ध्वमिति' इत्यमागमे ऋकारस्य यणि ऋश्चादिना जस्य षः ष्टुत्वेन तकारस्य ट इति भावः । स्रक्षयते इति । पूर्ववदमि, जस्य षत्वे 'षढोः' इति पस्य कत्वे सस्य षत्वमिति भावः । आशोर्लिङि आह—सृश्रीष्टेति । अत्र लघूपधगुणमाशङ्क्य आह—लिङ्सिचाविति । नाप्यमिति । 'सृजिदशोर्ध्वमिति' इत्यमपि नास्तीत्यर्थः । अकित्येव तद्विधानादिति भावः । लुङ् आह—असृष्टेति । 'झलो झलि' इति सिचो लोपः । 'लिङ्सिचावात्मनेपदेषु' इति सिचः कित्वाच्च गुणः नाप्यमिति भावः । लिश अल्पोभावे । लिक्षाष्टेति । 'लिङ्सिचौ' इति कित्वाच्च गुणः । अलिक्षतेति । 'शल इगुपधात्' इति क्सः ।

आ गणान्तादिति । दिवादिगणसमाप्तिपर्यन्तमित्यर्थः । राधोऽकर्मकाद्बृद्धावेवेति । श्यन्निति शेषः । राधधातोरकर्मकाद्बृद्धावेवाऽर्थे श्यनिति प्रतीयमानोऽर्थः । एवं सति अकर्मकादिति व्यर्थम् । राधेरर्थान्तरे च श्यन् न स्यात् । इष्यते 'हि 'अपराध्यती'-त्यादौ द्रोहाद्यर्थेऽपि श्यन् । तत्राह—एवकारो भिन्नक्रम इति । यस्मिन् क्रमे वृद्धावित्यत ऊर्ध्वं एवकारः पठितः, ततोऽन्यः क्रमो यस्य स भिन्नक्रम इत्यर्थः । 'वृद्धा'वित्यत ऊर्ध्वं पठित एवकारः अन्यत्र निवेशनीय इति यावत् । तदेव दर्शयति—राधोऽकर्मकादेव श्यनिति । एवं चार्थान्तरेऽपि श्यन् सिध्यति । शत्रुं हिनस्तीत्यर्थे शत्रुमपराध्नोतीत्यत्र सकर्मकत्वात् न श्यनिति भावः । तर्हि वृद्धावित्यस्य किं प्रयोजनमित्याशङ्क्य अकर्मकक्रिया एवंविधेति प्रदर्शनार्थं तत्, नतु परिसंख्यानार्थमित्याह । उदाहरणमाह वृद्धाविति । एवञ्च वृद्धिग्रहणमकर्मकक्रियामात्रोपलक्षणमिति भावः ।

दुह्यतीत्यर्थः । 'विराध्यन्तं क्षमेत कः' । दुह्यन्तमित्यर्थः । राध्यत्योदनः । सिध्यतीत्यर्थः । कृष्णाय राध्यति । दैवं पर्यालोचयतीत्यर्थः । दैवस्य धात्वर्थेऽन्तर्भावोऽन्तर्भावत्वादिबन्धकत्वम् । रराध । रराधतुः । रराधिय । 'राधो हिंसायाम्' ( सू २५३२ ) इत्येत्त्वाभ्यासलोपाविह न । हिंसार्थस्य सकर्मकतया दैवादिकत्वायोगात् । राद्धा । रात्स्यति । अयं स्वादिश्चुरादिश्च । ११८१ व्यध ताडने । 'ग्रहिज्या'—(सू २४१२) इति सम्प्रसारणम् । विध्यति । विव्याध । विविधतुः । विव्यधिय—विव्यद्ध । व्यद्धा । व्यत्स्यति । विध्येत् । विध्यात् । अव्यात्सीत् । ११८२ पुष पुष्टौ । पुष्यति । पुपोष । पुपोषिय । पोष्टा । पोक्ष्यति । 'पुषादि—' ( सू २३४३ ) इत्यङ् । अपुषत् । ११८३ शुष शोषणौ । अशुषत् । ११८४ तुष प्रीतौ । ११८५ हुष त्रैकृत्ये । ११८६ शिल्ष

तथाविधाऽर्थान्तराण्युदाहरति—यन्मन्त्रमित्यादिना । 'क्रुधद्गृह' इति सम्प्रदानत्वम् कृष्णाय राध्यतीति । 'राधीच्योर्यस्य विग्रशनः' इति सम्प्रदानत्वम् । दैवमिति । कृष्णस्य किमिदानीं शुभमशुभं वेति पृष्टो दैवज्ञः तस्य शुभाशुभसूचकादित्यादिग्रहस्थितिं ज्योतिःशास्त्रतः परीक्षते इति यावत् । ननु पर्यालोचने दैवस्य कर्मत्वात्कथमिह अकर्मकतेत्यत आह—दैवस्येति । ननु 'राधोऽकर्मकाद्वृद्धावेव' इत्यत्र वृद्धिग्रहणस्य उपलक्षणतया हिंसार्थकस्यापि राधेर्दैवादिकत्वात् 'रराधतु' इत्यादौ 'राधो हिंसायाम्' इति वक्ष्यमाणावेत्त्वाभ्यासलोपौ स्यातामित्यत आह—राध इति । ३३ नेति । रराधतुः इत्यादौ राधेर्हिंसार्थकत्वे 'राधो हिंसायाम्' इति वक्ष्यमाणावेत्त्वाभ्यासलोपौ न स्त इत्यर्थः । कुत इत्यत आह—हिंसार्थस्येति । नोन्मिषत्येवैषा शङ्का, राधेरकर्मकस्यैव दैवादिकत्ववचनात् । हिंसार्थकस्य च राधेः सकर्मकतया दैवादिकत्वाभावादुक्तशङ्काया अनुन्मेषादित्यर्थः । ननु राध्नोति, राधयति इति कथमित्यत आह—अयं स्वादिश्चुरादिश्चेति । रराधिय । क्रादिनियमात् नित्यमिद्, दीर्घाकारवत्त्वेन 'उपदेशोऽवतः' इत्यस्याप्रवृत्तेः अजन्तोऽकारवानित्यत्र च ह्रस्वाकारस्यैव विवक्षितत्वात् । राद्धा । अरात्सीत् । व्यध ताडने इति । चतुर्थान्तोऽयम् । अनिद् । विध्यतीति । श्यनो ङित्वात् 'ग्रहिज्या' इति यकारस्य सम्प्रसारणे पूर्वरूपे विध्यतीति रूपमित्यर्थः । वकारस्य तु न सम्प्रसारणम् 'न सम्प्रसारणे सम्प्रसारणम्' इति निषेधात् । विव्याधेति । द्वित्वे कृते अभ्यासस्य 'लिव्यभ्यासस्य' इति सम्प्रसारणमिति भावः । विविधतुरिति । परत्वात् 'ग्रहिज्या' इति सम्प्रसारणे कृते द्वित्वमिति भावः । भारद्वाजनियमात्थल वेडित्याह—विव्यधिय—विव्यद्धेति । 'लिव्यभ्यासस्य' इति सम्प्रसारणम् । अनिदपचे 'अषस्तथोः' इति धः । अव्यात्सीदिति । हलन्तलक्षणा वृद्धिः । पुष पुष्टौ । अनिद् । पुपोषियेति । अजन्ताऽकारवत्त्वाऽभावात् क्रादिनियमाच्चित्यमिद् । अपुषदिति । पुषाद्यङ् । ङित्वान्न गुणः । शुषधातुरनिद् । अशुषदिति । पुषाद्यङिति भावः । एवमग्रेऽपि । तुष् हुप् शिल्ष् एते अनिदः । लुङि शिल्षः च्लेः सिजादेशे

आलिङ्गने । शिल्प्यति । शिल्पेण । श्लेष्टा । श्लेक्ष्यति । २५१४ (क) शिल्पः  
 ३।१।४६ ॥ अस्मात्परस्यानिटश्लेः कसः स्यात् । पुषाद्यडोऽपवादो न तु चिणः ।  
 पुरस्तादपवादान्यायात् । २५१४ (ख) आलिङ्गने ३।१।४६ ॥ शिल्पश्चत्तेरा-  
 लिङ्गने एव कसो नान्यत्र । योगविभागसामर्थ्यात् । 'श्ल इगुपधात्—'  
 ( सू २३३६ ) इत्यस्याप्ययं नियमः । अशिल्पत्कन्यां देवदत्तः । 'आलिङ्गने एव'  
 इति किम् । समाशिल्पञ्जतुकाष्टम् । ( आङ् ) प्रत्यासत्ताविह शिल्पिः । कर्मण्यना-

प्राप्ते—शिल्पः । 'च्ले'रिति 'श्ल इगुपधात्' इत्यतः अनिटः कस इति चानुवर्तते ।  
 तदाह—अस्मात्परस्येत्यादिना । ननु 'श्ल इगुपधात्' इत्येव कसे सिद्धे किमर्थमिदमि-  
 त्यत आह—पुगाद्यडोऽपवाद इति । 'श्ल इगुपधात्' इति कसं बाधित्वा परस्वात् पुषाद्यङ्-  
 स्यात्, तन्निवृत्तये पुनः कसविधिरित्यर्थः । ननु 'शिल्प' इति कसः यथा परमपि पु-  
 षाद्यङ् बाधते तथा 'चिण्भावकर्मणोः' इति चिण्वमपि परं बाधेत, एव सति 'उपा-  
 श्लेषि कन्या देवदत्तेन' इत्यत्र कर्मणि लुङि 'चिण्भावकर्मणोः' इति च्लेश्चिण् न स्या-  
 दित्यत आह—नत चिण इति । 'शिल्पः' इति कसविधिः । चिण् भावकर्मणोः' इति  
 चिण्विधेर्न बाधक इत्यर्थः । कुत इत्यत आह—पुरस्तादिति । 'श्ल इगुपधादनिटः  
 कसः । 'शिल्पः' 'पुषादिशुताद्यलुदितः परस्मैपदेषु' चिण् भावकर्मणोः' इति सूत्रक्रम  
 इति भावः । आलिङ्गने । 'शिल्पः' इति पूर्वसूत्रे यदनुवृत्तं तत्सर्वमिहानुवर्तते' शिल्प  
 इति च । तथा च आलिङ्गने विद्यमानात् शिल्पेः परस्य च्लेः कसः स्यादिति लभ्यते ।  
 'शिल्पः' इति पूर्वसूत्रेणैव सिद्धे नियमार्थमिदम् । तदाह—शिल्पश्चत्तेरालिङ्गने एव कसो  
 नान्यत्रेति । नन्वयं नियमः 'अनन्तरस्य' इति न्यायात् 'शिल्प' इति सूत्रप्राप्तस्यैव  
 स्यात्, ननु 'श्ल इगुपधात्' इत्यस्यापीत्यत आह—श्ल इगुपधादित्यस्याप्यय नियम  
 इति । कुत इत्यत आह—योगविभागसामर्थ्यादिति । यदि 'शिल्प' इति प्राप्त एव कस  
 आलिङ्गने एव इति नियम्येत तर्हि योगविभागो व्यर्थः स्यात् । 'शिल्प आलिङ्गने'  
 इत्येकसूत्रत्वे सत्यपि अनालिङ्गने कसो नेत्यस्यार्थस्य सिद्धत्वात् । अतः 'श्ल इगुप-  
 धात्' इति कसोऽपि शिल्पेरालिङ्गने एव न त्वनालिङ्गनेऽपि इति नियमो विज्ञायत  
 इत्यर्थः । शिल्पत् कन्यां देवदत्त इति । आलिङ्गदित्यर्थः । अत्र पुषाद्यङ् बाधित्वा  
 अनेन कसः । समाशिल्पञ्जतु काष्ठमिति । ननु लाक्षा । सा च काष्ठलङ्घनैवोत्पद्यते इति  
 स्थितिः । जतु च काष्ठं चेति समाहारद्वन्द्वः । 'उपाशिल्पत् जतु काष्ठं च' इत्येव भा-  
 ष्यम् । अत्र शिल्पेरालिङ्गनार्थकत्वाभावात् कसः, किंतु पुषाद्यङ्घेवेति भावः । नन्वजा-  
 दित्वाऽभावेन आडागमस्याऽसम्भवात् समाशिल्पदित्ययुक्तमित्यत आह—आङ्किति ।  
 समाशिल्पत् इत्यत्र शिल्पेः प्राक् आङ् उपसर्ग एव, न त्वाडागम इति अमितव्यमि-  
 त्यर्थः । नन्वालिङ्गने समाश्लेषणं तथा च 'समाशिल्पञ्जतु काष्ठम्' इत्यत्रापि शिल्पेरा-  
 लिङ्गनार्थकत्वात् कसो दुर्वार इत्यत आह—प्रत्यासत्ताविहेति । इह 'समाशिल्पञ्जतु



लिङ्गने सिजेव, न तु कसः । एकवचने चिण् । अश्लेषि । अश्लिक्षाताम् । अश्लिक्षत । अश्लिष्टाः । अश्लिङ्द्वम् । ११८७ शक विभाषितो मर्षणे । विभाषित इत्युभय-

काष्ठम्' इत्यत्र श्लिषिः प्रत्यासत्तौ संयोगे वर्तते, नतु बाह्यादिना संवलनात्मकसम्बन्धविशेषरूपे आलिङ्गने इत्यर्थः । नन्वालिङ्गने एव श्लिषश्चलेः कसः, न त्वनालिङ्गने इति नियमात् अनालिङ्गने 'शल इगुपधात्' इत्यपि कसो न भवतीत्युक्तमयुक्तम् । 'समाश्लिषज्जतुकाष्ठ'मित्यत्रानालिङ्गने 'शल इगुपधात्' इति कसं बाधित्वा परत्वात् पुषाद्यद् एव प्राप्या कसस्याऽप्रसक्तेरित्यत आह—कर्मणीति । अनालिङ्गनवृत्तेः श्लिषधातोः कर्मणि लुङि च्लेस्सिजेव भवति, न तु पुषाद्यद्, तस्य परस्मैपदविषयत्वात्, कर्मणि लुङश्च 'भावकर्मणोः' इत्यात्मनेपदनियमात् । तस्य च 'शल इगुपधात्' इति प्राप्तः कसः उक्तेन नियमेन अनालिङ्गनेऽपि वार्यते इति युक्तमित्यर्थः । यदुक्तं 'आलिङ्गने श्लिषश्चलेः कसः पुषाद्यद् एवापवादः, नतु चिणः' इति, तस्य प्रयोजनमाह—एकवचने चिणिति । तदेवोदाहृत्य दर्शयति—अश्लेषिति । आलिङ्गिता कन्या देवदत्तेनेत्यर्थः । श्लिषेरालिङ्गनार्थकात् कर्मणि लुङि प्रथमैकवचने तशब्दे परे 'चिण् भावकर्मणोः' इति च्लेश्चिणि कृते 'चिणो लुक' इति तशब्दस्य लुक । अत्र 'श्लिष' इति कसस्य पुषाद्यद्भात्रापवादत्वाच्चिणपवादत्वाऽभावाच्चिण् निर्बाध इति भावः । 'समाश्लेषि जतुना काष्ठम्' इत्यत्र तु अनालिङ्गनात् च्लेश्चिणो निर्बाधत्वादश्लेषीति निर्बाधमेव । एवं च आलिङ्गने अनालिङ्गनेऽपि श्लिषः कर्मणि लुङि एकवचने तशब्दे परे च्लेश्चिणेवेति स्थितम् । अथाऽनालिङ्गने श्लिषः कर्मणि लुङि 'शल' इति कसोऽपि नेति यदुक्तं तदुदाहृत्य दर्शयति—अश्लिक्षातामिति । अनालिङ्गने श्लिषः कर्मणि लुङः आतामि च्लेः कसाऽभावात् सिचि 'षढोः' इति षस्य कत्वे सस्य षत्वे रूपमिति भावः । नन्वश्लिक्षातामित्यत्र सत्यपि कसे 'कसस्याचि' इत्यकारलोपे इष्टं सिद्धमित्यस्वरसात्कर्मणि लुङि ज्ञादावुदाहरति—अश्लिक्षतेत्यादि । अश्लिप्स् झ इति स्थिते झोऽन्तादेशं बाधित्वा 'आत्मनेपदेष्वनतः' इत्युदादेशे षस्य कत्वे सिचः सस्य षत्वे अश्लिषत्वेतीष्यते । च्लेः कसे तु सति अश्लिष् स् झ इति स्थिते 'कसस्याचि' इत्यकारलोपाऽप्रसक्तेरतः परत्वात् 'आत्मनेपदेष्वनतः' इत्युदादेशो न स्यादिति भावः । अश्लिष्टा इति । श्लिषेः कर्मणि लुङ्स्थासि च्लेः सिचि'झलो झलि' इति सिचो लोपे ष्टुत्वे 'अश्लिष्टा' इति रूपमिष्यते । कसे तु 'झलो झलि' इत्यसम्भवादश्लिष्यथाः इति स्यादिति भावः । अश्लिङ्द्वमिति । श्लिषः कर्मणि लुङो ध्वमि सिचि 'झलो झलि' इति सस्य लोपे षस्य जश्त्वेन ङकारे ष्टुत्वेन धस्य ङः । कसे तु सति अश्लिष्यध्वम् इति स्यादिति भावः । शक विभाषित इति । मर्षणे अथ शकधातुर्विकल्पित इत्यर्थः । विकल्पश्च प्रकृतपरस्मैपदविषयक एव न तु दिवादिपाठविषयकः, व्याख्यानात् । तदाह—उभयपदीति । मर्षणमिह सामर्थ्यम् ।

पदीत्यर्थः । शक्यति-शक्यते वा हरि द्रष्टुं भक्तः । शशाक । शोकिथ-शशकथ । शोके । शक्ता । शक्यति-शक्यते । अशकत्-अशक्त । सेट्कोऽयमित्येके । तन्मते-नानिट्कारिकासु लृदित्पठितः । शकिता । शकिष्यति । ११८८ ष्विदा गात्रप्रक्ष-रस्यो । घर्मक्षुतावित्यर्थः । अयं बीदिति न्यासकारादयः । नेति हरदत्तादयः । सिव-यति । सिव्वेद । सिव्वेदिथ । रवेत्ता । अस्विदत् । ११८९ वृध क्रोधे । क्रोद्धा । क्रोत्स्यति । ११९० क्षुध वुधुक्षायाम् । क्षोद्धा । कथं क्षुधित इति । सम्पदादिक्वि-बन्तात्तारकादित्वादितजिति माधवः । वस्तुतस्तु 'वसतिक्षुधोः—' ( सू ३०४६ ) इतीट् वक्ष्यते । ११९१ शुध शौचे । शुध्यति । शुशोध । शोद्धा । ११९२ पिधु संराद्धौ । जदित्पाठः प्रामादिकः । सिध्यति । सेद्धा । सेत्स्यति । असिधत् । ११९३ रध द्विसासंराद्धयोः । संराद्धिर्निष्पत्तिः । रध्यति । 'रधिजभोरचि' ( सू २३०२ ) इति नुम् । ररन्ध । ररन्धतुः । २५१५ रधादिभ्यश्च ७।२।४५॥ रध्, नश्, तृप्, ट्प्, हुह्, सुह्, षुह्, एभ्यो वलायार्धधातुकस्य वेट् स्यात् । ररन्धथ-ररद्ध । ररन्धव-रेध्व । २५१६ नेट्यल्लिटि रधेः ७।१।६२॥ लिङ्-वर्जे इटि रधेर्नुम् न स्यात् । रधिता-रद्धा । रधिष्यति-रत्स्यति । अङि तु नुम् ।

शक्यति शक्यते वा हरि द्रष्टुं भक्त इति । समर्थो भवतीत्यर्थः । सेट्कोऽयमित्येके इति । स्वमते त्वनिट्क एवेति भावः । ननु अनिट्कारिकासु लृदितः शकेः पाठात् कथमनि-ट्कत्वमित्यत आह-तन्मतेनेति । ये सेट्त्वं शकेर्वदन्ति तन्मतमवलम्ब्य अनिट्कारिका-सु शकिः लृदित्पठित इत्यर्थः । सम्पदादिक्विबन्तादिति । क्षुध्यत इति क्षुध्, भावे क्विप् । क्षुध् अस्य संजाता क्षुधित इति विग्रहः । वसतिक्षुधोः इति । वसेः क्षुधेश्च क्त्वानिष्ठयो-रिडागमः स्यादिति तदर्थः । वक्ष्यते इति । 'क्वस्वि'ति शेषः । पिधु संराद्धाविति । नि-ष्पत्तावित्यर्थः । प्रामादिकः इति । माधवादिसम्मतत्वादिति भावः । रध हिंसेति । सेट् । चतुर्थान्तोऽयम् । ररन्धतुरिति । पुराभ्यासलोपो बाधित्वा परत्वानुमि संयो-गात्परत्वेन अक्त्वाब्रह्मलोपो नेति भावः । रधादिभ्यश्च । 'आर्द्धधातुकस्येड्वलादेः' इत्यनुवर्तते । 'स्वरतिसृति' इत्यतो वेति चेत्यभिप्रेत्य शेषं पूरयति-वलायार्द्धधातु-कस्य वेडिति । 'आर्द्धधातुकस्य' इति नित्ये प्राप्ते विकल्पोऽयम् । लुटि तासि इटि 'रधिजभोरचि' इति नुमि प्राप्ते-नेट्यल्लिटि रधेः । 'इदितो नुम् धातोः' इत्यतो नुमि-त्यनुवर्तते । तदाह-लिङ्बर्जे इटीति । अङि त्विति । पुषाद्यङि कृते सतीत्यर्थः । अरधदि-ति । 'भो अहं द्विषतेऽरधम् ।' गन्ना अदर्शने इति । गोपदेशोऽयं सेट् । 'रधादिभ्यश्च' इति वेट् । तत्र इट्पच्चे आह-नेशियेति । 'थलि च सेटि' इत्येत्वाभ्यासलोपाविति भावः । इडभावपच्चे ननश् थ इति स्थिते । मस्जिनशोक्षलि । नुम् स्यादिति । 'इदितो नुम्' इत्य-

‘अनिदिताम्-’ (सू ४१५) इति नलोपः । अरघत् । ११६४ गश अदर्शने । नश्यति । ननाश । नेशतुः । नेशिथ । २५१७ मस्जिनशोर्झलि ७।१।६०॥ नुम् स्यात् । ननंष्ट । नेशिव-नेश्व । नेशिम-नेश्म । नशिता-नंष्टा । नशिष्यति-न-श्च्यति । नश्येत् । नश्यात् । अनशत् । प्रणश्यति । २५१८ नशेः षान्तस्य ङ।४।३६॥ णत्वं न स्यात् । प्रनंष्टा । अन्तप्रहणं भूतपूर्वप्रतिपत्त्यर्थम् । प्रनक्ष्य-ति-नशिष्यति । ११९५ तुप प्रीणने । प्रीणनं तृप्तिस्तर्पणं च । ‘नाग्निस्तुप्यति काष्ठनाम्’ । ‘पितृनताप्सीत्’ इति भट्टिः । इत्युभयत्र दर्शनात् । ततर्पिथ ततर्प्य-तत्रप्य । तर्पिता-तर्प्ता-त्रप्ता । ‘स्पृशश्मृशकृष-’ इति सिज्वा । अतर्पीत्-अता-प्सीत्-अत्राप्सीत्-अतृपत् । ११९६ ह्य हर्षमोहनयोः । मोहनं गर्वः । ह्यती त्यादि । ‘रधादित्वादिभौ वेत्कावमर्थमनुदात्तात्’ । ११९७ हुह जिघांसायाम् । ‘वा-हुहमुह’- (सू ३२७) इति वा घः । पक्षे ढः । दुद्रोहिथ-दुद्रोग्ध-दुद्रोढ । द्रोहिता-द्रोग्धा-द्रोढा । द्रोहिष्यति-द्रोच्यति । ढत्वघत्वयोस्तुल्यं रूपम् । अहुहत् । ११९८ मुह वैचित्त्ये । वैचित्यमविवेकः । मुह्यति । मुमोहिथ-मुमोग्ध-मुमोढ । मोहिता-

तस्तदनुवृत्तेरिति भावः । ननष्टेति । ब्रश्चाद्घत्वम् । ष्टुत्वम् । प्रणश्यतीति । ‘उपस-गादिसमासे’ इति णत्वम् । नशेः षान्तस्य । ‘रषाभ्याम्’ इत्यतो ण इति ‘न भाभूप’ इत्यतः नेति चानुवर्तते इत्यभिप्रेत्य शेषं पूरयति—णत्व न स्यादिति । षान्तस्येति किम् प्रणश्यति । भूतपूर्वेति । पूर्वं षकारस्य सत इदानीमादेशवशेन षान्तत्वाभावेऽपि णत्व-निषेधप्राप्त्यर्थमन्तप्रहणमित्यर्थः । प्रनक्ष्यतीति । अत्र षस्य कत्वे कृतेऽपि भूतपूर्व-गत्या षान्तत्वाच्च णत्वमिति भावः । तुप प्रीणने । तृप्तिस्तर्पणं चेति । आद्ये अकर्मकः । द्वितीये सकर्मकः । रधादित्वाद्देडिति मत्वा आह—ततर्पिथ ततर्प्येति । तत्रप्येति च । ‘अनुदात्तस्य चर्दुपधस्य’ इत्यमिति भावः । तत्पिब-त्तृप्व । सिज्वेति । पक्षे पुषा-द्यङिति भावः । रधादित्वादिङ्विकल्पः । तत्र सिचि इट्पक्षे आह-अतर्पीदिति । इड-भावपक्षे आह—अताप्सीदिति । हलन्तलक्षणा वृद्धिरिति भावः । ‘अनुदात्तस्य च’ इत्यम्पक्षे आह—अत्राप्सीदिति । पुषाद्यङ्पक्षे आह—अतृपदिति । ङित्वान्न गुण इति भावः । ह्य हर्षे इति । तृपधातुवत् । ननु रधादित्वादेव वेत्कत्वादनिट्कारिकासु नृप्य तिहप्यत्योः पाठो व्यर्थ इत्यत आह—रधादित्वादिभौ वेत्कावमर्थमनुदात्तात् इति । हुह जिघांसायाम् । अनुदात्तत्वाभावेऽपि रधादित्वाद्देट् । तत्र इडभावे आह—वा हुहमुह इति । श्रोक्ष्यतीति । ‘वा हुह’ इति घत्वपक्षे दकारस्य भषि घस्य चर्त्वे सस्य षत्वे रूपम् । ढत्वपक्षेऽपि ‘षढोः’ इति कत्वे एतदेव रूपम् । तदाह—ढत्वघत्वयोस्तुल्यं रूपमिति । अहुहदिति । पुषादित्वाद्यङिति भावः । मुहभातुरुदात्तत्वाभावेऽपि रधा-दित्वात् वेट् । मुमोहिथेति । इट्पक्षे रूपम् । अनिट्पक्षे तु ‘वा हुहमुह’ इति घत्वं मत्वा

मोग्धा-मोढा । मोहिष्यति-मोक्षयति । अमुहत् । ११९९ णुह उद्विरणो । स्तुह्यति । सुणोह । सुणोहिय-सुणोग्ध-सुणोढ । सुणुहिव-सुणुह । स्नोहिता-स्नोग्धा-स्नोढा । स्नोहिष्यति-स्नोक्षयति । अस्तुहत् । १२०० णिह प्रीतौ । स्निह्यति । सि-णोह । वृत् । रधादयः समासाः । पुषादयस्तु आगणान्तादिति सिद्धान्तः । १२०१ शमु उपशमे । २५१६ शमामष्टानां दीर्घः श्यनि ७ । ३ । ७४। शमादीनामित्यर्थः । प्रणिशाम्यति । शोमतुः । शोमिथ । शमिता । अशमत । १२०२ तमु का-क्षायाम् । ताम्यति । तमिता । अतमत । १२०३ दमु उपशमे । उपशम इति ण्यन्तस्य । तेन सकर्मकोऽयम् । न तु शमिवदकर्मकः । अदमत । १२०४ अमु तपसि खेदे च । आम्यति । अशमत । १२०५ अमु अनवस्थाने । 'वा भ्राश-' (सू २३२१) इति श्यन्वा । तत्र कृते 'शमामष्टानाम्-' ( सू २५१९ ) इति दीर्घः । आम्यति । लुडयङ्-अप्रमत । शेषं भ्वादिच्त् । १२०६ क्षमू सहने । क्षाम्यति । चक्षमिथ-चक्षन्थ । चक्षमिव-चक्षग्व । चक्षमिभ-चक्षम् । क्षमिता-क्षन्ता । अयमषित् । भ्वादिस्तु षित् । 'अषितः क्षाम्यतेः क्षान्तिः क्षमूषः क्षमते क्षमा' । १२०७ क्लमु

आह—सुमोर्धेति । ढत्वपक्षे आह—सुमाडेति । मोक्षयतीति । घत्वढत्वयोस्तुल्यं रूपम् । णुह षिणहेति । षोपदेशौ । तदाह—सुणोह । सिणोहेति । थलादावनिट्पक्षे 'वा दुह' इति घत्वविकल्पः । पक्षे ढः । इति रधादयः । आ गणान्तादिति । दिवादिगणसमाप्तिपर्यन्ताः पुषादयः इत्यर्थः । सिद्धान्त इति । माधवादिभिस्तथाऽभ्युपगमादिति भावः । उपशमे इति । उपशमो नाशः इन्द्रियनिग्रहश्च । शमामष्टानाम् । स्पष्टम् । बहुवचनात् शमादिग्रहणम् । तदाह—शमादीनामिति । 'शमस्तसुर्दसुरथ अमुर्भसुरपि क्षमुः । क्रमुर्मदी चेत्येतेऽष्टौ शमादय इति स्थितिः ।' दसु उपशमे इति । ननु शमु दसु उपशमे इत्येव पठितुं युक्तमित्यत आह—उपशम इति न्यन्तस्येति । शमधातोर्हेतुमण्यन्तात् घञि 'नोदानोपदेशस्य' इति वृद्धयभाव इत्यर्थः । ततः किमित्यत आह—तेनेति । ततश्च दाम्यतीत्यस्य शमयतीत्यर्थः । शेष भ्वादिवदिति । आर्धधातुकेषु शप्पक्षे च भ्वादिवदित्यर्थः । क्षमू सहने । ऊदित्वात् थलि वमादौ च इड्विकल्पः । तदाह—चक्षमित्येत्यादि । चित्वाऽचित्त्वयोः फलभेदं श्लोकार्द्धेन संगृह्णाति—अषितः इति । अषितः क्षाम्यतेः श्यन्विकरणपठितस्य क्षमधातोः क्तिनि क्षान्तिः इति रूपम् । अषित्त्वात् 'चिक्षिदादिभ्यः' इत्यङ् । क्षमूषस्तु भौवादिकात् षितः आत्मनेपदे शपि क्षमते इति रूपम्, क्तिनं बाधित्वा चित्वाऽङ्क्षि क्षमेति रूपं चेत्यर्थः । क्लमु लानौ । नन्वस्य शमादिगणात् बहिरेव दिवादिगणे पाठोऽस्तु । न च 'शमामष्टानाम्' इति । दीर्घार्थं शमादिगणे अस्य पाठ इति वाच्यम्, 'छिबुक्लमुचमां शिति' इत्येव शपि परे इव श्यनि परेऽपि दीर्घसिद्धेः । न च 'छिबुक्लमुचमां शिति' इत्यत्रैव क्लमुग्रहणं त्यज्य-

ग्लानौ । क्लाम्यति-क्लामति । शपीव श्यन्यपि 'ष्ठिवुक्लमु-' (सू २३२०) इत्येव दीर्घे सिद्धे शमादिपाठो धिनुणर्थः । अद् । अक्लमत् । १२०८ मदी हर्षे । माद्यति । अमदत् । शमादयोऽष्टौ गताः ।

१२०९ असु क्षेपणे । अस्यति । आस । असिता । २५२० अस्यतेस्थुकु ७।१।१७। अङ्घ्रि परे । आस्थत् । अस्य पुषादित्वाद्धि सिद्धे 'अस्यतिवक्ति—' (सू २४३८) इति वचनं तदर्थम् । तद्ध् तु 'उपसर्गादस्यत्यूहोः' (वा ९२०) इति वक्ष्यते । पर्यास्थत् । १२१० यसु प्रयत्ने । २५२१ यसोऽनुपसर्गात् ३।१। ७१ ॥ २५२२ संयसश्च ३ । १ । ७२ ॥ श्यन्वा स्यात् । यस्यति-यसति । संयस्यति-संयसति । अनुपसर्गात् किम् । प्रयस्यति । १२११ जसु मोक्षणे । जस्यति । १२१२ तसु उपक्षये । १२१३ दसु च । तस्यति । अतसत् । दस्यति । अदसत् । १२१४ वसु स्तम्भे । वस्यति । ववास । ववसतुः । 'न शसदद्-' (सू २२६३) इति निषेधः । वशादिरयमिति मते तु, वेसतुः । वेसुः । १२१५ व्युष विभागे । अहं दाहे पठितः, अर्थभेदेन त्वदर्थं पुनः पठयते । अव्युपत् । ओष्ठधादिर्दन्त्या-

तामिति वाच्यम्, शपि दीर्घार्थं तस्यावश्यकत्वादित्याशङ्क्य परिहरति—शपीव श्यन्यपीत्यादि धिनुणर्थ इत्यन्तम् । 'शमित्यष्टाभ्यो धिनुण्' इति विधानादिति भावः । शमादय इति । 'शसु उपशमे' इत्यारभ्य 'मदी हर्षे' इत्यन्ता अष्टौ शमादयो वृत्ता इत्यर्थः । असु क्षेपणे । अस्यतेस्थुकु । शेषं पूरयति—अङ्घ्रि परे इति । 'ऋदृशोऽङ्घ्रि' इत्यतस्तदनुवृत्तेरिति भावः । थुकि ककार इत् उकार उच्चारणार्थः कित्वाद्सधातोरन्त्यावयवः । ननु पुषादित्वादेवाऽस्यतेश्चल्लेरङ्घ्रि सिद्धे 'अस्यतिवक्तिख्यातिभ्योऽङ्घ्रि' इत्यत्र अस्यतिग्रहणं व्यर्थमित्याशङ्क्य निराकरोति—अस्य पुषादित्वादिति । तदर्थमिति । 'पर्यास्थते'त्यत्र आत्मनेपदे अडर्थमस्यतिवक्तीत्यत्र अस्यतिग्रहणमित्यर्थः, पुषाद्यङ्घ्रिः परस्मैपदमात्रविषयतया आत्मनेपदे अप्रसक्तैरिति भावः । नन्वस्यतेः केवलपरस्मैपदित्वात् आत्मनेपदं दुर्लभमित्यत आह—तद्ध् तु उपसर्गादिति वक्ष्यते । इति । 'पदव्यवस्थाया' मिति शेषः । यसु प्रयत्ने । यसोऽनुपसर्गात् । संयसश्च । सूत्रद्वयमिदम् । श्यन् वा स्यादिति । शेषपूरणमिदम् । 'दिवादिभ्यः श्यन्' इत्यतः 'वा आश' इत्यतश्च तदनुवृत्तेरिति भावः । अनुपसर्गाद्यसः श्यन् वा स्यादिति प्रथमसूत्रार्थः । 'सोपसर्गात् नित्य एव श्यन्, अनुपसर्गादिति पर्युदासात् । सम्पूर्वात् यसेनित्यमेव श्यनः प्राप्तौ द्वितीयसूत्रम् । व्युष विभागे । अयमिति । दिवादिगण एव पुषादिभ्यः प्रागयं धातुः पठित इत्यर्थः । पौनरुक्त्यमाशङ्क्य आह—अर्थभेदेन त्वदर्थं पठयते इति । विभागात्मके अर्थविशेषे एव पुषाद्यङ्घ्रिमिह पुनः पाठ इत्यर्थः । अव्युषदिति । 'व्युष दाहे' इति पूर्वपठितस्य तु सिजेव । अव्योषीत् । ओष्ठधादिरिति । दन्त्योष्ठधादिर्दन्त्योष्मान्तोऽय-

न्तोऽयम्-व्युस इति केचित् । अयकारः वुस इत्यन्ये । १२१६ प्लुष दाहे । अ-  
 प्लुषत् । पूर्वत्र पाठः सिजर्थ इत्याहुः । तद्भ्वादिपाठेन गतार्थमिति सुवचम् ।  
 १२१७ विस प्रेरणे । विस्यति । अबिसत् । १२१८ कुस संश्लेषणे । अकुसत् ।  
 १२१९ वुस उत्सर्गे । १२२० मुस खण्डने । १२२१ मसी परिणामे । परिणामो  
 विकारः । समी इत्येके । १२२२ लुठ विलोडने । १२२३ उच समवाये । उच्यति ।  
 उवोच । ऊचतुः । मा भवानुचत् । १२२४ भृशु १२२५ भ्रंशु अधःपतने । बभ-  
 र्श । अभ्रशत् । 'अनिदिताम्-' ( सू ४१५ ) इति नलोपः । अभ्रयति । अभ्रशत् ।  
 १२२६ वृश वरणे । वृशयति । अवृशत् । १२२७ कृश तनूकरणे । कृशयति ।  
 १२२८ लि तृषा पिपासायाम् । १२२९ हृष तुष्टौ । श्यन्नडौ भौवादिकाद्विशेषः ।  
 १२३० रुष १२३१ रिष हिंसायाम् । 'तीषसह-' ( सू २३४० ) इति वेट् । रो-  
 षिता-रोष्टा । रेषिता-रेष्टा । १२३२ डिप क्षेपे । १२३३ कुप क्रोधे । १२३४ गुप  
 न्याकुलत्वे । १२३५ युप १२३६ रुप १२३७ लुप विमोहने । युप्यति । रुप्यति ।  
 लुप्यति । लोपिता । लुप्यतिः सेट्कः । अनिट्कारिकासु लिपिसाहचर्यात्तौदादिक-  
 स्यैव ग्रहणात् । १२३८ लुभ गार्ध्वे । गार्ध्वमाकाङ्क्षा । 'तीषसह-' ( सू २३४० )  
 इति वेट् । लोभिता-लोब्धा । लोभिष्यति । लुभ्येत् । लुभ्यात् । अलुभत् । भ्वा-  
 देरवृत्कृतत्वालोभतीत्यपीत्याहुः । १२३९ क्षुभ सञ्चलने । क्षुभयति । १२४० णभ  
 १२४१ तुभ हिंसायाम् । क्षुभिनभितुभयो युतादौ क्रयादौ च पठयन्ते । तेषां  
 युतादित्वाद् सिद्धः । क्रयादित्वात्पक्षे सिज्भवत्येव । इह पाठस्तु श्यन्नर्थः ।

मिति केचिन्मन्यन्त इत्यर्थः । अयकार इति । दन्तोष्ठ्यादिर्दन्त्योष्मान्तो यो धातुस्तः  
 स एवायं यकाररहित, इत्यन्ये मन्यन्त इत्यर्थः । 'अयकार'मिति पाठे क्रियाविशेष-  
 णम् । प्लुष दाहे । ननु दिवादिगणे परस्मैपदिषु पुषादिभ्यः प्राक् अस्य पाठः क्वचित्  
 श्रूयते । तत्र पौनरुक्त्यशङ्कां परिहरति—पूर्वत्र पाठः सिजर्थ इति । पुषादावेव पाठे सति  
 अङ्गेव श्रूयेत ननु सिच् । पुषादेः प्रागपि पाठे तु तस्य अङ्गभावात् सिच् श्रूयेत । तथाच  
 सिचः कदाचित् श्रवणार्थः पूर्व पाठ इत्यर्थः । आहुरित्यस्वरसोद्भावनम् । तद्वीजं दर्श-  
 यति—तद्भ्वादीति । तत् दिवादिगणे पुषादिभ्यः पूर्वमस्य पठनं भ्वादिपाठेनैव सम्प-  
 न्नप्रयोजनकमिति सुष्ठु वक्तुं शक्यमित्यर्थः । एवं च भ्वादिपाठात् शब्दिकरणः लुङि  
 सिचः श्रवणं च सिध्यति । पुषादौ पाठात् श्यन्विकरणः अङ् च सिध्यति । अतः दिवा-  
 दिगणे पुषादिभ्यः प्रागस्य पाठो व्यर्थ एवेति भावः । एतदेवाभिप्रेत्य मूले दिवादिगणे  
 पुषादिगणात् प्राक् 'प्लुष दाहे' इति न पठितमिति बोध्यम् । मसी परिणामे इति । ईदि-  
 र्व'श्वीदितः' इत्येतदर्थम् । मस्यति । समी इत्येके इति । सम्यति । भृशु भ्रंशु अधः-  
 पतने । द्वितीयधातोर्राह-अनिदितामिति । युप रूपलुप विमोहने इति । धातुवृत्त्यादिविरो-

१२४२ क्लिदू आर्द्राभावे । क्लिद्यति । चिक्लेदिथ-चिक्लेत्य । चिक्लिदिच-चिक्लिद्व । चिक्लिदिम-चिक्लिद्व । क्लेदिता-क्लेत्ता । १२४३ जि मिदा स्नेहने । 'मिदेर्गुणः' ( सू २३४६ ) मेघति । अमिदत् । द्युतादिपाठादेव अमिदत्, अमेदिष्टेति सिद्धे इह पाठः अमेदीदिति मा भूदिति । द्युतादिभ्यो बहिरेवात्मनेपदिषु पाठस्तूचितः । १२४४ जि च्चिदा स्नेहनमोचनयोः । १२४५ ऋधु वृद्धौ । आनर्ध । आर्धत् । १२४६ गृधु अभिकाङ्क्षायाः । अगृधत् । वृत् । पुषादयो दिवादयश्च वृत्ताः । केचित्तु पुषादिसमाप्त्यर्थमेव वृत्करणम् । दिवादिस्तु भ्वादिबदाकृतिगणः । तेन क्षीयते मृग्यतीत्यादिसिद्धिरित्याहुः । इति तिङन्ते दिवादिप्रकरणम् ।

### अथ तिङन्ते स्वादिप्रकरणम् ॥ ५ ॥

१२४७ पुञ् अभिषवे । अभिषवः स्नपनं पीडनं स्नानं सुरासन्धानं च । तत्र स्नाने अकर्मकः । २५२३ स्वादिभ्यः श्नुः ३ । १ । ७३ ॥ सुनोति । सुनुतः ।

धादुदिपाठो लेखकप्रमादादायातः । इह पाठस्त्वात् । जुभिनभितुभीनाम् इह दिवागणे पाठस्य श्यनेव प्रयोजनमित्यर्थः । वस्तुतस्तु पुषादेः प्रागेव एषां त्रयाणां पाठो युक्त इति भावः । जिमिदा स्नेहने । अमिददिति । ननु भ्वाद्यन्तर्गणे द्युतादौ 'जिमिदा स्नेहने' इत्यात्मनेपदिषु पठितः । लुङि तु 'द्युद्भ्यो लुङि' इत्यत्र परस्मैपदविकल्प उक्तः । द्युताद्यद् तु परस्मैपद एव न तु तङि । एवं च द्युतादिपाठादेव परस्मैपदपक्षे अङि अमिददिति, तङि तु अङ्भावे अमेदिष्टेति सिद्धम् । तथा च पुषादावस्य पाठो व्यर्थः । तद्बहिर्दिवादादौ पाठादेव श्यन्सिद्धेरित्याशङ्क्यते-द्युतादिपाठादेवेत्यादिना, सिद्धे इत्यन्तेन । तामिमां शङ्कां परिहरति—इह पाठः अमेदीदिति मा भूदिति । पुषादावस्य पाठः अमेदीदिति व्यावृत्त्यर्थः इत्यर्थः । पुषादिभ्यः प्रागेव दिवादावस्य पाठे तु तस्मात्लुङि अङ्गसम्भवादमेदीदिति स्यादिति भावः । नन्वेवं सति भ्वाद्यन्तर्गणे द्युतादावस्य पाठो व्यर्थः । द्युतादिभ्यो बहिरेवात्मनेपदिषु पठयताम् । एवं च अमेदिष्टेति सिद्धम् । इह पुषादौ पाठात् अमिददिति सिद्धमित्याशङ्क्येष्टापत्या परिहरति—द्युतादिभ्यो बहिरेवात्मनेपदिषु पाठस्तूचित इति । सूचितः इति पाठे तु सुतरामुचित इति व्याख्येयम् । जि च्चिदेत्यादि । वक्तव्यम् । इति श्रीवासुदेवदीक्षितविदुषा विरचिताया सिद्धान्तकौमुदीव्याख्यायां बालमनोरमाख्याया श्यन्विकरणं समाप्तम् ।

अथ श्नु विकरणा धातवो निरूप्यन्ते । पुञ्धातुः षोपदेशः । अनिट् । इत् आरभ्य जित्त्वाद्भयपदिनः । सुरासन्धानमिति । सुरोत्पादनमित्यर्थः । र्वादिभ्यः श्नुः । कर्त्रर्थं सार्वधातुके स्वादिभ्यः श्नुः स्यादित्यर्थः । शपोऽपवादः । सुनोतीति । लटस्तिपि श्नुः, शकार इत् शित्त्वेन सार्वधातुकत्वात् 'सार्वधातुकमपित्' इति लिवास्तस्मिन् परे धातोर्न गुणः । श्नोस्तु तिपमाश्रित्य गुण इति भावः । सुनुत इति । तसोः ।

‘दुश्नवोः—’ ( सू २३८७ ) इति यण् । सुन्वन्ति । सुन्वः—सुनुवः । सुन्वहे—सुनुवहे । सुषाव । सुषुवे । सोता । सुनु । सुनवानि । सुनवै । सुनुयात् । सूयात् । ‘स्तुसुधुङ्भ्यः—’ ( सू २३८५ ) इतीट्-असावीत् । असोष्ट । अभिषुणोति । अभ्यषुणोत् । अभिसुषाव । २५२४ सुनोतेः स्यसनोः । ८ । ३ । ११७ ॥ स्ये सनि च परे सुधः षो न स्यात् । विसोष्यति । १२४८ षिञ्

‘डित्वात् शनोर्न गुण इति भावः । सुनु-अन्ति इति रिथते ‘अचि शनुषातुः’ इति उव-ङमाशङ्क्य आह—दुश्नुवोरिति । सुनोषि । सुनुथः । सुनुथ । सुनोमि । वसि मसि च ‘लोपश्चास्यान्यतरस्यां षोः’ इत्युकारलोपविकल्पं मत्वा आह—सुन्वः सुनुवः इति । सुन्मः । सुनुमः । इत्यपि ज्ञेयम् । अथ लटस्तडि सुनुते । सुन्वाते । सुन्वते । सुनुषे । सुन्वाथे । सुनुध्वे । सुन्वे । इति सिद्धवत्कृत्य आह—सुन्वहे सुनुवहे इति । लोपश्चास्य’ इत्युकारलोपविकल्प इति भावः । सुन्महे । सुनुमहे इत्यपि ज्ञेयम् । सुषावेति । सुषुवतुः । सुषुवुः । सुषविथ-सुषोथ । सुषुवथुः । सुषुव । सुषाव-सुषव । सुषुविव । सुषुविम । अथ लिटस्तड्याह—सुषुवे इति । सुषुवाते । सुषुविरे । सुषुविषे । सुषुवाथे । सुषुविध्वे । सुषुवे । सुषुविवहे । सुषुविमहे । सोतेति । अनिट्त्वसूचनमिदम् । सोष्यति । सोष्यते । सुनोतु-सुनुतात् । सुनुताम् । सुन्वन्तु । इति सिद्धवत्कृत्य आह—सुनु इति । ‘उतश्च प्रत्ययात्’ इति हेर्लुक् । सुनुतात् । सुनुतम् । सुनुत । सुनवानीति । ‘दुश्नुवोः’ इति यणं बाधित्वा परत्वाद्गुणः, आटः पित्त्वेन अडित्वादिति भावः । सुनवाव । सुनवाम । लोटस्तडि सुनुताम् । सुन्वाताम् । सुन्वताम् । सुनुष्व । सुन्वाथाम् । सुनुध्वम् । इति सिद्धवत्कृत्य आह—सुनवै इति । दुश्नुवोः’ इति यणं बाधित्वा पर-त्वाद् गुणः, आटः पित्त्वेन डित्वाऽभावादिति भावः । सुनवावहे । सुनवामहे । असु-नोत् । असुनुताम् । असुन्वन् । असुनोः । असुनवम् । असुनुव-असुन्व । असुनुत । असुन्वाताम् । असुन्वत । इत्याद्यह्वम् । विधिलिङ्याह—सुनुयादिति । यासुटो डि-त्वात् शनोर्न गुण इति भावः । सूयादिति । आशीर्लिङि ‘अकृत्सार्वधातुकयोः’ इति दीर्घ इति भावः । सोषीष्ट । लुङि परस्मैपदे सिचः इग्निषेधे प्राप्ते आह—स्तुसुधु-न्व्यः इति इङिति । असाविष्टामित्यादि । लुङस्तड्याह—असोष्टेति । असोषातामित्या-दि । असोष्यत् । असोष्यत । ‘उपसर्गात् सुनोति’ इति षत्वं मत्वा आह—अभिषुणो-तीति । षात्परत्वाणत्वम् । अभ्यषुणोदिति । ‘प्राक् सितादद्व्यवायेऽपि’ इति षत्वम् । अभिसुषावेति । ‘स्थादिष्वभ्यासेन’ इति नियमादभ्यासस्य न षः । ‘आदेशप्रत्यययोः’ इत्युत्तरखण्डस्य षः । सुनोतेः स्यसनोः । ‘अपदान्तस्य मूर्धन्यः’ इत्यधिकृतम् । ‘न रपर’ इत्यतो नेत्यनुवर्तते । तदाह—षो न स्यादिति । स्ये उदाहरति—विसोष्यतीति । अत्र ‘उपसर्गात् सुनोति’ इति प्राप्तः षो न भवति । सनि तु अभिसुसूरित्युदाहरणम् । बुजः सनि द्वित्वे ‘अभिसुसुस’ इति सन्नन्तात् क्विपि अतो लोपे ‘अभिसुसुस्’ इत्य-स्मात् सोर्हलङ्यादिलोपे सस्य ह्रस्वे ‘वोरूपधायाः’ इति दीर्घे रेफस्य त्रिसर्गः । ‘सुस्-



बन्धने । सिनोति । विसिनोति । सिषाय । सिष्ये । सेता । १२४९ शिम् नि-  
शाने । तालव्यादिः । शेता । १२५० ड् मिष् प्रक्षेपणे । 'मीनातिमिनोति—'  
( सू २५०८ ) इत्यात्वम् । ममौ । ममिथ-ममाथ । मिम्ये । माता । मीयात् ।  
मासीष्ट । अमासीत् । अमासिष्टाम् । अमास्त । १२५१ चिञ् चयने । प्रणिचि-  
नोति । २५२५ विभाषा चैः ७।३।५८॥ अभ्यासात्परस्य चिञः कुत्वं वा स्या-  
त्सनि लिटि च । प्रणिचिकाय-चिचाय । चिक्थे-चिच्ये । अचैषीत् । अचेष्ट ।  
१२५२ स्तृञ् आच्छादने । स्तृणोति । स्तृणुते । 'गुणोऽर्ति—' ( म २३८० )

षति' इति तु नोदाहरणम्, 'स्तौतिष्योरेव षण्यभ्यासात्' इति नियमादेव षत्वा-  
ऽभावसिद्धेरित्यलम् । षिञ् बन्धने इति । षोपदेशः अनिट् च । पुञ् इव रूपाणि ।  
विसिनोतीति । 'सात्यदाद्योः' इति षत्वनिषेधः । 'उपसर्गात्सुनोति' इति तु न षः  
सुनोत्यादिष्वनन्तर्भावादिति भावः । सिषायेति । णलि वृद्धौ आयादेशः । अतुसादौ  
'प्रनेकाचः' इति यण् । सिष्यतुरित्यादि । लिटस्तड्याह—सिष्ये इति । सिषि ए इति  
स्थिते 'प्रनेकाचः' इति यणिति भावः । सिष्याते । सिष्यिरे इत्यादि । असेषीत् ।  
शिङ् निशाने इति । षिञ्चत् । ड्मिष् प्रक्षेपणे इति । मिनोति । उपदेशे एजन्तत्वाभावा-  
दात्वे अप्राप्ते आह—मीनातिमिनोस्तीत्यात्वमिति । 'एजिवपये अशित्ती'ति शेषः ।  
ममाविति । आत्वे कृते णलः औत्वमिति भावः । अतुसादावेज्विषयत्वाभावान्नात्त्वम् ।  
'प्रनेकाचः' इति यण् । मिम्यतुः । मिम्युः । भारद्वाजनियमात्थलि वेडिति मत्व  
आह—ममिथ ममायेति । थलः पित्वेन अकित्वादेज्विषयत्वम् । इट्पक्षे 'आतो लोपः'  
इति भावः । मिम्यथुः । मिम्य । ममौ । मिम्यिव । मिम्यिम । लिटस्तड्याह—  
मिम्ये इति । एशः कित्वादेज्विषयत्वाभावाच्च नात्त्वमिति भावः । मिम्याते । मिम्यिरे ।  
मिम्यिषे । मिम्याथे । मिम्यिध्वे । मिम्ये । मिम्यिवहे । मिम्यिमहे । मातेति ।  
एज्विषयत्वाद्शित्वाच्च आत्त्वमिति भावः । मास्यति । मास्यते । सार्वधातु-  
केषु शुञ्चत् । मीयादिति । आशीर्लिङि परस्मैपदे यासुटः कित्वादेज्विषयत्वा-  
भावादात्त्वाभावे 'अकृत्सार्व' इति दीर्घ इति भावः । आशीर्लिङि तडिआह—  
मासीष्टेति । एज्विषयत्वादात्त्वमिति भावः । लुङि परस्मैपदे सिचि आत्वे 'यमरम'  
इति सगिटौ मत्वा आह—अमासीदिति । सकि सिच इटि सिञ्जलोपः । अमास्तेति ।  
लुङि तडि सिचि आत्त्वमिति भावः । अमासाताम् । अमासत इत्यादि । चिञ्  
चयने इति । चयनं रचना । अनिट् । सार्वधातुके शुञ्चद्रूपाणि । प्रणिचिनोतीति ।  
'नेर्गद' इति णत्वमिति भावः । विभाषाः चैः । 'चजोः कुःचिष्यतोः' इत्यतः कुग्रहणम-  
नुवर्तते । 'अभ्यासाच्च' इत्यतः अभ्यासादिति 'सन्लिटोर्जेः' इत्यतः सन्लिटोरिति  
च । तदाह—अभ्यासादित्यादिना । स्तृञ् आच्छादने इति । अनिट् । लिटि तस्त्वार ।  
अतुसादौ 'श्रुतश्च संयोगादेर्गुणः' इति गुणः । वृद्धिविषयेऽपि परत्वादस्य प्रवृत्तिः ।

इति गुणः । स्तर्यात् । २५२६ ऋतश्च संयोगादेः ७।२।४३॥ ऋदन्तात्संयो-  
गादेः पर्योर्लिङ्सिचोरिङ् वा स्यात्तङि । स्तरिषीष्ट-स्तुषीष्ट । अस्तरिष्ट-अस्तुत् ।  
१२५३ कृञ् हिंसायाम् । कृणोति । कृणुते । चकार । चकर्त् । चक्रे । क्रियात् ।  
कृषीष्ट । अकार्षीत् । अकृत । १२५४ वृञ् वरणे । २५२७ बभूथाततन्थजगृ-  
म्भववर्थेति निगमे ७।२।६४॥ एषां वेदे इडभावो निपात्यते । तेन भाषायां  
थलोट् । ववरिथ । ववृव । ववृवहे । वरीता—वरिता । २५२८ लिङ्सिचोरा-  
त्मनेपदेषु ७।२।४२॥ वृङ्वृञ्भ्यामृदन्ताच्च पर्योर्लिङ्सिचोरिङ् वा स्यात्तङि ।  
२५२९ न लिङि ७।२।३६॥ वृतो लिङ् इटो दीर्घो न स्यात् । वरिषीष्ट-वृषीष्ट ।  
अवारीत् । अवरिष्ट—अवारीट्—अगृत् । १२५५ धुञ् कम्पने । धुनोति । धुनुते ।

तस्तरतुः । ऋदन्तत्वात्थल्यपि नित्यं नेट् । तस्तर्थ । तस्तरिव । तस्तरे । तस्तराते ।  
तस्तरिरे । तस्तरिषे । तस्तरिवहे । स्तर्ता । 'ऋद्धनोः' स्ये' स्तरिष्यति । आशी-  
लिङि परस्मैपदे यासुट्ः कित्त्वाद्गुणनिषेधे प्राप्ते आह—गुणोऽतीति गुण इति । तङि  
आशीर्लिङि स्तृ-षीष्ट इति स्थिते—ऋतश्च संयोगादेः । 'लिङ्सिचोरात्मनेपदेषु' इत्यनु-  
वर्तते । 'इट् सनि वा' इत्यतः इड्वेति । तदाह—ऋदन्तादित्यादिना । लुङि परस्मै-  
पदे अस्तार्षीत् । लुङस्तङित्त्वाह—अस्तरिष्ट अस्तुतेति । 'ऋतश्च संयोगादेः' इति इट्-  
पक्षे गुणः । इडभावपक्षे तु 'ह्रस्वादङ्गात्' इति सिचो लोपः । कृञ् हिंसायाम् । चक-  
र्त्तेति । 'कृसृभृवृ' इति थल्यपि नित्यमिग्निषेधः । चकृव । क्रियादिति । आशीर्लिङि  
'रिङ् शयगिळङ्कु'रिति रिङ् । कृषी-ट्ति । 'उश्च' इति कित्त्वान्न गुणः । अकार्षीदिति ।  
सिचि वृद्धिः । रपरत्वम् । अकृतेति । 'ह्रस्वादङ्गात्' इति सिचो लोपः । वृञ् वरणे ।  
सेट् । ववार । वव्रुः । बभूथाततन्थ । निगमो वेदः । तदाह—एषां वेदे इति । ननु 'कृसृ-  
भृवृ' इति निषेधादेव थलि ववर्थेति सिद्धे किमर्थं ववर्थग्रहणमित्यत आह—तेन  
भाषायां थलीङिति । निगमे एव वृणोतेस्थलि इग्निषेध इति नियमलाभादिति भावः ।  
वव्रे । वव्राते । ववृपे । 'वृतो वा' इति मत्वा आह—वरिता वरीतेति । लिङ्सिचोः ।  
'इट् सनि वा' इत्यतः इड्वा इत्यनुवर्तते । 'वृतो वा' इत्यतो 'वृत' इति तदाह—  
वृङ्वृञ्भ्यामित्यादिना । न लिङि । 'वृतो वा' इत्यतो 'वृत' इत्यनुवर्तते । लिङीति  
षष्ठ्यर्थे सप्तमी । 'आर्द्धधातुकस्येट्' इत्यतः इडित्यनुवृत्तं षष्ठ्या विपरिणम्यते 'ग्रहोऽ-  
लिटि' इत्यतो दीर्घ इत्यनुवर्तते । तदाह—वृत इति । वृङ्वृञ्भ्यामृकारान्ताच्चेत्यर्थः ।  
वरिषीष्टेति । इट्पक्षे 'वृतो वा' इति प्राप्तो दीर्घो न भवति । वृषीष्टेति । इडभा-  
वपक्षे 'उश्च' इति कित्त्वान्न गुणः । अवारीदिति । लुङि परस्मैपदे सिचि वृद्धिः । अवा-  
रिष्टाम् । अवारिष्ठुः । 'सिचि च परस्मैपदेषु' इति निषेधादिह 'वृतो वा' इति न  
दीर्घः । लुङस्तङि सिचि 'लिङ्सिचोः' इति इट्पक्षे 'वृतो वा' इति दीर्घविकल्पं  
मत्वा आह—अवरिष्ट अवारीष्टेति । अवृतेति । इडभावपक्षे 'ह्रस्वादङ्गात्' इति सिचो

अधौषीत् । अधोष्यत् । दीर्घान्तोऽप्ययम् । धूनेति । धूनुते । 'स्वरतिसूति' ( सू २२७९ ) इति वेद् । दुधविथ—दुधोथ । किति छिटि तु 'अधुकः—' ( सू २३८१ ) इति निषेधं बाधित्वा क्वादिनियमाक्षित्यमिद् । दुधुविव । 'स्तुसुधु-ज्भ्यः—' ( सू २३८५ ) इति नित्यमिद् । अधावात् । अधविष्ट—अधोष्ट ।

अथ परस्मैपदिनः । १२५६ ङु ङुउपतापे । ङुनेति । १२५७ हि गतौ ङुङ्घौ च । २५३० हिनुमीना ङा४।१५॥ उपसर्गस्थाङ्गिमित्तात्परस्य एतयोर्नस्य णः स्यात् । प्रहिणोति । २५३१ हेरचङ्ङि ७।४।५६॥ अभ्यासात्परस्य हिनेते-र्हस्य कुर्वं स्यान्न तु चङ्ङि । जिघाय । १२५८ ष्ट प्रीतौ । ष्टुणोति । पर्ता । १२५९ ष्टु प्रीतिपालनयोः । 'प्रीतिचलनयोः' इत्यन्ये । 'चलनं जीवनम्' इति स्वामी । ष्टुणोति । पस्पार । स्मृ इत्येके । स्मृणोति । ष्टुणोत्यादयस्त्रयोऽपि छान्दसा इत्याहुः । १२६० आप्लु व्याप्तौ । आप्णोति । आप्णुतः । आप्णुवन्ति । आप्णुवः । आप्ता । आप्णुहि । लुदित्त्वादङ् । आपत् । १२६१ शक्तु शक्तौ । अशक्त । १२६२ राध १२६३ साध संसिद्धौ । राध्णोति । २५३२ राधो हिंसायाम् ङ् । ४ । १२३ ॥ एत्वाभ्यासलोपौ स्तः किति छिटि सेटि थलि च । अपरेधतुः । रेधुः ।

लोपः । धुम् कम्पन इति । ह्रस्वान्तोऽयमनिट् । षुज इव रूपाणि । दीर्घान्तोऽप्यव-मित्यादि । व्यक्तम् ।

अथ परस्मैपदिन इति । 'राध साध संसिद्धा'वित्येतत्पर्यन्ता इत्यर्थः । 'दुदु उप ताप' इत्यारभ्य 'स्मृ इत्येके' इत्येके' इत्येतत्पर्यन्ता धातवो ह्रस्वान्ताः । हि गताविति । 'प्रहिणोती'त्यत्र भिन्नपदत्वात् णत्वेऽप्राप्ते आह—हिनुमीना । हिनु मीना अनयोर्द्वे-न्द्रात्षष्ठीद्विवचनस्य आषौ लुक् । 'रपाभ्यां नो णः' इत्यनुवर्तते । 'उपसर्गादसमा-सेऽपि' इत्यत उपसर्गादिति च । तदाह—उपसर्गस्थादिति । हेरचङ्ङि । 'चजोः' इति सूत्रात् कुप्रहणमनुवर्तते । 'अभ्यासाच्च' इत्यतः अभ्यासादिति । 'हो हन्तेः' इत्यतः ह् इति षष्ठ्यन्तमनुवर्तते । तदाह—अभ्यासात्परस्येति । जिघायेति । जिघ्यतुः । जिघ-थिथ—जिघेथ । जिघ्यिव । आप्लु व्याप्तौ । अनिट् । आप्णुवन्तीति । संयोगपूर्वकत्वात् 'दुरनुवोः' इति न यण् । आप्णु इति । संयोगपूर्वकत्वात् 'लोपश्चास्य' इति नोकार-लोपविकल्पः । आप्णुहोति । संयोगपूर्वकत्वादेव 'उतश्च प्रत्ययात्' इति हेर्न लुक् । शकल् शक्ताविति । शक्नोति । शशाफ । शकतुः । शशक्थ—शेकिथ । शेकिव । शक्ता । शक्यति । अशकदिनि । लुदित्त्वादङ् । राध साध संसिद्धौ । अनिटौ । दीर्घाकारवत्त्वात् 'अत एकहल्' इत्यप्राप्तावाह -राधो हिंसायाम् । 'ध्वसोः' इत्यतः एदिति अभ्यास-लोप इति च अनुवर्तते । 'गमहन' इत्यतः किति, 'अत एकहलमध्ये' इत्यतः छिटिति 'थलि च सेटि' इति सूत्रं चानुवर्तते । तदाह—इत्वेत्यादिना । अपरेधतुरिति ।

रेधिय । राद्धा । साध्नोति । साद्धा । असात्सीत् असाद्धाम् ।

अथ द्रावनुदात्तौ । १२६४ अशू व्याप्तौ संघाते च । अश्नुते । २५३३ अश्नोतेश्च ७।४।७२॥ दीर्घादिभ्यासावर्णात्परस्य नुट् स्यात् । आनशे । अशिषा-  
अष्टा । अशिष्यते—अद्यते । अश्नुवीत् । अक्षीष्ट—अशिषीष्ट । आशिष्ट—आष्ट ।  
आक्षाताम् । १२६५ छिद्य आस्कन्दने । स्तिघ्नते । तिष्ठिषे । स्तेधिता ।

अथ आ गणान्तात्परस्मैपदिनः । १२६६ तिक १२६७ तिग गतौ च ।  
चादास्कन्दने । तिकनोति । तिगनोति । १२६८ षघ हिंसायाम् । सघ्नोति ।  
१२६९ ङि घृषा प्रागल्भ्ये । घृष्णोति । दघर्ष । घर्षिता । १२७० दम्भु दम्भने ॥  
दम्भनं दम्भः । दम्भोति । ददम्भ । 'अन्थिप्रान्थिदम्भिस्वञ्जीनां लिटः कित्त्वं वा'  
इति व्याकरणान्तरमिहाप्याश्रीयत इत्युक्तम् । 'अनिदिताम्—' ( सू ४१५ )  
इति नलोपः । तस्याभीयत्वादसिद्धत्वेन एत्वाभ्यासलोपयोरप्राप्तौ 'दम्भेश्च एत्वा-  
न्यासलोपौ वक्तव्यौ' ( वा ४१५३ ) । देभतुः । ददम्भतुः । इदं कित्त्वं पिद-  
पिद्विषयकमिति सुधाकरादयः । तन्मते तिप्सिप्सिप्सु देभ, देभिथ, देभ इति  
रूपान्तरं बोध्यम् । अपिद्विषयकमिति न्यासकारादिमते तु ददम्भ, ददम्भिथ,  
ददम्भेत्येव । दभ्यात् । १२७१ ऋधु वृद्धौ । तृप प्रीणने इत्येके । धुभ्नादित्वा-  
णत्वं न । तृप्नोति । 'छन्दसि' ( गण १९७ ) । आगणान्तादधिकारोऽयम् ।

उपसर्गवशादिह हिंसाया वृत्तिः । अन्यत्र रराधतुः । थल्यपि क्रादिनियमाश्रित्यमिट् ।  
'उपदेशोऽस्वतः' इत्यत्र तपरकरणादिह नेपिनषेधः । तदाह—रेधियेति । राद्धेति । 'क्षष-  
स्तथोः' इति धः ।

अशू न्यासाविति । ऊदित्त्वाद्धेत् । अश्नुते इति । अश्नुवाते । अश्नुवते । संयोगपूर्व-  
कत्वात् 'हुरनुवोः' इति न यण् । अश्नोतेश्च । 'अत्र लोपः' इत्यतः अभ्यासस्येत्यनुवर्तते  
'तस्मान्नुट्' इति च । तच्छब्देन 'अत आदेः' इति कृतदीर्घः अकारः परामृश्यते ।  
तदाह—दीर्घादिति । आनशे इति । आनशिषे—आनश्चे । आनशिवहे—आनश्चहे ।  
अष्टेति । ऋश्चादिना शस्य षत्वे घृत्वम् । विधिलिङ्वाह—अश्नुवीतेति । आशीर्लिङि  
ऊदित्त्वादिङ्विकरूपं मत्वा आह—अक्षीष्ट—अशिषीष्टेति । लुङि सिच इट्पचे आह—  
आशिष्टेति । अनिट्पचे 'झलो झलि' इति सिचो लोपं मत्वा आह—आष्टेति । छिद्य-  
घातुः षोपदेशः । सेट् ।

आ गणान्तादिति । स्वादिगणसमाप्तिपर्यन्तमित्यर्थः । इत्युक्तमिति । भ्वादाविति  
भावः । कित्त्वपचे आह—अनिदितामिति नलोप इति । नन्वनिदितामिति नलोपे सति  
'अत एकहल्मध्ये' इत्येत्वसिद्धेः 'दम्भेश्च' इति व्यर्थमित्यत आह—तस्याभीयत्वा-  
दिति । नलोपस्येत्यर्थः । दभ्यादिति । आशीर्लिङि 'अनिदिताम्' इति नलोपः ।

१२७२ अह व्याप्तौ । अहोति । १२७३ दध घातने पालने च । दध्नोति । १२७४ चमु भक्षणे । चम्नोति । १२७५ रि १२७६ क्षि १२७७ चिरि १२७८ जिरि १२७९ दाश १२८० ह हिंसायाम् । रिणोति । क्षिणोति । अयं भाषायामपीत्येके । 'न तद्यशः शस्त्रभृतां क्षिणोति' । ऋक्षीत्येक एवाजादिरित्यन्ये । ऋक्षिणोति । चिरिणोति । जिरिणोति । दाश्नोति । दृणोति । वृत् । इति तिङन्ते स्वादिप्रकरणम् ।

### अथ तिङन्ते तुदादिप्रकरणम् ॥ ४ ॥

१२८१ तुद व्यथने । इतः षट् स्वरितेतः । २५३४ तुदादिभ्यः शः ३ । १ । ७७ ॥ तुदति । तुदते । तुतोद् । तुतोदिथ । तुतुदे । तोत्ता । अतौत्सीत् । अतुत्त । १२८२ गुद् प्रेरणे । नुदति । नुदते । नुनोद् । नुनुदे । नोत्ता । १२८३ दिश अतिसर्जने । अतिसर्जनं दानम् । देष्टा । दिक्षीष्ट । अदिक्षत् । अदिक्षत । १२८४ भ्रस्ज पाके । 'ग्रह्ज्या—' ( सू २४१२ ) इति संप्रसारणम् । सस्य श्चुत्वेन शः । शस्य जश्त्वेन जः । शृजति—शृज्जते । २५३५ भ्रस्जो रोप-धयो रमन्यतरस्याम् ६।४।४७॥ भ्रस्जो रेफस्योपध्वायाश्च स्थाने रमागमो वा छन्दसीति । गणसूत्रमिदम् । तद्व्याचष्टे—आगणन्तादिति । रि क्षि इति । रि चि चिरि जिरि दाश ह इति षट् घातवः । आद्यद्वितीयावेकाक्षरौ । तदाह—रिणोति । क्षिणो-तीति । अयं आषायामपीति । सिधायुरित्यर्थः । सत्र प्रयोगं दर्शयति—न तद्यश इति । वृदिति । स्वादयो वृत्ता इत्यर्थः । इति श्रीवासुदेवदीक्षितविदुषा विरचितायां सिद्धान्तकौमु-दीव्याख्याया बालमनोरमाख्यायां श्नुविकरणं समाप्तम् ।

अथ शविकरणा घातवो निरूप्यन्ते । इतः षडिति । 'ऋषी गतौ' इत्यतः प्रागि-त्यर्थः । तदादिभ्यः शः । कर्त्रर्थे सार्वधातुके परे तुदादिभ्यः शः स्यत् स्वार्थे इत्यर्थः । शबपवादः । तुदतीति । लघूपधगुणं बाधित्वा नित्यत्वात् शे कृते तस्य अपित्वात् 'सा-र्वधातुकमपित्' इति छित्वाच्च गुण इति भावः । अजन्ताऽकारवत्त्वाऽभावात् क्रादि-नियमाद्भट्टि थस्यपि नित्यमिद् । तदाह—तुतोदिर्येत । तोत्तिति । अनिडिति भावः । अतौत्सीदिति । हलन्तलक्षणं वृद्धिः । शुद्धधातुर्णोपदेशः । अनिद् । दिशधातुरप्यनिद् देष्टेति । व्रश्चेति षत्वे हुत्वम् । स्ये तु 'षढोः' इति षस्य कत्वं च—देक्ष्यति । दिक्षी-ष्टेति । 'लिङ्सिचौ' इति कित्वाच्च गुणः । 'शल इगुपधात्' इति वसं मत्वा आह— अदिक्षत् । अदिक्षतेति । अस्ज पाके । अनिद् । अजू अ ति इति स्थिते आह—ग्रह्ज्येति । छित्वाद्देफस्य सम्प्रसारणमृकारः पूर्वरूपं चेति भावः । शृज् अ ति इति स्थिते आह—सस्येत्यादि । णलि अस् ज अ इति स्थिते—भ्रस्जो रोपधयोः । 'अस्ज' इत्यवयव-षष्ठी । 'रोपधयो'रिति स्थानषष्ठी । रश्च उपधा च तयोरिति विग्रहः । रेफादकार उच्चा-

स्यादार्षधातुके । मित्वादन्त्यादचः परः । स्थानषष्ठीनिर्देशाद्रोपधयोर्निवृत्तिः । बभर्ज । बभर्जतुः । बभर्जिथ-बभर्ष्ट । बभर्जे । रम्भावे-बभ्रज्ज । बभ्रज्जतुः । बभ्रज्जिथ । 'स्को-' ( सू ३८० ) इति सलोपः । 'ब्रश्च-' ( सू २६४ ) इति षः । बभ्रष्ट । बभ्रज्ज । भ्रष्टा-भर्ष्टा । भ्रक्ष्यति-भर्क्ष्यति । 'किञ्चित् रमागमं बाधित्वा सम्प्रसारणं पूर्वविप्रतिषेधेन' ( वा ४०७८ ) भृज्ज्यात् । भृज्ज्यास्ताम् । भर्क्षीष्ट । भ्रक्षीष्ट । अभर्क्षीत्-अभ्राक्षीत् । अभर्ष्ट-अभ्रष्ट । १२८५ क्षिप्र प्रेरणौ ।

रणार्थः । रेफस्य उपधायाश्च स्थाने इति लभ्यते । 'आर्द्धधातुके' इत्यधिकृतम् । तदाह-भ्रजो रेफस्येलादिना । रमि मकार इत् अकार उच्चारणार्थः । तदाह-मित्वादन्त्यादचः पर इति । तथा च रेफाकारादुपरि सकारात् प्राक् रेफ आगम इति फलितम् । अ र सू ज् अ इति स्थितम् । ननु रम आगमत्वे 'रोपधयो' रिति कथं स्थानषष्ठीनिर्देश इत्यत आह-स्थानेति । स्थानं प्रसङ्गः । रेफस्य उपधायाश्च उच्चारणप्रसङ्गे सति अकारादुपरि रेफः प्रयोज्यः । अकारादुपरि रेफः जकारात्प्राक्सकारश्च न प्रयोज्याविति लब्धम् । तथा च तयोर्निवृत्तिः फलितेति भावः । एवञ्च भर्ज् अ इति स्थिते द्वित्वादौ रूपमाह-बभर्जेति । अनुसादावपि संयोगात्परत्वात्किञ्चिद्भावात् 'ग्रहिज्या' इति सम्प्रसारणं न भवति भारद्वाजनियमात्थलि वेडिति मत्वा आह-बभर्जिथ बभर्ष्टेति । इडभावपक्षे बभर्ज्थ इति स्थिते 'ब्रश्च' इति जस्य षः । घृत्वेन थस्य ठ इति भावः । बभर्जिव । लिटस्तडथाह-बभर्जे इति । बभर्जाते इत्यादि सुगमम् । रमभावे आह-बभ्रज्जेति । णलि असृज् अ इति स्थिते द्वित्वे हलादिशेषे अभ्यासजश्वे बभ्रसृज् अ इति स्थिते सस्य श्चुत्वेन शकारे शस्य जश्वेन जकार इति भावः । 'लिट्थभ्यासस्य' इति सम्प्रसारणस्य न प्रसक्तिः, अभ्यासे हलादिशेषेण रेफाऽभावात् । बभ्रज्जतुरिति । संयोगात्परत्वादकिञ्चिद्भावात् 'ग्रहिज्या' इति न सम्प्रसारणमिति भावः । बभ्रज्जिथेति । भारद्वाजनियमादिद् पक्षे रमभावपक्षे रूपम् । तत्र इडभावपक्षे बभ्रसृज् थ इति स्थिते आह-स्कोरिति । ब्रश्चेति ष इति । 'जस्ये'ति शेषः । रमभावपक्षे लिटस्तडथाह-बभ्रज्जेति । बभ्रजाते । बभ्रज्जिषे । इत्यादि सुगमम् । भ्रष्टेति । रमभावपक्षे रूपम् । भर्ष्टेति । रमागमे भर्ज् ता इति स्थिते जस्य 'ब्रश्च' इति षः, घृत्वेन तकारस्य ट इति भावः । एवम्-भ्रक्ष्यति भर्क्ष्यतीति । 'षढोः' इति कत्वे सस्य षत्वमिति विशेषः । भृज्जतु । अभृज्जत् । भृज्जेत् । ननु आशीर्लिङ्गि असृज् यात् इति स्थिते यासुटः कित्वात् 'ग्रहिज्या' इति सम्प्रसारणे पूर्वरूपे सकारस्य श्चुत्वेन शकारे शस्य जश्वेन जकारे भृज्ज्यात् इति रूपं वच्यति । तदयुक्तम्-सम्प्रसारणं बाधित्वा परत्वात् रमागमे कृत्वे भज्यात् इति प्रसङ्गादित्यत आह-किञ्चित् रमागममिति । आशीर्लिङ्गस्तडि सीयुटि रमागमपक्षे आह-भर्क्षीष्टेति । रमभावे तु अकिञ्चिदसम्प्रसारणाभावादाह-भर्क्षीष्टेति । लुङि परस्मैपदे रमागमविकल्पं मत्वा आह-आभाक्षीत् अभ्रा-

क्षिपति । क्षिपते । क्षेप्ता । अक्षैप्सीत् । अक्षिप्त । १२८६ कृष विलेखने । कृषति । कृषते । कृषा-कर्षा । कृष्यात् । कृषीष्ट । 'स्पृशमृशकृष्-' ( वा १८२३ ) इति सिञ्चा । पक्षे कसः । सिचि अम्वा । अक्राक्षीत्-अकर्षीत्-अकृक्षत् । तडि 'लिङ्सिचौ-' ( २३०० ) इति कित्वाद्भन् । अकृष्ट । अकृक्षाताम् । अकृक्षत । अकृक्षत । अकृक्षाताम् । अकृक्षन्त । १२८७ ऋषी गतौ । परस्मैपदी । ऋषति । आनर्ष । १२८८ जुषी प्रीतिसेवनयोः । आत्मनेपदिनश्चत्वारः । जुषते । १२८९ ओ विजा भयचलनयोः । प्रायेणायमुत्पूर्वः । उद्विजते । २५३६ विज इट् १।२। २॥ विजेः पर इडादिः प्रत्ययो ङित् । उद्विजिता । उद्विजिष्यते । १२९० ओ लजी १२९१ ओ लस्जी व्रीडायाम् । लजते । लेजे । लज्जते । ललज्जे ।

अथ परस्मैपदिनः । १२९२ ओ व्रश्छेदने । 'ग्रहिज्या-' ( सू २४१२ )

झीदिति । आत्मनेपदे सिचि रमागमविकल्पं मत्वा आह—अमर्ष-अग्रष्टेति । 'झलो झलि' इति सिञ्ज्लोपः । क्षिप प्रेरणे इति । अनिट् । अजन्ताऽकारवत्त्वाऽभावात् क्रादि-नियमात्थलि नित्यमिट् । चिञ्चैपिथ । एवं कृषधातुरपि । चकषिथ । लुटि तासि 'अनुदात्तस्य चर्दुपधस्य' इत्यमागमविकल्पः । अमागमाऽभावे गुणे रपरत्वम् । तदाह—ऋषा कर्षेति । आशीर्लिङि परस्मैपदे आह—कृष्यादिति । कित्वात् झलादित्वाभावाच्च अमागमो गुणश्च नेति भावः । आशीर्लिङस्तड्याह—कृषीष्येति । 'लिङ्सिचौ' इति कित्वाद्भागमो गुणश्च नेति भावः । लुङि परस्मैपदे आह—स्पृशमृशेति सिञ्चे-ति । पक्षे इति । सिजभावपक्षे 'शलः' इति कस इत्यर्थः । सिचि अभ्वेति । सिचपक्षे 'अनुदात्तस्य च' इत्यमागमविकल्प इत्यर्थः । कसे तु कित्वाद्भागमो नेति भावः । अक्राक्षी-दिति । सिचि अमागमे रूपम् । अकर्षीदिति । सिचिअमभावपक्षे हलन्तलक्षणा वृद्धि-रिति भावः । कसादेशपक्षे आह—अकृक्षदिति । कित्वाद्भागमो गुणश्च नेति भावः । तड्डीति । तडि सिचपक्षे अकृष् सू त इति स्थिते 'लिङ्सिचौ' इति कित्वाद्मन् नेत्यर्थः । गुणोऽपि नेति ज्ञेयम् । अकृष्टेति । 'झलो झलि' इति सिञ्ज्लोप इति भावः । अकृक्ष-तेति । सिच पक्षे अनतः परत्वाद्दादेश इति भावः । कसादेशपक्षे आह—अकृक्षतेति । कित्वाद्मन् नेति भावः । अकृक्षन्तेति । कसादेशपक्षे अ कृच झ इति स्थिते अच्य-रकत्वाऽभावात् 'कसस्याचि' इत्यकारलोपाभावाद्दतः परत्वाद्दादेशाऽभावे अन्तादेश इति भावः । ऋषी गताविति । सेट् । आनाषथ । आनषिव । अषिता । आर्षीत् । ओ विजा भयेति । सेट् । उद्विजितेत्यादौ लघूपधगुणे प्राप्ते—विज इट् । 'गाङ्कुटादिभ्यः' इत्यतःङिदित्यनुवर्तते । तदाह—विजेःपर इत्यादि । उद्विजिता । उद्विजिषीष्ट । उद्विजिष्ट । व्रश्छातुरुदित्वाद्देट् । ग्रहिज्येति । लटि व्रश् अति इति स्थिते शस्याऽपिचने ङित्वात् 'ग्रहिज्या' इति रेफस्य सम्प्रसारणमृकारः, पूर्वरूपं चेति भावः । तदाह—

वृश्वात् । वव्रश्च । वव्रश्चतुः । वव्रश्चिथ-वव्रश्च । 'लिट्थभ्यासस्य—' ( २४०८ ) इति सम्प्रसारणम् रेफस्य ऋकारः । 'उरत्' ( सू २२४४ ) तरथ च 'अचः परस्मिन्—' ( सू ५० ) इति स्थानिवद्भावात् 'न सम्प्रसारणे—' ( सू ३६३ ) इति वस्योत्वं न । व्रश्चिता-व्रष्टा । व्रश्चिष्यति-व्रक्ष्यति । वृश्च्यत् । अव्रश्चीत्-अव्राक्षीत् । १२९३ व्यच व्याजीकरणे । विचति । विव्याच । विविचतुः । व्यचिता । व्यचिष्यति । विच्यत् । अव्याचीत्-अव्यचीत् । 'व्यचेः कुटादित्वमनसि'

वृश्चतीति । वृश्चतः वृश्चन्तीत्यादि । वव्रश्चेति । णलि रूपमिदम् । थलि च प्रक्रिया अनुपदं वक्ष्यते । अनुसादौ संयोगात्परत्वेन किच्वाऽभावात् 'ग्रह्ज्या' इति न सम्प्रसारणम् । तदाह—वव्रश्चतुरिति । ऊदित्वात्थलादौ वेट् । तदाह—वव्रश्चिथ वव्रष्टेति । धातुपाठे 'व्रश्चू, इत्यत्र व्रस् च् इति स्थिते सस्य श्चुत्वेन शकारनिर्देशः । तथा च वव्रश्चूथ इति स्थिते श्चुत्वस्याऽसिद्धत्वात् 'स्कोः' इति सकारलोपे, चस्य 'व्रश्च' इति षत्वे, षुत्वेन थस्य ठत्वे, वव्रष्टेति रूपम् । वव्रश्चिव । ननु णलि थलि च अकिति द्वित्वे कृते 'लिट्थभ्यासस्य' इत्यभ्यासावयवयोर्वकाररेफयोर्द्वयोरपि सम्प्रसारणं स्यात् । नच 'न सम्प्रसारणे सम्प्रसारणम्' इति वकारस्य सम्प्रसारणनिषेधः शङ्कथः, पूर्वं वकारस्य सम्प्रसारणसम्भवादित्यत आह—लिट्थभ्यासेति । 'न सम्प्रसारणे' इति निषेधादेव ज्ञापकात् प्रथमं रेफस्य ऋकारः सम्प्रसारणमित्यर्थः । तस्य सम्प्रसारणसम्पन्नस्य ऋकारस्य अकारविधिं स्मारयति—उरदिति । ननु ऋकारस्य अकारे कृते वकारस्य सम्प्रसारणं स्यात् । सम्प्रसारणपरकत्वविरहेण 'न सम्प्रसारणे' इति निषेधाऽप्रवृत्तेरित्यत आह—तस्य चेति । अकारस्येत्यर्थः । न च उरदत्वस्य परनिमित्तकत्वाश्रयणात् कथं स्थानिवत्त्वमिति वाच्यम् । आपादपरि-समाप्तेरङ्गाधिकार' इत्यभ्युपगम्य अङ्गाक्षिसप्रत्ययनिमित्तकत्वाभ्युपगमात् । 'लक्ष्ये-लक्षणस्य सकृदेव प्रवृत्तिः' इति न्यायस्तु 'न सम्प्रसारणे' इति निषेधादेव न स्थानि-भेदे प्रवर्तत इति ज्ञायते । अत एव सुद्धुपास्य इत्यादौ धकारस्य द्वित्वे कृते पूर्वध-कारस्य जस्त्वेन दकारे तस्य द्वित्वमित्यास्तां तावत् । आशीर्लिङ्ग्याह—वृश्च्यदिति । किच्वात् सम्प्रसारणमिति भावः । अव्रश्चोदिति । ऊदित्वादिट्पचे 'नेटि' इति हलन्त-लक्षणवृद्धिनिषेधः । इडभावे हलन्तलक्षणवृद्धिं मत्वा आह—अव्राक्षीदिति । अव्रश्चू-सीत् इति स्थिते हलन्तलक्षणा वृद्धिः । श्चुत्वस्यासिद्धत्वात् 'स्कोः' इति सलोपः । 'व्रश्च' इति चस्य षः, तस्य 'षकोः' इति कः, सस्य ष इति भावः । 'नकारजावनुस्वार-रपञ्चमौ श्लि धातुषु । सकारजः शकारश्चेत् षाट्टवर्गस्तवर्गजः ।' इत्याहुः । व्यच-व्याजीकरणे । सेट् । शे 'ग्रह्ज्या' इति सम्प्रसारणं मत्वा आह—विचतीति । विव्या-चेति । 'लिट्थभ्यासस्य' इत्यभ्यासयकारस्य सम्प्रसारणम् । 'न सम्प्रसारणे' इति न वकारस्य । विविचतुरिति । किच्वात् 'ग्रह्ज्या' इति सम्प्रसारणे कृते द्वित्वादीति भावः । विव्यचिथ । विविचिव । विच्यदिति । आशीर्लिङि किच्वाद्यकारस्य सम्प्रसा-



( वा ३४५६ ) इति तु नेह प्रवर्तते 'अनसि' इति पर्युदासेन, कृन्मात्रविषयत्वात् ।  
 १२९४ उच्छि उच्छे । उच्छति । १२९५ उच्छी विवासे । उच्छति । १२९६ ऋच्छ  
 गतीन्द्रियप्रलयमूर्तिभावेषु । 'ऋच्छत्यृताम्' ( सू २३८३ ) इति गुणः ।  
 द्विह्लप्रहणस्यानेकहल्लुपक्षणत्वान्नुट् । आनच्छ । आनच्छतुः । ऋच्छिता ।  
 १२९७ मिच्छ उत्क्लेशे । उत्क्लेशः पीडा । मिमिच्छ । अमिच्छीत् । १२९८ जर्ज  
 १२९९ चर्च १३०० ऋर्म् परिभाषणभर्त्सनयोः । १३०१ त्वच संवरणौ ।  
 तत्वाच । १३०२ ऋच स्तुतौ । आनर्च । १३०३ उञ्ज आर्जवे । १३०४ उज्ज  
 उत्सर्गे । १३०५ लुभ विमोहने । विमोहनमाकुलीकरणम् । लुभति । लो-  
 भिता—लोब्धा । लोभियति । १३०६ रिफ कथनयुद्धनिन्दाहिंसादानेषु ।  
 रिफति । रिरेफ । रिह इत्येके 'शिशुं न विप्रा मतिभी रिहन्ति । १३०७ तृप  
 १३०८ तृम्फ तृप्तौ । आद्यः प्रथमान्तः । द्वितीयो द्वितीयान्तः । द्वावपि  
 द्वितीयान्तावित्यन्ये । तृपति । ततर्प । तर्पिता । 'स्दशमृशकृष' इति सिञ्चि-  
 कल्पः पौषादिकस्यैव, अष्टपवादत्वात् । तेनात्र नित्यं सिच् । अतर्पीत् ।  
 तृम्फति । शस्य ङित्वात् 'अनिदिताम्' ( सू ४१५ ) इति नलोपे 'शे  
 तृम्फादीनां नुम् वाच्यः' ( वा ४३२३ ) आदिशब्दः प्रकारे । तेन येऽत्र  
 नकारानुषक्तास्ते तुम्फादयः । तुम्फन्ति । ततुम्फ । तृप्यात् । १३०९ तुप १३१०  
 तुम्प १३११ तुफ १३१२ तुम्फ हिंसायाम् । तुपति । तुम्पति । तुफति ।  
 तुम्फति । १३३१ ह्य १३१४ ह्यम् उत्क्लेशे । प्रथमः प्रथमान्तः । द्वितीयो

रणम् । 'अतो ह्लादेः' इति वृद्धिविकल्पं मत्वा आह—अव्याचीत् अव्यचीदिति । ननु  
 'व्यचेः कुटादित्वमनसि' इति व्यचेः कुटादित्ववचनात् व्यचिता, व्यचिष्यति, इत्या-  
 दावपि 'गाङ्गुटादिभ्यः' इति ङित्वात् सम्प्रसारणं स्यादित्यत आह—व्यचेरिति । कृन्मा-  
 ञेति । 'अवधारणे मात्रशब्दः । 'उच्छि उच्छे' 'उच्छी विवासे' इति भ्वाद्गौ पठितौ । इह  
 तयोः पाठस्तु शविकरणार्थः । तेन उच्छती उच्छन्ती, उच्छती उच्छन्ती इत्यत्र 'आ-  
 च्छीनद्योः' इति नुम्बिकल्पः सिध्यति । भ्वाद्गौ पाठस्तु पित्स्वरार्थं इत्यन्यत्र विस्तरः ।  
 ऋच्छ गतीति । 'छे च' इति तुकि तस्य श्चुत्वेन चकारनिर्देशः । ऋच्छति । णलि लघू-  
 पक्षत्वाभावाद्गुणे अप्राप्ते आह—ऋच्छत्यृतामिति । द्वित्वे उरदत्वे ह्लादिशेषे 'अत्त  
 आदेः' इति दीर्घे आ अर्च्छ इति स्थिते बहुहल्त्वात् द्विहल्त्वाऽभावान्नुटि अप्राप्ते  
 आह—द्विहल्प्रहणस्येति । आनच्छेति । 'इजादेः' इत्यत्र अनृच्छः इति पर्युदासादाम् न ।  
 ऋच्छतेति । 'ऋच्छत्यृताम्' इत्यत्र लिटीत्यनुवृत्तेर्न गुण इति भावः । लुभघातुः सेट् ।  
 'तीषसह' इति वेडिति मत्वा आह—लोभिता लोभ्येति । शिशुं नेति । 'न' शब्द इवार्षे ।  
 विप्राः शिशुमिव मतिभीरिहन्ति—हिंसन्ति इत्यर्थः । तृपघातुः श्यन्विकरण एवानिट् ।

द्वितीयान्तः । प्रथमो द्वितीयान्त इत्येके । दृपति । दृफति । दृम्फति १३१५  
 ऋफ १३१६ ऋम्फ हिंसायाम् । ऋफति । आनर्फ । ऋम्फति । ऋम्फाश्चकार ।  
 १३१७ गुफ १३१८ गुम्फ ग्रन्थे । गुफति । जुगोफ । गुम्फति । जुगुम्फ ।  
 १३१९ उभ १३२० उम्भ पूरणे । उभति । उवोभ । उम्भति । उम्भाश्चकार ।  
 १३२१ शुभ १३२२ शुम्भ शोभार्थे । शुभति । शुम्भति । १३२३ ह्मी ग्रन्थे ।  
 ह्मति । १३२४ चृती हिंसाश्रन्थनयोः । चर्तिता । 'सिऽसिचि' ( सू २५०६ )  
 इति वेट् । चर्तिष्यति—चत्स्यति । अचर्तीत् । १३२५ विध विधाने । विधति ।  
 वैधिता । १३२६ जुड गतौ । तवर्गपञ्चमान्त इत्येके । जुडति । 'भरुतो जुनन्ति' ।  
 १३२७ मृड सुखने । मृडति । मर्डिता । १३२८ पृड च । पृडति । १३२९ पृण  
 प्रीणने । पृणति । पपर्ण । १३३० वृण च । वृणति । १३३१ मृण हिंसायाम् ।  
 १३३२ तुण कौटिल्ये । तुतोण । १३३३ पुण कर्मणि शुभे । पुणति । १३३४  
 मुण प्रतिज्ञाने । १३३५ कुण शब्दोपकरणयोः । १३३६ शुन गतौ । १३३७ हुण  
 हिंसागतिकौटिल्येषु । १३३८ घुण १३३९ घूर्ण भ्रमणे । १३४० घुर ऐश्वर्यदीप्तयोः ।  
 घुरति । सुघोर । आशिषि सूर्यात् । १३४१ कुर शब्दे । कुरति । कूर्यात् । अत्र  
 'न भकुर्धुराम्' ( सू १६२९ ) इति निषेधो न । करोतेरेव तत्र ग्रहणादित्याहुः ।  
 १३४२ खुर छेदने । १३४३ मुर संवेष्टने । १३४४ क्षुर विलेखने । १३४५ घुर  
 भीमार्थशब्दयोः १३४६ पुर अग्रगमने । १३४७ वृह् उद्यमने । दन्त्योष्ठयादिः ।  
 पवर्गादिरित्यन्ये ।

१३४८ तृह् १३४९ स्तृह् १३५० तृंह् हिंसार्थाः । तृहति । ततर्ह । स्तृहति ।  
 तस्तर्ह । तर्हिता-तर्हा । स्तर्हिता-स्तर्हा । अतृहीत्-अताड्क्षीत् । अताण्डाम् ।

अडपवादत्वादिति । अपवादस्य उत्सर्गसमानदेशत्वादिति भावः । चृती हिंसाश्रन्थनयोरिति  
 अन्थनं विखंसनम् । चृततीत्यादि सुगमम् । 'अथास्य योक्त्रं विचृतेत्' इत्याश्रलायनः ।  
 विखंसयेदित्यर्थः, उपसर्गवशात् । 'यजमानो मेखलां विचृतते' इत्यापस्तम्बसूत्रे तु  
 तड् आर्षः । धुधातुः षोपदेशः । कुर शब्दे । करोतेरेवेति । व्याख्यानमेवात्र शरणम् ।  
 वृह् धातुः लुदुपधः । उदित्वाद्भेट्कः । पवर्गादिरिति । पवर्गचृतीयादिरित्यर्थः ।

तृह् स्तृह् तृह् इति । त्रयोऽपि ऋकारवन्तः । तृतीयोऽनुस्वारवान् । उदित्वाद्भेट् ।  
 तर्हेति । तृहेस्तासि ढत्वधत्वष्टुत्वढलोपाः एवं स्तर्हा । तृण्डा । अतर्हीत् । अताड्क्षीत् ।  
 अस्तर्हीत् । अस्ताड्क्षीत्, इति सिद्धवत्कृत्य आह—अतृहीत्-अताड्क्षीदिति । तृहेरिड-  
 भावपक्षे हलन्तलक्षणवृद्धौ रपरत्वम् । हस्य ढः, ढस्य कः, षत्वम् । अनुस्वारस्य पर-  
 सवर्णो ङकार इति भावः । अताण्डामिति । तृहेस्तसस्तामि सिच इडभावपक्षे लोपे हल-

१३५१ इषु इच्छायाम् । 'इषुगमि—' ( सू २४०० ) इति छः । ईच्छति ।  
 एषिता-एष्टा । एषिष्यति । इष्यात् । ऐषीत् । १३५२ मिष स्पर्शायाम् । मिषति ।  
 मेषिता । १३५३ विल श्वैत्यक्रीडनयोः । १३५४ तिल स्नेहने । १३५५  
 चिल वसने । १३५६ चल विलसने । १३५७ हल रवज्ज्येष्णयोः । १३५८ विल  
 संवरणौ । दन्त्योष्ठयादिः । १३५९ बिल भेदने । ओष्ठयादिः । १३६० णिल  
 गहने । १३६१ हिल भावकरणौ । १३६२ शिल । १३६३ षिल उच्छे । १३६४  
 मिल श्लेषणे । १३६५ लिख अक्षरविन्यासे । लिलेख । १३६६ कुट कौटिल्ये ।  
 'गाङ्गुटादिभ्यः—' ( २४६१ ) इति डित्त्वम् । चुकुटिथ । अङ्गित इति  
 किम् । चुकोट । कुटिता । १३६७ पुट संश्लेषणे । १३६८ कुच सङ्कोचने ।  
 १३६९ गुज शब्दे । १३७० गुड रक्षायाम् । १३७१ डिप क्षेपे । १३७२ छुर  
 छेदने । 'न भङ्गुर्छुराम्' ( सू १६२९ ) इति न दीर्घः । छुर्यात् । १३७३ स्फुट  
 विकसने । स्फुटति । पुस्फोट । १३७४ मुट आक्षेपमर्दनयोः । १३७५ त्रुटि छेदने ।  
 'वा भ्राश—' ( सू २३२१ ) इति श्यन्वा । त्रुटयति-त्रुटति । तुत्रोट ।  
 त्रुटिता । १३७६ तुट कलहकर्मणि । तुटति । तुतोट । तुटिता । १३७७ चुट  
 १३७८ छुट छेदने । १३७९ जुड बन्धने । १३८० कड मदे । १३८१ लुट  
 संश्लेषणौ । १३८२ कृड घनत्वे । घनत्वं सान्द्रता । चर्कड । कृडिता । १३८३  
 कृड बाल्ये । १३८४ पुड उत्सर्गे । १३८५ घुट प्रतिघाते । १३८६ तुड तोडने ।  
 तोडनं भेदः । १३८७ थुड । १३८८ स्थुड संवरणौ । थुडति । तुथोड । तुस्थोड ।  
 खुड छुड इत्येके । १३८९ स्फुर । १३९० फुल सञ्चलने । स्फुर स्फुरणौ, स्फुल  
 सञ्चलने इत्येके । २५३७ स्फुरतिस्फुल्लत्योर्निर्निविभ्यः ङ । ३ । ७६ ॥ षत्वं  
 वा स्यात् । निष्फुरति-निः-स्फुरति । स्फुर इत्यकारोपधं केचित्पठन्ति । पस्फार ।  
 १३९१ स्फुड । १३९२ चुड । १३९३ ब्रुड संवरणे । १३९४ कृड । १३९५ मृड  
 निमज्जने इत्येके । १३९६ गुरी उद्यमने । अनुदात्तेत् । गुरते । जुगुरे । गुरिता ।  
 १३९७ णू स्तवने । दीर्घान्तः । 'परिणूतगुणोदयः' । इतश्चत्वारः परस्मैपदिनः ।  
 नुवति । अनुवीत् । १३९८ धू विधूनने । धुवति । १३९९ गु पुरीषोत्सर्गे ।  
 जुगुविथ-जुगुथ । गुता । गुष्यति । अगुषीत् । 'ह्रस्वादङ्गात्' ( सू २३६९ ) ।

न्तलक्षणवृद्धौ ढत्वधत्वष्टुत्वढलोपा इति भावः । एवं वृंहः अस्तार्ढास्, स्तृहः-अता-  
 ण्ढास् । स्फुर स्फुरणे । स्फुरतिस्फुल्लत्योः । 'मूर्धन्य' इत्यधिकृतम् । 'सिवादीनां वा' इत्य-  
 तो वेत्यनुव तंते । तदाह—षत्वं वा स्यादिति । णू स्तवने इति । णोपदेशः । परिणतेति ।

अगुताम् । अगुषुः । १४०० ध्रु गतिस्वैर्ययोः । ध्रुव इति पाठान्तरम् । आद्यस्य ध्रुवतीत्यादि । गुवतिवत् । द्वितीयस्तु सेट् । दुधुविथ । ध्रुविता । ध्रुविष्यति । ध्रुव्यात् । अर्धुवीत् । अर्धुविष्टाम् । १४०१ कुव्शब्दे । दीर्घान्तः इति कैयटादयः । कुविता । अकुविष्ट । ह्रस्वान्त इति न्यासकारः । कुता । अकुत् । वृत् । कुटादयो वृत्ताः ।

१४०२ पृङ् व्यायामे । प्रायेण व्याङ्पूर्वः । रिङ् । इयङ् । व्याप्रियते । व्याप्रे । व्यापप्राते । व्यापरिष्यते । व्यापृत् । व्यापृषाताम् । १४०३ मृङ् प्राणत्यागे । २५३२ म्रियतेर्लुङ्लिङोश्च १।३।६१ ॥ लुङ्लिङोः शितश्च प्रकृतिभूतान्मृङस्तङ् स्यान्नान्यत्र । ङित्वं स्वार्थम् । म्रियते । मभार । ममर्थ । मभ्रिव । मर्तासि । मरिष्यति । मृषीष्ट । असृत ।

अथ परस्मैपदिनः सप्त । १४०४ । रि १४०५ पि गतौ । लघूपधगुणादन्तरङ्गत्वादियङ् । रियति । पियति । रेता । पेता । १४०६ वि धारणे । १४०७ क्षिनिवासगत्योः । १४०८ वृ प्रेरणे । सुवति । सविता । १४०९ कृ विक्षेपे । किरति । किरतः । चकार । चकरतुः । करिता—करीता । कीर्यात् । अकारीत् । २५३६ किरतौ लवने ६।१।१४० ॥ उपात्किरतेः सुडागमः स्याच्छेदेऽर्थे । उप-

‘अयुकः विकति’ इति नेट् । कुङ् शब्दे । दीर्घान्त इति । ततश्चायं सेट् ।

पृङ् व्यायामे इति । ह्रस्वान्तोऽयमनिट् । ‘ऋद्धनोः स्ये’ इति इटं मत्वा आह—व्यापरिष्यते इति । मृङ्धातुरनिट् । म्रियतेः । ‘अनुदात्तङितः’ इत्यतः आत्मनेपदमित्यनुवर्तते । चकारेण ‘शदेः शितः’ इत्यतः शित इत्यनुकृष्यते । प्रकृतिभूतादित्यध्याहार्यम् । तदाह—लुङ्लिङोरिति । तङ्स्यादिति । आत्मनेपदं स्यादित्यर्थः, ‘म्रियमाणः’ इत्यत्र आनस्यापि इष्टत्वात् । ननु ङित्वादेव सिद्धे किमर्थमिदमित्याशङ्क्यनियमार्थमित्याह—नान्यत्रेति । तर्हि ङित्वं व्यर्थमित्यत आह—ङित्वं स्वार्थमिति । ‘तास्यनुदात्तेऽङ्दुपदेशाल्लसार्वधातुकमनुदात्तम्’ इत्येतदर्थमित्यर्थः । म्रियते इति । शोक्ते रिङ्गित्वाविति भावः । ऋदन्तत्वात् भारद्वाजमतेऽपि नेङित्याह—ममर्थेति । मभ्रिवेति । क्रादिनियमादिट् । मर्ता । ‘ऋद्धनोःस्ये’ इति इटं मत्वा आह—मरिष्यतीति । रि पि गताविति । द्वाविमावनिटौ । ननु शो कृते त्तिपमाश्रित्य इकारस्य परस्वाङ्गुपधगुणः स्यादित्यत आह—अन्तरङ्गत्वादियङिति ।

कृ विक्षेपे इति । दीर्घान्तोऽयं, सेट् । किरतीति । ‘ऋत इद्धातोः’ इति इत्वं रपरस्वम् । चकरतरिति । क्तिवेऽपि ‘ऋच्छत्यृताम्’ इति गुण इति भावः । ‘वृत्तो वा’ इति मत्वा आह—करिता करीतेति । किरतौ लवने । उपादिति । ‘उपात् प्रतिष्यत्ने’ इत्यतस्तदनुवृत्तेरिति भावः । सुडागम इति । ‘सुट् कात्पूर्वः’ इत्यतस्तदनुवृत्तेरिति भावः । ‘अ-

स्किरति । 'अडभ्यासव्यवायेऽपि सुट् कात्पूर्व' इति वक्तव्यम्' ( वा ३६९९ ) ।  
उपास्किरत् । उपचस्कार । २५४० हिंसायां प्रतेश्च ६३१४१॥ उपात्प्रतेश्च  
किरतेः सुट् स्याद्विशाभाम् । उपस्किरति । प्रतिस्किरति । १४१० गृ निगरणो ।  
२५४१ अच्चि विभाषा नः२२१॥ गिरतेः रेफस्य लत्वं वा स्यादजादौ । गि-  
रति-गिलति । जगार-जगाल । जगरिथ-जगलिथ । गरिता-गलिता । १४११  
इद् आदरे । आद्रियते । आद्रियेते । आद्रे । आद्रिषे । आदर्ता । आद्रिष्यते ।  
आदृषीष्ट । आदृत । आदृषाताम् १४१२ ष्ट् अवस्थाने । ध्रियते ।

अथ परस्मैपदिनः षोडश । १४१३ प्रच्छ झीप्सायाम् । पृच्छति । पप्रच्छ ।  
पप्रच्छतुः । पप्रच्छिथ-पप्रष्ठ । प्रष्टा । प्रक्ष्यति । अप्रक्षीत् । वृत् । किरादयो  
वृत्ताः । १४१४ सृज विसर्गे । 'विभाषा सृजिदृशोः' ( सू २४०४ ) । ससृजिथ-  
ससृष्ट । सृष्टा । सृक्ष्यति । 'सृजिदृशोर्फल्यमकिति' ( सू २४०५ ) इत्यमागमः ।

डभ्यासव्यवायेऽपि' इति वार्तिकम् । 'सुट् कात्पूर्वः' इत्यनुवृत्तिलभ्यम् । हिंसायां  
प्रतेश्च । चकारादुपादिति समुच्चीयते । तदाह—उपादिति । गृ निगरणे इति । निगरणं  
भक्षणम् । सेट् । अच्चि विभाषा । 'प्रो यच्चि' इत्यतः अ इत्यनुवर्तते । 'कूपो रो लः'  
इत्यतः रो लः इति । तदाह—गिरतेरिति । अजादाविति । 'धातोः कार्यमुच्यमानं तत्प्र-  
त्यये भवति' इति परिभाषालब्धस्य प्रत्ययस्य अच् विशेषणत्वादादिविधिः । तेन  
गिरावित्यादौ नेति 'मृजेवृद्धिः' इति सूत्रभाष्ये स्पष्टम् । इद् आदरे इति । ह्रस्वान्तो-  
ऽयम् । अनिट् । आद्रियते इति । रिड् इयङ् । 'ऋद्धनोः स्ये' इति इटं मत्वा आह—  
आद्रिष्यते इति । आदृषीष्टेति । 'उश्च' इति कित्वाच्च गुणः । आदृतेति । 'ह्रस्वाद्ङात्'  
इति सलोपः ।

प्रच्छ झीप्सायामिति । ज्ञानुमिच्छा झीप्सा । अनिड्यम् । पृच्छतीति । शस्य छि-  
त्वात् 'ग्रहिज्या' इति रेफस्य सम्प्रसारणम् ऋकारः पूर्वरूपं चेति भावः । पप्रच्छतु-  
रिति । संयोगात् परत्वेन कित्वाभावाच्च सम्प्रसारणमिति भावः । भारद्वाजनिघमा-  
स्थलि वेडिति मत्वा आह—पप्रच्छिथ पप्रष्ठेति । इडभावपक्षे व्रश्चादिना छस्य षः,  
थस्य ष्टुत्वेन ठ इति भावः । पप्रच्छिव । प्रष्टेति । छस्य व्रश्चेति षः, तकारस्य ष्टुत्वेन  
टः । न च षत्वस्यासिद्धत्वात् पूर्व तुकि ततः छस्य षत्वे, ष्टुत्वयोः प्रट्टेति स्यादिति  
वाच्यम्, व्रश्चेति सूत्रे सतुक्त्वस्य छस्य ग्रहणात् । किरादयो वृत्ता इति । नचैवं सति  
'किरश्च पञ्चम्यः' इत्यत्र पञ्चग्रहणं व्यर्थं किरादीनां पञ्चत्वादिति वाच्यम्, तस्य  
'रुदादिभ्यः सार्वधातुके' इत्युत्तरार्थत्वात् । सृज विसर्गे । अनिट् । सृजति । ससृज ।  
ससृजतुः । अजन्ताऽकारवत्त्वाभावेऽपि 'विभाषा सृजिदृशोः' इति थलि वेट् इति  
मत्वा आह—ससृजिथ ससृष्टेति । इडभावे 'व्रश्च' इति जस्य षः, थस्य ष्टुत्वेन ठः,

सृजेत् ! सृज्यात् । अस्त्राक्षीत् । १४१५ ङ मस्जो शुद्धौ । मज्जति । ममज्ज ।  
 'मस्जिनशोर्मलि' ( सू २५१७ ) इति नुम् । 'मस्जेरन्त्यात्पूर्वो नुम् वाच्यः'  
 ( वा ३२१ ) संयोगादिलोपः । ममङ्क्थ-ममज्जिथ । मङ्क्ता । मङ्क्थयति ।  
 अमाङ्क्षीत् । अमाङ्क्षुः । १४१६ रुजो भङ्गे । रोक्ता । रोक्ष्यति । अरौक्षीत् ।  
 अरौक्ताम् । १४१७ भुजो कौटिल्ये । रुजिवत् । १४१८ छुप स्पर्शे । छोप्ता ।  
 अच्चौप्सीत् । १४१० रुश । १४२० रिश हिंसायाम् । तालव्यान्तौ । रोष्ट ।  
 रोक्ष्यति । रेष्ट । रेक्ष्यति । १४२१ लिश गतौ । अलिक्षत् । १३२२ स्पृश संप-  
 र्शने । स्पृष्टा-स्पृष्टा । स्पृक्ष्यति-स्पृक्ष्यति । अस्प्राक्षीत्-अस्पाक्षीत्-अस्पृक्षत् ।  
 १४२३ विच्छ गतौ । 'गुपधूप-' ( सू २३०३ ) इत्यायः । आर्धधातुके वा ।  
 विच्छायति । विच्छायाञ्चकार । विविच्छ । १४२४ विश प्रवेशने । विशति ।  
 वेष्ट । १४२५ मृश आमर्शने । आमर्शनं स्पर्शः । अम्नाक्षीत्-अमाक्षीत्-अमृ-  
 क्षत् । १४२६ गुद प्रेरणौ । कर्त्रभिप्रायेऽपि फले परस्मैपदार्थः पुनः पाठः ।  
 १४२७ षद्लु विशरणगत्यवसादनेषु । सीदति इत्यादि भौवादिकवत् । इह पाठो  
 नुम्बिकल्पार्थः । सीदती-सीदन्ती । ज्वलादौ पात्रस्तु णार्थः । सादः । स्वरार्थश्च ।

पित्वेन अक्त्वात् 'सृजिदृशोः' इत्यमागम इति भावः । ससृजिव । ङ मस्जो शुद्धौ ।  
 मज्जतीति । सस्य श्नुत्वेन शः, तस्य जश्त्वेन ज इति भावः । ममङ्क्थेति । मस्जेर्द्वित्वे  
 हलादिशेषे ममस्ज् थ इति स्थिते 'स्कोः' इति सकारलोपे ममज् थ इति स्थिते  
 जस्य कुत्वेन गकारे, 'मस्जिनशोः' इति नुमि, तस्यानुस्वारे, तस्य परसवर्णो ङकारः,  
 गस्य चत्वेन कः इति बोध्यम् । यद्यपि अकारात् परत्र नुमि सत्यपि इदं सिध्यति,  
 तथापि 'अन्यात् पूर्वो नुमि'त्यस्य 'मग्न' इत्यादौ नलोपः फलम् । अन्यथा उपधा-  
 त्वाऽभावान्नस्य लोपो न स्यादिति भावः । एवं—मङ्क्तेति । मङ्क्थयति इत्यत्र तु  
 सस्य षत्वं विशेषः । 'रुजो भङ्गे' इत्यारभ्य 'विच्छ गतौ' इत्यतः प्रागनितः । 'अनुदा-  
 त्तस्य चर्दुपधस्य' इत्यम्बिकल्पं मत्वा आह—स्पृष्टा, स्पृष्टेति ।

गुद प्ररणे । णोपदेशोऽयम् । 'विश प्रवेशने' इत्यारभ्य शद्लु शातने' इत्यन्ता  
 अनिटः । तत्र अदुपधस्य थलि वेट् । अन्यस्य तु नित्यमेवेट् । मृशोः 'अनुदात्तस्य च'  
 इत्यम्बिकल्पः । तदाह—अम्नाक्षीत्-अमाक्षीदिति । 'स्पृशमृश' इति सिज्वेति भावः ।  
 सिजभावे 'शल इगुपधात्' इति कसं मत्वा आह—अमृक्षदिति । गुदधातुर्णोपदेशः ।  
 ननु तनादिगण एवाऽस्मिन् स्वरितेऽस्तु पठितस्व किमर्थमिह पाठ इत्यत आह—कर्त्र-  
 भिप्रायेऽपीति । षद्लुधातोर्भवादौ पठितादेव सीदति इत्यादिसिद्धेः इह पाठो व्यर्थ  
 इत्यत आह—इह पाठ इति । सीदन्ती इति शविकरणात् शत्रन्तात् ङीपि 'आच्छी-  
 नद्योः' इति नुम्बिकल्पार्थं इह पाठ इत्यर्थः । भवादावेव पाठे तु 'शप्श्यनोर्नित्यम्'

शबनुदात्तः । शस्तूदात्तः । १४२८ शदूल शातने । स्वरार्थ एव पुनः पाठः । शता तु नास्ति । 'शदेः शितः' ( सू २३६२ ) इत्यात्मनेपदोक्तः ।

अथ षट् स्वरितेतः । १४२९ मिल सङ्गमे । मिल संश्लेषणे इति पठितस्य पुनः पाठः कर्त्रभिप्राये तद्धर्थः । मिलति । मिलते । मिमेल । मिमित्ते । १४३० मुच्छ् लोक्षणम् । २५४२ शे मुचादीनाम् ७।२।५६।। नुम् स्यात् । मुच्चति । मुच्चते । मोक्ता । मुच्यात् । मुक्षीष्ट । अमुचत् । अमुक्त । अमुक्षाताम् । १४३१ लुम्प छेदने । लुम्पति । लुम्पते । अलुपत् । अलुप्त । १४३२ विद्वल् लामे । विन्दति । विन्दते । विवेद । विविदे । व्याघ्रभूत्यादिमते सेट्कोऽयम् । वेदिता । भाष्यादि-मतेऽनित्कः । वेत्ता । परिवेत्ता । परिवर्जने । ज्येष्ठं परित्यज्य दारानग्नीश्च लब्ध-वानित्यर्थः । तृन्तृचौ । १४३३ लिप उपदेहे । उपदेहो वृद्धिः । लिम्पति । लिम्पते । लेप्ता । 'लिपिसिचि—' ( सू २४१८ ) इत्यङ् । तञ्चि तु वा । अलिपत् । अलि-पत-अलिप्त । १४३४ षिच क्षरणे । सिञ्चति । सिञ्चते । असिचत् । असिचत-असिक्त । अभिसिञ्चति । अभ्यषिञ्चत् । अभिषिषेच ।

अथ त्रयः परस्मैपदिनः । १४३५ कृती छेदने । कृन्तति । चकर्थ । कर्तिता ।

इति नित्यो नुम् स्यादिति भावः । तर्हि भ्वाद्यन्तर्गणे ज्वलादावस्य पाठो व्यर्थ इत्यत आह—ज्जलादाविति । 'ज्वलितिकसन्तेभ्यः' इति कर्तरि णप्रत्ययार्थ इति भावः । तदुदाहृत्य दर्शयति—साद इति । उभयत्र पाठस्य फलान्तरमाह—स्वरार्थश्चेति । तदेव विशदयति—शबनुदात्त इति । 'अनुदात्तौ सुप्पितौ' इति पित्स्वरेणेति भावः । 'शस्तू-दात्त इति । 'प्रत्ययः' 'आद्युदात्तश्च' इत्यनेनेति भावः । ननु 'शदूल शातने' इत्यस्य भ्वादौ पाठादेव सिद्धे इह पाठो व्यर्थ इत्यत आह—स्वरार्थ एवेति । प्रागुक्तपित्वाऽ-पित्स्वकृतस्वरभेदार्थ एवेत्यर्थः । ननु शत्रन्तात् ङीपि उक्तरतीत्या नुम्बिकल्पार्थोऽपि कुतो न स्यादित्यत आह—शता तु नास्तीति । शदेल्लटः शानजेव, नतु शत्रादेश इत्य-र्थः । कुत इत्यत आह—शदेः शित इतीति । मिल सङ्गमे । पठितस्येति । अस्मिन्नेव तु-दादिगणे परस्मैपदिषु पठितस्येत्यर्थः । तद्धर्थ इति । पूर्वत्र पाठस्तु कर्त्रभिप्रायेऽपि पर-स्मैपदार्थ इत्यर्थः । मुच्छ् लोक्षणम् । शे मुचादीनाम् । नुम् स्यादिति । शेषप्रकरणमिदम् । 'इदितो नुम्' इत्यतस्तदनुवृत्तेरिति भावः । मुक्षीष्टेति । 'लिङ्सिचौ' इति कित्वाच्च गुण इति भावः । अमुचदिति । लुदित्वादङिति भावः । लुङ्चि तञ्चि आह—अमुक्तेति । 'म्लो-म्लि' इति सिज्जलोपः इति भावः । लिप उपदेहे । तञ्चि तु वेति । 'आत्मनेपदेऽन्यतर-स्याम्' इत्यनेनेति शेषः । षिच क्षरणे । अभिषिञ्चतीति । 'उपसर्गास्तुनोति' इति षः । अभ्यषिञ्चदिति । 'प्राक्सितादङ्यवायेऽपि' इति षत्वम् । अभिषिषेचेति । 'स्यादिष्वभ्या-सेन' इति षः ।

कर्तिष्यति-कर्त्स्यति । अकर्त्तौ । १४३६ खिद परिखाते । खिन्दति चिखेद । खेत्ता । अयं दैन्ये दिवादौ रुधादौ च । १४३७ पिशि अवयवे । पिशति । पेशिता । अयं दीपनायामपि । 'त्वष्टा रूपाणि पिशतु' वृत् । मुचादयस्तुदादयश्च वृत्ताः । इति तिङन्ते तुदादिप्रकरणम् ।

### अथ तिङन्ते रुधादिप्रकरणम् ॥ ७ ॥

१४३८ रुधिर् आचरणे । नव स्वरितेतः हरितश्च । २५४३ रुधादिभ्यः श्नम् ३।१।५८॥ शपोऽपवादः । मित्त्वादन्त्यादचः परः । नित्यत्वाद्गुणं बाधते रुणद्धि । 'श्नसोरल्लोपः' ( सू २४६९ ) । गत्वस्यासिद्धत्वादनुस्वारः । परसवर्णः । तस्यासिद्धत्वाण्णत्वं न । 'न पदान्त' ( सू ५१ ) इति सूत्रेणानुस्वारपरसवर्णयोरल्लोपो न स्थानिवत् । रुद्धः । रुन्धन्ति । रुद्धे । रोद्धा । रोत्स्यति । रोत्स्यते । रुणद्धु-रुन्द्धात् । रुद्धि । रुणधानि । रुण्धैः । अरुणत् । अरुन्द्धाम् ।

कृती छेदने इति । ईदिरवं 'श्वीदित' इत्येतदर्थम् । 'सेऽसिचि' इति वेडिति मत्वा आह—कर्त्तिष्यति कर्त्स्यतीति । पिशि अवयवे इति । अवयवक्रियायामित्यर्थः । रूपाणि पिशत्विति । प्रकाशयत्वित्यर्थः । इति श्रीवासुदेवदीक्षितविदुषा विरचिताया सिद्धान्तकौमुदी व्याख्यायां बालमनोरमाख्यायां शविकरणं समाप्तम् ।

अथ श्नम्विकरणा धातवो निरूप्यन्ते । रुधादिभ्यः श्नम् । कर्त्रर्थे सार्वधातुके परे रुधादिभ्यः श्नमप्रत्ययः स्यात् स्वार्थे इत्यर्थः । तदाह—शपोऽपवाद इति । श्नमि शमावितौ । मित्त्वस्य फलमाह—मित्त्वादन्त्यादचः पर इति । प्रत्ययत्वात् शकारस्येत्संज्ञा । शकारनिर्देशस्तु 'श्नसोरल्लोपः' 'श्नान्त्रलोपः' इत्यत्र विशेषणार्थः । न तु सार्वधातुकसंज्ञार्थः, फलाऽभावात् । न च 'सार्वधातुकमपित्' इति छित्त्वे गुणनिषेधः फलमिति शङ्कयम्, श्नमः पूर्वस्य इगन्तस्य अङ्गत्वाऽभावादेव गुणाऽप्रसक्तेः । ननु श्नमः प्राक् परत्वाल्लघूपधगुणे कृते पश्चात् श्नमि रोगद्धि इति स्यादित्यत आह—नित्यत्वाद्गुणं बाधते इति । कृते अकृते च गुणे प्रवृत्तेः श्नम् नित्यः । तस्मिन् सति लघूपधत्वाभावाच्च गुण इति भावः । रुणद्धीति । रुण्धति इति स्थिते 'श्नस्तथोः' इति ध्रुत्वे गत्वमित्ति भावः । रुण्ध् तस् इति स्थिते प्रक्रियां दर्शयति—श्नसोरल्लोप इति । विडिति सार्वधातुके तद्धिधेरिति भावः । रुण्ध् तस् इति स्थिते नस्य गत्वमाशङ्क्य आह—गत्वस्यासिद्धत्वादिति । ननु कृते परसवर्णे तस्य नस्य गत्वमसिद्धत्वात् आह—तस्यासिद्धत्वादिति । परसवर्णसम्बन्धस्येत्यर्थः । नन्विह अल्लोपस्य 'अचः परस्मिन्' इति स्थानि चत्वात् कथमनुस्वारपरसवर्णावित्यत आह—न पदान्तेति । रुद्ध इति । 'श्नस्तथोः' इति धः । रुन्धन्तीति । रुणत्सि । रुद्धः । रुद्ध । रुण्धिम् । रुन्ध्वः । रुन्धमः । रुन्धे इति । रुन्धाते । रुन्धते । रुन्से । रुन्धाथे । रुन्ध्वे । रुन्धे । रुन्ध्वहे । रुन्धमहे । रुरोध ।



अरुणत्—अरुणः । अरुणधम् । अरुधत्—अरौत्सीत् । अरुद्ध । १४३९. भिर्दिर्  
विदारणे । भिनत्ति । भिन्ते । भेत्ता । भेत्स्यति । अभिनत्—अभिनः । अभिन-  
दम् । अभिन्त । अभिदत्—अभैत्सीत् । अभिन्त । १४४० छिर्दिर् द्वैधीकरणे ।  
अच्छिदत्—अच्छैत्सीत् । अच्छित्त । १४४१ रिचिर् विरेचने । रिणक्ति । रिङ्क्ते ।  
रिरेच । रिरिचे । रेक्ता । अरिणक् । अरिन्वत्—अरैक्षीत् । अरिक्त । १४४२  
विचिर् पृथग्भावे । विनक्ति । विङ्क्ते । १४४३ क्षुदिर् सम्पेषणे । क्षुणत्ति ।  
क्षुन्ते । क्षौत्ता । अक्षुदत्—अक्षौत्सीत् । अक्षुत्त । १४४४ युजिर् योगे । योक्ता ।  
१४४५ उच्छृदिर् दीप्तिदेवनयोः । छृणत्ति । छृन्ते । चच्छर्द । 'सेऽसिचि—' ( सू  
२५०६ ) इति वेत् । चच्छृदिषे—चच्छृन्से । छर्दिता । छर्दिष्यति—छर्त्स्यति ।  
अच्छृदत्—अच्छर्दीत् । अच्छर्दिष्ट । १४४६ उत्तुदिर् हिंसानादरयोः । तृणतीत्यादि ।  
१४४७ कृती वेष्टने । परस्मैपदे । कृणत्ति । आर्धघातुके तौदादिकवत् । १४४८ जि  
इन्धी दीप्तौ । त्रय आत्मनेपदिनः । २५४४ श्नाञ्ज लोपः ६।४।२३॥ श्नमः  
परस्य नस्य लोपः स्यात् । 'श्नसोरल्लोपः' ( सू २४६९ ) इन्दे । इन्से ।

रुधेधिय । अरुणदिति । लङि हृत्त्वयादिना तिपो लोपः । धस्य चत्वंविकल्पः । सिपि  
तु हृत्त्वयादिना लुसे 'दश्च' इति रुत्वविकल्पं मत्वा आह—अरुणत् अरुण इति ।  
रुन्ध्यात् । रुन्धीत । रुत्सीष्ट । इरिच्वाद्भ्रविकल्पं मत्वा आह—अरुधत् अरौत्सीदिति ।  
अङ्भावे सिचि हलन्तलक्षणा वृद्धिः । लुङस्तङ्ग्याह—अरुद्धेति । 'झलो झलि' इति  
सिज्जलोपः । भिनत्तीति । भिन्तः । भिन्दन्ति । भिनत्सि । भिन्थः । भिन्थ्य ।  
भिनधि । भिन्द्रः । भिन्द्रः । भिन्ते इति । भिन्दाते । भिन्दते । भिन्से । भिन्दाथे ।  
भिन्द्ध्वे । भिन्दे । भिन्द्रहे । विभेद् । विभेदिथ । विभिदिव । विभिदे । विभिदिषे ।  
अभिन्त् । अभिन इति । 'दश्च' इति रुवेति भावः । अभिन्तेति । लङि लङि रुयम् ।  
लुङः परस्मैपदे आह—अभिदत् अभैत्सीदिति । इरिच्वाद्भ्रवेति भावः । लुङि लङ्याह—  
अभिन्तेति । 'झलो झलि' इति सिज्जलोपः । अभिन्सातामित्यादि । उच्छृदिरिति । उकार  
इत् । 'उदितो वा' इति वायामिड्विकल्पार्थः । जि इन्धी दीप्तौ । ईदित्त्वं 'श्रीदितः'  
इत्येतदर्थम् । श्नमि कृते इन् न् ध् ते इति स्थिते—श्नाञ्जः लोपः । श्नग्रन्थयैकदेशस्य  
श्न इत्यस्य श्नादिति पञ्चमी । नेति लुप्तषष्ठीकम् । तदाह—श्नमः परस्य नस्येति । नका-  
रस्येत्यर्थः । अकार उच्चारणार्थः । तथा च इन् न् ध् ते इति स्थिते आह—श्नसोरल्लोपः इति ।  
तथा च इन् न् ध् ते इति स्थिते 'झषस्तथोः' इति तकारस्य धत्वे पूर्वधस्य जश्त्वे परिनि-  
ष्ठितमाह—इन्दे इति । यद्यपि 'अनिदिताम्' इत्येवात्र नलोपः सिध्यति । तथापि अ-  
नक्ति इत्याद्यर्थं सूत्रमिहापि न्याय्यत्वाद्गुण्यस्तमिति बोध्यम् । इन्धे । इन्ध्वे ।

इन्धितः। इनधै। ऐन्द्र। ऐन्द्राः। १४४९ खिद दैन्ये। खिन्ते। खेत्ता। १४५० विद विचारणे। विन्ते। वेत्ता।

अथ परस्मैपदिनः। १४५१ शिष्ळ विशेषणे। शिनष्टि। शिष्टः। शिषन्ति। शिशोशिश। शोष्टा। शोक्षति। हेर्धिः। जश्त्वम्। ष्टुत्वम्। 'भरो भरि--' (सू. ७१) इति वा डलोपः। अनुस्वारपरसवर्णौ। शिण्डि-शिण्डिह। शिनषाणि। अशिनट्। लृट्त्वाद्। अशिषत्। १४५२ पिष्ळ सञ्चूर्णने। शिषिवत्। पिनष्टि। १४५३ भञ्जो आमर्दने। भनक्ति। बभञ्जिथ--बभञ्जथ। भञ्क्ता। १४५४ भुज पालनाभ्यवहारयोः। भुनक्ति। भोक्त। भोक्षति। अभुनक्। १४५५

इन्द्राम्। इन्स्व। इन्दुध्वम्। इनधै इति। शनमि उत्तमस्य इटः एत्वे आटि वृद्धौ इन् न् ध् ऐ इति स्थिते शनान्नलोपे आटः पित्वेन डित्वाभावात् 'शनसोरङ्गोपः' इत्यभावे रूपमिति भावः। अत्र नलोपार्थमपि शनान्न लोप इत्यावश्यकम्, आटः पित्वेन डित्वाभावात् 'अनिदिताम्' इत्यस्याप्रवृत्तेः। इन्धावहै। लङ्घ्याह—ऐन्द्रेति। ऐन्द्राः इति। 'झषस्तथोः' इति थस्य धः। इन्धीत। लुङि ऐन्धिष्ट। शिष्ळ विशेषणे। अनिट्। शिशोषिथेति। अजन्ताऽकारवत्त्वाऽभावात् क्रादिनियमान्नित्यमिट्। शिनष्-हि इति स्थिते आङ्गोपे शिन्ष्-हि इति स्थिते आह—हेर्धिरिति। शिन् ष् धि इति स्थिते आह—जश्त्वमिति। 'झलां जश् झशि' इति षस्य ड इति भावः। ष्टुत्वमिति। धस्य ड इति भावः। यद्यपि जश्त्वस्याऽसिद्धत्वात्ततः प्रागेव ष्टुत्वस्य उपन्यासो युक्तः। तथापि जश्त्वं ष्टुत्वमिति प्रक्रियाप्रदर्शनमात्रपरं, क्रमस्तु न विवक्षितः। झर इति। जश्त्वसम्पन्नस्य ङस्य लोपविकल्प इत्यर्थः। अनुस्वारपरसवर्णाविति। नकारस्य 'नश्च' इत्यनुस्वारे सति तस्य परसवर्णो णकार इत्यर्थः। 'न पदान्त' इति निषेधाच्चङ्गोपः रथानिवत्। ङस्य लोपपत्ते उदाहरति—शिण्डीति। ङस्य लोपाऽभावे उदाहरति—शिण्ड्वाति। वस्तुतस्तु सानुस्वार एव पाठ उचितः, 'दीर्घादाचार्याणाम्' इत्युत्तरम् 'अनुस्वारस्य ययि परसवर्णः' 'वा पदान्तस्य' 'तोर्लि' 'उदः स्थास्तम्भोः पूर्वस्य' 'झयो होऽन्यतरस्याम्' 'शश्छोऽटि' इति षट्सूत्रपाठोत्तरं 'झलां जश् झशि' 'अभ्यासे चर्च' 'खरि च' 'वावसाने' 'अणोऽप्रगृह्यस्यानुनासिकः' इति पञ्चसूत्रपाठ इति भाष्यसम्मतान्ताद्याधीपाठे परसवर्णदृष्ट्या 'झलां जश् झशि' इत्यस्य 'भरो भरि' इत्यस्य चासिद्धत्वेन यथपरत्वाभावे परसवर्णाप्राप्तेरिति शब्देन्दुशेखरे स्थितम्। शिष्टात्। शिष्टम्। शिष्ट। शिनषाणीति। आटः पित्वेन डित्वाभावात् 'शनसोः' इत्यङ्गोपो नेति भावः। अशिनडोति। लङ्घिसिपो हल्ङ्घ्यादिलोपे षस्य जश्त्वमिति भावः। अशिष्टाम्। अशिषन्। अशिनट्। अशिष्टम्। अशिष्ट। अशिनषम्। अशिष्व। अशिष्म। भञ्जो आमर्दने। भनक्तीति। शनमि भन न् ज् इति स्थिते 'शनान्न लोपः' इति नलोप इति भावः। भङ्कः भङ्गतीत्याद्युह्यम्। भारद्वाजनियमात्थलि वेडिति मत्वा आह—वभञ्जिथ-वभञ्जथेति। भङ्केति। अनिडिति भावः। भुज पालनेति। 'भुजोऽनवने' इति

१४५६ वृह हिंसि हिंसायाम् । २५४५ वृणह इम् ७।३।६२॥ वृहः रनमि कृते इमागमः स्याद्वलादौ पिति । वृणोडि । वृण्डः । ततर्ह । तर्हिता । अत्रुणोड् । हि-नस्ति । जिहिस । हिंसिता १४५७ उन्दी क्लेदने । उनत्ति । उन्तः । उदन्ति । उन्दाञ्चकार । औनत् । औन्ताम् । औन्दन् । औनः—औनत् । औनदम् । १४५८ अरुञ्ज व्यक्तिभ्रक्षणकान्तिगतितुषु । अनक्ति । अरुक्तः । अरुजन्ति । आनञ्ज । आन-

तङ् वचयते भुङ्क्ते । भुञ्जते इत्यादि । वृह हिंसि हिंसायाम् । आद्यः ऋदुपधः । सेट् । रनमि कृते णत्वे वृणह् ति स्थिते—वृणह इम् । 'वृणह' इति षष्ठी । 'कृतशनमः वृहघातोर्निर्देशः । 'नाभ्यस्तस्य' इत्यतः पितीति 'उतो वृद्धिः' इत्यतः हलीति चानु-वर्तते । फलितमाह—वृहः रनमि कृते इति । मिस्वादन्यादचः परः । 'रनमि कृते' इत्यनुक्तौ तु येन नाप्राप्तिन्यायेन इमागमेन रनम् बाध्येत, 'सत्यपि सम्भवे बाधनं भवति' इति न्यायात् । अन्यथा 'ब्राह्मणेभ्यो दधि दीयताम् । तर्कं कौण्डिन्याय' इत्यत्र तर्केण दधि न बाध्येत, श्रमा शप् च न बाध्येत, देशभेदेन उभयसम्भवादिति भावः । वृणेदीति । वृणह् ति इति स्थिते इमागमे आद्रुणे वृणेह ति इति स्थिते ढत्व-धत्वष्टुत्वढलोपा इति भावः । वृण्ड इति । तसि रनमि कृते, वृणह् तस् इति स्थिते तसः अपिस्वादिमागमाभावे 'रनसोः' इत्यञ्चोपे ढत्वधत्वष्टुत्वढलोपा इति भावः । वृंहन्ति । वृणेच्चि । वृण्डः । वृण्ड । वृणेद्धि । वृंद्धः । वृंझः । ततर्हति । तवृहतुः । ततर्हिथ । तवृहिव । तर्हितेति । सेडिति भावः । तर्हिष्यति । वृणेढु-वृण्ढात् । वृण्ढाम् । वृंहन्तु । तुण्डि-वृण्डि-वृण्ढात् । वृण्डम् । वृण्ड । वृणहानि । वृणहाव । वृणहाम । अत्रुण्डिति लङ्स्तिपि श्रमि इम् हल्ङथादिलोपः ढत्वजश्त्वे इति भावः । अत्रुण्डाम् । अत्रुंहन् । अत्रुणेट् । अत्रुण्डम् । अत्रुण्ड । अत्रुणहम् । अत्रुंह । अत्रुंह । वृंहात् । वृंहात् । अतर्हीत् । अतर्हिष्यत् । हिंसिघातोरुदाहरति—हिनस्तीति । इह रनमि इदित्त्वानुमि च कृते 'रनाञ्चलोपः' इति नुमो लोप इति भावः । हिंस्तः । हिंसन्ति । हिनस्सि । हिस्थः । हिस्थ । हिनस्मि । हिंस्वः । हिंस्मः । जिहिसेति । किति इदित्त्वान्नलोपो न । जिहिसतुः । जिहिसिथ । हिंसितेति । सेडिति भावः । हिंसिष्यति । हिनस्तु । हिंस्ताम् । हौ रनमि नुमि कृते 'रनाञ्चलोपः' इति नुमो लोपे हेरपित्त्वेन ङित्वात् 'रनसोः' इत्यल्लोपे 'धि च' इति सलोपे, हिन्धि इति रूपम् । हिंस्तात् । हिणसानि अहिनत् । अर्हिंस्ताम् । अर्हिंसन् । सिपि र्वा—अहिनः । अहिनत् । अर्हिंस्तम् । अहिनसम् । अहिस्व । हिंस्यात् । हिंस्याताम् । आशीर्लिङिः रनमभावाङ्नुमेव । इदित्त्वाञ्चलोपो न । हिंस्यादित्येव । हिंस्यास्ताम् । अर्हिंसीत् । अर्हिंसिष्यत् । उन्दी क्लेदने । उन्दन्तीति । उनस्सि । उन्थः । उनच्चि । उन्द्धः । उन्दाभिति । इजादेश्चेल्याम् । उन्दिता । उन्दिष्यति । उनत्तु—उन्तात् । उन्दि । उनदानि । लङ्थाह—औनदिति । औन्ताम् । औन्दन् । औनः । औनत् । औनदम् ।

ञिथे-अनङ्क्थ । अञ्झा-अञ्जिता । अङ्घि । अनजानि । आनक् । २५४६  
 अञ्जेः सिचि ७ । २ । ७१ ॥ अञ्जेः सिचो नित्यमिद् स्यात् । आञ्जीत् । १४५९  
 तञ्चू सङ्कोचने । तनक्ति । तङ्क्ता-तञ्चिता । १४६० श्रीविजी भयचलनयोः ।  
 विनक्ति । विङ्क्तः । 'विज इट्' (सू २५३६) इति ङित्वम् । विविजिय । विजिता ।  
 अविनक् । अविजीत् । १४६१ वृजी वर्जने । वृणक्ति । वर्जिता । १४६२ घृची  
 सम्पर्के । घृणक्ति । पपर्च । इति तिङन्ते रुधादिप्रकरणम् ।

### अथ तिङन्ते तनादिप्रकरणम् ॥ ८ ॥

अथ सप्त स्वरितेतः । १४६३ तनु विस्तारे । 'तनादिकृष्ण्य उः' (सू २४६६)  
 तनोति । तन्वः-तनुवः । तनुते । ततान । तेने । तनु । अतनीत्-अतानीत् ।

औन्द्र । उन्धात् । उद्यात् । अञ्जुधातुः नोपधः कृतपरसवर्णनिर्देशः । उदित्वा-  
 द्वेत् । अनक्तीति । श्नमि कृते परसवर्णस्याऽसिद्धात्वात् 'शनाञ्जलोपः' इति नकारलोपे  
 जस्य कुत्वेन गः, गस्य चर्व्वेन क इति भावः । अङ्क्त इति । नलोपे अलोपे जस्य  
 कुत्वेन गः, गस्य चर्व्वेन कः । श्नमो नस्य परसवर्णो ङ इति भावः । अञ्जन्तीति । नलो-  
 पाऽल्लोपौ । श्नमो नस्य परसवर्णो ञ इति भावः । अनङ्घि । अङ्क्थः । अनङ्गिम् ।  
 अञ्ज्वः । अङ्ग्धीति । हौ श्नमि धिभावे नलोपाल्लोपौ । जस्य कुत्वेन गकारः नस्य  
 परसवर्णो ङकार इति भावः । अनजानीति । शनाञ्जलोपः । आटः पित्वाद्बलोपो न ।  
 लङ्ब्याह—आनगिति । आङ्क्ताम् । आञ्जन् । अञ्ज्यात् । अज्यात् । अञ्जेः सिचि ।  
 'इडित्यति' इत्यत इडित्यनुवर्तते । ऊदित्वादेव सिद्धे नित्यार्थमिदम् । तदाह—अञ्जे-  
 इत्यादिना । तञ्चू सङ्कोचने । नोपधः कृतपरसवर्णनिर्देशः । अञ्जूवद्रूपाणि यथायोग्य-  
 मूह्यानि । ओ वीजीति । ओकार इत् । अनिट्सु हरितो ग्रहणादयं सेट् ।

इति श्रीवासुदेवदीक्षितविदुषा विरचिताया सिद्धान्तकौमुदीव्याख्यायां बालमनोरमा-  
 ख्यायां शनम्बिकरणं समाप्तम् ।

अथ उविकरणधातवो विरूप्यन्ते । तनुधातुरुदित् । 'उदितो वा' इति प्रयोजनम् ॥  
 तनादिकृष्ण्य उः । कर्त्रर्थे सार्वधातुके तनादिभ्यः कृञश्च उपप्रत्ययः स्यात् स्वार्थे  
 इत्यर्थः । शपोऽपवादः । तनोतीति । उपप्रत्ययस्य तिपमाश्रित्य गुणः । तसादौ तु ङि-  
 त्वाञ्च गुणः । तनुतः । श्लोऽन्तादेशे कृते 'इको यणचि' इति यप् । तन्वन्ति । तनो-  
 चि । तनुथः । तनुथ । तनोमि । 'लोपश्चास्यान्यतरस्याम्' इत्युकारलोपविकल्पमभि-  
 प्रेत्याह—तन्वः-तनुव इति । तङ्ब्याह—तनुते इति । तन्वाते । तन्वते । तनुषे । तन्वा-  
 थे । तनुष्वे । तन्वे । तनुवहे-तन्वहे । तनुमहे-तन्महे । ततानेति । तेनतुः । तेनिथ ।  
 तेन । तेनिव । तङ्ब्याह—तेने इति । तेनाते । तेनिरे । तेनिषे । तेनाथे । तेनिध्वे ।  
 तेने । तेजिबुहे । तेनिमहे । तनिता । तनिष्यति-तनिष्यते । तनोतु-तनुतात् । तनु-

२५४७ तनादिभ्यस्तथासोः २। ४। ७६ ॥ तनादेः सिचो वा लुक्स्यात्तथासोः ।  
यासा साहचर्यादिकवचनतशब्दो गृह्यते । तेनेह न । यूयमतनिष्ठ—अतानिष्ठ ।  
'अनुदात्तोपदेश—' ( सू २४२८ ) इत्यनुनासिकलोपः । तडि अतत—अतनिष्ठ ।  
अतथाः—अतनिष्ठाः । १४६४ षणु दाने । सनोति । सनुते । 'ये विभाषा' ( सू  
२३१९ ) । सायात्—सन्यात् । 'जनसन—' ( सू २५०४ ) इत्यात्त्वम् । असा-  
त-असनिष्ठ । असाथाः-असनिष्ठाः । १४६५ क्षणु हिंसायाम् । क्षणोति । क्षणु-  
ते । 'ह्यथन्त—' ( सू २२९९ ) इति न वृद्धिः । अक्षणीत् । अक्षत—अक्षणिष्ठ ।  
अक्षथाः-अक्षणिष्ठाः । १४६६ क्षिणु च । उपत्ययनिमित्तो लघूपधगुणः 'संज्ञापूर्वको  
विधिरनित्यः' ( प ९४ ) इति न भवतीत्यात्रेयादयः । भवत्येवेत्यन्ये । क्षिणोति—  
क्षेणोति । क्षेणितासि । क्षेणितासे । अक्षेणीत् । अक्षित—अक्षेणिष्ठ । १४६७  
ऋणु गतौ । ऋणोति-अर्णोति अर्णुतः अर्ण्वन्ति । आनर्ण । आनृणो । अर्णितासि ।

ताम् । तन्वन्तु । 'उतश्च प्रत्ययात्' इति हेर्लुक् मत्वा आह—तन्विति । तनुतात् ।  
तनुतम् । तनुत । तनवानि । तनवाव । तनवाम् । अतनोत् । अतनुताम् । अतन्वन् ।  
अतनोः । अतनवम् । अतन्व-अतनुव । तनुयात् । तन्वीत् । तनिषीष्ट । 'अतो ह-  
लादे'रिति वृद्धिविकल्पं मत्वा आह—अतनीत्-अतानीदिति । अतनिष्टाम् । अतनिष्ठुः ।  
अतनीः । अतनिष्टम् । अतनिष्ठ । अतनिष्ठम् । अतनिष्ठ्व । अतनिष्म । वृद्धिपक्षे  
अतानिष्टामित्यादि । अतनिष्ठ्वत् । लुङ्ः तडि प्रथमैकवचने मध्यमपुरुषैकवचने च  
विशेषमाह—तनादिभ्यस्तथासोः । 'गातिस्था' इत्यतः सिच इति 'प्यञ्चित्रियार्थ' इत्यतो  
लुगिति 'विभाषा प्राधेत्' इत्यतो विभाषेति चानुवर्तते । तदाह—तनादेरित्यादिना ।  
एकवचनतशब्दो गृह्यत इति । ननु लुङादेशपरस्मैपदमध्यमपुरुषबहुवचनतादेशोऽपीत्य-  
र्थः । यूयमिति । लुङि मध्यमपुरुषबहुवचने सिचि वृद्धि विकल्पे सति, अतनिष्ठ-अता  
निष्ठेत्यत्र सिचो नायं लुगिविकल्प इत्यर्थः । तदेवं प्रत्युदाहरणमुक्त्वा सूत्रस्योदाह-  
रणं वचयन् प्रक्रियां दर्शयति-अनुदात्तोपदेशेत्यनुनासिकलोपः, तडीति । तडि प्रथमैकवचने,  
तशब्दे मध्यपुरुषैकवचने थासि च सिचो लुकि 'अनुदात्तोपदेश' इति नकारस्य लोप  
इत्यर्थः । तदाह—अतत-अतनिष्ठेति । अतथाः अतनिष्ठाः इति च । अतनिष्ठाथामित्यादि  
सुगमम् । षणु दाने । षोपदेशोऽयम् । तनुवद्रूपाणि । असातेति । सिचो लुक्पक्षे रूपम् ।  
असनिष्ठेति । इट् झलादिपरकत्वाऽभावादात्त्वं नेति भावः । ञणुधातुरदुपधः ।  
'वज्रेऽध्वर्युः ञण्वीत्' इति तैत्तिरीये । क्षिणु चेति । इदुपधः । अयमपि हिंसाया-  
मित्यर्थः । 'वज्रेऽध्वर्युः ञ्ण्वीत्' इति शाखान्तरं शाबरभाष्ये उदाहृतम् । ननु  
ञ्णिणोतीत्यत्र उपत्ययमाश्रित्य इकारस्य लघूपधगुणः कस्मान्नेत्यत आह—उपत्यय-  
निमित्त इति । ऋणु गतौ । अत्रापि ञ्णिणुवत् मतभेदाल्लघूपधगुणतदभावौ । तदाह—  
ऋणोति-अर्णोतीति । एवमग्रेऽपि । अर्ण्वन्तीति । 'इको यणचि' इति यणिति भावः ।

आर्णीर्त् । आर्त्—आर्णिष्ट । आर्धाः—आर्णिष्ठाः । १४६८ तुण् अदने । तृणोति-  
तर्णोति । तृणुते—तर्णुते । १४६९ घृण् दीप्तौ । जघर्ण । जघृणौ ।

अथ द्रावजुदात्तेतौ । १४७० वजु याचने । वजुते । ववने । चान्द्रमते परस्मै-  
पदौ । वनोति । ववान । १४७१ मजु अबबोधने । मजुते । मेने । १४७२ डु कृन्  
करणे । करोति । 'अत उत्सार्वधातुके' ( सू २४६७ ) । कुरुतः । यण् । न भकु-  
र्छुराम्' ( सू १६२९ ) इति न दीर्घः । कुर्वन्ति । २५४८ नित्यं करोतेः ६ । ४ ।  
१०८ ॥ करोतेः प्रत्ययोकारस्य नित्यं लोपः स्याद्वमयोः परयोः । कुर्वः । कुर्मः ।  
चकर्थ । चकृव । कर्ता । करिष्यति । २५४९ ये च ६ । ४ । १०६ ॥ कृञ् उलोपः  
स्याद्यादौ प्रत्यये परे । कुर्यात् । आशिषि क्रियात् । कृषीष्ट । अकार्षीत् । 'तना-  
दिभ्यः—' ( सू २५४७ ) इति लुकोऽभावे 'ह्रस्वादज्ञात्' ( सू २३६९ ) इति  
सिचो लोपः । अकृत । अकृथाः । २५५० सम्परिभ्यां करोतौ भूषणे ६ । १ ।  
१३७ ॥ २५५१ समवाये च ६ । १ । १३८ ॥ सम्परिपूर्वस्य करोतेः सुट् स्याद्भूषणे  
सङ्घाते चार्थे । संस्करोति । अलङ्करोतीत्यर्थः । संस्कुर्वन्ति । सङ्घीभवन्तीत्यर्थः ।  
सम्पूर्वस्य क्वचिद्भूषणोऽपि सुट् । 'संस्कृतं भक्षाः' ( सू १२१७ ) इति ज्ञापकात् ।

डु कृञ् करणे । करोतीति । उप्रत्ययमाश्रित्य ऋकारस्य गुणः । रपरस्वम् । उकारस्य  
तु तिपमाश्रित्य गुणः । कुरुत इति । तसो ङिच्वादुकारस्य न गुणः । कुरु अन्ति इति  
स्थिते आह—यणिति । 'इको यणचि' इत्यनेनेति शेषः । उकारस्य यणि कुर्व अन्ति  
इति स्थिते 'हलि च' इति दीर्घमाशङ्क्य आह—नभेति । वसि मसि च 'लोपश्चास्या-  
न्यतरस्याम्' इत्युकारलोपविकल्पे प्राप्ते—नित्यं करोतेः । 'उत्तश्च प्रथयात्' इत्यनु-  
वर्तते 'लोपश्चास्यान्यतरस्याम्' इत्यतः लोपः ग्वोरिति च । तदाह—करोतेरिति ।  
चकर्थेति । 'कृञ्भृवु' इति नेडिति भावः । अजन्तत्वेऽपि ऋदन्तत्वात् भारद्वाजमतेऽ-  
पि नेट् । करिष्यतीति । करोतु—कुरुतात् । कुरु । करवाणि । कुरुताम् । कुर्वताम् । कर-  
वै । करवावहै । करवामहै । अकरोत् । अकुरुताम् । अकुरुत । अकुर्वताम् । विधिलिङ्गि-  
कुरुयात् इति स्थिते—ये च । 'लोपश्चास्यान्यतरस्याम्' इत्यतो लोप इति अस्येति चा-  
नुवर्तते । अस्येत्यनेन पूर्वसूत्रे उत इत्युपात्तः उत्पराभ्ययते । 'नित्यं करोतेः' इत्यतः क-  
रोतेरित्यनुवर्तते । अङ्गाक्षिप्तः प्रत्ययो यकारेण विशेष्यते । तदादिविधिः तदाह—कृञ् उलोप  
इति । आशिषि क्रियादिति । 'रिङ् शयग्लिङ्कु' इति रिङिति भावः । कृषीष्टेति । 'उञ्च' इति  
कित्वाच्च गुण इति भावः । अकार्षीदिति । सिचि वृद्धौ रपरस्वमिति भावः । नजु  
लुङस्तडिअकृ स्त इति स्थिते 'तनादिभ्यस्तथासोः' इति सिचो लुकि अकृते-  
तीष्टे सिध्यति सिचो लुगभावे तु सकारः श्रूयतेत्यत आह—तनादिभ्य इत्यादि ।  
मम्परिभ्याम् । समवाये च । करोतेः सुट् स्यादिति । 'सुट् कात्पूर्वः' इत्यतः 'नित्यं करोतेः'

‘परिनिविभ्यः-’ (सू २२७५) इति षः । परिष्करोति । ‘सिवादीनां वा-’ (सू २३५९) । पर्यष्कार्षीत्-पर्यष्कार्षीत् । २५५२ उपात्प्रतियत्नत्वेऽपि-  
 ध्याहारेषु च ६।१।१३६॥ उपात्कृत्तः सुट् स्यादेष्वर्थेषु । चात्प्रागुक्तयोरर्थयोः ।  
 प्रतियत्नो गुणाधानम् । विकृतमेव वैकृतं विकारः । वाक्यस्याध्याहारः आकाङ्क्षितै-  
 कदेशपूरणम् । उपस्कृता कन्या । अलङ्कृतेत्यर्थः । उपस्कृताः ब्राह्मणाः । समु-  
 द्दिता इत्यर्थः । एधोदकस्योपस्कुरुते । गुणाधानं करोतीत्यर्थः । उपस्कृतं भुङ्क्ते ।  
 विकृतमित्यर्थः । उपस्कृतं ब्रूते वाक्याध्याहारेण ब्रूते इत्यर्थः । २५५३ सुट्का-  
 त्पूर्वः ६।१।१३५॥ ‘अडभ्यासव्यवायेऽपि’ इत्युक्तम् । सञ्चस्कार । ‘कात्पूर्वः’ इ-  
 त्यादि भाष्ये प्रत्याख्यातम् । तथा हि ‘पूर्वं धातुरपसर्गेण युज्यते’ । अन्तरङ्गत्वा-  
 त्सुट् । ततो द्वित्वम् । एवं च ‘ऋतश्च संयोगादेर्गुणः’ (सू २३७९) संचस्कारतुः ।

इत्यतश्च तदनुवृत्तेरिति भावः । प्रागुक्तयोरिति । भूषणसमवाययोरित्यर्थः । ननु ‘सम्प-  
 रिभ्याम्’ इति सुट् पदद्वयापेक्षत्वात् बहिरङ्गः । ‘लिटि धातोः’ इति द्वित्वं तु प्रकृति-  
 प्रत्ययमात्रापेक्षत्वादान्तरङ्गम् । ततश्च सञ्चस्कार इत्यत्र परमपि सुटं बाधित्वा द्वित्वे  
 कृते अभ्यासात्प्रागेव सुटि प्राप्ते—सुट् कात्पूर्वः । षष्ठस्याद्यपादे इदं सूत्रम् । ‘सम्प-  
 रिभ्यां करोतौ भूषणे’ ‘समवाये च’ उपात्प्रतियत्न’ इत्यारभ्य ‘अनुदात्तं पदमेक-  
 वर्जम्’ इत्यतः प्रागिदमधिकृतं वेदितव्यमित्यर्थः । एवञ्च कात्पूर्वं इत्युक्तेरभ्यासात्  
 प्राक् न सुडिति भावः । नन्वभ्यासेन व्यवधानात्कथमिह उत्तरखण्डस्य सुट् । संस्करो-  
 तीत्यादौ अव्यवहिते सुड्विधेश्चरितार्थत्वात् । किञ्च समस्कारोत् इत्यत्र अटा व्य-  
 वधानात् कथं सुट् । नह्यडागमःकृन्भक्तः अङ्गभक्तत्वात् । विकरणान्तस्यैवाङ्गत्वादि-  
 त्यत आह—अडभ्यासव्यवायेऽपीत्युक्तमिति । वार्तिकमिति शेषः । अटा अभ्यासेन च  
 व्यवधानेऽपि सम्पर्यादिभ्यः परस्मात् कात्पूर्वः सुडित्यर्थः । इत्यादीति । सुट् इत्येवा-  
 धिकृतमस्तु ‘कात्पूर्वः’ इति ‘अडभ्यासव्यवायेऽपि’ इति च मास्त्वित्येवं भाष्ये प्रत्या-  
 ख्यातमित्यर्थः । तदेवोपपादयितुं प्रतिजानीते—तथा हीति । पूर्वं धातुरपसर्गेण युज्यते  
 इति । ‘पश्चात्साधनेने’ति शेषः । ततश्च पूर्वोपनिपतितधातूपसर्गसम्बन्धनिमित्तकं कार्यं  
 पश्चादनुपतिष्यद्धातुप्रत्ययसम्बन्धनिमित्तकाल्कार्यादान्तरङ्गम् , प्रथमोपस्थितत्वात् ।  
 तदुक्तं भाष्ये—‘पूर्वं धातुरपसर्गेणेति कृत्वा धातूपसर्गयोः कार्यमन्तरङ्गम्’ इति ।  
 तदाह—अन्तरङ्गत्वासुट् । ततो द्वित्वमिति । तथा सुटि कृते ‘ऋ’ इत्यस्य द्वित्वे उरदत्वे  
 रपरत्वे ‘शर्पूर्वाः खयः’ इति रेफसकारयोनिवृत्तौ अभ्याससुत्वे सञ्चस्कारेति रूपसिद्धः  
 ‘कात्पूर्वः’ इति ‘अडभ्यासव्यवायेऽपि’ इति च न कर्तव्यमिति भावः । एवं समस्कारो-  
 दित्यत्रापि विकरणान्ताऽङ्गभक्ताऽडागमापेक्षया अन्तरङ्गत्वात् । प्रथमं सुड् भविष्यतीति  
 कृत्वा ‘अडव्यवायेऽपी’त्यशो न कर्तव्य इत्युद्धम् । ‘पूर्वं धातुरपसर्गेणे’त्याश्रयणे फ-  
 लान्तरमप्याह—एवं चेति । उक्तरीत्या अन्तरङ्गत्वात् सुटि कृते संस्कृ इत्यस्मात्खिलः

‘कृसृभृवृ’—(सू २२९३) इति सूत्रे ‘ऋतो भारद्वाजस्य’ (सू २२९६) इति सूत्रे च ‘कृषोऽसुट इति वक्तव्यम्’ (वा ४४०१) । तेन ससुट्कात्परस्येद् । सञ्चस्करि-  
थ । सञ्चस्करिव । ‘गुणोऽर्ति’—(सू २३८०) इति ‘नित्यं छन्दसि’ (सू ३५८७) इति सूत्रात् नित्यम् इत्यनुवर्तते । नित्यं यः संयोगादिस्तस्येत्यर्थात् सुटि गुणो न । संस्क्रियात् । ‘ऋतश्च संयोगादेः’ (सू २५२६) इति लिङ्सिचो-  
नेट् । ‘एकाच उपदेशे’—(सू २२४६) इति सूत्रात् उपदेशे इत्यनुवर्त्य उपदेशो  
यः संयोगादिः इति व्याख्यानात् । संस्कृषीष्ट । समस्कृत । समस्कृषाताम् ।  
इति तिङन्ते तनादिप्रकरणम् ।

### अथ तिङन्ते क्रथादिप्रकरणम् ॥ ६ ॥

१४७३ डु क्रीभू द्रव्यविनिमये । २५५४ क्रथादिभ्यः श्ना ३।१।८।१॥ क्री-  
णाति । ई हल्यधोः’ (सू २४९७) क्रीणीतः । ईत्वात्पूर्वं श्नेरन्तादेशः । परत्वा-  
न्नित्यत्वादनंतरङ्गत्वाच्च । एवं ऋस्य अद्भावः । ततः ‘श्नाभ्यस्तयोः—’ (सू  
२४८३) इत्याल्लोपः । क्रीणन्ति । क्रीणीते । क्रीणाते । क्रीणते । चिक्राय । चिक्रि-  
यतुः । चिक्रयिथ—चिक्रेथ । चिक्रियिव । चिक्रियिषे । क्रेता । क्रेष्यति । क्रीयात् ।

अनुसि ‘ऋतश्च संयोगादेर्गुणः’ इति गुणे सञ्चस्करतुरिति सिध्यति । पूर्वं धातुः  
साधनेन युज्यते’ इत्याश्रयणे तु चक्रतुरिति परिनिष्ठितस्य समित्युपसर्गयोगात्संयो-  
गादिस्वाभावाद्गुणस्यासिद्धिरिति भावः । ननु सञ्चस्करिव, सञ्चस्करिव इत्यत्र च  
‘कृसृभृवृ’ इति ‘ऋतो भारद्वाजस्य’ इति च इणिनषेधः स्यादित्यत आह—कृसृभृवृ  
सूत्रे इत्यादि । नन्वाशीलिङ्गि संस्क्रियादित्यत्र ‘गुणोऽर्तिसंयोगाद्योः’ इति गुणः कुतो  
नेत्यत आह—गुणोऽर्तीत्यादि । ननु तङ्गि संस्कृषीष्ट इति लिङ्गि, समस्कृत समस्कृषा-  
ताम् इति लुङ्गि च ‘ऋतश्च संयोगादेः’ इति इट् कुतो नेत्यत आह—ऋतश्चेत्यादि ।  
इति श्रौवासुदेवदीक्षितवदुषा विरचितायां सिद्धान्तकौमुदीव्याख्यायां बालमनोरमाख्यायां  
उविकरणनिरूपणं समाप्तम् ।

अथ श्नाविकरणधातवो निरूप्यन्ते । डु क्रीभिति । क्रथादिभ्यः श्ना । कर्त्रर्थं साव-  
धातुके परे क्रथादिभ्यः श्नाप्रत्ययः स्यात् स्वार्थे इत्यर्थः । शपोऽपवादः । क्रीणातीति ।  
श्नाप्रत्ययस्य अपित्सार्वधातुकत्वेन लिङ्वादीकारस्य न गुण इति भावः । ई हल्यधो-  
रिति । हलादौ विड इति सार्वधातुके ईस्वमिति भावः । क्री णा ङि इति स्थिते ‘ई हल्यधो-  
वोः’ इति ईस्वमाशङ्क्य आह—ईत्वात्पूर्वमिति । नित्यत्वादिति । अकृते कृते च ईवे  
अन्तादेशस्य प्रवृत्तेरिति भावः । एवं ज्ञस्येति । क्रीणा ङ इति स्थिते ‘आत्मनेपदेष्व-  
नतः’ इत्यादादेशोऽपि ईत्वात्पूर्वमित्यर्थः । तत इति । अन्तादेशाद्वादेशाच्च पश्चादि-





आशिषि-स्तीर्यात् । 'लिङ्सिचोः—' ( सू २५२८ ) इति वेट् । 'न लिङि' ( सू २५२९ ) । स्तरिषीष्ट । 'उश्च' ( सू २३६८ ) इति कित्त्वम् । स्तीरिषीष्ट । 'सिचि च परस्मैपदेषु' ( सू २३९२ ) इति न दीर्घः । अस्तारीत् । अस्तारिष्टाम् । अस्त-रीष्ट-अस्तरिष्ट-अस्तीष्ट । १४८४ कृङ् हिंसायाम् । कृणाति । कृणीते । चकार । चकरे । १४८६ वृञ् वरणे । वृणाति । वृणीते । ववार । ववरे । वरिता-वरीता । आशिषि 'उदोष्ठयपूर्वस्य' ( सू २४९४ ) वूर्यात् । वरिषीष्ट-वूर्षीष्ट । अवारीत् । अवारिष्टाम् । अवरिष्ट-अवरीष्ट-अवूर्ष्ट । १४८७ ध्रुञ् कम्पने । धुनाति । धुनीते । दुधविथ-दुधोथ । दुधुविव । धविता-धोता । 'स्तुसुधुञ्च्यः—' ( सू २३८५ ) इतीट् । अधावीत् । अधविष्ट-अधोष्ट ।

अथ बध्नात्यन्ताः परस्मैपदिनः । १४८८ शृ हिंसायाम् । 'शृदृप्रां ह्रस्वो वा' ( सू २४६५ ) इति ह्रस्वपक्षे यण् । अन्यदा 'ऋच्छत्यृताम्' ( सू २३८३ ) इति गुणः । शश्रतुः—शशरतुः । 'अथुकः किति' ( २३८९ ) इति निषेधस्य क्रादि-नियमेन बाधः । शशरिव-शश्रिव । शरिता-शरीता । शृणीहि । शीर्यात् । अशारिष्टाम् । १४८९ पृ पालनपूरणयोः । पप्रतुः—पपरतुः । आशिषि पूर्यात् ।

दीर्घविकल्पः । आशिषि स्तीर्यादिति । 'ऋत इद्भातोः' इति इत्वे रपरत्वे 'हलि च' इति दीर्घः । स्तृषीष्ट इति स्थिते आह—लिङ्सिचोरिति वेडिति । 'वृतो वा' इति दीर्घविकल्पनिषेधसूत्रं स्मारयति—न लिङ्गिति । वृत इदो दीर्घो नेत्यर्थः । इडभावपक्षे स्तृषीष्ट इत्यत्र गुणभाशङ्क्य आह—उश्चेति कित्त्वमिति । लुङि परस्मैपदे सिचि अस्तारिष्टाम् इत्यत्र 'वृतो वा' इति इदो दीर्घविकल्पे प्राप्ते आह—सिचि चेति । अस्तरिष्ट-अस्तरिष्टेति । 'वृतो वा' इति दीर्घः । अस्तीष्टेति । 'लिङ्सिचोः' इति इडभावपक्षे ऋत इत्वे 'हलि च' इति दीर्घ इति भावः । कृञ् हिंसायाम् । चकरे इति । 'ऋच्छत्यृताम्' इति गुणः । वृञ् वरणे इति । आशिषीति । वृ यात् इति स्थिते 'उदोष्ठयपूर्वस्य' इति ऋकारस्य उत्स्वमित्यर्थः, तत्र इन्त्योष्ठयपूर्वस्यापि ग्रहणादिति भावः । ऋत उत्त्वे रपरत्वे हलि च' इति दीर्घ इति बोध्यम् । वरिषीष्ट वूर्षीष्टेति । लिङ्सिचोः' इति वेट् । इडभावे 'उश्च' इति कित्वाद्गुणाऽभावे उत्त्वे रपरत्वे 'हलि च' इति दीर्घ इति भावः । अवारिष्ट-अवरीष्टेति । 'वृतो वा' इति सिचि इदो दीर्घविकल्प इति भावः । दुधविथ-दुधोथेति । 'स्वरतिसृत्ति-सूर्यतिध्रुणुदितः' इति वेडिति भावः ।

शृ हिंसायाम् । सेट् । णलि शशार । शृ अतुस् इत्यत्र कित्त्वेऽपि 'ऋच्छत्यृताम्' इति नित्ये गुणे प्राप्ते आह—शृदृप्रामिति । गुणाऽपवादे पाक्षिके ह्रस्वे कृते ऋकारस्य

१४९० वृ वरणौ । भरणौ इत्येके । १४९१ भृ भर्त्सने । भरणोऽप्येके । १४९२ मृ हिंसायाम् । मृणाति । ममार । १४९३ ह विदारणौ । दर्दरतुः—दद्रतुः । दहुः । १४९४ जृ वयोहानौ । ऋ इत्येके । धृ इत्यन्ये । १४९५ नृ नये । १४९६ कृ हिंसायाम् । १४९७ ऋ गतौ । ऋणाति । अराञ्चकार । अरिता—अरीता । आर्णात् । आर्णाताम् । ईर्यात् । आरीत् । आरिष्टाम् । १४९८ गृ शब्दे । १४९९ ज्या वयोहानौ । 'ग्रहिज्या—' ( सू २४१२ ) । २५५६ हल्लः ६ । ४ । २ ॥ अङ्गावयवाद्दलः परं यत्सम्प्रसारणं तदन्ताङ्गस्य दीर्घः स्यात् । इति दीर्घे कृते । 'प्वादीनां ह्रस्वः' ( सू २५५८ ) । जिनाति । जिज्यौ । जिज्यतुः । १५०० री गतिरेषणयोः । रेषणं वृकशब्दः । १५०१ ली श्लेषणौ । 'विभाषा लीयतेः' ( सू २५०९ ) इत्येज्विषये आत्वं वा । ललौ—लिलाय । लाता—लेता । १५०२ व्ली वरणौ । व्लिनाति । १५०३ प्ली गतौ । वृत् । ल्वादयो वृत्ताः । प्वादयोऽपीत्येके । १५०४ व्री वरणौ । १५०५ औ भये । भरणौ इत्येके । १५०६ क्षीष् हिंसायाम् । एषां त्रयाणां ह्रस्वः । केषाञ्चिन्मते तु न । १५०७ ज्ञा अवबोधने । 'ज्ञानोर्जा' ( सू २५११ ) जानाति । 'दीर्घनिर्देशसामर्थ्याच्च ह्रस्वः । १५०८ बन्ध बन्धने । बध्नाति । बवन्धिथ—बवन्द् । बन्धा । बन्द्यारौ । भन्स्यति ।

यणि रेफ इत्यर्थः । शशरिथ । पृधातुरपि ऋधातुवत् । आशिषि पूर्यादिति । 'उदोष्ठ्यपूर्वस्य' इत्युत्त्वमिति भावः । दृ विदारणे । 'शृदृप्राम्' इति ह्रस्वविकल्पं मत्वा आह—ददरत्तः—दद्रतुरिति । ऋ गतौ । अराञ्चकारेति । व्यपदेशिवत्त्वेन गुरुमत्त्वादायाम् । लङ्वाह—आर्णादिति । ज्या वयोहानौ । अनिट् । ज्या ना ति इति स्थिते 'ग्रहिज्या' इति सम्प्रसारणे पूर्वरूपे च जिनातीति स्थिते—हलः । दिव्योगे पञ्चम्येषा । हलः परस्येति लभ्यते । 'सम्प्रसारणस्य' इति सूत्रमनुवर्तते । अङ्गस्येत्यधिकृतमिहानुवृत्तभाववर्तते । एकमवयवषष्ठ्यन्तं हल इत्यत्रान्वेति अङ्गावयवाद्दल इति लभ्यते । द्वितीयं तु स्थानषष्ठ्यन्तं सम्प्रसारणेन विशेष्यते । तदन्तविधिः । 'ढ्रलोपे' इत्यतो दीर्घ इत्यनुवर्तते । तदाह—अङ्गावयवादित्यादिना । उत्तारणं तु—वीतः, शूनः, जीनः । हल इति किम् ? उतः उतवान् । अङ्गावयवात् किम् ? निरुत्तम् । तदन्ताङ्गस्येति किम् ? विध्यति । ष्यामिति । व्रीव्रीचीषामित्यर्थः । ल्वादय एव वृत्ताः, न तु प्वादय इति मते इति भावः । ज्ञा अवबोधने । शिति जादेशं स्मारयति—ज्ञानोर्जेति । दीर्घनिर्देशेति । प्वादित्वेऽपि अकारोच्चारणसामर्थ्याच्च ह्रस्व इति भावः । बन्ध बन्धने । अनिट् । नोपधः । बध्नातीति । 'अनिद्विताम्' इति नलोप इति भावः । भारद्वाजनियमात्थल वेडिति मत्वा आह—बवन्धिथ—बवन्धेति । अकित्वाङ्गलोपो न । अनिट्पचे तु 'झषस्तथोः' इति थस्यधः । बन्धेति । तासि 'झषस्तथोः' इति तकारस्य धः । भन्स्यतीति । 'पृकाचः' इति

बधानं । अभान्त्सीत् । 'पूर्वत्रासिद्धम्' ( सू १२ ) इति भष्भावात्पूर्वं 'भ्रलो भ्रलि' ( सू २२८१ ) इति सिज्जोपः । प्रत्ययलक्षणैः सादिप्रत्ययमाश्रित्य भष्भावो न । प्रत्ययलक्षणं प्रति सिज्जोपस्यासिद्धत्वात् । अभान्द्धाम् । अभान्तसुः । १५०९ वृ सम्भक्तौ । वृणाते । वत्रे । ववृषे । ववृष्वे । वरिता—वरीता । अवरिष्ट—अवरीष्ट—अवृत । १५१० श्रन्थ विमोचनप्रतिहर्षयोः । इतः परस्मैपदिनः । श्रथनाति । 'श्रन्थिग्रन्थि—' इत्यादिना क्त्विपक्षे एत्वाभ्यासलोपावप्यत्र वक्तव्यौ इति हरदत्तादयः । श्रेयतुः । श्रेथुः । इदं क्त्वं पितामपीति सुधाकरमते, श्रेणिथ । अस्मिन्नपि पक्षे णलि शश्राथ । उत्तमे तु, शश्राथ—शश्रथेति माधवः । तत्र मूलं मृग्यम् । १५११ मन्थ विलोडने । १५१२ श्रन्थ १५१३ ग्रन्थ सन्दर्भे । अर्थभेदाच्छून्यैः पुनः पाठः । रूपं तूक्तम् । १५१४ कुन्थ संरक्षणे । संक्लेशे इत्येके । कुथनाति । चुकुन्थ । कुथ इति दुर्गः । चुकोथ । १५१५ मृद क्षोदे । मृदनाति । मृदान । १५१६ मृड च । अयं सुखेऽपि ष्टुत्वम् । मृड्णाति । १५१७ गुष रोषे । गुधनाति । १५१८ कुष निष्कर्षे । कुष्णाति । कोषिता । २५६० निरः कुषः ७ । २ । ४६ ॥ निरः परात्कुषो बलादेरार्घधातुकस्य इड्वा स्यात् । निष्कोषिता—निष्कोषा । निरकोषीत्—निरकुक्षत् । १५१९ क्षुभ सञ्चलने । 'क्षुभ्नादिषु च' ( सू ७९२ ) क्षुभ्नाति । क्षुभ्नीतः । क्षोभिता । क्षुभान । १५२० णभ १५२१ तुभ हिंसायाम् । नभ्नाति । तुभ्नाति । नभते । तोभते इति शपि । नभ्यति । तुभ्यति इति श्यनि । १५२२ किलशू विवाधने । 'शात्' ( सू ११२ ) इति श्चुत्वनिषेधः । किलशनाति । कक्षेशिता—क्लेशिता । अक्लेशीत्—अक्लिक्षत् । १५२३ अश भोजने ।

वस्य भष् । धस्य चर्वेन तः । बधानेति । 'हलः शनः शानज्झौ' इति शानच् । अमान्त्सीदिति । हलन्तलक्षणा वृद्धिः । भष्भावः । अबान्द्धामित्यत्र सकारपरकत्वात् भष्भावमाशङ्क्य आह—पूर्वत्रेत्यादि । ननु कृते सिज्जोपे प्रत्ययलक्षणमाश्रित्य सकारपरकत्वात् भष् दुर्वार इत्यत आह—प्रत्ययलक्षणेनेति । अबान्द्धामिति । 'क्ष्वस्तथोः' इति तस्य धः । श्रन्थ विमोचने । श्रन्थिग्रन्थित्यादिनेति । 'श्रन्थिग्रन्थिदग्भिस्वङ्गीनां लिटः क्त्वं वा' इति व्याकरणान्तरेणेत्यर्थः । अस्मिन्नपि पक्षे इति । पितामपीदं क्त्विमिति सुधाकरमतेऽपि प्रथमपुरुषणलि शश्राथ । उत्तमपुरुषे णलि तु शश्राथ शश्रथ इति माधवः आह—स्यर्थः । तत्र मूलमिति । 'क्त्विपक्षे एत्वाभ्यासलोपा'वित्यारभ्य माधव इत्यन्तसन्दर्भे मूलं नास्तीत्यर्थः । संयुक्तहलमभ्यासलोपादेर्देवार्तिकाऽदर्शनाच्चेति भावः । कुष निष्कर्षे । निरःकुषः । 'आर्द्धधातुकस्येड्वलादेः' इत्यनुवर्तते । 'स्वरतिसुति' इत्यतो वेति च । तदाह—निरःपरादिति । निरकुक्षदिति । इडभावपक्षे 'शल' इति क्व इति भा-

अशनाति । आश । १५२४ उ ध्रस उच्छे । उकार इत् । ध्रस्नाति । उकारो धात्व  
वयव इत्येके । उध्रसाञ्चकार । १५२५ इष आभीक्ष्ये । पौनः पुन्यं भृशार्थो वा  
आभीक्ष्यम् । इष्णाति । 'तीषसह-' ( सू २३४० ) इत्यत्र सहिना साहचर्याद-  
कारविकरणस्य तौदादिकस्यैव इषेर्ग्रहणं न तु इष्यतीष्णात्योरित्याहुः । एषिता ।  
वस्तुतस्तु इष्णातेरपि इड्विकल्प उचितः । तथा च वार्तिकम्—'इषेस्तकारे श्यन्प्र-  
त्ययात्प्रतिषेधः' ( वा ४४३५ ) इति । १५२६ विष विप्रयोगे । विष्णाति । वेष्टा ।  
१५२७ प्रुष १५२८ प्लुष स्नेहनसेवनपूरणेषु । प्रुष्णाति । प्लुष्णाति । १५२९ पुष  
पुष्टौ । पोषिता । १५३० मुष स्तेये । मोषिता । १५३१ खच भूतप्रादुर्भावे ।  
भूतप्रादुर्भावोऽतिक्रान्तोत्पत्तिः । खच्चाति । वान्तोयमित्येके । २५६१ च्छ्वोः  
शूडनुनासिके च ६ । ४ । १६ ॥ सतुक्स्य छस्य वस्य च क्रमात् श् ऊठ् एता-  
वादेशौ स्तोऽनुनासिके कौ फलादौ च विकृति । खौनाति । खखाव । खविता ।  
शानचः परत्वादुठि कृते हलन्तत्वाभावाच्च शानच् । १५३२ हेठ च । छुत्वम् ।  
हेठ्णाति । १५३३ ग्रह उपादाने । स्वरितेत् । 'ग्रहिय्या-' ( सू २४१२ ) ।

चः । अश भोजने । आशेति । द्विहस्त्वाऽभावाच्च नुडिति भावः । इष आभीक्ष्ये । तासि  
'तीषसह' इति इड्विकल्पमाशङ्क्य आह—तीष सहेत्यत्रेति । सहेति शपा निर्देशवलेन  
भौवादिक एव सहधातुरत्र निर्दिष्टः । तत्साहचर्यात् तौदादिकस्यैव इषेर्ग्रहणम्, अका-  
रविकरणत्वसामान्यादिति भावः । इषेस्तकारे श्यन्प्रत्ययादिति । श्यन् प्रत्ययो यस्मा-  
दिति बहुव्रीहिः । श्यन्विकरणपठितादिषेस्तकारे परे 'तीषसह' इति विधिर्नैत्यर्थः ।  
इष्णातेस्तकारे इड्विकल्पः फलित इति भावः । प्रुष प्लुषेति । आद्यो दीर्घोपधः । पुष  
पुष्टौ । पोषितेति । अनिद्सु श्यन्विकरणस्यैव पुषेर्ग्रहणाद्ययं सेडिति भावः । 'पुषादिष्ण-  
तादी'त्यत्र श्यन्विकरणपुषादेरेव ग्रहणादङ् न । खच भूतप्रादुर्भावे । अतिक्रान्तोत्पत्तिरि-  
ति । दशममासादौ उत्पत्तियोग्यस्य एकादशादिमासादिषूत्पत्तिरित्यर्थः । खच्चातीति ।  
नस्य श्चुत्वेन अ इति भावः । वान्तोऽयमिति । 'खच भूतप्रादुर्भावे' इत्येवं दन्त्योष्ठयान्त-  
मेके पठन्तीत्यर्थः । च्छ्वोः शूडनुनासिके च । च्छ्व् अनयोर्द्वन्द्वात् षष्ठीद्विवचनम् । छका-  
रात्प्राक् तुकः श्चुत्वेन चकारस्य निर्देशः । 'शूठ्' इति च्छ्वेदः । श् ऊठ् अनयोः समाहा  
रद्वन्द्वात् प्रथमा । चकारेण किङ्गलोः किङ्गलीत्यनुवर्तते । तदाह—सतुक्स्य इत्यादि ।  
यथा विरनः प्ररनः, विच्छधातोः प्रच्छधातोश्च औणादिके नङ्प्रत्यये अन्तरङ्गत्वात्  
'छे च' इति तुकि कृते सति सतुक्स्य छस्य शकार आदेशः । वकारस्य ऊठमुदाहरति-  
खौनातीति । खच् ना ति इति स्थिते वकारस्य ऊठ्, ठकार इत् 'एत्येधत्पूठ्पु' इति  
वृद्धिरिति भावः । खौनीतः । खौनन्तीत्यादि । खच् ना हि इति स्थिते हलः शनश्शा-  
नञ्चौ' इति शानजादेशमाशङ्क्य आह—शानचः परत्वादिति । हेठ चेति । हेठधातुरपि

गृह्णाति गृह्णीते । २५६२ ग्रहोऽलिटि दीर्घः ७ । २ । ३७ ॥ एकाचो ग्रहेर्विहितस्येतो दीर्घः स्यान्न तु लिटि । ग्रहीता । लिटि तु जग्रहिय । गृह्यात् । ग्रहीषीष्ट । 'ह्यचन्त' ( सू २२९९ ) इति न वृद्धिः । अग्रहीष्टाम् । अग्रहीष्ट । अग्रहीषाताम् । अग्रहीषत । इति तिङन्ते क्रयादिप्रकरणम् ।

### अथ तिङन्ते चुरादिप्रकरणम् ॥ १० ॥

१५३४ चुर स्तेये । २५६३ सत्यापपाशरूपवीणातूलश्लोकसेनालो-  
मत्वचवर्मवर्णचूर्णचुरादिभ्यो णिच् ३ । १ । २५ ॥ एभ्यो णिच् स्यात् । चू-

भूतप्रादुर्भावे वर्तते इत्यर्थः । ग्रह उपादाने इति । अदुपधः । स्वरितेत्त्वादुभयपदी । किति ङिति च सम्प्रसारणं स्मारयति—ग्रहिष्येति । गृह्णाति गृह्णाते इति । शनाप्रत्ययस्य द्वित्वाद्देश्यस्य सम्प्रसारणे पूर्वरूपमिति भावः । णलि द्वित्वे कृते 'लिट्यभ्यासस्य' इति सम्प्रसारणे उरदत्वे रपरत्वे हलादिशेषे अभ्यासचुत्वे उपधावृद्धिः । जग्राह । अनुसादौ विङ्गति परत्वात् 'ग्रहिष्या' इति सम्प्रसारणे कृते द्वित्वादि । जगृहतुः । जगृहुः । जग्रहिय । जगृहथुः । जगृह । जग्राह—जगृह । जगृहिव । जगृहिम । जगृहे । जगृहाते । जगृहिरे । जगृहिषे । जगृहाथे । जगृहिद्वे—जगृहिध्वे । जगृहे । जगृहिवहे । जगृहिमहे । ग्रहोऽलिटि दीर्घः । 'ग्रह' इति दिग्योगे पञ्चमी । 'आर्द्धधातुकस्येत्' इत्यतः इङित्यनुवृत्तं षष्ठ्यन्तं विपरिणम्यते । 'एकाच उपदेशेऽनुदात्तात्' इत्यत एकाच इति च । तदाह—एकाच इत्यादि । एकाचः किम् ? यदलुकि माभूत् । जाग्रहिता । विहितस्येति किम् ? आहितम् । णिलोपे कृते ग्रहधातोः परत्वेऽपि विहितत्वाभावादितो न दीर्घः । न च णिलोपस्य स्थानिवत्त्वात् न ग्रहधातोः पर इङिति वाच्यम् । दीर्घविधौ स्थानिवत्त्वनिषेधात् । अलिटि इत्यस्य फलमाह—लिटि तु जग्रहियेति । गृह्यादिति । आशीर्लिङि यासुटः किञ्चात्सम्प्रसारणमिति भावः । लिङस्तद्ध्याह—ग्रहीषीष्टेति । 'ग्रहोऽलिटी'ति दीर्घः । 'न लिङि' इति इदो दीर्घनिषेधस्तु न, तत्र 'वृत्' इत्यनुवृत्तेः । अग्रहीष्टामिति । 'ग्रहोऽलिटि' इति दीर्घः । अग्रहीषुः । अग्रहीरित्यादि । लुङस्तद्ध्याह—अग्रहीष्टेति । 'ग्रहोऽलिटि' इति दीर्घः । अग्रहीपतेति । अग्रहीष्टाः इत्यादि सुगमम् । इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां बालमनोरमाख्यायां शनाविकरणनिरूपणं समाप्तम् ।

अथ स्वार्थिकणजन्ताः चुरादिधातवो निरूप्यन्ते । चुरस्तेये इति । रेफादकार उच्चारणार्थः, न त्वित्संज्ञकः, प्रयोजनाऽभावात्, 'णिचश्च' इति पदव्यवस्थाया वक्ष्यमाणत्वाच्च । एवमग्रेऽपि । सत्याप । सत्याप, पाश, रूप, वीणा, तूल, श्लोक, सेना, लोमन्, स्वच्, वर्मन्, वर्ण, चूर्ण, चुरादि एषां द्वन्द्वात्पञ्चमी । तदाह—एभ्यो णिच् स्यादिति ।

र्णान्तेभ्यः 'प्रातिपदिकाद्वात्वर्थे-' ( ग सू २०३ ) इत्येव सिद्धे तेषामिह 'ग्रहणं प्रपञ्चार्थम् । चुरादिभ्यस्तु स्वार्थे । 'पुगन्त-' ( सू २१८९० ) इति गुणः । 'सना-  
यन्ताः-' ( सू २३०४ ) इति धातुत्वम् । तिप्शवादि गुणयादेशौ । चोरयति ।  
२५६४ णिचश्च १ । ३ । ७४ ॥ णिजन्तादात्मनेपदं स्यात्कर्तृगामिनि क्रियाफले ।  
चोरयति-चोरयते । चोरयामास । चोरयिता । चोर्यात् । चोरयिषीष्ट । 'णिश्चि-'  
( सू २३११ ) इति चङ् । 'णौ चङि-' ( सू २३१४ ) इति ह्रस्वः । द्वित्वम् ।  
'ह्लादिः शेषः' ( सू २१७९ ) । 'दीर्घो लघोः' ( सू २३१८ ) इत्यभ्यासदीर्घः ।  
अचूचुरत्-अचूचुरत । १५३५ चिति स्मृत्याम् । चिन्तयति । अचिचिन्तत् ।  
चिन्त इति पठितव्ये इदित्करणं णिचः पाक्षिकत्वे लिङ्गम् । तेन चिन्त्यात्, चिन्त्यत

कस्मिन्नर्थे इत्याकाङ्क्षायामाह—चूर्णान्तेभ्य इति । सत्यादिभ्यो चूर्णान्तेभ्यो द्वादश-  
भ्यः करोत्याचष्टे इत्याद्यर्थे 'प्रातिपदिकाद्वात्वर्थे बहुलम्' इति वच्यमाणेन सिद्धमे-  
वार्थनिर्देशनमित्यर्थः । ननु तेनैव सिद्धत्वादिह चूर्णान्तातुक्रमणं व्यर्थमित्यत आह-  
तेषामिह ग्रहण प्रपञ्चार्थमिति । न च तेभ्यः स्वार्थे एव णिज्विधिरस्त्विति वाच्यम्, 'स-  
त्यस्य तु कृञ्जा पुक् निपात्यते । सत्यं करोति 'सत्यापयति' इत्यादि भाष्यविरोधा-  
दिति भावः । नामधातुप्रकरणे सत्यादिचूर्णान्तानामुदाहरणानि मूल एव स्फुटीभवित्य-  
न्ति । चुरादिभ्यस्तु स्वार्थे इति । अर्थान्तरस्याऽनिर्देशादिति भावः । अत्र 'धातोरेका-  
चः' इत्यतो धातोरेत्यनुवर्तते । चुरादिभ्यो धातुभ्यो णिजिति फलितम् । ततश्च  
णिच आर्द्धधातुकत्वं सिध्यति । अन्यथा धातोरिति विहितत्वाभावादार्द्धधातुकत्वं न  
स्यादिति बोध्यम् । तदाह-पुगन्तेति गुण इति । णिचि कृते चुर इ इति स्थिते णिच  
आर्द्धधातुकत्वात्तस्मिन् चकारदुकारस्य 'पुगन्तलघूपधस्य' इति गुण इत्यर्थः । णिच  
श्च । 'अनुदात्तङितः' इत्यत आत्मनेपदमिति 'स्वरितङितः' इत्यतः कर्त्रभिप्राये क्रिया-  
फले इति चानुवर्तते । प्रत्ययग्रहणपरिभाषया णिजन्तादिति लभ्यते । तदाह-णिज-  
न्तादित्यादिना । चोरयतीति । चोरयिष्यति । चोरयिष्यते । चोरयतु । चोरयताम् ।  
अचोरयत् । अचोरयत । चोरयेत् । चोरयेत् । आशीर्लिङि परस्मैपदे आह-चोर्यादित् ।  
'णेरिति' इति णिलोप इति भावः । आशीर्लिङि आत्मनेपदे आह-चोरयिषीष्टेति ।  
लुङ्वाह-णिशीत्यादि । दीर्घो लघोरिति । 'सन्वह्लघुनि' इति सन्वह्लावविषयत्वादिति  
भावः । चिति स्मृत्याम् । चिन्तयतीति । इदित्त्वान्नुमि णिजन्तात्तिङ् उपत्तिरिति  
भावः । ननु इदित्करणं मास्तु प्रक्रियालाघवात् 'चिन्त स्मृत्याम्' इत्येवोच्यताम् ।  
न च नलोपनिवृत्त्यर्थमिदित्त्वमिति वाच्यम् । 'चिन्तयति, चिन्तयान्चकार' इत्यादौ णिचः  
क्वित्वाऽभावादेव नलोपस्याऽप्रसक्तेः । न च णिजभावे आशीर्लिङि चिन्त्यादिति  
कर्मलकारे यकि चिन्त्यते इत्यत्र च नलोपनिवृत्त्यर्थमिदित्त्वमिति शङ्क्यम् । चुरादि-  
णिचो नित्यत्वेन णिचं विना केवलात् चिन्त्यात्, चिन्त्यते इति प्रयोगस्य शशश्व-

इत्यादौ. नलोपो न । चिन्तति । चिन्तेत् । एतच्च ज्ञापकं सामान्यापेक्षमित्येके । 'अत एकहल्-' ( सू २२६० ) इत्यत्र वृत्तिकृता, जगाण । जगणतुः इत्युदाहृतत्वात् । विशेषापेक्षमित्यपरे । अत एव 'आ धृषाद्वा' ( ग सू २०२ ) इत्यस्य न वैयर्थ्यम् । १५३६ यत्रि संकोचे । यन्त्रयति । यन्त्र इति पठितुं शक्यम् । यत् इदित्करणायन्त्रतीति माघवेनोक्तं तच्चिन्त्यम् । एवं कुद्रितत्रिमत्रिषु । १५३७ स्फुडि परिहासे । स्फुण्डयति । इदित्करणात्स्फुण्डति । स्फुटि इति पाठान्तरम् । स्फुण्टयति । १५३८ लक्ष दर्शनाङ्कनयोः । १५३९ कुद्रि अत्रुतभाषणे । कुन्द्रयति । १५४० लड उपसेवायाम् । लाडयति । १५४१ मिदि स्नेहने । मिन्दयति-मिन्दति । १५४२ ओ लडि उत्क्षेपणे । ओलण्डयति-ओलण्डति । ओकार इदित्येके । लण्डयति-लण्डति । उकारादिरयमित्यन्ये । उलण्डयति । १५४३ लज अपवारणे । जल इत्येके । १५४४ पीड अवगाहने । पीडयति । २५६५ आज-भासभाषदीपज्जोचमीलपीडामन्यतरस्याम् ७ । ४ । ३ ॥ एषामुपधाया ह्रस्वो

ज्ञायमाणत्वादित्यत आह-चिन्तेत्यादि । तेनेति । पाक्षिकत्वेनेत्यर्थः । तथा च कदाचित् चिन्त्यात्, चिन्त्यते इति प्रयोगस्य सत्त्वात् तत्र नलोपनिवृत्त्यर्थमिदित्करणमिति भावः । ननु तथापि यत्र नलोपप्रसक्तिस्तत्रैव चिन्त्यात्, चिन्त्यते इत्यत्र गिज्विकल्पः स्यात् न तु चिन्ततीत्यादौ, शपा व्यवधानेन तत्र नलोपस्याप्रसक्तेरित्याशङ्क्य ज्ञापकमिदं चिन्तधातुसामान्यापेक्षमित्यभिप्रेत्योदाहरति-चिन्तति । चिन्तेदिति । ज्ञापकमिदं चुरादित्वसामान्यापेक्षमिति मतान्तरमाह-एतच्चेति । ज्ञापकस्य चुरादित्वसामान्यापेक्षत्वे वृद्धसम्मतिमाह-अत एकेति । ज्ञापकस्य चितिधातुमात्रविषयकत्वे गणधातोः चौरादिकस्य जगणतुरित्युदाहरणानुपपत्तिः स्पष्टैवेति भावः । विशेषापेक्षमिति । चितिधातुमात्रविषयमित्यर्थः । इदमेव मतं युक्तमित्याह-अत एवेति । सर्वस्यापि चुरादेगिज्विकल्पे सति 'आ धृषाद्वा' इति कतिपयचुराद्यन्तर्गणपठितानां गिज्विकल्पविधिवैयर्थ्यमिति भावः । यत्रि सङ्कोचे । यन्त्रयतीति । अकारस्य उपधात्वाऽभावाच्च वृद्धिः । अययन्त्रदिति । अकारस्य गुरुत्वादलघुत्वान्नघुपरकत्वाऽभावात् सन्वन्नावाऽभावात् इत्त्वदीर्घौ न । एवमग्रेऽपि संयोगान्तधातूनां ज्ञेयम् । पठितुं शक्यमिति । नलोपाऽभावस्तु इदित्वस्य न फलम्, नकारस्य उपधात्वाऽभावादेव नलोपस्याप्रसक्तेरिति भावः । तच्चिन्त्यमिति । यन्त्र्यात् इत्यगिजन्ते सत्यपि नकारस्य अनुपधात्वादेव लोपाऽप्रसक्त्या इदित्वस्य प्रयोजनाऽभावादिति भावः । एवं 'कुद्रि अनृतभाषणे' 'तत्रि कुटुम्बधारणे' 'मत्रि गुप्तभाषणे' इति चुरादौ पठिष्यमाणेष्वपि इदित्वं त्यक्तुं शक्यमित्यर्थः । लड उपसेवायाम् । लाडयतीति । गिचि अत उपधावृद्धिः । एवमग्रेऽपि ज्ञेयम् । अलीलडत् । पीड अवगाहने । आजभास । 'णौ चङ्युपधाया ह्रस्वः' इत्यनुव-



वा स्याच्चबूपरे णौ । अपीपिडत्-अपीपिडत् । १५४५ नट अवस्पन्दने + अ-  
स्पन्दनं नाटयम् । १५४६ अथ प्रयत्ने । प्रस्थाने इत्येके । १५४७ बध संयम-  
ने । बाधयति । बन्ध इति चान्द्रः । १५४८ पृ पूरयौ । पारयति । दीर्घोच्चारणं  
णिचः पाक्षिकत्वे लिङ्गम् । तद्धि सेट्कत्वाय । एवं च पृणातिपिपिर्भिः, परिता,  
परीता इत्यादिसिद्धावपि, परति-परतः इत्यादिसिद्धिः फलम् । १५४९ ऊर्ज बल-  
प्राणनयोः । १५५० पक्ष परिग्रहे । १५५१ वर्ण १५५२ चूर्ण प्रेरणे । वर्ण वर्णने  
इत्येके । १५५३ प्रथ प्रख्याने । प्राथयति । 'नान्ये मितोऽहेतौ' इति वक्ष्यमाण-

र्तते । तदाह—एषामिति । नित्ये उपधाह्रस्वे प्राप्ते विकल्पोऽयम् । ह्रस्वपक्षे लघुपर-  
कत्वात्सन्वत्त्वाद्भ्यासदीर्घ इत्यभिप्रेत्य आह—अपीपिडदिति । अत्र उत्तरखण्डे ह्रस्वः,  
पूर्वखण्डे तु दीर्घः । ह्रस्वाभावपक्षे तु लघुपरकत्वाऽभावात् सन्वत्त्वविरहाच्चाऽभ्या-  
सदीर्घ इति मत्वा आह—अपीपिडदिति । अत्र उत्तरखण्डे दीर्घः, पूर्वखण्डे ह्रस्वः । नट  
अवस्पन्दने इति । अवस्पन्दनं नाटयम् । नाटयति । अनीनटत् । अथ प्रयत्ने । आथ-  
यति । अशिअथत् । सन्वत्त्वविधौ अनेकह्रस्ववधानेऽपि लघुपरत्वं न विरुध्यते,  
'अस्मृदृत्वर' इति इत्वापवादस्य अत्त्वस्य विधानाल्लिङ्गात् । अन्यथा 'अपप्रथ'-  
दित्यादौ अनेकह्रस्ववधानात् लघुपरत्वाऽभावादेव इत्वाऽप्रसक्त्या किं तेन । पृ पूरणे ।  
ननु ह्रस्वान्त एवायं धातुनिर्दिश्यताम् । तावतैव पारयतीत्यादिसिद्धेः । न च णिज-  
भावपक्षे परिता परिष्यतीत्यत्र इदर्थं दीर्घोच्चारणम्, ऋदन्तत्वे अनिट्कत्वाप्रसङ्गा-  
दिति वाच्यम्, चुरादिणिचो नित्यत्वेन ततो णिजभावस्य शशशृङ्गायमाणत्वादित्यत  
आह—दीर्घोच्चारणं णिचः पाक्षिकत्वे लिङ्गमिति । 'पृधातो'रिति शेषः । णिचः पाक्षि-  
कत्वे तु परितेत्यादौ परितेत्यादिवारणाय दीर्घोच्चारणमर्थवदिति भावः । ननु ह्रस्वान्त-  
त्वेऽपि परितेत्यादौ इट् कुतो न स्यादित्यत आह—तद्धि सेट्कत्वायेति । हि यतः तत्  
दीर्घोच्चारणं परितेत्यादौ सेट्कत्वार्थम् ऋदन्तत्वे तु इण्ण स्यात्, 'ऊदन्तैः' इत्य-  
नित्कारिकासु ऋदन्तस्य पर्युदासेन ऋदन्तस्याऽनित्कत्वावगमादिति भावः । ननु  
पृधातोः णिजः पाक्षिकत्वज्ञापकस्य किं फलम् । शनाविकरणशु विकरणपठिताभ्यामेव  
पृधातुभ्यां परितेत्यादिसिद्धेरित्यत आह—एव चेति । उक्तीत्या पृधातोः णिचः  
पाक्षिकत्वे ज्ञापिते सतीत्यर्थः । पारयति । परतीति । 'उदोष्ठ्यपूर्वस्य' इत्युत्वं तु न  
भवति, पराभ्यां गुणवृद्धिभ्यां बाधादिति भावः । ऊर्ज बलेति । 'सन्वत्त्वयुनि' इति  
सूत्रं द्वेधा व्याख्यातं प्राक् । तत्र चडि 'न न्द्राः' इति निषेधात्, 'जि' इति णिजन्त-  
स्य द्वित्वे उत्तरखण्डे, चडूपरे णौ लघोरभावात् प्रथमव्याख्याने अभ्यासस्य तथाविध-  
लघुपरकत्वविरहात् सन्वत्त्वविरहान्नाऽभ्यासदीर्घः, और्जिजत् । द्वितीयव्याख्याने तु  
चडूपरे णौ यदङ्ग ऊर्ज इत्येतत् तदीयस्याभ्यासस्य चडुमादाय वा णिचं लुप्तमादाय  
वा लघुपरकत्वादभ्यासस्य दीर्घः, और्जिजत् । एवमेव एवज्ञातीयकेषु द्रष्टव्यम् । प्रथ

त्वाच्चास्य मित्त्वम् । २५६६ अतस्मृदृत्वप्रथमदस्तृस्पशाम् ७ । ४ । ६५ ॥  
 एषामभ्यासस्याकारोऽन्तादेशः स्याच्चङ्परं गौ । इत्वापवादः । अप्रप्रथत् । १५५४  
 पृथ प्रक्षेपे । पर्थयति । २५६७ उक्रत् ७।४।७। उपधाया ऋवर्णस्य स्थाने ऋ-  
 त्स्याद्वा चङ्परं गौ । इररारामपवादः । अपीपृथत्-अपपर्यत् । पथ इत्येके । पा-  
 थयति । १५५५ षम्ब सम्बन्धने । सम्बयति । अससम्बत् । १५५६ शम्ब च ।  
 अशशम्बत् । साम्ब इत्येके । १५५७ भक्ष अदने १५५८ कुट्ट छेदनभर्त्सनयोः ।  
 पूरणे इत्येके । कुट्टयति । १५५९ पुट्ट १५६० चुट्ट अल्पीभावे । १५६१ अट्ट १५६२  
 षुट्ट अनादरे । अट्टयति । अयं दोषधः । षुट्त्वस्यासिद्धत्वात् 'न न्द्राः--' ( सू  
 २४४६ ) इति निषेधः । आट्टित् । १५६३ लुण्ठ स्तेये । लुण्ठयति । लुण्ठति  
 इति 'लुठि स्तेये' इति भौवादिकस्य । १५६४ शठ १५६५ श्वठ असंस्कारगत्योः ।

प्रख्याने । प्रथयतीति । णिचि उपधावृद्धिरिति भावः । नन्वस्य घटादिकत्वेन मित्त्वा-  
 द्ध्रस्वः स्यादित्यत आह—नान्ये इति । ऋपादिपञ्चकव्यतिरिक्तचुरादिषु मित्त्वनिषे-  
 धादिति भावः । घटादिकस्य तु मित्त्वाद्धेतुमण्णिचि 'प्रथयती'त्येव भवति । न च  
 चौरादिकस्यैव मित्त्वार्थं घटादावनुवादः किं न स्यादिति वाच्यम् , नान्ये मितोऽहे-  
 तौ' इति निषेधादित्यलम् । अत्सृ । अभ्यासस्येति । 'अत्र लोपोऽभ्यासस्य' इत्यतस्त-  
 दनुवृत्तेरिति भावः । चङ्परे णाविति । 'सन्वल्लघुनि' इत्यतः चङ्परे इत्यनुवर्तते ।  
 चङ्परो यस्मादिति बहुव्रीहिः अन्यपदार्थस्वर्थाणिरवेति भावः । इत्वेति ।  
 'सन्वतः' इति इत्त्वस्यापवाद इत्यर्थः । अपप्रथदिति । अत्र अत्त्वविधानादेव-  
 सन्वत्त्वविधौ अनेकहल्यवधानेऽपि लघुपरकत्वमिति विज्ञायते । अन्यथा येन नाव्य-  
 वधानन्यायात् एकहल्यवधानस्यैवाश्रयात् अत्र सन्वत्त्वविरहादेव इत्वाऽप्रच्युत्या  
 किं तेन । संयोगे परे । गुरूवान्नाभ्यासदीर्घः । पृथ प्रक्षेपे । ऋदुषधः । पर्थयतीति ।  
 णिचि लघूपधगुणः । रपरत्वम् । उक्रत् । 'ऋ' इत्यस्य 'उ'रितिषष्ठ्यन्तं रूपम् ।  
 'गौ चङ्घुपधायाः' इत्यनुवर्तते । 'जिघ्रतेर्वा' इत्यतो वेति । तदाह—उपधाया इति ।  
 ननु ऋकारस्य ऋकारविधिव्यर्थं इत्यत आह—इररारामपवाद इति । 'कृत संशब्दने' ।  
 'अचीकृतत्' इत्यादौ 'उपधायाश्च' इति इत्वे रपरत्वे इर् प्राप्तः, 'अमीमृज'दित्यत्र तु  
 'मृजेवृद्धिः' इत्यार प्राप्तः । प्रकृतपृथधातौ तु चङ्णि लोपे प्रत्ययलक्षणेन णिचमा-  
 श्रित्य लघूपधगुणे रपरत्वे अर् प्राप्तः, तेषामपवाद इत्यर्थः । अपीपृथदिति । णिचमा-  
 श्रित्य प्राप्तं गुणं बाधित्वा ऋकारे, द्वित्वे, उरदत्वे, हलादिशेषे, सन्वत्त्वादित्वे,  
 दीर्घे, रूपमिति भावः । अपपर्यदिति । ऋत्वाऽभावपत्ने 'द्विवचनेऽची'ति निषेधात् गु-  
 णात्प्राक् द्वित्वे उरदत्वे हलादिशेषे ऋकारस्य णिचमाश्रित्य गुणे रपरत्वे अपपर्यदि-  
 त्यत्र लघुपरकत्वाऽभावेन सन्वत्त्वविरहादित्वदीर्घौ नेति भावः । अट्ट षुट्ट अनादरे ।  
 अयं दोषध इति । अट्टधातुरित्यर्थः । दकारस्य षुट्त्वचत्वाभ्यां निर्देश इति भावः । दोष-

श्वठि इत्येके । १५६६ तुजि १५६७ पिजि हिंसाबलादाननिकेतनेषु । तुज्यति । पिञ्जयति । इदिकरणात् तुञ्जति । पिञ्जति । तुज पिज इति कैचित् । लजि लुजि इत्येके । १५६८ पिस गतौ । पेसयति । पेसति । इति तु शपि गतम् । १५६९ षान्त्व सामप्रयोगे । १५७० श्वल्क १५७१ वल्क परिभाषणौ । १५७२ षिह स्नेहने । स्फिट इत्येके । १५७३ स्मिट अनादरे । अषोपदेशत्वाच्च षः । असिस्मिटत् । षिड् अनादरे इत्येके । ङित्त्वस्यावयवेऽचरितार्थत्वाणिजन्तात्तद्ध । स्माययते । १५७४ श्लिष श्लेषणौ । १५७५ पथि गतौ । पन्थयति-पन्थति । १५७६ पिच्छ कुट्टने । १५७७ छदि संवरणे । छन्दयति-छन्दति । १५७८ अण दाने । प्रायेणायं विपूर्वः । विश्राणयति । १५७९ तड आघाते । ताडयति । १५८० खड १५८१ खडि २५८२ कडि भेदने । खाडयति । खण्डयति । कण्डयति । १५८३ कुडि रक्षणे । १५८४ गुडि वेष्टने । रक्षणे इत्येके । कुठि इत्यन्ये । अवकुण्ठयति-अवकुण्ठति । गुठि इत्यपरे । १५८५ खुडि खण्डने । १५८६ वटि विभाजने । वडि इत्येके । १५८७ मडि भूषायां हर्षे च । १५८८ भडि कल्याणे । १५८९ छर्द वमने । १५९० पुस्त १५९१ बुस्त आदरानादरयोः । १५९२ चुद संचोदने । १५९३ नक्क १५९४ धक्क नाशने । णोपदेशलक्षणे पर्युदस्तोऽयम् । प्रनक्कयति । १५९५ चक्क १५९६ चुक्क व्यथने । १५९७ श्ल शौचकर्मणि । १५९८ तल प्रतिष्ठायाम् । १५९९ तुल उन्माने । तोलयति । अतुलत् । कथं तुलयति तुलना इत्यादि । 'अतुलोपमाभ्यां' ( सू ६३० ) इति निपातनादा-

धत्वस्य प्रयोजनमाह—ष्टुत्वत्येति । तथा च दकारं विहाय टि इत्यस्य द्वित्वे आदटिटत् इति स्थिते दस्य ष्टुत्वे चत्वे च 'आट्टिटत्' इति रूपमिष्टं सिध्यति । स्वाभाविकटोपधत्वे तु 'न न्द्राः' इति निषेधाऽभावात् टकारद्वयसहितस्य ण्यन्तस्य द्वित्वे हलादिशेषेणाऽभ्यासे प्रथमतकारस्य अनिवृत्तौ आटिट्टिदिति । अनिष्टं रूपं स्यादिति भावः । षिड् अनादरे । ननु 'णिचश्चे'त्यात्मनेपदसिद्धेः किमर्थं ङित्करणमित्यत आह—णिजन्तात्तडिति । तडैवेत्यर्थः । अकरत्रभिप्रायेऽपि फले णिजन्तादात्मनेपदार्थं ङित्करणमिति यावत् । ननु कृतेऽपि ङित्करणे णिजन्तस्य ङित्वाभावात् कथमुक्तप्रयोजनलाभ इत्यत आह—ङित्त्वस्य अवयवे चरितार्थत्वादिति । ण्यन्तावयवे षिड्धातौ ङित्वं व्यर्थम्, तस्य णिचं विना प्रयोगाऽभावात् । ततश्चाऽवयवे श्रुतं ङित्वं ण्यन्तादेव कार्यं साधयतीत्यर्थः । स्माययते इति । णिचि वृद्धौ आयादेशे स्मायि इति ण्यन्तात्कलटस्तिपि शपि गुणाऽयादेशाविति भावः । असिष्मयत् । तुल उन्माने । कथमिति । लगुपधगुणप्रसङ्गादिति भावः । तुलनेति । 'ण्यासश्चन्यो युच्' इति भावः ।

दन्तस्य- तुलाशब्दस्य सिद्धौ ततो णिच् । १६०० दुल उत्क्षेपे । १६०१ पुल भ्र-  
हृत्वे । १६०२ चुल्ल समुच्छ्राये । १६०३ मूल रोहणे । १६०४ कल १६०५  
बिल क्षेपे । १६०६ बिल भेदने । १६०७ तिल स्नेहने । १६०८ चल भृतौ ।  
१६०९ पाल रक्षणे । १६१० लूष हिंसायाम् । १६११ शुल्क माने १६१२  
शूर्प च । १६१३ चूट छेदने । १६१४ मुट संचूर्णने । १६१५ पडि १६१६  
पसि नाशने । पण्डयति-पण्डति । पंसयति-पंसति । १६१७ व्रज १६१८ मार्ग  
संस्कारगत्योः । १६१९ शुक्ल अतिस्पृशने । १६२० चपि गत्याम् । चम्प-  
यति-चम्पति । १६२१ क्षपि क्षान्त्याम् । क्षम्पयति-क्षम्पति । १६२२ छजि कृ-  
च्छ्रजीवने । १६२३ श्वर्त गत्याम् । १६२४ श्वभ्र च । १६२५ ज्ञप मिच्च ।  
अयं ज्ञाने ज्ञापने च वर्तते । २५६८ मितां ह्रस्वः ६ । ४ । ६२ ॥ मितासुपधाया  
ह्रस्वः स्याणौ परे । ज्ञपयति । १६२६ यम च परिवेषणे । चान्मिच् । परि-  
वेषणमिह वेष्टनम् । न तु भोजना, नापि वेष्टना । यमयति चन्द्रम् । परिवे-

समाधत्ते-अतुलोपमाभ्यामिति । आदन्तस्येति । तुलधातोर्ण्यन्तापचाद्यचि निपातनात्  
गुणाभावे स्त्रीत्वे तुलाशब्दः आदन्तः । ततः 'तत्करोति तदाचष्टे' इति णिचि इष्टव-  
त्वात् टिलोपे तुलि इति ण्यन्ताल्लटस्तिपि युचि च 'तुलयती'ति 'तुलने'ति च रूप-  
म् । आकारलोपस्य 'अचः परस्मिन्' इति स्थानिवत्त्वान्न गुण इति भावः । व्रज  
मार्गेति । व्राजयति । मार्गयति । यद्वा मार्गेति न धावन्तरस् । व्रजधातुर्मार्गसं-  
स्कारे गतौ चेत्यर्थः । ज्ञप मिच्चेति । ज्ञपधातुण्णिचं लभते, मित्संज्ञश्चेत्यर्थः । मित्त्व-  
कार्यभागिति वा । धातुपाठे.अर्थनिर्देशाऽभावाद्वाह—अयमिति । 'प्रच्छ्र ज्ञीप्साया'-  
मित्यत्र ज्ञाने 'श्लाघहनुङ्स्थाशपां ज्ञीप्स्यमानः' इत्यत्र ज्ञापने च प्रयोगदर्शनादिति  
भावः । मिता ह्रस्वः । 'ऊदुपधाया गोहः' इत्यतः उपधाया इति 'दोषो णौ' इत्यतः  
णाविति चानुवर्तते । तदाह—मितासुपधाया इत्यादिना । ज्ञपयतीति । णिचि उपधावृद्धौ  
ह्रस्व इति भावः । यम च परिवेषणे । चान्मिदिति । इति अनुकृष्यते इति शेषः । {यम-  
धातुः परिवेषणे णिचं लभते, मित्कार्यभाक् चेत्यर्थः । मित्संज्ञक इति वा । परिवेषण-  
मिह वेष्टनमिति । 'परिवेषस्तु परिधिः' इति कोशादिति भावः । न तु भोजनमिति ।  
भुजेहेतुमण्यन्तात् स्त्रियामित्यधिकारे 'ण्यासश्चन्थो युच्' क्लीबत्वं लोकात् । 'भो-  
जने'त्येव क्वचित्पाठः । भोक्तुः पात्रे भोज्यद्रव्योपकल्पनमिह न परिवेषणमित्यर्थः ।  
भोजनायां यमेहेतुमण्यन्तस्य अमन्तत्वादेव मित्वसिद्धेरिति भावः । परिवेष्टत इत्यर्थ  
इति । अनेन इह परिवेषेर्ण्यन्ताल्ल्युटि परिवेषणशब्द इति सूचितम् । न च वेष्टनेऽ-  
प्यर्थे यमेरमन्तत्वादेव सिद्धे मित्वविधिव्यर्थ इति वाच्यम् । 'न कर्म्यमिचमाम्'  
इति मित्वप्रतिषेधप्रकरणस्थे 'यमोऽपरिवेषणे' इति घटाद्यन्तर्गणसूत्रे अपरिवेषणे

ष्टत इत्यर्थः । १६२७ चहः परिकल्पने । चहयति । अचीचहत् । कथादौ व-  
क्ष्यमाणस्य तु अदन्तत्वेनाग्लोपित्वादीर्घसन्वद्भावो न । अचचहत् । चप इत्ये-  
के । चपयति । १६२८ रह त्यागे इत्येके । अरीरहत् । कथादेस्तु अररहत् ।  
१५२९ बल प्राणने । बलयति । १६३० चिच् चयने । २५६६ चिस्फुरो-  
णौ ६ । १ । ५४ ॥ आस्वं वा स्यात् । २५७० अतिहीन्हीरीकन्यूद्यमा-  
द्यार्तां पुक्णौ ७ । ३ । ३६ ॥ एषां पुक् स्याणौ । चययति—चपयति । जि-  
त्करणसामर्थ्यादस्य गिजिचकल्पः । चयते । प्रणिचयति—प्रनिचयति । 'नान्ये मितोऽ-

इति पर्युदासेन भोजनतोऽन्यत्र-वेष्टनेऽर्थे मित्वनिषेधस्य प्राप्तौ मित्वप्रापणार्थत्वात्  
'यमोऽपरिवेषणे' इत्यत्र परिवेषणशब्देन भोजनाया एव विवक्षितत्वेन वेष्टने यमेमि-  
त्त्वनिषेधस्य प्रसङ्गात् । अत एव 'यमिर्भोजनातोऽन्यत्र न मि'दिति व्याख्यातं मूल-  
कृता । भोजनायां तु 'यमोऽपरिवेषणे' इति मित्वनिषेधविधौ भोजनायाः पर्युदासा-  
देव तत्र मित्वनिषेधाऽभावाद्गमन्तत्वादेव मित्वप्राप्तेरिह चुरादौ परिवेषणशब्देन  
वेष्टनमेव विवक्षितं नतु भोजनैत्यास्तां तावत् । चह परिकल्पने इति । इत आरभ्य  
'चिञ् चयने' इत्येतत्पर्यन्तं चेत्यनुवर्तते । अतस्तेषां मित्वात् गिचि ह्रस्वः । तदाह—  
चहयतीति । नन्वनेनैव सिद्धे अत्रे चुराद्यन्तर्गणे कथादावस्य पाठो व्यर्थ इत्यत आह—  
कथादाविति । 'कथादायः अदन्ता' इति वक्ष्यते । तस्माग्णिचि अङ्गोपे चहयती-  
त्यादौ अङ्गोपस्य स्थानिवत्त्वाद्बृद्धधर्मावे मित्वाद्भ्रस्वे च न विशेषः । तथापि  
अदन्तात् चङ्कि णौ अङ्गोपे अङ्गोपितया सन्वत्त्वदीर्घयोरभावे 'अचचह'दिति  
रूपमस्ति फलमित्यर्थः । चप इत्येके इति । 'चह परिकल्पने' इत्यस्य स्थाने 'चप'  
इत्येके पठन्तीत्यर्थः । 'रह त्यागे' इत्येके इत्यपि तथैव व्याख्येयम् । एवञ्च ज्ञपादिपु  
पञ्चसु चहधातुः चपधातुः रहधातुर्वा अन्यतमस्तृतीयः, बलधातुश्चतुर्थः, चिञ्धातुः  
पञ्चमः, इति कृत्वा ज्ञपादिपञ्चानां मतत्रयेऽपि पञ्चत्वात् ज्ञपादिपञ्चकत्वस्य न विरो-  
धः । 'रह त्यागे' इत्यस्यापि कथादिपाठफलमाह—कथादेस्तु अररहदिति । अदन्तत्वेन  
अङ्गोपिरवाञ्च दीर्घसन्वत्त्वे इति भावः । बल प्राणने । च इत्यनुवृत्त्या मित्वस्यानु-  
कर्षणाद्भ्रस्वं मत्वा आह—बलयतीति । चिस्फुरोणौ । 'आदेच उपदेशे' इत्यतः आदिति  
'विभाषा लीयतेः' इत्यतः विभाषेति चानुवर्तते इति मत्वा शेषं पूरयति—आत्वं वा  
स्यादिति । चिञो गिचि आत्वे चा इति स्थिते—अतिहो । अति ही ङ्गी री कन्यूयी  
कमायी आत् एषां द्वन्द्वात् षष्ठी । 'पुक् णौ' इति छेदः । तदाह—एषां पुक् स्याणौ  
इति । पुक्कि ककार इत्, उकार उच्चारणार्थः किन्त्वादन्तावयवः । चाप् इ इति स्थिते  
चेत्यनुवर्त्य मित्वस्यानुकर्षणेन मित्वाद्भ्रस्वे चपि इत्यस्मात्तत्त्वाद् परिनिष्ठितमा-  
ह—चपयतीति । आत्वाऽभावपक्षे त्वाह—चयतीति । चेर्णिचि वृद्धौ अयादेशे मि-  
त्वाद्पुधाह्रस्व इति भावः । ननु चिञ्धातोर्निह जिस्करणं व्यर्थम्, पयन्तात् 'गिच-

हेतौ<sup>१</sup> (ग सू १९८) अहेतौ स्वार्थे णिचि ज्ञपादिभ्योऽन्ये मितो न स्युः । तेन शमादीनाममन्तत्वप्रयुक्तं मित्वं न । १६३१ घट्ट चलने । १६३२ मुस्त सङ्घाते । १६३३ खट्ट संवरणे । १६३४ षट्ट १६३५ स्फिट्ट १६३६ चुबि हिंसायाम् । १६३७ पुल संघाते । पूर्ण इत्येके । पुण इत्यन्ये । १६३८ पुंस अभिवर्धने । १६३९ टकि बन्धने । टङ्कयति-टङ्कति । १६४० धूस कान्तिकरणे । धूसयति । दन्त्यान्तः । मूर्धन्यान्त इत्येके । तालव्यान्तः इत्यपरे । १६४१ कीट वर्णे । १६४२ चूर्ण संकोचने । १६४३ पूज पूजयाम् । १६४४ अर्क स्तवने । तपने इत्येके । १६४५ शुठ आलस्ये । १६४६ शुठि शोषणे । शुण्ठयति-शुण्ठति । १६४७ लुड प्रेरणे । १६४८ गज १६४९ मार्ज शब्दार्थौ । गाजयति । मार्जयति । १६५० मर्च च । मर्चयति । १६५१ घृ प्रसवणे । स्रावणे इत्येके । १६५२ पचि विस्तारवचने । पञ्चयति । पञ्चते इति व्यक्तार्थस्य शपि गतम् । १६५३ तिज निशाने । तेजयति । १६५४ कृत संशब्दने । २५७१ उपधायाश्च ७।१।१०।१॥ धातोरुपधाभूतस्य ऋत इत्यात् । रपरत्वम् । 'उपधायां च' (सू २२६५) इति दीर्घः । कीर्तयति । 'उर्द्धत्' (सू २५६७) अचीकृतत्-अचिकीर्तत् । १६५५ वर्ध-

श्च'इत्येव उभयपदसिद्धेः । चौरादिकस्यास्य नित्यं ण्यन्तत्वेन चयति चयते इति केवलस्याण्यन्तस्य शशश्रुक्त्राण्यमाणात्वादित्यत आह—अित्करणसामर्थ्यादिति । एवञ्च णिजभावपक्षे उभयपदार्थमिह अित्करणमर्थवदिति भावः 'शेषे विभाषाऽकखादौ' इति णत्वविकल्पं मत्वा आह—प्रणिचयति प्रनिचयति इति । 'नान्ये मितोऽहेतौ' इति चुरादिगणसूत्रम् । अहेताविति च्छेदः । 'हेतुमति च' इति सूत्रेण विहितो णिच् हेतुशब्देन विवक्षितः । स न भवतीत्यहेतुः स्वार्थणिच् । तस्मिन्परे इति लभ्यते । किमपेक्षया अन्ये इत्याकाङ्क्षायां इतः प्राक् पठितज्ञपादिचिजन्तेभ्य इति लभ्यते तदाह—अहेतौ स्वार्थे णिचीत्यादिना । अहेतावित्यस्य व्याख्यानां स्वार्थे णिचीति । तेनेति । ज्ञपादिचिजन्तव्यतिरिक्तचुरादीनां मित्वनिषेधेनेत्यर्थः । शमादीनामिति । 'शम आलोचने' 'अम रोगे' इत्यादीनामप्रे चुरादौ पठिष्यमाणानामित्यर्थः । अमन्तत्वेति । 'जनीजूषनसुरज्जोऽमन्ताश्च' इत्यमन्तत्वनिमित्तकमित्यर्थः । कृत संशब्दने । उपधायाश्च । 'ऋत इद्भातोः' इत्यनुवर्तते । तदाह—धातोरित्यादिना । चङि 'उर्द्धत्' इत्युपधाया ऋत्वपक्षे आह—अचीकृतदिति । उपधाया ऋत्वे कृत इत्यस्य द्वित्वे उरदत्त्वे लघुपरतया सन्वत्वादित्वे 'दीर्घो लघोः' इति दीर्घ इति भावः । ऋत्वाभावपक्षे आह—अचिकीर्तदिति । ऋत इत्वे रपरत्वे 'उपधायां च' इति दीर्घे कीर्त इत्यस्य द्वित्वे हलादिशेषे अभ्यासहस्वे कुत्वमिति भावः । लघुपरकत्वाभावेन सन्वद्भावविषयत्वाऽभावात्शाम्यासदीर्घः ।

छेदनपूरणयोः । १६५६ कुबि आच्छादने । कुम्बयति । कुभि इत्येके । १६५७  
 लुबि १६५८ लुबि अदर्शने । अर्दने इत्येके । १६५९ पृह व्यक्तायां वाचि । क्लप  
 इत्येके । १६६० नुटि छेदने । १६६१ एल प्रेरणे । एलयति । एलिलत् । १६६२  
 अक्ष म्लेच्छने । १६६३ म्लेच्छ अव्यक्तायां वाचि । १६६४ ब्रूस् १६६५ बर्ह  
 हिंसायाम् । केचिदिह गर्ज गर्द शब्दे, गर्ध अमिकाङ्क्षायाम्, इति पठन्ति । १६६६  
 गुर्दपूर्वनिकेतने । १६६७ जसि रक्षणे । मोक्षणे इति केचित् । जंसयति-जंसति ।  
 १६६८ ईड् स्तुतौ । १६६९ जसु हिंसायाम् । १६७० पिडि सङ्घाते । १६७१  
 कष रोषे । क्ट इत्येके । १६७२ डिप क्षेपे । १६७३ ष्टुप समुच्छ्रये ।

आ कुस्मादात्मनेपदिनः । 'कुस्मान्मो वा' इति वक्ष्यते । तमभिव्याप्ये-  
 त्यर्थः । अकर्तृगामिफलार्थमिदम् । १६७४ चित सञ्चेतने । चेतयते । अचीचि-  
 तत । १६७५ दशि दंशने । दंशयते । अददंशत । इदित्वाणिजभावे दंशति ।  
 आकुस्मीयमात्मनेपदं णिच्सन्नियोगेनैवेति व्याख्यातारः । नलोपे सञ्जिहाहचर्याद्  
 भ्वादेशेव ग्रहणम् । १६७६ दसि दर्शनदंशनयोः । दंसयते-दंसति । दस इत्यप्ये-  
 के । १६७७ डप १६७८ डिप सङ्घाते । १६७९ तत्रि कुटुम्बधारणे । तन्त्रयते ।  
 चान्द्रास्तु घातुद्वयमिति मत्वा कुटुम्बयते इत्युदाहरन्ति । १६८० मत्रि गुप्तपरिभाष-  
 णे । १६८१ स्पर्श ग्रहणसंश्लेषणयोः । १६८२ तर्ज १६८३ भर्त्स तर्जने । १६८४  
 बस्त १६८५ गन्ध अर्दने । बस्तयते गन्धयते । १६८६ विष्क हिंसायाम् ।  
 हिष्क इत्येके । १६८७ निष्क परिमाणे । १६८८ लल ईप्सायाम् । १६८९ कूण  
 सङ्कोचे, १६९० तूण पूरणे । १६९१ भ्रूण आशाविशङ्कयोः । १६९२ शट श्ला  
 घायाम् १६९३ यक्ष पूजायाम् । १६९४ स्यम वितर्के । १६९५ गूर उद्यमने ।  
 १६९६ शम १६९७ लक्ष आलोचने । 'नान्ये मितः-' इति मित्वनिषेधः । शम  
 यते । १६९८ कुत्स अवक्षेपणे । १६९९ नुट छेदने । कृट इत्येके । १७०० गल  
 खवणे । १७०१ भल आमण्डने । १७०२ कूट आप्रदाने । अवसादने इत्येके ।

'आकुस्मा'दित्यत्र आङ्भिविधाविति मत्वा आह—तमभिव्याप्येति । ननु 'णिच्क्ष'  
 इति सिद्धे आत्मनेपदविधानं व्यर्थमित्यत आह—अकर्तृगामिति । ननु 'दशि दंशने'  
 णिजभावे दंशति इति कश्चम् । आकुस्मीयत्वेन णिजभावेऽपि तद्धो, दुर्वारत्वादित्यत  
 आह—आकुस्मीयमिति । 'दंशसञ्जस्वर्जां शपि' इति नलोपमाशङ्क्य आह—नलोपे  
 नञीति । स्पर्श ग्रहणेति । अपस्पर्शत । 'अत्समृदस्वर' इति अभ्यासस्य अत्वं इत्या-  
 पवादः । गूर उद्यमने । अथं दीर्घोपधः । गूरयते । तुदादौ तु 'गुरी उद्यमने' इति  
 ह्रस्वोपधः । दिवादौ तु 'धूरी गुरी हिंसागत्योः' इति दीर्घोपध एवेति केचित् ।

१७०३-कुट्ट प्रतापने । १७०४ वञ्चु प्रलम्भने । १७०५ वृषशक्तिबन्धने । शक्ति-  
बन्धनं प्रजननसामर्थ्यं, शक्तिबन्धश्च । वर्धयते । १७०६ मद तृप्तियोगे । माद-  
यते । १७०७ दिवु परिकूजने । १७०८ गृ विज्ञाने । गारयते । १७०९ विष्ट  
चेतनाख्याननिवासेषु । वेदयते ।

सत्तायां विद्यते ज्ञाने वेत्ति विन्दते विचारयौ ।

विन्दते विन्दति प्राप्नो रयन्लुकश्नम्भोष्विदं क्रमात् ॥

१७१० मान स्तम्भे । मानयते । १७११ यु जुगुप्सायाम् । यावयते । १७१२  
कुस्म नाम्नो वा ( ग सू १९९६ ) । कुस्म इति धातुः कुत्सितस्मयने वर्तते ।  
कुस्मयते । अचुकुस्मत । अथवा कुस्म इति प्रातिपदिकम् । ततो धात्वर्थे णिच् ॥  
इत्याकुस्मीयाः ।

१७१३ चर्च अश्रययने । १७१४ बुक्क भषणे । १७१५ शब्द उपसर्गादा-  
विष्कारे च । चाद्भाषणे । प्रतिशब्दति । प्रतिश्रुतमाविष्करोतीत्यर्थः । अचुपसर्गाच्च ॥  
आविष्कारे इत्येव । शब्दयति । १७१६ कण निमीलने काणयति । 'गौ  
चञ्चुपधाया ह्रस्वः' ( सू २३१४ ) 'काण्यादीनां वा' ( वा ४६१३ ) इति विक-

ह्रस्वोपध इत्यन्ये । विदधातोरर्थभेदे विकरणभेदं संगृह्णाति—सत्तायां विद्यते इत्यादि  
श्लोकेन । कुस्म नाम्नो वा । गणसूत्रम् । कुस्मेति पृथक्पदं अविभक्तिकम् । तदाह—  
कुस्म इति धातुरिति । 'कुत्सितस्मयने वर्तते इति शेषपूरणं व्याख्यानादिति भावः ।  
कुस्मयते इति । आकुस्मीयत्वाद्कर्तृगोऽपि फले आत्मनेपदम् । 'आकुस्मादात्मनेपदिन'  
इत्यत्र आङ्गभिषिधावित्याश्रयणादिति भावः । अचुकुस्मतेति । उकारस्य गुरुतया अ-  
भ्यासस्य लघुपरकत्वाऽभावाच्च सन्वत्त्वमिति भावः । 'नाम्नो वे'त्यंशं व्याचष्टे—  
अथवेति । नाम प्रातिपदिकं, तस्माद्वा णिज्भवतीत्यर्थः । तच्च प्रातिपदिकं कुस्मश-  
ब्दात्मकमेव गृह्यते, प्रत्यासत्त्या । तथा च कुस्मेति धातोः कुस्मेति प्रातिपदिकाद्वा  
णिजिति फलितम् । तत्र धातोः णिचः स्वार्थिकत्वमभिप्रेत्य प्रातिपदिकात् णिचि  
विशेषमाह—तत इति । तस्मात् प्रातिपदिकादित्यर्थः । धात्वर्थे इति । करोतीत्यर्थे  
आचष्टे इत्यर्थे वेत्यर्थः । न च 'तत्करोति तदाचष्टे' इत्येव प्रातिपदिकात् णिच् सिद्ध  
इति वाच्यम्, 'आकुस्मादात्मनेपदिनः' इत्यात्मनेपदनिधिसार्थत्वात् । इत्याकुस्मीयाः ।

शब्द उपसर्गादिति । उपसर्गात्परः शब्दधातुः आविष्कारे वर्तते इत्यर्थः । अनुपस-  
र्गाच्चेति । अनुपसर्गात्परोऽपि शब्दधातुः णिचं लभते इत्यर्थः । 'आविष्कारे' इत्यस्यै,  
वानुवृत्त्यर्थं पृथुगुक्तिः । 'शब्द आविष्कारे चे'त्येतावत्येवोक्ते अनुपसर्गाद्भाषणेऽपि  
स्यात् । तदाह—आविष्कारे इत्येवेति । काण्यादीनामिति । इदं वार्तिकं 'आजभासभाष'  
इति सूत्रे भाष्ये पठितम् । 'काणि राणि आणि भाणि हेठि लोपयः षट् काण्यादयः'



ल्यते । अचीकणत्-अचकाणत् । १७१७ जभि नाशने । अन्भयति-अन्भति । १७१८ वृद्ध क्षरणौ । सूदयति । असूषुदत् । १७१९ जसु ताहने । जासयति-जसति । १७२० पश वन्धने । पाशयति । १७२१ अम रोगे । आमयति । 'नान्ये मित-' इति निषेधः । अम गत्यादौ शपि गतः । तस्माद्धेतुमणौ 'न क-म्यभिचमाम्' इति निषेधः । आमयति । १७२२ चट १८२३ स्फुट भेदने । विकासे शशपोः स्फुटति-स्फोटते इत्युक्तम् । १७२४ घट सङ्घाते । घाटयति । 'हन्त्य-थोष्' ( ग सू २०० ) । नवगण्यामुक्ता अपि हन्त्यर्थाः स्वार्थे णिन् लभन्ते इत्यर्थः । १७२५ दिवु मर्दने । उदित्वाद्देवतीत्यपि । १७२६ अर्ज प्रतियत्ने । अयमर्थान्तरेऽपि । द्रव्यमर्जयति । १७२७ घुषिर् विशब्दने । घोषयति । 'घुषि-रविशब्दने' ( सू ३०६३ ) इति सूत्रे 'अविशब्दने' इति निषेधात्लिङ्गादनित्योऽ-स्य णिच् । घोषति । इरित्त्वाद्दृ वा । अघुषत्-अघोषीत् । ण्यन्तस्य तु अजुष्-

इति भाष्यम् । अचीकणदिति । ह्रस्वत्वपक्षे लघुपरत्वाद्भ्यासस्य सन्त्वत्वमिति भावः । शशपोरिति । शविकरणे, शब्बिकरणे चेत्यर्थः । हन्त्यर्थाश्चेति । गणसूत्रमिदम् । हन् हिंसागत्योरिति हनधातोर्हिंसा गमनं चार्थः । एतदर्थकाः ये धातवः भ्वादिषु नवसु गणेषु पठिताः ते सर्वेऽपि चुरादौ पठिताः प्रत्येतव्या इत्यर्थः । ततश्च तेभ्यः स्वार्थे णिजपि पक्षे भवतीति फलितम् । तदाह—नवगण्यामित्यादि । दिवु मर्दने । उदित्वा-दिति । उदित्करणम् । 'उदितो वा' इति क्त्वायामिडविकल्पार्थम् । घृत्वा-देवित्वा । इडभावे ऊट् । इटि तु 'न क्त्वा सेट्' इति कित्त्वनिषेधात् गुण इति स्थितिः । अस्य नित्यण्यन्तत्वे सति णिच्चा व्यवहितत्वेन क्त्वायामिडविकल्पस्य अप्रसक्तेरुदित्करणं व्यर्थं सत् ज्ञपयति अस्य दिवुधातोः णिज्विकल्पः इतीति भावः । घुषिर् विशब्दने । विशब्दनेन शब्दनेन स्वाभिप्रायाविष्करणं प्रतिज्ञानं च । भ्वादौ त्वयं धातुरविशब्दना-र्थकः पठितः । घोषयतीति । शब्दने स्वाभिप्रायमाविष्करोतीत्यर्थः, प्रतिजानीते इति वा । लिङ्गादिति । इग्निषेधप्रकरणे घुषिर् अविशब्दने' इति सूत्रम् । अविशब्दनार्थ-कात् घुषधातोः निष्ठायामिण्ण स्यादित्यर्थः । यथा 'घुष्टा रज्जुः' । प्रसारितेत्यर्थः । अविशब्दने इति किम् ? अवघुषितं वाक्यम् । प्रतिज्ञातमित्यर्थः । अत्र विशब्दनार्थ-कत्वाद्देग्नियेध इति स्थितिः । तत्र विशब्दनार्थकस्य घुषधातोः चौरादिकत्वेन ण्य-न्तत्वनियमाणिञ्चा व्यवधानात्ततः परा निष्ठा नास्त्येवेति इग्निषेधे विशब्दनपर्यु-दासो व्यर्थः सन् चौरादिकस्याऽस्य विशब्दनार्थकस्य घुषेः णिचो विकल्पं गमयति । एवं च 'अवघुषितं वाक्य'मित्यत्र चौरादिकघुषेर्विशब्दनार्थकस्य निष्ठायाम् इग्निषेधो नेति भाष्ये स्पष्टम् । इरित्त्वाद्दृ वेति । 'णिजभावपक्षे' इति शेषः । ननु इरित्त्वाद्देव णिज्विकल्पे सिद्धे 'घुषिर् विशब्दने' इति इग्निषेधसूत्रे 'अविशब्दने' इति पर्युदासस्य णिज्विकल्पज्ञापकत्वाश्रयणकलेशो भाष्ये व्यर्थ इति चेत्, न—अत एव भाष्यादिरि-

षत् । १७२८ आङ्ः क्रन्द सातत्ये । भौवादिकः क्रन्दधातुराह्वानाद्यर्थ उक्तः । स एवाङ्पूर्वो णिचं लभते सातत्ये । आक्रन्दयति । अन्ये तु आङ्पूर्वो घुषिः क्रन्दसातत्ये' इत्याहुः । आघोषयति । १७२९ लस शिल्पयोगे । १७३० तसि १७३१ भूष अलङ्कारौ । अवतंसयति-अवतंसति । भूषयति । १७३२ अर्ह पूजयाम् । १७३३ ज्ञा नियोगे । आज्ञापयति । १७३४ भज विश्राणने । १७३५ श्चु प्रसहने । अशशर्धत्-अशीशृधत् । १७३६ यत निकारोपस्कारयोः । १७३७ रक १७३८ लग्न आस्वाने । रघ इत्येके । रग इत्यन्ये १७३९ अञ्चु विशेषौ । अञ्चयति । उदित्वमिडविकल्पार्थम् । अत एव विभाषितो णिच् । अञ्चति । एवं श्चुजसुप्रश्चुतीनामपि बोध्यम् । १७४० लिंगि चित्रीकरणे । लिङ्गयति-लिङ्गति । १७४१ मुह संसर्गे । मोदयति सकृत्तृष्टतेन । १७४२ त्रस धारणे । ग्रहणे प्रत्येके । वारणे इत्यन्ये । १७४३ उग्रस उच्छे । ऊकारो धात्ववयव इत्येके । नेत्यन्ये । घ्रासयति । उघ्राशयति । १७४४ मुच प्रमोचने मोदने च । १७४५ वस स्नेहच्छेदापहरणेषु । १७४६ चर संशये । १७४७ च्यु सहने । हसने च इत्येके । च्यावयति । च्युस-इत्येके । च्योसयति । १७४८ भुवोऽवकल्कने । अवकल्कनं मिश्रीकरणमित्येके । चिन्तनमित्यन्ये । भावयति । १७४९ कृपेश्च कल्पयति ।

‘आ स्वदः सकर्मकात्’ ( ग सू २०१ ) । स्वदिमभिन्याप्य सम्भवत्कर्मभ्य

त्वाऽभावविज्ञानात् । एवं च ‘घुषिर् विशब्दने’ इत्यत्र घुषिरित्यस्य इका निर्देशमाश्रित्य प्रथमान्तत्वमेवाश्रयणीयम् । ‘इरित्वाद्ङ्वे’ति मूलं तु भाष्यविरोधादुपेक्ष्यमेवेत्यास्तां तावत् । आङ्ःक्रन्द सातत्ये इति । आङ्ः परः क्रन्दधातुः आह्वानसातत्येऽर्थे णिचं लभते इत्यर्थः । यद्वा ‘आङ्’ इत्यनन्तरं घुषिरित्यनुवर्तते । ‘क्रन्दसातत्ये’ इत्यर्थनिर्देशः । तदाह—अन्ये त्विति । लस शिल्पयोगे इति । कौशले इत्यर्थः । तसि भूषेति । अत्र तसिः प्रायेण अवपूर्वः । तदाह—अवतंसयतीति । ज्ञा नियोगे इति । आङ्पूर्वः । तदाह—आज्ञापयतीति । आदन्तत्वात् पुक् । अजिज्ञपत् । यत निकारेति । तालव्याऽन्तःस्थादिः । यत्नो वा प्रैषो वा निकारः । यातयति । अयीयतत् । अञ्चु विशेषणे इति । व्यावर्तने इत्यर्थः । उदित्वमिति । ‘उदितो वा’ इत्यण्यन्तात् क्त्वायामिडविकल्पार्थमित्यर्थः । ण्यन्तात् णिच् व्यवधानात् इड्विकल्पस्य न प्रसक्तिरिति भावः । नन्वस्य नित्यण्यन्तत्वात् ण्यन्तत्वम् असिद्धमित्यत आह—अत एवेति । च्यु सहने इति । च्यावयति । अच्यवयत् । भुवोऽवकल्कने इति । अवकल्कनवृत्तेर्भूधातोर्णिच् स्यादित्यर्थः । कृपेचेति । अवकल्कनवृत्तेः कृपेः णिच् स्यादित्यर्थः । कल्पयतीति । ‘कृपो रोलः’ इति लत्वम् ।

आ स्वदः सकर्मकादिति । आङ्भिर्विधौ । तदाह—स्वदिमभिन्याप्येति । तत्र ‘ष्वदः

एव णिच् । १७५० अस्र ग्रहणौ । आसयति फलम् । १७५१ पुष धारणौ ऽपोष-  
यत्याभरणम् । १७५२ दल विदारणौ । दालयति । १७५३ पट १७५४ पुट  
१७५५ लुट १७५६ तुजि १७५७ मिजि १७५८ पिजि १७५९ लुजि १७६०  
भजि १७६१ लधि १७६३ त्रिसि १७६२ पिसि १७६४ कुसि १७६५ दशि १७६६  
कुशि १७६७ घट १७६८ धिटि १७६९ वृहि १७७० वर्ह १७७१ वल्ह १७७२  
गुप १७७३ धूप १७७४ विच्छ १७७५ चीव १७७६ पुय १७७७ लोक्क १७७८  
लोचृ १७७९ णद १७८० कुप १७८१ तर्क १७८२ वृत्तु १७८३ वृष्टु भाषार्थाः ।  
पाटयति । पोटयति । लोटयति । तुञ्जयति । तुञ्जति । एवं परेषाम् । घाटयति ।  
घण्टयति । २५७२ नाग्लोपिशास्त्रुदिताम् ७। ४। २ ॥ णिच्यग्लोपिनः शास्त्रेः  
ऋदितां चोपधाया ह्रस्वो न स्याच्चद्विपरै णौ । अल्लोक्तत् । अल्लोचत् । वर्त-  
यति । वर्धयति । उदित्त्वात्, वर्तति । वर्धति । १७८४ रुट १७८५ लजि  
१७८६ अजि १७८७ दसि १७८८ मृशि १७८९ रुशि १७९० शीक १७९१  
रुसि १७९२ नट १७९३ पुटि १७९४ जि १७९५ चि १७९६ रधि १६९७ लधि  
१७९८ अहि १७९९ रहि १८०० महि च । १८०१ लडि १८०२ तड १८०३  
नल च । १८०४ पूरी आप्यायने । ईदित्वं निष्ठायामिपिनषेधाय । अत एव णिज्वा ।  
पूरयति—पूरति । १८०५ रुज हिंसायाम् । १८०६ च्वद आस्वादाने । स्वाद  
इत्येके । असिस्वदत् । दीर्घस्य त्वषोपदेशत्वात् असिस्वदत् ।

आस्वादाने' इत्यस्य अकर्मकत्वादाह—सम्भवत्कर्मभ्य इति । इत् आरभ्य आस्वदीयाः  
सकर्मकाः । स्वदिस्त्वकर्मकः । पट पुटति । एकत्रिंशत् धातवः । आद्यास्त्रयष्टान्ताः ।  
आद्यद्वितीयौ पवर्गप्रथमादी । चतुर्थाद्या एकादश इदितः । त्रिसिपिसि इदुपधौ ।  
अदुपधावित्येके । षोडशसप्तदशाविदितौ । अल्लोक्तत्, अल्लोचत् इत्यत्र  
उपधाह्रस्वे प्राप्ते—नाग्लोपि । 'णौ चड्युपधायाः' इत्यनुवर्तते । णावित्यावर्तते ।  
एकमग्लोपिन इत्यत्रान्वेति । द्वितीयं तु निषेधे परनिमित्तम् । तदाह—णिच्यग्लोपिन  
इत्यादि । अल्लोकदिति । ऋदित्वाङ्ग्लोपीति निषेधेन उपधाह्रस्वाभावे सति ल्युप-  
रकत्वाभावाङ्गान्यासदीर्घ इति भावः । उदित्वादिति । 'वृत्तु वृष्टु' इत्युदित्वं 'उदितो  
वा' इत्यप्यन्तात् क्त्वायामिड्विकल्पार्थम् । प्यन्तात् णिच्वा व्यवधानात् नेड्विक-  
ल्पप्रसक्तिः । अतो णिज्विकल्पो विज्ञायते इति भावः । पूरी आप्यायने । इग्निषेधा-  
येति । अप्यन्तात् क्त्वायामिपिनषेधार्थमीदित्वम् । प्यन्तात् णिच्वा व्यवधानाद्-  
प्रसक्तेः । अतो णिज्विकल्पो विज्ञायते इत्यर्थः । स्वदधातुः षोपदेशः । तदाह—  
असिष्वददिति । आदेशसकारत्वात् । अभ्यासेऽकारस्य संयोगपरकत्वेन गुरुत्वा-

‘आ वृषाद्वा’ ( ग सू २०२ ) । इत ऊर्ध्वं विभाषितगिचो धृषधातुमभिव्या-  
प्य । १८०७ गुज १८०८ पृच संयमने । योजयति—योजति । अनौक्षीत् । पर्व-  
यति—पर्वति । पर्विता । अपर्वीत् । १८०९ अर्च पूजायाम् । १८१० षह मर्षणौ ।  
साहयति । ‘स एवायं नागः सहति कलभेभ्यः परिभवम्’ । १८११ ईर क्षेपे ।  
१८१२ ली द्रवीकरणे । लाययति—लयति । लेता । १८१३ वृजी वर्जने । वर्ज-  
यति—वर्जति । १८१४ वृब् आवरणे । वारयति—वरति—वरते । वरिता—वरीता ।  
१८१५ जृ वयोहानौ । जारयति—जरति । जरिता—जरीता । १८१६ जि च ।  
ज्राययति—ज्रयति । ज्रेता । १८१७ रिच वियोजनसम्पर्चनयोः । रेचयति—रेचति ।  
रेक्ता । १८१८ शिष असर्वोपयोगे । शेषयति—शेषति । शेषा । अशिक्षत् । अयं  
विपूर्वोऽतिशये । १८१९ तप दाहे । तापयति—तपति । तप्ता । १८२० तृप  
तृप्ता । ‘संदीपने’ इत्येके । तर्पयति—तर्पति । तर्पिता । १८२१ छृदी संदीपने ।  
छर्दयति—छर्दति । छर्दिता । छर्दिष्यति । ‘सेऽसिचि—’ ( सू २५०६ ) इति  
विकल्पो न । साहचर्यात्तत्र रौघादिकस्यैव ग्रहणात् । नृप छूप हप सन्दीपने  
इत्येके । चर्पयति । छर्पयति । १८२२ दभी भये । दर्भयति—दर्भति । दर्भिता ।

ञाऽभ्यासदीर्घः । दीर्घस्य द्विति । दीर्घमध्यस्य खित्यर्थः । अधोपदेशत्वादिति । ह्रस्व-  
मध्यस्यैव स्वदेः षोपदेशेषु परिगणनादिति भावः । इत्यास्वदीयाः ।

आधृषाद्वेति । गणसूत्रम् । विभाषितगिच इति । विकल्पितगिष्काः । प्रत्येतम्या  
इत्यर्थः । आङ्भिव्यासाविति मत्वा आह—धृषधातुमभिव्याप्येति । गिज्जभावपक्षे  
आह—अथौक्षीदिति । अर्च पूजायामिति । अयमनुदात्तेदिति शाकटायनः । अर्चयते ।  
अर्चते । अस्य भ्वादाौ पाठः अनार्धः । अनेनैव सिद्धेः । नच परस्मैपदार्थे भ्वादावचः  
पाठ इति वाच्यम् , भ्वादाौ तस्याप्यात्मनेपदीयतायाः शाकटायनसम्मतत्वेन माध-  
वोक्तेः । एवमत्रत्यानामाधृषीयाणां भ्वादाौ परस्मैपदिषु पाठः प्रामादिक पृषेत्याहुः ।  
ली द्रवीकरणे लाययतीति । लीलोरिति नुक्त्तु न, लासाहचर्यात् हेतुमण्णावेवाऽस्य  
प्रवृत्तेः । लेतेति । ‘विभाषा लीयतेः’ इत्यात्वं तु न, तत्र रनाशयन्विकरणयोरेव यका  
निर्देश इति भाष्यात् । वृष् आवरणे । वरिता—वरीतेति । ‘वृत्तो वा’ इति दीर्घः । आ-  
शीलिङ्—त्रियात् । आत्मनेपदे तु ‘लिङ्सिचोः’ इति चेत् । वृषीष्ट—वरिषीष्ट । इडभा-  
वपक्षे ‘उश्चे’ति किञ्चान्न गुणः । ‘न लिङि’ इति इटो न दीर्घः । अबृत् । जि चेति ।  
ह्रस्वान्तोऽयम् । रिच वियोजने इति । अनिडयम् । ततश्च गिज्जभावपक्षे नेट् । तदाह—  
रेक्तेति । शिष असर्वेति । अयमप्यनिट् तदाह—शेष्टेति । अशिक्षदिति । ‘शल इगुपधा-  
दिति क्सः । अयं विपूर्वोऽतिशये इति । वर्तते इति शेषः । अयमस्माद्धिशिष्ट इत्यत्र  
अधिक इति गम्यते । तृप तृसाविति । अनिट्सु श्यना निर्देशादयं सेट् । तदाह—तर्पि-

१८२३ ह्य संदर्भे । अयं तुदादावीदित् । १८२४ अथ मोक्षणे । हिंसायां इत्येके । १८२५ मी गतौ । माययति-मयति । मेता । १८२६ ग्रन्थ बन्धने । ग्रन्थयति । ग्रन्थति । १८२७ शीक आमर्षणे । १८२८ चीक च । १८२९ अर्द हिंसायाम् । स्वरितेत् । अर्दयति-अर्दति-अर्दते । १८३० हिंसि हिंसायाम् । हिंसयति-हिंसति । हिनस्ति इति शनमि गतम् । १८३१ अर्ह पूजायाम् । १८३२ आढः वद पद्यर्थे । आसादयति-आसोदति । 'पाघ्रा—' ( सू २३६० ) इति सीदादेशः । आसन्ता । आसात्सीत् । १८३३ शुन्ध शौचकर्मणि । शुन्धता । अशुन्धीत् । अशुन्धिष्टाम् । १८३४ छद अपवारणे । स्वरितेत् । १८३५ जुष परितर्कणे । परितर्कणमूहो हिंसा वा । परितर्पणे इत्यन्ये । परितर्पणं परितृप्तिक्रिया । जोषयति-जोषति । प्रीतिसेवन-योर्जुषत इति तुदादौ । १८३६ धूम् कम्पने । णावित्यधिकृत्य 'धूम्प्रीणोर्नुग्-क्तव्यः' ( वा ४५१९ ) । धूनयति-धवति । धवते । केचित्तु 'धूम्प्रीणोः—' इति पठित्वा प्रीणातिसाहचर्याद्धुनातेरेव नुकमाहुः । धावयति । अयं स्वादौ क्रधादौ तुदादौ च, स्वादौ ह्रस्वश्च । तथा च कविरहस्ये—

‘धूनोति चम्पकवनानि धुनोत्यशोकं चूतं धुनाति धुवति स्फुटितातिसुकम् ।

वायुर्विधूनयति चम्पकपुष्परेणून् यत्कानने धवति चन्दनमञ्जरीश्च ॥’

१८३७ प्रीञ् तर्पणे । प्रीणयति । 'धूम्प्रीणोः—' इति हरदत्तोक्तपाठे तु प्राय-यति-प्रयति प्रयते । १८३८ अन्थ । १८३९ ग्रन्थ सन्दर्भे । १८४० आण्ड लम्भने । आपयति-आपति । आसा । आपत् । स्वरितेदयमित्येके । आपते । १८४१ तदु श्रद्धोपकरणयोः । उपसर्गाच्च दैर्घ्ये । तानयति । वितानयति तनति वितनति । चन श्रद्धोपहननयोः इत्येके । चानयति । चनति । १८४२ वद सन्देशवचने । वाद-यति । स्वरितेत् । वदति-वदते । अनुदात्तोदित्येके । ववदतुः । ववदिय । ववदे । वद्यात् । १८४३ वच परिभाषणे । वाचयति-वचति । वक्ता । अवाक्षीत् । १८४४ मान पूजायाम् । मानयति—मानति । मानिता । विचारणे तु भौवादिको नित्यसन्नतः । स्तम्भे तु मानयते । ( इत्याकुत्सीयः ) । मन्यते इति दिवादौ ।

तेति । छृदी सन्दोपने इति । ईदित्स्व निष्ठायामिग्निषेधार्थम् । धुवति स्फुटितेति । शविक-रणस्य रूपम् । शस्य ङिस्वाद्गुणाभावे उवङ् । प्रीञ् तर्पणे । प्रीणयतीति । 'धूम्प्रीणोः' इति वार्तिकान्मुगिति भावः । हरदत्तेति । अनेन भाष्याऽसम्मत्त्वं सूचितम् । उपस-र्गान्चेति । दैर्घ्ये तु उपसर्गादनुपसर्गाच्च परस्तनुधातुराष्टमीयो वेदितव्य इत्यर्थः । श्रद्धो-पकरणयोस्त्वनुपसर्गादिवेति भावः । वच परिभाषणे । अवाक्षीदिति । 'अस्यतिवक्ती'ति

मनुते ऋति तनादौ च । १८४५ भू प्राप्तावात्मनेपदी । भावयते-भवते । णिच् सञ्चियोगेनैवात्मनेपदमित्येके । भवति । १८४६ गर्ह विनिन्दने । १८४७ मार्ग अन्वेषणे । १८४८ कठि शोके । उत्पूर्वोऽयमुत्कण्ठायाम् । कण्ठते इत्यात्मनेपदी गतः । १८४९ मृजू शौचालङ्कारयोः । मार्जयति-मार्जति । मार्जिता-मार्ष्टा । १८५० मृष तितिक्षायाम् । स्वरितेत् । मर्षयति-मर्षति । मर्षते । मृष्यति-मृष्यते । इति दिवादौ । सेचने शपि मर्षति । १८५१ धृष प्रसहने । धर्षयति-धर्षति । इत्याधृषीयाः ।

अथादन्ताः । १८५२ कथ वाक्यप्रबन्धे । अल्लोपस्य स्थानिवद्भावाच्च वृद्धिः । कथयति । अम्लोपित्वाच्च दीर्घसन्वद्भावाच्चौ । अचकथत् । १८५३ वर ईप्सायाम् । वरयति । वारयतीति मतम् । १८५४ गण संख्याने । गणयति । २५७३ ई च गणः ७ । ४ । ६७ ॥ गणेरभ्यासस्य ईत्स्याच्चङ्परे णौ चादत् । अजगणत्—अजी-गणत् । १८५५ शठ । १८५६ श्वठ सम्भगवभाषणे । १८५७ पठ । १८५८ वठ प्रन्थे । १८५९ रह त्यागे । अररहत् । १८६० स्तन १८६१ गदी देवशब्दे ।

लुका निर्देशादङ् नेति भावः । 'वचिस्वपी'ति सम्प्रसारणम्—उच्यात् इत्याधृषीयाः । अथादन्ता इति । वच्यन्ते इति शेषः । अन्ते अकारो नेस्सञ्जकः, नाप्युच्चारणार्थ इति भावः । तत्र कथधातोर्णिचि अतो लोपे 'कथि' इत्यस्मात् तिपि शपि गुणे अयादेशे कथयतीति रूपं वच्यति । तत्र णिचमाश्रित्य उपधावृद्धिमाशङ्क्याह—अल्लोपस्य स्थानिवद्भावादिति । अचः परस्मिन्मित्यनेनेति भावः । अत्रेदमवधेयम् । स्थानिनि सति शास्त्रीयं यत्कार्यं तदेव 'स्थानिवदादेशोऽनल्लिवा'वित्यत्रातिदिश्यते । यत्तु स्थानिनि सति निमित्तव्याघातान्न भवति तस्याऽभावस्य अशास्त्रीयत्वाच्चाऽतिदेशः । अन्यथा 'नायक' इत्यत्र ईकारस्थानिकस्य ऐकारस्य आयादेशानापत्तेः । ईकारे स्थानिनि सति आयभावस्य दृष्टत्वेन तस्याप्यैकारे अतिदेशप्रसङ्गात् । 'अचः परस्मिन्' इत्यत्र तु स्थानिनि सति यत् शास्त्रीयं कार्यं प्रसज्यते तस्य, तदभावस्य चाशास्त्रीयस्याप्यतिदेश इति भाष्ये स्पष्टम् । अतोऽत्र थकारादकारे सति प्रसक्तस्य उपधावृद्धयभावस्य अशास्त्रीयत्वेऽप्यतिदेश इति सिद्धम् । लुङि चङि 'अचकथत्' इत्यत्र सन्वत्त्वमाशङ्क्याह—अम्लोपित्वादिति । सन्वविषये जायमानोऽभ्यासदीर्घः सन्वत्वं नापेक्षत इति पृथगुक्तिः । एवं वरादौ सर्वत्र ज्ञेयम् ।

गण संख्याने । चङि अल्लोपस्य स्थानिवत्त्वात् दीर्घसन्वद्भावयोरभावे 'अजगण'-दित्येव प्राप्ते आह—ई च गणः । 'सन्वल्लघुनि' इत्यतः चङ्परे इति, 'अत्र लोप' इत्यतः । अभ्यासस्येति चानुवर्तते । तदाह—गणेरभ्यासस्येति । 'अस्मृद्वत्वर' इति पूर्वसूत्राद्ग्रहणं चकारालुक्कृत्यते । तदाह—चादिति । स्तनगदी देवशब्दे इति । पूर्व-

स्तनयति । गदयति । अजगद्त् । १८६२ पत गतौ वा । वा गिजन्त् १ वा अदन्त् इत्येके । आधे पतयति-पतति । पताञ्चकार । अपतीत् । द्वितीये पातयति । अपीपतत् । १८६३ पष अनुपसर्गात् । गतावित्येव । पषयति । १८६४ स्वर आक्षेपे । स्वरयति । १८६५ रच प्रतियत्ने । रचयति । १८६६ कल गतौ सङ्ख्याने च । १८६७ चह परिकल्कने । परिकल्कनं इम्भः शाठ्यं च । १८६८ मह पूजायाम् । महयति । महति इति शपि गतम् । १८६९ सार १८७० कृप १८७१ श्रथ दौर्बल्ये । सारयति । कृपयति । श्रथयति । १८७२ स्पृह ईप्सायाम् । १८७३ भाम क्रोधे । अबभामत् । १८७४ सूच पैशुन्ये । सूचयति । अषोपदेशत्वाच्च षः । अससुचत् १८७५ खेट भक्षणे । तृतीयान्त इत्येके । खोट इत्यन्ये । १८७६ क्षोट क्षेपे । १८७७ गोम उपलेपने । अजुगोमत् १८७८ कुमार क्रीडायाम् । अचुकुमारत् । १८७९ शील उपधारणे । उपधारणमभ्यासः । १८८० साम सान्त्वप्रयोगे । अससामत् । साम सान्त्वने इत्यतीतस्य तु असीषमत् । १८८१ वेल कालोपदेशे । वेलयति । काल इति पृथग्धातुरित्येके । कालयति । १८८२ पल्यूल लवनपवनयोः १८८३ वात सुखसेवनयोः । गतिसुखसेवनेषु इत्येके । वातयति । अचवातत् । १८८४ गवेष मार्गणे । अजगवेषत् । १८८५ वात उप-

न्यगर्जने इत्यर्थः । स्तनश्च गदिश्चेति द्वन्द्वः । गदीति इका निर्देशः । गदेत्यकारान्तात् इकि अल्लोपे गदीति निर्देशः । एवञ्च प्राकरणिकमदन्तत्वं न ज्याहन्त्यते । पत गतौ वेति । गतावर्थे पतधातुः णिच् वा लभत इत्यर्थः । तदाह—वा गिजन्त इति । आधृषीयत्वाऽभावात् विकल्पविधिः । यद्वा वाशब्दस्य अदन्तत्व एवाऽन्वयः । णिच् तु नित्य एव । तदाह—वा अदन्त इत्येके इति । प्रथमपक्षे तु अदन्तत्वमेव । तदाह—आधे पतयतीति । अल्लोपस्य स्थानिवत्वाच्च वृद्धिः । पताञ्चकारेति । गिजभावेऽप्यदन्तत्वात् 'कास्यनेकाच्' इत्यामिति भावः । चङि-अपपत्त् । अग्लोपित्वान्न दीर्घसन्वत्वे । द्वितीये पातयतीति । तकारादकारस्य उच्चारणार्थत्वादुपधावृद्धिरिति भावः । अपीपतदिति । अग्लोपित्वाऽभावाद्दीर्घसन्वत्वे इति भावः । कृपयतीति । अदन्तस्य त्वस्य धात्वन्तरत्वात् 'कृपो रो लः' इति न भवति । स्पृह ईप्सायाम् । आप्तुमिच्छा ईप्सा । अबभामदिति । चङि अल्लोपस्य स्थानिनत्वान्नोपधाह्रस्वः । सूच पैशुन्ये । अषोपदेशत्वादिति । अनेकात्त्वादिति भावः । खेट भक्षणे । तृतीयान्त इति । टवर्गर्तृतीयान्त इत्यर्थः । साम सान्त्वप्रयोगे । सान्त्वप्रयोगः अकटुभाषणम् । अससामदिति । अल्लोपस्य स्थानिवत्त्वान्नोपधाह्रस्वः । ननु 'साम सान्त्वने' इति कथादेः प्राक् चुरादौ पाठोऽयर्थः अनेनैव सिद्धेरित्यत आह—साम सान्त्वने इत्यतीतस्य तु असीषमदिति । पूर्वपठिते सामधातौ मकारादकारस्य उच्चारणार्थतया उपधाह्रस्वः, दीर्घसन्वत्वे चे-

सेवायाम् । १८८६ निवास आच्छादने । १८८७ भाज पृथक्कर्मणि । १८८८  
 सभाज प्रीतिदर्शनयोः । प्रीतिसेवनयोः इत्यन्ये । सभाजयति । १८८९ ऊन  
 परिहाणे । ऊनयति । 'ओः पुयण्जि—' ( सू २५७७ ) इति सूत्रे पययोः इति  
 वक्तव्ये वर्गप्रत्याहारजकारग्रहो लिङ्गं 'णिचि अच आदेशो न स्याद्द्वित्वे कार्ये

व्यर्थः । यद्यपि 'साम सान्त्वप्रयोगे' इत्येव प्राक् चुरादौ पठितम् । तथापि सान्त्वनस्य  
 सामप्रयोगादनन्यत्वात्तथोक्तिरिति भावः । गवेष मार्गणे । मार्गणम् अन्वेषणम् । चङि  
 अरुलोपस्य स्थानिवत्त्वान्नोपभाह्रस्वः । तदाह—अजगवेषदिति । निवास आच्छादने ।  
 अनिनिवासत् । ऊन परिहाणे । परिहाणं न्यूनीभावः । ऊनयतीति । णावतो लोप इति  
 भावः । ननु लुङि चङि ऊन इ अ त् इति स्थिते गिलोषे 'चङि' इत्यजादेर्द्वितीयस्य  
 नशब्दस्य द्वित्वे अतो लोपे अग्लोपित्वेन सन्वत्त्वाभावाद्भ्यासे इत्त्वदीर्घयोरभावे  
 आदौ वृद्धौ औननदिति रूपं वक्ष्यति । तदनुपपन्नम् , द्वित्वात्प्रागेव परत्वाद्दतो लोपे  
 कृते निशब्दस्य द्वित्वे औनिनदित्येवमभ्यासे इकारश्रवणप्रसङ्गात् । न च द्वित्वे कार्ये  
 अतो लोपस्य 'द्विवचनेऽची'ति निषेधः शङ्क्यः, अल्लोपनिमित्तस्य णिचो द्वित्वनि-  
 मित्तत्वाऽभावात् इत्यत आह—ओः पुयण्जित्यादि । 'ओः पुयण्यपरे' इति सूत्रे 'ओः  
 पययोरपरयो'रित्येव वक्तव्ये 'पु' इति पवर्गस्य 'यणिति' प्रत्याहारस्य जकारस्य च  
 ग्रहणं लिङ्गमित्यन्वयः । कुत्र लिङ्गमित्यत आह—णिचोत्यादि । द्वित्वे कार्ये णिञि-  
 मित्तकः अच आदेशो न स्यादित्यत्र लिङ्गमिति पूर्वैणान्वयः । चथाहि 'ओः पुयण्य-  
 परे' इति सूत्रम् । 'सनि परे यदङ्ग तदवयवाऽभ्यासोवर्णस्य इकारः स्यात् अवर्णपरकेषु  
 पवर्गयण्यकारेषु परत इति तदर्थः । 'पूङ्'-पिपावयिषति, 'भू'-बिभावयिषति, 'यु'-  
 यियावयिषति, 'रु'-रिरावयिषति, 'लूङ्'-लिलावयिषति, 'जु'-जिजावयिषति इत्यु-  
 दाहरणानि । अत्र द्वित्वं प्रत्यनिमित्ते णिचि 'द्विवचनेऽचि' इति निषेधाऽप्रवृत्त्या द्वि-  
 त्वात् प्रागेव परत्वाद्बृद्ध्यावादेशयोः कृतयोः अभ्यासेष्वाकारस्य ह्रस्वे सति 'सन्ध-  
 तः' इत्येव इत्त्वसिद्धेः पवर्गयण्यप्रत्याहारजकारग्रहणं व्यर्थम् । पकारयकारग्रहणं तु न  
 व्यर्थम् । पिपावयिषति यियावयिषतीत्यत्र उक्तरीत्या 'सन्धतः' इति इत्त्वसिद्धावपि  
 पिपविषते यियविषतीत्यत्र पूङ्धातोयुंघातोश्च अण्यन्तात् सनि अभ्यासे इत्त्वार्थं  
 तदावश्यकत्वात् । तत्र हि 'इको झल्' इति क्त्वात् 'श्रयुकः किति' इति प्राप्तमिणि-  
 षेधं बाधित्वा 'स्मिपूङ्गवशां सनि' इति 'सनीवन्तर्द्ध'अस्जदग्भुश्रिस्वृयूनुभरज्ञपि-  
 सनाम्' इति च सूत्राभ्यामिति कृते इडादेः सनो द्वित्वनिमित्तत्वेन इटोऽपि द्वित्वनि-  
 मित्ततया 'द्विवचनेऽचि' इति गुणावादेशयोर्निषेधे सति 'पू' 'यु' इत्यनयोर्द्वित्वे अ-  
 भ्यासे अकाराभावेन 'सन्धतः' इत्यस्याऽप्रवृत्त्या तत्र इत्त्वार्थं 'पययो'रित्यावश्यकम् ।  
 वर्गप्रत्याहारजकारग्रहणं तु 'द्वित्वे कार्ये णावच आदेशो ने'त्यनाश्रयणे व्यर्थमेव । तदा-  
 श्रयणे तु बिभावयिषतीत्यादिषु णिचि लुप्ते सति 'चङि' इति द्वित्वे कार्ये प्रत्यल्लच-



इति । 'यत्र द्विरुक्ताभ्यासोत्तरखण्डस्याद्योऽच्च प्रक्रियायां' परिनिष्ठिते रूपे वाऽवर्णो लभ्यते तत्रैवायं निषेधः ।' ज्ञापकस्य सञ्जातीयोपेक्षत्वात् । तैम अचिकीर्तत इति सिद्धम् । प्रकृते तु न नशब्दस्य द्वित्वम् । तत् उत्तरखण्डेऽल्लोपः । औननत् । मा भवानूननत् । १८९० ध्वन शब्दे । अद्भवन्त । १८९१ कृत् पगितापे । परि-

गमाश्रित्य णिचि गुणावादेशयोः प्रतिषेधे सति उचर्णान्तानां द्वित्वे अभ्यासे अकाराऽभावेन 'सन्यतः' इत्यस्याऽप्रवृत्त्या वर्णप्रत्याहासकारग्रहणमर्थवत् । अतः द्वित्वे कार्ये णावच आदेशो नेति विज्ञायते इत्यर्थः । ननु 'कृत संशब्दने' अस्मात् णौ 'उपधायाश्च' इति ऋत इत्वे रपत्वे कितं इत्यस्मात् छुडि चडि णिलोपे द्वित्वे हलादि-शेषे कस्य चुत्वे उत्तरखण्डे इकारस्य 'उपधासं-च' इति दीर्घे अचिकीर्तदिति रूपमिष्यते । तन्न युज्यते, द्वित्वे कर्तव्ये णावच आदेशस्य निषिद्धतया इत्वात्प्रागेव कृत् इत्यस्य द्वित्वे, उरदत्त्वे, रपरत्वे, हलादिशेषे, कस्य चुत्वे, उत्तरखण्डे, ऋत इत्वे, रपरत्वे, उपधादीर्घे अचिकीर्तदित्यापत्तेरित्यत आह—यत्र द्विरुक्तावित्यादि । यत्र धातौ चडि द्विर्वचने कृते अभ्यासोत्तरखण्डस्य आद्योऽच्च अवर्णो लभ्यते तत्रैव द्वित्वे कार्ये णावच आदेशो नेत्ययं निषेध इत्यन्वयः । यद्यपि धातोर्वयवस्य एकाचो द्वित्वे कृते अभ्यासोत्तरखण्डे द्वितीयस्याऽचोभावादाद्योऽजिति व्यर्थमेव । तथापि स्पष्टार्थं तदित्याहुः । नन्वभ्यासोत्तरखण्डस्याद्योऽज्जवर्णो लभ्यते इत्यत्र किमवर्णः द्वित्वप्रवृत्तिवेलार्यां विवक्षितः उत परिनिष्ठिते रूपे विवक्षितः ? नाद्यः, ङुघातोर्ण्यन्तात् सनि चुच्चावयिषतीत्यत्र 'ङु' इत्यस्य द्वित्वे कृते अभ्यासोत्तरखण्डे प्रक्रियादशायामवर्णाऽभावेन वृद्धधावादेशयोर्निषेधाऽप्रवृत्त्या द्वित्वात् प्रागेव परत्वाद् वृद्धधावादेशयोः क्षाव इत्यस्य द्वित्वे चिच्चावयिषतीत्यापत्तेः । न द्वितीयः, ऊन इ अ त् इति स्थिते सति 'न' इत्यस्य द्वित्वे अभ्यासोत्तरखण्डे अल्लोपे सत्यवर्णाऽभावेन णौ अल्लोपस्य निषेधाऽप्रवृत्त्या द्वित्वात् प्रागेव प्ररत्वादतो लोपे सति 'नि' इत्यस्य द्वित्वे 'औनिन'दित्यापत्तेरित्यत आह—प्रक्रियायां परिनिष्ठिते रूपेष्वेति । न त्वमुक्त्रैवेत्याग्रह इति भावः । सञ्जातीये पुण्यञ्जाम् अभ्यासोत्तरखण्डे अवर्णपरत्वनियमादिति भावः । सिद्धमिति । प्रक्रियायां परिनिष्ठिते वा उत्तरखण्डे अवर्णाऽभावादत् इत्त्वस्य न निषेध इति भावः । एवं च 'चुच्चावयिषति' इत्यत्र 'ङु' इत्यस्य द्वित्वे प्रक्रियादशायामभ्यासोत्तरखण्डे अवर्णाभावेऽपि परिनिष्ठिते रूपे तत्सत्त्वात् णौ गुणावादेशयोर्भवत्येव द्वित्वे कार्ये निषेधः । औननदित्यत्रापि णौ भवत्येवाऽल्लोपस्य निषेध इत्याह—प्रकृते त्विति । औननदित्यत्रेत्यर्थः । नशब्दस्येति । अल्लोपात्प्रागेव नशब्दस्य द्वित्वाश्रयणे प्रक्रियादशायामुत्तरखण्डे अवर्णलाभादल्लोपस्य निषेधे सति नशब्दस्यैव द्वित्वं न तु निशब्दस्येति भावः । तत इति । नशब्दस्य द्वित्वाऽनन्तरमुत्तरखण्डे अल्लोप इति भावः । अत्र नशब्दद्वित्वार्थमेव ऊनधातोर्दन्तत्वं स्थितम् । फलान्तरं सूचयन्नाह—मा भवान् ऊनन-

दाहे इत्थन्ये । १८९२ केत १८९३ ग्राम १८९४ कुण १८९५ गुण चामन्त्रयो । चात्कूटोऽपि । कूटयति । संकेतयति । ग्रामयति । कुणयति । गुणयति । पाठान्तरम्—केत श्रावणे निमन्त्रणे च । केतयति । निकेतयति । कुण गुण चामन्त्रयो । चकारात्केतेति । १८९६ कूण सङ्कोचने इति । १८९७ स्तेन चौर्ये । अतिस्तेनत् ।

आ गार्वादात्मनेपदिनः । १८९८ पद् गतौ । पदयते । अ्यपपदत् । १८९९ गृह ग्रहणे । गृहयते । १९०० मृग अन्वेषणे । मृगयते । मृगयति इति कण्ठ्वादिः । १९०१ कुह विस्मापने । १९०२ शूर १९०३ वीर विक्रान्तौ । १९०३ स्थूल परिवृंहणे । स्थूलयते । अतुस्थूलत् । १९०५ अर्थ उपयाच्चायाम् । अर्थयते । आर्तयत् । १९०६ सत्र सन्तानक्रियायाम् । अससत्रत् । अनेकाच्छ्वाङ्ग षोपदेशः । सिसत्रयिषते । १९०७ गर्व माने । गर्वयते । अदन्तत्वसामर्थ्याण्णिविकल्पः । धातोरन्त उदात्तः, लिटि आम् च फलम् । एवमग्रेऽपि । इत्यागर्वायाः ।

१९०८ सूत्र वेष्टने । सूत्रयति । असुसूत्रत् । १९०९ मूत्र प्रस्रवणे । मूत्रयति-

दिति । अग्लोपित्वान्नोपधाह्रस्व इति भावः । पाठान्तरमिति । 'केत श्रावणे' इत्यादि ज्ञेयमित्यर्थः । चकारात्केतेति । समुच्चयते इति शेषः । संकोचने स्तीति । इतिशब्दः पाठान्तरसमाप्तौ । स्तेनचौर्ये । अनेकाच्छ्वान्न षोपदेशोऽयमिति मत्वा आह—प्रतिस्तेनदिति । गृह ग्रहणे ऋदुपधोऽयम् । गृहयति इति । अल्लोपस्य स्थानिवत्त्वान्न गुण इति भावः । लुङि अजगृहत् । अग्लोपित्वान्न सन्वत्वम् । मृग अन्वेषणे । मृगयते इति । इहाप्यल्लोपस्य स्थानिवत्त्वान्न गुणः । 'मार्ग अन्वेषणे' इत्याधृषीयस्य तु मार्गयति मार्गति इति च गतम् । अर्थ उपयाच्चायाम् । अर्थयते इति । अर्थ इ इति स्थिते अतो लोपः । न तु 'अचो ङिति' इति वृद्धिः, वृद्धेर्लोपो बलीयानिति न्यायात् । 'अर्थवेदयो' रित्यापुक्तुः न, तत्र प्रातिपदिकस्य ग्रहणात् । गर्व माने । अभिमाने इत्यर्थः । ननु कथादावस्य पाठो व्यर्थः, अदन्तत्वे फलाभावात् । न च सन्वत्त्वनिवृत्तये अग्लोपित्वाय अदन्तत्वमिति शङ्कयम्, लघुपरकत्वाभावादेव तदप्रसक्तैः । नाऽप्यल्लोपस्य स्थानिवद्भावात् उपधावृद्धिनिवृत्त्यर्थमदन्तत्वमिति शङ्कयम् । गकारादकारस्यानुपधात्वादेव तदप्रसक्तेरित्यत आह—अदन्तत्वसामर्थ्याण्णिविकल्प इति । ननु गर्वते इत्यत्र णिजभावेऽप्यदन्तत्वं निष्फलमिति कथं तस्य विकल्पज्ञापकत्वेत्यत आह—धातोरन्त उदात्त इति । तेन 'गर्वते' इत्यत्र वकारादकार उदात्तः फलति । अदन्तत्वाभावे तु गकारादकार उदात्तः स्यादिति भावः । लिट्याम् चेति । 'गर्वाञ्चके' इत्यत्र 'कास्यनेकाचः' इत्याम्रत्ययोऽप्यदन्तत्वस्य फलमित्यर्थः । अन्यथा अनेकाच्छ्वाभावादात्मानं स्यादिति भावः । एवमग्रेऽपीति । 'मूत्र प्रस्रवणे' इत्यादावित्यर्थः । इत्यागर्वायाः । सूत्र वेष्टने । अनेकाच्छ्वादाषोपदेशत्वार्थमस्य अदन्तत्वमिति न ततोऽस्य णिविक-

सूत्रति । १९१० रुक्ष पारुष्ये । १९११ पार १९१२ तीर कर्षसमाप्तौ । अप्पार-  
रत् । अतितीरत् । १९१३ पुट संसर्गे । पुटयति । १९१४ धेक दर्शने इत्येके ।  
अदिषेकत् । १९१५ कत्र शैथिल्ये । कत्रयति-कत्रति । कर्त इत्यप्येके । कर्त-  
यति-कर्तति । 'प्रातिपदिकाद्वात्वर्थे बहुलमिष्टवच्च' ( ग सू २०३ ) । प्रातिपदि-  
काद्वात्वर्थे णिच्स्यात्, इष्टे यथा प्रातिपदिकस्य पुंवद्भावरभावटिलोपविन्मत्तुल्लोप-  
यणादिलोपप्रस्यस्फाद्यादेशभसंज्ञास्तद्वर्णावपि स्युः । पट्टमाचष्टे पटयति । परत्वा-  
द्वृद्धौ सत्यां टिलोपः । अपीपटत् । 'गौ चङि-' ( सू २३९४ ) इत्यत्र भाष्ये तु  
'वृद्धैर्लोपो बलीयान्' इति स्थितम् । अपपटत् । 'तत्करोति तदाचष्टे' ( ग सू

२५ ) । कत्र शैथिल्ये । कर्त इत्यपीति । अदन्तत्वसामर्थ्यादस्य णिज्विकल्प इति मत्वा  
आह—कर्तयति कर्ततीति । प्रातिपदिकाद्वात्वर्थे बहुलमिष्टवच्च । चुरादिगणसूत्रमिदम् ।  
'इष्ट'वदिति सप्तम्यन्ताद्धतिः । तेन भुवमाचष्टे भावयतीत्यत्र 'इष्टस्य यिट् च' इति  
यिडागमो न भवति । तदाह—इष्टे यथेति । अत्र 'धात्वर्थे' इत्यनेन करणम् । आख्यायानं  
दर्शनं वचनं श्रवणमित्यादि गृह्यते । पुंवद्भावेति । अतिशयेन पट्वी पटिष्टेत्यत्र, भस्यादे  
इति पुंवत्वम् । 'द्रढिष्ट' इत्यत्र 'र ऋतो हलादेर्लघोः' इति रभावः । अतिशयेन साधुः  
साधिष्ठः इत्यत्र टिलोपः । अतिशयेन स्रग्वी स्रजिष्ठः इत्यत्र 'विन्मतोर्लुक्' इति विनो  
लुक् । अतिशयेन गोमान् गविष्ठः इत्यत्र मतुपो लुक् । अतिशयेन स्थूलः स्थविष्ठः इ-  
त्यादौ 'स्थूलदूरयुव' इत्यादिना यणादिलोपः पूर्वस्य च गुणः । अतिशयेन प्रियः प्रेष्ठः  
इत्यादौ 'प्रियस्थिरे'त्यादिना प्रस्थाद्यादेशः । अतिशयेन स्रग्वी स्रजिष्ठः इत्यत्र भ-  
स्वाच्च कृत्वम् । एते इष्टे इव णावपि परतः स्युरित्यर्थः । पटयतीति । पट्टमाचष्टे इत्या-  
द्यर्थे णिच् । इष्टवत्त्वात् टेरिति टिलोप इति भावः । ननु उकारस्य टेलोपे सति  
अग्लोपित्वात् सन्वत्त्वं न स्यादित्यत आह—परत्वाद्वृद्धौ सत्यां टिलोप इति । 'अचो  
ब्जिति' इति उकारस्य वृद्धौ कृतायां औकारस्य टेलोपः । अकृतायां तु वृद्धौ उकार-  
स्य टेलोपः । ततश्च 'शब्दान्तरस्य प्राप्नुवन् विधिरनित्यः' इति न्यायेन टिलोपोऽ-  
नित्यः, वृद्धिस्तु टिलोपे कृते सति नैव भवतीति सोऽप्यनित्या । एवं च वृद्धिदिलोप  
योरुभयोर्मध्ये परत्वात् उकारस्य वृद्धिः औकारः । तस्याऽवादेशात्प्रागेव परत्वात्  
वाणादाङ्गस्य बलीयस्त्वाच्च औकारस्य टेलोप इत्यर्थः । एवं च अनग्लोपित्वात् सन्व-  
त्त्वमिति मत्वा आह—अपीपटिति । एतच्च 'मुण्डमिश्र' इति सूत्रे भाष्यकैयटयोः  
स्पष्टम् । स्थितमिति । तथा च वृद्धेः प्रागुकारस्य लोपे अग्लोपित्वाच्च सन्वत्त्वमित्यर्थः ।  
भाष्ये उभयथा दर्शनाद्गुणद्वयमपि साध्विति बोध्यम् । शब्देन्दुशेखरे तु 'वृद्धेः लोपो  
बलीयान्' 'गौ चङि' इति सूत्रभाष्यमेव प्रमाणम्, 'मुण्डमिश्र' इति सूत्रभाष्यं त्वेक-  
देशर्युक्तिरिति प्रपञ्चितम् । अत्र पुंवद्भावादिकमुदाह्रियते । एनीमाचष्टे एतयति । पुंवद्भा-  
वस्तु ङीन्नकारयोर्निवृत्तिः । इदमाचष्टे द्रढयति । 'र ऋत' इति रभावः । स्रजिष्ठमाचष्टे

२०४) । पूर्वस्यैव प्रपञ्चः । करोत्याचष्टे इति धात्वर्थमात्रं गिजर्थः । लङ्-  
न्त्यविबक्षितः । 'तेनातिक्रामति' ( ग सू २०५ ) । अश्वेनातिक्रामति । अश्वयति ।  
हस्तिनातिक्रामति हस्तयति । 'धातुरूपं च' ( ग सू २०६ ) णिच्प्रकृतिधातुरूपं  
प्रतिपद्यते । चशब्दोऽनुक्तसमुच्चयार्थः । तथा च वार्तिकम्—'आख्यानात्कृतस्तदा-  
चष्टे कृल्लुक्प्रकृतिप्रत्यापत्तिः प्रकृतिवच्च कारकम्' ( वा १७६६ ) इति । कंस-  
वधमाचष्टे कंसं घातयति । इह कंसं-हन्-इ इति स्थिते । २५७४ हनस्तोऽ-

स्रजयति । 'विन्मतो'रिति त्रिनो लुक् । गोमन्तमाचष्टे गवयति । मतुपो लुक् । अङ्गवृत्त-  
परिभाषया न वृद्धिः । स्थूलमाचष्टे स्थवयति इत्यादिषु यणादिलोपः । प्रियमाचष्टे  
प्रापयति, स्थिरमाचष्टे स्थापयति इत्यादिषु प्रत्यस्फाद्यादेशाः । अत्र वृद्धिर्भवत्येव, 'द्वयो'  
रितिनिर्देशेन अङ्गवृत्तपरिभाषाया अनित्यत्वाश्रयणात् । स्रविणमाचष्टे स्रजयति । सु-  
बन्तात् विहितस्य विनो लुकि अन्तर्वर्तिविभक्त्या पदत्वात् प्राप्तं कुत्वं भत्वाश्च भवति ।  
तत्करोति तदाचष्टे । इदमपि चुरादिगणसूत्रम् । प्रातिपदिकादित्यनुवर्तते । तत्करोति,  
तदाचष्टे इति चार्थे प्रातिपदिकाणिच् स्यादित्यर्थः । आचारक्विवि प्रालिपदिकादेव-  
दम् । ननु 'प्रातिपदिकाद्वात्वर्थे' इत्येव सिद्धे किमर्थमिदमित्यत आह—पूर्वस्यैव  
प्रपञ्च इति । ननु करोति आचष्टे इति वर्तमाननिर्देशादकरोदित्याद्यर्थेषु न स्यादित  
आह—करोत्याचष्टे इत्यादि । लङ् इति । उपलक्षणम् । तेन भूते भविष्यति द्विव्चे बहु-  
त्वे च प्रत्ययो भवत्येव । तेनातिक्रामति । इदमपि गणसूत्रम् । 'प्रातिपदिकाद्वात्वर्थे'  
इत्यस्यैव प्रपञ्चः । वाचा अतिक्रामति वाचयति इत्यत्र कुत्वं तु न शङ्क्यम्, असुब-  
न्तादेव प्रातिपदिकात् प्रत्ययोत्पत्तेः । धातुरूपं चेति । इदमपि गणसूत्रम् । णिच्प्रकृति-  
रिति, प्रतिपद्यते इति चाभ्याहृत्य व्याचष्टे—णिच्प्रकृतिधातुरूपं प्रतिपद्यते इति । ननु  
प्रातिपदिकात् धात्वर्थे णिच् भवति, णिच्प्रकृतिधातुरूपं च प्रतिपद्यते इति प्रतीयमा-  
नार्थाश्रयणे भुक्तमाचष्टे भुक्तयतीति न स्यात् । भुक्तशब्दस्य भुजधातुरादेशः स्यादि-  
त्यत आह—चशब्दोऽनुक्तसमुच्चयार्थं इति । किमनुक्ते समुच्चयिते इत्यत आह—तथा च  
वार्तिकमिति । व्याख्यानात् हन इति । 'हेतुमति च' इति सूत्रे इदं वार्तिकं स्थितम् ।  
आख्यानां वृत्तकथाप्रबन्धः । तद्वाचिनः कृदन्तात् कंसवधादिशब्दात् तदाचष्ट इत्यर्थे  
णिचि कृते णिच्प्रकृत्यवयवभूतस्य कृतः लुक्, तस्यैव कृतः या प्रकृतिः हनादिधातु-  
रूपा, तस्याः प्रत्यापत्तिः, आदेशाद्विकारपरित्यागेन स्वरूपेणावस्थानं भवतीत्यर्थः ।  
'प्रकृतिवच्च कारकम्' इत्यंशस्तु मूल एव व्याख्यास्यते । कंसवधमाचष्टे कंसं घातयती-  
त्युदाहरणम् । 'हननं वधः' । 'हनश्च वधः' इति भावे हनधातोः अप्रत्ययः प्रकृतेः  
बधादेशश्च । कंसस्य वधः कंसवधः, तदन्वाख्यानपरवाक्यसन्दर्भो विवक्षितः । तमा-  
चष्टे इत्यर्थे णिच् । अप्रत्ययस्य कृते लुक् प्रकृतिभूतस्य हनधातोर्वधादेशस्य च  
निवृत्तिः । तथा च फलितं दर्शयति—इह कंसं हन् इति स्थिते इति । हनस्तोऽचिणलोः ।

**चिण्णलोः** ७।३।३२॥ हन्तेस्तकारोऽन्तादेशः स्याच्चिण्णत्वर्जेऽिति णिति । नन्व-  
त्राङ्गसंज्ञा धातुसंज्ञा च कसविशिष्टस्य प्राप्ता । ततश्चाङ्द्वित्वयोर्दोषः । किं च कुत्वतत्त्वे  
न स्याताम् । धातोः स्वरूपग्रहणं तत्प्रत्यये कार्यविज्ञानात् । सत्यम् । प्रकृतिवच्च  
इति चकारो भिन्नक्रमः कारकं च । चात्कार्यम् । हेतुमणिचः प्रकृतेर्हन्त्यादेर्हेतुमणौ

‘हन’ इति षष्ठी । ‘त’ इत्यत्र अकार उच्चारणार्थः । तदाह — हन्तेस्तकार इति । ‘अन्ता-  
देश’ इत्यलोऽन्त्यपरिभाषया सिद्धम् । अिति णिति चेति । ‘अचो ङिति’ इत्यतस्त-  
दनुवृत्तेरिति भावः । तथा च हनो नकारस्य तत्त्वे ‘हो हन्तेः’ इति कुत्वेन हस्य षकारे  
‘घाती’ति प्यन्तं फलितम् । ततो लटि ‘घातयति’ इति रूपं स्थितम् । कृतो लुकिं  
समासनिवृत्तौ सुबलुकोऽपि निवृत्तौ कंसमिति च स्थितम् । ‘आख्यानात् कृतः’ इति  
वार्तिकस्थं ‘प्रकृतिवच्च कारक’मित्यंशं शङ्कोत्तरत्वेन योजयिष्यन् शङ्कामवतारयति-  
नन्विति । कंसविशिष्टस्येति । कंसवधशब्दस्यैवेत्यर्थः । तस्मादेव ‘णिचो’ विधानादिति  
भावः । ननु कंसवधशब्दस्य अङ्गत्वे का हानिरित्यत आह — ततश्चेति । कंसवधशब्द-  
स्याङ्गत्वात् अङ्द्वित्वयोर्विषये दोषः स्यात् । कंसशब्दात्पूर्वमडागमः स्यात् । कंस  
इत्यस्य द्विवचनं स्यात् इष्यते तु कंसमजीघतत् इत्येवं हनधातोरेवोभयमित्यर्थः ।  
किं चेति । कंसं घातयतीति कुत्वत्त्वेन न स्यातामित्यर्थः । कुत इत्यत आह — धातो-  
रिति । धातोर्हन् इत्यादितत्त्वस्वरूपेण ग्रहणे सति तत्प्रत्यये धातोर्विहितप्रत्यये  
कार्यविज्ञानमिति परिभाषयेत्यर्थः । तेन वार्त्रधनमित्यत्र ‘हनस्तोऽचिण्णलोः’ इति  
तत्त्वं न भवतीति ‘हनस्तोऽचिण्णलोः’ इति सूत्रे भाष्ये स्पष्टम् । तथा च प्रकृते कंसं  
घातयतीत्यत्र ‘हो हन्तेः’ इति कुत्वं ‘हनस्तोऽचिण्णलोः’ इति तत्त्वं च न स्याताम् ।  
अत्र णिचः प्रातिपदिकाद्विहितत्वेन धातोर्विहित्वाऽभावादित्यर्थः । अत्र प्रत्ययल-  
क्षणेन कृदन्ततया कृत्प्रकृत्यर्थस्य कर्मत्वेन कंसस्येति षष्ठी । स्यादित्यप्याच्चेपोऽपि बो-  
ध्यः, तत्परिहारस्यापि वक्ष्यमाणत्वात् । तामिमां शङ्कामर्धाङ्गीकारेण परिहरति—सत्य-  
मिति । कंसवधशब्दस्यैवाङ्गत्वमित्याद्यङ्गीक्रियते दोषापादनं तु नाङ्गीक्रियत इत्यर्थः ।  
प्रकृतिवच्चेतीति । ‘आख्यानात् कृतः’ इति वार्तिके प्रकृतिवच्चेति चकारः भिन्नक्रमः ।  
‘प्रकृतिव’दित्यनन्तरपठितः चकारः कारकमित्यस्मादूर्ध्वं निवेशनीय इति भावः ।  
तदेवाभिनीय दर्शयति—कारकं चेति । चकारोऽयमनुक्तसंग्रहार्थं इत्याह—चात्कार्य-  
मिति । ‘समुच्चीयते’ इति शेषः । तथा च कारकं कार्यं च प्रकृतिवदिति फलितम् ।  
अत्र प्रकृतिशब्देन हेतुमणिचः प्रकृतिर्विचक्षिता, व्याख्यानात् । प्रकृताविव प्रकृति-  
वत् । सप्तम्यन्ताद्धृतिः । तदाह—प्रकृतेर्हन्त्यादेर्हेतुमण्णाविति । ‘प्रयुज्यमाने सती’ति  
शेषः । ‘कारक’मित्यस्य विवरणं द्वितीयान्तमिति । द्वितीयातृतीयादिकारकविभक्त्यन्त-  
मित्यर्थः । हन्ति कंसं कृष्णः, तं प्रेरयतीत्यर्थे कंसं घातयति, कंसमजीघतदित्यादौ हेतु-  
मण्यन्ते प्रयुज्यमाने यद् द्वितीयादिकारकविभक्त्यन्तं यच्च कार्यं कुत्वतत्त्वाऽङ्गि-

यादृशं कारकं घातावनन्तर्भूतं द्वितीयान्तं यादृशं च कार्यं कुत्वत्स्वादि तदिहापीत्यर्थः । कंसमजीघतत् । 'कर्तृकरणाद्भावर्थे' ( ग सू २०७ ) कर्तुर्व्यापारार्थं यत्करणं न तु चक्षुरादिमात्रमित्यर्थः । असिना हन्ति असयति । १९१६ वष्क दर्शने । १९१७ चित्र चित्रीकरणौ । आलेख्यकरणौ इत्यर्थः । कदाचिद्दर्शने । चित्र इत्ययमद्भुतदर्शने णिचं लभते । चित्रयति । १९१८ अंस समाघाते । १९१९ वट विभाजने । १९२० लज प्रकाशने । वटि लजि इत्येके । वण्टयति । लज्जयति । अदन्तेषु पाठबलाद्दन्तत्वे वृद्धिरित्यन्ते । वण्टापयति । लज्जापयति । शाकटायनस्तु कथादीनां सर्वेषां पुकमाह । तन्मते कथापयति गणापयति इत्यादि । १९२१ मिश्र सम्पर्के । १९२२ संग्राम युद्धे । अयमनुदात्ते । अकारप्रश्लेषात् । अससङ्ग्रामत । १९२३ स्तोम श्लाघायाम् ।

त्वादि तत्सर्वं 'आख्यानात् कृत' इत्यस्योदाहरणे कंसवधमाचष्टे कंसं घातयति, कंसवधमाचष्टे कंसमजीघतदित्यादावपि भवतीति फलितम् । तत्र कारकमित्यनेन कंसात् षष्ठी निरस्ता, उदाहृतहेतुमण्यन्नस्थले कृद्योगाऽभावेन कर्मणि द्वितीयाया एव सत्त्वात् । 'कार्य'मित्यनेन तु कुत्वत्त्वे कंसस्य अङ्घ्रित्वनिरासश्चेति बोध्यम् । आख्यानशब्दश्च कथञ्चिद्बृत्तानुवादपरः, न तु भारतादिप्रसिद्धकंसवधादिकथापरः । तेन राजागमनमाचष्टे राजानमागमयतीत्यादि सिध्यति । 'द्वितीयान्तमि'त्यत्र द्वितीयाग्रहणमुपलक्षणम् । तेन पुष्ययोगमाचष्टे पुष्येण योजयतीति सिध्यतीति भाष्ये स्पष्टम् । वर्तुत्तरणाद्भावर्थे । इदमपि गणसूत्रम् । 'प्रातिपदिकाद्भावर्थे' इत्यस्यैव प्रपञ्चः । कर्तुः करणं कर्तृकरणं, न तु कर्ता च करणं च इति द्वन्द्वः व्याख्यानात् । तदाह—कर्तुर्व्यापारार्थमिति । अभिमतफलोत्पादनार्थमित्यर्थः । सार्धकतमिति यावत् । नन्वेवं सति 'करणात्त्वर्थे' इत्येव सिद्धे कर्तृग्रहणं व्यर्थमित्यत आह—न तु चक्षुरादिमात्रमिति । कर्तृग्रहणं विहाय करणादित्येवोक्तौ चक्षुरादीन्द्रियमेव सुप्रसिद्धत्वात् करणादिति शब्देन गम्येत । अतः कर्तृग्रहणमित्याहुः । वस्तुतस्तु 'साधकतमं करणम्' इति शास्त्रप्रसिद्धकरणस्य ग्रहणौचित्यात् कर्तृग्रहणं स्पष्टार्थमेव । केचित्तु कर्तृकरणादिति द्वन्द्वमाश्रित्य 'देवदत्तेन वाचयति देवदत्तयती'ति कर्तुरुदाजहुः कदाचिद्दर्शने इति । चित्रेत्यनुवर्तते । तदाह—चित्र इत्ययमिति । कदाचिद्दर्शने इत्यस्य विवरणम्—अद्भुतदर्शने इति । चित्र चित्रीकरणकदाचिद्दर्शनयोरित्येव सुवचम् । वटि लजि इत्येके इति । ननु कथादावनयोः पाठो व्यर्थः । इदितोरनयोः टकारजकारान्तयोरदन्तत्वस्याऽप्रसक्तः फलाभावाच्चेत्यत आह—अदन्तेष्विति । अदन्तेषु पाठबलात् वण्ट लज्जेति कदाचिद्दन्तत्वमप्यनयोर्विज्ञाते । अदन्तत्वस्य च फलाभावादतो [लोपं] बाधित्वा 'अचो ङिति' इति वृद्धौ 'अर्तिद्धी' इति पुगित्यर्थः । फलितमाह—वण्टापयतीति । शाकटा-

अनुस्तोमत् । १९२४ छिद्र कर्णभेदने । कर्णभेदने इत्यन्ये । कर्ण इति धात्वन्तरमित्यन्ये । १९२५ अन्ध द्रष्टृद्युपघाते । उपसंहारे इत्यन्ये । आन्दधत् १९२६ दण्ड दण्डनिपातने । १९२७ अङ्क पदे लक्षणे च । आञ्चकत् । १९२८ अङ्ग च । आञ्जगत् । १९२९ सुख १९३० दुःख तत्क्रियायाम् । १९३१ रस आस्वादानस्नेहनयोः । १९३२ व्यय वित्तसमुत्सर्गे । अवव्ययत् । १९३३ रूप रूपक्रियायाम् । रूपस्य दर्शनं करणं वा रूपक्रिया । १९३४ छेद द्वैधीकरणे । अचिच्छेदत् । १९३५ छद अपचारणे इत्येके । छदयति । १९३६ लाभ प्रेरणे । १९३७ व्रण गात्रविचूर्णने । १९३८ वर्ण वर्णक्रियाविस्तारगुणवचनेषु । वर्णक्रिया वर्णकरणम् । सुवर्णं वर्णयति । कथां वर्णयति । विस्तृणातीत्यर्थः । हरिं वर्णयति । स्तौतीत्यर्थः । 'बहुलमेतन्निदर्शनम्' (ग सू २०८) अदन्तधातुनिदर्शनमित्यर्थः । बाहुलकादन्येऽपि बोध्याः । तद्यथा १९३९ पर्ण हरितभावे । अपपर्णत् । १९४० विष्क दर्शने । १९४१ क्षिप प्रेरणे । १९४२ वस निवासे । १९४३ तुत्य आचरणे । एवमान्दोलयति । प्रेङ्गोलयति । विडम्बयति । अवधीरयति इत्यादि । अन्ये तु दशगणीपाठो बहुलम् इत्याहुः । तेनापठिता अपि सौत्रलौकिकवैदिका बोध्याः । अपरे

यनस्त्विति । ऋषिविशेषोऽयम् । संग्राम युद्धे । गणसूत्रमिदम् । युद्धवाचि संग्रामेति प्रातिपदिकं करोत्यर्थे णिच् लभते इत्यर्थः । ननु 'प्रातिपदिकाद्धत्वर्थे' इत्येव सिद्धे किमर्थमिदमित्यत आह — अनुदात्तेदिति । एतदात्मनेपदार्थमिति भावः । ननु संग्रामशब्दस्य प्रातिपदिकस्य अकारान्तत्वात् कथमनुदात्तेत्वमित्यत आह — अकारप्रश्लेषादिति । संग्रामशब्दादनुदात्तानुनासिकं पररूपेण प्रश्लेष्य निर्देशादिति भावः । अससग्रामेति । लुङि चङि संग्रामशब्दस्य ण्यन्तस्य अङ्गत्वात् ततः प्रागडिति भावः । एतच्च भृशादिसूत्रे कैयटे स्पष्टम् । अग्लोपित्वाच्चोपधाह्रस्वः । सुख दुःख तत्क्रियायाम् । सुखानुकूले दुःखानुकूले च व्यापारे इत्यर्थः । सुख दुःखेति प्रातिपदिकाभ्यां तत्करोतीत्यर्थे णिच् स्यादिति यावत् । 'प्रातिपदिकाद्धत्वर्थे' इत्येव आभ्यां णिजित्स्याहुः । बहुलमेतन्निदर्शनम् । गणसूत्रमिदम् । एतेषां कथादीनाम् अदन्तानां निदर्शनं पाठ इत्यर्थः । तदाह — अदन्तेति । बहुलग्रहणस्य फलमाह — बाहुलकादिति । अपपर्णदिति । अग्लोपित्वाच्च सन्वत्त्वमिति भावः । क्षिप प्रेरणे । क्षिपयति । अग्लोपस्य स्थानिवत्त्वाच्च गुणः । एवमग्रेऽपि । वस निव से । वसयति । अदन्तत्वाच्चोपधावृद्धिः । आन्दोलयतीत्यादौ अदन्तत्वेन अग्लोपित्वाच्चोपधाह्रस्वः । तदेवं 'बहुलमेतन्निदर्शनम्' इत्यस्य कथाद्यदन्तविषयत्वमुक्त्वा मतान्तरमाह — अन्ये विति । भ्वादिः, अदादिः, जुहोत्यादिः, दिवादिः, स्वादिः, तुदादिः, रुधादिः, तनादिः, क्रयादिः, चुरादिरिति दशगणी, तद्वहिर्भूता अपि सौत्राः सुप्रभृतयः, लौकिकाः प्रेङ्गो-क्लादयः, वैदिकाः 'तद्द्रांशि रात्रिभिरसुभ्रन्' इत्यादौ सुभ्रद्भ्यश्च संगृहीता भवन्ती-

तु नवगणीपाठो बहुलम् इत्याहुः । तेनापठितेभ्योऽपि क्वचित्स्वार्थे णिच् । 'रामो राज्य-  
मचीकरत्' इति यथेत्याहुः । चुरादिभ्य एव बहुलं णिजित्यर्थ इत्यन्ये । सर्वे पक्षाः प्राचां  
ग्रन्थे स्थिताः । 'णिङ्ङाक्षिरसने' (ग सू२०९) । अङ्गवाचिनः प्रातिपदिकाक्षिरसनेऽर्थे  
णिङ् स्यात् । हस्तौ निरस्यति हस्तयते । पादयते । श्वेताश्वत्तरगालोडिताह्वरकाणा-  
मश्वतरेतकलोपश्व' (ग सू२१०) । श्वेताश्वदीनां चतुर्णामश्वदयो लुप्यन्ते, णिङ् च  
धात्वर्थे । श्वेताश्वमाचष्टे, तेनातिक्रामति वा श्वेतयते । अश्वतरमाचष्टे अश्वयते ।  
गालोडितं वाचां विमर्शः, तत्करोति । गालोडयते । आह्वरयते । केचित्तु णिचमेवानु-  
वर्तयन्ति । तन्मते । परस्मैपदमपि । 'पुच्छादिषु धात्वर्थे इत्येव सिद्धम्' (ग सू२११)  
णिजन्तादेव बहुलवचनादात्मनेपदमस्तु । मास्तु 'पुच्छभाण्ड—' (सू २६७६)  
इति णिङ्विधिः । सिद्धशब्दो ग्रन्थान्ते मङ्गलार्थः । इति तिङन्ते चुरादिप्रकरणम् ।

त्यर्थः । मतान्तरमाह—अपरे त्विति । चुरादिभिन्ना उदाहृताः ये नव गणाः तेभ्योऽपि  
क्वचित् स्वार्थे णिच् बहुलग्रहणादस्माद्भ्यत इत्यर्थः । मतान्तरमाह—चुरादिभ्य  
प्वेति । वस्तुतस्तु भूवादिसूत्रे 'पाठेन धातुसंज्ञे'ति भाष्यप्रतीकमुपादाय 'स पाठो नोप-  
लक्षार्थः । किंतु इयत्ताप्रतिपादनार्थं इति कैयट आह । एवञ्च 'बहुलमेतद्विदर्शनम्' इति  
गणसूत्रमनार्थमिति शब्देन्दुशेखरे स्थितम् । णिङ्ङाक्षिरसने इति । गणसूत्रम् । स्पष्टम् ।  
क्षिप्वाक्षित्यमात्मनेपदम् । श्वताश्वत्तरगालोडिताह्वरकाणामश्वतरेतकलोपश्व । इदमपि गण-  
सूत्रम् । श्वेताश्वदीनामिति । श्वेताश्व, अश्वतर, गालोडित, आह्वरक एषामित्यर्थः । अश्व-  
दय इति । श्वेताऽश्वशब्दे अश्वशब्दः, अश्वतरशब्दे 'तर' शब्दः, गालोडितशब्दे 'इत्'  
शब्दः, आह्वरकशब्दे 'क' शब्दश्च लुप्यन्ते इत्यर्थः । णिङ् चेति । चकारलभ्यमिदम् ।  
धात्वर्थे इति । 'प्रातिपदिकाद्धात्वर्थे' इत्यतस्तदनुवर्तते । 'निरसने' इति निवृत्तमिति  
भावः । विमर्श इति । विवेचनमित्यर्थः । केचित्त्विति । 'श्वेताश्वेत्यादिसूत्रे णिचमेवानु-  
वर्तयन्ति न तु णिङ्मित्यर्थः । णिच्णिङोः फलभेदं दर्शयति—तन्मते इति । पुच्छादिषु  
धात्वर्थे इत्येव सिद्धमिति । धातुपाठं रचयितुर्भीमसेनस्य वाक्यमिदमित्याहुः । 'प्रातिपदि-  
काद्धात्वर्थे' इति णिचि सिद्धे 'पुच्छभाण्डचीवराणिङ्' इति न कर्तव्यमित्यर्थः । ननु  
नित्यात्मनेपदार्थे 'पुच्छभाण्ड' इति णिङ्विधिरावश्यक इत्यत आह—णिजन्तादेव बहु-  
लवचनादिति । 'बहुलमेतद्विदर्शनम्' इति बहुलग्रहणादित्यर्थः । ननु पुच्छादिषु, धात्वर्थ  
इत्येव णिजित्येव सिद्धे सिद्धशब्दो व्यर्थ इत्यत आह—सिद्धशब्द इति । धातुपाठात्मक-  
ग्रन्थसमाप्तौ सिद्धशब्दप्रयोगो मङ्गलार्थः इत्यर्थः । पस्पशाह्निकभाष्ये हि 'सिद्धे शब्दा-  
र्थसम्बन्धे' इति वार्तिकग्रन्थस्यादिमवार्तिकव्याख्यावसरे 'सिद्धशब्दोपादानं मङ्ग-  
लार्थं नित्युक्तम् । 'मङ्गलादीनि मङ्गलमध्यानि मङ्गलान्तानि च शास्त्राणि प्रथन्ते'  
इति भूवादिसूत्रस्थभाष्याद्ग्रन्थाऽन्तेऽपि मङ्गलस्य कर्त्तव्यतासिद्धिः ।

इति श्रीवासुदेवदक्षितविरचितायां सिद्धान्तकौमुदीव्याख्यायां चुरादिनिरूपणं समाप्तम् ।



# भाष्यादिचुराद्यन्तर्गतसूत्रसूची

सूत्राङ्काः सूत्रम्	सूत्राङ्काः सूत्रम्	सूत्राङ्काः सूत्रम्	सूत्राङ्काः सूत्रम्
२२९८ अकृतसर्व	२२९० अभ्यासस्या	२३०५ आयादय आर्ध	२३२६ उपसर्गास्त्यायतौ
२३३८ अक्षोऽन्यतर	२४३० अभ्यासाच्च	२१८७ आर्धधातुकं	२२७० उपसर्गास्तुनोति
२२९४ अचस्तास्व	२१८२ अभ्यासे चर्च	२१८४ आर्धधातुकस्ये	२२८७ उपसर्गादसमा
२५४१ अचि विभा	२३११ अयामन्ताहवा	२३०७ आर्धधातुके	२५५२ उपात्प्रतियत्नवै
२१७६ अजादेद्वितीय	२४९३ अतिपितर्योश्च	२४३२ आर्धधातुके	२२४४ उरव्
२२९२ अजेर्व्यघजपोः	२५७० अर्तिहीळ्लीरी	२१९५ आशिषि लि-	२५६७ उर्कृत्
२५४६ अक्षेः सिचि	२२७३ अवाञ्चालम्बना	२४५१ आहस्थः	२३६८ उश्च
२४७६ अङ्गाग्यगालव	२५३३ अरनोतेश्च	२२३७ ह्जादेश्च गुरुम्	२३४१ उषविदजागृ
२२४८ अत आदेः	२२४२ असयोगाङ्घ्रि	२२६६ इट ईटि	२२१४ उष्यपदान्तात्
२४६७ अत उरसार्च	२१८३ असिद्धवद्भ्रा	२२५७ इटोऽत्	२२७४ ऊतियूति
२२८२ अत उपधायाः	२२२५ अस्ति सिचो	२३८४ इडस्यतिव्यय	२३६४ ऊदुपधाया
२२६० अत एकहृत्तम	२४७० अस्तेभूः	२२४७ इणः षीध्वलु-	२४४५ ऊर्णोतिर्विभाषा
२१७० अतो दीर्घो	२१६४ अस्मद्युत्तमः	२४५८ इणो गा लुङि	२४४९ ऊर्णोतिर्विभा
२२१२ अतो येयः	२४३८ अस्यतिवक्ति	२४५५ इणो यण्	२३८३ ऋच्छत्यृताम्
२३०८ अतो लोपः	२५२० अस्यतेस्थुक्	२२०७ इतश्च	२५२६ ऋतश्चसंयोगा
२३३० अतो ह्रान्त	२४९९ आ च हौ	२२६२ इदितो नुम्धा-	२३७९ ऋतश्चसयोगा
२२८४ अतो ह्लादेल	२२५४ आडजादीनाम्	२४८२ इहरिद्वस्य	२४२२ ऋतरीयङ्
२२०२ अतो हेः	२२०४ आडुत्तमस्य	२२६९ इरितो वा	२२९६ ऋतो भारद्वाज
२५६६ अस्मुद्स्वर	२३७१ आत औ णलः	२४०० इषुगामियमां	२४०६ ऋदशोऽङ्घ्रिगुण
२४७९ अदभ्यस्तात्	२२२७ आतः	२५७३ ई च गणः	२३६६ ऋद्वनोः स्ये
२४२६ अदः सर्वेषाम्	२२३५ आतो ङितः	२४४० ईडजनोध्व च	२३९० ऋत इद्वातोः
२४२३ अदिप्रभृतिभ्यः	२३७२ आतो लोप	२४३९ ईशः से	२२४६ एकाच उपदेशे
२२०५ अनद्यतने लङ्	२२५८ आत्मनेपदेष्व	२४९७ ई हस्यघोः	२१७५ एकाचो द्वे प्रथ
२१८५ अनद्यतने लुट्	२४१९ आत्मनेपदेष्व	२३३४ उतश्च प्रत्यया	२२५३ एत ऐ
२४७८ अनितेः	२२८९ आदिर्जिटुडवः	२४४३ उतो वृद्धिर्लुकि	२४५७ एतेर्लिङि
२१५७ अनुदात्तङित	२३७० आदेच उपदेशे	२४१४ उदोऽप्यपूर्वस्य	२११६ एरुः
२४०२ अनुदात्तस्य	२२३१ आनि लोट्	२२९५ उपदेशोऽन्वतः	२३७४ एर्लिङि
२४२८ अनुदात्तोपदेश	२२३८ आमः	२२६५ उपधायां च	२५७७ ओः पुयण्यपरे
२३४९ अनुविपर्याभ	२२५१ आमेतः	२५७१ उपधायाश्च	२५१० ओतः श्यनि
२४१७ अभ्यस्तस्य च	२२४० आमप्रत्ययवत्	२४७२ उपसर्गाद्वाटु	२३१० कमेर्णिङ्

सूत्राङ्कः	सूत्रम्	सूत्राङ्कः	सूत्रम्	सूत्राङ्कः	सूत्रम्
२१६७	कर्तरि शप्	२२२२	च्लेः सिच्	२१६०	तिङ्स्त्रीणि
२३०६	कास्प्रत्ययादासु	२५०४	जनसनखनां	२१६६	तिङ्शित्सार्व
२२१६	किदाशिपि	२५१२	जनित्थ्योश्च	२१५४	निसिस्त्रिसिप्य
२५३९	किरतौ लवने	२४९८	जहातेश्च	२४८४	तिप्यनस्तेः
२२४५	कुहोश्चुः	२४८०	जाग्रोऽविचि	२३४०	तीपमहलुभ
२२३९	कृद्धानुप्रयुज्य	२४८१	जुसि च	२५३४	तुदादिभ्यः शः
२३५०	कृपो रो लः	२४८९	जुहोत्यादिभ्यः	२४४४	तुरुस्तुशाम्यमः
२२९३	कृष्ण्णुवृस्तु	२२९१	जृस्तन्भु	२१९७	तुद्योस्तातङ्
२२१७	किङ्कति च	२५११	ज्ञाजनोर्जा	२५४५	तृणह इम्
२३२२	क्रमःपरस्मैपदे	२२८१	झलो झलि	२३०१	तृफलभजत्रपः
२५५४	क्रयादिभ्यः	२२८०	झपस्तथोर्धो-	२२३०	ते प्राग्घातोः
२३३७	कसस्याचि	२२५६	झस्थ रन्	२२६१	थलि च सेटि
२३६३	गमहनजनखन	२२१३	झेर्जुस्	२२३६	थासः से
२४०१	गमेरिट् परस्मै	२१६९	झोऽन्तः	२३९६	दंशसञ्जस्वजां
२४६१	गाङ्कुटादिभ्यो	२२३३	टित आत्मनेप-	२५०१	दधस्तथोश्च
२४५९	गाङ् लिटि	२३३५	ढो ढे लोपः	२३८८	दयतेर्दिगि
२२२३	गातिस्थाद्युपा-	२२८२	णलुत्तमो वा	२३२४	दयायासश्च
२४४८	गुणोऽपृक्ते	२५६४	णिचश्च	२४६८	दश्च
२३८०	गुणोत्तिसयो-	२३१२	णिश्रिद्रुल्लुभ्यः	२३७३	दाधा ध्रवाद्
२३०३	गुपूधूपविच्छि	२३१३	णेरनिति	२५०५	दिवादिभ्यः
२३९३	गुसिञ्जिक्रयः	२२८६	णो नः	२५०७	दीडो युडचि
२४१२	ग्रहिज्यावयि-	२३१४	णौ चङ्युपधा	२१९०	दीधीवेवीटाम्
२५६२	ग्रहोऽलिति	२१५६	तडानावात्मने	२३२८	दीपजनलुध-
२४६२	घुमास्थागापा-	२४६६	तनादिकृष्ण्य	२४५६	दीर्घ इणः
२४७१	घ्वसोरेद्धाव	२५४७	तनादिभ्यस्त	२३१८	दीर्घो लघोः
२४३६	चक्षिभःख्याञ्	२३३९	तनूकरणे लङ्	२३४४	द्युतिस्वाप्योः
२३१५	चङ्कि	२१९९	तस्थमिपां	२३४५	द्युदभ्यो लुङि
२३२९	चिणो लुक्	२२८८	तस्मान्नुङ् द्वि	२२४३	द्विर्वचनेऽचि
२५१३	चिण् ते पदः	२१६१	तान्येकवचन-	२४३५	द्विषश्च
२५६९	चिस्फुरोर्णौ	२१९१	तासरथोर्लोपः	२२६४	धात्वादेः षः
२५६१	च्छ्वोः शूडनु	२३५२	तासि च क्लपः	२२४९	धि च
२२२१	च्छि लुङि			२३३२	धिन्विक्कण्योः
				२४०७	न दशः
				२४४६	नन्द्राः संयो
				२२२८	न माङ्योगे
				२५२९	न लिङि
				२३४८	न वृद्धथश्चतु
				२४१६	न व्यो लिति
				२२६३	न शसददवादि
				२५१८	नशोः घान्तस्य
				२५७२	नाग्लोपिशा
				२५०३	नाभ्यस्तस्या
				२५०२	निजां त्रयाणां
				२५४८	नित्य करोतेः
				२२००	नित्यं ङितः
				२५६०	निरः कुषः
				२४०३	निसस्तपता
				२२६८	नेटि
				२५१६	नेटवलिटि रघेः
				२५५९	नेतराच्छन्द
				२२८५	नेर्गदनदपत
				२३५५	पतः पुम्
				२१७३	परस्मैपदानां
				२२७५	परिनिविभ्यः
				२२४१	परेर्वर्जने
				२३९९	परेश्च
				२१७१	परोच्चे लिट्
				२३६०	प्राग्घमास्था
				२१८९	पुगन्तलघूपध
				२३४३	पुषादिद्युता
				२१७८	पूर्वोऽभ्यासः
				२१६३	ग्रहासे च
				२२७६	प्राक्सिताद्ङ्
				२५५८	प्वादीनां ह्रस्वः

सूत्राङ्काः सूत्रम्	सूत्राङ्काः सूत्रम्	सूत्राङ्काः सूत्रम्	सूत्राङ्काः सूत्रम्
२३५४ फणां च सप्ता-	२३०२ रध्रिजभोरचि	२१९६ लृट् शेषे च	२५४६ वेः स्कन्धातेर्नि
२५२७ बभूथाततन्थ	२५३२ राधो हिंसाया-	२१९८ लोटो लङ्त्वत्	२४१५ वेजः
२४५२ ब्रुव ईट्	२३६७ रिङ्शयग्लिङ्-	२१९४ लोट् च	२४१९ वेजो वधिः
२४५० ब्रुवः पञ्चानामा	२१९२ रि च	२३३३ लोपश्चास्या-	२२७४ वेश्व स्वनो
२४५३ ब्रुवो वचिः	२४७५ रुदश्च पञ्चभ्यः	२५०० लोपो यि	२३५३ व्यथो लिटि
२१८१ भवतेरः	२४७४ रुदादिभ्यः सार्व	२४५४ वच उम्	२३६२ शदेः शितः
२४९२ भियोऽन्य-	२५४३ रुधादिभ्यः शन	२४०९ वचिस्वपि	२५१९ शमामष्टानां
२४९१ भीह्रीभृहुवां	२१९२ लः कर्मणि च	२२६७ वदन्नजहलन्त	२२५९ शर्पूर्वाः खयः
२१७४ भुवो वुग्लुङ्-	२१५५ लः परस्मैपदम्	२४२९ वमोर्वा	२३३६ शल इगुपधा
२२२४ भूसुवोस्तिङि	२४६३ लङ्ः शाकटाय	२१५१ वर्तमाने लट्	२४८६ शास इदङ्ह
२४९६ भृजामित्	२१५३ लस्य	२४१४ वश्चास्यान्यतर	२४१० शासिवसि-
२५३५ भ्रस्जो रोपध	२२११ लिङ्ः स लोपः	२३५६ वा जृभ्रमुत्र	२४८७ शाहौ
२५६५ भ्राजभासभाष	२२५५ लिङ्ः सीयुट्	२३७८ वाऽन्यस्य	२४४८ शीङ्ः सार्वथा
२५१७ मस्जिनशोर्झं	२२१५ लिङ्गाशिधि	२३२१ वा आशम्ला	२४४२ शीङो रुट्
२२११ माङि लुङ्	२२२९ लिङ्निमित्ते	२४३७ वा लिटि	२४९२ शृट्प्रां ह्रस्वो
२३९४ मान्व धदान्शा	२३०० लिङ्सिचावा	२५३६ विज इट्	२५४२ शो मुचादीनाम्
२५६८ मितां ह्रस्वः	२५२८ लिङ्सिचोरा	२४६५ विदांकुर्वन्त्वि	२१५९ शेषात्कर्तरि
२३४६ मिदेर्गुणः	२२४१ लिटस्तज्ञयोरे	२४६४ विदो लटो वा	२१६५ शेषे प्रथमः
२५०८ मीनातिमिनो	२१७७ लिटि घातोः	२२०८ विधिनिमन्त्र	२२३२ शेषे विभाषा-
२४७३ मृजेर्बृद्धिः	२४१३ लिटि वयो यः	२३७६ विभाषा प्राधे	२४६९ शनसोरत्लोपः
२५०३ मेर्निः	२१७२ लिट् च	२५२५ विभाषा चेः	२५४४ शनान्न लोपः
२५३८ त्रियतेर्लुङ्लि-	२४२४ लिट्यन्यतर	२३७५ विभाषा घेट्	२४८३ शनाभ्यस्तयोः
२३०९ भ्वोश्च	२४०८ लिट्यभ्यास	२५०९ विभाषा लीय	२३८६ श्रुवः श्रुच
२३७७ यमरमनमातां	२३२७ लिट्यङोश्च	२४६० विभाषा लुङ्लु	२३८१ श्रयुकः क्लिति
२५२१ यसोऽनुपसर्गा	२४१८ लिपिसिचिङ्गः	२४२० विभाषा श्वेः	२५१४ शिल्ष आलि-
२२०९ यासुट् परस्मै-	२३६५ लुग्या दुहदिह	२४०४ विभाषा सृजि	२४९० श्लौ
२४८८ गीवर्णयोर्दी	२२१८ लुङ्	२३२५ विभाषेटः	२४३१ श्वयतेरः
२१६२ युष्मद्युपपदे	२४३४ लुङि च	२४४७ विभाषोर्णोः	२३२० छिबुक्लमुचर्मां
२५४९ ये च	२२०६ लुङ्लङ्लुङ्	२३४७ वृद्ध्यः स्यसनो	२३४२ सः स्यार्धधातु
२३१९ ये विभाषा	२४२७ लुङ्सनोर्घस्लु	२३९१ वृतो वा	२५२२ संयसश्च
२३९७ रञ्जेश्च	२१८८ लुटः प्रथमस्य	२३९८ वेः स्कन्देरनि	२३८२ सर्तिशास्यति
२५१५ रधादिभ्यश्च	२३५१ लुटि च		२५६३ सत्यापपाश-

सूत्राङ्काः	सूत्रम्	सूत्राङ्काः	सूत्रम्	सूत्राङ्काः	सूत्रम्	सूत्राङ्काः	सूत्रम्
२२७१	सदिरप्रतेः	२२९७	मिचि वृद्धिः	२२७२	स्तम्भेः	२५७४	हनस्तोऽचि-
२३६१	सदेः परस्य	२२२६	सिजभ्यस्तवि-	२५८०	स्तम्भुसिबुस-	२४३३	हनो वध लि-
२३०४	मनाद्यन्ता	२४८५	सिपि धातो रु	२३८५	स्तुसुधूळभ्यः	२४३१	हन्तेर्जः
२३९५	सन्त्यङोः	२३५९	सिवादीनां	२३८९	स्थाध्वोरिच्च	२५५९	हलः
२३१७	सन्त्यतः	२५५३	सुट्कात्पूर्वः	२२७७	स्थादिष्वभ्या-	२५५७	हलः शनः
२३३१	सन्लिटोर्जेः	२२१०	सुट् तिथोः	२३२३	स्तुक्रमोरना-	२१७९	हलादिः शेषः
२३१६	सन्वल्ङ्घुनिच-	२५२४	सुनोतेः स्यसने	२५३७	स्फुरतिरफुल-	१५४०	हिंसायां प्रतेः
२५५०	सपरिभ्यां	२४७७	सुविनिर्दुर्भ्यः	२२२०	स्मात्तरे लङ्	२५५०	हिनुमीना
२५५१	समवाये च	२४०५	सृजिदृशोर्ज्ञत्थ-	२१८६	स्यतामी लृलु	२४२५	दुस्रत्भयो हेर्धिः
२२५२	सवाभ्यां	२२७८	सेधतेर्गतौ	२१८८	स्यदो जघे	२३८७	दुश्नुवोः सार्व
२३५७	सहिवहोरोद	२२०१	सेर्ह्यपिच	२२७९	स्वरतिसूति-	२५३१	हेरचाङि
२२३४	सार्वधातुकम्-	२५०६	सेऽसिचिकृत-	२१५८	स्वरितजितः	२२९९	ह्यद्यन्तक्षणश्च
२१६८	सार्वधातुकार्ध-	२३५८	सोढः	२५२३	स्वादिभ्यः शनुः	२१८०	ह्रस्वः
२३९२	सिचि च पर	२५५५	स्तम्भुस्तुम्भु-	२२५०	ह एति	२३६९	ह्रस्वादङ्गात्

## भ्वाद्यादिचुराद्यन्तर्गतवार्तिकसूची

वार्तिकं	सूत्राङ्काः	वार्तिकं	सूत्राङ्काः	वार्तिकं	सूत्राङ्काः	वार्तिकं	सूत्राङ्काः
अडभ्यासभ्य-	२५५३	उत्तरपदत्वे चा	२४४२	दग्ग्यश्च	२५३३	शतसहस्रयोरेवे	१८४६
अधिकरणाच्चे-	२४६४	ऊर्णोतिराग्न	२४४५	दरिद्रातेरार्ध-	२४८३	शस्य यो वा	२४३७
अन्तःशब्दस्या	२२३१	ऋदुपधे	२२८९, २३३५	दानेराजवे	२३९४	शानेर्निशाने	२३९४
आख्यानात्कृत	२५७३	कर्मश्चलेश्चङ्	२३१८	दुरः षत्वणत्व-	२२३१	श्वयतेर्लिट्य-	२४२०
आङि चम इति	२३२०	कितेर्व्याधिप्र-	२३९४	धूष्प्रीजोर्नुग्व-	२५७२	षष्ठयामन्त्रित-	३६५६
आनुपूर्व्ये द्वे	२१४७	कृजोऽसुट	२५५३	बधेश्चिच्चविकारे	२३९४	सस्थानत्वं नमः	२४६३
आशिधि	२२५९, २६८७	किङ्कति रमाग	२५३५	मस्जेरन्यापूर्वो	२५४१	सिजलोप एका-	२२६६
इष्वदि	२४६२,	किङ्कत्यजादौ	२४७३	मनोर्जिज्ञासाया	२३९४	सुब्धातुष्टिबु-	२२८९
	२६०७, २६१५	गुपेर्निन्दायाम्	२३९४	लुङि वा	२४८३	स्पृशामृश	२४०७
इष्वोत्वाभ्यां	२३९०	चयो द्वितीयाः	२४३७	वर्जने कशाञ्	२४३८	स्वङ्गेरूपसंख्या-	२३९७
इर इत्सज्ञा वा	२२६८	ण्यल्लोपावियङ्	२३१३	वलादावार्धधा	२२९२	वुग्युटा	२१८३, २५०७
इषेस्तकारे श्य	२५६०	तिजेःक्षमायाम्	२३९४	वुग्युटा	२१८३, २५०७	स्वरदीर्घयलो	२२९२

# धातु-सूची

धातुः धात्वङ्काः	धातुः धात्वङ्काः	धातुः धात्वङ्काः	धातुः धात्वङ्काः	धातुः धात्वङ्काः
अ	अम १७२१	इ	उच १२२३	ऋन्फ १२१६
अक ७९२	अय ४७४	इक् १०४७	उच्छि २१५	ऋफ १२१५
अकि ७७	अर्क १६४४	इखि १४०	उच्छि १२९४	ऋषी १२८७
अक् ६५४	अर्च २०४	इवि १४१	उछी २१६	ऋ १४९७
अग् ७९३	अर्च १८०९	इगि १५३	उछी १२९५	ए १७९
अगि १४६	अर्ज २२४	इङ् १०४६	उज्ज १३०४	एजृ २३४
अधि १०९	अर्ज १७२६	इट् ३१८	उठ ३३८	एठ २६७
अङ्क १९२७	अर्ज १९०५	इण् १०४५	उध्रसः १५२४	एध २
अङ्ग १९२८	अर्थ ५५	इदि ६३	उध्रसः १७४३	एष ६१८
अचिः ८६२	अर्द १८२९	जि हन्धी १४४८	उन्दी १४५७	ओ
अचुः ८६२	अर्द ४१५	इल १३५७	उन्म १३२०	ओसृ १२१
अज २३०	अर्व ५८४	इल १६६१	उन्म १३०३	ओण ४५४
अजि १७८६	अर्व ११२७	इवि ५८७	उन्ज १३१९	ओलडि १५४२
अट २९५	अर्व ५८४	इष ११२७	उर्द २०	क
अट्ट २५४	अर्ह ७४०	इष १३५१	उर्वी ५६६९	कक ९०
अट्ट १५६१	अर्ह १७३२	इष १५२५	उलडिः १५४२	ककि ४९
अठि २६१	अर्ह १८३१	ई ६१०	उष ४९६	कख १२०
अड ३५८	अल ५१५	ईखि १४२	उहिर् ७३९	कखे ७८४
अड्ड ३४८	अलः ५१२	ईङ् ११४३	ऊ	कगे ७९१
अण ४४४	अव ६००	ईज १८२	ऊठः ३३८	कच १६८
अण ११७५	अवा १५२३	ईज १०१९	ऊन १८८९	कचि १६९
अत ३८	अशू १२६४	ईज १६६८	ऊयी ४८३	कटी ३२०
अति ६१	अषः ८८६	ईड १०१८	ऊर्ज १५४९	कटे २९४
अद १०११	अस ८८६	ईर १८११	ऊर्ज १०३९	कठ ३३३
अदि ६२	अस १०६६	ईर ५११	ऊण् ६८३	कठि २६४
अन १०७०	अंस १९१८	ईर ५११	उष ६४८	कठि १८४८
अनः ११७५	असु १२०९	ईर्य ५११	ऊह ६४८	कड ३६०
अञ्जु १८८	अह १२७२	ईर्य ५११	ऋ ९३६	कड १३८०
अञ्जु ८६२	अहि ६३५	ईशा १०२०	ऋ १०९८	कडि २८२
अञ्जु १७३९	अहि १७९८	ईष ६११	ऋच १३०२	कडिः ३६०
अञ्जु १४५८	आ	ईष ६८४	ऋच्छ १२९६	कडि २८२
अन्ध १९२५	आ	ईह ६३२	ऋज १७६	कडिः ३६०
अवि ३७८	आच्छि २०९	उ	ऋजि १७७	कडिः १५८२
अभिः ३८५	आण् १२६०	उत्त ६५७	ऋणु १४६७	कडु ३४९
अभ्र ५५६	आण् १८४०	उख १२८	ऋणु १२४५	कण ४४९
अम ४६५	आस १०२१	उखि १२९	ऋणु १२७१	

कण	७९४	कीट	१६४१	कुर्द	२१	वनूयी	४८५	चमू	१२०६
कण	१७१६	कोल	५२४	कुल	८४२	वमर	५१५	चमूष्	४४२
कथ	३७	कु	१०४२	कुशि	१७६६	कथ	८०१	चर	८५१
कत्र	१९१५	कुक्र	९१	कुप	१५१८	क्रद	७७३	चर	१५९७
कथ	१८५२	कुङ्	९५१	कुस	१२१८	क्रदि	७१	चि	२३६
कदि	७०	कुङ्	१४०१	कुसि	१७६४	क्रदि	७७३	चि	१२७६
कदि	७७२	कुच	१८४	कुसम	१७१२	आडःक्रद	१७२८	चि	१४०७
कनी	४६०	कुच	८५७	कुह	१९०१	क्रप	७७१	चिज	२३७
कपि	३७५	कुच	१३६८	कूड	१४०१	क्रमु	४७३	चिज	१४६६
कबृ	३८०	कुजु	१९९	कूज	२२३	डु क्रीञ्	१४७३	चिप	११२१
कमु	४४३	कुट	१३६६	कूट	१७०२	क्रीड	३५०	चिप	१२८५
कर्ज	२२८	कुट	१६९	कूट	१८९१	कुड	१३९४	चिप	१९४१
कर्ण	१९२४	कुटम्ब	१६७९	कूण	१८९६	कृध	११८९	चिप	३८२
कर्त	१९१५	कुट	१५५८	कूण	१८९६	कृञ्च	१८६	चीबृ	५६७
कर्द	५९	कुट	१७०३	कूल	५२५	कृश	८५६	चीबृ	१५०७
कर्व	४२०	कुठि	३४२	कृञ्	१२५३	कृश	८५६	चीष्	१०३६
कर्व	५८१	कुठि	१५५४	(ड)कृञ्	१४७२	कृथ	८०२	(ड)कृ	१४४३
कल	४९७	कृड	१३८३	कृड	१३८२	कृद	७७४	कृदिर	११९०
कल	१६०४	कृडि	३२२	कृती	१४३५	कृदि	७२	कृध	७५१
कल	१८६६	कृडि	१५८३	कृती	१४४८	कृदि	७७४	कृभ	१२३९
कल्ल	४९६	कृडि	२७०	कृप	१८७०	कृदप	१६५६	कृभ	१५१९
कल्ल	४९८	कृडि	२७०	कृपि	१७४९	कृमु	१२०७	कृभ	१३४४
कश	१०२४	कृण	१३३५	कृपू	७६२	कृलिदि	१५	कृर	१५६८
कष	६८५	कृण	१८९४	कृवि	५९८	कृलिदि	७३	कृर	१५६८
कस	८६०	कृणस	१६९८	कृश	१२२७	कृलिदु	१२४२	कृर	९१३
कस	१०२४	कृण	१११८	कृप	९९०	कृलिश	११६१	कृर	१८७३
कसि	१०२४	कृण	१५१४	कृष	१२८६	कृलिशू	१५२२	कृणु	१०३७
काचि	६६७	कृथि	४६	कृ	१४०९	कृलीबृ	३८१	कृणु	१०३७
काचि	१७०	कृदि	१५३९	कृ	१४९६	कृलीबृ	३८१	कृणु	१०३७
काल	१८८१	कृञ्	१८५	कृञ्	१४८५	कृलीबृ	३८१	कृणु	१०३७
काशृ	६४७	कृन्थ	१५४१	कत	१६५४	कृलीबृ	३८१	कृणु	१०३७
काशृ	११६२	कृथ	१२३३	केत	१८९२	कृलीबृ	३८१	कृणु	१०३७
कासृ	६२३	कृप	१७८०	केपृ	६३८	कृलीबृ	३८१	कृणु	१०३७
कि	११०१	कृवि	४२६	केल	३५७	कृलीबृ	३८१	कृणु	१०३७
किट	३०१	कृबि	१६५६	कै	९१६	कृलीबृ	३८१	कृणु	१०३७
किट	३१९	कृभि	१६५६	कनथ	८००	कृलीबृ	३८१	कृणु	१०३७
कित	९९३	कुमार	१८७८	कनसु	१११३	कृलीबृ	३८१	कृणु	१०३७
किल	१३५३	कुर	१३४१	कनञ्	१४८०	कृलीबृ	३८१	कृणु	१०३७

खट	३०९	गज	१६४८	गुद	२४	ग्राम	१८९३	घृ	१६२१
खट्ट	१६३३	गजि	२४७	गुध	११२०	ग्रुचु	१५७	घृणि	४३६
खड	१५८०	गड	७७७	गुध	१५१७	गलसु	६३१	घृणु	१४३९
खडि	२८३	गडि	६५	गुन्फ	१३१८	गलह	६५१	घृषु	७०८
खडि	१५८१	गडि	३६१	गुप	१७०	गलुचु	१९८	घ्रा	९२६
खद	५०	गण	१८५४	गुप	१२३४	गलुचु	२०१	ल	
खनु	८७८	गद	५२	गुप	१७७२	गलेपृ	३६६	ल	९५४
खर्ज	२२९	गदी	१८६१	गुपू	३९५	गलेपृ	३७०	च	
खर्द	६०	गन्ध	१६८५	गुरी	१३९६	गलेवृ	५०३	चक	९३
खर्ब	४२१	गगलू	९८२	गुर्द	३३	गलेवृ	६१४	चक	७८३
खर्ब	५८२	गर्ज	२२६	गुर्द	१६६६	गलेष	९०३	चकासु	१०७४
खल	५४५	गर्ज	१६६५	गुर्वी	५७४	घ	१५९	चक	१५९५
खव	१५३१	गर्द	५७	गुर्वी	८९६	घघ	७६३	चक्रिड	१०१७
खष	६८६	गर्द	१६६५	गूर	१६९५	घट	१७२४	चट	१७२२
खाह	४९	गर्द	१६६५	गूर	११५४	घट	१७६७	चटे	२९४
खिट	३०२	गर्ध	१६६५	गूरी	११५४	घट	१७६७	चडि	२७८
खिद	११७०	गर्व	४२२	गु	९३७	घटि	१७६८	चण	७९६
खिद	१४३६	गर्व	५८३	गृ	१७०८	घट्ट	२५९	चते	८६५
खिद	१४४९	गर्व	१९०७	गृज	२४८	घट्ट	१६३१	चदि	६८
खुड	९५४	गर्ह	६३६	गृजि	२४९	घप	६५२	चदे	८६६
खुजु	२००	गर्ह	१८४६	गृधु	१२४६	घरलू	७१५	चन	१८४१
खुड	१३८७	गल	५४६	गृह	१८९९	घिणि	४३४	चन्नु	१९०
खुडि	१५८५	गल	१७००	गृह	६५०	घुड	९५२	चप	३९९
खुर	१३४२	गल	१७००	गृह	१४१०	घुट	७४६	चप	१६२७
खुर्द	२२	गलभ	३९२	गृह	१४९८	घुट	१३८५	चपि	१६२०
खेट	१८७५	गलह	६३७	गोपृ	३६९	घुण	४३७	चमु	४६९
खेट	१८७५	गवेष	१८८४	गोवृ	५०२	घुण	१३३८	चमु	१२७४
खेलू	५३८	गा	११०६	गोवृ	६१४	घुणि	४३५	चय	४७८
खेवृ	५०६	गाड	९५०	गै	९१७	घुर	१३४५	चर	५५९
खै	९१२	गाष्ट	४	गोम	१८७७	घुवि	६५२	चर	१७४६
खोड	१८७५	गाहू	६४९	गोष्ट	२५७	घुषिर्	६५३	चर्क	१०८१
खोड	५५२	गु	१३९९	गोष्ट	३६	घुषिर्	१७२७	चर्च	७१७
खोल	५५१	गुड	९४९	ग्रथि	१५१३	घुरी	११५५	चर्च	१२९९
ख्या	१०६०	गुज	१३५९	ग्रन्थ	१८२६	घूर्ण	४३८	चर्च	१७१३
ग		गुजि	२०३	ग्रन्थ	१८३९	घूर्ण	१३३९	चर्च	४२५
गज	२४६	गुठि	१५८४	ग्रन्थ	१७५०	घूर्ण	९३८	चर्च	५७९
		गुड	१३७०	ग्रस	६३०	घृ	१०९६	चल	८३२
		गुडि	१५८४	ग्रसु	१५३३	घृ			
		गुण	१८९५	ग्रह					

चल	१३५६	चुल	१६०२	ज		जुषी	१२८८	ड	
चल	१६०८	चुल्ल	५३१	जञ	१०७१	जूरो	११५६	डप	१६७७
चलिः	८१२	चूरी	११५८	जज	२४२	जूष	६८१	डिप	१६७२
चष	८९९	चूर्ण	१६५२	जजि	२४३	जूषि	३८९	डिप	१३७१
चह	७२९	चूर्ण	१६४२	जट	३०५	जू	१४९४	डिप	१२३२
चह	१६२७	चूष	६७३	जन	११०५	जू	१८१५	डिप्	१६७८
चह	१८६७	चूती	१३२४	जनी	११४९	जू	११३०	डीङ्	९६८
चायृ	८८०	चूप	१८२१	जप	३९७	जूष	६१६	डीङ्	११३५
चि	१७९५	चेलू	५३६	जभि	१७१७	जूह	६४४	ढ	
चिञ्	१६३०	चेष्ट	२५६	जभी	३८८	जू	९१४	ढौकृ	९८
चिञ्	१२५१	च्यु	१७४७	जमु	४७१	जूप	१६२५	ण	
चिट	३१५	च्युङ	९५५	जर्ज	७१६	जू	८११	णक्ष	६६२
चित	१६७४	च्युतिर्	४०	जर्ज	१२९८	जू	१५०७	णखि	१३४
चिति	१५३५	च्युस	१७४०	जल	१५४३	जू	१७३३	णट	१३५
चिति	३९	छ		जलप	६९८	ज्या	१४९९	णट	३१०
चित्र	१९१७	छजि	१६२२	जष	६८८	ज्युङ्	९५६	णट	७८१
चिरि	१२७७	छद	१८३४	जसि	१६६७	ज्रि	९५६	णद	५४
चिल	१३५५	छद	१९३५	जसु	१६६९	ज्रि	९४७	णद	१७७९
चिल्ल	५३३	छद	१९३५	जसु	१७१५	ज्रि	१८१६	णभ	१५२०
चीक	१८२८	छदि	१५७७	जसु	१२११	ज्वर	७७६	णभ	७५२
चीभृ	३८४	छदिर्	८१३	जागृ	१०७२	ज्वल	८०४	णभ	१२४०
चीव	१७७५	छमु	४७०	जि	५६१	ज्वल	८३१	णभ	९८१
चीवृ	८७९	छम्	१५८९	जि	९४६	भ		णय	४८०
चुक	१५९६	छष	८९०	जि	१७९४	भट	३०६	णल	८३८
चुच्य	५१३	छिदिर्	१४४०	जि	१७९४	भसु	४७२	णश	११९४
चुट	१६१३	छिदिर्	१९२४	जिसु	४७२	भस	१३००	णस	६२७
चुट	१३७७	छिट	१३७८	जिरि	१२७८	भस	७१८	णह	११६६
चुटि	१६६०	छिट	१३८८	जिवि	५९४	भस	६८९	णासृ	६२५
चुट्ट	१५६०	छुप	१४१८	जिषु	६९७	भस	८९१	णिक्ष	६५९
चुड	१३९२	छुर	१३७२	जीव	५६२	भस	१४९४	णिजि	१०२६
चुडि	३२५	उछृदिर्	१४४५	जुगि	१५७	भस	११३१	णिजिर्	१०९३
चुडू	३४१	छृदी	१८२१	जुट	१३७९	भस	११३१	णिदि	६६
चुद	१५९२	छूप	१८२१	जुड	१३२६	भस	१६३९	णिह	८७१
चुप	४०३	छृद	१९३४	जुड	१६४७	भस	८३४	णिल	१३६०
चुवि	४२९	छो	११४६	जुवृ	३२	भस	१०३	णिवि	५९०
चुबि	१६३६			जुन	१३२६	भस	१०४	णिश	७२२
चुर	१५३४			जुष	१८३५	भस	८३५	णिसि	१०२५





दृपः	१८२१	घ	घोर्ष	५५३	निवास	१८८६	पष	१८६३
दृप	१३१३	घक	ध्मा	९२७	निष्क	१६८७	पसि	१६१६
दृफः	१३१३	घणि	ध्यं	९०८	नील	५२२	पा	९२५
दृभ	१८२३	धन	ध्रज	२१९	नुती	१११६	पार	१०५६
दृभी	१३१३	धवि	ध्रजि	२२०	नू	८०९	पाल	१६०९
दृभी	१८२२	डुधाञ्	ध्रण	४५९	नू	१४९५	पि	१४०५
दृशिरू	९८८	धातु	(उ)ध्रस	१५२४	प		पिच्छ	१५७६
दृह	७३३	धि	(उ)ध्रस	१७४३	पक्ष	६६५	पिजः	१५६७
दृहि	७३४	धित्त	ध्रात्ति	६७१	पक्ष	१५५०	पिजि	१०२८
दृ	८०८	धिवि	ध्राख्	१२५	(डु)पचष	९९६	पिजि	१५६७
दृ	१४९३	धिष	ध्राष्टृ	११४	पचि	१७४	पिजि	१७५८
दृ	९६२	धीङ्	ध्राड्	२८८	पचि	१६५२	पिट	३११
दृवृ	५००	धुक्	ध्रु	९४३	पट	२९६	पिठ	३९९
दृवृ	९२४	धुञ्	ध्रु	१४००	पट	१७५३	पिठि	२७४
दृवृ	११४८	धुर्वो	ध्रुवः	१४००	पठ	३३०	पिठि	१६७०
दृ	१०४०	ध्रू	ध्रोकृ	७९	पडि	२८१	पिवि	५८८
दृ	७४१	ध्रूञ्	ध्रै	९०७	पडि	१६१५	पिशि	१४३७
दृ	९०५	ध्रूञ्	ध्रवज	२२१	पण	४३९	पिण्	१४५२
दृम	४६६	ध्रूप	ध्रवि	२२२	पतः	११५९	पिस	१५६८
दृ	१०५४	ध्रूप	ध्रवण	४५३	पत	१८६२	पिसि	१७६३
दृ	६७०	ध्रूप	ध्रवन	८१६	पत्	८४५	पिसि	७१९
दृ	१२४	ध्रूप	ध्रवन	८२८	पथः	१५५४	पीड्	११४१
दृ	११४	ध्रूप	ध्रवन	१८९०	पथि	१५७५	पीड	१५४४
दृ	२८७	ध्रूशः	ध्रवनिः	८१६	पथे	८४७	पील	६२५
दृ	६४६	ध्रूपः	ध्रवन्सु	७५५	पद	११६९	पीव	५६३
दृ	९४५	ध्रूस	ध्रवात्ति	६७२	पद	१८९८	पुट	१३६७
दृ	१३३७	ध्रुङ्	ध्रु	९३९	पद	४४०	पुट	१७९३
दृ	११९७	ध्रज	न		पय	४६६	पुटि	१५५९
दृ	४८१	ध्रजि	नक्क	१५९३	पर्ण	१९३९	पुटि	१३८४
दृ	७८	ध्रजि	नट	१५४५	पर्द	२९	पुटि	३२६
दृ	९०६	ध्रज्	नट	१७९२	पर्प	४१२	पुण	१३३३
दृ	१०१३	ध्रज्	(डु)नदि	६७	पर्ब	४१६	पुण	१६३७
दृ	९३४	जि घषा	नर्द	५६	पर्ब	५७७	पुण	१६३७
		घः	नल	१८०३	पल	८३९		
		घेक	नाथृ	६	पत्बूल	१८८२		
		घेट्	नाष्ट	७	वश	१७२०		

पुथ	१११९	पृ	१५४८	(जि)फला	५१६	वृहि	७३६	भुज,	१४५४
पुथि	१७७६	पेल	५४१	कुल	१३९०	वृहि	१७६९	भुजो	१४१७
पुथि	४४	पेवृ	५०४	कुल्ल	५३२	वृहिरु	७३६	भुवः	१७४८
पुर	१३४६	पेवृ	६१४	केलु	५४२	वृहृ	१३४७	भू	१
पुर्व	५७६	पेसु	७२०	व		वेहृ	६४३	भू	१८४५
पुल	८४१	पै	९२०	बण	४५९	ब्रजू	१०४४	भूष	६८२
पुल	१६०१	पैण	४५८	बद	५१	ब्रूस	१६६४	भूष	१७३१
पुल	१६३७	ओप्यायी	४८८	बध	९७३	भ		भृजी	१७८
पुष	७००	प्येड्	९६४	बध	१५४७	भ		भृज	८९८
पुष	१५२९	प्रच्छ	१४१३	बन्ध	१५४०	भच	८९३	(ड)भृज्	१०८७
पुष	१७५१	प्रथ	७६५	बन्ध	१५०८	भच	१५५७	भृड	१३९५
पुष्प	११२२	प्रथ	१५५३	बर्ब	४१८	भज	९९८	भृष्ट	१७८८
पुस	१६३८	प्रस	७६६	बर्ह	६३८	भज	१७३४	भृष्ट	१२२४
पुस्त	१५९०	प्रा	१०६१	बर्ह	१६६५	भजि	१७६०	भृ	१४९१
पूड्	९६६	प्रीड्	११४४	बर्ह	१७७०	भट	३०७	भेषृ	८८३
पूज	१६४३	प्रीज्	१४७४	बल	८४०	भडि	२७३	भ्यस	६२८
पूज्	१४८२	प्रीज्	१८३७	बल	१६२९	भडि	१५८८	भच	८९३
पूयी	४८४	प्रुड्	९५७	बलह	६३९	भण	४४७	भण	४५२
पूरी	११५१	प्रुड	३२४	बस्त	१७७१	भदि	१२	अन्शु	७५६
पूरी	१८०४	प्रषु	७०३	बाड्	२८६	भन्जो	१४५३	अन्शु	१२२५
पूर्ण	१६३७	प्रष	१५२७	बाघ	५	भर्त्स	१६८३	अन्सु	७५६
पूल	५२८	प्रष्ट	६१९	बाह	६४५	भर्व	५८०	असु	८५०
पूष	६७५	प्रैणु	४५८	बिट	३१७	भल	४९५	असु	१२०५
पू	१०८६	प्रोध्	८६७	बिदि	६४	भल	१७०१	अस्ज	१२८४
पृ	१२५८	पिलह	६४२	बिलि	१३५९	भल्ल	४९८	आजृ	१८१
पृड्	१४०२	प्ली	१५०३	बिलि	१६०६	भप	६९५	(ड)आजृ	८२३
पृच	१८०८	प्लुड्	९५८	बुक्	११९	भस	११००	(ड)आशृ	८२४
पृची	१०३०	प्लुष	१११५	बुक्	१७१४	भा	१०५१	श्री	१५०५
पृची	१४६२	प्लुष	१२१६	बुगि	१५८	भाज	१८८७	भ्रूण	१९९१
पृजि	१०२८	प्लुष	१५२८	बुध	८५८	भास	४४१	भ्रैजृ	१८०
पृड	१३२८	प्लुषु	७०४	बुध	११७२	भाम	१८७३	भ्रेषृ	८८४
पृण	१३२९	प्ला	१०५५	बुधिर	८७५	भाप	६१२	भृल्ल	८९३
पृथ	१५५४	फ		(उ)बुन्दिर	८७६	भासृ	६२४	(ड)भ्लाशृ	८२५
पृषु	७०५	फक्	११६	बुस	१२१९	भित	६०६	भ्लेषृ	८८५
पृ	१०८६	फण	८२१	बुस्त	१५९१	भिदि	६४	म	
पृ	१४८९	फल	५३०	बृह	७३५	भिदिर्	१४३९	मकि	८९
						(जि)भी	१०८४		

मख	१३२	मस्क	१०२	मी	१८२५	मृड्	१४०३	य	
मखि	१३३	टु मरजो	१४१५	मीङ्	११३७	मृजू	१८४९	यत्त	१६९३
मगि	१४८	मह	७३०	मीज्	१४७६	मृजूष्	१०६६	यज	१००२
मधि	१११	मह	१८६८	मीमृ	४६८	मृड	१३२७	यत	१७३६
मधि	१६०	महि	६३४	मील	५१७	मृड	१५१६	यती	३०
मच	१७१	महि	१८००	मीव	५६४	मृण	१३३१	यत्रि	१५३६
मचि	१७३	मा	१०६२	मुच	१७४४	मृद	७६७	यभ	९८०
मठ	३३२	मात्ति	६६९	मुचि	१७२	मृद	१५१५	यम	९८४
मठि	२६३	माङ्	१०८८	मुच्छ्ल	१४३०	मृधु	८७४	यमः	८१९
मडि	२७२	माङ्	११४२	मुज	२५०	मृश	१४२५	यम	१६२६
मडि	३२१	मान	९१२	मुजि	२५१	मृप	११६४	यसु	१२१०
मडि	१५८७	मान	१७१०	मुट	१३७४	मृष	१८५०	या	१०४९
मण	४४८	मान	१८४४	मुट	१६१४	मृषु	७०७	(ङ)याचृ	८६३
मत्रि	१६८०	मार्ग	१६१८	मुठि	२६५	मृ	१४९२	यु	१०३३
मथि	४३	मार्ग	१८४७	मुड	३२३	मेङ्	६६१	यु	१७७६
मथे	८४८	मार्ज	१६४९	मुडि	२७५	मेथृॐ	८६९	युगि	१५६
मद	१७०६	माह	८९५	मुडि	३२६	मेह	८६९	युङ्	२१४
मदि	१३	मिच्छ	१२९७	मुण	१३३५	मेघ	८७०	युज	११७७
मदी	८१९	मिजि	१७५७	मुद	१६	मेघॐ	८६९	युज	१८०७
मदी	१२०८	(ङ)मिज्	१२५०	मुद	१७४१	मेपृ	३७१	युजिर्	१४४४
मन	११७६	मिथृॐ	८६८	मुर	१३४३	मेवृ	५०५	युज्	१४७९
मनु	१४७१	जि मिदा	७४३	मुच्छर्	२१२	मना	९२९	युत्	३१
मन्थ	४२	जि मिदा	१२४३	मुर्वी	५७५	म्रत्तॐ	६६४	युध	११७३
मन्थ	१५११	मिदि	१५४१	मुप	१५३०	म्रत्त	१६६२	युप	१२३५
मभ्र	५५८	मिह	८६८	मुस	१२२०	म्रत्तु	१९५	यूष	६८०
मय	४७७	मिधृॐ	८६८	मुस्त	१६३२	म्रत्तु	१९३	यौह	२९१
मर्च	१६५०	मिल	१३६४	मुह	११९८	म्रद्धृ	२९३	र	
मर्च	४१९	मिल	१४२९	मुङ्	९६७	म्रुत्तु	१९६	रक	१७३७
मर्व	५७८	मिवि	५८९	मूत्र	११०९	म्रुत्तु	१९४	रत्त	६५७
मल	४९३	मिश	७२३	मूल	५२९	म्रुत्तु	२०५	रख	१३६
मल्ल	४९४	मिश्र	१९२१	मूल	१६०३	म्रुत्तु	१६६३	रखि	१३७
मच	५९९	मिष	१३५२	मूष	६७६	म्रुत्तु	२९२	रगॐ	१०३८
मव्य	५०८	मिषु	६९९	मृत्त	६६४	म्रुत्तु	५०६	रगि	१४४
मश	७२४	मिह	९९२	मृग	१९००	म्रै	९०४		

रगो	७८५	रासु	६२६	रुनि	१७८९	लजि	२३९	लिगि	१७४०
रघ	१७३८	रि	१४०४	रुष	६९३	लजि	१५१६	लिप	१४३३
रघि	१०७	रि	१२७५	रुष	१२३०	लजि	१७८५	लिश	११७९
रघि	१७९६	रिख	१५५	रुष	१६७१	लजि	१९२०	लिश	१२४१
रच	१८६५	रिगि	१५४	रुसि	१७९१	ओलजी	१२९०	लिह	१०१६
रट	२९७	रिच	१८१७	रुद	८५९	लट	२९८	ली	१८१२
रट	३३४	रिचिर्	१४४१	रुच	१९१०	लड	३२९	ली	१५०१
रठ	३३४	रिफ	१३०६	रुप	१९३३	लड	१५४०	लीड्	११३९
रण	४४५	रिगि	५९५	रुष	६७८	लडि:	८१४	लुजि	१५६७
रण	७९५	रिवि	१४२०	रुकु	८०	लडि	१८०१	लुजि	१७५९
रणि	८१६	रिश	१४४०	रुद	८६४	ओरुडि*	१५४२	लुट	३१४
रव	५३	रिष	६९४	रुपृ	३७२	लप	४०२	लुट	७४८
रघ	११९३	रिष	१२३१	रुमृ	३८५	लवि	३७७	लुट	१३८१
रज	९९९	रिह	१३०६	रुवृ	५०७	लवि	३७५	लुट	१७५५
रज	११६७	री	१५००	रुवृ	६२०	(ड) लमष्		लुटि	३२८
रप	४०१	रीड्	११३८	रु	१०९	लर्व	९७५	लुट	३३७
रफ	४१३	रु	१०३४	रुद	३५६	लर्व	४१७	लुट	७४९
रफि	४१४	रु	१०३४	रुद	३५५	लल	३५९	लुट	१२२२
रवि	३७६	रु	९५९	रुद	३५५	लल	३५९	लुटि	३२८
रभ	९७४	रु	७४५	रुद	३५५	लल	३५९	लुटि	३२८
रभ	९७४	रु	७४५	रुद	३५५	लल	३५९	लुटि	३२८
रभि	३८५	रुज	१८०५	ल		लल	१६८८	लुटि	३४३
रमु	८५३	रुधो	१४१६	ल	१६९७	लष	८८८	लुटि	३४६
रय	४८२	रुद	७४७	ल	१५३८	लस	७१४	लुड	३१४
रवि	५९६	रुद	७४७	ल	१५३८	लस	७१४	लुड	३१४
रस	७१३	रुद	१६७१	ल	१३८	लस	१७२९	लुडि	३२८
रस	१९३१	रुद	१७८४	ल	१३९	(ओ) लरुजी		लुण	१५६३
रह	७३१	रुटि	३२७	लग	१७३८	ला	१२९१	लुथि	४५
रह	१६२८	रुठ	३३६	लगि	१४५	ला	१०५८	लुष	१८७
रह	१८५९	रुठि	३२७	लगो	७८६	लाखृ	१२३	लुप	१२३७
रहि	७३२	रुठि	३४५	लधि	१०८	लाघृ	११३	लुप्ल	१४३१
रहि	१७९९	रुठि	३४५	लधि	१०८	लाघृ	११३	लुवि	४२७
रा	१०५७	रुठि	३२७	लधि	१७६१	लाधि	२०७	लुवि	१६५७
राखृ	१२२	रुदिर्	१०६७	लधि	१७९७	लाज	२४०	लुवि	१६५७
रा	११२	रुध	११७४	लध	२०६	लाजि	२४१	लुम	१२३८
राजृ	८२२	रुधिर्	१४३८	लज	२३८	लाभ	१९३६	लुम	१३०५
राध:	११८०	रुप	१२३६	लज	१५४३	लिख	१३६५	लुज	१४८३
राध	१२६२	रुश	१४१९	लज	१९२०	लिगि	१५५	लुज	६७७

लृष	१६१०	वद	१८४२	वह	१००४	वी	१०४८	वेष्ट	२५५
लेष्ट	३७३	वदि	११	वहि	६३३	वीर	१९०३	वेह	६४३
लोकृ	७६	वन	४६२	वा	१०५०	वृस	१२१५	(ओ) व	९२१
लोकृ	१७७७	वन	४६३	वाञ्चि	६६८	वृक	९२	व्यच	१२९३
लोकृ	१६४	वन	८०३	वाञ्चि	२०८	वृच	६०४	व्यथ	७६४
लोकृ	१७७८	वनु	८०३	वात	१८८३	वृक्	१५०९	व्यघ	११८१
लोढ	३५७	वनु	१४७०	वावृत्	११६०	वृजि	१०२९	व्यय	८८१
लोष्ट	२५८	वञ्चु	१८९	वाश्र	११६३	वृजी	१०२९	व्यय	१९३२
		वञ्चु	१७०४	वास	१८८५	वृजी	१४६१	व्युष	१११४
व		(ङ)वप्	१००३	वाह	६४५	वृजी	१८१३	व्युष	१२१५
वकि	८८	वभ्र	५५७	वाह	६४५	वृञ्	१२५४	व्युस	१२१५
वकि	९५	(ङ)वम्	८४९	विचिर्	१४४२	वृञ्	१८१४	व्येञ्	१००७
वञ्च	६३६	वय	४७५	विच्छ	१४२३	वृण	१३३०	व्रज	२५३
वख	१३०	वर	१८१३	विच्छ	१७७४	वृणु	७५८	व्रण	४५१
वखि	१३१	वर्च	१६२	विजिर्	१०९४	वृणु	११६०	व्रण	१९३७
वगि	१४७	वर्ण	१५५१	ओ विजी	१४८९	वृणु	१७८२	ओन्नश्चू	१२९२
वधि	११०	वर्ण	१९३८	ओ विजी	१४६०	वृषु	७५९	व्री	१५०४
वच	१०६३	वर्ष	१६५५	विट	३१६	वृषु	१७८	व्रीह्	११४६
वच	१८४३	वर्ष	६१३	विथ	३३	वृश	१३२६	व्रीरु	११२०
वज	२५२	वर्ह	६४०	विद	१०६४	वृष	१७०५	व्रुड	१३९३
वज	१६१७	वल	४९१	विद	११७१	वृषु	७०६	व्रुली	१५०३
वट	७७९	वलि	८१६	विद	१४५०	वृह	१३४७	श	
वट	१८५८	वलक	१५७१	विद	१७०९	वृह	१४९०	शक	११८७
वट	१९१९	वलक	१९१६	विदल	१४३२	वृ	१४८६	शकि	८६
वट	३००	वला	१४३	विध	१३२५	वृञ्	१००६	शकल	१२६१
वटि	१५८६	वलम	३९१	विल	१३५८	वेञ्	८७७	शच	१६५
वटि	१९१९	वलल	४९३	विल	१६०५	वेणृ	३४	शट	२९९
वठ	३३१	वलह	६४१	विश	१४२४	वेथ	३४	शठ	३४०
वठि	२६२	वश	१०८०	विष	१५२६	वेनृ	८७७	शठ	१५६४
वडि	२७१	वष	६९१	विष	१५२६	वेपृ	३६७	शठ	१६९२
वडि	१५८६	वस	१००५	विषु	६९८	वेल	१८८१	शठ	१८५५
		वस	१०२३	विप्ल	१०९५	वेल	५३५	शडि	२७९
		वस	१७४५	विष्क	१६८६	वेह	५४०	क्षण	७९७
		वस	१९४२	विष्क	१९४०	वेवीह्	१००७		
		वसु	१२१४	विस	१२१७				
		वस्क	१०१						

शद्ल	८५५	शौड्	१०३२	श्च्युतिर	४१	श्वठ	१५६५	विज्	१४७७
शद्ल	१४२८	शीभृ	३८३	श्मील	५१८	श्वठ	१८५६	षिट	३४०
शप	१०००	शील	५२३	श्यैह	९६३	श्वठिः	१५६५	षिघ	४७
शप	११६८	शील	१८७९	श्रकि	८४	श्वभ्र	१६२४	षिधु	११९२
शब्द	१७१५	शुच	१८३	श्रगि	१५१	श्वर्त	१६२३	षिधू	४८
शम	१६९६	शुचि	११६५	श्रण	७९८	श्वल	५४९	षिमिः	४३१
शमु	१२०१	शुचि	५१३	श्रण	१५७८	श्वलक	१५७०	षिमुः	४३०
शमो	८१८	शुच्य	३४१	श्रण	७९९	श्वलल	५५०	षिल	१३६३
शम्ब	१५५७	शुठ	१६४५	श्रथ	१५४६	श्वस	१०६९	षिविः	५९०
शर्ब	४२३	शुठिः	३४१	श्रथ	१८२४	श्वओ श्वि	१०१०	षिविः	११०८
शर्ब	५८५	शुठि	३४४	श्रथ	१८७१	श्विता	७४२	षिवु	९४१
शल	४९०	शुठि	१६४६	श्रथि	३५	श्विदि	१०	षु	१०४१
शल	८४३	शुध	११९१	श्रन्थ	१५१०	ष		षुज्	१२४७
शरभ	३९०	शुन	१३३६	श्रन्थ	१५१२	षगे	७८९	षुट्ट	१५६२
शव	७२५	शुन	७४	श्रन्थ	१८३८	षघ	१२६८	षुर	१३४०
शश	६२६	शुन्ध	१८३३	श्रन्थ	३९३	षच	१६३	षुह	११२९
शष	७९०	शुन्ध	४३३	श्रन्थु	१२०४	षच	९९७	षू	१४०८
शाड् शसि	६२९	शुन्भ	१९२३	श्रमु	८१०	षट	३१३	षू	१०३१
शासु	७२७	शुन्भ	१९२३	श्रा	१०५३	षट्ट	१६३४	षूड्	११३२
शांसु	७२८	शुभ	४३२	श्रा	८९७	षण	४६४	षूड्	११३२
शाख्	१२६	शुभ	७५०	श्रिज्	७०१	षणु	१४६४	षूद	१७१८
शाड्	२८९	शुभ	१३२१	श्रिषु	१४७५	षद	१८३२	षूद	४३१
शान	९९५	शुलक	११६९	श्रीज्	९४२	षदल	८५४	षूद	४०३
आड् शासु	१०२२	शुलब	१६११	श्रु	९४२	षदल	१४२७	षूमु	४३३
शासु	१०७५	शूर	१९०२	श्रु	९१९	षज्	९८७	षूसु	४०३
शिक्ष	६०५	शूरी	११५७	श्रु	४५६	षम	१५५५	षूलः	५४३
शिक्षिः	१५५	शूर्प	१६१२	श्रु	८५	षम	८२९	षेव	५०१
शिघि	१६१	शूल	५२६	श्रु	१५२	षर्ज	२२५	षै	९१५
शिजि	१०२७	शूप	६७९	श्रु	८००	षर्व	४२४	षो	११४७
शिज्	१२४९	शृधु	७६०	श्रु	१२७	षर्व	५८६	षुक	७८२
शिट	३०३	शृधु	८७३	श्रु	११५	षर्व	५४७	षुगो	७९०
शिल	१३६२	शृधु	१७३५	श्रु	११८६	षल	१०७८	षुन	४६१
शिष	६८७	शृधु	१४८८	श्रु	१५७४	षल	२०२	षुभि	३८६
शिष	१८१८	शै	५४३	श्रु	७०२	षस	१०७८	षुम	८३०
शिष्ल	१४५१	शै	५०६	श्रु	७७	षस	८५२	षुम	१२५५
शीक	१७९०	शै	९१८	श्रु	४५७	षह	११२८	षुम	३६४
शीक	१८२७	शै	१४५	श्रु	९६	षह	१८३०	षुम	११२४
शीकृ	७५	शोणृ	४५५	श्रु	१६६	षह	१५६९	षुम	११२५
		शौह	२९०	श्रु	१६७	षिच	१४३४	षुच	१७५

हुञ्	१०४३	साम	१८८०	स्फायी	४८७	हठ	३३५	ह्रुञ्	१०८२
हुप्	१५७३	साम्बः	१५५६	स्फिटः	१५७२	हद	१७७	ह्राल	८०६
हुमु	३९४	सार	१८६९	स्फिट्	१६३५	हन	१०१२	ह्रगो	७८७
हुपृ	३६५	सुख	१९२९	स्फुट	२६०	हम्म	४६७	ह्रप	७११
ह्रै	९२२	सुच	१८७४	स्फुट	१३७३	हय	५१२	ह्रद्	२६
ह्र्यै	९११	सुत्र	१९०८	स्फुट	१७२३	हर्य	५१५	ह्रि	१०८५
ह्रूच	६६१	सुब	६६६	स्फुटिः	१५३७	हल	८३७	ह्रिञ्	२१०
ह्रुल	८३६	सुव्य	५०९	स्फुटिः	३२९	हसे	७२१	ह्रिष	६२२
ह्रा	९२८	सु	९३५	स्फुटिर्	३२९	ओहाक्	१०९०	ह्रगो	७८८
ह्रिवु	५६०	सु	१०९९	स्फुटिर्	३२९	ओहाङ्	१०८९	ह्रप	१६५९
ह्रिवु	१११०	सुज	१११८	स्फुड	१३९१	हि	३२५७	ह्रस	७१२
ह्रिषु	१११२	सुज	१४१४	स्फुडि	१५३७	हिक	८६१	ह्रस	७१२
ह्रिषु	१११२	सप्ल	९८३	स्फुर	१३८९	हिक	८६१	ह्रादी	३७
ह्रिषु	१११२	सेकृ	८१	स्फुर्जा	२१३	हितः	३१७	ह्रल	८०५
ह्रिषु	१०५२	स्कन्दिर	९७९	स्फुलः	१३९०	हिडि	२६८	ह्रवृ	९३१
ह्रिषु	१२००	स्कभि	३८७	स्फुर्जाः	२३५	हिल	१३६१	ह्रञ्	१००८
ह्रिषु	१५७२	स्कृञ्	१४७८	स्मित	१५७३	हिवि	५९१	सौत्रधातवः	
ह्रिषु	१०३८	स्कृदि	९	स्मील	५१९	हिष्कः	१६८६	ऋति	२४२२
ह्रिषु	११११	स्खद	७६८	स्मृ	८०७	हिसि	१४५६	(उ)कञि	४१७
ह्रिषु	११९९	स्खदिर	८२०	स्मृ	९३३	हिसि	१८३०	(उ)कडिः	५२२
ह्रिषु	९२३	स्खल	५४४	स्मृः	१२५९	हिसि	१०८३	(उ)कडिः	५२२
ह्रिषु	९४८	स्खलीः	८१६	स्यन्दू	७६१	ह्रि	२६९	(उ)कडिः	५२२
ह्रिषु	१५७३	स्तन	१८६०	स्यम	१६९४	ह्रि	२७७	(उ)कडिः	५२२
ह्रिषु	१००	स्तञ्	१२५२	स्यसु	८२६	ह्रि	३५२	कृः	३१३०
ह्रिषु	९७६	स्तृह्	१३४९	स्रकि	८३	ह्रि	३५२	(उ)तदिः	५०६
ह्रिषु	१८०६	स्तृज	१४८४	स्रन्भुः	३९३	ह्रि	२११	(उ)तव	४८
ह्रिषु	१०६८	स्तृन	१८९७	स्रन्भु	७५७	ह्रि	८४४	तुः	२४४४
ह्रिषु	११८८	स्तृम	१९२३	स्रसु	७५४	ह्रि	३५३	दभिः (वा)	
ह्रिषु	७४४	स्तृय	९१०	स्रिवु	११०९	ह्रि	१०९७	(उ)प्रीयुः	३५६
ह्रिषु	९७८	स्तृड	१३८८	स्रु	९४०	ह्रि	८९९	(उ)भडः	५४
ह्रिषु	११८८	स्तृल	१९०४	स्रव	८१७	ह्रि	१२२९	(उ)युषः	९७
ह्रिषु	११८८	स्पदि	१४	स्रव	८२७	ह्रि	१५३२	(उ)वर्णिः	५६३
ह्रिषु	१८९२	स्पर्थ	३	स्रव	१८६४	ह्रि	२६६	(उ)शुः	१८३
ह्रिषु	१९२२	स्पश	८८७	स्रव	१८६४	ह्रि	७७८	साति	२९००
ह्रिषु	१९०६	स्पहा	१६८१	स्रव	१८६४	ह्रि	२८४	स्कन्भुः	२५५५
ह्रिषु	१८८८	स्पृ	१२५९	स्रव	१८६४	ह्रि	६२१	स्कुन्भुः	"
ह्रिषु	१२२१	स्पृश	१४२२	स्रव	१८६४	ह्रि	२८५	स्तन्भुः	"
ह्रिषु	१२६३	स्पृ	१८७२	स्रव	१८६४	ह्रि	३५३	स्तृभुः	"
ह्रिषु	१२६३	स्फरः	१३९०	हट	३१२	ह्रि	३५३	स्तृभुः	"



## रूपलेखन-पङ्किलेखनप्रकारः

यासुतो ङित्करणस्य प्रयोजनं निरूपय । 'न ख्यपि' इति सूत्रेगाऽनुबन्धकार्यं कर्तव्ये 'अनखिवधौ' इति निषेधो न प्रवर्तते इति ज्ञापितेन स्थानिवद्भावात् लिङ्बृत्तिङित्त्वधर्मस्थाननयेन ङित्त्वप्रयुक्तते कार्ये सिद्धे 'यासुट् परस्मैपदेषूदात्तो ङित्त्व' इति सूत्रे ङिट्ग्रहणं व्यर्थमेव । तदेव व्यर्थं सत् 'क्वचिदनुबन्धकार्येऽपि 'अनखिवधौ' इति निषेधः प्रवर्तते' इति ज्ञापयति । तेन 'वक्ष्यमाणा' इत्यत्र ङापोऽभावः सिद्ध इति फलम् । न च भाष्ये 'पिच्च ङित्त्व ङित्त्व पिन्न' इति व्याख्यानादौपदेशिकत्वेन तिबादिबृत्तिपित्वेन आरोपितो लिङ्बृत्तिङित्त्वधर्मो बाध्यते इति 'यासुट्' इति सूत्रे ङिट्ग्रहणं सफलमिति वाच्यम् ? 'हलः इनः शानञ्झौ' इत्यत्र पूर्ववत्स्थानिवत्त्वेन ङित्त्वधर्मस्य आनयनेन सिद्धौ व्यर्थीभूतेन शानञ्झटकशकारेण पूर्वार्थस्य ज्ञापितत्वात् ।

आमो मकारस्येत्वाभावं निरूपय 'कृञ्ग्रहणसामर्थ्याद्व्यस्याप्रयोगे प्रमाणं दर्शय । ननु 'इजादेश्च गुरुमतोऽनृच्छः' इत्येतत्सूत्रविहिताऽऽम्बदकमकारस्य हलत्वेन इत्संज्ञा स्यादिति चेद् ? न । आस्धातोः कास्धातोश्च 'दयायासश्च' 'कास्प्रत्ययादामन्त्रे लिटि' इति आम्बिधानसामर्थ्यात् । यद्यत्र मकारस्येत्संज्ञा स्यात्तदा आस्धातोः कास्धातोश्चाऽऽम्बिधानं व्यर्थं स्यात्तत्रापीत्संज्ञाया दुर्वारत्वादिति तत्सामर्थ्यादित्संज्ञाऽभावकल्पनेन न प्रकृते काप्यापत्तिः । न च भित्त्वादन्वयादचः परत्वसामर्थ्यात्संज्ञातविरोधिन्यायेन सवर्णदीर्घस्यैव बाधोऽस्त्विति वाच्यम् । सवर्णदीर्घबाधापेक्षया इत्संज्ञाबाधस्यैव समुचितत्वात् । ननु 'कृञ्चानुप्रयुज्यते' इत्यतः कृञोऽनुबृत्त्यैव सिद्धे 'आम्प्रत्ययवत्कृञोऽनुप्रयोगस्य' इत्यत्रत्यकृञ्ग्रहणं फलाभावाद् व्यर्थं सज्ज्ञापयति—भवत्यन्यस्याऽऽप्यनुप्रयोगः । तेन 'कृञ्भ्वस्तियोगे सम्पद्यमाने कर्त्तरि चिच्च' इत्यत्र कृञ्शब्दमादाय 'कृञो द्वितीया' इत्येतद्धटकञकारेण कृञ्प्रत्याहाराश्रयणेन कृञ्भ्वस्तीनामनुप्रयोगलाभः । तेषां कृञ्भ्वस्तीनां क्रियासामान्यवाचकत्वेनाऽम्प्रकृतीनां क्रियाविशेषवाचित्वेन तदर्थयोरभेदान्वयः सामान्यविशेषयोर्यदो नीलघट इत्यादौ विषेयाशेऽधिकवागगादिशाब्दबोधस्य नवनैरभ्युपगमात् । न चोक्तरीत्या कृञ्भ्वस्तिलाभे सम्पदोऽपि प्रत्याहारान्तर्गतत्वेन लाभात्कृतो न प्रयोग इति वाच्यम् । तस्य तथात्वेऽपि अनन्वितार्थत्वेन अप्रयोगात् । तथा च—एषाञ्चक्रे इत्यादित एककर्तृकभूतानद्यतनपरोक्षकालिकवृद्धयभिनन्नक्रियेति शाब्दबोधः ।

'एकाच उपदेशेऽनुदात्तात्' इति सूत्रे एकाच्ग्रहणस्य प्रयोजनमुपपद्य । ननु उद्दृन्तैरित्यादिना परिगणितानामनुदात्तोपदेशात् नामेकाच्चाव्यभिचारोद्देकाज्ग्रहणं मास्तु । 'उपदेशेऽनुदात्तात्' इत्येवास्तु । एतावतैव कर्तृकचूषे इत्यादाविङ्निषेधसिद्धेरिति प्रष्टुराशयः । उत्तरदित्तोस्त्वयमाशयः । लङ्लुकि चर्कारितेत्यादौ इति निषेधव्यावृत्तये एकाज्ग्रहणम् । न च कृतेऽप्येकाज्ग्रहणे कथं यङ्लुङ्गव्यावृत्तिः । कृते द्वित्वेऽनेकाच्चेऽपि धातुपदेशे एकाच्चादिति वाच्यम् । 'शितपाशपाऽनुबन्धेन' इत्यादिकारिकया तन्निषेधात् । एवञ्च व्यर्थी-

भूतेनाग्नेनैकाज्यग्रहणेनैव ज्ञाप्यते । न च शितपाशपादंशे कथमिदं ज्ञापकमिति शक्यम् । एक-  
देशानुमतिद्वारा सर्वत्र ज्ञापनस्य 'उपपदमतिङ्' इत्यादौ दृष्टत्वात् ।

'आदेशश्चेह वैरूप्यसम्पादक एव गृह्यते, शसिदद्योः प्रतिषेधवचनाज्ज्ञापकात्'  
इयं फक्किा न्याख्येया । 'अत एकहल्मध्येऽनादेशादेर्लिटि' इति सूत्रेऽनादेशादेरिति पदे  
आदेश आदौ यस्य स आदेशादिः न आदेशादिरनादेशादिरतस्थेति समासे जाते आदेशपदेन  
यो हि वैरूप्यस्य रूपान्तरस्य सम्पादकः—कारकः, स एव ग्राह्यः । यथा—'जगाद्' इत्यत्र  
गकारस्य जकारादेशो भवति । तत्र गकारस्यान्यद्रूपं जायते । तथा च दधधात्वादौ दकारस्य  
दकाररूपादेशो जातेऽपि एत्वाभ्यासलोपौ भवत एव । प्रमाणञ्च 'न शसददवादिगुणानाम्'  
इति सूत्रे एत्वप्रतिषेधार्थं शसिदद्योः पाठः । अन्यथा आदेशपदेन यदि सामान्यादेशस्य ग्रहणं  
स्यात्तदा शसिदद्योरपि 'अभ्यासे चर्च' इति सूत्रेण शकारस्य शकाररूपादेशो दकारस्य च  
दकाररूपादेशो भवत्येवेति तत्रैत्वविधायकसूत्राप्रवृत्तौ निषेधकशास्त्र तयोः पाठो निष्फल एव ।

'तस्मान्नुड् द्विहलः' इति सूत्रे ऋकारैकदेशस्य रेफस्य हलत्वेन ग्रहणे द्विहल्प्र-  
हणस्यानेकहलुपलक्षणत्वे च प्रमाणं प्रदर्शयत । 'तस्मान्नुड् द्विहलः' इति सूत्रे ऋकारै-  
कदेशस्य रेफस्य हलत्वेन ग्रहणे इदं प्रमाणम्—'एओङ्' 'एओच्' इति हि सूत्रभाष्ये 'नुड्वि-  
धिलादेशशिनामेपु ऋकारग्रहणं कर्तव्यम्' इति प्रतिपाद्य 'वर्णैकदेशा वर्णग्रहणेन गृह्यन्ते' इति  
समर्थितम् । इदमेव च तत्र मानम् द्विहल्ग्रहणस्यानेकहलुपलक्षणत्वे च द्विग्रहणमेव  
प्रमाणम् ; अन्यथा हल इत्येव विदध्यात् । आत आदेत्यादौ एकहल्धातुषु तु न दोषः  
'अश्नोतेथ' इति नियमात् 'तस्मादुक्तार्थे प्रमाणं प्रदर्शितम् ।

'उखोख' इत्यत्रामोऽभावं निरूप्य 'ऊखतुः' इति रूपं शङ्कानिरासपूर्वकं साधय ।  
उखधातोः 'परोक्षे लिट्' इति लिटि, तिपि, णलि, ऋिरे, अभ्यासकार्ये कृते 'उ उख् अ' इति  
भूते 'पुगन्तलवृपयस्य च' इति गुणे 'अभ्यासस्यासवर्णे' इत्युपलिङ्गि 'उखोख' इति जायते ।  
न च अत्र इजादिगुरुमत्वात् आम् स्यादिति वाच्यम् । सन्निपातपरिभाषाविरोधात् । तथाहि—  
आर्षधातुकाव्यवहिताङ्गावयव इक् इत्याकारकसम्बन्धेन जायमानो गुणादेशो गुरुमत्वेन  
इगार्षधातुकयोर्मध्ये पतिष्यतः आम्प्रत्ययस्य निमित्तं न स्यात् । उखधातोः 'परोक्षे लिट्'  
इति लिटि, लिटस्तसि, 'परस्मैपदानां णलतुसुस्थल०' इत्यादिना अनुसि द्वित्वे अभ्यासकार्ये  
उ उख् इति स्थितेऽङ्गाधिकारत्वात् 'वार्णादाङ्ग बलीयः' इति परिभाषया 'पर्जन्यवहक्षणप्रवृत्ति-  
र्भवति' इति युक्तत्वा पूर्वं ह्रस्वो भवति ततो दीर्घः । दीर्घे च कृते 'लक्ष्ये लक्षणं सङ्कदेव  
प्रवर्तते' इति न्यायात् पूर्वान्तवद्भावेनैकादेशे प्राप्नो ह्रस्वो न भवति । परत्वाच्चेत्यस्यायमाश-  
यः—'अकः सवर्णे दीर्घः' इति सूत्रस्य परत्वान्नाम परकालेन प्रवृत्तत्वात् । तथा च 'ह्लादिः  
शेषः' इति सूत्रात्पूर्वं ह्रस्वस्ततः ख्लोपस्ततो दीर्घः । एवञ्चैकरिमन् काले ह्रस्वदीर्घयोः  
प्रवृत्त्याभावेन 'वार्णादाङ्गम्' इति परिभाषाया विषय एव नास्तीति दीर्घे कृते 'लक्ष्ये लक्षणम्'  
इति न्यायाद्ग्रन्थाभावः ।

**‘विन्यतुः’ इति शङ्कानिरासपूर्वकं साधय ।** अजधातोः ‘परोक्षे लिट्’ इति लिटि, ‘लिट् च’ इति आर्थधातुकसंज्ञायाम् ‘अजेर्व्यञ्जपोः’ इति वीभावे सति- लिटोऽनुसि ‘लिटि धातोरनभ्यासस्य’ इति द्वित्वे अभ्याससंज्ञायाम् अभ्यासकार्ये च कृते ‘असंयोगाछिद् कित्’ इति लिटः किच्वाद्गुणाभावे इयङ्गवादे ‘एरनेकाच’ इति यणि ‘विन्यतुः’ इति रूपम् । नन्वत्र द्वितीयवकारस्य यकारात्मकहल्परकत्वात् ‘उपधायान्’ इति इकारस्य दीर्घः स्यादिति चेद् ? न । ईकारस्थानिकस्य यकारस्य ‘अचः परस्मिन्’ इति स्थानिवत्त्वेन हल्परत्वाभावात् । न च ‘न पदान्त’ इति स्थानिवद्भावस्य निषेधः स्यादिति शङ्क्यम्, ‘स्वरदीर्घयलोपेषु लोपाजदेश एव न स्थानिवत्’ इत्युक्तेः ।

**क्रादीनां चतुर्णां ग्रहणस्य नियमार्थत्वमुपपाद्य नियमाकारः स्पष्टमुपपादनीयः ।**

ननु ‘कृत्स्नम्’ एषां त्रयाणामनुदात्तत्वात् ‘एकाच उपदेशेऽनुदात्तात्’ इत्यनेन वृञ उदात्तत्वात् ‘श्रयुकः किति’ इत्यनेन थलोऽकित्वात् ‘श्रयुकः किति’ इत्यस्याप्रवृत्त्या ‘ववर्थ’ इति वेदे निर्देशाच्च सर्वत्रैवेपिनषेधे सिद्धे चतुर्णां ग्रहणं व्यर्थं सत् ‘एकाच उपदेशेऽनुदात्तात्’ इति प्रकृत्याश्रयेण ‘श्रयुकः किति’ इति प्रत्ययाश्रयेण च लिटीपिनषेधश्चेत्तर्हि क्रादिभ्यश्चतुर्भ्यं एवेति नियमयति । वृञस्तु वेदे एवेति च । तेनान्येषां धातूनां लिटीट्, लोके ‘ववरिथ’ इति च फलद्वयं सिद्धयति । स्वधादीनां चतुर्णां ग्रहणं तु विधित्वसम्भवनया भारद्वाजमतेन ऋदन्तातिरिक्तस्वादीनां थलीङागमः प्राप्नोति तन्निषेधार्थम् । वमादिषु क्रादिनियमेन प्राप्तस्येङागमस्य निषेधार्थञ्चेति विध्यर्थमेव । तथाहि—क्रादिनियमात् काचन्येषां धातूनां लिटीट्प्राप्तौ अजन्तानाम् ‘अचस्तास्वत्थल्यनिटो नित्यम्’ इत्यनेन थलीपिनषेधे सिद्धे ‘ऋतो भारद्वाजस्य’ इति सूत्र व्यर्थं सत् अजन्तानामकारवताञ्च थलीपिनषेधश्चेत्तर्हि ऋदन्तानामेवेति सामान्यापेक्षया नियामकम् । तेन थलि ऋदन्तादन्येषां धातूनां भारद्वाजमतेनेटि, अन्येषामाचार्याणां मते इडभावे च पेचिथ पपक्व विवयिथ विवेथेत्यादिस्थलेषु द्वे द्वे रूपे सिध्यतः । न च भारद्वाजनियमेन स्वधादीनामपि थलीट् स्यादिति वाच्यम् । ‘अनन्तरस्य विधिर्वा भवति प्रतिषेधो वा’ इति परिभाषया ‘अचस्तास्वत्थल्यनिटो नित्यम्’ ‘उपदेशेऽस्त्वतः’ इति सूत्रद्वयेन प्राप्तस्यैवेपिनषेधस्य भारद्वाजस्य निवर्तकत्वात् । क्रादिनियमेन स्वधादिग्रहणम् ‘अचस्तास्वत्’ इति ‘उपदेशेऽस्त्वतः’ इति सूत्रद्वयञ्चेपिनषेधार्थं वर्तते । तथा च—यथा भारद्वाजनियमेन ऋदन्तातिरिक्तधातुषु सूत्रद्वयं न प्रवर्तते, तथैव स्वधादिग्रहणमपि न प्रवर्ततामिति न शङ्क्यम् । ‘अनन्तरस्य’ इति न्यायादित्यलम् ।

**‘संज्ञायाः कार्यकालत्वात्’ इति कारिका व्याख्येया ।** शास्त्रेऽस्मिन् ‘कार्यकालं संज्ञापरिभाषम्’ ‘यथोद्देश संज्ञापरिभाषम्’ इति पक्षद्वयमप्यस्ति । तत्र कार्यकालपक्षपुतिमाधवमत तावद्ब्रह्माचष्टे-संज्ञाया इत्यादिना । ‘सन्वच्छुनि’ ‘दीर्घो लघोः’ इति सूत्रद्वये अङ्गस्येति अभ्यासस्येति चानुवर्तते । तेनाङ्गस्य ये द्वे तयोः पूर्वोऽभ्याससंज्ञकस्तस्येति फलितम् । द्वे इत्यत्र च उच्चारणे इति विशेष्यसमर्पकमध्याहियते । तद्योगादङ्गस्येति कर्मणि षष्ठी । तेन यत्र कृत्स्नमङ्ग द्विरुच्यते न तु तदेकदेशमात्रं तत्रैव पूर्वस्य दीर्घसन्वच्चावौ स्त इति । एवञ्चा-

ज्ञस्य एकाचकत्वे सत्येव तयोः प्रवृत्तिः, नत्वनेकाचकेषु चकास्त्यर्थापयत्यूर्णोत्यादिषु । अत्र प्यन्तेभ्य एभ्यश्चङि कृत्स्नमङ्ग न द्विरुच्यते, अपि तु हलादेः प्रथमावयवोऽजादेस्तु द्वितीयावयवो द्विरुच्यते । एवञ्चैतेषाम् अचचकासत् ; आर्तथपत् । और्णुनवत् इत्येवं रूपाणि भवन्ति । नन्वेवं ह्रस्वहलादिःशेषश्नुत्वादीन्यपि अनेकाक्षु न स्युः । न चेष्टापत्तिः । दिदरिद्रासति, जिगणयिषतीत्यादि लक्ष्यस्य सर्वसम्मत्त्वात् । तन्निर्वाहार्थं यथोद्देशपक्षाश्रयत्वाद् आह— वस्तुत इति । अङ्गस्येत्यस्यावयवषष्ठीत्वादङ्गावयवाभ्यासस्येति लभ्यते । ततश्च ऊर्णञि प्यन्ते चङि नु इत्येकदेशस्यापि द्वित्वे और्णुनवदित्यत्र 'दीर्घो लघोः' इत्यभ्यासदीर्घो भवति । अर्थमाचष्टे इत्यर्थे णिच्यपुगागामोऽर्थापिधातोश्चङि णिलोपेऽपधाह्रस्वे थप् इत्यस्य द्वित्वेऽपि दीर्घस्य 'सन्वत्' इतीत्वस्य च प्रवृत्तौ आर्तथपदित्वेवरूपं भवतीति जानीम इति तृतीयश्लोकार्थः ।

अङ्गास्यावयव इति पक्षेऽपि चकास्तौ विशेषमाह—चकास्ताविति । उभयमिदमित्यस्य दीर्घः सन्वच्चेत्येतद् द्वयमित्यर्थः । न स्यात्स्याच्च व्यवस्थया—व्यवस्थया पक्षभेदेनेत्यर्थः । चङ्परि णौ यल्लङ्घिते व्याख्याने न स्यात् । चङ्परि णौ यदङ्गमिति व्याख्याने तु स्यात् । एवञ्च अचचकासत्, अचीचकासदिति व्याख्याभेदेन रूपद्वयमित्यर्थः । नन्वस्मिन् व्याख्यानभेदे किं प्रमाणमित्यत आह—इति व्याख्याविकल्पस्येति । ननु णौ इत्यस्यावृत्तिमभ्युपगम्याऽण्लोपेऽपि तदन्वयः किमर्थं इत्यत आह—णेरग्लोपेऽपीति । अगितामपीति—कमु कान्तावित्यादीनामपीत्यर्थः । सिद्धये—दीर्घसन्वद्भावसिद्धयर्थमित्यर्थः । अन्यथा कमुप्रभृतीनामुकाराद्यनुबन्धलोपमात्रायाग्लोपित्वाद्दीर्घसन्वद्भावौ न स्यातामित्यलम् ।

'कथं उदयति' इति शङ्कासमाधानपूर्वकं लिख । ननु अयधातुरात्मनेपदे पठित इति शानच्प्रत्ययस्यैव युक्तत्वेनोदयतीति शतृप्रत्ययान्तप्रयोगः कथमिति चेद् ? न । कटीत्यत्र प्रदिलष्टस्य ईधातोः प्रयोगस्य सत्त्वात् । अथवा चक्षिङ्धातौ इकाररूपानुदात्तस्वरेणैवात्मनेपदे सिद्धे ङकारोपादानं व्यर्थं सद् 'अनुदात्तत्वनिमित्तकमात्मनेपदमभिरयं भवति' इति बोधयति । तेन अयधातोरनुदात्तत्वेऽपि उक्तवचनेन शतृप्रत्ययस्य सिद्धिरिति स्वांशे चरितार्थम् । अन्यत्र फलन्तु 'स्फायन्' इत्यत्र अनुदात्तत्वलक्षणमात्मनेपदस्याभाव इति दिक् ।

चिण्प्रत्ययान्तक्रियायां सर्वत्र तृतीयान्तस्य कर्तुरन्वयो दृश्यते, एवं सति 'अप्यायि तरुहस्तोऽसौ' इत्यत्र असौ इत्यस्य अप्यायि इत्यत्र अन्वयः कथं सङ्गच्छते इति प्रतिपादय । अत्र चिण्प्रत्ययो भावकर्मणोविधीयते तत्रैव कर्ता तृतीयान्तो भवति, प्रत्ययेन भावकर्मणोरुक्तत्वात्कर्तृशानुक्त्वात् अनुक्ते कर्तरि तृतीयाविधानात् । 'अप्यायि तरुहस्तोऽसौ' इत्यत्र तु 'दीपजन' इत्यादिना कर्तृर्थेव चिण्विधानेन कर्तुरभिहितत्वात्प्रथमैव युक्ता । अतोऽसाविति पदस्य नासङ्गतिः ।

'घस्त्व-अदने' अस्य प्रयोगः कस्मिन् लकारे भवति कस्मिन् लकारे नेति सप्रमाणं लिख । घस्त्व-अदने अस्य न सर्वत्र प्रयोगः । यद्ययं सार्वत्रिकः स्यात् तदा लिट्यपि प्रयुज्येत । ततश्च 'अद भक्षण' इति धातोः 'लिट्यन्यतरस्याम्' इति घस्त्वभावविधिविपर्ययः स्यात् । ननु असार्वत्रिकत्वे सति क्व प्रयोगः क्व नेति चेद् ? यत्र घस्त्वधातोः प्रयोगे ज्ञापक-

प्रत्यक्षवचनं नास्ति तत्रैवास्य प्रयोगः । यथा—भ्वादिगणे अत्रैव क्रमे अस्य पाठः शपि परस्मै-पदे प्रबोगे लिङ्गमित्यर्थः । न च धातुसंज्ञार्थः पाठः इति शङ्क्यम्, यत दीप्ताविल्यतः प्राक् पाठेनैव सिद्धे अत्र क्रमे तत्पाठवैयर्थ्यात् । लृकारोपादानम् अङ्घ्रि प्रयोग बोधयति । अनि-दकारिकासु पाठो वलाद्यार्धधातुके प्रयोगं बोधयति । 'सृधस्यदः क्मरच्' इति सूत्रं क्मरच्-प्र-त्ययविषये प्रयोगो भवतीति बोधयति । एवञ्च—लिङ्गवचनाभावाद्देशिष्यस्याप्रयोगः ।

**स्यन्दूप्रसवणे धातोलृटि प्रथमपुरुषैकवचने शङ्कानिरासपूर्वकं रूपं प्रसाधय ।**  
ननु लृटि स्ये सति 'वृद्धयः स्यसनोः' इति परस्मैपदपक्षे परत्वादृदिल्लक्षणमिड् विकल्पं बाधित्वा 'न वृद्धयश्चतुर्भ्यः' इति इणिनषेधे स्यन्त्यतीत्येव रूपमिष्यते, न तु स्यन्दिष्यति इति । तदयुक्तम्, अन्तरङ्गतया ऊदिल्लक्षणस्यैव इडविकल्पस्य उचितत्वात् सक्ररादिविशे-षापेक्षतया तडानामावनिमित्तापेक्षतया च 'न वृद्धयश्चतुर्भ्यः' इति निषेधस्य वहिरङ्गत्वादिति चेद्, न । 'वृद्धयः स्यसनोः' इति परस्मैपदे कृते ऊदिल्लक्षणमन्तरङ्गमपि विकल्पं बाधित्वा 'न वृद्धयश्चतुर्भ्यः' इति निषेधः, चतुर्ग्रहणसामर्थ्यात् । यदि ह्यत्र ऊदिल्लक्षण इडविकल्प एव स्यात्, न तु 'न वृद्धयश्चतुर्भ्यः' इति निषेधः, तर्हि चतुर्भ्यः इति व्यर्थं स्यात् । न च कृपुन्यावृत्तिस्तत्फलमिति शङ्क्यम्, 'तासि च क्लृपः' इति चकारेण सकाराद्यार्ध-धातुकेऽपि नित्यमिणिनषेधप्रवृत्तेर्वक्ष्यमाणत्वात् । तथा च चतुर्ग्रहणं चतुर्णामपि सर्वत्र इणिन-षेधार्थमिति दिक् ।

**'मत्स्योदके अनुष्यन्देते' इत्यत्र षत्वं कथमिति ब्रूत ।** ननु 'मत्स्योदके अनुष्यन्देते' इत्यत्र कथं षत्वं प्राणिकर्तृकत्वस्याऽपि सत्वादिति चेदुच्यते—अप्राणिषु इति पर्युदासात् मत्स्योदके अनुष्यन्देते इत्यत्रापि पक्षे षत्वं भवत्येव । प्राणिकर्तृकस्य नेति न प्रतिषेधः, येनात्र प्राणिकर्तृकत्वस्यापि सत्वात् षत्वं न स्यात् । किन्तु प्राणिभिन्नकर्तृकस्येति पर्युदास आश्रीयते । एवञ्च प्राण्यप्राणिकर्तृकस्यापि अप्राणिकर्तृकत्वानपायादिह षत्वं निर्वाधमिति दिक् ।

**'कमलवनोद्घातनम्' अत्र शङ्कासमाधानं निरूप्यताम् ।** ननु धातुपाठेऽर्थनिर्देश-स्योपलक्षणत्वादर्थान्तरवृत्तेरपि घटधातोर्वटादिकार्यम्भवत्येव, अत एव घटयति विघटयतीत्या दावपि—संदलेषयति विदलेषयतीत्याद्यर्थेऽपि ह्रस्वः प्रवर्तते । एवञ्च विकसनार्थेऽपि उद्घाटन-मित्यादिषु घटधातोर्णौ मित्वात् ह्रस्वः स्यादिति शङ्काकर्तुराशयः । समाधित्तोस्त्वयमाशयः-चुरादौ 'घट सल्लघाते' इति धात्वन्तरम्, तस्य णौ मित्वाभावाद्गुपधाह्रस्वाभावे उद्घाटनं प्रविघाटयेत्यादिरूपम् । अर्थनिर्देशस्योपलक्षणतया सङ्घातादन्यत्र विकसनेऽपि तस्य वृत्ति-रिति । न च चौरादिकस्य घट चेष्टायामित्यस्यैवार्थविशेषे भित्त्वार्थमनुवादोऽयमिति वाच्यम् । 'नान्ये मितोऽहेतौ' इति निषेधात् । अहेतौ—स्वार्थे णिचि ज्ञादिपञ्चकव्यतिरिक्ताश्चुरादयो िमितो नेति तदर्थः ।

**'विष्यथे' इति रूपं शङ्कानिरासपूर्वकं प्रसाधय ।** व्यथ् व्यथ् ए इति स्थिते 'सत्यपि सम्भवे बाधनं भवति' इति वचनेन यलोपविषये ह्लादिशेषलभ्यं यकारस्य लोपं बाधित्वा

‘व्यथो ह्लिति’ इति सूत्रेण सम्प्रसारणे थकारस्य ‘ह्लादिशेषः’ इति लोपे ‘न सम्प्रसारणे सम्प्रसारणम्’ इति निषेधे चञ्कृते ‘विव्यथे’ इति रूपम् । न च ‘अभ्यासविकारे बाध्यबाधकभावो नास्ति’ इति वचनेन ‘ह्लादिशेषापादः’ इति ग्रन्थासङ्कतिरिति वाच्यम् । ‘लित्थ्यासस्योभयेषाम्’ इति सूत्रे उभयेषां ग्रहणसामर्थ्येन अभ्यासलोपविषये उक्तवचनान्प्रवृत्तेः ।

‘विज्ञापना भर्तृषु सिद्धिमेति’ ‘तज्ज्ञापयत्याचार्यः’ इत्यत्र च ‘मितां ह्रस्वः’ इति कस्मान्न प्रवर्तते । घटादौ मित्त्वप्रकरणे ‘मारणतोपणनिशामनेषु ज्ञा’ इति पठितम् । तत्र निशामन चाक्षुषज्ञानम् इति माधवः । अन्ये तु ज्ञापनमात्रम् अर्थमाहुः । हरदत्तादयस्तु निशामन इत्यत्र निशानेष्विति पेटुः । निशानञ्च तीक्ष्णीकरणम् । एष्वेवार्थेषु मित्वं नान्यत्रेत्यनेन निश्च्यते । विज्ञापनेत्यत्र तज्ज्ञापयतीत्यत्र च अचाक्षुषज्ञानस्यैवात्मज्ञानस्य विवक्षितत्वात् मित्त्वाभावान्माधवमते ह्रस्वो न प्रवर्तते । बोधनमात्रे तु उक्तं रूपद्वयं ज्ञा नियोगे इति चौरादिकस्य बोध्यम् । धातूनामनेकार्थत्वाच्च तस्य ज्ञापने वृत्तिः । ‘नान्ये मितोऽहेतौ’ इति निषेधाच्च मित्वम् । निशानेष्विति हरदत्तादीनां मते तु उक्तप्रयोगयोर्ज्ञापनार्थवृत्तित्वात् ज्ञापनस्य च मारणतोषणतीक्ष्णीकरणान्यत्वात् तस्मिन्नर्थे ज्ञाधातोर्मित्वप्रसक्तिरेव नास्तीति दिक् ।

‘न कर्ममिचमाम्’ इत्यतो न उत्तरत्रानुवर्तते न वेति व्याख्येयम् । स्वामी ‘न कर्ममिचमाम्’ इति सूत्रात् शमो दर्शने इत्यादिसूत्रत्रये नञ्पदस्यानुवृत्तिं न करोतीति स्वामिमते—आयामयतीति उदाहरणे आयमयतीति स्यात् । यमयतीति प्रत्युदाहरणे यामयति ब्राह्मणानिति स्यात् । एवमवस्वादयति परिस्वादयतीत्युदाहरणे अवस्वादयति परिस्वादयतीति स्यात् । प्रत्युदाहरणे च प्रस्वादयतीति स्यात् । एवञ्च पर्यवमितं नियमयन्निति प्रयोगः साधुरेव । नञ्पदानुवृत्तौ त यमोऽपरिषेपणे ‘स्वदिरवपरिभ्याञ्च’ इति सूत्रद्वये उदाहरणप्रत्युदाहरणयोर्व्यत्यासः । इदं च स्वामिमतं वृत्तिन्यासादिविरोधाद्धेयमेव ।

‘प्रणिमयते’ इत्यत्र मारूपाभावात् णत्वं कथमिति ब्रूत । ननु प्रणिमयत इत्यत्र ‘नेर्गदनद०’ इति णत्वं न सम्भवति, शिद्धिपये आत्वाभावेन मारूपाभावात् । तथा प्रणिमानशब्देऽपि णत्वं न सम्भवति, तत्र मेळः कृतात्वस्य लाक्षणिकमारूपत्वात् । ‘गामादाग्रहणेऽप्यविशेषः’ इत्याश्रित्य मेळोऽपि कृतात्वस्य णत्वविधौ ग्रहणे तु मीनातिभिन्नोत्प्योरात्वे प्रणिमाता प्रणिमास्यति इत्यत्रापि नेर्गत्वापत्तिरिति चेद् ? उच्यते । ‘नेर्गदनद०’ इति णत्वविधौ घुमेत्यस्य स्थाने घुप्रकृतिमाङ्घ्रिति पठित्वा तत्र प्रकृतिशब्दस्य घुमाङ्प्रकृतिपरत्वमाश्रित्य वौ माङ्घ्रातौ घुमाङ्प्रकृतौ च परतः इति पर्यवसानमाश्रित्य माप्रकृतेर्ङितो मेङ्घ्रातोः कृतात्वस्यापि ग्रहणस्य भाष्यकृता अभ्युपगत्त्वात् । एवञ्च प्रणिमयते इत्यत्र नान्याप्तिः, मेळः कृतात्वमाकृतित्वे सति हित्वात् । नापि मीनातिभिन्नोत्प्योरात्वे प्रणिमाता प्रणिमास्यतीत्यत्र अतिव्याप्तिः, मारूपस्य हित्वाभावात् । एतच्च घुसशासूत्रं भाष्ये स्थितम् ।

‘परिस्कणः’ इत्यत्र णत्वं भवति न वेति युक्तियुक्तं प्रतिपादय । ‘परिस्कन्दत्’ इति स्थिते ‘अनिदिताम्’ इति नलोपे ‘रदाभ्याम्’ इति निष्ठातकारस्य तत्पूर्वदकारस्य च नत्वे

सस्यानेन षत्वपक्षे प्रथमनकारस्य रेफापेक्षया मित्रपदस्थत्वेऽपि षात् परत्वात् गत्वे द्वितीयनकारस्य ष्टुत्वेन गत्वे 'परिष्करणः' इति रूपम् । ननु दकारस्थानिकनकारस्य षकारनिमित्तकं गत्वमन्तरङ्गम्, निमित्तनिमित्तिनोरेकपदस्थत्वात् । षत्व तु परि इत्युपसर्गात्मकपदान्तरस्थमिणं निमित्तीकृत्य प्रवर्तमानं बहिरङ्गम् । ततश्च गत्वे कर्तव्ये बहिरङ्गस्य पत्वस्यासिद्धत्वात् षात्परत्वाभावात् कथं गत्वमिति चेद् ? उच्यते । पदद्वयाश्रयतया बहिरङ्गस्य पत्वस्यासिद्धत्वं यत्प्रसक्त तत्राश्रीयते । 'धातूपसर्गयोः कार्यमन्तरङ्गम्' इत्यभ्युपगमात् । पूर्वं धातुरूपसर्गेण सह युज्यते-सन्ध्यादिकार्यं लभते । पश्चात्-धातूपसर्गाकार्यप्रवृत्त्यनन्तरं साधनेन युज्यते । पूर्वं धातुः साधनेन युज्यते, पश्चादुपसर्गेण इति पक्षे तु षत्वस्य बहिरङ्गतया असिद्धत्वान्न गत्वमिति यावत् ।

**'विन्याय'** इत्यत्र परत्वात् हलादिशेषेण यकारलोपे सति वकारस्य सम्प्रसारणं प्राप्तं तत्कया रीत्या वार्यते । व्येञ् धातोर्लिङितिपि गलि व्ये अ इति स्थिते 'अचो ङिति' इति वृद्धौ 'व्यै अ' इति जाते, ननु तत्र द्विवे 'लिङ्यभ्यासस्य' इत्यभ्यासे यकारस्य सम्प्रसारणे पूर्वरूपे उत्तरखण्डस्य आयादेशे 'विन्याय' इति रूपं भवति, तदयुक्तम्, सम्प्रसारणात्प्राक् परत्वात् हलादिशेषेण यकारस्य निवृत्तौ वकारस्य सम्प्रसारणे उकारे सति 'उव्याय' इत्यापत्तेरिति चेद् ? न । परमपि हलादिशेष बाधित्वा यस्य सम्प्रसारणम्, उभयेषां ग्रहणसामर्थ्यात् । अन्यथा वच्यादीनां ग्रह्यादीनाञ्चानुवृत्त्यैव सिद्धे किन्तेन ।

**'जक्षतुः'** इत्यत्र स्थानिवद्भावः कथं वारित इति लिख । ननु 'जवस् अतुम्' इति स्थितौ 'गमहनजनखनवसाम्' इत्युपधालोपे तस्य 'अचः पस्मिन् पूर्वविधौ' इति स्थानिवत्त्वेन व्यवधानात् खरपरत्वाऽभावाच्चत्वाऽप्राप्त्या जक्षतुरिति न सिद्धोदिति चेद् ? उच्यते । 'न पदान्तद्विर्वचन०' इति सूत्रेण चर्त्वं प्रति स्थानिवत्त्वनिषेधात् सर्वनुपपन्नमिति ।

**'चक्षिड'** इत्यत्र डित्वादेवात्मनेपदे सिद्धे इकारोच्चारणं किमर्थमिति ब्रूत । ननु चक्षिड इत्यत्र इकारोच्चारणं व्यर्थम् । न च सुखोच्चारणार्थं तदिति वाच्यम्, अकारोच्चारणेनैव तत्सिद्धेः । नाप्यनुदात्तेत्वप्रयुक्तात्मनेपदार्थं तदिति शक्यं वक्तुम्, डित्वादेव तत्सिद्धेरिति चेद् ? न । 'अनुदात्तेतश्च हलादेः' इति ल्युडपवादयुच्चप्रत्ययार्थत्वात् । ततश्च विचक्षणः' इति प्रयोगः सिद्धयति, नुम् तु न भवति । यत्र धातौ इकारोऽन्तावयवो भवति, तत्रैव 'इदितो नुम् धातोः' इत्यनेन नुम्भवतीति व्याख्यानात् । एवञ्च इकारस्यानुदात्तात्वात् 'अनुदात्तडित् आत्मनेपदम्' इत्यनेनानुदात्तेत्विनिमित्तके आत्मनेपदे सिद्धे इकारोपादानं व्यर्थमेव । तदेव व्यर्थं सत् अनुदात्तेत्वलक्षणमात्मनेपदमनित्यम्' इति ज्ञापयति । तेन स्फायन्निति प्रयोगे शतृप्रत्ययस्य सिद्धिरिति दिक् ।

**'अत्र भाष्ये रक्षादिरयमादेशः'** इयं फक्किका व्याख्येया । अत्रेदं तात्पर्यम्—'च-क्षिडः ख्याञ्' इत्यनेन न चक्षिडः ख्याञ्चादेशः, किन्तु ख्शाञ्चादेश एव, तेन पुंख्यानमित्यत्र न 'पुमः खय्यम्परे' इति रुत्वमित्यादि हल्सन्धावेवोक्तम् । असिद्धकाण्डे 'शस्य यो वा'

इति स्थितम् इति तेन गत्वप्रकरणान्तरमिति शेषः । अत एव शकारेण व्यवधानात् 'कृत्य-  
चः' इत्यनेन पर्याख्यान्नमित्यत्र गत्वम् । नापि सुप्रत्ययेन निर्वृत्त सौप्रत्ययम्, तत्र भवः सौ-  
प्रत्ययीयः इत्यत्र यत्वासिद्धत्वेन 'धन्वयोपधाद्' इति बुम्, किन्तु छप्रत्यय एवेति दिक् ।

**'युयात्' इत्यत्र 'उतो वृद्धिर्लुकि हलि' इति वृद्धिः कुतो नेति वद ।** ननु लिङ्-  
स्थानिकादेशस्य तिपः पित्वात्तस्य च 'यदागम' परिभाषया यासुट्पिशिष्टे सत्त्वात्तस्मिन्  
'उतो वृद्धिर्लुकि' इत्यनेन वृद्धिर्द्वारैत्यत उच्यते—इह उतो वृद्धिर्न, भाष्ये 'पिच्च लिङ्ग लिच्च  
पिन्न' इति व्याख्यानात् । 'सर्वधातुकमपित्' इत्यस्यावृत्त्याऽस्य लाभः । न च पूर्ववाक्येन  
लिट्त्वमपि दुर्लभमिति वाच्यम् । विशंपविहितेन लिट्त्वेन पित्त्वस्य बाधादित्यलम् ।

**'अभीयात्' इत्यत्र 'एतेर्लिङि' इति ह्रस्वः कुतो नेति वद ।** ननु पूर्वान्तयद्भावेनोप-  
सर्गत्वं परादिवद्भावेन च धातुत्व वर्तत एवेति 'एतेर्लिङि' इत्यनेनोपसर्गात्परस्येणोऽगो  
ह्रस्वविधानात् 'अभीयात्' इत्यत्रापि ह्रस्वो दुर्वार इति चेद् ? न । 'उभयत आश्रयणे नान्ता-  
दिवत्' इति वचनेन निषेधात् । यथा द्वयोरैकः प्रेष्यस्ताभ्यां युगपन्निरदेशकार्ये प्रेरितोऽविरो-  
धार्थी न कस्यापि करोति कार्यन्तद्वत् पूर्वपरशब्दाभ्यामन्तादिशब्दाभ्याञ्च विरोधस्य स्फुट-  
त्वाद्विरुद्धातिदेशस्य युगपदसम्भव इति तात्पर्यम् । नैतद्विषये स्थानिवद्भावप्रवृत्तिः, आनुमानि-  
कस्थान्यादेशभावे विशिष्टस्य स्थानित्वेऽपि प्रत्येकं तयोः स्थानित्वे मानाऽभावात् वर्णयोरैव  
श्रौतस्थान्यादेशभावविधानाच्चेति दिक् ।

**'अध्ययै' इति यथाशास्त्रं साधय ।** ननु पूर्वं धातुरूपसर्गेण युज्यते पश्चात्साधनेनेत्य-  
भियुक्तोक्त्या अन्तरङ्गत्वाद्गुणादेः प्रागेव सवर्णदीर्घे यणि 'अध्ययै' इति न स्यादिति चेद्,  
उच्यते । 'पूर्वं धातुः साधनेन युज्यते पश्चादुपसर्गेण' इति पक्षस्य 'सुट्कात्पूर्वः' इत्यत्र भाष्ये  
सिद्धान्तितत्वात् पूर्व गुणायदेशयोः कृतयोरुपसर्गस्य यण् । 'पूर्वं धातुरूपसर्गेण युज्यते' इति  
मते तु धातूपसर्गयोः कार्यं पूर्वं स्यादिति अन्तरङ्गत्वात्प्राप्ते दीर्घा 'णेरध्ययने वृत्तम्' इति  
सूत्रे 'अध्ययने' इति पदनिर्देशात् भवति । यदि पूर्वं दीर्घः स्यात्तदोक्तप्रयोगनिर्देशोऽ-  
नुपपन्नः स्यात् ।

**'अयं सार्वधातुकमात्रविषयः' इत्यस्याशयः स्फुटं वर्णनीयः ।** अस्य ख्याधातोः  
सार्वधातुक एव प्रयोगो न त्वार्थधातुके इत्यर्थः । अत्र च 'सस्थानत्व नमः ख्यात्रे' इति वार्तिकं  
नञमध्याहृत्य 'नमः ख्यात्रे' इत्यत्र सस्थानत्वं जिह्वामूलीयत्वं न भवतीति व्याख्यानरूप  
भाष्यञ्च प्रमाणम् । अत्र हि चक्षिडः ख्शाञ्जादेशे शस्य यकारे शकारस्थानिकयत्वस्यासिद्ध-  
त्वात् 'शर्परे विसर्जनीयः' इति इष्टो विसर्जनीयः सिध्यति, जिह्वामूलीयस्त्वनिष्ठो न भवतीति  
भाष्यवार्तिकहृदयम् । अस्य ख्याधातोर्धार्थधातुकेऽपि प्रयोगसत्त्वे तु रुजन्ते ख्यात्शब्दे  
यकारस्य शकारस्थानिकत्वाभावात् असिद्धत्वाभावात् 'शर्परे विसर्जनीयः' इत्यस्याप्रवृत्तौ  
'कुप्वोः' इति जिह्वामूलीयो दुर्वारः स्यात् । ततश्चार्थधातुके ख्याधातोर्न प्रयोगः इति  
विज्ञाप्यते । शापकस्य सामान्यापेक्षत्वादिति दिक् ।



**दरिद्राधातोर्लिटि** प्रथमपुरुषैकवचने रूपाणि विविच्य प्रसाधयत । दरिद्राधातोर्लिटि दरिद्राञ्चकार, ददरिद्रौ, ददरिद्र इति रूपत्रयमुक्त ग्रन्थकृता । तत्राद्य द्वयं न्याय्यं तु तृतीय-न्याय्यम् । 'कास्प्रत्ययादाममन्त्रे लिटि' इति सूत्रभाष्ये दरिद्राधातोरात्म उक्तत्वात् 'दरिद्राञ्चकार' इति न्याय्यम् । 'आत औ णलः' इत्यत्र प्रथमातिक्रमे कारणाभावात् ओकार एव विधातुमुचितः । वृद्धौ सत्यां तावतैव 'ययौ' इत्यादिसिद्धेः । तस्मादौकारविधानं दरिद्राधातोर्णलि 'दरिद्रातेरार्धधातुके लोपो वक्तव्यः' इत्यालोपे 'ददरिद्रौ' इत्योकारश्रवणार्थं सम्पद्यते । ओकारविधाने तु आहोपे सति वृद्धेरसम्भवात् ददरिद्रो इत्योकार एव श्रूयते । अत एव लिटि आम्नेति विज्ञायते । आमि सति णल एवाप्रसक्तेः इति 'वत्वेकाजाद्धसाम्' इति सूत्रभाष्ये ध्वनितं, क्वैयटेन च स्पष्टीकृतम् । अतो द्वितीय ददरिद्रौ इत्यपि न्याय्यम् । तृतीयन्तु सुतरामन्याय्यमिति दिक् ।

**'प्रेयः' इति रूपं प्रसाध्य 'धत्तः' एतत् शङ्कानिरासपूर्वकं साधय ।** ऋधातोर्लिङ्गितिपि सार्वधातुकसंज्ञायां 'कर्त्तरि शप्' इति शपि, 'जुहोत्यादिभ्यः श्लुः' इति श्लौ 'श्लौ' इति धातोर्द्वित्वे 'उरत्' इति अभ्यासस्य ऋकारस्याकारे रपरौ 'ह्लादिः शेषः' इति लोपे 'अर्त्तिपिपर्योश्च' इति अभ्यासस्याकारस्येत्वे 'अभ्यासस्यासवर्णे' इतीयङि 'आडजादीनाम्' इत्यादि 'आटश्च' इति वृद्धौ 'सार्वधातुकार्धधातुकयोः' इति गुणे 'इतश्च' इतीकारलोपे 'हल्ङ्याभ्यः' इति तकारस्य लोपे रेफस्य विसर्गे च रूपम् ।

**धत्तः—**धाधातोर्लिटि तसि सार्वधातुकसंज्ञायां 'कर्त्तरि शप्' इति शपि 'जुहोत्यादिभ्यः श्लुः' इति श्लौ 'श्लौ' इति धातोर्द्वित्वे पूर्वस्य अभ्याससंज्ञायां 'ह्रस्वः' इति ह्रस्वे 'अभ्यासेः चर्च' इति धकारस्य दकारे 'उभे अभ्यस्तम्' इति अभ्यस्तसंज्ञायां 'इनाभ्यस्तयोरतः' इति अकारस्य लोपे 'दधस्तथोश्च' इति भष्भावे 'खरि च' इति चत्वे सकारस्य रत्वे विसर्गे च रूपम् । न चात्र 'अचः परस्मिन् पूर्वविधौ' इति सूत्रेण आकारस्य स्थानिवद्भावेन झषन्तत्वाभावाद् भष्भावो न स्यादिति वाच्यम् । अत्र भष्भावे कर्तव्ये आलोपो न स्थानिवत्, सूत्रारम्भसामर्थ्यात् । वस्तुतस्तु 'पूर्वत्रासिद्धे न स्थानिवत्' इति परिभाषया त्रिपादिस्ये भष्भावे कर्तव्ये सपादसप्ताध्यायीस्थाकारलोपस्य स्थानिवत्त्वनिषेधात् । परिभाषारूपयुक्त्या कार्यनिर्वाहे सति वचनारम्भाश्रयणत्रिफलमिति दिक् ।

**'अश्लक्षत्' इति रूपं शङ्कासमाधिपूर्वकं साधय ।** श्लिष् धातोर्लिङ्गितिपि 'च्छि-लुङि' इति श्लौ पुषादिच्वादङि प्राप्ते 'निरवकाशो विधिरपवादः' इति वचनेन अपवादत्वात् 'श्लिषः' इति सूत्रेण क्से अनुबन्धलोपे 'षढोः कः सि' इति षस्य कत्वे कात्परकत्वात् षत्वे अटि च 'अश्लक्षत्' इति रूपम् । न च 'चिण् भावकर्मणोः' इति सूत्रेण प्राप्तस्य चिणोऽपि 'श्लिषः' इति सूत्रेण बाधः स्यादिति वाच्यम् । पुरस्तादपवादन्वायेन पुषाद्यद् एव बाधकत्वात् । एवञ्च 'श्लिषः' इति सूत्रेणाऽलिङ्गनरूपधात्वर्थे क्से सिद्धे 'आलिङ्गने' इति योगविभागेन श्लिष्धातोर्लिङ्गनेऽर्थे एव क्सो नान्यत्रेति नियम्यते । तथा च यदि 'शल इगुपधादनितः

क्सः' इति सूत्रविहितस्य क्सस्य 'आलिङ्गने' इत्यनेन नियमो न स्यात्तदा पुनरपि योगवि-  
भागोऽर्थ एव, व्यर्थः सन् 'शलः' इत्यादिसूत्रविहितस्यापि क्सस्य नियमं करोति । ततश्चा-  
नालिङ्गने 'समश्लिपज्जतु काष्ठम्' इत्यत्राङ् । कर्मणि प्रत्यये तु चिण् सिद्धयतीति दिक् ।

**विमिदा स्नेहने धातोर्दिवाद्वा पाठः किमर्थः ।** भ्वादौ धृतादिगणे पाठेनैव अमिदत्  
अमेदिष्ट, इति रूपद्वयसिद्धौ दिवादिगणे पाठोऽमेदीदिति रूपनिवारणार्थः । इत्थन्न गणद्वये  
पाठेन यदि रूपद्वयसिद्धिरेवेष्टा तदा धृतादिभ्यः पृथगात्मनेपदिपु भ्वादौ पाठेनामेदिष्टेतिरूपम् ।  
पुषादौ दिवादिगणे पाठेन च अमिददिति रूपञ्च सिद्धम्भवतीति धृतादिगणे पाठो निष्फल  
एवेति प्रतिभाति ।

**'विष्यच्च' इत्यत्र सम्प्रसारणं कुतो नेति वद ।** 'व्यचेः कुटादित्वमनसि' इति वार्तिकं  
यत्राशिभ्रः अससदृशः कृदन्तीयप्रत्ययः स्यात्तत्रैव लगति । यथा—'अब्राह्मणमानय' इत्युक्तौ  
ब्राह्मणमिन्न ब्राह्मणसदृश कञ्चन नरमानीय कृतौ भवति न तु लोहकाष्ठादिकम् , तद्वत् । तेन  
'उद्विचिनुम्' इत्यादिक्वदन्तस्थले कुटादित्वेन 'गाङ्कुटादिभ्योऽङ्णिङित्' इति ङित्वेन  
'ग्रहिज्यावधि' इत्यादिना सम्प्रसारणं सिद्धयति । विष्यचेत्यत्र तु तिङन्तत्वेन गित्वाभाव-  
पक्षे वार्तिकोपप्रवृत्त्या सम्प्रसारणभावः । अन्यथा तत्रापि सम्प्रसारणं स्यात् । सादृश्यञ्च कृदन्त-  
त्वेन ग्राह्यम् ।

**'ममङ्क्थ' इति सम्यक् साधय ।** मस्जधातोर्लटि सिपि 'परस्मैपदानान्' इत्यादिना  
थलि, 'लिटि धातोः' इति द्वित्वे पूर्वस्याभ्याससंज्ञायां 'ह्लादिः शेषः' इति लोपे इडभावपक्षे  
'मस्जिनशोर्झलि' इति 'मस्जेरन्त्यात्पूर्वो नुम्वाच्यः' इति वचनेन जकारात्पूर्वं नुमि 'स्कोः  
संयोगाद्योरन्ते च' इत्यादिना सकारलोपे 'चोः कुः' इति कुत्वे चत्वं नकारस्यानुस्वारे परस-  
वर्णे च कृते रूपम् ।

**'सञ्चस्करतुः' अस्य सिद्धिं शङ्कासमाधिपूर्वकं प्रदर्श्य 'सञ्चस्करिथ' इत्यत्र इडागमः  
कथमिति प्रदर्शनीयः ।** सम्पूर्वात्कृधातोः 'पूर्वं धातुरुपसर्गेण युज्यते' इति सिद्धान्तमाश्रित्य  
'धातूपसर्गयोः कार्यमन्तरपङ्गम्' उति पूर्व 'सम्परिभ्या करोतौ भूपणे' इति सुटि संरक्त इत्यस्मा-  
ल्लिटस्तसोऽनुसि इत्यस्य द्वित्वे उरदच्चे 'शपूर्वाः खयः' इति रेफसकारयोर्निवृत्तौ अभ्यास-  
न्तुत्वे 'ऋतश्च संयोगादेर्युगः' इति युगे 'सञ्चस्करतुः, इति रूपसिद्धेः । 'कारपृवेः, 'अडभ्या-  
सव्यवायेऽपि' इति च न कर्तव्यमिति भाष्याकाराशयः । एवं समस्करोदित्यत्रापि विकर-  
णान्ताङ्गभक्ताडागमापेक्षया अन्तरङ्गत्वात्प्रथमं मुङ् भविष्यतीति कृत्वा 'अडव्यवायेऽपि' इत्यंशो  
न कर्तव्य इति । ननु सञ्चस्करिव सञ्चस्करिथ इत्यत्र च 'कृसमृच्च' इति 'ऋतो भारद्वाजस्य'  
इति च इण्निषेधः स्यादिति चेद् ? न । 'कृसमृच्च' इत्यत्र ऋतो भारद्वाजस्य' इत्यत्र च  
'कृचोऽसुट इति वक्तव्यम्' इति वार्तिकस्य जागरूकत्वात् ।

**'संस्क्रियात्' अस्य सिद्धिः प्रदर्शनीया ।** सम्पूर्वात्कृधातोः 'पूर्वं धातुरुपसर्गेण युज्यते'  
इति सिद्धान्तमाश्रित्यान्तरङ्गत्वात्पूर्वं सुटि तत आशीर्लिङि तिपि यासुडागमे 'रिङ्शय' इति

ऋकारस्य रिङादेशे यः सुटः सकारस्य 'स्क्रोः' इति लोपे सस्क्रियादिति रूपम् । न चात्र लकारो पदेशकाले धातोः संयोगादित्वात् 'गुणोर्तिसंयोगाद्योः' इति गुणः कुतो नेति वाच्यम् अत्र सूत्रे 'पूर्वं सुटो विहितत्वेन 'नित्यं छन्दसि' इत्यतो नित्यमित्यनुवर्तते । तेन नित्यं संयोगादि—धातूपदेशकाले यः संयोगादिः इत्यर्थाद् गुणाप्रवृत्तेः ।

'अबान्धाम्' इति रूपं शङ्कानिरासपूर्वकं विधेयम् । बन्धधातोर्लुङि तसि 'तस्थस' इत्यादिना तामि, 'च्लि लुङि' इति च्लौ 'च्लेः सिच्' इति सिजादेशे अटि 'पूर्वत्रासिद्धम्' इति भ्र्भावात्पूर्वस्मिन् सिजलोपे 'झषस्तथोर्धो धः' इति धकारे 'अतो हलादेर्लघोः' इति वृद्धौ नलोपे जश्त्वे च रूपम् । न चात्र 'एकाचोवशो भष झषन्तस्य ध्वोः' इति भ्र्भावः स्यादिति वाच्यम् । 'पूर्वत्रासिद्धम्' इति शास्त्रेण भ्र्भावविधायकस्यासिद्धत्वेन सिजलोपात्सकाराभावात् । न च प्रत्ययलक्षणेन पुनरपि भ्र्भाव इति वाच्यम् । 'प्रत्ययलोप' इति सूत्रप्रति सिजलोपस्यासिद्धत्वात् ।

'ओः पुयणजपरे' इति सूत्रे वर्गप्रत्याहारजग्रहो लिङ्गमिति फक्किा विशदं व्याख्यायताम् । 'ओः पुयणजपरे' इति सूत्रस्य पिपावयिषति विभावयिषति यियावयिषति रिरावयिषति लिलावयिषति जिजावयिषति इत्युदाहरणेषु द्वित्वम्प्रत्ययनिमित्ते णिचि 'द्विवचनेऽचि' इति निषेधाऽप्रवृत्त्या द्वित्वात्प्रागेव परत्वादवृद्धयावादेशयोः कृतयोरभ्यासेष्वाकारस्य ह्रस्वे सति 'सन्त्यतः' इत्येवेलसिद्धेः पवर्गयणप्रत्याहारजकारग्रहणं व्यर्थम् । ओः पययोरपरयोर्मित्येव सूत्रमस्तु । पिपावयिषति यियावयिषतीत्यत्रोक्तरीत्या 'सन्त्यतः' इतीत्वसिद्धावपि पिपावयिषति यियवयिषतीत्यत्र पूङ्घातोर्धुधातोश्चाप्यन्तात् सनि अभ्यासे इत्वार्थं तदावश्यकत्वात् । वर्गप्रत्याहारजकारग्रहणन्तु व्यर्थमेव, एवञ्च तदुक्तार्थं ज्ञापकम् । 'णिच्यच आदेशो न स्यात् द्वित्वे कर्तव्ये' ज्ञापितेऽस्मिन्नर्थे विभावयिषतीत्यादिषु णिचि लुप्ते सति 'चङि' इति द्वित्वे कार्ये प्रत्ययलक्षणमाश्रित्य णिचि गुणावादेशयोः प्रतिषेधे सति उवर्णान्तानां द्वित्वेऽभ्यासेऽकाराभावेन 'सन्त्यतः' इत्यस्याप्रवृत्त्या वर्गप्रत्याहारजकारग्रहणं स्वांशे चरितार्थम् । ज्ञापनफलन्तु—तुतावयिषति, अतूतवत्, ऊर्णुनावयिषति, आर्णूनवत्, पुस्फारयिषति, अपुस्फरदिति ।

'औननत्' इति रूपं सशङ्कासमाधि साधनीयम् । ननु उनधातोर्णिचि धातुत्वाद्दुङि तिपि च्लौ 'णिश्चि०' इत्यादिना चङि आडागमे 'आ उन इ आत्' इति स्थिते यियवयिषति पिपावयिषते इति प्रयोगद्वये इटि सति 'द्विवचनेऽचि' इति निषेधेन पूर्वं द्वित्वेऽभ्यासेऽकाराभावेनेत्वं दुर्लभं स्यादिति तत्र इकारलाभार्थम् 'ओः पययोः' इत्येव सूत्रयितव्ये वर्गप्रत्याहारजकारग्रहणं व्यर्थीभूय 'णिचि अच आदेशो न स्याद् द्वित्वे कर्तव्ये' इति ज्ञापयति । नून 'आ उन इ आत्' इत्यत्र उक्तज्ञापनेन पूर्वं द्वित्वे ततोऽतो लोपे वृद्धौ च 'औननत्' इति रूपं सिद्धयति । अन्यथा प्रथमकारलोपे ततो णिशब्दस्य द्वित्वे, औननत् इति रूपापत्तिः । अर्थाभावत्वात् इत्यादौ परिनिष्ठिते रूपे औननत् इत्यत्र च साधनदशायां द्वित्वस्योत्तरखण्डेऽकारलाभेन

शापकस्य सजातीयापेक्षत्वाद्यत्र द्विरुक्तादुत्तरखण्डेऽवर्णो लभ्यते, तत्रैव परिभाषा लगति । पव हि अचिकीर्तदिति रूपसिद्धम्भवति । अन्यथा तत्रापि परिभाषाप्रवृत्तौ तु पूर्वं कृतशब्दस्य द्वित्वे उक्तरूपसिद्धिः । परिभाषा अप्रवृत्तौ तु पूर्वम् 'उपधायाश्च' इति सूत्रेणेत्ये ततो द्वित्वा-दौ उक्तरूपसिद्धिः सुलभा ।

आख्यानात्कृतस्तदाचष्टे कृत्वल्क प्रकृतिप्रत्यापत्तिः प्रकृतिवच्च कारकमित्यस्यार्थं प्रदर्शयित्वाहरणे योजयत । आख्यायत आख्यायान तद्वाचकात्, तए—द्वितीया-न्तात् कृत-कृत्वप्रत्यायान्तात् 'कृद् ग्रहणे गतिकारकपूर्वस्थापि ग्रहणम्' इति परिभाषया कसवधादेरपि कृदन्तत्वम्, आचष्टे इत्यर्थे णिच् स्यात् । कृत्वल्क-कृत्वप्रत्ययस्य लृक्, प्रकृतिप्रत्यापत्तिः— तस्यैव कृतः या प्रकृतिः हनादिधातुरूपा, तस्याः प्रत्यापत्तिः—आदेशादिविकारपरित्यागेन स्वरूपेणावस्थानम्भवेतीत्यर्थः । कारकञ्च—चात्कार्यम्, हेतुमण्णचः प्रकृतेर्हान्यादेर्हेतुमण्णौ यादृशं कारकं धातावनन्तभूतं द्वितीयान्तं यादृशञ्च कार्यं कुत्वतत्वादि तदिहापीत्यर्थः । कसवध-माचष्टे कंसं धातयतीत्युदाहरणम् । हनन वधः 'हनश्च वधः' इति भावे हन्धातोर्अप्रत्ययः प्रकृतेर्वधादेशश्च । कसस्य वधः कसवधः, तमाचष्टे इत्यर्थे णिच् । अप्रत्ययस्य कृतो लृक् प्रकृतिभूतस्य हन्धातोर्वधादेशस्य च निवृत्तौ 'कस हन् इ' इति स्थिते कुत्वतत्वादिकार्यं च उक्तं रूपम् ।

'कंसमजीघतत्' इति रूपं साधय । कंसवधमाचष्टे इत्यर्थं कसवधशब्दात् णिच्, तस्मात् लुङि तिपि च्लेश्चि 'आख्यानात् कृतस्तदाचष्टे कृत्वल्कप्रकृतिप्रत्यापत्तिः प्रकृतिवच्च कारकम्' इति कसं हन् इति जाते 'चङि' इति द्वित्वे पूर्वस्थाभ्याससशायां 'ह्लादिः शेषः' इति लोपे कुहोश्चुः' इति चुत्वे 'हनस्तोऽचिण्णलोः' इति तकारेऽन्तादेशे 'हो हन्तेः' इति हकारस्य घकारे अटि सन्वद्भावे 'सन्वतः' इतीत्वे 'दीर्घो लघोः' इति दीर्घे 'इतश्च' इतीधार-लोपे च रूपम् । ननु कसवधशब्दाद् णिच् कृते कसवधशब्दस्याङ्गसशा धातुसशा च भवति, ततः कंसवधशब्दात्पूर्वमडागमः कंसशब्दस्य द्वित्वञ्च भवितुमर्हति । किञ्च 'धातोः स्वरूप ग्रहणे तत्प्रत्यये कार्यविज्ञानम्' इति परिभाषया कुत्वतत्त्वे न भवतस्तत्र, प्रकृतिवच्चेति चकारो भिन्नक्रमः कारकं चात्कार्यम्, हेतुमण्णचः प्रकृतेर्हान्यादेर्हेतुमण्णौ यादृशं कारकं धातावनन्तभूतं द्वितीयान्तं यादृशञ्च कार्यं कुत्वतत्वादि तदिहापीत्यर्थात् । अत्र हनश्च वधः' इति अप्रत्ययो वधादेशश्चेति दिक् ।

इति रूपलेखन-पङ्क्तिरेखनप्रकारः समाप्तः ।